


ياسنجان سادو، جوغلان



(2)

سنجان خولو ندریاتی



## سەككىزىنچى باب

### ئەمەلگە ئاشمىغان سۈيىقەست

#### 1

بۇ يىل كۈز تولىمۇ سېخىلىق بىلەن كەلدى. يەكەن دەريا-سى بىلەن قاراشەھەر دەرياسىغا كەلگەن ئوتتۇراھال كەلكۈننى ھېسابقا ئالمىغاندا باشقا دەريا - ئېقىنلاردا ئانچە تاشقىن بولمىدى. ياز پەسلىدىكى ئەلۋەك سۇ ۋە زىيادە يامغۇر - يېشىندىن خالىي ھاۋا، سەئىدىيە تەسەررۇپىدىكى زېمىنلارنىڭ دېھقانچىلىقىدىن مول ھوسۇل ئېلىشىغا سەۋەب بولغانىدى. بۇغداي - قوناق خامانلىرىدا، قوغۇن - تاۋۇزلۇقلاردا، باغ باراڭلاردا بىر يىللىق ئەمگىكىنىڭ مېغىزىنى چاققان دېھقانلار: «بۇ يىل ئاللاتاڭلانىڭ رەھمىتى ياغدى. سۇلتان ئىسمائىلخان زامانى ئاسايىشلىق، ياخ-شلىق، توقچىلىق، مەمۇرچىلىق بىلەن باشلاندى» دېيىشەتتى. دېمىسىمۇ بۈيۈك تەڭرىتېغىنىڭ جەنۇب - شىمالدىن ئىبارەت ئىككى بوستانلىقنى ئەلمىساقىتىن تارتىپ ماكان تۇتۇپ ياشاپ، ئەۋلادتىن - ئەۋلادقا تىرىكچىلىك قىلىپ كېلىۋاتقان ئەمگەكچان، مەرد، ئاق كۆڭۈل ئۇيغۇر خەلقى يېقىنقى سەككىز - ئون يىل ئىچىدە بېشىدىن نۇرغۇن ئىسسىق - سوغۇقلارنى ئۆتكۈزگەنىدى. تەڭرىتېغىنىڭ جەنۇبىدىكى بوستانلىقتىكى خەلق قىش - ئەتىيازدا

قۇرغاقچىلىق ۋە بوران ئاپىتىگە ئۇچراپ بىر تامچە سۇغا زار بولسا، ياز ۋە كۈزدە دەھشەتلىك كەلكۈن ئاپىتىگە ئۇچراپ ھاياتى ۋە مال - مۈلۈكلىرىدىن ئايرىلىپ قالاتتى. تەڭرىتېغىنىڭ شىمالىدىكى بوستانلىقتا بولسا قىشتا قار ئاپىتى، ئەتىيازدا كەلكۈن، ياز پەسلىدە چېكەتكە، كۈزدە مۆلدۈر ئاپىتى بولۇپ تۇراتتى. سەئىدىيە سەلتەنىتىدە ئولتۇرغان خان - سۇلتانلار ھەر يىلى خەزىنىدىن نۇرغۇن پۇل - خىراجەت ئاجرىتىپ، سۇ ئىنشائاتى قۇرۇلۇشلىرىنى ئېلىپ باراتتى. كەلكۈن پەسلىدىن بۇرۇن دەريا - ئېقىنلارنى پۇختىلاپ، ئېرىق - ئۆستەڭلەرنى قايتىدىن چېپىپ، توما - توسمىلارنى يېڭىلايتتى، ئامبار - كۆللەرنىڭ دامبىلىرىنى پۇختىلايتتى. شۇڭلاشقىمۇ، سەئىدىيە سەلتەنىتىدە كۆكۈپشلىق مەرتىۋىسى يۇقىرى دەرىجىلىك مەنسەپ ھېسابلىناتتى ۋە بۇ مەرتىۋىگە خان جەمەتىدىكىلەر ياكى خاننىڭ ئەڭ ئىشەنچلىك ئەمىرلىرى تەيىنلىنەتتى. ئىنسانىيەت تارىخىدا تۇنجى كەشىپ قىلىنغان سۇ تۈگمىنى پۈتۈنلەي ئومۇملاشقان بولۇپ، ئەڭ چەت، بۇلۇڭ - پۇچقاقلاردىكى كەنت - قىشلاقلاردىنمۇ تۈگمەن تېپىلاتتى. مەخسۇس تۈگمەنچىلىكنى تىرىكچىلىك كەسپى قىلىپ، ئېقىن بويلىرىغا بىرەر يۈز تاش تۈگمەن چۆرۈپ، كىشىلەرنىڭ ئۇنىنى تارتىپ بېرىپ بېيىپ كەتكەن بايلارمۇ خېلىلا بار ئىدى. كۈز پەسلىدە، دېھقانلار زەر - زىرائەتلىرىنى خامانلىرىغا چەشلىگەن مەزگىللەردە تۈگمەنلەر باشقىچە ئاۋاتلىشىپ كېتەتتى. كۈز ۋە قىش پەسلىدە تۈگمەنلەرنىڭ ئاۋاتلاشقانلىقى ياكى چۆلدەرەپ قالغانلىقىغا قاراپ، دېھقانلارنىڭ شۇ يىلىلىق ھوسۇلىنىڭ قانداق بولغانلىقىغا ھۆكۈم قىلغىلى بولاتتى. ساخاۋەتلىك كۈز ئايلىرىنىڭ بىرىدە، ئىككى - ئۈچ يۈزگە يېقىن سوپى - دەرۋىشلەرنى ئەگەشتۈرۈپ، سۇلتان ئىسمائىل خاننىڭ ھۇزۇرىغا زىيارەتكە ماڭغان خوجا ھىدايتۇللا ئىشان تازغۇن، يوپۇرغا، تىرىم قاتارلىق چوڭراق يۇرتلاردا بىرەر -

ئىككى كۈندىن تۇرۇپ، بۇ يۇرتلاردىكى مۇرت - مۇخلىسلىرى بىلەن دىدار - مۇلاققەتتە بولۇپ، ھەلقە - سۆھبەت، جەررە - ساما سورۇنى تۈزۈپ، سۈلۈك تەرغىباتى ئېلىپ بارغاچ يولغا چىققاندى. مانا بۈگۈن ئىشان پىرىنىڭ مۇبارەك پايە - قەدەملىدى. رى يېتىدىغانلىقىدىن خەۋەر تاپقان شېھىتدۆڭ خەلقى، تۈگمەنچى ئابدۇكېرىم باينىڭ يەكەن دەرياسى بويىدىكى تاش تۈگمىنى جايلاشقان تۆپىلىكتىكى سەيناغا داستىخان سېلىپ، يولغا تەلمۈرۈپ تۇرۇشاتتى. ھىدايتۇللا ئىشاننىڭ<sup>①</sup> قېيناغىسى ئابدۇغوپۇر بەگ ئىككى موزاي، يىگىرمە قوي سويۇپ، ئون قازاندا داش قاينىتىدۇ. ئاتاتتى. ئىشان پىرىنىڭ كېلىشىنى كۈتۈپ، بۇ سەيناغا يىغىلغان ئۈچ مىڭغا يېقىن شېھىتدۆڭلۈك سۈلۈكى ئىشقىيە مۇرتلىدى. رى غۇزمەك - غۇزمەك بولۇشقىنچە داق يەردىلا ئولتۇرۇپ «ھۆم - ھۆم» دېيىشكىنىچە زىكرى ئېيتىشۋاتاتتى. سەينا ئىشاننىڭ تۆر تەرىپىگە سېلىنغان كىگىز - كۆرپىلەرنىڭ ئۈستىدە موللاق ئېتىپ ئويناۋاتقان كەپسىز بالىلارنى چوڭلار پات - پات ۋارقىدىراپ، ھەيۋە قىلىپ قوغلىۋېتەتتى. كەپسىز بالىلار پارتلا قىلىپ قاچاتتى - دە، يەنە بىردەمدىلا كۆرپە - كىگىز ئۈستىدە موللاق ئېتىشاتتى. ئابدۇغوپۇر بەگ، ئابدۇكېرىم باي، پالتا خەلىپە، مۇسا سوپى قاتارلىق بىر قىسىم يۇرت مۆتىۋەرلىرى جىگدە، سۆگەت، توغراق، سۇۋادان تېرەكلىرى ئارىسىدىكى يولغا پات - پات بويۇنداپ قارىشاتتى. «كېلىدىغان قەرەلى بولدى، ھېلى كېلىپ قالار» دېيىشىپ كۆڭۈللىرىنى ئاۋۇندۇرۇشاتتى. يېكەن، قومۇش ۋە ئاللىقانداق سۇ ئۆسۈملۈكلىرى ئارىسىدىن شىلدىرلاپ ئېقىپ، تۆۋەن تەرەپتىكى يىگىرمە تاش تۈگمەننىڭ چاقپەلىكىنى گۈلدۈرلىتىپ ئايلاندۇرۇپ تۇرغان ئۆستەڭ بويىدىكى قېرى

① ھىدايتۇللا ئىشان 1650 - يىلى شېھىتدۆڭگە سۈلۈك تەرغىباتى بىلەن كېلىپ، شېھىتدۆڭلۈك ئوبۇلھادىيەگىنىڭ قىزىغا ئۆيلەنگەنىدى. ئوبۇلھادىيەگ بارلىق مال - مۈلۈكلىرىنى، چارۋىلىرىنى، شېھىتدۆڭ زېمىنىنىڭ خېلى كۆپ قىسمىنى ئىگىلەيدىغان ئاتا مىراس زېمىنىنى ھىدايتۇللا ئىشانغا تەقدىم قىلىپ، ئىشقىيە سۈلۈكى ئۈچۈن ۋەخپە قىلىۋەتكەنىدى.

دەرۋىشلەرنىڭ يىگىرمە نەچچىسى ئاتلىق، قالغانلىرىنىڭ يېرىمى ئېشەكلىك، يېرىمى پىيادە ئىدى. يول ئازابى ۋە ئاچلىق ئۇلارنى خېلىلا چارچىتىۋەتكەن بولۇپ تولىمۇ ھارغىن كۆرۈنەتتى. ئۇلار ئالدىغا يۈگۈرۈشۈپ كېلىۋاتقان شېھىتدۆڭلۈكلەرنى كۆرۈپ، ھارغىنلىقىمۇ ئۇنتۇپ، جېنىنىڭ بارىچە جەررە تارتىشقا باشلىدى. شورلۇق يەردە گۈلۈپ - گۈلۈپ دەسسەپ بىردە ئوڭ يانغا، بىردە سول يانغا چۆرگىلەپ، ھەرە تارتىشماق ئۇسسۇلىنى ئويناپ ساما سېلىشتى. ئاياغلىرى ئاستىدىن ئاچچىق شور توپىلار پۇر - پۇر تۈزۈپ ھاۋاغا كۆتۈرۈلەتتى ۋە دىماغلارنى ئېچىشتۇراتتى. بۇ سوپى - دەرۋىشلەرنىڭ ئۈستۈبشى، يۈز - كۆزى، چاچ - ساقاللىرى، ھەتتا بويۇن - قۇلاقلىرىغىمۇ بىر ئىلىك توپا قونغا. ئىدى. ئاۋازى پۈتۈپ كار كىراپ قالغان ھاپىزلار جېنىنىڭ بارىچە ھۆكەمەت ئوقۇيتتى. باشقىلار ئۇنىڭغا ماسلىشىپ جەررە تارتاتتى:

بەندە نەچچە ياش ياشسا ئۆلمەكى بار،  
 گەۋھەر كۆزىگە بىر كۈن تۇپراق تولماق بار،  
 بۇ دۇنيادا سەپەر قىلغان كەلمەكى بار،  
 ئاخىرەتكە سەپەر قىلغان كەلمەس ئەرمىش<sup>①</sup>.  
 ھۆم ئاللا ھۆم - ھۆم!  
 ھۆۋى ئاللا، ھۆم!

.....

ئابدۇغوپۇربەگ، ئابدۇكېرىم باي، پالتا خەلىپە، موسا سو-پىلار ھۆركىرەپ - يىغلاشقىنىچە ئاق ئارغىماق ئۈستىدىكى ھىدا-يىتۇللا ئىشاننىڭ ئۈزەڭگە دەسسەپ تۇرغان ئۆتۈكىنى، تونىنىڭ پەشلىرىنى بىر - بىرىدىن قىزغىنىپ تۇرۇپ سۆيۈشتى. ئۇلار-

① بۇ كلاسسىك شائىر ئەھمەد بەسەۋىنىڭ شېئىرى.

سۆڭەتلەرنىڭ سايىسىدە تاغار - تاغارلاپ قوغۇن - تاۋۇز، سې-  
ۋەت - سېۋەتلەپ ئالما، ئامۇت، نەشپۇت، ئانار، شاپتۇللار  
دۆۋىلىنىپ كەتكەندى. ئۆي - ئۆيلەردىن ئاچىققان چىنە - قاچا،  
لېگەن - تاۋاق، ھىجر - ئاياقلارنى ئاياللار ئۆستەڭ سۈيىدە  
پاكىز يۇيۇپ تەقلەپ قويغاندى. قول سۈيى ئېلىش ئۈچۈن  
ھازىرلاپ قويۇلغان ئاپتۇۋا - چىلاپچىلارمۇ بىرەر يۈز يۈرۈشتىن  
ئاشقاندى. ئىشقىلىپ، خوجا ھىدايتۇللا ئىشاننى كۈتۈۋېلىش  
ئۈچۈن تەييارلانغان بۇ سورۇن خېلىلا كاتتا ھەشەم بىلەن تۈزۈل-  
گەندى. كۈن پېشىندىن قايرىلغان مەھەلدە يىراقتىن «ھۇئاللاھ  
ھۇ - ھۇ!» دېگەن جەررە ساداسى ئاڭلاندى. بۇ ئاۋاز بىلەن تەڭ  
دەل - دەرەخلىك يولدىن ئاسمانغا قويۇق چاڭ - توزان كۆتۈرۈل-  
دى. «ھۇ - ھۇ» سادالىرى بارغانسېرى كۈچىيىپ شېھىتدۆڭ  
ئاسمىنىدا ھەيۋەتلىك گۈلدۈرلەيتتى. چاڭ - توزانلار ئاسمانغا  
خۇددى بۇلۇتتەك كۆتۈرۈلەتتى. شۇنداقلا قارىغان كىشىگە بۇ  
كۆرۈنۈش شېھىتدۆڭ زېمىنىغا خۇددى بىر توپ بۆرە - قاۋان،  
جىن - شاياتونلار باستۇرۇپ كېلىۋاتقاندەك تۇيغۇ بېرەتتى.  
— كەلدى، كەلدى، ھەزرىتى سەئىدىل ئەزەم خوجا ھىدايى-  
تۇللا ئىشان پىرى بۇزۇكىمىز يېتىپ كەلدى، ئەينى، — دېدى  
ئابدۇغوپۇربەگ دەس ئورنىدىن تۇرۇپ ھاياجانلانغان ھالدا.  
يىراقتىن دەۋرەپ كېلىۋاتقان بىر توپ ئالاماننىڭ قارىسى  
كۆرۈندى.

ئابدۇغوپۇربەگ، ئابدۇكېرىم باي، پالتا خەلىپە، مۇسا سو-  
پىلار ئالامان تەرەپكە قاراپ باشلىرىدىكى دوپپىلىرىنىڭ چۈشۈپ  
قالغىنىغا قارىماي يۈگۈرۈشتى. غۇژمەك - غۇژمەك بولۇپ ئول-  
تۇرۇشقان شېھىتدۆڭلۈكلەر دۈرىدە ئورۇنلىرىدىن تۇرۇشۇپ  
ئۇلارغا ئەگەشتى. شېھىتدۆڭگە باستۇرۇپ كېلىۋاتقان ئالاماننىڭ  
ئالدىدا خوجا ھىدايتۇللا ئىشان ئاق ئارغىماق ئۈستىدە مەغرۇر  
ئولتۇراتتى. ئۇنىڭ ئارقىسىدىن كېلىۋاتقان خەلىپە، سوپى -

تىن چۈشلەيدىغانلىقىنى ھېس قىلدى - دە، ئوڭ تەرىپىدە ئىككى قەدەم يىراقلىقتا تۇرغان خەلىپىسى موللا ساقىغا قاراپ كۆز ئىشارىسى قىلدى. خوجىسىنىڭ ھەربىر چىراي ئىپادىسىدىن ئوي - خىيالىنى بىلىشكە ئادەتلەنگەن موللا ساقى ئىشاننىڭ مەقسىتىنى دەرھال چۈشەندى - دە، ئۈزەڭگىگە دەسسەپ ئات ئۈستىدە ئۆرە بولدى ۋە دەۋرەپ تۇرغان ئالامانغا ۋارقىراپ تۇرۇپ سۆزلىدى:

— ئى شېھىتدۆڭلۈك يارانلار، سەبرى قىلغايىسىز، ئۇ- زاق يول يۈرۈپ ئىشان پىرىمىزغا ھاردۇق يەتتى. قۇتبىل ئەقتا- بىمىزنى ئارامگاھقا باشلىغايىسىز. ئارام ئالغاج دىدارى.. مۇلا- قەت بولغايىمىز...

موللا ساقى خەلىپىنىڭ سۆزلىرى ئابدۇغوپۇر بەگ قاتارلىق شېھىتدۆڭ مۆتىۋەرلىرىگە تەسىر قىلدى. ئۇلار ئىشان خوجىسى- نى تېخىچىلا ئەتىگەندىن بېرى تەييارلىغان سورۇنغا باشلىد- مىغانلىقىنى ئېسىگە ئېلىشتى - دە، ئەتراپتىكىلەرنى ۋارقىراپ جىمىقتۇردى.

— پوش - پوش، ئىشان بۇزۇك-ۋارمىزغا يول بېرىڭ- لار، — ئابدۇغوپۇر بەگ ئاق ئارغىماقنىڭ چۇلۇۋىنى بوينىغا سېلىپ تۇرۇپ، ئادەملەر توپىدىن يول ئاچتى. ئابدۇكېرىم باي، پالتا خەلىپە، مۇسا سوپىلار ئاق ئارغىماقنىڭ يايلىغا، ھىدايد- تۇللا ئىشاننىڭ ئايىغىغا ئېسىلىپ ماڭدى.

تۈگمەن بوپىدىكى سەيناغا يېتىپ كەلگەندىن كېيىن ھىدايد- تۇللا ئىشاننى يۆلەشتۈرۈپ دېگۈدەك ئاتتىن چۈشۈردى - دە، تۆر تەرەپتىكى قوشلاپ سېلىنغان كۆرىپىگە تەكلىپ قىلدى. ئى- شاننىڭ ئوڭ تەرىپىدىن شېھىتدۆڭنىڭ مۆتىۋەرلىرى، سول تە- رىپىدىن موللا ساقى قاتارلىق يۇقىرى دەرىجىلىك خەلىپىلىرى ۋە سۈلۈك تەرغىباتچىلىرى ئورۇن ئالدى. باشقا سوپى - دەرۋىش- لەر ۋە شېھىتدۆڭلۈك مۇرىتلارمۇ كىمگىز يېتىشكەنلىرى كىمگىز-

نىڭ ئارقىسىدىن دەۋرەپ كەلگەن كىشىلەر بىر - بىرىنى قىستىدە - شىپ، ئىتتىرىشىپ ھىدايتۇللا ئىشاننىڭ ئايىغىنى، توننىڭ پېشىنى سۆيۈشكە، كۆزلىرىگە سۈرتۈشكە ئىنتىلەتتى. قورشاۋدا قالغان ئاق ئارغىماق بۇ قىستا - قىستا ئىچىملىقتا ئىزىدا تۇرالماي ئالدى - كەينىگە، ئوڭ - سولغا مۇدۋرەيتتى. كىشىلەر توپى تەلۋىلەرچە چۇقان سالاتتى، ھىدايتۇللا ئىشانغا بەس - بەستە مەدھىيە - تىلەكلىرىنى بىلدۈرۈشەتتى.

— ھارمىغايلا، پىرۇلھەق!

— قۇتبىل ئەقتابىمىزنىڭ پايە - قەدەملىرىگە مۇبارەك!

— ماڭا يول بېرىڭلار، يارانلار، ئىشان پىرىمىنىڭ ئۈزەڭگە -

سىنى كۆزۈمگە سۈرتۈۋالاي.

— سۇلتانۇل مۇھەققىنىڭ جامالىغا قېنىۋالاي.

— ئاھ، ۋەلىيۇللا خوجام...

— ئاھ، جانابىي پىرى بۇزۇكۇم...

— ئى ئاللا، بۇزۇكۇۋارمىزنىڭ ئاپتاپتەك جامالىنى كۆ -

رۈشكە نېسىپ قىلغىنىڭ ئۈچۈن مىڭ قەتلە شۈكرى!

— ئاھ، ئىشان خوجام، مەنىكىم پېقىر مىسكىنلىرىگە بىر

دۇئا قىلىپ قويسىلا.

ئاق ئارغىماق ئۈستىدە ھىدايتۇللا ئىشان ئەتراپىنى ئورد -

ۋالغان مۇرىتلىرىغا ئىككى قولىنى كۆكسىگە ئېلىپ ئېھتىرام

بىلدۈرەتتى. كۆرۈشۈش ئۈچۈن ئارىدەك سوزۇلغان قوللارغا قو -

لىنى چالا - بۇلا تەڭگۈزەتتى. شۇ تاپتا ئاتلىق ئۇزاق يول

يۈرۈپ، تېقىملىرى ئۇيۇشۇپ كەتكەن ھەم قورسىقى ئېچىپ كور -

كىراپ كەتكەن ھىدايتۇللا ئىشاننىڭ ئاتىتىن چۈشۈپ، يۇمشاق

كۆرپە ئۈستىدە تازا بىر ئېغىناپ يېتىۋالغۇسى بولسىمۇ، ئەمما

ئەتراپىدىكى شۇنچىۋالا مۇرىتلىرىنىڭ كۆرسىتىۋاتقان زىيادە

ھۆرمەت، ئېتىقادىدىن ئۇيىلىپ، چىرايىغا يالغان كۈلكە يۈگۈر -

تۈپ تۇرۇشقا مەجبۇر بولۇۋاتاتتى. ئۇ بىرەر ئامال قىلمىسا ئات -



لۈك مۇرىتلار داستىخاندىكى شاپاق - شۆپۈك، سۆڭەكلەرنى ئېلىۋېتىپ، يېڭىدىن پىچىلغان قوغۇن - تاۋۇزلارنى، پاكىز يۇيۇلغان ئالما، ئامۇت، شاپتۇللارنى تولۇقلاپ تۇراتتى. ئارىدىن ئۇزاق ئۆتمەي ئىشاننىڭ ئالدىغا دورا - دەرمەكلەر سېلىپ، سىڭدۈرۈپ پىشۇرۇلغان زىخ كاۋىپى كەلتۈرۈلدى. ئىشان تەكەل-لۇپسىزلا كاۋاپتىن يەتتە - سەككىز زىخنى سىيرىۋەتتى - دە، كار - كار قىلىپ كېكىردى. مايلاشقان قوللىرىنى ئابدۇغوپۇر-بەگ ئۇزاتقان يىپەك رومالغا ئالدىرىماي سۈرتتى. دېمەك، ئىشان تويغاندى. باشقا سوپى - دەرۋىشلەر تىرىناقلىرى ۋە بەكىلىرىنىڭ ئۇچى بىلەن چىشلىرىنى كولىغاچ «بىزگىمۇ بىرەر - ئىككى زىختىن كاۋاپ ئىلتىپات قىلسا ئىكەن» دېگەن تەمەدە كۆزلىرىنى ئوچاق بېشىغا تىكىشەتتى. كاۋاپتىن ئۈمىدىنى ئۈزگەنلىرى قول-لىرىدىكى ماي يۇقۇندىلىرىنى ئاۋۋال ساقال - بۇرۇتلىرىغا، ئاندىن يۈزلىرىگە ۋە توغرا بېسىپ قارىداپ كەتكەن بەلۋاغلىرىغا سۈرتۈشەتتى.

ھىدايتۇللا ئىشان ئۆزىگە بارلىق ۋۇجۇدى بىلەن تىكىلىپ تۇرغان شېھىتدۆڭلۈك مۇرىتلىرىغا، تولا سۆزلەپ يادقا بولۇپ كەتكەن نۇتقىنى باشلىدى:

— شېھىتدۆڭ — ئۇلۇغلىرىمىزنىڭ نەزىرى چۈشكەن مۇ-قەدەس يۇرتتۇر. شۇڭا، بۇ يەردە ئەۋلىيا - ماشايىخلار غايىبىتىن پات - پات پەيدا بولۇپ، ئەھلى سۈلۈكتىكى مۇرىت - يارانلارنىڭ ئىش - ئەھۋاللىرىدىن خەۋەر تېپىپ، مۇبارەك نەزەرلىرىنى تاشلاپ دۇئالاردا بولۇپ تۇرىدۇ. ئاستانە ھىجرىتىگە نىيەت قىلىشتىن ئاز كەم بىر ھەپتە ئىلگىرى ھەزرەتتىكى پەدەرۇ بۇزۇك مازار پادىشاھىمنىڭ مەقبەرىسىدە ئېتىكاپتا ئولتۇرۇپ شۇنداقلا بىر كەشپۇ كارامەت قىلىۋىدىم، كۆزنى يۇمۇپ - ئاچقۇچە ئۆزۈم-

دە، كىگىز يېتىشمىگەنلىرى داق يەردىلا يۇمىلاق سورۇن تۈزۈپ ئورۇن ئېلىشتى. ھەممەيلەن جايلىشىپ ئولتۇرۇپ بولغاندىن كېيىن ئىشان دۇئاغا قول كۆتۈردى. ئۇنىڭغا ئەگىشىپ ھەممە ئادەم ئاللىقانلىرىنى جۈپلەپ ئېگىز كۆتۈرۈشتى. ئىشان ئاۋازىنى ئۈنلۈك چىقىرىپ تۇرۇپ شېھىتىدۆڭدىكى بارلىق مۇرىتلىرىغا ئۇزۇندىن - ئۇزۇن دۇئا قىلىپ بولغاندىن كېيىن «ئاللاھۇ ئەكبەر» دەپ ئاللىقىمىنى يۈزىگە سىيىدى ۋە قايتىدىن ئېسەنلىك سورىدى.

دۇئادىن كېيىن يۈزلىگەن ئاپتۇۋا - چىلاپچىلار ھەرىكەتكە كېلىپ قول سۈيى ئېلىنىپ، داستىخان سېلىندى. يۈزلىگەن ئادەملەر لېگەن - لېگەنلەردە قوغۇن - تاۋۇزلارنى، ئالما، ئا. مۇت، شاپتۇل... قاتارلىق يەل - يېمىشلارنى داستىخانغا توشۇش. ئۇنىڭغا ئۇلاپلا ھەربىر لېگەنگە توققۇزدىن تىزىلغان نانلار داستىخانغا قويۇلدى - دە، چاشگاھ ۋاقتىدىن بېرى قايناپ، راسا پىشىپ تىترەپ تۇرغان ئىككى موزاينىڭ گۆشى تارتىلدى. پۈتۈن پىشۇرۇلغان يىگىرمە قوينىڭ ئۇچى يوغان كاساڭلارغا سېلىنىپ، ھىدايتۇللا ئىشاندىن باشلاپ مەلۇم ئارىلىق قالدۇرۇپ، داستىخانغا كەلتۈرۈلدى. شېھىتىدۆڭلۈكلەر پۈتۈن پىشۇرۇلغان قوينىڭ گۆشىنى «ئۈچ تارتتۇق» دېيىشەتتى. ئەڭ ھۆرمەتلىك مېھمانلاردىن بىرى قوينىڭ گۆشىنى پارچىلاپ، ناننىڭ ئۈستىگە ئېلىپ تەقسىملەپ بېرەتتى. پارچىلانغان گۆشنىڭ چوڭ - كىچىكلىكى داستىخاندا ئولتۇرغان مېھماننىڭ نوپۇز - ئابروىغا قاراپ بەلگىلەنەتتى، ئەڭ ئاخىرىدىكىلەرگىمۇ قۇيرۇق مايدىن بىرەر توغرام تەقسىم بولاتتى.

داستىخاندا بىر چۆگۈن چاي قاينىمىچىلىك ۋاقت جىمجىت. لىق ھۆكۈم سۈردى. پەقەت ئادەملەرنىڭ گۆش يەۋاتقان ۋاقتىدىن كى «شالاپ - شۇلۇپ»، «مالاچ - مالاچ» لىرىلا ئاڭلىناتتى. مېھمان كۈتۈشكە مەسئۇل بولغان بىرەر يۈزگە يېقىن شېھىتىدۆڭ.

مال - دۇنيا يىغماقلىق، ئىش - ئوقەت قىلماقلىق، بۇ دۇنيانىڭ رەڭگۈز مەئشەتلىرىگە بېرىلىش، راھەت - پاراغەت قوغلىشىش، سۆلتلىك ئېگىن كىيىش، ياسىنىش - تارىنىش... نىڭ ھەممىسى ئىنساننى نەپسى بالاسىغا باشلاپ بارۇر. ئىنسان نەپسىنى ئۆز ئىرىكىگە قويۇۋەتسە گۇمراھلىققا قالدۇر. ئۆشنىسىگە ھېسابسىز گۇناھىكەبىرلەرنى ئارتىۋالۇر. نەپسى شەيتان ئىنساننى ئىككى تۆشۈك ئارقىلىق ئازدۇرۇر. ئول ئىككى تۆشۈك ئىنسان بەدىنىدە. نىڭ يۇقىرىقى تەرىپىدىكى تۆشۈك بىلەن ئاستىنقى تەرىپىدىكى تۆشۈكتىن ئىبارەتتۇر. يۇقىرىقى تەرەپتىكى تەمگەر تۆشۈك بو. لۇپ، ئىگىسىنى يېيىش، ئىچىش، تېتىشقا ھەرقاچان ۋەسۋەسىگە سالۇر. بۈگۈن بۇنى يېدىم، ئەتە ئۇنى يېسەم، ئۈگۈنى بۇنى يېسەم دېگەن ناشۇكۇر خىياللارغا ئەسىر قىلۇر. پىرى بۇزۇرۇك. نى، سۈلۈك ئىرادەتلىرىنى ئۈتۈلدۈرۈر. ئاستىنقى تەرەپتىكى بالاگەر تۆشۈك بولۇپ، ئىگىسىنى ئايال زاتىغا ساقال تاشلاشقا، خوتۇن ئېلىشقا، جىمالەزەتلىرىدىن ھۇزۇر ئېلىشقا قىزىقتۇ. رۇپ، مۇستقى - مۇغەننى، ئويۇن - تاماشا، بەزمە - مەشرەپ. لەرگە ئەسىر قىلۇر. مانا بۇ سۈرەتەن<sup>①</sup> جۇلالىق، باتىنەن<sup>②</sup> تولى. مۇ پۈچەك مەئشەتلەرگە بالاگەر تۆشۈكنىڭ كەينىگە كىرىپ، بىقارار بولغان ئىنسانلارنىڭ ئىمانى سۇسلىشار، سۈلۈكى تەرەقتە. تىن چەتلەشۈر. شۇڭا، بالاگەر تۆشۈك تەلەپ قىلغان جىمالەزەتلىرىگە چەك قويماقلىقى، پەقەت ئىت يېمى بىلەن ئوزۇقلاندۇرۇشقا مۇناسىپ تەننى ھۇزۇرلاندۇرماسلىقى، لەزەتلەندۈر. مەسلىكى، بەلكى جازالىمىقى، ئازابلىمىقى ۋاجىپتۇر. ئەگەر كىمەرسىكى ۋۇجۇدىدىكى ئاشۇ تەمگەر تۆشۈك بىلەن بالاگەر تۆشۈك تەلەپ قىلغان لەزەتلەردىن كېچىپ، پانىي ئالەمنىڭ مەئشەتلىرىگە كۆز قىرىنى سالماي، ئىت ئۇۋىلىرى مىسالى

① سۈرەتەن - شەكلى.  
② باتىنەن - ماھىيىتى.

نى ئالەمىي مەلەكۈتتا<sup>①</sup> كۆردۈم. ئېرىقلىرىدا ئابزەمزەمەلەر ئېقىپ تۇرغان باغۇ ئېرەمنى شۇنداق ئايلىنىپ كېتىپ بارسام، بابائى بۇزۇك مەخدۇم ئەزەم سەججادە نشىن ۋەلىيۇللا ھەزەرەتلىرى پەرىشتە - مالاىكىلەر بىلەن مۇلاقەتتە بولۇپ ئولتۇرغانىكەن، بېرىپ ئۇلارغا سالام بەردىم. بىر پەس مۇلاقەتتە بولغاندىن كېيىن تۇيۇقسىز بابائى بۇزۇك ھەزەرەتلىرى سوراپ قالدى: «ئى پەرزەنت، شېھىتىدۆڭدىكى ئەھلى سۈلۈك يارانلار بىلەن كۆرۈشتىڭىزمۇ؟»

«ياق» دەپ جاۋاب بەردىم مەن. جاۋابىمنى ئاڭلاپ بابائى بۇزۇك ۋەلىيۇللانىڭ مۇبارەك جا-مالىنى نارازىلىق بۇلۇتلىرى قاپلىدى. «بىلىڭكى، ئى پەرزەنت، شېھىتىدۆڭدە ئاللاننىڭ ئىنايىتىگە مۇيەسسەر بولغان بىسىيار يارانلىرىڭىز باردۇر. ئول يارانلىرىڭىز كېچەيۇ كۈندۈز سىز قۇتبىل ئەقتاب بۇزۇكۋارنىڭ جامالىغا تەشنا بولۇپ، يولىڭىزغا تەلمۈرۈپ تۇرماقتا. ئۇلار پانىي دۇنيا-نىڭ پۈچەك پۇلىغا ئەرزىمەيدىغان مەئشەتلىرىدىن كېچىپ، سائا-دەتمەن سۈلۈكى ئىشقىيە يولىنى يۈرەكلىرىگە جا قىلىپ، سىز-نىڭ پېشىڭىزنى تۇتقاندۇر. بېرىڭ، ئۇلار بىلەن دىدار - مۇلاقەت-تە بولۇپ، تىلەكلىرىنى ئىجابەت قىلىڭ.»

بابائى بۇزۇكنىڭ بېشارىتىنى ئاڭلىغاندىن كېيىن دەرھال تەييارلىق قىلدىم - دە، شېھىتىدۆڭگە قاراپ يول ئالدىم. ئىنشائاللا مانا ھازىر سىز مۇرىتلىرىم بىلەن دىدارلىشىپ ئول-تۇرۇپتىمەن.

ھىدايتۇللا ئىشان نۇتقىغا بارلىق سەزگۈلىرىنى ئىشقا سې-لىپ، ئاڭلاپ ئولتۇرغان مۇرىتلىرىغا قاراپ داۋام قىلدى: — ئىنسانغا بارلىق بالايىئاپەتلەر نەپسىدىن كېلىدۇر.

① ئالەمىي مەلەكۈت - پەرىشتىلەر ئالىمى.

ئەتراپقا تەكشى تارقىلاتتى. سوپى - دەرۋىشلەرنىڭ «ھۆم - ھۆم، ھۆ - ھۆ» لىرى شېھىتدۆڭ ئاسمىنىدا ھەيۋەتلىك گۈل-دۈرلەيتتى. تامامى دېگۈدەك سورۇنغا چۈشۈپ، ساما سېلىد-شىپ، ھەرە تارتىشماق ئۇسسۇلى ئويناۋاتقان مۇرىتلار، سوپى-دەرۋىشلەرنىڭ ئەڭ قوپال ھەم ئەڭ نازۇك بەدەن ھەرىكەتلىرىنى سۈپۈزۈك ئاسمان گۈمبىزىدە ئېسىلىپ تۇرغان تولۇن ئاي كۈ-مۈش نۇرلىرى بىلەن تولۇق يورۇتۇپ تۇراتتى.

نەپسى يولىغا كىرگەن كىشى رەسۋا بولۇر،  
يولدىن ئېزىپ، تېيىپ، توزۇپ گۇمراھ بولۇر،  
ياتسا - قوپسا شەيتان بىلەن ھەمراھ بولۇر،  
نەپسنىڭ يىغقىلى، نەپسنىڭ يىغقىلى ئەي بەدكىردار<sup>①</sup>.  
ھۆم ئاللاھ ھۆم - ھۆم!  
ھۆۋى ئاللاھ ھۆم!  
يامەنھۇ يائاللا،  
ھەق دوست، يائاللا!  
.....

تولۇن ئاي پارقىرايتتى. ھۆكمەتلەر مۇڭلۇق جاراڭلايتتى. جەررە - سامالار پەلەكنى قۇچاتتى. مىڭلىغان سوپى - دەرۋىش-لەرنىڭ يەرگە گۈلۈپ - گۈلۈپ دەسسەشلىرىدىن توزۇغان ئاچ-چىق توپا - چاڭلار قويۇق تۈتەك پەيدا قىلغانىدى. بارلىق ۋۇجۇ-دى بىلەن جەررە - ساماغا چۈشۈپ كەتكەن بۇ كىشىلەر شۇ تاپتا ئۆزىنىمۇ، ھەتتا ئىشان پىرى بۇزۇرۇكىنىمۇ ئۈنتۈلۈپ كەتكەنىدى.

شۇ تاپتا ھىدايتۇللا ئىشان قېيىناغىسى ئابدۇغوپۇر بەگنىڭ

① بەدكىردار - پامانلىق قىلغۇچى.  
بۇ كلاسنىڭ شائىر ئەمەد يەسەۋىنىڭ شېئىرى.

غارلارنى، كونا تاملىقلارنى، مازارلارنى، تاشلاندىق گۆرلەرنى،  
گۈلەخلەرنى ۋە تەن تۇتۇپ، سائادەتمەن سۈلۈكى ئىشقىيە يولىدا  
ئۆزىنى پىدا قىلسا، ھەلقە - سۆھبەت، جەررە - سامالارغا  
مەشغۇل بولسا، ھەققە يېتىپ سەككىز جەننەتنىڭ ئاچقۇچىنى  
قولغا ئالغاي. بۇ ۋاپاسىز ئالەمدە تەمەگەر تۆشۈكنى چەكلىگەن.  
لىكى ئۈچۈن باقىي ئالەمدە بىر لوقمىسى بۇ ئالەمنىڭ مىڭ  
لوقمىسىغا باراۋەر كېلىدىغان مەئشەتلىك غىزالارغا ئېغىز تەگ.  
كەي ۋە بىر بېلىدە بىر بۇقىنىڭ، بىر پۈتتە ئىككى تۆگىنىڭ  
كۈچىگە باراۋەر كۈچ - قۇۋۋەت زاھىر بولغاي. پانىي ئالەمدە  
بالاگەر تۆشۈكنى چەكلىگەنلىكى ئۈچۈن باقىي ئالەمدە سەككىز  
جەننەتتىكى ھەر تاڭلا سەھەردە بىر قېتىم قىزلىقىغا يېنىپ  
تۇرىدىغان ھۆر - پەرىلەر بىلەن جىمالەزەتلىرىدىن ھۇزۇرلان.  
غاي، خۇلاسىە كالىم، ئىنساننىڭ ۋەزىپىسى نەپسىدىن كېچىپ،  
ھەققە يېتىپ، ئەبەدىيلىككە ئېرىشىشنى ئىستىمەكتۇر. بۇل مەق.  
سەتكە يېتىش ئۈچۈن تەننى جازالىماق، جاھاننىڭ بارلىق  
ھۇزۇر - ھالاۋەتلىرىدىن تەننى مەھرۇم قىلماق لازىمدۇر...  
خوجا ھىدايتۇللا ئىشاننىڭ ئۇزۇندىن ئۇزۇنغا سوزۇلغان  
مەسىلە - مەرۇپى، سۈلۈك تەرغىباتى نامازدىگەر ۋاقتىغىچە دا.  
ۋاملاشتى. شېھىتدۆڭلۈكلەر بۇ تەرغىباتنى ئاڭلاپ، نەپسىنىڭ  
كەينىگە كىرىپ، جاھان مەئشەتلىرىگە بېرىلگەن گۇناھىكەبىر.  
لىرىدىن قاتتىق چۆچۈپ، جەننەت يۈزى كۆرەلمەسلىكىدىن ۋەھد.  
مە يەپ، پۇشايىمان ياشلىرىنى تۆكۈپ، ئېقىپ كېتىشكەندى.  
ھەممەيلەن ئۆستەڭ سۈيىدە تەرەت ئېلىشقاندىن كېيىن،  
ھىدايتۇللا ئىشاننىڭ ئىمامەتچىلىكىدە مۇشۇ سەينادىلا دىگەر  
نامىزىنى ئوقۇشتى. نامازدىن كېيىن موللا ساقى خەلىپىنىڭ  
يېتەكچىلىكىدە ھەلقە - سۆھبەت سورۇنى تۈزۈپ، جەررە -  
ساماغا چۈشۈپ كەتتى.

ھاپىزلارنىڭ جاراڭلىق، ئەمما تولىمۇ مۇڭلۇق ھۆكۈمەتلىرى

— راستتىنلا ئېسىل شاراب ئىكەن، — دەدى ئىشان بوش-  
خان پىيالىنى قېيىناغىسىغا تەڭلەپ تۇرۇپ، — ئادەم مەست  
بولغان چاغدا روھىي ئىلاھتىن بىخەۋەر بولىدۇ. ھەر كېچە بىدار  
بولۇپ، ئاللاننىڭ جامالىنى سېغىنىدۇ. ۋۇجۇدى ئىشقىنىڭ ھىج-  
راندا ئۆرتىنىدۇ ۋە ھەر لەھزىدە ھەقىقە يەتمەكنى خىيال قىلىد-  
دۇ، كەيپ قىلماق بىزلەردەك ئاللاننىڭ ئىشقىدا، ھىجران باياۋا-  
ندا پىداكارلىق كۆرسەتكەن، بارخانلاردا ئۇسساپ يۈرەك - باغ-  
رى چاك - چاك بولغان ئارىفلارغا دۇرۇستۇر. شۇڭا، ئاللاننىڭ  
ئىشقىدا نەشە چېكىپ ئىبادەت قىلسا، تىلىكى ئاسان ئىجابەت  
بولىدۇ. مەست - مۇستەغرىق بولۇپ يۈرگەندە ئاندىن ھۆسنى  
مۇتلەققە<sup>①</sup> يېقىنلىشالايدۇ.

— بۇ نىۋەت ئاستانىدە ئۇزاقراق تۇرۇپ قالدۇرلىمۇ،  
پىرىم؟ — سورىدى پالتا خەلىپە بۇلدۇقلاپ شاراب تۆكۈلۈۋاتقان  
پىيالىگە ئاچ كۆزلۈك بىلەن قاراپ قويۇپ.  
— دەھرىي سۇلتان ئىسمائىلخاننىڭ نىيەت - ئىقبالىغا  
قارايمەن.

— ئاڭلىشىمچە، مەخدۇمزا دەپگەن مۇرتەت دوزىخى ئۆل-  
گەندىن كېيىن سۇلتان ئىسمائىلخان ئول توڭگۇزنىڭ كۈچۈكلە-  
رى بولمىش ئىككى مەخدۇمزا دىنى پىر تۇتقانمىش ھەم قاتىلىنى  
تېپىپ جازالاشقا ۋەدە بەرگەنمىش، — دەدى ئابدۇكېرىم باي  
لىق شاراب تولدۇرۇلغان پىيالىنى قولغا ئېلىپ تۇرۇپ،  
— بۇ ئىشلاردىن ئاللىقاچان خەۋەردارىمىز، — دەدى ھىدا-  
يتۇللا ئىشان خاتىرجەملىك بىلەن، — ھەر ھالدا ئۆز قولمىز  
بىلەن بولمىسىمۇ باشقىلارنىڭ قولى ئارقىلىق پەدەرۇ بۇزۇك  
مازار پادىشاھىمنىڭ قان - قىساسىنى ئالغان بولدۇق. دەھرىي  
ئىسمائىلخاننىڭ قاتىلىنى تېپىپ بېرىش ۋەدىسى ئىككى مەخدۇم-

① مۇمنى مۇتلەق - ئاللاھ.

كاتتا قورۇسىدىكى ھەشەمەتلىك مېھمانسارىيىدا، قوشلاپ سېلىندى.  
خان تەتلىلا كۆرپىنىڭ ئۈستىدە پەي ياستۇققا يۆلەنگىنىچە ئابدۇ-  
غوپۇر بەگ، ئابدۇكېرىم باي، پالسا خەلىپە، مۇسا سوپى...  
قاتارلىق يېقىنلىرى بىلەن نەشە چېكىشىۋاتاتتى.

داستىخان ياغلىق توقاچ، دۈملەپ پىشۇرۇلغان قوزا گۆشى،  
ئوغلاق، باچكا كاۋىپى، ئۆپكە - ھېسىپ، قوغۇن - تاۋۇز ۋە  
ھەر خىل ھۆل - قۇرۇق يەل - يېمىشلەر بىلەن تولۇپ كەتكەندى.  
بولدى دېگۈچە يەپ تويغان مېھمانلارنىڭ داستىخانغا قاراشقا  
ھەپسىلىسى يوق ئىدى.

چىلىم ئىككى ئايلىنىپ بولغاندا ئابدۇغوپۇر بەگ سەل تارتىدۇ.  
نىپراق ھىدايتۇللا ئىشاندىن سورىدى:

— ئۇزۇندىن بېرى ئىچىشكە كۆزۈم قىيماي ساقلاپ قويغان  
بىرنەچچە كوزا شاراب بار ئىدى. بىلىمىدىم پىر بۇزۇكۇمنىڭ  
تاۋى بارمىكىن؟

شارابنىڭ گېپىنى ئاڭلاپ ھىدايتۇللا ئىشاننىڭ گېلى قىلدى.  
مىلدىدى.

— ئىلتىپاتنىڭ چوڭ - كىچىكى يوقتۇر. ساھىبخاننىڭ  
كۆڭلىنى قايتۇرۇش مېھمان ئۈچۈن ئەدەپسىزلىك بولۇر، —  
دېدى ھىدايتۇللا ئىشان.

ئابدۇغوپۇر بەگ مالايلىرىغا بۇيرۇپ داستىخانغا ئۈچ كوزا  
شاراب كەلتۈردى.

— شارابقا ئازراقتىن ئەپپۈن سېلىۋەتكەندىم، نەچچە ۋاقتىدە.  
تىن بېرى ئېچىپ تازا كۈچلىنىپ قالدغۇ دەيمەن، — دېدى  
ئابدۇغوپۇر بەگ كوزىدىكى شارابنى ئايباڭ پىيالىگە تۆكۈپ ھىدا-  
يتۇللا ئىشانغا ئۈزىتىپ تۇرۇپ.

ئىشان شاراب پىيالىسىنى قولىغا ئالدى - دە، تۈزۈت قىلدى.  
لىپ ئولتۇرمايلا لېۋىگە تەگكۈزۈپ سۈمۈرۈپ - سۈمۈرۈپ ئىچىدۇ.  
ۋەتتى.



ئادەتمەن ئىشقىيە سۈلۈكىمىزگە ئىرادەت قىلىمىقى خۇددى مۇنۇ  
ئايقاتىكى ئاشتەكلا بىزگە ئاللىقاچان ئايان. خان ئالىلىرى پىد-  
رىمغا قول بەردىمۇ بولدى، پۈتكۈل سەئىدىيە تەسەررۇپىدا سۈلۈ-  
كى ئىشقىيە تەرغىباتىنى ئېلىپ بارمىقىمىز توسقۇنسىز ھەم بىما-  
لالدۇر. ئول چاغدا سۈلۈكى ئىسھاقىيە مۇرىتلىرىنى خەر قىلىپ  
مىنگەيمىز. لالما سەگلەرنى قوغلىغاندەك سۈر - توقاي قىلغاي-  
مىز.

ئارقىمۇ ئارقا ئىچىلگەن ئەپپۇن سېلىنغان كۈچلۈك شاراب  
ئىشاننى ئوبدانلا مەست قىلغاندى. شۇڭا، ئۇ مۇرىتلىرىنىڭ بۇ  
سۆزلىرىنى ئاڭلاپ، يېقىندىن بېرى كۆڭلىگە پۈكۈپ كەلگەن،  
مۇقىملاشتۇرۇپ بولغان مەقسىتىنى يوشۇرماي دەۋەتتى.

— خان - سۇلتانلارغا پىرى بۈزۈك بولۇش ئارقىلىق  
سۈلۈك تەۋرىتىش نىيىتىمىزدىن ياندۇق. ئاللا تائالا ئول دەھ-  
رىيلەرگە سەئىدىيە تەسەررۇپىدا ئەۋلادىمۇ ئەۋلاد خان - سۇلتان  
بولۇشنى پېشانىسىگە پۈتمىگەن. ئەمدى بىزلەرنىڭمۇ بىر نۆۋىتىد-  
مىز باردۇر. سەئىدىيە تەختىگە بىزلەرنىڭمۇ بېزەك بولغۇچىلىد-  
كىمىز باردۇر.

— ئىنشائاللا، ئېيتقانلىرى كەلگەي، پىرىم، — دېدى  
ئابدۇغوپۇربەگ ھاياجانلىنىپ.

— ئەلھەق، مۇراد - مەقسەتلىرىگە يەتكەيلا، قۇتبىل ئەقتا-  
بىم، — دېدى ئابدۇكېرىم باي.

— جانابلىرى ياغۇزلا ئەھلى سۈلۈكتىكى يارانلارنىڭ سۈل-  
تانۇل مۇھەققىقىنى بولۇپ قالماستىن، پۈتكۈل سەئىدىيە تەسەر-  
رۇپىدىكى بارلىق رەئىيەتنىڭ خان - سۇلتانى بولۇشقا مۇناسىپ،  
— دېدى مۇسا سوپى ياغلىما تىلىنى ئىشقا سېلىپ.

— ئەگەر پىرى بۈزۈرۈكىمىز مۇشۇ مەقسەتتە قولغا ئادالەت  
شەمشىرىنى ئالدىغان بولسا، بىزلەركىم خەلىپە مەسئۇللىرى بۇ  
يولدا جېنىمىزنى تەسەددۇق قىلغايىمىز، — دېدى پالتا خەلىپە.

زادىنى گوللاپ بەرگەن تەسەللىسىدۇر . قاتىلىنى ئىلمىي غەيبىتە<sup>①</sup> مەقامغا يەتكەن ئادەم بولغان تەقدىردىمۇ تاپالمايدۇ . ئىككى مەخ-دۇمزا دە بولسا تولىمۇ گۆدەكتۇر . ئۇلار پىرى بۇزۇرۇكلۇكنىڭ ھۆددىسىدىن چىقالمايدۇ ، مۇرت - مۇخلىسلىرىنىڭ قەدىرىگە يەتمەيدۇ . خان ئول مەخدۇمزا دىلەرگە قول بەرگىنى بىلەن سۈلۈ-كى ئىسھاقىيەگە ئىرادەت قىلمىقى ناتايىن .

— قۇتبىل ئەقتاب پىرى بۇزۇرۇكۇم بىزلەر كىم سۈلۈكى ئىشقىيە ئۈممەتلىرىنىڭ سۇلتانۇل مۇھەققىقىنىدۇر ، — دەپ مەدھىيە سۆزلىرىنى باشلىۋەتتى موسا سوپى ، — ئىشان پىر دەستىگاھىمىزنىڭ مۇبارەك پايە - قەدەملىرى يەتكەن جايدىن تاغلا مەھشەرگىچە بەرىكەت كەتمىگەي . تۇتۇپ قويغان ياغىچى چىنار بولۇپ كۆكلىگەي . غەزەپ قىلغاندا يەر - زېمىن تىترەپ ، دۇئا ئىبەت قىلىۋەتكەنلەر گاس - گاچا ، ئەما - مەجرۇھ بولۇپ قالغاي . قارغىشىغا يولۇققانلار جەھەننەمگە سەپەر قىلغاي . پىرىم شۇنداقلا بىر كەشپۇ كارامەت قىلىدىغان بولسا ، ئول دەھرىي سۇلتان ئىسمائىلخاننىڭ مۇلھىد سۈلۈكى ئىسھاقىيە ئەقىدىسىدىن قايتىپ ، سائادەتمەن ئىشقىيە سۈلۈكىمىزگە ئىرادەت قىلمىقى ، ئىشان پىرىمغا قول بېرىپ ئاياغلىرىغا يىقىلمىقى ھېچقانچە ئىش ئەمەس .

مۇسا سوپىنىڭ ماختاشلىرىدىن ئەس - ھوشىنى يوقاتقان ھىدايتۇللا ئىشان ھاياجان ئىلكىدە كېرىلدى .  
— ئەينى مۇددىئا ، — پالتا خەلىپە ، مۇسا سوپىنىڭ ئىشان پىرىنىڭ نەزىرىگە بەكرەك ئىلىنىپ قېلىشىدىن قىزغىنىپ دەر-ھال گۇپپاڭچىلىق قىلىشقا باشلىدى ، — قۇتبىل ئەقتاب پىرى بۇزۇرۇكىمىز ئاستانگە قەدەم باسسلا ، سۇلتان ئىسمائىلخان ئا-لىلىرىنىڭ ئەھلى تەرىقەتنىڭ نۇرلۇق يولىنى كۆرسەتكۈچى سا-

① ئىلمىي غەيب - غەيبلىق ئىلى .

ئىشان كۈتمىگەن بۇ ئامەتتىن خۇشال بولۇپ .  
بارات سوپى ئىسىملىك ئەللىك ياشلاردىن ھالقىغان ، تولا  
ئەمگەك قىلغانلىقتىن مۈكچىيىپ قالغان دېھقان ئۆيگە كىرىپلا  
ھىدايتۇللا ئىشاننىڭ ئايىغىغا يىقىلدى .

— پېقىر مۇرىتلىرىنىڭ ئەرزىمەس كۆڭلىنى قوبۇل قىلغان .  
لىقلىرى ئۈچۈن رەھمەت ، — دەيتتى ئۇ كۆزلىرىدىن تارام -  
تارام ياشلىرىنى تۆكۈپ .

ئىشان ئاللىقىنى جۈپلەپ بارات سوپىغا ئۇزۇندىن ئۇزۇن  
دۇئا قىلدى . دۇئاسىدا ئىككى ئالەملىك تاغدىك ساۋابلارنى ،  
سەككىز جەننەتنى ، ئەرشى مۇئەللەقنى ، ھەۋزىكەۋسەرنى ۋەدە  
قىلدى .

دۇئادىن كېيىن پالتا خەلىپە ئىشان بىلەن بارات سوپىنىڭ  
قىزىنىڭ نىكاھ - پاتىھەسىنى ئوقۇدى . ئابدۇغوپۇربەگ ، ئابدۇ-  
كېرىم باي ، موسا سوپى ۋە بارات سوپىلار گۇۋاھ بولدى .  
ئېغىر ئەلياتقۇ مەھەلدە بىر قېتىملىق دۇئانىڭ قۇربانى  
بولۇپ كەتكەن ، ئەمدىلا ئون ئۈچ ياشقا كىرگەن نارەسىدە قىز  
قىزلىق ئىپتىتىنىڭ بۇزۇلۇش ئازابىغا چىدىماي بار ئاۋازى بىلەن  
چىرقىرىۋەتتى . بۇ ئېچىنىشلىق چىرقىراش ھۇجرىدىن ئابدۇغۇ-  
پۇر بەگنىڭ كاتتا قورۇسىغا ، قورۇدىن پۈتكۈل شېھىتدۆڭ ئاس-  
مىنىغا كۆتۈرۈلدى - دە ، تېخىچلا تۈگمەن ئالدىدىكى سەينادا  
ھەلقە - سۆھبەت قىزىتىۋاتقان سوپى - دەرۋىشلەرنىڭ جەررە -  
ساما سادالىرى ئارىسىغا كۆمۈلۈپ قالدى .

## 2

خان يارلىقىغا بىنائەن تۇتۇلغان قىرىق كۈنلۈك مەخدۇمزا دە  
مۇسبىتىنى تاماملىغان ئاستانە رەستىلىرى يەنە قايتىدىن ئاۋات -

بۈيۈك سەئىدىيە خانلىقىنى ئاغدۇرۇپ تاشلاشتىن ئىبارەت  
بىر شۇم نىيەت قەدىمىي يۇرت شېھىتىدۆڭدە ئاشكارىلانغانىدى.  
سىرتتا ھەلقە - سۆھبەت، جەررە - ساما بارغانسېرى قىزىپ  
كەتكەنىدى. ئۆي ئىچىدە بولسا كەلگۈسى شۇم پىلان ھەققىدىكى  
ئارزۇ - ئارمانلار ئەۋجىگە چىققانىدى. ئۇلار ئەنە ئاشۇنداق  
پاراڭلار بىلەن ئۈچ كوزا شارابنى پاك - پاكىز ئىچىپ بولدى.  
مەست - مۇستەغرىق بولغان بۇ ئىشان - سوپىلارنىڭ پاسىق  
ۋۇجۇدى ئاللاغا يېتىش ئارمانلىرى بىلەن ئەمەس، سەئىدىيە سەل-  
تەنتىنىنىڭ تەختىنى تارتىۋېلىش ئارزۇلىرى بىلەن ئۆرتەنمەكتە  
ئىدى.

— ھە، قانداق بولدى؟

بوسۇغىدىن تارتىنىپ ئاتلاپ، تاپسىدىلا قول باغلاپ تۇرغان  
قېرى خىزمەتكاردىن سورىدى ئابدۇغوپۇربەگ.

— ھويلىدا ساقلاپ تۇرۇۋاتىدۇ، — دەپ جاۋاب بەردى قېرى  
خىزمەتكار بېشىنى تۆۋەن سېلىپ.

خىزمەتكارنىڭ جاۋابىنى ئاڭلاپ ئابدۇغوپۇربەگ ھىدايتۇللا  
ئىشانغا قاراپ، قول باغلاپ تۇرۇپ دەيدى:

— بارات سوپى ئىسىملىك بىر مۇرىتلىرى ئۈزۈندىن بېرى  
ئىشان پىرىمىنىڭ دۇئاسىنى ئېلىشنى كۆڭلىگە پۈكۈپ كەلگەندە.

بۇگۈن ئىشان پىرىمىنىڭ ئۇلۇغلارنىڭ نەزىرى چۈشكەن  
شېھىتىدۆڭ زېمىنىدا خۇدايى قوناق بولۇش نىيىتىنى بىلىپ، بۇ

يىل ئون ئۈچ ياشقا كىرگەن ئاجىزەسىنى قىزلىق ئىپتىتى بىلەن  
خىزمەتلىرىگە تاپشۇرۇپ دۇئا قىلدۇرۇش نىيىتىنى پېقىرگە بىل-  
دۈرگەنىدى. ئەگەر پىرىم مەقبۇل كۆرسە نىكاھلاپ قويساق.

— مۇرىتلىرىنىڭ تەلپ - ھاجەتلىرىنى رەت قىلىش، خۇ-  
دايى نېسىۋىنى قوبۇل قىلماسلىق بىزىلەر كىم ئىشان پىرى بۇز-  
رۈكلەرغا جايىز ئەمەستۇر، قېنى مەرھەمەت قىلغاي، — دەيدى

شاراب تەسىرىدە ھايۋانىي شەھۋىتى قۇتراپ تۇرغان ھىدايتۇللا

تلاۋەت قىلىشاتتى. ھىدايتۇللا ئىشان مانا مۇشۇ ئەپلىك پۇر-  
سەتنى تاللاپ ئاستانىگە قەدەم بېسىپ ئالتۇن مەسچىتنىڭ ئالدىدە-  
كى بۇ سەينادا مۇرىت - مۇخلىسلىرى بىلەن كۆرۈشۈپ، ئۆز-  
نىڭ سۈر - ھەيۋىسىنى، نام - شۆھرىتىنى نامايىش قىلىۋاتات-  
تى. شۇڭا، ئۇ ئىلگىرىكىگە ئوخشاش جەررە - ساما سورۇنىنى  
خەلىپە - سۈلۈك مەسئۇللىرىنىڭ باشقۇرۇشىغا تاشلاپ قويماي،  
شەخسەن ئۆزى باشقۇرۇشقا كىرىشكەندى. نەچچە ئونلىغان ھا-  
پىزىلار، خەلىپىلەر، سۈلۈك مەسئۇللىرى ھىدايتۇللا ئىشاننى  
ئارىغا ئېلىۋېلىشقان بولۇپ، ئىشانغا ئەگىشىپ ھۆكەمەت ئوقۇشقا  
كىرىشكەندى:

چىقسام تاغلار باشىگە چىلىتەن بولسام بولغايىمۇ،  
نۇشربۇان ئادىلدەك سۇلتان بولسام بولغايىمۇ،  
ئاغ بۇلۇتلار ئاغدۇرسام، سانسىز يامغۇر ياغدۇرسام،  
سىر دەرەخلەر ئۇندۇرۇپ بوستان قىلسام بولغايىمۇ؟<sup>①</sup>  
ھۆم ئاللا، ھۆم - ھۆم!  
ھۆۋۋى ئاللا ھۆم!

پولات ھالقىلىق يۈزلىگەن ساپايىلەر ھەيۋەت بىلەن جالداق-  
لايتتى، ساپايە ھالقىلىرىدىن قۇياش نۇرىنىڭ ۋال - ۋۇل ئۇچ-  
قۇنلىرى چاچرايتتى. جەررە سادالىرى ئاستانە ئاسمىنى لەرزد-  
گە سېلىپ گۈرۈلدەيتتى. نەچچە ئونلىغان ھاپىزنىڭ ئارىسىدا  
ھىدايتۇللا ئىشاننىڭ ھەم مۇڭلۇق، ھەم جاراڭلىق ئاۋازى ئالا-  
ھىدە ئاڭلىنىپ تۇراتتى:

تەۋرات ئىلمىن ئوقۇسام، تۇرى سىناغا چىقسام،

① بۇ كلاسسىك شائىر ئەھمەد يەسەۋىنىڭ شېئىرى.

لمشىپ قىزىپ كەتكەندى.

جۈمە ۋاقتىغا ئۈلگۈرۈپ نەچچە يۈزلىگەن سوپى - دەرۋىشلەر - رىنى ئەگەشتۈرۈپ ئاستانىگە يېتىپ كەلگەن خوجا ھىدايتتۇلا ئىشان ئالتۇن دەرۋازىسى ئارقىلىق ئاستانىگە ھەيۋەتلىك جەر - رە - سامالىرى بىلەن كىرىپ كەلدى - دە، ئۈدۈل ئالتۇن مەسچىتنىڭ ئالدىغا كېلىپ توختىدى. ئىشان پىرىمنىڭ كېلىدە - خانلىقىدىن ئالدىن خەۋەر تاپقان ئاستانىدىكى سۈلۈكى ئىشقىيە مۇرىتلىرى ئالتۇن مەسچىتنىڭ ئالدىدىكى سەينادا ساقلاپ تۇرۇش - قاندى. ئۇلار ئىشان پىرىنى يىراقتىن كۆرۈپلا ئالدىغا يۈگۈ - رۈشتى، ئۈزەڭگىسىنى، ئاياغلىرىنى، تونىنىڭ پەشلىرىنى سۆ - يۈشتى، كۆزلىرىگە سۈرتۈشتى. ئىشان پىرىنىڭ جامالىنى قايتا كۆرۈشكە مۇيەسسەر بولغانلىق خۇشاللىقىدا كۆزلىرىنى ياشلاش - تى. ھاپىزىلار ھۆكەمەتلىرىنى ئوقۇشۇپ، سوپى - دەرۋىشلەر جەررە - ساماغا چۈشۈپ كەتتى. ئالتۇن مەسچىتنىڭ ئالدىدىكى بۇ سەينا ھىدايتتۇلا ئىشان ئاستانىنى تاشلاپ قېچىپ كەتكەندىن بۇيان تۇنجى قېتىم جەررە - ساما سادالىرى بىلەن يەنە قايتىدىن قىزىپ كەتكەندى.

بۈگۈنكى جۈمە نامىزىغا ئۈلگۈرۈپ ئاستانىگە كىرىشنى ۋە ئالتۇن مەسچىت ئالدىدىكى بۇ كاتتا سەينادا جەررە - ساما سورۇ - نىنى قىزىتىشنى ھىدايتتۇلا ئىشان ئالاھىدە باش قاتۇرۇپ پىلا - لىغانىدى. چۈنكى، ئاستانىدىكى ئەڭ چوڭ قەبرىستانلىق چىل - تەنلىرىم ۋە ئۇنىڭغا يانداش بىنا قىلىنغان خان جەمەتنىڭ قەب - رىستانلىقى ئالتۇنلۇقۇمنىڭ قېشىدىكى چوڭ جامەلەرنىڭ بىرى ئالتۇن مەسچىتتە ھەر جۈمە كۈنى سۇلتان ئىسمائىلخاندىن تار - تىپ بارلىق ئۇلۇغ - ئۇششاق ئوردا ئەركانلىرى، كاتتا باي - زەردارلار ۋە ئاددىي شەھەر پۇقرالىرىغىچە جۈمە نامىزى ئوقۇيت - تى. نامازدىن يېنىپ ئالتۇنلۇقۇم ۋە چىلتەنلىرىمدىكى خان - سۇلتانلاردىن تارتىپ ئاددىي ئاۋامنىڭ تۇپراق بېشىدا دۇئا -

ئىشتىراك قىلغان ھەيۋەتلىك جەررە - ساما سورۇنىنى كۆرۈپ باقمىغان سۇلتان ئىسمائىلخانغا بۇ سورۇن ھەم تاسادىپىي، ھەم تولىمۇ دەيدەبىلىك تەسىرات قالدۇردى ۋە سوپى - دەرۋىشلەرنىڭ ئارىسىدىكى بېشىغا يوغان ئاق سەللە ئورنىۋالغان، ئۈچىسىدىكى ئاق شايى يەكتەك ئۈستىدىن ناۋات رەڭ رومال چىگىۋالغان، بولۇشىغا قويۇۋەتكەن قاپقارا ساقاللىرىنى چىرايلىق تاراپ ياسىدى. ئىككى مەڭزى چىلاندىك قىزىل، تەمبەل، سۆلەتلىك كىشىگە قىزىقپ نەزەر تاشلىدى. شۇ تاپتا ھىدايتۇللا ئىشان بىلەن سۇلتان ئىسمائىلخاننىڭ كۆزلىرى ئۇچرىشىپ قالغانىدى. ھىدايتۇللا ئىشان بىلەن ھازىرغىچە دىدار - مۇلاقەتتە بولۇپ باقمىغان سۇلتان ئىسمائىلخان بۇ يۈزۈن كىشىگە ھەم قىزىقىش، ھەم گۇمانىي نەزەردە قاراپ قالغانىدى.

— خوجا ھىدايتۇللا ئىشان ئاشۇ كىشى شۇ، — دېدى خاننىڭ قېشىدا تۇرغان مىرزا باباقبەگ.

ھىدايتۇللا ئىشاننىڭ ئاستانىگە زىيارەتكە كېلىشىدىن قەش - قەر ئەمىرى مىرا ھەيدەر دوغلاتىنىڭ ئوردىغا يوللىغان مەلۇماتى ئارقىلىق خەۋەر تاپقان سۇلتان ئىسمائىلخان ئىشان بىلەن بۇ يەردە، بۇنداق يوسۇندا ئۇچرىشىپ قېلىشىنى زىنھار خىيالغا كەلتۈرمىگەنىدى.

كۆڭلىگە پۈككەن پىلانلىرىنىڭ مۇۋەپپەقىيەتلىك رويپاچا چىقىۋاتقانلىقىدىن ئىچىدە تەنتەنە قىلىۋاتقان ھىدايتۇللا ئىشان مۇرىت - مۇخلىسلىرىغا ئەيمەندۈرۈپ قاراپ ئادەتلەنگەن ئۆتكۈر نەزىرىنى سۇلتان ئىسمائىلخان، مىرزا باباقبەگ ۋە مىرزا ئەۋەز - بەگكە بىرنەچچە دەقىقە تىكىلىپ قاراپ تۇرغاندىن كېيىن سالماق قەدەملەر بىلەن ئالدىغا قاراپ ماڭدى.

ئىشاننىڭ ئۆزى تەرەپكە كېلىۋاتقانلىقىنى كۆرگەن سۇلتان ئىسمائىلخان ئىشاننىڭ ئالدىغا قاراپ مېڭىشتىن ئۆزىنى ئا - ران - ئاران تۇتۇپ تۇراتتى.

ھەق بىلەن راز ئېيتىشىپ مۇسا بولسام بولغايۇمۇ<sup>①</sup>.  
 ھۆم ئاللا، ھۆم - ھۆم!  
 ھۇۋۇ ئاللا ھۆم!  
 يامەنھۇ يائاللا،  
 ھەق دوست يائاللا!  
 .....

جۈمە ۋاقتى قىستاپ قالغاندى. ساماغا چۈشۈپ قىزىپ  
 قالغان سوپىلارنىڭ خېلى كۆپ قىسمىنى ھەلقە ئەكەتكەن بولۇپ،  
 ئۇلار ھەممىنى ئۇنتۇغان ھالدا «ھۆم! ھۆم! ھۆم!» دەپ ئاغزىدە.  
 لىرىدىن كۆپۈك چاچرىتىپ توۋلاشقىنىچە بىر ئىزىدا توختىماي  
 پىرقىرىشاتتى. تولا چۆرگىلەپ بېشى قېيىپ كەتكەنلىرى يەرگە  
 پوك - پوك يىقىلىشاتتى.

شۇ ئەسنادا سۇلتان ئىسمائىلخاننىڭ باشچىلىقىدىكى ئەمىرى  
 كەبىر مىرزا باباقبەگ، ئاستانە ئەمىرى مىرزا ئەۋەزبەگ قاتارلىق  
 بىر توپ ئوردا ئەركانلىرى ئالتۇن مەسچىتنىڭ ئالدىدىكى سەينىغا  
 يېقىنلاپ كېلىپ قالدى. بۇنى كۆرگەن ھىدايتۇللا ئىشان «ئەۋ-  
 ۋۇ...» دەپ بار ئاۋازى بىلەن نەزە تارتتى. بۇ ئىشاننىڭ  
 جەررە - سامانى توختىتىشقا بەرگەن پەرمانى ئىدى. بىر ئىزىدا  
 توختىماي پىرقىراپ باشلىرى قېيىپ، كۆزلىرى ئالا چەكمەن  
 بولۇپ كەتكەن، پۈتكۈل ئاستانە خۇددى پىرقىراۋاتقانداك تۇغۇغا  
 كېلىپ قالغان سوپى - دەرۋىشلەرنىڭ قۇلىقىغا ئىشاننىڭ بۇيرۇ-  
 قى كىرمەيۋاتقانداك قىلاتتى. موللا ساقى قاتارلىق خەلىپىلەر  
 سورۇنغا چۈشۈپ، تېخىچىلا جەررە سېلىپ پىرقىراۋاتقان  
 سوپىلارنى تۇرتۇپ ئىتتىرىپ يۈرۈپ توختىتىۋالدى.  
 سەئىدىيە تەختىدە ئولتۇرغاندىن بېرى بۇنچىۋالا كۆپ ئادەم

① بۇ كلاسك شائىر ئەمەد يەسەۋىنىڭ شېئىرى.



كېلىپ ئالىيلرىغا سالام بېرىش يولىمىز بار ئىدى. ئەمما مەر-  
 ھۇم جەننەتماكان جىيەنىم مەخدۇمزا دە ھەزرەتلىرى بىلەن ئارد-  
 مىزدا ئىختىلاپ بولغانلىقى سەۋەبلىك ئاستانىگە قەدەم بېسىشتىن  
 تولىمۇ ئېھتىيات قىلىپ كەلدۇق. ئەسلىدە مۇسۇلمانلار ئوتتۇرد-  
 سىدا ئاداۋەت ساقلاش جايىز ئەمەس ئىدى. بۇ ھەقتە پەيغەمبەر  
 سەللەللاھۇ ئەلەيھى ۋەسەللەم ئۈممەتلىرىگە ئاداۋەتنى بىر كۆڭ-  
 لەكنى يۇيۇپ ئاپتاپقا سېلىپ قۇرۇتقۇچىلىكتىن ئارتۇق ۋاقت  
 ساقلاش ھارام دېگەن. ئەمماكى بۇ ئىشلاردىن قىبلىگاھىمىزگىمۇ  
 خەۋىرى بار. ھالا بۇگۈنكى كۈندە مەخدۇمزا دىمىز ياراتقان ئىگە-  
 سىگە بەندىچىلىك قىلىپ بىزلىرىگە تاغائى بۇزۇكنىڭ يۈرەك-  
 باغرىنى داغلاپ، بۇ ۋاپاسىز دۇنيادىن كېتىپ قالدى، —  
 ھىدايتۇللا ئىشان ھەسرەتلەنگەن ھالدا شۇنداق دەيدى — دە،  
 ساقاللىرىنى يۇڭداپ ھازا ئېچىشقا باشلىدى، — ۋادەرخا، نۆۋەت  
 مېنىڭكى ئەمەسمىدى، قېرىندىشىم، سىزگە ئۆز قولۇم بىلەن  
 بىر پىيالە چاي تۇتۇپ ئوتتۇرىمىزدىكى ئاداۋەتنى يۇيۇشنى كۆڭ-  
 لۇمىگە پۈككەن ئەمەسمىدىم، قېرىندىشىم. سۇلتان ئىسمائىلخان-  
 دەك باھادىر خانلارنى تاشلاپ كەتتىڭىزغۇ، قېرىندىشىم، بۇ  
 دەردىمنى ئەمدى كىمگە ئېيتىمەن، قېرىندىشىم...  
 ھىدايتۇللا ئىشان ئەنە شۇنداق ھازا ئاچقىنىچە سۇلتان  
 ئىسمائىلخاننىڭ قولىغا ئېسىلىپ ھۆركىرەپ يىغلىۋەتتى. ئەت-  
 راپتىن باشتا مىشىلىدىغان، خىرتىلىدىغان ئاۋازلار ئاڭلاندى. كې-  
 يىن پۈتكۈل سەينانى يىغا كەلگۈنى باستى. بۇنىڭدىن تەسىرلە-  
 نگەن سۇلتان ئىسمائىلخانمۇ كۆزىگەن مۆللىدە ياش ئالدى.  
 — سەۋرى قىلىسلا، ھەزرىتىم، بالاغا سەۋرى، قازاغا رىزا  
 دەپتىكەن، — دەيدى ئىسمائىلخان ئىشانغا تەسەللى بېرىپ، —  
 خۇدا ئول مەرھۇم زاتى مۇبارەكنىڭ ياتقان يېرىنى جەننەتتە  
 قىلار.

— ئول جەننەتماكان بۇزۇكنىڭ پۇشتىپاناھى بولمىش ئىكە.

— ئەسسالامۇئەلەيكۇم، ئانھەزرىتىم!

ئىشان قوللىرىنى كۆكرىكىگە ئالغىنىچە خانغا سالام بەردى.

— ۋەئەلەيكۇم ئەسسالام!

سۇلتان ئىسمائىلخان ئىشاننىڭ سالمىنى ئىلىك ئالدى — دە، كۆرۈشۈش ئۈچۈن قولىنى ئۇزاتتى.

سەئىدىيە خانلىقىدىكى بۇ ئىككى مەشھۇر كىشىنىڭ كۆرۈ-شۈشىگە ئەتراپتىكى مىڭلىغان خەلق گۇۋاھ بولدى، ئۇلار ئۇزۇن-دىن — ئۇزۇن ئامان — ئېسەنلىك سوراشتى.

— سۈھەيل يۇلتۇزىمىز<sup>①</sup> ئادالەتپاناھ خانۇخاقان ئالىيلردى-نىڭ مۇبارەك جامالىنى ھەر نەپەستە سېغىنىپ كەلگەندىم.

ماشائاللا بۈگۈن دىدار — مۇلاقتە بولۇشقا نېسىپ قىلىپتۇ.

نەچچە ۋاقىتتىن بېرى بىزلەر كىم سۈلۈكى ئىشقىيە مۇخلىسلردى-نىڭ سۇلتانۇل مۇھەققىيىنى بولمىش پىرى بۇزرۇكنى ئادالەت قىلىچلىرىنىڭ سايىسىدە ئامان — ئېسەن ساقلاپ، ئەغيارلىردى-

مىزنىڭ زۇلۇم — تىغلىرىدىن قۇتۇلدۇرۇپ كەلگەنلىكلىرىگە يىراقتىن دۇئا — تەسەننالاردا بولۇپ كەلگەندىم. مانا بۈگۈن ئۆز

زىبانىم بىلەن رەھمەت ھەشقالامنى بىلدۈرۈشكە ھەقتائالا ئىگەم بۇيرۇپتۇ. كەمىنلىرىنىڭ ھۆرمەت — ئېھتىرامىنى قوبۇل قىل-

غايلا، — دەدى ھىدايتۇللا ئىشان.

— ئۇزاق يول ماڭدۇرۇپ، كۆپ ھەرەج تارتقۇزۇپ قويۇپ-تۇق. ئەسلىدە ھەزرەتلىرىنىڭ دەرگاھىغا ئۆزىمىزنىڭ زىيارەتكە

بېرىپ مۇلاقتە بولۇش نىيىتىمىز بار ئىدى. سەلتەنەت ئىشلى-رى بىلەن خويمۇ ئالدىراش بولۇپ كەتتۇق، — دەدى سۇلتان

ئىسمائىلخان.

— ئۇنداق دەپمىگەيلا، قىبلىگاھىم، ئەسلىدە ئاللىبۇرۇن

① سۈھەيل يۇلتۇزى — ئۆمۈر يۇلتۇزى، قۇتۇپ يۇلتۇزى.

ندا ئىككى مەخدۇمزا دىگە — شۇئەيب خوجا بىلەن دانىيال خوجىغا سۇلتان ئىسمائىلخان ئۈستىدىن دادخورلۇق قىلىپ بېرىۋاتاتتى.

— جەننەتتاكان پەدەرۇ بۇزۇكلارنىڭ مۇبارەك كىرىپكىگە تېخى توپا قونا - قونمايلا دەھرىي ئىسمائىلخاننىڭ ئاسىيلىق يولىنى تۇتۇپ، مۇرتەت ھىدايتۇللا ئىشانغا ھۆرمەت - ئېھتىرام بىلدۈرگەنلىكى شەك - شۈبھىسىزكى جانابىي ئىككى مەخدۇمزا - دىمىزگە يۈزسىزلىك قىلماقلىقىدىن، سۈلۈكى ئىسھاقىيە ئىرادىتىدىن يۈز ئۆرۈمەكلىكىدىن بېشارەتتۇر.

— يارانلارنىڭ يەتكۈزگەن مەلۇماتىدىن قارىغاندا، خان ئالىيلىرى جۈمە نامىزىدىن يېنىپ، مۇرتەت ھىدايتۇللا ئىشان بىلەن قەسىرى مۇبارەككە پاتىھەگە كېلىۋېتىپتىمىش، — دەيدى شۇئەيب خوجا، — ئېيتىلىمچۇ، ئى خەلىپەم، ئەمدى قانداق قىلماقلىق كېرەك؟

— سۇلتان بىلەن بۈگۈن كۆرۈشمىسۇنلار، — دەيدى رەجەپ دەرۋىش ئاپئاق ساقاللىق بېشىنى گىلدېڭلىتىپ تۇرۇپ. — بۇنداق قىلساق خانغا ھۆرمەتسىزلىك قىلغان بولىمىزۇ؟ — يەنە سورىدى شۇئەيب خوجا ئويلىغان ھالدا.

— يوقسۇ، ھەرگىز ئۇنداق بولمايدۇ. گەرچە ئىككى مەخدۇمزا دەم ياش جەھەتتىن كىچىك بولسىمۇ، ئىسمائىلخان ئىككىلىرىگە قول بېرىپ، جانابلىرىنى پىرى ئەزەم تۇتقان. مۇرتەت - مۇخلىسىنىڭ زىيارىتىنى قوبۇل قىلىش - قىلماسلىق پىرىنىڭ ئۆز ئىلكىدىكى ئىش. بۇنى ھۆرمەتسىزلىك دېگىلى بولماس. ئۆز ۋاقتىدا مەرھۇم جەننەتتاكان پىرى بۇزۇك ئەۋلىيا ئەزەم پەدەر - لىرىمۇ ئىسمائىلخاننىڭ زىيارىتىنى بىرنەچچە قېتىم قوبۇل قىلىمىغان. مانا ھازىر ئەشەددىي ئەغىيارلىرىمىز مۇلھىد ھىدايتۇللا ئىشان سۇلتان بىلەن بىللە كېلىۋېتىپتۇمىش. ئېسىلىرىدىن ھەرگىز كۆتۈرۈلۈپ قالمىسۇنكى، مەخدۇمزا دىلىرىم، جەننەتتا-

كى مەخدۇمزاڧىمىز قېنى؟ مەن ئول ئەزىز پەرزەنتلەرنى باغرىمغا باساي. جۇدالىق ھىجراندا داغلانغان يۈرەك - باغرىمنى ئازراقمۇ بولسا ئارام تاپقۇزاي، — دەدى ھىدايتۇللا ئىشان ئۆپكىدەپ تۇرۇپ.

— ئىككى مەخدۇمزاڧىمىز تېخىچىلا جەننەتلىك پىرى بۇز - رۈكسىزنىڭ مۇبارەك خۇتبىخانىسىدىن چىقماي ماتەمدە تۇرۇۋاتىدۇ، — دەدى سۇلتان ئىسمائىلخان.

— ئۇ پەرزەنتلەر بىلەن كۆرۈشۈشكە ئىمكانىيەت بولارمۇ، قىبلىگاھىم؟ — دەپ تۆۋەنچىلىك بىلەن ئۆتۈندى ئىشان.

— ئىنشائاللا، جۈمە نامىزىدىن يېنىپ مەرھۇم بۇزۇكۋارد - مىزنىڭ قەسىرىگە بىرلىكتە پاتىھەگە بارغايىمىز.

ئۇلار مۇڭداشقاچ تولىمۇ ھەيۋەتلىك سېلىنىپ، ھەشەمەتلىك بېزەلگەن ئالتۇن مەسچىتكە كىردى. سۇلتان ئىسمائىلخاننىڭ تەلىپىگە بىنائەن خوجا ھىدايتۇللا ئىشان جۈمە پېشىن نامىزىغا ئىمامەتچىلىك قىلدى.

نامازدىن يېنىپ ئاۋۋال ئالتۇنلۇقۇم قەبرىستانلىقىدىكى سۇلتان سەئىدخان، سۇلتان ئابدۇرەشىدخان قاتارلىق خان - سۇلتانلارنىڭ مەقبەرىسىنى، كېيىن چىلتەنلىرىم قەبرىستانلىقىغا كېلىپ، مەرھۇم مەخدۇمزاڧىمىزدىن خوجا شادى، خوجا ئاب - دۇللا ئىشان قاتارلىق سۈلۈكى ئىسھاقىيە پېشۋالىرىنىڭ مەقبەرىسىنى تاۋاپ قىلدى. يۈيەردىمۇ خوجا ھىدايتۇللا ئىشاننىڭ كۆز ياشلىرى يامغۇردەك تۆكۈلۈپ تۇردى. بۇ ئەھۋالنى ئۆز كۆزى بىلەن كۆرۈپ تۇرغان سۇلتان ئىسمائىلخاننىڭ ھىدايتۇللا ئىشانغا بولغان قايىللىقى ۋە ھۆرمىتى ھەسسىلەپ ئاشماقتا ئىدى. شۇڭا، ئۇ ئىشان ئورنىدىن قوزغالمىغۇچە ھەرگىز قوزغالمىدى، ئىشان قولىنى دۇئاغا كۆتۈرمىگۈچە زىنھار قول كۆتۈرمىدى. سۇلتان ئىسمائىلخاننىڭ خوجا ھىدايتۇللا ئىشاننى باشلاپ پاتىھەگە كېلىۋاتقانلىقىدىن خەۋەر تاپقان رەجەپ دەرىۋىش خۇتبىغا.

رىغا جاۋابىنى ئۆزۈم بەرگەيمەن .  
رەجەپ دەرۋىش شۇنداق دېدى - دە ، خۇتبىخاندىن چىقىپ  
قەسىرنىڭ دەرۋازىسىغا قاراپ ماڭدى .

قەسىرنىڭ ئالدىدىكى كەڭرى سەينادا سۇلتان ئىسمائىلخان ،  
خوجا ھىدايتۇللا ئىشان ، مرزا باباقبەگ ، مرزا ئەۋەزبەگ قا-  
تارلىق بىر قىسىم ئەمىرلەر بىلەن دەرۋازىنىڭ ئېچىلىشىنى كۈ-  
تۈپ ساقلاپ تۇراتتى . گەرچە سۇلتان ئىسمائىلخاننىڭ بېشىغا  
مەھرەملىرى سايىۋەن تۇتۇپ تۇرغان بولسىمۇ ، تىنچىق ھاۋادا  
چىپ - چىپ تەرلەپ كەتكەندى .

رەجەپ دەرۋىش دەرۋازىدىن چىقىپ كەلدى - دە ، سۇل-  
تان ئىسمائىلخانغا ئىككى قولىنى كۆكسىگە ئېلىپ تۇرۇپ  
سالام بەردى .

— ئەسسالامۇئەلەيكۇم ، ئانھەزرىتىم ، قۇتلۇق قەدەملىرىگە  
ھەسەنات .

ئۆزىنى دەرۋازا ئالدىدا ساقلاتقانلىقىدىن خاپا بولغان ئىسما-  
ئىلخان رەجەپ دەرۋىشنىڭ سالىمىنى سوغۇقلا ئىلىك ئالدى ۋە  
مەخدۇمىزادىلەرنىڭ چىقىمىغىنىنى كۆرۈپ ، ئەجەبلىنىپ سورى-  
دى :

— مەخدۇمىزادە پىرى بۇزىرۇكىمىز كۆرۈنمەيدىغۇ ؟

— ئانھەزرىتىمگە مەلۇم بولغاي ، — دېدى رەجەپ دەرۋىش  
يەنە ئېگىلىپ تۇرۇپ ، — ئىككى مەخدۇمىزادە پىرى بۇزىرۇكىمىز  
بايا جۈمە نامىزىدىن پارىخ بولۇپلا مېھمان - زىيارەتچىلەرنى  
قوبۇل قىلمايدىغانلىقىنى بىلدۈرۈپ ، خۇتبىخانغا كىرىپ كەت-  
كەن . شۇڭا ، خەۋەر قىلىشقا ئىلاجسىز قالدۇق .

— مەخدۇمىزادىلەرگە مەلۇم قىلسۇنلار ، قەشقەردىن تاغاي  
بۇزىرۇكى خوجا ھىدايتۇللا ئىشان ھەزرەتلىرى مەرھۇم جەننەتما-  
كان پىر بۇزىرۇكىمىزنىڭ مۇسبەت پاتىمەسىگە ئاتايىتەن كەلدى .  
— ئانھەزرىتىم زىنھار رەنجىمىگەي . باشقىلار بولسىغۇ بىر

كان پەدەرلىرىنىڭ ۋاقتىسىز زەھەرلىنىپ ئەجەل شارابىنى تېتىمە -  
شۇدا ئاشۇ ھىدايتۇللا دېگەن توڭگۇز مۇرتەتنىڭ ئىبلىس قولى  
باردۇر .

— ئول لەنتى دوزىخى تېخى تەپ تارتماستىن بوسۇغىمىز  
تۇۋىڭە قەدەم بېسىشقا جۇرئەت قىلغانىكەن ، يەنە نېمىگە قاراپ  
تۇرىمىز ، ئاكا ، — دەدى دانىيال خوجا غەزەپتىن بويۇنلىرىغىچە  
قىزىرىپ ، — مانا مەن ئۆز قولۇم بىلەن ئول مۇرتەتنىڭ ئىت  
كالىسىنى پاسىق تېنىدىن جۇدا قىلىپ ، مەرھۇم پەدەرنىمنىڭ  
قان قىساسىنى ئالىمەن .

— ئاچچىقلىرىغا ھاي بەرسىلە ، مەخدۇمزا دەم ، — دەدى  
رەجەپ دەرۋىش چاچراپ تۇرغان دانىيال خوجىنى توسۇپ  
تۇرۇپ ، — بۇنداق يەڭگىللىك قىلىشقا زىنھار بولماس .  
— ئەمەسە قانداق قىلىمىز ؟ ئېيتسىلىچۇ ، ئى خەلد -  
چەم ، — دەدى دانىيال خوجا كۆزلىرىگە قان تولغان ھالدا  
بوغۇلۇپ .

— ئىككى مەخدۇمزا دەم خاتىرجەم بولسۇنكى ، ئول لەنتى  
ھىدايتۇللا دىن جەننەتماكان پىرى بۇزىرۇكىمىزنىڭ قىساسىنى  
چوقۇم ئالىمىز . ھەممە ئىشلارنى ئورۇنلاشتۇرۇپ قويدۇم .  
ئەتە - ئۆگۈن ئىچىدە ئول مۇلھىدىنىڭ ئۆلۈم مۇسبىتىدىن بىر  
ھېيت ئوينايىمىز .

شۇ ئەسنادا خۇتبىخانغا پايپاسلاپ كىرگەن سوپى خىزمەتكار  
بوسۇغا تۇۋىدە تۇرۇپ خەۋەر يەتكۈزدى .

— مەخدۇمزا دىلىرىمىزگە مەلۇم بولغاي ، سۇلتان ئىسما -  
ئىلخان ئالىيلىرى بىلەن خوجا ھىدايتۇللا ئىشان ھەزرەتلىرى  
قەسىرنىڭ دەرۋازىسى ئالدىدا ساقلاپ قالدى .  
بۇ خەۋەرنى ئاڭلاپ ئىككى مەخدۇمزا دەم « قانداق قىلىمىز »  
دېگەندەك قىلىپ رەجەپ دەرۋىشكە قارىدى .

— مەخدۇمزا دىلىرىم خاتىرجەم ئارام ئالغاي . خان ئالىيلىد -

بۇ ئىشىم ئەدەپسىزلىك بولسا، ئانھەزرىتىمنىڭ ئادالەت قىلغى  
ئاستىدا جان تەسەددۇق قىلىشقا مەن رازى.

— ئى خەلىپە، رەجەپ دەرۋىش، جانابلىرىدىن تۆۋەنچىلىك  
بىلەن شۇنى ئىلتىماس قىلىمەنكى، ئول جەننەتماكان پەدەرۇ  
بۇزۇكتىن يېتىم قالغان پەرزەنتنى بىزلەر كىم تاغائى بۇزۇك  
قېرىندىشى بىلەن كۆرۈشتۈرگەيلا. ئاشۇ ئەزىز پەرزەنتلەرنىڭ  
دىدارىغا قېنىۋېلىشتىن ئۆزىگە مۇددەئايىم يوقتۇر. بۇ ئاددىي  
تەلپىمىزنى ناۋادا جانابىي جەننەتماكان مەخدۇمزا دە خوجا ئابدۇل-  
لا ئىشان بۇزۇكۋارىمىز ھايات بولغان بولسىمۇ راۋا كۆرەر  
ئەردى، — دەيدى ھىدايتۇللا ئىشان يەنە كۆز ياشلىرىنى ئېقىتىپ  
تۇرۇپ.

تەھقىكى ھىدايتۇللا ئىشان شۇ تاپتا ئوتقۇيرۇقلۇق قىلىۋا-  
تاتتى. بۇنىڭ ھىدايتۇللا ئىشاننىڭ چاندۇرماي ئويناۋاتقان ئويۇ-  
نى ئىكەنلىكىنى بىلمىگەن سۇلتان ئىسمائىلخاننىڭ مەخدۇمزا دە-  
لەردىن پۈتۈنلەي رايى قايتتى. ئۇ رەجەپ دەرۋىشنى ئۆلۈمگە  
بۇيرۇشتىن ئۆزىنى ئاران - ئاران تۇتۇۋېلىپ، غەزەپ بىلەن  
بىرنى ئالايدى - دە، قايتىشقا ئەمر قىلدى. ھىدايتۇللا ئىشان  
بولسا سۇلتان ئىسمائىلخاننىڭ غەزىپىنى ئۆرلىتىش ئۈچۈن،  
ئوردىنىڭ ئالدىغا كەلگۈچە مىشىلداپ يىغلاپ ماڭدى.

— قېنى ئوردىغا مەرھەمەت قىلغايلا، ھەزرىتىم، — دەيدى  
ئىسمائىلخان ئىشانغا ئېھتىرام بىلدۈرۈپ.

— ئانھەزرىتىمنىڭ ھىممىتىگە مىڭ - مىڭ تەسەننا، —  
دەيدى ھىدايتۇللا ئىشان ئۆزى قوپۇپ، — قىبلىگاھىم باياتىن  
بېرى يول يۈرۈپ كۆپ چارچىدى. مېنىڭچە بولسا جانابلىرىدىن  
بىر قەدەممۇ نېرى بولغۇم يوق. ئەمما، مۇبارەك تەنلىرىنى ھار-  
دۇق ئالدۇرماقلىرى زۆرۈر. خۇدا خالىسا ئەتە مۇلاقەتتە بولغاي-  
مىز.

ھىدايتۇللا ئىشاننى ئاستانىگە كەلگۈچە يول جاپاسى تارتىپ

نۆرى ئىدى. ئەمما ئول مۇرتەت ھىدايتۇللا ئىشانغا، ئەئۇزىللا-  
لاھ، زىنھار دەرۋازا ئاچمىغايىمىز.

— قىبلىگاھىمىزنىڭ ئالدىدا ئەدەپسىزلىك قىلمىسلا، ئى  
خەلىپەم، — دەيدى مىرزا باباقبەگ دەرۋىشكە ۋارقىراپ.

شۇ تاپتا سۇلتان ئىسمائىلخاننىڭ خوجا ھىدايتۇللا ئىشانغا  
زىيادە كۆرسىتىۋاتقان ھۆرمەت - ئېھتىرامىدىن ئىچى پۇشۇپ  
تۇرغان مىرزا باباقبەگ رەجەپ دەرۋىشنىڭ بۇرنىنىڭ ئۇچىنىلا  
كۆرۈپ، ھىدايتۇللا ئىشانغا بولغان ئاداۋىتىنى پەش قىلىپ،  
سۇلتان ئىسمائىلخاننى رەنجىتىپ قويۇشىدىن ھەم شۇ سەۋەبلىك  
خاننىڭ ھىدايتۇللا ئىشان تەرەپكە تېخىمۇ ئېغىپ كېتىشىدىن  
ئەنسىرەپ قالغانىدى. ھىدايتۇللا ئىشاننىڭمۇ كۈتكىنى شۇ ئىد-  
دى. بىر قېتىملىق كۆزىيىشى ئارقىلىق سۇلتان ئىسمائىلخاننىڭ  
ھېسداشلىقىغا ئاسانلا ئېرىشىۋالغان ئىشان ئۆزى بىلەن مەخدۇم-  
زادىلەرنىڭ مەڭگۈ چىرايلىق كۆرۈشمەيدىغانلىقىنى بىلىپ تۇر-  
سىمۇ، سۇلتان ئىسمائىلخانغا مەخدۇمزادە قەسىرىگە پاتىھەگە  
بېرىش تەلىپىنى ئېيتقان، ئىسمائىلخان بولسا نېرى - بېرىسىنى  
ئويلىمايلا ماقۇل بولغانىدى. مانا ھازىر مىرزا باباقبەگ ۋايىم  
يېگەن ئىش ئاخىرى يۈز بەردى. مەخدۇمزادىلەرنى ئالدىقىنىغا  
ئېلىۋالغان رەجەپ دەرۋىش كەلگۈسىنى ئويلىماي، خوجا ھىدايد-  
تۇللا ئىشانغا قىر كۆرسىتىش ئۈچۈن، سۇلتان ئىسمائىلخاننىڭ  
يۈزىنى قىلماي دىلىنى رەنجىتىۋاتاتتى.

— ئاچچىقلانمىغايلا، ئەمىرى كەبىر جانابلىرى، ئانھەزىر-  
تىمىگە ئەدەپسىزلىك قىلىشقا ھەددىم ئەمەس. ئانھەزىرتىممۇ  
مەخدۇمزادىلىرىمىزگە قول بېرىپ مۇرت بولغان. سائادەتمەن  
ئىسھاقىيە سۈلۈكىمىزگە ئىرادەت قىلغان. مەن پەقەت پىرى  
بۇزۇكۋارىمىزنىڭ بۇيرۇقى بويىچە ئىش قىلالايمەن. چۈنكى،  
پىرنىڭ خىزمىتىنى قىلىش، پىرنىڭ بۇيرۇقىغا پەرمانبەردار  
بولۇش بىزلەرگە مۇرت - مۇخلىسلار ئۈچۈن ۋاجىپتۇر. ئەگەر



سۇلتان ئىسمائىلخان ھىدايتۇللا ئىشاننىڭ كۆرسەتكەن با-  
ھانە - سەۋەبلىرى ئالدىدا يەنە تەكلىپ قىلىپ تۇرۇۋېلىشقا ئامال-  
سىز قالدى - دە، خوشلىشىشقا مەجبۇر بولدى.

### 3

بۈگۈن شاھنىشىندىكى ئەتىگەنلىك قوبۇلدىن كېيىن سۇلتان  
ئىسمائىلخان خوجا ھىدايتۇللا ئىشاننى ئوردىغا تەكلىپ قىلىش  
ئۈچۈن بىكاۋۇلبەگنى ئېگەر - جابدۇقلىرى كۈمۈشتىن بېزەلگەن  
بىر ئاق ئارغىماق بىلەن ئالاھىدە ئەۋەتتى - دە، ئۆزى بىر قىسىم  
مۇھىم ئوردا ئەركانلىرىنىڭ ھەمراھلىقىدا ئوردا بېغىدىكى ھۆ-  
زۈرى ساياھ ناملىق كۈزلۈك سارىيىدا شاھانە داستىخان ھازىرلاپ  
ساقلاپ تۇردى.

بىر ئاش پىشىم ۋاقىت ئۆتكەندە خوجا ھىدايتۇللا ئىشان  
موللا ساقى قاتارلىق بەش - ئالتە خەلىپە، سۈلۈك مەسئۇللىرىنى  
ئەگەشتۈرۈپ، بىكاۋۇلبەگنىڭ ھەمراھلىقىدا يېتىپ كەلدى -  
دە، ئىككى قولىنى كۆكرىكىگە ئېلىپ ئېگىلىپ تۇرۇپ سالام  
بەردى:

— ئەسسالمۇئەلەيكۇم، ئانھەزرىتىمنىڭ ئالتۇن بويلىرى  
ئېسەنمىكىن؟

— ۋەئەلەيكۇم ئەسسالم! — سۇلتان ئىسمائىلخان ئىشان-  
نىڭ سالىمىنى ئورنىدىن تۇرۇپ ئىلىك ئالدى.

خاننىڭ ئىشانغا كۆرسەتكەن بۇزىيادە ھۆرمەت - ئېھتىرامى  
ئەمىرى كەبىر مىرزا باباقبەگ، مىرزا ئەۋەزبەگ، مەلىكە مۇھتە-  
رەم خېنىم قاتارلىق بىر قىسىم ئوردا ئەركانلىرىغا ياقىمىدى.  
شۇنداقتىمۇ ئۇلار خانغا ئەگىشىپ ئورنىدىن تۇرۇپ ئىشاننى قار-  
شى ئېلىشقا مەجبۇر بولدى.

چارچاپ قالغان ئوخشايدۇ دەپ ئويلىغان ئىسمائىلخان ئارتۇقچە تەكلىپ قىلىپ تۇرۇۋالمىدى.

— ئۇنداق بولسا بۈگۈنچە ھەزرىتىمنىڭ ئىختىيارچە بول. سۇن. ئوبدان ئارام ئېلىپ سەپەر ھاردۇقنى چىقىرىۋالغاي، خۇدا خالىسا ئەتە ناشتىنى بىللە قىلغايىمىز، — سۇلتان ئىسمائىلخان بىكاۋۇلبەگكە قاراپ ئەمىر قىلدى، — ھەزرىتىمنى ئوردادا تەككىخانسىغا<sup>①</sup> باشلاپ، ھالىدىن ئوبدان خەۋەر ئالسۇنلار.

— قىبلىگاھىمنىڭ بۇنچىۋالا ھۆرمەت كۆرسىتىشىگە زىنھار ئەرزىمەيمىز. بىكاۋۇلبېگىم ئارتۇقچە جوۋۇمىغاي، — دېدى ھە. دايىتۇللا ئىشان يەنە ئۆزرە قويۇپ، — مەن ئاستانىگە ئىككى-ئۈچ يۈز مۇرت - يارانلىرىم بىلەن بىللە كەلگەن. يېتىش - قوپۇشۇم ئاشۇ ئەزىز يارانلىرىم بىلەن بىللە بولغاي.

— ئۇنداق بولسا ئول يارانلەرمۇ ئوردادا تەككىخانسىغا مەرھەمەت قىلغاي، — دېدى ئىسمائىلخان تەكلىپىدە چىڭ تۇرۇپ، — ئاشۇ يارانلارمۇ خۇددى جانابى ھەزرىتىمگە ئوخشاش سەلتەنتىمىزنىڭ ئەزىز مېھمانىدۇر.

— ياخشى كۆڭۈللىرى، ھاتەمچە ساخاۋەتلىرى، نوشرۋان ئادىلدەك كەڭ قورساقلىق، مېھماندوستلۇقلىرى بىزىلەرگە تېگىل بولدى، قىبلىگاھىم، — دېدى ھىدايتۇللا ئىشان ئۆز گېپىدە چىڭ تۇرۇپ، — گەرچە ئالىيلىرىنىڭ تەكلىپىنى رەت قىلىش زىيادە ئەدەپسىزلىك بولسىمۇ، يەنىلا رەت قىلىشقا مەجبۇرمىز. ئول ياران - مۇرتلىرىمىز بۇ رەڭۋاز ئالەمنىڭ پۇچۇق تەڭگىگە ئەرزىمەيدىغان راھەت - پاراغەتلىك مەئشەتلىرىدىن پارىخ بولغاندۇر. پەقەت يامغۇر - يېشىن، شامال - بوراندىن دالدا بولغۇدەك جاي بولسىلا، ئاشۇنداق دەرگاھلارنى خۇدايى قوناق قىلغايىمىز. ئارتۇقچە جوۋۇش بىھاجەت. ئەتە كۆرۈشكچە ئامان بولغايلا.

① ئوردادا تەككىخانسى - ئوردادا مېھمانىزىيىسى.

قېنى بۇزۇكۇر ئەزىز داستىخانغا قول كەلتۈرگەي.

ئىشان سۇلتان ئىسمائىلخاندىن كېيىن داستىخانغا قول ئۇزاتتى. شۇنداق قىلىپ ناشتا باشلاندى. بىر چۆگۈن چاي قاينىدى. مېچىلىك ۋاقىت ئىچىدە «ئالسىلا، باقسىلا» دېگەن تەكەللۇپ سۆزلىرىدىن باشقا ئارتۇقچە گەپ - سۆز بولۇنمىدى.

— ھەزرىتىم، بۇ نۆۋەت ئاستانىدە ئۇزۇنراق تۇرغايلا، — دېدى مىرزا باباقبەگ تۈنۈگۈن كۆرۈشكەندىن بېرى ئۆزىدىن كۆزنى ئېلىپ قېچىپ تۇرغان ھىدايتۇللا ئىشانغا قاراپ.

ئىشان داستىخاندىن بېشىنى كۆتۈرۈپ مىرزا باباقبەگكە قارىدى. ئىشاننىڭ كۆزلىرى بىلەن مىرزا باباقبەگ، مىرزا ئەۋەز-بەگنىڭ كۆزلىرى توقۇنۇشتى. كونا رەقىبلەر بىر - بىرىگە بىرنەچچە دەقىقە تىكىلىشتى. ئۇلارنىڭ كۆزلىرى بىر - بىرىنىڭ ئىچكى سىرلىرىنى بىلىۋالماقچى بولغاندەك چاقناپ كەتتى.

«... ھۇ ئاسىي مۇرتەتلەر، بىلىمەن. سەنلەر سۇلتان ئىسمائىلخاننىڭ ماڭا كۆرسىتىۋاتقان بۇ ھۆرمەت - ئېھتىرامىدىن قىزغىنىشىۋاتىسەن. مېنى ئاستانىدىن تېزرەك ھەيدىۋېتىشكە ئالدىرىشىۋاتىسەن. ئۆز ۋاقتىدا سۇلتان يولۋاسخانغا دەپ كالاڭ. نى ئالدۇرۇۋەتمىگىنىمنىڭ تارتقۇلۇقمغۇ بۇ ماڭا. ئالدىرىماي تۇرۇش، ھېلىھەم ئۈلگۈرىمەن، ۋاقتانىۋاق كەلگەندە تىرىك تۇر. غۇزۇپلا تېرەڭنى تەتۈر سويىمسام، پوستۇڭغا سامان تىقىمسام، پاسىق تەنلىرىڭنى بۇردا - بۇردا قىلىپ پارچىلاپ تاشلىمىسام، سۇلتانۇل مۇھەققىنىلىقىم ھارام بولغاي...»

«ئەي لاماكەن مۇناپىق، ئەجەب ھىيلىگەرسەن - ھە! ھەرقاچان جاھاننىڭ رەپتارىغا كىرىۋېلىشنى، خان - سۇلتانلارنى ئالداشنى بىلىسەن. قانچىلىغان بىگۇناھ ئاۋامنى بالا - قازالارغا دۇچار قىلمىدىڭ؟! ئۆي - ماكانلىرىدىن ئايرىپ، خانىۋەيران قىلمىدىڭ؟! تېخى سېھرىي ئەپسۇنلىرىڭ بىلەن سۇلتان ئىسمائىلخاننىڭمۇ كۆڭلىنى ئۇتۇشقا، ئىشەنچىسىگە ئېرىشىشكە مۇيەسسەر...

— قېنى، ھەزرىتىم، بۇياققا مەرھەمەت قىلغايلا، — دېدى  
سۇلتان ئىسمائىلخان ئىشاننى ئوڭ تەرىپىدىكى زەر كۆرىپىنىڭ  
ئۈستىگە تەكلىپ قىلىپ.

ئىشان ئارتۇقچە تەكەللۇپ قىلمايلا ئىسمائىلخاننىڭ  
ئوڭ يېنىدىن ئورۇن ئالدى - دە، ئالقانلىرىنى جۈپلەپ قول  
كۆتۈردى:

— ئامىن، قەدەم يەتتى بالا يەتمىگەي، خانۇ خاقان ئالىيلىد-  
رىنىڭ بۈيۈك دۆلەتلىرى تېخىمۇ زىيادە، ئەغيارلىرى پىيادە  
بولغاي...

پاتىھەدىن كېيىن ئىشان ۋە ئۇنىڭ ھەمراھلىرىنىڭ قولىغا  
ئالتۇن ئاپتۇۋا - چىلاپچىدا سۇ بېرىلدى. ئارقىدىنلا داستىخان  
تۈرلۈك شاھانە نازۇنېمەتلەر بىلەن كۆمۈۋېتىلدى.

— قېنى، ھەزرىتىم، داستىخانغا مەرھەمەت قىلسىلا، —  
دېدى ئىسمائىلخان ئىشاننى غىزاغا تەكلىپ قىلىپ.  
— ئاۋۋال ئانھەزرىتىمدىن كەلگەي، — دېدى ئىشان تەكەل-  
لۇپ قىلىپ.

— ھەزرىتىم داستىخاننىمىزنىڭ ئەزىز مېھمىنىدۇر. شۇ-  
ئا، ئارتۇقچە تەكەللۇپ قىلمىغاي، — دېدى ئىسمائىلخان يەنە  
زورلاپ.

ھىدايتۇللا ئىشان مىرزا باباقبەگ قاتارلىق بىر قىسىم  
ئەمىرلەرنىڭ چىرايىدىكى نارازىلىق ئالامەتلىرىنى بىر قاراپلا سې-  
زىۋالدى - دە، سۇلتان ئىسمائىلخاندىن ئاۋۋال داستىخانغا قول  
ئۈزىتىشقا پىتىنالىمىدى.

— گەرچە بىزلەر كىم قىبلىگاھىمىزنىڭ ئىززەتلىشىگە مۇپەس-  
سەر بولغان مېھمان بولساقمۇ، ئالىيلىرىدىن ئاۋۋال داستىخانغا  
قول ئۈزىتىشقا ھەددىمىز ئەمەستۇر.

— ھەزرىتىم مۇشۇنداق دەپ تۇرۇۋالسا، بوپتۇ ئەمەس، —  
دېدى سۇلتان ئىسمائىلخان داستىخانغا قول ئۈزىتىپ تۇرۇپ، —

قېلىلگامىم شۇنداق دەپ تۇرۇۋالسىلا، پېقىرلىرى بۈيۈك سەئىد-  
دىيە سەلتەنتىنىڭ يۇرتدارچىلىق ئىشلىرىغا رەھنەما بولالمىساق-  
مۇ، دۇئاگۈيلۈك قىلىپ ئۆتۈشكە ھەرقاچان جان - ئىمانىمىزنى  
تەسەددۇق ئەيلىگەيمىز .

— بىلىشىمىزچە ئىشان ھەزرەتلىرى ئۆز ۋاقتىدا شاھزادە  
يولۋاسخان ئالىيلىرىغىمۇ رەھنەما بولۇپ ئۆتكەنكەن، — دەيدى  
باياتىن بېرى مىرزا باباقبەگ بىلەن مىرزا ئەۋەزبەگنىڭ چىرايىغا  
قاراپ، ئۇلارنىڭ كۆڭلىدىكىنى بىلىپ ئولتۇرغان مەلىكە مۆھتە-  
رەم خېنىم ھىدايتۇللا ئىشاننىڭ تەپ تارتماستىن سۇلتان ئىسما-  
ئىلخان ئالدىدا قېلىنلىق بىلەن ئاتقان پولىرىغا چىداپ تۇرال-  
ماي، — ئاخىرىدا مەرھۇم خان ئاتام سۇلتان ئابدۇللاخان ئالىي-  
لىرى بىلەن پەرزەنتى ھەم ۋەلىئەھدى بولمىش شاھزادە يولۋاس-  
خان ئوتتۇرىسىدا كېلىشتۈرگۈسىز نىزا - ئاداۋەتلەر، قانلىق  
ياغىلار بولدى. سەئىدىيە سەلتەنتى جەڭگى - جېدەل توپاندا،  
ئەل - رەئىيەت خۇن - غوۋغا ئازابىدا قالدى. شۇ چاغلاردا  
جانابىي ئىشان ھەزرىتىمنىڭ ئول شاھزادىگە قانداق رەھنەما  
بولۇپ ئۆتكەنلىكىنى تولمۇ بىلگۈم بار.

مەلىكە مۆھتەرەم خېنىمنىڭ كۈتمىگەن بۇ سوئالى ھىدايد-  
تۇللا ئىشاننى بىردىنلا تەمتىرىتتۈۋەتتى، تىلى كالۋالىشىپ، ۋۇ-  
جۈدىنى ۋەھىمە باستى، بۇرنىنىڭ ئۈستىدە چېكىم - چېكىم تەر  
پەيدا بولدى. ئۇ تۈنۈگۈن سۇلتان ئىسمائىلخاننىڭ زىيادە ھۆر-  
مەت - ئېھتىرامىدىن كۆڭلى خېلىلا جايىغا چۈشكەندى. ھازىر-  
قى بۇ شاھانە زىياپەتتە خاننىڭ ئوڭ بېقىنىدا ئولتۇرۇش شەرىپىگە  
ئېرىشىپ تېرىسىگە سىغماي قالغانىدى. شۇڭا، ئۇ باشقا ئوردا  
ئەركانلىرىنى كونا خاماننى سورۇيدۇ دەپ زىنھار خىيالىغا كەل-  
تۈرمىگەندى. مانا ئەمدى كۈتمىگەندە مۇنۇ سېرىق تۈك، ئەسكى  
تۈگمەنگە سۇ باشلاۋاتتى.

ئىشان مەلىكە مۆھتەرەم خېنىمغا يەر تېگىدىن سىنچىلاپ

سەر بولدۇڭ. سەندىن سەلتەنتىمىزگە يەنە قانچىلىك بالا قازالار كېلەر؟ مەخدۇمزا دە خوجا ئابدۇللا ئىشاننى ئۆلتۈرۈپمۇ قانۇن - جاساققا تارتىلمىدىڭ، يېتەر ئەمدى. سېھرىي ئەپسۇنلىرىڭنى يىغىشتۇر - دە، ئوردىدىن تېز يوقال، ئىككىنچى ئاياغ باسما. قۇۋلۇق - شۇملۇقلىرىڭ بىلەن جىنايەتلىرىڭنى بىر مەزگىل يوشۇرالىغىنىڭ بىلەن، مەڭگۈ يوشۇرۇپ قالالمايسەن. ھا- مان بىر كۈنى خەلقىئالەم ئالدىدا شەرمىسار بولماي قالماي- سەن...»

— جانابى ئەمىرى كەبىرنىڭ ھىممىتىگە كۆپ رەھمەت، — دېدى ھىدايتۇللا ئىشان چىرايغا ساختا كۈلكە يۈگۈرتۈپ، — بۇ دۆرەم ئاستانىگە كېلىشىمىزدە پەقەت ئادالەتپاناھىمىزنىڭ سا- ئادەتمەن ئىشقىيە سۈلۈكىمىزگە كۆرسەتكەن ئالەمچە ھىممىتىگە تەشەككۈر بىلدۈرۈشتىن ئۆزگە مۇددىئايىمىز يوقتۇر. ئەلھەق، مانا بۈگۈن مۇددىئايىمىزغا يېتىپ ئولتۇرۇپتىمىز. ئىنشائاللا، يەنە بىر - ئىككى كۈن تۇرۇپ، ھەپتە مۇھەممەدان<sup>①</sup> چىلتەن بۇزۇكۋارىمىزنىڭ تۇغ - شەددىلىرىنى قېقىپ، تاۋاپ - تىلاۋەت- تە بولغاندىن كېيىن قەشقەرگە قايتىقىمىز.

— زىنھار ئالدىرىمىغا، ھەزرىتىم، — دېدى سۇلتان ئىسمائىلخان ھىدايتۇللا ئىشانغا قاراپ، — بابائى ئەجدادلىرىمىز كېلىش ئىرادەت، كېتىش ئىجازەت دەپتىكەن. ئاران بىر دىدار - مۇلاقەتتە بولغان ۋاقتىمىزدا ئۈنچە ئاسان ئىجازەت بەر- مەسىمىز. ئاستانىمىزنىڭ ھەرقانداق بىر يېرى ھەزرىتىم ئۈچۈن خۇدايى قوناقتۇر. بىمالال تاۋاپ - تىلاۋەتتە بولسۇنلار، يەنە بىر نەچچە ۋاخ دىدار - مۇلاقەتتە بولۇپ ئۆتكەيمىز.

— ئانھەزرىتىمىنىڭ شەپقىتىگە مىڭ - مىڭ تەسەننا. ئالىي- لىرىنىڭ كۆرسەتكەن بۇ قەدەر ھىممىتىدىن كۆپ خىجالەتمەن.

① ھەپتە مۇھەممەدان - يەتتە مۇھەممەد دەپمۇ ئاتىلىدۇ، مەقبەرىسى چىلتەنلىرىدە، كاتتا تاۋابكاملارنىڭ بىرى.

خانۇخاقانغا نائىل بولدى. بۇنىڭدىن بىزمۇ كۆپ سۆيۈندۈق ۋە ھەرقاچان ئىبادەتلىرىمىزدە خانلىقىمىزنىڭ ئامانلىقى، ئەل - رەئىيەتنىڭ ئاسايىشلىقى ئۈچۈن دۇئا قىلىپ تۇردۇق، — ھىدايىت-ئۇلا ئىشان گەپنىڭ تېمىسىنى ئۈستىلىق بىلەن يۆتكىدى - دە، ھەدەپ سۇلتان ئىسمائىلخاننى كۆككە كۆتۈرۈشكە باشلىدى، — ئانھەزرىتىم سەلتەنەت سۈرى بىلەن سۈلۈك نىزالدى - رىنى چەكلەپ تۇرغاچقا، بىزلەر كىم سۈلۈكى ئىشقىيە مۆمىنلىدى - رى، سۈلۈكى ئىسھاقىيە مۇرىتلىرىنىڭ زۇلمىدىن ئامان - ئىدى - سەن قۇتۇلۇپ قالدۇق. قىبلىگاھىمىزنىڭ بۇ شاپائىتىنى ھەرقاچان ئېسىمىزگە ئالساق كۆز ياشلىرىمىز دەريا بولۇپ ئاقىدۇ. ياراتقان ئاللا ئىگەم خان ئالىپلىرىنى ئادالەت زۇلپىقارنى ھەرقاچان قولىدا مەھكەم تۇتۇپ تۇرۇشقا نېسىپ قىلغاي. ئىشان گەپنى تۈگىتىپ مىشىلداپ يىغلاشقا باشلىدى. — سەۋرى قىلىسلا، ھەزرىتىم، — دېدى سۇلتان ئىسمائىلخان ئىشانغا تەسەللى بەرگەچ، مەلىكە مۆھتەرەم خېنىمغا ئالىپ قاراپ.

ئىشان تېخىمۇ ئەزۋەيلەپ ئۆپكىدەشكە باشلىدى: — بۇ دەردۇ ئەلەملىرىمنى، ئەرزۇ ھالىمنى جانابى قىبلىدىگاھىمغا تۆكمەي كىمگە تۆكەي ئەمدى... سورۇننى بىردىنلا تىمتاسلىق باستى.

— كۆڭۈللىرىدە قانداق مۇددىئالىرى بولسا يوشۇرماي بايان قىلغايلا، ھەزرىتىم، — دېدى سۇلتان ئىسمائىلخان ئىشاننى بەزلەپ.

قىلتىقىغا ھېچقانچە كۈچىمەيلا سۇلتان ئىسمائىلخاننى دەستىنىۋالغان ئىشان ئەسلى مۇددىئاسىنى ئاشكارىلاشقا كىرىشتى: — ئانھەزرىتىمىنىڭ شەپقىتى زىيادىدۇر. ئادالەتنى ۋە ساخا - ۋىتى ئاشۇ مۇئەللەقتىكى قۇياش كەبى ھەممە يەرگە تەكشى چۈشكەندۇر. مەيلى باي، مەيلى گاداي، مەيلى پېقىر، مەيلى مىس -

قارىدى - دە، ئاقسۇدىكى تۇنجى جەڭدە بىر پاي يا ئوقى بىلەن بىر سەركەردىنى ئاتتىن موللاق ئاتقۇزۇپ لەشكەرلىرىنىڭ ھەيۋەت-سىنى يەرگە ئۇرغان، شاھزادە يولۋاسخان ئاغزىدىن جەڭبازلىق ماھارىتى، باھادىرلىقى ھەققىدە ئاجايىپ تەرىپىنى ئاڭلىغان مەلىكىگە دۇچ كەلگەنلىكىنى ھېس قىلدى.

«شۇ، ئاشۇ دەجىالننىڭ دەل ئۆزى شۇ، ياپىرىم، مەزلۇم كىشى تۇرۇپ، ھەرەمدە تاشتەرمەك ئوينىماي سىپاھلارچە كىيىم-ئىپ مۇشۇنداق كاتتا سورۇنلاردىمۇ زۇۋاندارلىق قىلىپ يۈرگەننى قارىمامدىغان بۇ ئازازۇلنىڭ. ئۆز ۋاقتىدا سۇلتان ئىسمائىلخاننىمۇ خېلىلا تەمتىرەتكەنمىش. بۈيۈك سەركەردە ھىنددە قۇش مىرزا ئالىيلىرىمۇ ئۇنىڭ لەشكەرىي ماھارىتىگە قايىل بولغان ئىكەنمىش. ئېھتىيات قىلماق كېرەك. بۇ دەجىالنى تازىدە مۇبەررەك كەزەدەك تومپاي بولسا كېرەك دەپ ئويلاپتىكەنمەن، بىر پىيالە چايغا قوشۇپ ئوتلىۋەتكۈدەك ئۆز پەرى ئىكەنغۇ كاسا-پەت. ئايال زاتىمۇ شۇنداق چىرايلىق بولىدىكەن دېسە...»

ھىدايتۇللا ئىشاننىڭ ھاڭۋېقىپ تۇرۇپ قالغىنىنى كۆرگەن موللا ساقى خوجىسىنى ئاگاھلاندۇرۇپ، قەستەنگە گېلىنى قەدىرىپ قويدى. بۇ شەپىدىن ھىدايتۇللا ئىشان دەرھال ئېسىنى يىغدى - دە، مەلىكە مۆھتەرەم خېنىمغا قاراپ تۆۋەنچىلىك بىلەن جاۋاب بەردى:

— ئازماس ئاللا، ئۆز ۋاقتىدا ئىستېداتسىز شاھزادىگە پىرى بۇزۇك بولۇپ خويمۇ خاتا قىلغانىكەنمىز. بىز پىرى ئەزەم بولساقمۇ پەقەتلا دۇئاگۈيۈلۈك قىلىپلا ئۆتكەندۇق. يۇرتدارچىلىق تىزگىنى شاھزادىنىڭ قولىدا بولغىنى ئۈچۈن، شۇنچىۋالا ئاراز-لىقلارنى توسۇشقا ئامالسىز قالغانمىز. بولمىسا ئول شاھزادىنى كۆپ ئاگاھلاندۇرغاندۇق. ھېلىمۇھەم بۈيۈك سەئىدىيە سەلتەندە-تىنىڭ تەلەي - ئامەتلىرى بار ئىكەن. ئاخىر جانابىي ئانھەزىرە-تىمدەك باھادىر، ئادالەتپەرۋەر، كەڭ قورساق ھەم ئىستېداتلىق



مىسا، ئۇلارنى يۇرتدارچىلىق مەجبۇرىيەتلىرىنى ئۆتەشكە قىستىد-  
مىسا، ھاشار، لەشكەر، مەدىكار، كارۋان تۇتمىسا، تۈرلۈك  
ئىش - ھەرىكەتلىرى تەقىب قىلىنمىسا، سۈلۈكى ئىشقىيە تەرغە-  
باتلىرىغا دەخلى - تەرۈز بولىدىغان بارلىق تەقىبلەر سەلتەنەت  
سۈرى بىلەن قاتتىق چەكلەنسە، ئىشقىيە سۈلۈكىدىكى ئاشۇ مۆ-  
مىن بىچارىلەر ھال - ئەھۋالىنى ئازراق ئوڭشىۋالسا ئىكەن.  
ئەسلىدە سۇلتان ئىسمائىلخاننىڭ خوجا ھىدايتۇللا ئىشانغا  
زىيادە ھۆرمەت - ئېھتىرام بىلدۈرۈشىدە سۈلۈكى ئىشقىيەچىلەر-  
دىن پايدىلىنىپ سەئىدىيە دۆلىتىدە كۈندىن - كۈنگە كۈچىيىپ  
كېتىپ بارغان سۈلۈكى ئىسھاقىيەچىلەرنى چەكلەپ تۇرۇش مۇد-  
دىئاسى بار ئىدى. چۈنكى، ئىسھاقىيە سۈلۈكىدىكىلەر سۇلتان  
ئىسمائىلخاننىڭ سەئىدىيە تەختىدە ئولتۇرۇشىغا ھەمدەم بولغان  
تۆھپىسىنى پەش قىلىپ، ھە دېگەندە خانلىق پەرمان، قانۇن -  
جاساقلارنى كۆزگە ئىلماي، سەلتەنەت بىلەن قارشىلىشىپ كېلىد-  
ۋاتاتتى. ئۇلارنىڭ بۇ قىلمىشلىرىنى سەلتەنەت سۈرى بىلەن  
باستۇرۇشقا، چەكلەشكە ئامالسىز قالغان ئىسمائىلخان زەھەرنى  
زەھەر بىلەن قايتۇرۇش تەدبىرىنى قوللىنىپ، سۈلۈكى ئىشقىيە-  
چىلەرگە ئالاھىدە شەپقەت كۆرسىتىۋاتاتتى. شۇ سەۋەبتىن مانا  
ھازىر ئۇ خوجا ھىدايتۇللا ئىشاننىڭ بۇ ئورۇنسىز تەلىپىنى  
نېرى - بېرىسىنى ئويلىنىپ ئولتۇرمايلا قوبۇل قىلدى:

— ھەزرىتىم خاتىرجەم بولغايكى، ئۇشبۇ ئارزۇ - تەلەپلەر-  
رى پۈتۈنلەي ئىجابەت بولغاي. سۈلۈكى ئىشقىيە مۇرتلىرى  
خانلىق پەرمان - يارلىقلارغا، قانۇن - جاساقلارغا ياۋاشلىق بىلەن  
ئىتائەت قىلىپ، سەلتەنتىمىزنىڭ ئاسايىشلىقى ئۈچۈن كۈچ  
چىقارسلا تۈرلۈك پادىشاھلىق ئالۋان - ياساق، سېلىق، مەجبۇ-  
رىيەتلىرىدىن ئازاد بولغاي.

— قىبلىگاھىمنىڭ ھىممىتىگە ھەشقاللا، — دېدى ھىدايت-  
تۇللا ئىشان دەس ئورنىدىن تۇرۇپ، ئىككى قولىنى كۆكرىكىگە

كىن رەئىيەتنىڭ دىلىنى تەكشى ئىللىتقاندۇر. پەقىر ئاجىز مۆمىنلىرىنىڭ ئانئەزىرىتىمگە كىچىككىنە تەلىپىم بولسىمۇ ئېيى- تىشقا تىلىم بارمايۋاتىدۇ.

— ئىشان ھەزرىتىم، زىنھار ئىككىلەنمىگەيلا، قولمىزدىن كەلسىلا ھەرقانداق تەلەپلىرىنى ئىجابەت قىلغايىمىز، — دەدى سۇلتان ئىسمائىلخان ۋەدە بېرىپ.

ئىشاننىڭ يەنە قانداق ئويۇن ئوينىماقچى بولۇۋاتقانلىقىغا قىزىققان مىرزا باباقبەگ قاتارلىق ئەمىرلەر قۇلاقلىرىنى دىڭ تۇتۇپ جىمجىت ئولتۇرۇشاتتى.

— ئادالەتپاناھ سۇلتاننىڭ ئانچە ئايدىڭ بولمىسا كېرەك. قىبلىگاھىم سەئىدىيە سەلتەنتىنىڭ ئالتۇن تەختىگە بەرقارار بولغاندىن كېيىن، بىزلىرىم سۈلۈكى ئىشقىيە مۆمىنلىرى،

سۈلۈكى ئىسھاقىيە مۇرىتلىرىنىڭ كۆپ زۇلمىغا ئۇچرىدۇق. پىر بۇزۇك ئەزىزگە قول بېرىپ مۇرىت بولغانلىقلىرىنى باھانە قىلىپ، خانلىق پەرمان، قانۇن - جاساقلىرىنى كۆزگە ئىلماي،

سۈلۈكى ئىشقىيە مۇرىتلىرىنىڭ ئۆيى - ماكانلىرىنى كۆيدۈردى، مال - دۇنيالىرىنى بۆلدى، ئەرلەرنى ئۆلتۈردى ياكى جازالاپ پېيىنى قىرقىۋەتتى، پىچىپ ئاقتا قىلىپ تاشلىدى. مەزلۇملار

تۇل، نارەسىدىلەر يېتىم بولۇپ قالدى. ھازىر سۈلۈكى ئىشقىيە مۇرىتلىرىنىڭ ھال - كۈنى ناھايىتىمۇ خاراب، بۇردا نانغا زار، ئەۋرىتىنى ياپقۇدەك ماتاغا چىقىنالىغۇچىلىكى يوق. شۇنداقتىمۇ

ئۇلار سۈلۈكى ئىسھاقىيە مۇرىتلىرى بىلەن ئوخشاش ھالەتتە خانلىقنىڭ تۈرلۈك ئالۋان - ياساق، سېلىقلىرىنى تاپشۇرۇشقا مەجبۇرلانماقتا. بىزلىرىم سۈلۈكى ئىشقىيە مۇرىتلىرىنىڭ

قۇتبىل ئەقتابى بولمىش بۇزۇكۋارنىڭ ئاشۇ پېقىر مۇخلىسلىرىدىن - نىڭ ھال - ئەھۋالىغا ئىچ ئاغرىتىپ، ياقا يىرتىپ قۇياشتەك ساخاۋەت ۋە ھىممىتىنى سېغىنىپ شۇنى تەلەپ قىلىمەنكى، سۇ -

لۈكى ئىشقىيە مۇرىتلىرىدىن پادىشاھلىق ئالۋان - سېلىق ئېلىندۇ.

قىلىنغانلىق خۇسۇسىدا يارلىق تەييارلانغاي.  
 — ئانھەزىرىتىم يارلىق چۈشۈرۈشكە زىنھار ئالدىرىمىد-  
 غاي، — دەدى مرزا باباقبەگ قول باغلاپ ئېھتىرام بىلەن.  
 — قېنى خوش، سەۋەبى نېمىكىن، جانابى ئەمىر، —  
 دەدى سۇلتان ئىسمائىلخان ئانچە ياقتۇرمىغان ھالدا.  
 — قىبلىگاھىم، — دەدى مرزا باباقبەگ مەقسىتىنى  
 شەرھەشكە كىرىشىپ، — يېقىنقى بىر — ئىككى يىلدىن بۇيان  
 ئانھەزىرىتىمنىڭ ئادالەتلىك سىياسىتىنىڭ سايىسىدە ئەلدە تىنچ-  
 لىق، ئاسايىشلىق ھۆكۈم سۈردى. خاتىرجەملىككە ئېرىشكەن  
 ئاۋام تۇرمۇشى كۈندىن — كۈنگە ياخشىلانماقتا. ئۆتكەن يىلى يۈز  
 بەرگەن سۈلۈك — مەزھەپ ماجىراللىرىنى تىنچىتىش، نامرات  
 ئاۋامنى قىش ۋە ئەتىيازدىن ئامان — ئېسەن چىقىرىش ئۈچۈن  
 خەزىنىدىن نۇرغۇن خىراجەت چىقىم قىلىنىپ، ئالىيلىرىنىڭ  
 مېھىر — شەپقىتى ئەل — يۇرتقا تولۇق يەتكۈزۈلدى. ئەلھەق،  
 بۇ يىل قىسمەن قۇرغاقچىلىق ۋە كەلكۈن ئاپىتىنى ھېسابقا ئالمى-  
 غاندا تەسەررۇپىمىزدا ئانچە چوڭ ئاپەتلەر يۈز بەرمىدى. زەر —  
 زىرائەتلەر ئوخشاپ، ئاۋام — رەئىيەتنىڭ بۇ يىل قىش ۋە كېلەر  
 يىلى ئەتىيازلىق ئوزۇق — تۈلۈكى ئاساسىي جەھەتتىن ھەل  
 بولدى. دېھقانچىلىق، سودا — سېتىق ۋە تۈرلۈك ھۈنەر —  
 كەسىپلاردىن ئېلىنىدىغان بىر قىسىم سېلىقلار كەچۈرۈم قىلىند-  
 غانلىقى سەۋەبلىك، شەھەر — بازارلار ئاۋاتلىشىپ، گۈللىنىش  
 ۋەزىيىتى روياپقا چىقتى. ئەمما، شاھزادە يولۋاسخاننىڭ  
 ئەيش — ئىشرەتلىك، كەيپ — ساپالىق تۇرمۇشىغا كۆپلەپ خىرا-  
 جەت سەرپ قىلىنغانلىقى، باشقۇرۇشنىڭ ياخشى بولمىغانلىقى،  
 ياغى، جەڭگى — جېدەللەرگە كۆپلەپ خىراجەت سەرپ قىلىنغانلى-  
 قى سەۋەبلىك ئەسلىدىنلا قۇرۇق قىلىپ قالغان خەزىنىگە كىرىد-  
 غان كىرىم بارغانسېرى ئازلاپ كېتىپ بارىدۇ. ئالىيلىرىنىڭ  
 خەزىنىدىن خىراجەت ئاجرىتىپ ئەل — رەئىيەتنىڭ تۇرمۇشىد-

ئېلىپ ئېھتىرام بىلدۈرۈپ، — سۈلۈكى ئىشقىيە مۇرىتلىرى ئالىلىرىنىڭ بۇ ئالەمچە شەپقىتىگە ئۇ دۇنيا — بۇ دۇنيا تەشەك-كۈر ئېيتقاي. بۇ بۈيۈك سەئىدىيە سەلتەنتىنىڭ ئاسايىشلىقى روناق تېپىشى ئۈچۈن كېچە — كۈندۈز دۇئا — تەلەپلەردە بولۇپ تۇرغاي.

ھىدايتۇللا ئىشاننىڭ بۇ يولسىز تەلىپىگە سۇلتان ئىسما-ئىلخاننىڭ ئويلىنمايلا ماقۇل بولغانلىقىدىن نارازى بولغان مىرزا باباقبەگ قاتارلىق بىر قىسىم ئوردا ئەركانلىرى بىر — بىرىگە يەر تېگىدىن مەنلىك قاراشتى، ئەمما دەماللىققا بىر نەرسە دې-يىشكە ھېچكىم پېتىنالمىدى. مەلىكە مۆھتەرەم خېنىم بىر نە-سە دېيىش ئۈچۈن ئاغزىنى ئۆمەللىۋىدى، ئۇنى مىرزا باباقبەگ شەرەتلەپ توختىتىۋالدى.

ناشتا ئۈچۈن بېرىلگەن بۇ زىياپەت پېشىن ۋاقتى بىلەن ئاخىرلاشتى. پېشىن نامىزىنى سۇلتان ئىسمائىلخان ھىدايتۇللا ئىشان بىلەن بىللە ئوردا ئالدىدىكى ئازنا مەسچىتتە ئۆتىدى. پېشىن نامىزىدىن كېيىن بۇ كاتتا خۇش خەۋەرنى مۇرد — مۇخلىسلىرىغا يەتكۈزۈشكە ئالدىرىغان ئىشان سۇلتان ئىسمائىل-خان بىلەن ۋاقىتلىق خوشلاشتى.

#### 4

بۈگۈن شاھنىشىندىكى ئەتىگەنلىك قوبۇلدىن كېيىن، تۈنۈ-كۈن ھۇزۇرى ساپا قەسىرىدىكى زىياپەتتە خوجا ھىدايتۇللا ئى-شانغا بەرگەن ۋەدىسىنى ئېسىگە ئالغان سۇلتان ئىسمائىلخان مىرزا دىۋانېگىگە ئەمىر قىلدى:

— سەئىدىيە تەسەررۇپىدىكى بارلىق سۈلۈكى ئىشقىيە مۇ-رىتلىرىنى پادىشاھلىق ئالۋان — سېلىق، مەجبۇرىيەتلەردىن ئازاد

— خان ئاتا، بۇنداق دەپسە ئەمىرى كەبىر جانابلىرىغا ئۇۋال قىلغان بولدىلا، — دەدى مەلىكە مۆھتەرەم خېنىم سۆز ئېلىپ، — مىرزا باباقەگ جانابلىرىنىڭ بايامقى سۆزلىرىدە سەلتەنتىمىزنىڭ غېمىنى يېيىشتىن ئۆزگە مۇددىئا يوقتۇر. پۈتكۈل سەئىدىيە تەسەررۇپىدا سۈلۈكى ئىشقىيە مۇرىتلىرىنىڭ سانى زادى قانچىلىك، بۇنىسى بىزگە قاراڭغۇ. ئەمما پەممىچە، قەشقەر، ئاقسۇ، كورلا، تۇرپان، قۇمۇل قاتارلىق يۇرتلاردىكى رەئىيەتنىڭ تەڭدىن تولىسى دېگۈدەك ئىشقىيە سۈلۈكىگە ئىرادەت قىلىدۇ. ھىدايتۇللا ئىشان ھەزرەتلىرى خان يارلىقىدىن پايدىلىنىپ سۈلۈك تەرغىباتى ئېلىپ بارسا، يەنە نۇرغۇن رەئىيەتنى سۈلۈككە جەلپ قىلىۋېلىشى، ئىشاننىڭ ئەل ئارىسىدىكى ئىناۋىدە تى بىراقلا كۆتۈرۈلۈپ كېتىشى مۇمكىن. بۇ ھەقىقەتەنمۇ مۇلا-چەرلىگۈسىز يوشۇرۇن خەۋپ. ئەنە ئاشۇ ساناقسىز ئىشقىيە مۇرىتلىرىدىن ئېلىنغان سېلىق - مەجبۇرىيەتلەر كەچۈرۈم قىلىندىغان بولسا، خەزىنىگە كىرىدىغان كىرىم تەبىئىي كېمىيىپ كېتىدۇ. ئالىمادىس ئاپەت ياكى يېغىلىق بولۇپ قالسا، قۇرۇق خەزىنە بىلەن قانداق تاقابىل تۇرۇش مۇمكىن. شۇڭا، بۇ ئېھتىد-ماللىقلارغا زىنھار سەل قارالمىغاي.

سۇلتان ئىسمائىلخان نېمىدەپ جاۋاب بېرىشىنى بىلەر.

مەي بىر ئاز ئويلىنىپ قالدى.

— ئانھەزىرتىمىزنىڭ سەلتەنتىمىزگە يوشۇرۇن خەۋپ بولۇۋاتقان سۈلۈك - مەزھەپ ماجىرالىرىنى مادارا يولى بىلەن ھەل قىلىش ئۈچۈن ئىسھاقىيە سۈلۈكىگە ئىرادەت قىلىشى ھەمدە سۈلۈكى ئىشقىيە مۇرىتلىرىغا ساخاۋەت ئالىقانىلىرىنى كەڭرى ئېچىپ مېھىر - شەپقەت كۆرسەتمەكلىكى، سەلتەنتىمىزنىڭ ئۇزۇن مۇددەتلىك ئاسايىشلىقىنى كۆزلەپ قوللانغان ئاقىلانە تەدبىرىدۇر، — دەدى ئوتتۇرا ياشلىق پىر ئەمىر سۇلتان ئىسمائىلخاننى قوللاپ، — سەئىدىيە تەسەررۇپىدىكى سۈلۈكى ئىشقىيە

نى ياخشىلاش يارلىقى تېخىچىلا ئىجرا قىلىنىۋاتقانلىقى ئۈچۈن  
ھەرقايسى يۇرت - ئايماقلاردىن ئوردىدا خەزىنىسىگە يوللىنىدۇ.  
خان پۇل - پۇچەكلەر بار - يوقنىڭ ئارىلىقىدىلا بولۇپ تۇرۇۋاتىدۇ.  
شۇل سەۋەبلىك يېقىنقى ئۈچ ئايدىن بېرى خان لەشكەر -  
لىرىنىڭ خەج - خىراجىتىنىمۇ ئىمكانىيەتنىڭ بارىچە قىسىپ  
كېلىۋاتىمىز. مۇشۇنداق ئەھۋال ئاستىدا خان ئالىيلىرى يەنە  
سۈلۈكى ئىشقىيە مۇرتلىرىدىن ئېلىنىدىغان تۈرلۈك ئالۋان -  
ياساق، سېلىق - مەجبۇرىيەتلەرنى كەچۈرۈم قىلىش خۇسۇسىدا  
يارلىق چۈشۈرىدىغان بولسا، يالغۇز سۈلۈكى ئىسھاقىيە مۇرتلىرى -  
رىنىڭلا ئەمەس، بەلكىم سۈلۈكتىن مۇستەسنا ئاددىي ئاۋامنىڭمۇ  
نارازىلىقى قوزغاپ قويۇلۇشى چوقۇم. ئول چاغدا ئاۋام ئالۋان -  
ياساقلاردىن قېچىشى، سېلىق تاپشۇرۇشتىن باش تارتىشى، ھەتتا  
ئىشقىيە سۈلۈكىگە ئىرادەت قىلىش يولى بىلەن ئالۋان - سېلىق  
تاپشۇرۇشقا تاقابىل تۇرۇشى مۇمكىن. بۇ ئىش سەلتەنتىمىز  
ئۈچۈن ئىنتايىن يوشۇرۇن خەۋپتۇر. شۇڭلاشقا، قېلىڭاھىمىز -  
نىڭ ئويلىنىپراق بىر قارارغا كېلىشىنى ئۈمىد قىلىمەن.

— يىقىلمىغان ئاسماننى يۆلەش بىھاجەت، — دېدى سۇلتان  
ئىسمائىلخان ئۆز قارىدا چىڭ تۇرۇپ، — ئەمىرى كەبىر جاناب -  
لىرىنىڭ سۈلۈكى ئىشقىيە پىرى ئەزەمى خوجا ھىدايتۇللا ئىشان  
ھەزرەتلىرى بىلەن ئۆچ - ئاداۋىتىنىڭ بارلىقى ھەممىگە ئايان.  
جانابلىرى سەلتەنتىمىزنىڭ پېشۋا ئەمىرلىرىدىن بىرى. يۇرت -  
دارچىلىق ئىشلىرىنى مۇھىم دەپ بىلىپ، نىزا - ئاداۋەتلەرنى  
ئۇنتۇپ كەتكەي.

مىرزا باباقبەگ سۇلتان ئىسمائىلخاننىڭ بۇ سۆزلىرىنى ئاڭ -  
لاپ بېشىنى تۆۋەن سالدى. مىرزا باباقبەگنى ياقىلاپ گەپ قىل -  
مىشقا تەمىشلىپ تۇرغان ئاستانە ئەمىرى مىرزا ئەۋەزبەگ خاننىڭ  
خاپا بولغىنىنى كۆرۈپ، بوغۇزىغا كېلىپ قالغان گەپنى يۇتۇۋې -  
تىشكە مەجبۇر بولدى.

تىشى، پۇقراچىلىق مەجبۇرىيەتلىرىنى ئۆتەشتىن باش تارتىشى تۇرغانلا گەپ. بۇنىڭ ئاقىۋىتى ئەلگە ئاسايىشلىق ئەمەس، بەلكى تىنچسىزلىق، پىتتە - پاسات، غەلۋە - غوۋغا ئەكېلىدۇ. شۇنداق قىلىپ شاھنىشىندا بىر مەيدان قىزغىن بەس - مۇنازىرە باشلاندى.

— جانابىي ئەمىرلىرىم، — دەدى قارشى پىكىردىكىلەرنىڭ سۆزلىرىنى خېلىلا ئورۇنلۇق دەپ ھېس قىلغان سۇلتان ئىسما. ئىلخان بارلىق ئوردا ئەركانلىرىغا تەكشى نەزەر تاشلاپ، — بەس - مۇنازىرە ئىشلارنى توختاتقايسىزلىرى. بىز ئاقسۇدىن لەشكەر تارتىپ كېلىپ سەئىدىيە سەلتەنتىنىڭ يۇرتدارچىلىق تىزگىنىنى قولىمىزغا ئالغاندىن بېرى، نۇرغۇن ئىشلار بولۇپ ئۆتتى. خوجا ھىدايتۇللا ئىشان ھەزرەتلىرى باشچىلىقىدىكى سۈلۈكى ئىشقىيە مۇرىتلىرى سەلتەنتىمىزگە زىممىلىك بىلدۈرگەندىن كېيىن، پەرمان - يارلىقلىرىمىزغا، قانۇن - جاساقلارغا ئىزچىل بويىسۇ. نۇپ سەلتەنتىمىز بىلەن قارشىلىشىش ھەرىكىتىدە بولمىدى. بىز سەلتەنتىنى سۈلۈكتىن مۇستەسنا تۇتۇش تەدبىرىنى قوللىدىمىز، ھەرقايسى سۈلۈك - مەزھەپلەرگە بابباراۋەر مۇئامىلىدە بولۇپ كەلگەن بولساقمۇ، سۈلۈكى ئىشقىيە مۇرىتلىرىنىڭ سۈلۈكى ئىسھاقىيە مۇرىتلىرىنىڭ ھەرقاچان تەقىبىگە، زۇلمىغا ئۇچراپ كەلگىنى دەرھەقىقەت. پەقەت بىرلا سۈلۈك مەزھەپتىكىدە. لەر بىلەن ئىناق ئۆتۈش، ئۆزگە سۈلۈكتىكىلەرنى تەقىب قىلىش، ئاخىرقى ھېسابتا سەلتەنتىمىزنى ھالاكەت گىردابىغا ئىتتىرىدۇ. جەننەتلىك ئاكام سۇلتان ئابدۇللاخان ئالىيلاردىن. نىڭ سۈلۈكى ئىسھاقىيەچىلەرگە ھامىيلىق قىلىشى، شاھزادە يولۋاسخاننىڭ سۈلۈكى ئىشقىيەچىلەرگە ھامىيلىق قىلىشى ئاخذىرى پۈتكۈل سەئىدىيە تەسەررۇپىنى قۇتۇلدۇرۇۋالغۇسىز نىزا - ئاداۋەت، ياغىغا مۇپتىلا قىلدى. ئەل - رەئىيەت بۇ بالا - قازادىن ئازابلىق ئىكەندى، خانىۋەيران بولدى، ئاچ - يالىڭاچ قالدى.

مۇرىتلىرىنى ئالۋان - ياساق، سېلىق - مەجبۇرىيەتلەردىن ئاز قىلماقلىق بىلەن خەزىنىنىڭ قۇرۇپ كېتىشى ناتايىن. ئۆز ۋاقتىدا جەننەتتاكان سۇلتان سەئىدخان ئالىيلىرىمۇ پۈتكۈل سەئىدىيە تەسەررۇپىدىكى ئاۋامدىن ئۇدا ئون يىل ئالۋان - سېلىقنى كەچۈرۈم قىلغانىكەن. شۇ چاغدىمۇ خەزىنە قۇرۇق قىلىپ كەتمەگەن بولغىيىتى.

— سىلى ئۇنداق دېگەنلىرى بىلەن، ئەمىر جانابلىرى، — دېدى مەلىكە مۆھتەرەم خېنىم، — ئۇ چاغ بىلەن ھازىر ئوخشاشمايدۇ.

— جانابىي ئوردا ياساۋۇللار ئەمىرى خانۇخاقانىمىزنىڭ ئىستېداتىنى جەننەتتاكان سۇلتان سەئىدخان ئالىيلىرىدىن تۆۋەن تۇرىدۇ دەپ قارىمايدىغاندۇر ھەرقاچان؟

— مەن كالا دەپسەم، ئۆزلىرى پاپاق دەۋاتاملا نېمە، جانابلىرى؟ — دېدى مەلىكە مۆھتەرەم خېنىم بۇ ئەمىرنىڭ قەستەنگە قىلغان ئىغۋاگەرچىلىكىدىن غەزەپلىنىپ، — جەننەتتاكان بابائى بۇزۇك سۇلتان سەئىدخان ئالىيلىرى زامانىسىدا سەلتەنەت ئىچكى تەپرىقچىلىك بىلەن تاشقى باسقىنچىلىقلاردىن خېلىلا خالىي ئىدى. ھازىر بولسا سەلتەنەتتىمىزدە سۈلۈك - مەزھەپ نىزالىرى ھېلىلا يار ئېلىش ئالدىدا تۇرغان كەلكۈندەك تۇرماقتا. ئىلى ۋادىسىدىكى جۇڭغار ئاقسۆڭەكلىرى ھەرقاچان خىرىس قىلىچىنى بىلىمەكتە. مۇشۇنداق ئەھۋال ئاستىدا سەلتەنەتنى مۇستەھكەملەش ئۈچۈن ئەلۋەتتە خەزىنىنى تولۇقلاپ تۇرۇش كېرەككى، زىنھار قۇرۇقداپ قويمىغاي. ئەگەر سۈلۈكى ئىشقىيەچىلەرنى باشقا ئاددىي ئاۋام - رەئىيەت ئۆتەپ كېلىۋاتقان ئەقەللىي پۇقرا-دارچىلىق مەجبۇرىيەتلىرىدىن ئازاد قىلىپ، ئالاھىدە ئىمتىياز بېرىدىغان بولساق، ئىل - يۇرت ئارىسىدا تەييارغا ھەييار، يال-قاۋ، ناتقېپى، ھارام تاماق، كۆكەرمە - ئۇششۇقلار كۆپىيىپ كېتىشى، ئاددىي رەئىيەتنىڭمۇ سەلتەنەتتىن كۆڭلى سوۋۇپ كې-



ئول چاغدا كۆپ ساندىكى سۈلۈكى ئىشقىيە مۇرىتلىرىنىڭ پۇقرا-  
دارچىلىق مەجبۇرىيەتلىرىنى ئۆتەشتىن ۋاز كېچىشىنىڭ ئالدىنى  
ئېلىشقا ھەمدە بىرنەچچە يىل ئۆتكەندىن كېيىن بۇ يارلىقنى  
ئەمەلدىن قالدۇرۇشقا مۇمكىنچىلىك بولىدۇ. بۇ ئۆزگە سۈلۈك-  
تىكىلەرنىڭ ھەمدە سۈلۈك - مەزھەپتىن مۇستەسنا ئاۋامنىڭ  
نارازىلىقىنىمۇ قوزغىمايدۇ.

— ئارى، مەلىكە مۆھتەرەم خېنىم تولىمۇ ئاقلانە تەدبىر  
كۆرسەتتى، — دېدى مىرزا باباقبەگ دەرھال چىرايىغا كۈلكە  
يۈگۈرتۈپ.

— بۇ كاۋاپمۇ كۆيمەيدىغان، زىخمۇ كۆيمەيدىغان تەدبىر  
ئىكەن، — دېدى مىرزا ئەۋەزبەگ، — يارلىق مۇشۇنداق پۈتۈلسە  
ھىدايتۇللا ئىشان ھەزرەتلىرىنىڭ خان ئالىيلىرىدىن رەنجىشىگە  
ئورۇنمۇ قالمىغۇدەك.

— مەيلى ئەمەس، يارلىق شۇ يوسۇندا پۈتۈلگەي، — دېدى  
سۇلتان ئىسمائىلخان ئوردا مىرزىسىغا قاراپ.

## 5

سۇلتان ئىسمائىلخان بىلەن خوشلىشىش ئۈچۈن ئوردىغا  
كىرگەن خوجا ھىدايتۇللا ئىشان يارلىقنى تاپشۇرۇۋېلىپ  
قايتا - قايتا تەشەككۈر بىلدۈردى - دە، سۇلتان ئىسمائىلخاننىڭ  
ئاستانىدە يەنە بىرنەچچە ۋاخ تۇرۇپ بېرىش تەكلىپىگە ئۆزى  
قويۇپ خوشلاشتى.

ئىشان خوجىسىنىڭ خان ھۇزۇرىدىن سۈلۈكى ئىشقىيە مۇ-  
رىتلىرىدىن پۇقرادارچىلىق مەجبۇرىيەتلىرىنى كەچۈرۈم قىلىش  
توغرىسىدىكى يارلىقنى ئەكېلىشىنى كۈتۈپ ئولتۇرغان ئاستاندا-  
دىكى بىر قىسىم خەلىپە - سۈلۈك مەسئۇللىرى ئوردىدىن قاي-

شۇڭلاشقا، ئەل - رەئىيەتنى خاتىرجەم تىرىكچىلىك يولدا باشلاش ئۈچۈن سەئىدىيە تەسەررۇپىدا تەڭ مەۋجۇت بولۇپ تۇرغان، ئەمما ئوت بىلەن سۈدەك زىنھار سىغشالمايۋاتقان، نىزا ئاداۋەتلىرى كۈندىن - كۈنگە كۈچىيىپ بېرىۋاتقان بۇ سۈلۈك مەزھەپلەرگە بابباراۋەر مۇئامىلە قىلىش، تولىمۇ ئاقىلان تەدبىر دۇر. دەرھەقىقەت، خەزىنىنىڭ قۇرۇق قىلىنىپ قېلىشى، سەلتەنتىمىز ئۈچۈن تېخىمۇ يوشۇرۇن خەۋپتۇر. ئەمما، خوجا ھىدايتۇللا ئىشان ھەزرەتلىرىگە قىلغان لەۋزىمىزدىن يېنىۋالساق سەلتەنتىمىزنىڭ ئابروپىغىمۇ ھەم مۇسۇلماندارچىلىق ئەھكاملىرىغىمۇ لايىق كەلمەيدۇ. بەلكىم تېخىمۇ كۆپ ئاداۋەت ئۇرۇقلىرىنى بىخىلاندىرۇۋېلىشىمىز، سۈلۈكى ئىشقىيە مۇرىتلىرىنىڭ سەلتەنتىمىزگە بولغان ئىشەنچىدىن ئايرىلىپ قېلىشىمىز مۇمكىن.

— ئۇنداقتا يارىلىقنىڭ مەزمۇنىغا تۈزىتىش كىرگۈزەيلى، — دېدى خانى نىيىتىدىن ياندۇرۇشقا كۆزى يەتمىگەن مەلىكە مۆھتەرەم خېنىم.

— مەسىلەن، قانداقسىگە؟ — سورىدى ئىسمائىل خان دەرھاللا.

— مەسىلەن، — دېدى مەلىكە مۆھتەرەم خېنىم بىر ئاز ئويلىنىۋالغاندىن كېيىن، — يارىلىقتىكى سەئىدىيە تەسەررۇپىدىكى بارلىق سۈلۈكى ئىشقىيە مۇرىتلىرى پۇقرادارچىلىق مەجبۇرىيەتلىرىنى ئۆتەشتىن ئازاد قىلىندى، دېگەن سۆزنى خوجا ھىدايتۇللا ئىشان ھەزرەتلىرىنىڭ خاس مۇرىتلىرىنىڭ<sup>①</sup> پۇقرادارچىلىق مەجبۇرىيەتلىرى كەچۈرۈم قىلىندى، ۋاستىلىك مۇرىت - مۇرىتلىرى<sup>②</sup> بۇ كەچۈرۈمدىن مۇستەسنادۇر دەپ ئۆزگەرتسەك،

① خاس مۇرىت - ھىدايتۇللا ئىشان ئۆز قولى بىلەن بىۋاسىتە قوبۇل قىلغان مۇرىتلارنى كۆرسىتىدۇ.

② ۋاستىلىك مۇرىت - مۇرىتلىرى - خەلىپە - سۈلۈك مەسئۇللىرى ئارقىلىق قوبۇل قىلغان مۇرىتلىرىنى كۆرسىتىدۇ.

ئول چاغدا كۆپ ساندىكى سۈلۈكى ئىشقىيە مۇرىتلىرىنىڭ پۇقرا-  
دارچىلىق مەجبۇرىيەتلىرىنى ئۆتەشتىن ۋاز كېچىشىنىڭ ئالدىنى  
ئېلىشقا ھەمدە بىرنەچچە يىل ئۆتكەندىن كېيىن بۇ يارلىقنى  
ئەمەلدىن قالدۇرۇشقا مۇمكىنچىلىك بولىدۇ. بۇ ئۆزگە سۈلۈك-  
تىكىلەرنىڭ ھەمدە سۈلۈك - مەزھەپتىن مۇستەسنا ئاۋامنىڭ  
نارازىلىقىنىمۇ قوزغىمايدۇ.

— ئارى، مەلىكە مۆھتەرەم خېنىم تولىمۇ ئاقىلانى تەدبىر  
كۆرسەتتى، — دېدى مىرزا باباقبەگ دەرھال چىرايغا كۈلكە  
يۈگۈرتۈپ.

— بۇ كاۋاپمۇ كۆيمەيدىغان، زىخمۇ كۆيمەيدىغان تەدبىر  
ئىكەن، — دېدى مىرزا ئەۋەزبەگ، — يارلىق مۇشۇنداق پۈتۈلسە  
ھىدايتۇللا ئىشان ھەزرەتلىرىنىڭ خان ئالىيلىرىدىن رەنجىشىگە  
ئورۇنمۇ قالمىغۇدەك.

— مەيلى ئەمىسە، يارلىق شۇ يوسۇندا پۈتۈلگەي، — دېدى  
سۇلتان ئىسمائىلخان ئوردا مىرزىسىغا قاراپ.

## 5

سۇلتان ئىسمائىلخان بىلەن خوشلىشىش ئۈچۈن ئوردىغا  
كىرگەن خوجا ھىدايتۇللا ئىشان يارلىقنى تاپشۇرۇۋېلىپ  
قايتا - قايتا تەشەككۈر بىلدۈردى - دە، سۇلتان ئىسمائىلخاننىڭ  
ئاستانىدە يەنە بىرنەچچە ۋاخ تۇرۇپ بېرىش تەكلىپىگە ئۆزى  
قويۇپ خوشلاشتى.

ئىشان خوجىسىنىڭ خان ھۇزۇرىدىن سۈلۈكى ئىشقىيە مۇ-  
رىتلىرىدىن پۇقرادارچىلىق مەجبۇرىيەتلىرىنى كەچۈرۈم قىلىش  
توغرىسىدىكى يارلىقنى ئەكىلىشىنى كۈتۈپ ئولتۇرغان ئاستان-  
دىكى بىر قىسىم خەلىپە - سۈلۈك مەسئۇللىرى ئوردىدىن قاي-

شۇڭلاشقا، ئەل - رەئىيەتنى خاتىرجەم تىرىكچىلىك يولىغا باشلاش ئۈچۈن سەئىدىيە تەسەررۇپىدا تەڭ مەۋجۇت بولۇپ تۇرغان، ئەمما ئوت بىلەن سۈدەك زىنھار سىغىشالمايۋاتقان، نىزا - ئاداۋەتلىرى كۈندىن - كۈنگە كۈچىيىپ بېرىۋاتقان بۇ سۈلۈك - مەزھەپلەرگە بابباراۋەر مۇئامىلە قىلىش، تولىمۇ ئاقىلانە تەدبىر - دۇر. دەرھەقىقەت، خەزىنىنىڭ قۇرۇق قىلىنىپ قېلىشى، سەلتە - نىتىمىز ئۈچۈن تېخىمۇ يوشۇرۇن خەۋپتۇر. ئەمما، خوجا ھىدا - يىتۇللا ئىشان ھەزرەتلىرىگە قىلغان لەۋزىمىزدىن يېنىۋالساق سەلتەنىتىمىزنىڭ ئابىرۇيىغىمۇ ھەم مۇسۇلماندارچىلىق ئەھكامىدە - رىغىمۇ لايىق كەلمەيدۇ. بەلكىم تېخىمۇ كۆپ ئاداۋەت ئۇرۇقلارنى بىخىلاندىرۇۋېلىشىمىز، سۈلۈكى ئىشقىيە مۇرىتلىرىنىڭ سەلتەنىتىمىزگە بولغان ئىشەنچىسىدىن ئايرىلىپ قېلىشىمىز مۇمكىن.

— ئۇنداقتا يارلىقنىڭ مەزمۇنىغا تۈزىتىش كىرگۈزەيلى، — دېدى خانىنى نىيىتىدىن ياندۇرۇشقا كۆزى يەتمىگەن مەلىكە مۆھتەرەم خېنىم.

— مەسىلەن، قانداقسىگە؟ — سورىدى ئىسمائىلخان دەرھاللا.

— مەسىلەن، — دېدى مەلىكە مۆھتەرەم خېنىم بىرئاز ئويلىنىۋالغاندىن كېيىن، — يارلىقتىكى سەئىدىيە تەسەررۇپىدەكى بارلىق سۈلۈكى ئىشقىيە مۇرىتلىرى پۇقرادارچىلىق مەجبۇرىيەتلىرىنى ئۆتەشتىن ئازاد قىلىندى، دېگەن سۆزنى خوجا ھىدا - يىتۇللا ئىشان ھەزرەتلىرىنىڭ خاس مۇرىتلىرىنىڭ<sup>①</sup> پۇقرادارچە - لىق مەجبۇرىيەتلىرى كەچۈرۈم قىلىندى، ۋاسىتىلىك مۇرىت - مۇرىشلىرى<sup>②</sup> بۇ كەچۈرۈمدىن مۇستەسنادۇر دەپ ئۆزگەرتسەك،

① خاس مۇرىت - ھىدايىتۇللا ئىشان ئۆز قولى بىلەن بىۋاسىتە قوبۇل قىلغان مۇرىتلارنى كۆرسىتىدۇ.

② ۋاسىتىلىك مۇرىت - مۇرىشلىرى - خەلىپە - سۈلۈك مەسئۇللىرى ئارقىلىق قوبۇل قىلغان مۇرىتلىرىنى كۆرسىتىدۇ.

لىقنى ھېس قىلىشقان كۆپ ساندىكى ۋاستىلىك مۇرىتلار چۈ-  
قان كۆتۈرۈشۈپ .

خوجا ھىدايتۇللا ئىشان مۇرىتلىرىنىڭ ئالدىدا تولىمۇ ئو-  
سال ئەھۋالدا قالغانىدى . ئۇ تېخى ئالدىنقى كۈنلا سۇلتان ئىس-  
مائىلخاننىڭ ۋەدىسىنى مۇرىتلىرىغا يەتكۈزگەن ، بۇنى قانداقتۇر  
ئۆزىنىڭ ئەۋلىيالارچە كەشپۈ كارامەتلىرىگە باغلاپ راسا پو ئاتقا-  
ندى . تېخى ئارىدىن بىر كېچە ئۆتە - ئۆتمەيلا ئىشاننىڭ شۇنچە  
كەشپۈ كارامەتلىرى ، سېھرىي ئەپسۇنلىرى كۈچىدىن قالغان بول-  
سا - ھە ! قارار - پەرمانلىرىنى ئۆزگەرتىشكە خاننى كۆندۈرە-  
لىگۈدەك مىسززا باباقبەگ قاتارلىق مۇرتەتلەرنىڭ قانچىلىك  
سېھىر - كارامەتلىرى بار ئىكەننىڭ ياكى بۇ ئىشقا ئىسھاقىيە  
سۈلۈكىدىكى توڭگۇزلار قول تىققانمىدۇر؟ ...

— ئول دەھرىي سۇلتاننىڭ ئالدىغا يەنە بىر نۆۋەت بېرىش  
ھاجەتسىز ، — دەدى ھىدايتۇللا ئىشان ئەلەملىك پۇشۇل-  
داپ ، — مەزمۇننىڭ قانداق يېزىلىشىدىن قەتئىينەزەر بىزگە  
مۇشۇ يارلىقلا كۇپايە قىلىدۇ . خاس مۇرت ، ۋاستىلىك مۇرت  
دېگەن نېمە ئۇ ؟ ! بىزلەر كىم ئەھلى ئىشقىيە سۈلۈكىنىڭ قۇتبىل  
ئەقتابى ئۈچۈن بارلىق مۇرت - مۇرىشلار ئوپئوخاشتۇر . ئول  
مۇرتەت ئەمىرلەر كىمنىڭ خاس ، كىمنىڭ ۋاستىلىك مۇرت  
ئىكەنلىكىنى نەدىن بىلسۇن ؟ — دەدى ئىشان ئەمدى ھېلىقى  
مىسززا خەلىپىگە قاراپ بۇيرۇق قىلدى ، — دەرھال ھەرقايسى  
يۇرتلاردىكى خەلىپە ، سۈلۈك مەسئۇللىرىغا ، مۇرت - مۇرىشىد  
ئەھلى يارانلارغا ، مۆمىن ئۈمىمەتلەرگە ئۇشبۇ يارلىق يەتكۈزۈل-  
گەي . بۈگۈندىن باشلاپ ھەرقانداق سۈلۈكى ئىشقىيە مۇرىتلىرى  
پۇقرادارچىلىق مەجبۇرىيەتلىرىنى ئۆتەشتىن پۈتۈنلەي ئازاد-  
تۇر ، ئۇشبۇ سائەتتىن باشلاپ خاس ھەم ۋاستىلىك مۇرت  
دەپ ئايرىلماستۇر .

— نېمەتلىك پىرىمنىڭ ھىممىتىگە مىڭ - مىڭ تەسەننا .

تىپ كەلگەن ھىدايتۇللا ئىشاننى چوڭ داغدۇغا بىلەن كۈتۈۋالدى.

— قېنى، خەلىپەم، ئوقۇپ بەرسۇنلار، خان يارلىقىدىن ئاستاندىكى جانابىي ئەھلى سۈلۈك يارانلىرىمىز خەۋەردار بولغاي، — دەدى تۆردىكى مەخمەل كۆرپىگە جايلىشىپ ئولتۇرۇۋالغان ھىدايتۇللا ئىشان قوينىدىن شاھانە تېرە قاپچۇقنى چىقىرىپ خەت - چەك ئىشلىرىغا مەسئۇل باش خەلىپىگە تەڭلەپ تۇرۇپ.

مرزا خەلىپە يارلىقىنى تېرە قاپچۇقتىن ئاۋايلاپ ئالدى - دە، ئاۋازىنى ۋەزىمەن چىقىرىپ ئوقۇشقا باشلىدى...  
— خوجا ھىدايتۇللا ئىشان پىرى بۈزرۈك ئەزىزىنىڭ خاس مۇرىتىنىڭلا پۇقرادارچىلىق مەجبۇرىيەتلىرى كەچۈرۈم قىلىندى دېگىنى نېمىسى، قىممەتلىك پىرىم! — دەدى يارلىقىنى تولۇق ئاڭلاپ بولغان موللا ساقى خەلىپە ئانچە رازى بولماي، — ۋاستىلىك مۇرىت - مۇرىشىلار مەزكۇر يارلىقتىن مۇستەسنا - دۇر دەپ يېزىپتۇ تېخى.

— دەھرىي سۇلتان ئىسمائىلخاننىڭ بىزگە دەسلەپتە بەرگەن لەۋزى بۇنداق ئەمەس ئىدى، — دەدى ھىدايتۇللا ئىشان قوشۇ - مىلىرىنى تۇرۇپ، — بۇ ھەرقاچان مرزا باباقبەگ قاتارلىق دوزىخى مۇرتەتلەرنىڭ ئويۇندۇر ئېھتىمالىم.  
— خان ئالىلىرىنى يارلىقىنىڭ مەزمۇنىدىن خەۋەردار قىلىپ، قايتا يارلىق چۈشۈرۈشكە دەۋەت قىلماقلىق كېرەك، قۇت - جىل ئەقتابىم. ئول مۇرتەتلەرنىڭ خان لەۋزىنى خالىغانچە ئۆز - گەرتىشكە نېمە ھەددى؟ — دەدى ۋاستىلىك مۇرىتلىرىدىن بىرى تېرىكىپ.

— شۇنداق قىلسىلا، ۋەلىيۇللا پىرىم، خان ئالىلىرىغا ئول مۇرتەتلەرنىڭ سىر - ئەسرارنى پاش قىلسىلا! — دېيىشتى بۇ يارلىقتىن ئۆزلىرىگە قىلچىلىك پايدا - مەنپەئەت تەگمەيدىغان.

دى. خان يارلىقى ئارقىلىق سەلتەنەت تەقىبىدىن قۇتۇلغان ئىش.  
قىيەچى سوپى - زەرۋىشلەر يارلىقىنى دەستەك قىلىۋېلىپ، شە-  
ھەرلەردىن تارتىپ يېزىلارغىچە، خالتا كوچا، ئارقا رەستىلەردىن  
تارتىپ خىلۋەت كەنت - قىشلاقلارغىچە قاتراپ، ئەتراپىغا ئادەم  
يىغىپ، سۈلۈك تەرغىباتى ئېلىپ باردى. ئاددىي خەلققە خان  
يارلىقىنىڭ مەزمۇنىنى خالىغانچە بۇرمىلاپ تەشۋىق قىلاتتى. شۇ  
كۈنلەردە سەئىدىيە تەسەررۇپىدىكى ھەرقانداق بۇلۇڭ - پۇچقا-  
لاردىن، تۆت ئادەم بىر يەرگە يىغىلغانلىكى سورۇن بولسا مۇرد-  
تىل ھىدايەتچىلەرنىڭ ئاۋامنى ئەھلى سۈلۈككە دەۋەت قىلىپ  
سۆزلىگەن نۇتۇق - ۋەزىلىرىنى ئاڭلىغىلى بولاتتى:

— ئى مۆمىنلەر، ئى مۇسۇلمان يارانلار، ئاڭلىمىدىم دەپ-  
مەڭلار. ئاللا خاسلىقى خوجىلارغا، يەنى نېمەتلىك پىرىمىز قۇت-  
بىل ئەقتاب ۋەلىيۇللا ھىدايتۇللا ئىشان خوجامغا خاستۇر.  
خوجا دېمەك، پىر دېمەكلىكتۇر، پىر دېمەك، شاپائەت تەختىنىڭ  
يېگانە سۆلتانندۇر. مۇرىت دېمەك، ئۈممەت دېمەكتۇر. ئاللا  
بىلەن خوجا ئوتتۇرىسىدا يەنە بىر مەخلۇقات زىنھار بولماس.  
ئاللادىن مۇھەممەد مۇستافا سەللەللاھۇ ئەلەيھى ۋەسەلەمگە قان-  
داق ۋەھىي كەلگەن بولسا، خوجىمىز ھىدايتۇللا سەللەللاھۇ پىر  
ئەزەمگىمۇ شۇنداق ۋەھىي كەلگەندۇر. پەيغەمبەر ئەلەيھىسسالام  
ھىرا غارىدا جانابىي ئاللا بىلەن سۆزلەشكەن چاغدا، قۇتبىل  
ئەقتاب پىر بۇزۇركىمىزنىڭ روھىناتلىرىمۇ بۇ سۆھبەتلەرنى ھەم  
ئىشتىكەندۇر. پەيغەمبەرنىڭ مەرتىۋە ئىقباللىرى بىلەن ئەۋلىيا  
پىرىمىنىڭ مەرتىۋە - ئىقباللىرى ئوخشاشتۇر. شۇڭا، پىرنى  
ئىنكار قىلغۇچىلار، پىرىمىزغا قول بېرىپ ئەگەشمىگۈچىلەر،  
ئەسلىي سۈلۈككە كىرمىگۈچىلەر مۇنكىر - مۇناپىقلاردۇر.

— ھەق! ھەق! ھەق! — دەپ گۇپپاڭچىلىق قىلاتتى يەنە  
بىر دەرۋىش، — ھەزرىتى سەئىدىل ئەزەم ھىدايتۇللا خوجىمىز-  
نىڭ كەشپۇ كارامەتلىرىدىن تەسىرلەنگەن سۆلتان ئىسمائىلخان

- ئادالەتنىڭ، ساخاۋەتنىڭ، شاپائەتنىڭ گۈلتاجى پىرىم -
  - ئەسلىي سۈلۈك ئۈممەتلىرىنىڭ يېڭىلمەس ھامىيىسى پىر -
- رمى.
- مۇرىتلار ھىدايتۇللا ئىشاننى ماختاش سادالىرىغا كۆمۈۋەت -
- تى.

— ئۇشبۇ سائەتتىن باشلاپ ئەل - رەئىيەت ئارىسىدا سۈلۈك تەرغىباتى ئېلىپ بېرىلغاي. يالغۇز خەلىپە، سۈلۈك مەسئۇللىرىنىڭلا ئەمەس، بارلىق ئەھلى سۈلۈكتىكى مۇرىت - مۇرىشىدىن لارنىڭ ئۆز ئالدىغا مۇرىت قوبۇل قىلىش ئىمتىيازى باردۇر. قېنى، ئى يارانلار، شۇنداق بىر ھىممەت - جاسارەت كۆرسەتكەيدىن سىزلىرىكى، خوتەندىن قۇمۇل دىيارىغىچە، كەشمىردىن پەرغانە ۋادىسىغىچە بولغان پۈتكۈل يەكەن سەئىدىيە تەسەررۇپىدىكى بارلىق ئاۋام - رەئىيەت سائادەتمەن مۇرىت ھىدايەتچىلەر سېپىدىن مېزگە قېتىلغاي. سۈلۈكى ئىشقىيە مۇرىتلىرى پۈتكۈل يەر يۈزىنى خۇددى ئاسماندىكى يۇلتۇزلار كەبى قاپلىغاي. بۇ يولدا شۇنداق جان پىدالىق كۆرسەتسىڭىزلار، تاڭلا كۈندە سەئىدىيە سەلتەنتىنىڭ ئالتۇن تەختىدە بىزلىرىكىم سۇلتانۇل مۇھەققىقىن بۇزۇرۇكۋارىڭلار بەرقارار بولۇپ، بارلىق ئەھلى سۈلۈك يارانلىرىدىن غا شاپائەت يامغۇرىنى ياغدۇرغايىمىز.

ئىشاننىڭ بۇ دەدەبىلىك چاقىرىقىدىن تەسەرلەنگەن ۋە غەيرەت - جاسارىتى ئۇرغۇغان بارلىق مۇرىتلار «ئىنشائاللا!» «ئامىن! ئامىن!» دېيىشىپ، دۇئاغا قول كۆتۈرۈشتى.

## 6

مىلادىيە 1671 - يىلىنىڭ باھار ئايلىرى ئەشەددىي سۈلۈكى ئىشقىيە تەرغىباتچىلىرىنىڭ سۈرەن - چۇقانلىرى بىلەن باشلايدۇ.



زاتى مۇبارەكتەك ساخاۋەتلىك، نېمەتلىك ئەمەستۇر.  
— ئول قۇتبىل ئەقتاب پىرى ئەزەمنىڭ ھىدايەت ئاپتىپى  
جىمكى رەئىيەتنىڭ بېشىغا باراۋەر چۈشكۈسىدۇر. ئول زاتتەك  
دانا، شەپقەتلىك، ساخاۋەتلىك ئادالەتلىك يەنە بىر ئىنسان بۇ  
ئىقلىمىدىن تېپىلماستۇر.

— ئەھلى سۈلۈك ئۈممەتلىرىنىڭ زىممىسىدىكى پادىشاھلىق  
ئالۋان - سېلىقلارنى پۇقرادارلىق مەجبۇرىيەتلىرىنى دەپتى -  
خالاس قىلىش پەقەت بىر بۇزۇكسىزنىڭ قولىدىنلا كېلىدىغان  
كاتتا شاپاھەتتۇر. كېلىڭلار، ئى يارانلار، ئەھلى سۈلۈككە ئىرا-  
دەت قىلىپ، مۇرىتىل ھىدايەتچىلەر سېپىگە قېتىلىپ ئىككى  
ئالەملىك ساۋاب تېپىڭلار. ئىشان خوجام دەرگاھىغا سېغىنىڭلار.  
شۇنداق شاپاھەتلىك بىر زاتنى بىزگە يەتكۈزۈپ بەرگەن ئاللا -  
تا ئاللاغا شۈكرى قىلىپ ھەمدۇسانا ئېيتىڭلار، سەلتەنەتكە سۇل-  
تان، پېقىر - مىسكىنلەرگە پاسىبان بولۇشنى تىلەڭلار...

بۇرمىلانغان خان يارلىقى، ئىغۋاگەر تەرغىباتلار، گۇمراھ  
سادالار، سەلتەنەتكە ئوچۇق - ئاشكارا قىلىنغان خىرىسلار،  
سۇلتان ئىسمائىلخاننىڭ ئوبرازىنى خۇنۇكلەشتۈرۈپ، خوجا ھە-  
دايتۇللا ئىشاننى كۆككە كۆتۈرۈش سادالىرى كوچا - رەستىلەر-  
دە توختىماي جاراڭلايتتى. نۇرغۇنلىغان نادان خەلق پادىشاھلىق  
ئالۋان - سېلىق، پۇقرادارلىق مەجبۇرىيەتلىرىدىن قۇتۇلۇش  
ۋە سۆھبەتسىدە سۈلۈكى ئىشقىيەچىلەر سېپىگە بەس - بەستە قې-  
تىلدى. ئۇلارنىڭ ئالدىنغان ساددا تۇيغۇسىدا سەئىدىيە سەلتەندە-  
تىمنىڭ ئالتۇن تەختىدە سۇلتان ئىسمائىلخان ئەمەس، خوجا ھە-  
دايتۇللا ئىشان ئولتۇرۇۋاتقاندەك خىياللار زاھىر بولاتتى.

ئۇلار سۈلۈكنى سەلتەنەتتىن، سۈلۈك ئەھكاملىرىنى خانلىق  
قانۇن - جاساقلاردىن، ئىشان پەرمانىنى خان يارلىقىدىن ئۈستۈن  
قويۇشاتتى. خوجا ھىدايتۇللا ئىشاننى مەركەز قىلىپ سەئىدىيە  
سەلتەنەتتىگە، سۇلتان ئىسمائىلخان ھاكىمىيەتتىگە خىرىس قىل-

ئالىيلىرى پىرى بۇزۇرۇكىمىزنىڭ مۇبارەك قوللىرىغا ئېسىلىپ،  
تون - سەرپايلىرىنىڭ پېشىدىكى مۇقەددەس خاك - چاڭلارنى  
تاۋاپ قىلىپ تۇرۇپ، كۆزلىرىنى ياشلاپ، گۇناھىكەبىرلىرىگە  
توۋا قىلىپ، سۈلۈكى ئىشقىيەنى ئەۋجى ئالدۇرۇش، مۇرىتىل  
ھىدايەتچىلەر سېپىنى كېڭەيتىش ئۈچۈن كۆپلەپ ۋەدە - لەۋزىد.  
لەرنى قىلىپ، سۈلۈكى ئىشقىيە مۇرىتلىرىدىن يەتتە ئەۋلادقا  
پادىشاھلىق ئالۋان - سېلىق ئالماسلىق، پۇقرادارچىلىق مەجبۇ.  
رىيەتلىرىنى كەچۈرۈم قىلىش خۇسۇسىدا يارلىق چۈشۈرۈپ دەس-  
تەك ئىنئام قىلدىلەر. ھەزرىتى پىرى ئەزەم ھىدايتۇللا ئىشان  
ۋەلىيۇللانىڭ دەرگاھىغا سېغىنىپ، ئول زاتى مۇبارەكنىڭ دۇئا-  
سىنى ئېلىپ، مۇرىتىل ھىدايەتچىلەر سېپىگە قېتىلغانلارنىڭ  
ھەرقانچە ئېغىر گۇناھلىرى بولسىمۇ مەغپىرەت بولغاي. پادىشاھ-  
لىق ئالۋان - سېلىقلاردىن، پۇقرادارچىلىق مەجبۇرىيەتلىرىدىن  
خالاس بولغاي. سۇلتان ئىسمائىلخان سەلتەنتىنىڭ ھامىيلىقىغا  
ئېرىشكەي. پىرى بۇزۇرۇكىمىز سەئىدىيە سەلتەنتىنىڭ بۈيۈك  
رەھنەماسىدۇر، نۇرلۇق سۈھەيل يۇلتۇزىدۇر. پىر بۇزۇرۇكىمىز-  
غا ئىرادەت كەلتۈرمىگەن خان - سۇلتانلارنىڭ، ئەمىر - بەگلەر-  
نىڭ تەخت - بەختى بىتەھقىق گۈم بولغۇسىدۇر.

— پىرىمىز سۇلتانۇل مۇھەققىن خوجا ھىدايتۇللا ئىشان  
ئەلەيھى ۋەسەللەم ئەھلى تەرەقتىنىڭ بىناسىنى قۇرغۇچى، شەرىف-  
ئەتنىڭ مەرىكە مەيدانىدا ئات چاپتۇرغۇچى، ساخاۋەتنىڭ ئاچقۇ-  
چىنى تۇتقۇچى، جاھالەتنىڭ قۇلۇپىنى ئاچقۇچى، ئەدلىۋ ئادالەت-  
نىڭ خالىس شەمشىرى، ئازغۇن بەندىلەرنىڭ يولباشچىسى ئەۋل-  
يا - ئەنبىيالارنىڭ شاھ تاجى، جىمىكى خان - سۇلتانلارنىڭ  
سۇلتانى...

— ھەق! ھەق! ھەق! بۇ دۇنيادىكى تەڭداشسىز ساخاۋەت  
ۋە شاپائەت جانابى ھەزرىتى خوجا ھىدايتۇللا ئىشان ۋەلىيۇللا  
پىر بۇزۇرۇكىمىزگە خاستۇر. ھەرقانداق خان - سۇلتانلارمۇ ئول

ماتلار بار ئىدى. ئانھەزىرتىمنىڭ كۆزىدىن كەچۈرۈشىگە ۋاقتى يېتەمدىكىن؟

— ئەرز — مەلۇماتلار تەپسىلىي ئوقۇلمىغا، مەزمۇندىن خەۋەردار بولغايمىز، — دەدى سۇلتان ئىسمائىلخان.

— ئەرز — مەلۇماتلار جەمئىي بىر يۈز سەكسەن ئىككى پارچە، — دەدى ھۆدەيچىبەگ، — بۇلاردىن بىر پارچىسى قارا-

قاشلىق مەتسايىمباينىڭ ئون تانا بلىق باغلىق يېرىنى قاراقاش بېگى مەتسېلىمبەگنىڭ ئورۇنسىز تارتىۋالغانلىقى، قارشلاشما

ھەپسىگە ئالدۇرۇپ، قىناپ پۇت — قولنى چىقىۋەتكەنلىكى ۋە بىر تۇغقىنىنى ناھەق ئۆلتۈرۈۋەتكەنلىكى خۇسۇسىدىكى زېمىن

ۋە خۇن دەۋا — شىكايىتىدۇر. قالغانلىرى ھەرقايسى ئايماق، يۇرت — بەگلىكلەردىن يوللانغان ئۆز تەۋەسىدىكى سۈلۈكى ئىشقى-

يە مۇرتلىرىنىڭ خان يارلىقىنى دەستەك قىلىۋېلىپ ئالۋان — سېلىقلارنى تاپشۇرۇشقا، پۇقرادارچىلىق مەجبۇرىيەتلىرىنى ئۆ-

تەشكە قارشىلىق بىلدۈرگەنلىكى خۇسۇسىدىكى مەلۇماتلاردۇر... — بۇ قانداق گەپ؟ — دەدى سۇلتان ئىسمائىلخان تەئەج-

جۈپلىنىپ، — بىز خوجا ھىدايتۇللا ئىشان ئەزىزنىڭ پەقەت خاس مۇرتلىرىنىڭ ئالۋان — سېلىق پۇقرادارچىلىق مەجبۇرىيەت-

لىرىنى كەچۈرۈم قىلىش، باشقا بارلىق ۋاستىلىك مۇرتلارنىڭ بۇ يارلىقتىن مۇستەسنا ئىكەنلىكى خۇسۇسىدا يارلىق چۈشۈرگەن

ئەمەسمدۇق. ئول ئىشان بۇزۇكۋارنىڭ خاس مۇرتلىرى شۇنداقچۇ؟

— مەلۇماتتا يېزىلىشىچە، — دەدى ھۆدەيچىبەگ چۈشەندۈرۈپ، — بارلىق سۈلۈكى ئىشقىيە مۇرتلىرىنىڭ ھەممىسى خاس

مۇرتلار ئىمىش، ئىشان پىرى بۇزۇكۋارنىڭ بىر مۇ ۋاستىلىك مۇرتى يوق ئىمىش.

— مۇمكىن ئەمەس. ئويۇچۇق خاننىڭ كۆزىنى بويىغانلىقىمۇ قۇبۇ! — دەدى سۇلتان ئىسمائىلخان غەزەپلىنىپ، —

ۋاتقان بۇ كۈچ كۈندىن - كۈنگە زور يىۋاتاتتى. ئۇلارنىڭ ئالدىدا سۇلتان ئىسمائىلخان سەلتەنتى نامىدىن چۈشۈرۈلگەن تۈرلۈك يارلىق - پەرمانلاردىن، قانۇن - جاساقلارنىڭ، ئالۋان - سېلىق، پۇقرادارچىلىق مەجبۇرىيەتلىرىنىڭ ئىجراسىنى سۈيىلەپ كەلگەن ئەمىر - بەگلەرنىڭ، سىپاھلارنىڭ، يۇرت چوڭلىرىنىڭ، قازى، مۇپتى، پاشىپا - دورغا، يايىلارنىڭ بۇيرۇقلىرى، ئۆتمەيتتى. خان يارلىقىدىكى ئاتالمىش كەچۈرۈمنى دەستەك قىلىپ زاكونلىشاتتى. ئۆزلىرىنىڭ ۋاستىلىك مۇرت ئەمەس، خاس مۇرت ئىكەنلىكىنى داۋراڭ قىلىشاتتى. پۈتكۈل سەئىدىيە تەسەررۇپىدا ئىشقىيە سۈلۈكىگە ئىرادەت قىلغان بىر مۇرت ۋاستىلىك مۇرت قالمىغانىدى. «بىزنى سۇلتانۇل مۇھەققىن، قۇتۇبىل ئەقتاب ھىدايتۇللا ئىشان ئەلەيھى ۋەسەللەم خوجىمىز ئۆز قولى بىلەن مۇرتلىققا قوبۇل قىلغان. ئىشەنمىسەڭلار، جانابىي ئىشان پىرىمىزدىن سوراپ بىلىۋالغايىسىزلىرى» دەپ جاۋاب بېرىدۇ. شەتتى ئۇلار كۆكەرمىلىك بىلەن. خاس مۇرت بىلەن ۋاستىلىك مۇرتىنى ئايرىيدىغان دەستەك، بەلگە - نىشان بولمىغانلىقى ئۈچۈن باج - سېلىق، پۇقرادارچىلىق مەجبۇرىيەتلىرىنى سۈيىلەپ كەلگەن بەگ - سىپاھلار ئامالسىز قالاتتى. ئويلانمايلا چۈشۈرۈلگەن بىر يارلىق سەۋەبىدىن پۈتكۈل سەئىدىيە تەسەررۇپىدا تۈگىمەس غوۋغا، جەڭگى - جېدەل، پىتنە - پاسات ئۇرۇقى تېرىلغانىدى. خورىكى ئۆسۈپ كەتكەن سۈلۈكى ئىشقىيەچىلەر خانلىق قانۇن - جاساقلارنى كۆزگە ئىلمايتتى، بەگ - سىپاھلار بىلەن قارشىلىشاتتى.

بۈگۈن شاھنىشىندىكى ئەتىگەنلىك قوبۇلدىن كېيىن ھۆدەي - چېبەگ ئالدىغا ئىككى قەدەم چىقىپ، سۇلتان ئىسمائىلخانغا سالام بەردى - دە، خەت - چەك تەللىسىدىن بىر تۇتام خەت - چەكنى ئېلىپ تۇرۇپ سۆزلىدى:

— ھەرقايسى يۇرت - ئايمىقلاردىن كەلگەن ئەرز - مەلۇ-

سۇلتان ئىسمائىلخان تەختنى ئۆتۈنۈپ بەرگۈدەك. سۈلۈكى ئىش-  
قىيە مۇرىتلىرىدىن ئالۋان - سېلىق ئالماسلىق، پۇقرادارچىلىق  
مەجبۇرىيەتلىرىنى كەچۈرۈم قىلىش خۇسۇسىدىكى يارلىق بۇ  
ئىشنىڭ پات - يېقىندا روياپقا چىقىشىنىڭ بېشارىتى ئىمىش  
دېيىشمەكتە.

— يا ھەزرەت، ئوپئوچۇق رىياكارلىققۇ بۇ، — دېدى سۇل-  
تان ئىسمائىلخان غەزەپتىن تىترەپ.

— خان ئاتامنىڭ ئاڭلاۋاتقانلىرى بۇ پىتنە - پاساتلارنىڭ  
ئاز بىر قىسمىدۇر، خالاس، — دېدى مەلىكە مۆھتەرەم خېنىم  
سۆز ئېلىپ، — ئەمەلىيەتتە سۈلۈك تەرغىباتى بىلەن شۇغۇللى-  
نىۋاتقان ئاشۇ سوپى - دەرۋىشلەرنىڭ سۆزلىرىنى ئاڭلايدىغان  
بولسىلا ھەيران قالالا. قايسى كۈنى ئەنجان رەستىسىدە دۇكان  
ئارىلاۋېتىپ، سوپى - دەرۋىشلەرنىڭ سۈلۈك تەرغىباتىغا قۇلاق  
سېلىپ قالدىم. ئۇلارنىڭ دېيىشىچە، ئالادىن مۇھەممەت سەل-  
مەللاھۇ ۋە سەلەمگە قانداق ۋەھىي كەلگەن بولسا، خوجا ھىدايد-  
تۇلا ئىشان پىر ھەزرىتىمگىمۇ شۇنداق ۋەھىي كەلگەنىمىش.  
پەيغەمبىرىمىز بىلەن ئول ئىشاننىڭ مەرتىۋە - ئىقبالىلىرى ئوخ-  
شاش ئىمىش. خان ئاتام ئول ئىشاننىڭ بىرلا كۆرسەتكەن كارا-  
مەتلىرى بىلەن سۈلۈكى ئىشقىيەگە ئىرادەت قىلىپ، ئىشاننىڭ  
ئاياغلىرىغا يىقىلغانىمىشلەر ۋە ئۇ شۇ يارلىقنى چۈشۈرگەنىمىش-  
لەر. ئول ئىشان پىرى بۇزۇرۇك شاپائەت تەختىنىڭ، جىمىكى  
خان - سۇلتانلارنىڭ سۇلتانى ئىمىش...

— بولدى بەس! — غەزەپ بىلەن ۋارقىرىدى ئىسمائىلخان.  
شۇ تاپتا ئۇ ئاچچىقنى چىقىرىش ئۈچۈن بىرەر كىمنى جاللاتقا  
بۇيرۇشتىن ئۆزىنى ئاران - ئاران بېسىپ ئولتۇراتتى.  
سۇلتان ئىسمائىلخاننىڭ بۇنچىۋالا قاتتىق غەزەپلەنگەنلىكىنى  
كۆرۈپ باقمىغان بارلىق ئوردا ئەركانلىرى ئۈنلۈكرەك تىنىشىمۇ  
پېتىنالمىي، بېشىنى تۆۋەن سالىدى.

ھىدايتۇلا ئىشان ھەزرەتلىرى قانداقسىغا شۇنچىۋالا مۇرىت مۇخلىسلىرىنى خاس ئۆز قولى بىلەن قوبۇل قىلالىسۇن. ھەرەسى يۇرتلاردىكى خەلىپە، سۈلۈك مەسئۇللىرىنىڭ سۈلۈك تەرىپى بىلەن شۇغۇللىنىپ مۇرىت قوبۇل قىلىدىغىنى ھەممە ئايان ئىشقا. كۆكەرمىلىك، يالغانچىلىق قىلىپتۇ ئۇلار.

— يالغۇز بۇلا ئەمەس، ئانھەزرىتىم، — دېدى مىرزا بايا بەگ سۆز ئېلىپ، — سۈلۈكى ئىشقىيە تەرغىباتلىرىنى سەلتەن سۈرى بىلەن چەكلىمەسلىك، تەقىب قىلماسلىق يارلىقى چۈش رۈلگەندىن بېرى، پۈتكۈل سەئىدىيە تەسەررۇپىدا ئەھلى سۈلۈ تەرغىباتى ناھايىتىمۇ جانلىنىپ كەتتى. ئۇلار رەئىيەتكە خا يارلىقنىڭ مەزمۇنىنى قەستەن بۇرمىلاپ تەرغىبات ئېلىپ بار دى. شۇنىڭ بىلەن نۇرغۇن رەئىيەت ئالۋان - سېلىق، پۇقرادار چىلىق مەجبۇرىيەتلىرىنى ئۆتەشتىن قېچىپ بەس - بەستە مۇرىتىل ھىدايەتچىلەر توپىغا قېتىلماقتا.

— ئاشۇ مۇرىتىل ھىدايەتچىلەر سېپىگە قېتىلغان سۈلۈك ئىشقىيەچىلەر بۇنى خوجا ھىدايتۇلا ئىشاننىڭ شاپائىتى دەپ چۈشىنىپ، سەلتەنەتكە بولغان ئېتىقادى سۇسلىشىپ بارماقتا، — دېدى مىرزا ئەۋەزبەگمۇ سۆز ئېلىپ، — ئىشقىلىپ ئاۋام ئارىسىدىكى پىتنە - پاساتتىن ئادەم چۆچۈيدۇ. بۇ مەلۇمات سۇلتان ئىسمائىلخاننىڭ بىردىنلا دىققىتىنى تارتتى.

— قانداق پىتنە - پاساتلار ئىكەن ئۇ؟

— گۇناھىمدىن كەچكەيلا، ئانھەزرىتىم، سورىغانىكەنلا جىۋاب بەرمەسلىككە ئىلاجىم يوقتۇر، — دېدى مىرزا ئەۋەز بەگ، — ئەل - يۇرت ئارىسىدا خوجا ھىدايتۇلا ئىشاننى جانابى قىبلىگاھىدىن ئۈستۈن قويۇش مەسلىكى تولىمۇ ئېغىردۇر. ئۇلار ھىدايتۇلا ئىشان پىرى بۇزۇرۇكىمىز پات يېقىندا بۈيۈك سەلتەنەتكە سۇلتان، پېقىر - مىسكىنلەرگە پاسىبان بولغۇدەك

ئېلىپ بېرىشدا قانداق مۇددىئالىرى باردۇر؟ ...  
سۇلتان ئىسمائىلخاننىڭ خىياللىرى تولىمۇ چىگىش  
ئىدى. ئۇنىڭ خىياللىرىدا ئۆكۈنۈشمۇ، پۇشايمانمۇ، ھەسرەتمۇ  
بار ئىدى.

شاھنشىننىڭ ئىچى تىمتاسلىققا چۆمگەندى. ساراينىڭ  
ئوتتۇرىسىغا جايلاشقان فونتاندكى بېلىجانلار سۇپسۈزۈك سۇدا  
غەمسىز پىلتىڭلايتتى. سىرتتا توپا - قۇملارنى ئۇچۇرتۇپ چىقىد-  
ۋاتقان باھار شامىلى يېقىمسىز ئۇشقىرتاتتى.

شۇ ئەسنادا شاھنشىنغا كىرىپ كەلگەن رەجەپ دەرۋىش،  
مەخدۇمزا دە شۇ ئەيىب خوجا، دانىيال خوجىلارنىڭ ئەنسىز ئاياغ  
تاۋۇشى شاھنشىننىڭ جىمجىتلىقىنى بۇزۇۋەتتى. بارلىق ئوردا  
ئەركانلىرى تەكلىپسىزلا كىرىپ كەلگەن بۇ مېھمانلارغا ئەجەبلە-  
نىپ قاراشتى.

شۇ دەقىقىدە باش - ئاخىر يوق خىياللارغا ئەسىر بولغان  
سۇلتان ئىسمائىلخان سالام - سەھەتسىزلا گۆشىيىپ تۇرغان پىر  
بۇزۇكى بولمىش ئىككى مەخدۇمزا دىگە يا ئورنىدىن تۇرۇپ ھۆر-  
مەت بىلدۈرۈشنى يا يېنىغا تەكلىپ قىلىپ ھىممەت كۆرسىتىشنى  
بىلەلمەي تۇرۇپلا قالغانىدى:

— داد، ئادالەتپاناھىم! — دەپ زارلاندى رەجەپ دەرۋىش  
تۇرغان جايغىلا موكل تىزلىنىپ.

— ئى خەلىپەم، جانابلىرىغا قانداق دىشۋارچىلىق يەتتى؟  
ئەرز - دادلىرىنى ئورۇنلىرىدىن تۇرۇپ ئالدىرىماي سۆزلىسۇن-  
لار، — دەپ سۇلتان ئىسمائىلخان تويۇقسىز كىرىپ كەلگەن  
مەخدۇمزا دىلەرنىڭ مۇددىئالىرىنى بىلىشكە ئالدىراپ.

— ئى ئادالەتپاناھىم، — دەپ رەجەپ دەرۋىش تىزلانغان  
پېتى سۆزلەپ، — جەننەتماكان پىرى بۇزۇرۇكىمىز مۇلھىد ئەغ-  
يارلىرىمىزنىڭ قەستىگە ئۇچراپ ناھەق ئۆلۈپ كەتكەن بولسىمۇ،  
ئول زاتى مۇبارەكتىن تەۋەرىرۈك قالغان ئىككى مەخدۇمزا دىمىزگە

— بۇ پىتنە - پاساتلارغا ۋاقتىدا تەدبىر قوللىنىلمىسا ئادا  
ۋىتىنى يىغۇشتۇرماق بەسى مۇشكۈلدۈر، خان ئاتا، — دەيدۇ  
مەلىكە مۆھتەرەم خېنىم تەختتە غەزەپتىن پۇشۇلداپ ئولتۇرغان  
سۇلتان ئىسمائىلخانغا قاراپ.

— ئېيتىڭلارچۇ، ئى جانابى ئەمىرلىرىم، — دەيدۇ ئۆزىنى  
بىر ئاز بېسىۋالغان سۇلتان ئىسمائىلخان ۋەھىمە ئىلكىدە تۇرۇش.  
قان بارلىق ئەمىرلەرگە قاراپ، — سىزلىرى مۇشۇنداق پىتنە -  
پاساتلارنى ئاڭلىدىڭىزلارمۇ؟

— ئانەزىرتىمگە مەلۇم بولغاي، ئاستانە رەستىلىرى ئەن  
ئاشۇنداق گۇمراھ پىتنىلەر بىلەن تولۇپ كەتتى، — دەپمىشتى  
باشقا ئەمىرلەرمۇ گۇۋاھلىق بېرىپ.

بۇ جاۋابنى ئاڭلىغان سۇلتان ئىسمائىلخان لاسىدە بولۇپ  
قالدى.

ئۇ خوجا ھىدايتۇللا ئىشان باشچىلىقىدىكى سۈلۈكى ئىشقىم-  
يەپچىلەردىن بۇنداق رىياكارلىقنى زىنھار كۈتمىگەندى. راست-  
تىنلا ئۇلار ياخشىلىققا يامانلىق قىلىۋاتامدىغاندۇر، خاننىڭ ھىم-  
مىتىگە رەھمەت - ھەشقاللا ئېيتماقتا يوق، بۈيۈك سەئىدىيە  
سەلتەنتىنىڭ مۇقىملىقىغا تەسىر يەتكۈزۈپ، ھاكىمىيەت، مال-  
يە، ئەمىنىيەت قاتارلىق ھوقۇق دائىرىسىگە كۆز تىكىۋاتامدىغان-  
دۇر، خانلىق قانۇن - جاساقلار بىلەن قارشىلىشىپ ئەلنىڭ ئا-  
مانلىقىغا، دۆلەتنىڭ زېمىن پۈتۈنلۈكىگە زىيان يەتكۈزۈۋاتامدۇ-  
غاندۇر، بۇ دۇنيانىڭ مەئشەتلىرىگە قىزىقمايدىغاندەك، مەد-  
سەپ - مەرتىۋە، مال - دۇنياغا زىنھار كۆز قىرىنى سالمايدىغان-  
دەك، پۈتكۈل ۋۇجۇدى بىلەن خۇدايى ئىشانلىققا بېرىلگەندەك  
قىلاتتىغۇ ئول ئىشان. مانا ئەمدى ئۆزىنى پەيغەمبەر سەللەللاھۇ  
ئەلەيھى ۋەسەللەم بىلەن ئوخشاش ئورۇنغا قويغانلىقى نېمىسىد-  
دۇر؟ تېخى ئۆزىنى مەندەك سەئىدىيە سەلتەنتىنىڭ پاسىبانى  
بولمىش خان - سۇلتاندىن ئۈستۈن ئورۇنغا قويۇپ، تەرغىبات



نۇمىدىن تۇرماسىمەن، بەلكىم بۇل مۇقەددەس ھۇزۇرى مۇبارەكتە ئەجەل شارابىنى ئىچىپ، ئول مەلئۇنىنىڭ خان ئىشان بولغانلىقىدىن زىنھار كۆرمەسەن.

رەجەپ دەرىۋىش شۇنداق دەيدى - دە، ھۆركىرەپ يىغلىۋەتتى، كۆز ياشلىرى يىپەكتەك ئاپئاق ساقاللىرىنى يۇدى. ئۇنىڭغا ئەگىشىپ ئىككى مەخدۇمىزادىمۇ مىشلىداشقا باشلىدى. سۇلتان ئىسمائىلخان بولسا نېمە دېيىشنى، نېمە قىلىشنى بىلەلمەي قېتىپلا قالغانىدى. باياتىن بېرى مىرزا باباقەگ قاتارلىق ئەمىر-لەرنىڭ گېپىگە ئىشىنىش ياكى ئىشەنمەسلىكىنى بىلەلمەي ئىككى تايىن بولۇپ تۇرغان سۇلتان ئىسمائىلخان مانا ئامدى قەتئىي بىر قارارغا كەلگەنىدى.

— ئى خەلىپەم، كوچا - كويلاردىكى رىياكار سوپى - دەرىۋىشلەرنىڭ پىتىنە - پاساتلىرىغا ئىشەنمىسۇنلار. بىزنىڭ پىر بۇزىرۇكىمىز مەخدۇمىزادىلەردىن يۈز ئۆرۈپ باشقا پىرغا ئىرادەت قىلغانىمىز يوقتۇر، — دەيدى سۇلتان ئىسمائىلخان ۋەزىمىن ئا-ھاڭدا سۆزلەپ، — بابائى ئەجدادلىرىمىزدىن مىراس قالغان بۇل ئالتۇن تەختىنى ئۆزگىلەرگە ئۆتۈنۈپ بېرىش ھەم خىيالىمىز يوق-تۇر. پەقەت ئەمىرلىرىمىزنىڭ گېپىگە كىرمەي ئول ئىشان ئەزىزلەرنىڭ تەلەپلىرىنى ئىجابەت قىلىپ يارلىق چۈشۈرگەن سە-ۋەنلىكىمىز باردۇر. ئەمدى بىلدۇقكى، مۇقەددەس يارلىق بۇرمى-لىنىپ، رەئىيەتكە خاتا تەرغىبات ئېلىپ بېرىلىپتۇ. شۇ بائىس-تىن تۈگمەس پىتىنە - پاسات ئۇرۇقلىرى چېچىلىپ، سەلتەند-تىمىز خىرىستى قاپتۇ. مۆھتەرەم پىرى بۇزىرۇك مەخدۇمىزادىلە-رىمىز زىنھار تەشۋىشلەنمىگەي.

سۇلتان ئىسمائىلخان ئىككى مەخدۇمىزادىنىڭ قېشىغا كەلدى - دە، ئۇلارنىڭ قوللىرىدىن تۇتۇپ شاھ سۇپىدىكى تەختكە يېقىن ئورۇنلاشتۇرۇلغان ئەزىز، ھۆرمەتلىك مېھمانلار ئۈچۈن قويۇلغان كۇرسىغا ئەكەلىپ ئولتۇرغۇزدى.

قول بېرىپ، سۇنۇق دىللىرىمىزنى تەسەللى تاپقۇزغان، قاتلى  
تېپىپ خۇن - قىساسىمىزنى ئېلىپ بېرىشكە ۋەدە بەرگەندىلا  
ئالىيلەرنىڭ ھىممەت - شەپقىتىدىن ئالەمچە سۆيۈنگەندۇر  
ئەمما ئارىدىن ئۇزۇن ۋاقىت ئۆتمەيلا ئاستانىمىزگە ئېپلاس ئايا  
لىرىنى بېسىشقا پېتىنغان قىيامەتلىك ئەغيارىمىز بولمىش مۇ  
ھىد، نامۇسۇلمان خوجا ھىدايتۇللاغا دوستلۇق قۇچاقلارنى  
ئاچتىلا. گەرچە يۈرەك - باغرىمىز خۇن - زەرداب بولۇپ تۇرسا  
مۇ، سەلتەنەت ئىشلىرىنى ئەلا بىلىپ بۇنىڭغىمۇ مەيلى دەدۇق  
كېيىن ئاڭلىدۇقكى، جەننەتتاكان پىرىمىزنىڭ قاتلى بولمىش  
ئول كازاپ، ناكەسكە بىسىار ھۆرمەت، ئېھتىرام بىلدۈرۈپ،  
مۇرت - مۇرشىدلىرى بولمىش ئىشقىيەچى مۇرتەتلەرنىڭ زىم-  
مىسىدىكى پادىشاھلىق ئالۋان - سېلىقلارنى، ئۆتەشكە تېگىشلىك  
پۇقرادارچىلىق مەجبۇرىيەتلىرىنى يەتتە ئەۋلادىغىچە كەچۈرۈم قى-  
لىش خۇسۇسىدا يارلىق چۈشۈرۈپ كۆپ شەپقەت كۆرسىتىپلا.  
بۇل ئادالەتسىزلىكتىن زار - زار قاقشىغان بولساقمۇ يەنىلا مەيلى  
دەدۇق، ھەقتائالغا، جەننەتتاكان پىرى بۇزۇك مەخدۇمزاڧ-  
مىزگە سېغىنىپ سۈكۈت قىلدۇق. مانا ئەمدى يەنە ئاڭلىدۇق-  
كى، ئادالەتپاناھىمىز ئىسھاقىيە سۈلۈكىدىن يېنىپ، ئىشقىيە  
سۈلۈكىگە ئىرادەت قىلۇرمىش، ئاشۇ مۇلھىد ھىدايتۇللا ئىشان  
دېگەن دوزىخنى پىرى بۇزۇك تۇتارمىشلەر. ھەيرانۇھەس، بى-  
ھوش - نىمجان بولۇپ، ياقىمىزنى تۇتۇق. ھەقتائالادىن،  
جەننەتتاكان مەخدۇمزاڧمىزدىن ئادالەتپاناھىمنىڭ پىرىدىن يۈز  
ئۈرۈگەنلىك گۇناھىنى تىلىدۇق. يەنە ئاڭلىدۇقكى، ئادالەتپاناھ  
يېقىندا بۈيۈك سەئىدىيە تەسەررۇپىنىڭ ئالتۇن تەختىنى ئول  
ھەججاق مۇناپىق ھىدايتۇللاغا ئۇتۇنۇپ بېرىپ، يۇرتدارچىلىق  
تىزگىنىنى تۇتقۇزارمىش. ئول مۇرتەت خان ئىشان بولۇپ  
ھۆكۈمرانلىق قىلارمىش. قىبلىگاھىم سەلتەنەتتىن كەچمەك-  
لىك بولغانلىقىنىڭ بائىسىنى چۈشەندۈرۈپ قويمىسا زىنھار ئور-

مەك ياخشىلارغا زىيان ۋە ئەلەم كەلتۈرمەكتۇر. مۇشۇككە يول قويماق كەپتەرنى ئاپەتكە يولۇقتۇرماقتۇر. تۈلكىنىڭ تەرىپىنى ئالماق توخۇنىڭ تۇخۇمىنى قۇرۇتماقتۇر. بۆرىنى قوزا بىلەن بېقىپ سېمىز قىلماق ئاخىرى كېيىكلەر توپىغا رەھىمسىز-لىك ئەكېلىدۇ...»

مەلىكە مۆھتەرەم خېنىمنىڭ سۆزلىرى سۇلتان ئىسمائىل-خانغا تېزلا تەسىر قىلغانىدى. شۇڭا، ئۇ مەلىكىنىڭ سۆزلىرىنىڭ ئارقىسىغا ئۇلاپلا «مەھبۇبۇل - قۇلۇب» دىكى تۆۋەندىكى ئىككى مىسرا نەزمىنى ئۈنلۈك ئوقۇدى:

دەۋر بىۋاپالىرى جەۋرىدىن داد،  
دەھرىبەھايالىرى بىدادىدىن فىغانۇ - فەريادا! ①

شۇ ھامان شاھنىشىن ئىچىدە ئالقىش سادالىرى كۆتۈرۈلدى:  
— ئانھەزىرىتىم دانادۇر.  
— قىبلىگاھىم تەدبىرلىكتۇر.  
— دۆلەتپاناھىمنىڭ ئادالەتىدىن ئەل - رەئىيەت بېشىدىكى ئەمىنلىك قۇياشى ئوچۇپ قالمىغاي.

— يارلىق! — دەپ جاكارلىدى بىر قارارغا كەلگەن سۇلتان ئىسمائىلخان روھلۇق ھالدا، — خوجا ھىدايتۇللا ئىشان ئەزىز-لەرگە چۈشۈرۈلگەن يارلىق بۈگۈندىن باشلاپ ئەمەلدىن قالغاي. سەئىدىيە تەسەررۇپىدىكى ئىشقىيە سۈلۈكىگە خاس ياكى ۋاستى-لىك ئىرادەت قىلغان بارلىق مۇرىتىل ھىدايەتچىلەردىن ئوخشاشلا ئالۋان - سېلىق ئېلىنمىغاي. پۇقرادارچىلىق مەجبۇرىيەتلىرىنى ئۆتەشكە بۇيرۇلغاي. تۈرلۈك سۈلۈك تەرغىباتلىرى سەلتەنەت سۈرى بىلەن قاتتىق چەكلەنگەي. قارشىلاشقۇچىلار، يارلىققا خە-

① زامان ۋاپاسىزلىرىنىڭ جەبرىدىن داد، جاھان ھاپاسىزلىرى زۈلىمىدىن فىغانۇ پەريادا.

— خان ئاتا، تېزدىن بىر تەدبىر قوللىنىپ، بۇ پىتىنى پاستلارنى چەكلىگىلا، — دېدى مەلىكە مۆھتەرەم خېنىم مۇراجىئەت قىلىپ.

— ئى جانابى ئەمىرلىرىم، بىرەر ياخشى تەدبىر كۆرسە كەيسىزلىرىم.

ئەمىرلەر دەماللىققا بىر نېمە دېيەلمەي بىر - بىرىگە قارىشىپ كۆرسۈرلىشىشقا باشلىدى.

مىرزا باباقەمگى ئورنىدىن تۇرۇپ سۆز ئالدى:

— خوجا ھىدايتۇللا ئىشانغا بېرىلگەن يارلىق ئەمەلدىن قالدۇرۇلغاي. ئانھەزرىتىم بۇ خۇسۇستا زىنھار ئىككىلەنمىگەي.

— ئەمىرى كەبىر جانابلىرىنىڭ كۆرسەتكەن تەدبىردىن بەرھەق، — دېدى مەلىكە مۆھتەرەم خېنىم سۇلتان ئىسمائىلخاننىڭ ئىككىلىنىپ تۇرۇۋاتقانلىقىنى كۆرۈپ، — سىلى رەھىم قىلىش، شەپقەت ۋە ساخاۋەت كۆرسىتىش، ۋەدىسىگە ۋاپا قىلىپ لەۋزىدىن يانماسلىق ئەلۋەتتە خان - سۇلتانلارنىڭ ئېسىل پەزىلىتىدۇر.

ئەمماكى يامانلارغا كۆرسەتكەن لۇتقى كەرەم سەۋەبلىك ئەل - رەئىيەت، سەلتەنەت مەنپەئىتى دەخلى - تەرۇزغا ئۇچرىدۇ. سا، شۇل سەۋەبلىك ئەل - يۇرت ئارىسىدا پىتىنە - پاسان ئۇرۇقى چېچىلىپ، سەلتەنەتكە خەۋپ - دىشۋارچىلىق يەتسە، لەۋزە - ۋەدىلىرىدىن يېنىۋالماق ئەلۋەتتە دانالىق بولۇر. جانابىي ئەلىشىر نەۋائى ھەزرەتلىرىنىڭ «مەھبۇبۇل - قۇلۇب» ناملىق كىتابىدىكى ئەغيارلار ۋە يامان نىيەتلىك كىشىلەرگە، پىتىنە - پاسات تېرىپ ئەلگە تەپرىقچىلىك ئۇرۇقى چاچقۇچىلارغا قانداق مۇئامىلە قىلىش كېرەكلىكى ھەققىدىكى بايانلىرى ئىچىدىكى يا - مانلارغا شەپقەت، سىلى - رەھىم قىلماسلىق خۇسۇسىدا يازغان نەسەھەتلىرى خان ئاتامنىڭ ئېسىدە باردۇر، — مەلىكە مۆھتەرەم خېنىم بىر ئاز ئويلىنىۋېلىپ سۆزىنى داۋاملاشتۇردى، — نەۋائى ھەزرەتلىرى شۇنداق دەپتۈلەركى: «يامانلارغا ياخشىلىق يەتكۈز -

يىللاردىكىدىن خېلىلا مول كەلگەن بولۇپ، گەجگە سۈيىگە قاندۇ. رۇپ سۇغىرىلغان ياپېشىل بۇغداي مايىسلىرى قىر يېپىپ تاختا بولغانىدى. بۇدۇرقىمنا ئۆسۈۋاتقان كېۋەز مايىسلىرى بىر غېرىچ بوي تارتىپ قالغان، دېھقانلار قوناق مايىسلىرىنى تاقلاپ، ئۇل-لاشقا چۈشكەندى. قاراڭغۇلاشقان باغلاردىن قۇشلارنىڭ نەغمە - ناۋالىرى ئۈزۈلمەيتتى. ئالا بولۇپ سارغىيىشقا باشلىغان ئۆرۈك-لەر تارتىنچاق قىزلارداك يوپۇرماق ئارىسىدىن مارايتتى.

مرزا باباقبەگ، مەلىكە مۆھتەرەم خېنىم قاتارلىق يېقىن ئەمىر - مەھرەملىرى بىلەن چاربازارچى قىياپىتىدە ياسىنىپ، خۇپىيانە ئەل ئارىلاشقا چىققان سۇلتان ئىسمائىلخان ئۈچ - تۆت كۈندىن بېرى ئەڭ چەت يېزا - قىشلاقلارغىچە ئارىلاپ، نامرات پۇقرالار بىلەن ھال - مۇڭ بولۇپ بۈگۈن كەچ پېشىن بىلەن يېڭىسارغا يېتىپ كەلگەندى.

— قەشقەر ئەمىرى مرزا ھەيدەر دوغلاتىغا خەۋەر بېرىۋې-تەمدۇق، خان ئاتا؟! — دەيدى مەلىكە مۆھتەرەم خېنىم، غىزاغا تازا كۆڭلى تارتماي خىيال سۈرۈپ ئولتۇرغان سۇلتان ئىسمائىل-خانغا قاراپ.

— ھازىرچە خەۋەر بەرمەي تۇرايلى، — دەيدى سۇلتان ئىس-مائىلخان، — يېڭىسار، ياپچانلارنى ئارىلاشقىمۇ يەنە ئۈچ - تۆت كۈن ۋاقىت كېتىدۇ. قەشقەرگە بارغاندىن كېيىن ئەھۋالغا قاراپ باقارمىز.

— ئارى، — دەيدى مرزا باباقبەگ، — ئەل - ئاۋامنىڭ دەردۇ ئەھۋالىنى ھەقىقىي بىلىمىز دەيدىكەنمىز، بۇ نۆۋەتتىكى زىيارىتىمىز ھەرقايسى يۇرت - بەگلىكلەردىكى ئەمىر بەگلەردىن خۇپىيانە تۇتۇلغىنى ياخشى.

ئۇلار بۇ قېتىمقى خۇپىيانە زىيارىتىنى ئوردىكى خېلى كۆپ ئەمىرلەردىن سىر تۇتقانىدى. ئاستانە ئەمىرى مرزا ئەۋەزبەگ قاتارلىق ئاز بىر قىسىم ئەمىرلەردىن باشقىلىرى سۇلتان ئىسما-

لاپلىق قىلغۇچىلار خانلىق قانۇن - جاساقلار بىلەن قاتتىق جا  
لانغاي. پىتىنە - پاسات تېرىپ ئەل ئارىسىدا تەپرىقچىلىك پە  
قىلغۇچىلارنىڭ كاللىسى ئېلىنغاي.

شۇنداق قىلىپ سۇلتان ئىسمائىلخاننىڭ يېڭى پەرمانى بىلەن  
پۈتكۈل سەئىدىيە تەسەررۇپىدا جانلىنىپ كەتكەن مۇرىتىل ھەم  
يەتچىلەرنىڭ سۈلۈك تەرغىباتى خېلىلا بېسىقچى قالدى. بۇ  
مەزگىل تېرىسگە سىغماي، خالىغان يەردە ۋارقىراپ - جارق  
راپ، قۇتراتقۇلۇق قىلغان سوپى - دەرۋىشلەر قايتىدىن مازارلا  
غا، قەلەندەر خانىلارغا، خۇپىيە خانىلارغا كۆچتى. سۇلتان ئىسمائىل  
خاننىڭ يارلىقىدىن يېنىۋېلىشنى پەقەتلا خىيالغا كەلتۈرۈم  
گەن خوجا ھىدايەتۇللا ئىشان بولسا غەزەپتىن يېرىلغۇدەك بولغ  
نىدى. شۇنداقتىمۇ ئۇ قىسقىغىنە بىرنەچچە ئاي ئىچىدە مۇرىتىل  
ھىدايەتچىلەر بايرىقى ئاستىغا نەچچە ئون مىڭ مۇرىت توپلاشا  
ئۈلگۈرگەنىدى. ئەمما، سەئىدىيە خانلىقىنىڭ ئالتۇن تەختىگە  
كۆز تىككەن ئىشاننىڭ ۋۇجۇدى شۈكرى - قانا ئەتتىن تولمى  
يىراق ئىدى. شۇڭا، ئەجەل خەنجىرىنى غىلاپتىن چىقارغان ھىدا  
يەتۇللا ئىشان ھەرقايسى يۇرت - بەگلىكلەردىكى ئۆزىگە ئەل  
سادىق، ئەڭ ئىشەنچلىك ئەشەددىي قانخور، كالا كېسەر مۇرىت  
لىرىدىن تەشكىللەنگەن ھىجابۇل غەيبىلىرىگە سۇلتان ئىسمائىل  
خان ۋە ئۇنىڭ يېقىن، مۇھىم ئەمىرلىرىنى قەستلەپ ئۆلتۈرۈش  
خۇسۇسىدا مەخپىي بۇيرۇق چۈشۈردى.

7

بۇ يىل باھار پەسلىدىكى ئانچە - مۇنچە بوراننى ھېسا  
ئالمىغاندا، ئاستانە ۋە ئاستانە ئەتراپىدىكى يېزا - قىشلاقلار  
ياز پەسلى تولمۇ ياخشى باشلاندى. يەكەن دەرياسىنىڭ سۈيى

ئىلىك ئالدى - دە، مېھماننى تۆرگە باشلىدى.

— قېنى يۇقىرى ئۆتسىلە، مەخسۇم.

مېھمان بىلەن ساھىبخانا قىسقىلا تەكەللۇپ قىلىشقاندىن كېيىن قايتىدىن ئورۇن ئېلىشتى.

— ھە، قانداق بولدى؟ — ئالدىراپ - تېنەپ سورىدى مرزا

ئىدرىسبەگ.

— گۇمانلىرى توغرا ئىكەن، بېگىم، — دەدى مېھمان.

— خان ئالىلىرى راستتىنلا شىكارغا چىقماپتۇ. كىيىنىش-

لىرىمۇ غەلىتە، ئاددىي ئېگىنلەرنى كىيىۋاپتۇ. بەئەينى ئۇششاق چاربازارچىلاردەك.

— نەگە مېڭىشتى ئۇلار؟

— ئۇلارنىڭ ئارقىسىدىن قىزىلغىچە<sup>①</sup> قارا كۆرۈنۈش ئەگد-

شىپ بېرىپ قايتىپ كەلدىم. ئۇلار يول بويى نامرات رەئىيەت

بىلەن دىدار - مۇلاقەتتە بولۇپ، ھال - ئەھۋاللىرىنى ئاڭلاپ،

ئازدۇر - كۆپتۇر پۇل - پۇچەك تارقىتىپ مېڭىشتى. ئەھۋالدىن

قارىغاندا ئېلىۋالغان پۇل - پۇچەكلىرى ئاز ئەمەستەك قىلدۇ.

— ئۇلار يېڭىسار تەۋەسىگە ئۆتكەن بولسا، قەشقەرگە بېرىد-

شى ئېنىق، — دەدى مرزا ئىدرىسبەگ ئويلانغان ھالدا، —

ئۇلار جەمئىي نەچچە ئادەم ئىكەن؟

— يەتتە ئادەم.

«سۇلتان ئىسمائىلخان ئالىلىرى بۇ نۆۋەت راستتىنلا قا-

راملىق قىلىپتۇ. خۇدا بىزنى نىيەت - مەقسەتلىرىمىزگە يەتكۈزد-

دىغان ئوخشايدۇ» دەدى شىغاۋۇل ئەمىر ئۆزىگە ئۆزى پېچىرلاپ.

— ئۇلارنىڭ ئارقىسىدىن كېلىۋاتقان ھەمراھلىرى يوق-

تۇر - ھە؟

— پەقەتلا يوق، بېگىم.

① قىزىل - يېڭىسار ناھىيىسىنىڭ قىزىل يېزىسى.

ئىلخاننى ياز پەسىللىك شىكارغا چىقىپ كەتتى دەپ بىلەتتى .  
قېتىمقى خۇپىيانە ئەل ئارىلاشنى تولىمۇ مەخپىي تۇتقان سۇلا  
ئىسمائىلخان باشقىلارنىڭ دىققىتىنى تارتىپ قويماسلىق ئۈچۈن  
ئىككى نەپەر خاس قورۇقچى يىگىتىدىن باشقا ئارتۇقچە مۇھاپىز  
چى ئېلىۋالمىغانىدى .

سۇلتان ئىسمائىلخانلار ئاستانىدىن ئايرىلىپ ئىككىنچى كى  
نى كەچتە ، ئوردا شىغاۋۇل ئەمرى ① مىرزا ئىدرىسبەگنىڭ خانىدا  
دەرۋازىسىغا جايلاشقان قەسىرگە بىر يۈچۈن كىشى ئەتراپقا قاراپ  
- قاراپ قويۇپ كىرىپ كەلدى - دە ، ھويلىدىكى ئەتىرگۈللەرگە  
سۇ قويۇۋاتقان ياش خىزمەتكاردىن سورىدى :

— شىغاۋۇل ئەمىر جانابلىرى نەدىكىن ؟

— ھۇجرىسىدا ئارام ئېلىۋاتىدۇ ، — دېدى خىزمەتكار .  
— ئۆزلىرى كىم بولىدىكىن ؟

— شىغاۋۇل ئەمىرگە خەۋەر قىلىپ قويسىلا ، كۆرۈشىدىغان  
مۇھىم ئىشىم بار ، — دېدى يۈچۈن كىشى ئەزىملىك قىلىپ  
تۇرغان خىزمەتكارغا تەرنىنى تۈرۈپ .

خىزمەتكار ئىچكىرى قورۇغا كىرىپ كېتىپ ھايال بولمايلا  
يېنىپ چىقتى .

— ئەمىر خوجام ئۆزلىرىنى تەكشۈرۈش ساقلاۋاتىدۇ .  
يۈچۈن ئادەمگە شىغاۋۇل ئەمىر قەسىرى ئانچە ناتونۇش بول-  
مىسا كېرەك . خىزمەتكارنىڭ جاۋابىنى ئاڭلاپلا ئىچكىرى قو-  
رۇغا قاراپ ماڭدى - دە ، تەمتىرىمەيلا قوش قاناتلىق ئىشىكى  
بار بىر ئۆينىڭ بوسۇغىسىدىن ئاتلىدى .

ئوتقاشتەك گىلەمنىڭ ئۈستىدىكى كۆرىپىدە باداشقان قۇرۇپ  
ئولتۇرغان مىرزا ئىدرىسبەگ « ئەسسالامۇ ئەلەيكۇم » دەپ بەرگەن  
سالامنى دەس ئورنىدىن تۈرۈپ « ۋە ئەلەيكۇم ئەسسالام » دېگىنىچە

① شىغاۋۇل ئەمرى - چەت ئەللىك مېھمانلارنى كۈتۈشكە مەسئۇل ئەمىر .



«تۈنۈگۈن ئاستاندىن يەتتە نەپەر چار بازارچى ئەزىز مېھمان قەشقەر تامان يۈرۈپ كەتتى. ئىمكانىيەتنىڭ بارىچە يېڭىسار ياكى ياپچاندا كۈتۈۋالغايلا. ساداقەتمەن مۇرىتلىرى غايىب يۇلتۇزدىن»

مىرزا ئىدرىسبەگ خەتنى يېزىپ بولغاندىن كېيىن خەتنىڭ سىياھى قۇرۇغىچە بىر ئاز ساقلاپ تۇردى. ئاندىن خەتنى قويۇپ يانچۇقىغا سېلىپ تاشقىرىقى ھويلىسىنىڭ باغقا تۇتاش تېمىغا سېلىنغان ئاتخانىسىنىڭ ئۈستىگە شونا ئارقىلىق چىقتى. ئۈستى كەپتەرخانا ئىدى. ئۇ ئۆيدەك يوغانلىقتىكى قۇما ئارقىلىق كەپتەرخانىنىڭ ئىچكىرىسىگە كىردى - دە، ئۇ يەردە ئايرىم بېقىلدى. ۋاتقان ئىككى جۈپ كەپتەر ئارىسىدىن بوي - بەستى خېلىلا يوغان، پاقا كۆزلۈك كەپتەرنى تۇتۇپ سىرتقا ئاچىقتى ۋە قوينىدىكى ھېلىقى خەتنى تۈجۈپىلەپ يۆگەپ بۇيا غولچىلىك تېرە قاپ-چۇققا ئاۋايلاپ سالدى - دە، قاپچۇقنى كەپتەرنىڭ پۈتتە بىر تال مەشۇت يىپ بىلەن مەھكەم چىگدى.

«ئۈچ كەپتىرىم، ئىلدام بېرىپ ئىشان پىرىمغا خەۋەر يەت-كۈز» دەپ پىچىرلىدى ئىدرىسبەگ كۆك قەرىدە بارا - بارا كۆزدىن غايىب بولۇۋاتقان كۆك كەپتەرگە قاراپ.

قەشقەر، ھىدايتۇللا ئىشان قەسىرى.

دىگەر نامىزغا تەرەت ئېلىش ئۈچۈن تەمىشلىپ تۇرغان ھىدايتۇللا ئىشان، خۇتبىخانىسىنىڭ پەنجىرىسى ئالدىغا ئۆگزە بويى ئېگىزلىكتە ئورنىتىپ قويغان پەغەزگە كېلىپ قونغان كەپتەرنى كۆرۈپ، خۇشاللىقىدىن لىق سۇ تولدۇرۇلغان ئىۋرىقنى تاشلىۋەتتى - دە، يېشىپ بولغان ئىشتان بېغىنى چىگىشكىمۇ ئۈلگۈرمەي، بىر قولىدا ئىشتىنىنى قولتۇقلىغىنىچە خۇتبىخانىدىن سى تەرەپكە يۈگۈردى.

مېھماننىڭ جاۋابىدىن تولۇق قانائەت ھاسىل قىلغان شۇ  
ۋۇل ئەمىر قوينىدىكى ھەمياندىن بىر سەرلىك سەئىدىيە كۆمۈر  
ئاقچىسىدىن ئون تالنى ئايرىپ ئالدى - دە، مېھماننىڭ ئالدى  
قويدى.

— ئاز بولسىمۇ بۇ پۇلنى خىراجەت قىلغاچ تۇرسىلا.  
— لازىم ئەمەستى، بېگىم، — دېدى كۈمۈش ئاقچىم  
كۆرۈپ كۆزلىرى چاقىناپ كەتكەن مېھمان يالغاندىن تەكەل  
لۇپ قىلىپ.

— ئېلىۋەرسىلە، مەخسۇم، — دېدى مىرزا ئىدرىس.  
بەگ، — بۇ ئىشلارنى قەتئىي سىر تۇتايلا، ئىش - پىشلىرى بولسا  
يەنە خەۋەر بېرۈرمەن. پۇل - پۇچەكتىن قىسىلىپ قالسىلا  
دەرگاھىمىزغا بىمالال كېلىۋەرسىلە. ئوغۇلچاق پەرزەنتلىرى  
ئەتە سەھەردە شىغاۋۇل مەھكىمىسىگە كېلىپ مەن بىلەن  
كۆرۈشكەي، مۇۋاپىق خىزمەت، ئىش ھەققى بېرىپ ئورۇنلا-  
شتۇرۇپ بەرگەيمەن.

— ھىممەتلىرىگە ھەشقاللا، بېگىم.  
مېھمان يەتتە پۈكلىنىپ تەزىم قىلغىنىچە تەككىخاندىن يې-  
نىپ چىقتى.

— ياناملا، ئۇزاتمىدىم ئەمىسە، — دېدى مىرزا ئىدرىس بەگ  
تەكەللۇپسىزلا.

تاك سەھەر، بامداتتىن يانغان مىرزا ئىدرىس بەگ خاس ھۇج-  
رىسىغا كىرىپ جۈزداندىن ① سۈتتەك ئاق پاتلىق خوتەن قەغىزىنى  
ئالدى - دە، ئالىقانچىلىك چوڭلۇقتا يىرتىۋېلىپ نەپىس ئىشلەند-  
گەن ياغاچ قەلەمنى سىياھدانغا مەلەپ تۇرۇپ، بىر ئاز ئويلىنىد-  
ۋالغاندىن كېيىن تۆۋەندىكى قۇرلارنى يازدى:

① جۈزدان - قەغەز - قەلەم ساقلانغان قاپچۇق.

«پاقا كۆز» گە دان - سۇنى كۆپرەك بېرىپ ياخشىراق باققايللا،  
خەلىپەم.

ئىشان پېشىن نامىزىنى ئۆتەشنىمۇ ئۇنتۇپ خۇتبىخانغا  
كىردى - دە، ئالدىراش خەت يېزىشقا كىرىشتى.

«زاتىل ئەقتاب مۇرىتىم بولمىش غايىب يۇلتۇز جاناب-  
لىرى:

چاربازارچى مېھماننى مۇۋاپىق مەنزىلدە ئوبدان كۈتۈ-  
ۋالغايىمىز. ئاستانە ۋە ئوردا ئۆزلىرىگە ئامانەت، ئىنشائاللا،  
پات يېقىندا غەلبە - نۇسرەتلىرىمىزنى تەبرىكلەپ تەخت  
ئۆزى بەرقارار بولغايىمىز. ئاستاندىكى بارلىق مۇرىتىل  
ھىدايەتچى يارانلار تەق بولۇپ تۇرغاي.  
سۇلتانۇل مۇھەققىمىدىن»

ئىشان بىرىنچى پارچە خەتنى بىر قۇر ئوقۇپ چىققاندىن  
كېيىن ئىككىنچى پارچە خەتنى يېزىشقا كىرىشتى.

«يېڭىسار دىيارىدىكى ھىجابۇل غەيب بولمىش باھادىر  
غازىلىرىم، ئاستاندىن كەلگەن يەتتە نەپەر چاربازارچى مېھ-  
ماننى ياپچاندىن ئۆتكۈزمەي ھەلقۇم<sup>①</sup> تىخ ياكى زوقۇمجان<sup>②</sup>  
قىلىپ كۈتۈۋالغايىمىز. پەرمان بىتەخىر ۋە قەتئىي ئو-  
رۇندالغاي.  
نۇسبەت خەۋىرىڭلارنى كۈتۈپ سۇلتانۇل مۇھەققىمىدىن-  
نىڭلاردىن» .

خوجا ھىدايەتۇللا ئىشان ئىككى پارچە خەتنى يېزىپ بولغاندا.

① ھەلقۇم تىخ - بوغۇزلاپ ئۆلتۈرۈش.  
② زوقۇمجان - زەھەرلەپ ئۆلتۈرۈش.

— ھاي، قايسىڭ بار؟

ئىشاننىڭ توۋلىغىنىنى ئاڭلاپ سۇپا ئۈستىدە ئېزىلىپ ياقان موللانەقى خەلىپە يۈگۈرۈپ چىقتى.

— لەبەي، نېمەتلىك پىرىمنىڭ قانداق تاپشۇرۇقى بار گىكىن؟

— قارىسلا، خەلىپەم، «پاقا كۆز» قايتىپ كەلدى، — دەيدى ئىشان پەغەزدىكى كۆك كەپتەرنى كۆرسىتىپ تۇرۇپ، — دەرھال ئەچۈشسە.

— خوش.

موللانەقى نەگىدۇر يوقىلىپ بىردەمدىلا ئوڭ قولىغا قاپاقنى، سول قولىغا بىر سىقىم تېرىقنى ئېلىپ پەيدا بولدى — دە. قاپاقنى شاقىلداقچا، تېرىقنى يەرگە چېچىپ تۇرۇپ كۆك كەپتەرنى قىچقاردى.

«يەھ... يەھ... يەھ...»

كۆك كەپتەر بىرنەچچە دەقىقە ئىككىلىنىپ تۇرغاندىن كېيىن پەغەزدىن يەرگە چۈشتى — دە، ئاۋۋال يەردىكى چېچىلغان تېرىقنى يېدى. ئاندىن ئۈركۈمەيلا موللانەقنىڭ بىلىكىگە قونۇپ ئالغانلىرىدىكى تېرىقنى چوقۇپ يېيىشكە باشلىدى.

موللانەقى قولىدىكى تېرىق تۈگىگۈچە كۈتۈپ تۇرغاندىن كېيىن كەپتەرنى ئوڭ قولىدا ئاۋايلاپ تۇتتى — دە، پۈتەدىكى مەشۇت يىپ بىلەن مەھكەم چېگىلگەن تېرە قاپچۇقنى يېشىۋېلىپ، ھىدايتۇللا ئىشانغا ئۇزاتتى.

ئىشان تېرە قاپچۇق ئىچىدىكى خەتكە كۆز يۈگۈرتۈپ رازى مەنلىك بىلەن كۈلدى.

— مېنى بابائى بۇزرۇكلىرىمىزنىڭ پاك روھناتلىرى قوللاۋاتقان ئوخشايدۇ. ئىنشائاللا، مەقسەتلىرىمىز ئەتە — ئۆگۈز ئىچىدە روياپقا چىققۇدەك، — ئىشان خەتكە نېمە يېزىلغانلىقىنى بىلەلمەي تۇرغان موللانەقىگە قاراپ گېپىنى داۋاملاشتۇردى، —

كى قۇمغا سولاپ ئالدىغا بىر چاڭگال تېرىق چېچىپ بەردى .  
ئاندىن ئۆگزىدە تۇرۇپلا خەتنى بىر قۇر ئوقۇپ چىقتى ، خەت  
بىلەن تېرە قاپچۇقىنى قوينغا سېلىپ ، ھويلىنىڭ ئىشىكىنى  
تاقاپ سىرتقا ئالدىراش يۈرۈپ كەتتى .

## 8

يېڭىساردىكى ئاۋامنىڭ ئاھۇ زارى بۇ يۇرتنى خۇپىيانە ئارد-  
لىغان سۇلتان ئىسمائىلخاننى خېلىلا بىئارام قىلدى . سۇلۇكى  
ئىشقىيە يولىنى تۇتقان يېڭىسارنىڭ ھاكىمىيىگى بۇ يۇرتتىكى  
مۇرىتىل ھىدايەتچىلەرنى قانات ئاستىغا ئېلىپ ، سۇلۇكى ئىسھا-  
قىيە مۇرىتلىرىنى تۈرلۈك باھانە - سەۋەبلەر بىلەن جازالاپ ،  
مال - مۈلۈكلىرىنى تارتىۋېلىپ ، خانۇۋەيران قىلغىنىدىن باشقا ،  
سۇلۇكتىن مۇستەسنا ئاددىي ئاۋامنىمۇ قاڭغىر قاقشاتقاندى .  
ئەسلىدىنلا سۈيى قىس ، تۇپرىقى شورلۇق ۋە ئۈنۈمسىز يۇرتتا  
سۇنىڭ بېشى ، يەرنىڭ ياخشىلىرى سۇلۇكى ئىشقىيە مۇرىتلىرىد-  
نىڭ قولىغا مەركەزلىشىپ قالغاندى . گەرچە سۇلۇكى ئىشقىيە  
مۇرىتلىرىدىن ئالۋان - سېلىقنى كەچۈرۈم قىلىش يارىلقى پۈت-  
كۈل سەئىدىيە تەسەررۇپىدا ئاللىقاچان ئەمەلدىن قالدۇرۇلغان  
بولسىمۇ ، لېكىن يېڭىساردا تېخىچىلا ئىجرا قىلىنىۋاتاتتى . ھا-  
كىمبەگىنىڭ كۈچلۈك ھامىيلىقىغا ئېرىشكەن يېڭىساردىكى مۇرد-  
تىل ھىدايەتچىلەر تۈرلۈك زورلۇق ۋاسىتىلەر بىلەن يەرنىڭ  
مۇنبەتلىرىنى ، باغ باراڭنىڭ ئەڭ ئۈنۈملۈكىنى قولىغا كىرگۈزۈ-  
ۋالغان بولسىمۇ ، خانلىق ئالۋان - سېلىقلارنى تاپشۇرمايتتى ،  
پۇقرادارچىلىق مەجبۇرىيەتلىرىنى ئۆتەشتىن پۈتۈنلەي مۇستەسنا  
ئىدى ، ئەمما سۇلۇكى ئىسھاقىيە مۇرىتلىرى ۋە سۇلۇكتىن مۇس-  
تەسنا ئاۋام كاسىپلار ، تىجارەتچىلەر ، سودىگەرلەر ، ھۈنەرۋەن-

دىن كېيىن ئىنچىكە يۆگەپ تېرە خالىغا قاقچىلىدى.  
تالڭ سەھەر.

ھىدايتۇللا ئىشان قەسىرىدىن ئۇچقان ئىككى كەپتە  
ئىككى پارچە خەتنى ئېلىپ ھايت - ھۈيت دېگۈچە كۆزدىن  
غايىب بولدى.

كەپتەر ئارقىلىق خەت - خەۋەر يەتكۈزۈش يەكەن سەئىدىيە  
خانلىقى دەۋرىدە خېلىلا ئومۇملاشقان ئىش ئىدى. كەپتەرلەردىن  
يالغۇز خان - سۇلتان، ئەمىر - بەگلەرلا پايدىلىنىپ، جىددىي  
مەلۇمات - خەۋەرلەرنى يەتكۈزۈپ قالماستىن، ئاددىي خەلقمۇ  
يىراق - يېقىندىكى ئۇرۇق - تۇغقانلار ئارا كەپتەرلەر ئارقىلىق  
خەت - خەۋەر قىلىشاتتى. بوي - بەستى چوڭ، ئۇچۇشقا،  
ئۇسسۇزلۇققا، ئاچلىققا چىداشلىق، لاجىن، بۈركۈت، سارقانار -  
لىق كۈشەندىلىرىگە ئاسانلىقچە بوي بەرمەيدىغان بۇنداق خەۋەرچى  
كەپتەرلەرنىڭ ياخشى ئۆگىتىلگەنلىرى ئادەمدە كىلا ئەقىللىق،  
سۈرئىتى تېز ئىدى.

ھىدايتۇللا ئىشانمۇ ھەرقايسى يۇرت - بەگلىكلەردىكى خە -  
لىپە، سۈلۈك مەسئۇللىرى ۋە ھىجابۇل غەيبىلىرى بىلەن كەپ -  
تەرلەر ئارقىلىق ئالاقىلىشىپ تۇراتتى. جىددىي بۇيرۇق، سۈيى -  
قەستلىك پىلانلىرىنى كەپتەرلەر ئارقىلىق يەتكۈزەتتى. مانا بۇ -  
گۈن تالڭ سەھەردە ئىشان قەسىرىدىن ئۇچقان كەپتەرلەرنىڭ بىرى  
ئاستانىگە، مىرزا ئىدرىسبەگ قەسىرىگە قاراپ ئۇچۇپ كەتتى.  
يەنە بىرى قوزچۇش مەھەل بىلەن يېڭىسار قەلئەسىدىكى سىرت -  
دىن ئانچە ھەشەمەتلىك كۆرۈنمەيدىغان بىر قورۇغا چۈشتى - دە،  
پېشايۋان ئاستىدىكى سۈپىدا خورەك تارتىپ ئۇخلاۋاتقان، ئوڭ  
مەڭزىدە روشەن تارتۇقى بار، كەكە ساقاللىق ئادەمنىڭ مەيدىسىگە  
قونۇپ بىرنەچچىنى ئۈنلىدى.

تارتۇق چۆچۈپ كۆزىنى ئاچتى - دە، كەپتەرنى ئاۋۋايلاپ  
تۇتتى، پۈتىدىكى تېرە قاپچۇقنى يېشىۋېلىپ، كەپتەرنى ئۆگزىدە

دىن مىڭنى ئارىيەت ئېلىپ بەرسىلە، ئۆزۈم يېڭىسارغا لەشكەر باشلاپ كېلىپ بۇ مۇناپىق ئەمىرنى ئۆز قولىم بىلەن باغلاپ ئالدىلىرىغا ئەكەلگەيمەن.

— ئۇنداق بولسا بۈگۈنلا قەشقەرگە بارايلى، — دېدى سۇلتان ئىسمائىلخان ئۇلارنىڭ نەسەپتىنى قوبۇل قىلىپ، — مەن تېخى ھەرقايسى يۇرت - ئايمىقلاردىكى ئەمىر - بەگلىرىمنى سەلتەنەتكە سادىق، پاك - دىيانەتلىك دەپ ئويلاپ خاتىرجەم يۈرۈۋېرىپتەن. مەن. كىم بىلىدۇ. بۇنداق رىياكار ئەمىرلەردىن يەنە نەچچىسى بارلىقىنى، ئاستانگە قايتقاندىن كېيىن ھەرقايسى يۇرت - بەگ - لەرگە بىر تۈركۈم ئەمىرلەرنى خۇپىيانە ئەۋەتىپ، ئەمىر - بەگلەرنىڭ ئەھۋالىنى ئىگىلەيمەن، رەئىيەتنى قاڭغىر قاقشاتقان، سەلتەنەتكە ساداقەتسىزلىك قىلغان نەپسانىيەتچى ئەمەلدارلارغا قىلچىلىك يۈز - خاتىر قىلمايمەن.

شۇنداق قىلىپ ئۇلار قوزچۇش بىلەن يېڭىساردىن ئايرىلىپ قەشقەرگە قاراپ يولغا چىقتى. سۇلتان ئىسمائىلخاننىڭ كەي - پىياتى ياخشى بولمىغانلىقى ئۈچۈن يول بويى ئارتۇقچە گەپ - سۆز قىلىشىمىدى.

— يېڭىساردىن چىققاندىن بېرى بىزنى بىراۋ ئارقىمىزدىن خۇپىيانە كۆزىتىپ كېلىۋاتقانداك بىلىنىۋاتىدۇ، — دېدى سې - يىتلە قىشلىقىدىن ئۆتكەندىن كېيىن مەلىكە مۆھتەرەم خېنىم ئەتراپىغا ئېھتىياتچانلىق بىلەن نەزەر تاشلاپ.

— بەلكىم زىيادە گۇماندا بولۇپ قالغانسىز، مەلىكەم، — دېدى سۇلتان ئىسمائىلخان بىپەرۋالىق بىلەن، — بىزنى يېڭى - ساردا ھېچكىم تونۇمايدىغان تۇرسا، نېمە سەۋەبتىن ئارقىمىزغا ئادەم چۈشەر؟

— ئالدىمىزدىكى يول ياپچانغا بارغۇچە يۇرت - مەھەللىلەر - دىن خالىي جاڭگاللىق، ھەر ھالدا ئېھتىيات قىلمىقىمىز - زۆرۈر، — دېدى مىرزا باباقبەگ ۋە ئۆزلىرىگە ئوخشاش چارنازار -

لەر، دېھقانلار ئىلگىرىكىدىن نەچچە باراۋەر ئېغىر ئالۋان - سېلىق تاپشۇرۇشقا، پۇقرادارچىلىق مەجبۇرىيەتلىرى ئۆتەشكە مەجبۇر ئىدى. بۇ تەڭسىزلىكنى ئۆز كۆزى بىلەن كۆرگەن سۇلتان ئىسمائىلخان ئوردىدىكى چېغدا مۇشۇ خۇسۇستا كەلگەن ئەرز - شىكايەتلەر، مەلۇماتلارغا ئانچە ئېتىبار قىلمىغانلىقىدىن تولىمۇ ئۆكۈندى. سەلتەنەتكە ساداقەتسىز، نەپسانىيەتچى بىر رە - ياكارنى بۇ يۇرتقا ھاكىملىققا قويغانلىقىدىن كۆپ پۇشايما يە - دى. غەزىپىگە پايلىماي مەھكىمىگە بېسىپ كىرىپ ھاكىمبەگنىڭ مەنەپ - مەرتىۋىسىنى ئېلىپ تاشلاشقا نىيەت قىلغان بولسىمۇ، لېكىن ئەمىرى كەبىر مىرزا باباقبەگ ئۇنى توسۇپ قويدى.

— ئاچچىقلىرىغا ھاي بەرسىلە، ئانھەزرتىم، — دېدى مىرزا باباقبەگ، — سىلى ھازىر سەئىدىيە سەلتەنتىنىڭ خانى - سۇل - تانى ئەمەس، بەلكىم بىر ئاددىي چاربازارچى، ئۇنىڭ ئۈستىگە ئەتراپىمىزدا تۈزۈك قورۇقچى - لەشكەرلەرمۇ يوق، ئالىسادىس يېڭىسار ھاكىمىنىڭ نىيىتى بۇزۇلۇپ قالسا، ئۇنىڭ بەش مىڭدىن ئارتۇق لەشكىرىگە بىز يەتتىمىز ھەرگىزمۇ تەڭ تۇرالمىمىز. يېڭىسارنىڭ ھاكىمىيىگى تولىمۇ قارانىيەت ئادەمدەك قىلىدۇ. ئۇ ئالىيلىرىنىڭ ئاددىي بىر چاربازارچى قىياپىتىدە يېڭىساردا پەيدا بولغانلىقىنى ئاڭلىسا نىيىتى بۇزۇلۇپ قەست قىلىشى مۇمكىن. شۇڭا، ھەر ئېھتىمالغا قارشى ئېھتىيات قىلىمىز، سالاھىيە - تىمىزنى خۇپىيانە تۇتۇشىمىز لازىم. قەشقەرگە ساق - سالامەت بېرىۋالغاندىن كېيىن، قەشقەر ئەمىرى مىرزا ھەيدەر دوغلاتى جانابلىرى ئارقىلىق قەشقەرگە چاقىرتىپ ئەكېلىپ، مەنەپ - كۇلاسىنى ئېلىپ تاشلاپ جاساققا تارتىلىمۇ كېچىكمەيدىلا.

— ئارى، ئەمىرى كەبىر جانابلىرىنىڭ سۆزلىرى يول - لۇق، — دېدى مەلىكە مۆھتەرەم خېنىممۇ نەسەھەت قىلىپ، — ئۆزلىرىنى بېسىۋالغايلا، خان ئاتا. قەشقەرگە بارغاندىن كېيىن مىرزا ھەيدەر دوغلاتىنىڭ قول ئاستىدىكى قەشقەر لەشكەرلىرىد -



كۆپرەك ئادەمگە يولۇقۇپ قالساق، يىراقتىن ئوقيا ئېتىپ تاقا-  
بىل تۇرغىنىمىز ياخشى. ياۋغا يىراقتىن تاقابىل تۇرۇشتا ئوقيا  
بەك ئەسقاتىدۇ.

ئۇلار يەنە ئىككى دۆڭدىن ئېشىپ بىر ئويمانلىققا يېتىپ  
كەلگەندە، تۇيۇقسىز ئالدى تەرەپتىن يىگىرمىگە يېقىن بىر توپ  
ئادەم سۈرەن - چۇقان سېلىشقىنىچە چىقىپ كەلدى - دە، ئۇدۇل  
ئۇلارغا قاراپ تاشلاندى. ئۇلارنىڭ ھەممىسى قوللىرىغا قىلىچ  
ئېلىۋالغان بولۇپ، قارا رەڭلىك ماتا بىلەن كۆزىنى ئوچۇق  
قويۇپ، باش قىسمىنى ئورنىۋېلىشقانىدى.

— ھىجابۇل غەيبىلەر، — دېدى مىرزا باباقەگ شۇنداقلا  
قاراپ ۋەھىمە بىلەن، — بىز سۇيىقەستچىلەرنىڭ بۆكتۈرمىسىگە  
ئۇچراپتۇق.

— تەمتىرىمەڭلار، — دېدى مەلىكە مۆھتەرەم خېنىم ئۆزد-  
نى بېسىۋالغان ھالدا ئوقنى ياننىڭ كىرىچىغا بېسىپ تارتىپ  
تۇرۇپ، — ھەممىڭلار ئوقيايىڭلارنى بەتلەپ تەق بولۇپ تۇرۇڭ-  
لار، ئۇلار ئالدىغا يەنە ئەللىك قەدەم ماڭغاندىن كېيىن يا ئوقى  
بىلەن تاقابىل تۇرىمىز.

سۇلتان ئىسمائىلخان بىلەن مىرزا باباقەگمۇ مەلىكە مۆھتە-  
رەم خېنىمنىڭ بۇيرۇقىغا ئىتائەت قىلىپ دەرھال ھارۋىدىن ئوق-  
پاللىرىنى ئېلىشتى. قاش بىلەن كىرىپك ئارىلىقىدىكى جىددىي  
پەيتتە ئۇلار ئۆزلىرىگە ئەمدىلا ئون بەش - ئون ئالتە ياشلارغا  
كىرىپ قالغان بىر قىزنىڭ قومانداىلىق قىلىۋاتقانلىقىنى زىنھار  
ئەسكە ئېلىشىمىغانىدى.

— ئېتىڭلار! — دېدى مەلىكە بىرىنچى پاي باشقىنى يادىن  
ئۈزۈپ تۇرۇپ.

شۇ ھامان قالغان ئالتە ئوقياىدىنمۇ ئارقا - ئارقىدىن ئوق  
ئۈزۈلدى. سۈر - ھەيۋە بىلەن يوپۇرۇلۇپ كېلىۋاتقان ياۋنىڭ  
ئۇچى ئوقيا زەربىسىدىن ئارقىسىغا ئۇچۇپ چۈشتى. لېكىن،

چى قىياپىتىدە ياسىنىۋالغان تۆت نەپەر قورۇقچى يىگىتكە ئەمەس قىلدى، — قورال - ياراغلىرىڭلارنى تەقلەپ، ئەتراپنى پۇخ كۆزىتىپ ماڭغايىسىزلەر.

تۆت نەپەر قورۇقچى يىگىت ھارۋىدىكى ماللارنىڭ ئارىسىدا يوشۇرۇپ قويغان قىلىچ - نەيزىلىرىنى قوللىرىغا ئېلىۋالدى. مەلىكە مۆھتەرەم خېنىممۇ نەيزىسىنى قارا تۇلپارنىڭ ئېگىزىگە غانجۇغىلاپ، ئوقياسىنى بوينىغا ئېسىۋالدى.

— ئوچۇق - ئاشكارا قورال كۆتۈرۈپ ماڭساق، يولۇچىلارنى چۆچۈتۈپ قويارىمىز مەكىن، — دېدى سۇلتان ئىسمائىلخان ئانچ ياقىتۇرماي.

— ھېچ ۋەقەسى يوق، خان ئاتام خاتىرجەم بولغاي، يولۇچىلار قورال - ياراغلىرىمىزنى كۆرسە بەلكىم بۇ جاڭگالدا ئو ئوۋلاۋاتقانلار ئوخشايدۇ دەپ قېلىشى مۇمكىن. لايىق كۆرسە خار ئاتاممۇ ئوقياسىنى ئېسىۋالغاي.

— بولدىلا، مەن قورال كۆتۈرۈپ يۈرمەي. توغراق، يۇلغۇن قاپلىغان جاڭگال يولى تۈگەپ ئەمدى پاكار - پاكار قۇم دۆڭلىرىگە دۇچ كەلگەندى.

— ئالدىمىزدىكى ئاۋۇ ئېگىز دۆڭلۈكتە بىر ئادەم بىزنى كۆزىتىۋاتقاندەك قىلىدۇ، — دېدى مەلىكە مۆھتەرەم خېنىم ئېگىزىگە بىر دۆڭلۈكنى كۆرسىتىپ. سۇلتان ئىسمائىلخان شۇنداقلا قارىدى - دە، ئېرەنسەزلىك بىلەن جاۋاب بەردى:

— ئارتۇقچە ۋەھىمە پەيدا قىلماڭ، مەلىكەم، ئۇ بەلكىم مال بېقىۋاتقان چوپاندۇر.

— چوپانغا مال - چارۋىلىرىنى بۆرە - قاۋاندىن مۇھاپىزەت قىلماي شۇنچە ئېگىز دۆڭ ئۈستىدە نېمە بار، خان ئاتا، ھەر ھالدا بىخۇد تۇرۇپ قالمايلى. سىلەر، — دېدى مەلىكە مۆھتەرەم خېنىم، — قولۇڭلارغا ئوقيا ئېلىڭلار، ئوقنى كۆپرەك ئېلىۋېلىشىنى ئۈنتۈپ قالماڭلار. ناۋادا بىرەر كېلىشمەسلىككە ئۇچراپ

دۈشمەن سەركەردىسى ئېچىنىشلىق ۋارقىرىۋەتتى. ئۇنىڭغىچە ياۋنى تولۇق قىرىپ تاشلىغان قورۇقچى يىگىتلەر ئات چاپتۇرۇپ يېتىپ كەلدى.

— مۇنۇ دۆيۈزنى خان ئاتامنىڭ قېشىغا ئاپىرىڭلار، — دېدى مەلىكە ئۇلارغا قاراپ.

يىگىتلەر ئاتتىن چۈشۈپ يارىلانغان ئادەمنى سۆرىگىنچە سۇلتان ئىسمائىلخاننىڭ ئالدىغا ئەكېلىپ تاشلىدى.

— يۈزىنى ئورۇۋالغان لاتىنى ئېلىۋېتىڭلار.

يىگىتلەر ئۇنىڭ يۈزىدىكى لاتىنى ئېلىۋېتىۋىدى، ئوڭ مەڭ-زىدىكى تارتۇقى مانا مەن دەپلا چىقىپ قالدى.

— سەن كىم؟ نېمە ئۈچۈن بىزنى قەستلىمەكچى بولد.

سەن؟ — دېدى مىرزا باباقبەگ سوراق قىلىپ.

— بىز يول توسۇپ تىرىكچىلىك قىلىدىغان قاراقچىلار، —

دېدى «تارتۇق» مۇددىئاسىنى يوشۇرۇپ.

— يالغان سۆزلىمە، — دېدى مىرزا باباقبەگ.

— قاراقچى دېگەن ئالدىراپ جانغا زامىن بولمايدۇ. قاراقچى

بولساڭ ئەجەب بىزدىن مال - دۇنيا سورىمايلا قىلىچ يالىڭاچلاپ كەلدىڭغۇ؟

— تېخى ھەمراھلىرىڭنى ئۆلسەك شېھىت، تىرىك قالساق

غازى بولىمىز دەپ كۈشكۈرتتۈڭ، — دېدى مەلىكە مۆھتەرەم

خېنىم، — ئېيتتە، سەن مال - دۇنيا قەستلىمەي جان قەستلىيدى.

خان قانداق قاراقچى زادى؟

«تارتۇق» چاققانلىق بىلەن سول قولىنى بوينىغا سېلىپ

كىچىك بالىنىڭ مۇشتۇمچىلىك بىر ناسۋال قاپاقنى ئالدى -

دە، قاپاقنىڭ ئاغزىنى چىشى بىلەن ئېچىپ، قاپاقنىڭ ئىچىدىكى

نەرسىنى ئاغزىغا قويدى. كۆزنى يۇمۇپ - ئاچقۇچىلىك ئارىلىقتا

يۈز بەرگەن بۇ ئىشنى توسۇشقا ھېچكىم ئۆلگۈرەلمىدى.

— قاپاقنى تارتىۋېلىڭلار، — دېدى مىرزا باباقبەگ

قالغانلىرى يەنىلا ئالدىغا قاراپ ئېتىلىپ كەلمەكتە ئىدى. ئۇلار نىڭ ئارىسىدىكى بەستلىك بىرى بار ئاۋازى بىلەن ۋارقىراپ قوماندانلىق قىلىۋاتاتتى.

— تارقىلىپ قورشاڭلار بۇ مۇرتەتلەرنى، ئۆلسەك شېھىت بولۇرمىز، ھايات قالساق غازى!

مەلىكە مۆھتەرەم خېنىم ئوقداندىن چاققانلىق بىلەن باشقا سۇغۇرۇۋالاتتى - دە، چاقماق تېزلىكىدە كىرىچ تارتىپ ئاتاتتى، ئاتقان ھەربىر ئوقى زايە كەتمەيتتى. ھايت - ھۈيت دېگۈچە ھىجابۇل غەيبىلارنىڭ تۆتلا ئادىمى قالدى. ئەمما، شۇ پەيتتە ئۇلار بىلەن بولغان ئارىلىق يىگىرمە نەچچە قەدەملا قالغان بولۇپ ئوقيا بىلەن تاقابىل تۇرۇش بىئەپ بولۇپ قالغانىدى.

— بىرىڭلار خان ئالىيلىرىنى قوغداڭلار، قالغانلىرىڭلار ئاتلىنىڭلار.

مەلىكە شۇنداق دەدى - دە، ئوقياسىنى چاققانلىق بىلەن ئېگەرنىڭ قۇش بېشىغا ئېسىپ، نەيزىسىنى قولغا ئالدى - دە، دۈشمەننىڭ يولباشچىسىغا قاراپ ئات سالدى. تۆت نەپەر قورۇق-چى بىرى يۈز نەپەر لەشكەرگە تېتىغۇچىلىكى بار جەڭبازلىق ماھارىتى يۇقىرى باھادىرلاردىن ئىدى. بۇ ئاتلىق باھادىرلارغا تەڭ كېلەلمەيدىغانلىقىغا كۆزى يەتكەن ھىجابۇل - غەيبىلەر دەر-ھال جېنىنى ياقىغا ئېلىپ قېچىشقا باشلىدى. مەلىكە مۆھتەرەم خېنىم ئاتنىڭ ئالدىغا چىقىپ قالغان بىرىنىڭ گېلىغا شىددەت بىلەن نەيزە سانجىدى - دە، شاققىدە ئوقياسىنى قولغا ئېلىپ جېنىنىڭ بېرىچە قېچىۋاتقان يولباشچىنىڭ پۈتىنى نشانلاپ ئوق ئۈزدى. ۋىڭىلداپ ئۇچۇپ كەلگەن ئوق ئۇنىڭ پۈتىنىڭ دەل بۇلجۇڭ گۆشىگە سانجىلدى - دە، ئالدىغا دومىلاپ چۈشتى. يەنە تېپىرلاپ ئورنىدىن تۇرۇپ قاچماقچى بولۇۋىدى، چاقماق تېزلىكىدە ئات چاپتۇرۇپ يېتىپ كەلگەن مەلىكە ئۇنىڭ دولىسىنى نشانلاپ نەيزە ئۈردى. تىغ زەربىسىگە بەرداشلىق بېرەلمىگەن

— يا ھەزرەت، بىزنىڭ ئاستانىدىن يوشۇرۇن چىققانلىقىمىزنى، چار بازارچى سىياقىدا ياسىنىۋالغانلىقىمىزنى قانداق بىلىۋالغان بولغىنىنى بۇ مۇرتەت ئىشان.

— نېمە دەيدىلە، ئەمىرى كەبىر ئاتا؟ — دەيدى مەلىكە مۆھتەرەم خېنىم مىرزا بابا قەبىگىنىڭ گېپىنى چۈشەنمەي.

— خەتنى ئوقۇسىڭىز بىلۈرسىز، مەلىكەم.

— توۋا، بۇ قانداق ئىش ئەمدى؟ — دەيدى خەتكە شۇنداقلا كۆز يۈگۈرتكەن مەلىكىمۇ ھەيرانلىقىنى يوشۇرالمىي، — سىلىمۇ كۆرۈپ باقسىلا، خان ئاتا.

سۇلتان ئىسمائىلخان خەتكە كۆز يۈگۈرتتى - دە، تەئەججۈپ ئىلكىدە سورىدى:

— سۇلتانۇل مۇھەققىمىن دېگەن كىم ئۆزى؟

— بۇ ناھايىتى چۈشىنىشلىك، ئانھەزرىتىم، — دەيدى مىرزا بابا قەبىگە، — سەئىدىيە تەسەررۇپىمىزدا ئۆزىنى سۇلتانۇل مۇھەققىمىن دەپ ئاتىۋالغان ئادەمدىن پەقەت بىرىلا بار، ئۇ بولسىمۇ خوجا ھىدايتۇللا ئىشاندۇر.

سۇلتان ئىسمائىلخان چۆچۈپ كەتتى.

— خوجا ھىدايتۇللا ئىشان؟

— شۇنداق، قىبلىگاھىم. سۈلۈكى ئىشقىيەچىلەرگە چۈشۈرگەن كەچۈرۈم نامىنى بىكار قىلغانلىقىلىرى ھەمدە سۈلۈك تەرغىباتىنى قاتتىق چەكلىگەنلىكىلىرى سەۋەبلىك ئول رىياكار ئىشان مۇشۇ ئۇسۇل بىلەن قىساس ئالماقچى بولغان. خۇدا ساقلاپ بۇ سۇيىقەست ئەمەلگە ئاشمىدى.

— ئەسلىدە، ئاستانە رەستىلىرىدە تەرغىبات ئېلىپ بارغان سوپى - دەرۋىشلەرنىڭ ھىدايتۇللا ئىشاننى كۆككە كۆتۈرۈپ، خان ئاتامدىن يۇقىرى ئورۇندا قويۇشى، تېخى خان ئاتامنى ئىشانغا سەلتەنتىنى ئۆتۈنۈپ بەرمەكچى دەپ پىتىنە تارقىتىشى بىكار ئەمەس ئىكەن - دە، — دەيدى مەلىكە مۆھتەرەم خېنىم غەزەپلەند.

ئالدىراپ - تېنەپ.

يىگىتلەردىن بىرى «تارتۇق» نىڭ قولىدىكى قاپاقنى تارتىۋېتىپ بولغۇچە، ئۇ قاپاقتىكى سۇيۇقلۇقنى ئاغزىغا قويۇپ ئولگۇر گەندى، دەقىقە ئۆتمەيلا تارتۇق جان تالىشىپ تېپىچەكلىدى. ئاغزىدىن ئاۋۋال بۇزۇلداپ كۆپۈك ياندى، كېيىن قۇلاق - بۇرۇنلىرىدىن قان كەتتى، كۆزلىرى سىرتقا پۇلتىيىپ چىقىپ قالدى. ئۆتكۈر زەھەر ئۇنىڭ جېنىنى تېزلا ئالغاندى.

— ئاپلا، ئەجەب بىخۇدلۇق قىلىپتۇق - ھە، — دېدى مىرزا باباقبەگ ئەپسۇسلانغان ھالدا.

— ئاغزىدىن ئىككى ئېغىز گەپ ئالالمىغىنىمىز يامان بولدى بۇ دۆيۈزنىڭ، — دېدى مەلىكە مۆھتەرەم خېنىم، — بىزنى قانداق سېزىپ قالغاندۇر بۇلار، كىمىنىڭ ئادەملىرى بولغىيتتى؟ كىمدۇر بىزنى قەستلەشكە بۇيرۇغان؟

— ئامان قالغىنىمىزغا شۈكرى، — دېدى تاتىرىپ كەتكەن سۇلتان ئىسمائىلخان، — بۇلارنى مۇشۇنداق تاشلاپ قويۇپ كەتسەك مۇسۇلماندارچىلىققا توغرا كەلمەس، ھەر ھالدا كۆمۈپ قويۇپ ئاندىن يولغا چىقايلى.

— ئۇنىڭ قوينىنى ئاقتۇرۇپ بېقىڭلار، — دېدى مىرزا باباقبەگ نېمىنىدۇر خىيالىدىن ئۆتكۈزگەندىن كېيىن، — بەلكىم بىرەر بەلگە - نشان تېپىلىپ قالار.

يىگىتلەر ئۇنىڭ قوينىدىن كىچىككىنە بىر تېرە قاپچۇقنى تاپتى - دە، مىرزا باباقبەگكە تەڭلىدى.

— كەپتەرنىڭ پۇتىغا تاشلىدىغان قاپچۇق ئىكەن، — دېدى مىرزا باباقبەگ قاپچۇقنى قولىغا ئېلىپ، — ئىچىدە بىرنېمە باردەك قىلامدۇ، نېمە؟

مىرزا باباقبەگ قاپچۇقنىڭ ئىچىدىن ئىنچىكە يۆگەلگەن بىر تال قەغەزنى سۇغۇرۇۋالدى - دە، شۇنداقلا كۆز يۈگۈرتۈپ چۈچۈپ كەتتى.

بىلەن ئاسماندىن چۈشكەندەكلا پەيدا بولغان سۇلتان ئىسمائىلخان-  
نى كۆرگەن مىرزا ھەيدەر دوغلاتىدەك چوڭ بەگلەرمۇ ھەيران  
بولدى، سۇلتان ئىسمائىلخاننىڭ ھەشەم - داغدۇغىسىز قەشقەردە  
پەيدا بولۇپ قېلىشى ئۇلارنى نەچچە ھەسسە گۇمان ۋە ساراسمىگە  
سېلىپ قويغانىدى. قەشقەر ئەمىرلىرىنىڭ كۆپىنچىسى سۇلتان  
ئىسمائىلخان بىلەن تۇنجى قېتىم كۆرۈشكەن بولغاچقا، خاننىڭ  
ئالدىدا ئۆزلىرىنى قانداق تۇتۇشنى بىلەلمەي پۇت - قوللىرى  
كالۋالاشقان، ھېس - تۇيغۇلىرى قالايمىقانلاشقانىدى. خاننىڭ  
چىرايىغا قاراشقا جۈرئەت قىلالماي بېشىنى تۆۋەن سېلىشقانىدى.  
شاھزادە يولۋاسخان زامانىسىدا، خان ئوردىسىدىكى شاھنىشىندىن  
قېلىشمىغۇدەك كاتتا ياسىلىپ، ھەشەمەتلىك بېزەلگەن بۇ سارا-  
نى سۈر باسقانىدى. تۈنۈگۈنكى سۇيىقەستتىن ئامان قالغان سۇل-  
تان ئىسمائىلخاننىڭ تېخىچىلا قاپقى ئېچىلمىغان بولۇپ، چىرا-  
يى تولىمۇ سۈرلۈك كۆرۈنەتتى.

ئەركىن - ئازادە نەپەس ئېلىشقىمۇ پېتىنالماي قول باغلى-  
غان پېتى تېخىچىلا ئۆرە تۇرۇشقان ئەمىر - بەگلەرگە سۇلتان  
ئىسمائىلخان ئولتۇرۇشقا ئىجازەت بەردى.

— جانابى ئەمىر - بەگلەرگە ئىجازەت.

— قىبلىگاھىمنىڭ ھىممىتىگە ھەشقاللا!

ئەمىرلەر ئۆزلىرىنىڭ ئورۇنلىرىنى تېپىشىپ ئەيمىنىپراق  
ئولتۇرۇشتى.

— ئول سۇلتانۇل مۇھەققىمىن بولمىش خوجا ھىدايتۇللا  
ئىشان دەرگاھىغا چاپارمەن ماڭدۇردىڭىزمۇ، ئەمىر؟ — سورىدى  
سۇلتان ئىسمائىلخان تېخىچىلا ئولتۇرۇشقا پېتىنالماي ئۆرە تۇر-  
غان مىرزا ھەيدەر دوغلاتىغا قاراپ.

— قىبلىگاھىمغا مەلۇم بولغاي، — دەيدى مىرزا ھەيدەر  
دوغلاتى بېشىنى تۆۋەن ئېگىپ، — ياتىش بەگ بامداتتىن يېنىپلا  
پەرمان تاپشۇرۇۋالغان، كېلەر مۆھلىتى بولدى.

گەن ھالدا.

— خەپ مۇناپىق، رىياكار ئىشاننى قەشقەرگە بېرىپلا ئۆ  
قولۇم بىلەن ھەلقۇم تىخ قىلمايدىغان بولسام.

9

قەشقەر، ئەمىر مەھكىمىسى.

ناشتىدىن كېيىن قەشقەر ئەمىرى مىرزا ھەيدەر دوغلاتى ۋ  
مىرزا باباقېگ، مەلىكە مۆھتەرەم خېنىملارنىڭ ھەمراھلىقىدا  
ئەمىر دىۋانغا كىرىپ كەلگەن سۇلتان ئىسمائىلخاننى، بامداتتىن  
يېنىپلا مەھكىمىگە كېلىپ ساقلاپ تۇرغان قەشقەرنىڭ قەلەمدار  
ۋە ئەلەمدار ئەمىرلىرى دۈرىدە ئورنىدىن تۇرۇشۇپ قارشى ئال-  
دى.

— ئەسسالامۇئەلەيكۇم، قىبلىگاھىم!

— ۋەئەلەيكۇم ئەسسالام، — دەيدى ئىسمائىلخان ئەمىرلەر-  
نىڭ سالىمىنى ئىلىك ئېلىپ.

سۇلتان ئىسمائىلخان ساراينىڭ تۆر تەرىپىدىكى ئۈچ پايىلىك  
شاھ سۇپىدىكى ئۈستىگە قاپلان تېرىسى سېلىنغان كۇرسقا بېرىپ  
ئولتۇرۇپ بولغاندىن كېيىن ئەمىرلەر يەنە قايتىدىن ئەھۋال  
سوراشتى.

بۈگۈن ئەمىر مەھكىمىسىنىڭ كاتتا سارىيىغا جەم بولغان  
قەشقەرنىڭ چوڭ - كىچىك ئەمىر - بەگلىرى ئۆزلىرىنىڭ بۇنچە  
سەھەردە چىلاپ كېلىنگەنلىكىنى بىلمەي تەئەججۈپلەنگەن، شۇنداق  
داقلا سۇلتان ئىسمائىلخاننىڭ تۈنۈگۈن كەچ قەشقەرگە تۈيۈقسىز  
يېتىپ كەلگەنلىكىنى ئاڭلاپ دەرگۇماندا قېلىشقانىدى. ئۇلار سا-  
رايغا كىرىپ كەلگەن سۇلتان ئىسمائىلخاننى كۆرگەندە بولسا ھە-  
ھىران قېلىشتى، ھەم ھودۇقتى. خۇددى تۈنۈگۈن دىگەر ۋاقتى



خانمىدۇر؟...»

ئىشان كۆزلىرىنى سۇلتان ئىسمائىلخاننىڭ سوغۇق نۇر چاقناپ تۇرغان كۆزلىرىدىن ئەپقەچىپ تۇرۇپ سالام بەردى:  
— ئەسسالامۇئەلەيكۇم، خانۇخاقان ئالىلىرى.

ئىسمائىلخان ئىشاننىڭ سالىمغا سوغۇق بىر نەزەر تاشلاش بىلەن كۇپايىلەندى.

سالىمى ئىلىك ئېلىنمىغان ئىشاننىڭ ۋۇجۇدىغا يەنە بىر ھەسسە ۋەھىمە ئولاشتى.

«ھە... ھىجايۇل غەيبىلەر بىلەن تۇتۇشۇپتۇ، بۇلارنى ئارانلا يەتتە ئادەم دېگەن ئەمەسمىدى. قانداقسىغا ئامان قالغاندۇر - ھە! ئەھۋالنىڭ تېگى - تەكتىنى بىلىپ قالمىغاندۇر؟ مۇمكىن ئە- مەس. ھىجايۇل غەيبىلىرىم ھەرگىز ئىقرار قىلمايدۇ، بەلكىم مەندىن گۇمانلانغاندۇر، مىرزا باباقبەگ دېگەن مۇرتەتنىڭ كۆزد- دىن ھېچنېمە قېچىپ قۇتۇلالمايدۇ. ئاشۇ ئاسىي مۇناپىق خاننىڭ گۇمانىنى ماڭا بۇرغان گەپ، ياپىرىم، ئاۋۇ دەججال مەلىكىنىڭ ماڭا تىكىلگەن كۆزلىرى نېمانچە ئاداۋەتلىك، مەيلىلا ئانچىكىم گۇمان بىلەن نېمە قىلالايتتى. تېنىۋالىمەن. ئاللانى، مۇھەممەد مۇستافا سەللەللاھۇ ئەلەيھى ۋەسەللەمنى، چاھارىرنى، كالامۇللا- نى، قۇتبىل ئەقتابلىقىمنى، پىرى بۇزۇرۇكلۇكۇمنى شېپى كەلتۈ- رۇپ قەسەم ئىچمەن. تېخى قاملىشىپ قالسا بۇ ئىشنى قارا مۇسۇلمان ئىسھاقىيەچى مۇرتەت مەخدۇمزادىلەرگە دۆڭگەپ قو- يۇپ قۇتۇلۇپ كېتىشىمۇ مۇمكىن. ئى كەرامەتۇللا كاتىبىن بابائى بۇزۇرۇكۇم، مازار پادىشاھى پەدەرىم ماڭا مەدەت قىلغاي- سىزلىر...»

— قىبلىگاھىمىزنىڭ مۇبارەك پايە - قەدەملىرىنىڭ ئەزىزانە قەشقەر دىيارىغا يەتكەنلىكىدىن بىخەۋەر قاپتۇق، - دەيدى بىر ئاز ئېسىنى يىغقان ھىدايتۇللا ئىشان ياغلىما تىلىنى ئىشقا سېلىپ، - ئەمىر مىرزا ھەيدەر دوغلاتى جانابلىرى خەۋەر بېرىد-

سۇلتان ئىسمائىلخان كۆزلىرىنى يېرىم يۇمغىنىچە يە،  
جىمجىت ئولتۇراتتى. تۇرقىدىن كالىسىنىڭ تولىمۇ چىگىش  
زىددىيەتلىك خىياللار بىلەن تولۇپ كەتكەنلىكىنى بىلىۋالماق  
ئانچە قىيىن ئەمەس ئىدى. خوجا ھىدايتتۇلا ئىشاننىڭ ئىسمىنى  
ئاڭلىغان قەشقەرنىڭ ئەمىر - بەگلىرى سۇلتان ئىسمائىلخاننىڭ  
قەشقەرگە تۇيۇقسىز پەيدا بولۇشى بىلەن خوجا ھىدايتتۇلا ئىشاد.  
نى ياتىشىپ ئارقىلىق چاقىرتىشنىڭ بىرەر مۇناسىۋىتى بارلىقىمۇ.  
نى پەرەز قىلىشىپ بىر - بىرىگە كۆزىنىڭ قۇيرۇقىدا قارىشىۋال-  
دى. ئەمىرلەرنىڭ ئارىسىدىكى سۈلۈكى ئىشقىيە مۇرىتلىرى بول-  
سا بىرەر بالا - قازاننىڭ شەپسىنى سەزگەندەك يۈرەكلىرى ئەد-  
سىز سوقۇشقا باشلىدى.

شۇ ئەسنادا ساراينىڭ قوش قاناتلىق نەقىشلىك ئىشىكى  
تۈۋىدە بېشىغا ئاپئاق سەللە، ئۈچىسىغا تېگى ئاق، چىخ يوللۇق  
شايبە يەكتەك كىيىۋالغان ھىدايتتۇلا ئىشاننىڭ گەۋدىسى كۆرۈد-  
دى. ئۇنىڭ ئارقىسىدىن ياتىشىپ كېلىۋاتاتتى.

ئۆزىنى خاتىرجەم تۇتۇشقا تىرىشىۋاتقان بولسىمۇ، چىرايى-  
دىن كۆڭلىنىڭ خاتىرجەم ئەمەسلىكى چىقىپ تۇرغان ھىدايتتۇلا  
ئىشان تۆردىكى ھەشەمەتلىك كۇرسىدا سۈر - ھەيۋەت بىلەن  
ئولتۇرغان سۇلتان ئىسمائىلخاننى كۆرۈپ قاتتىق چۆچۈپ كەت-  
تى. يۈرىكى ئامبۇردا قىسقاندەك سىرقىراپ ۋۇجۇدىنى خۇددى  
كەلكۈندەك بېسىپ كەلگەن بىر ۋەھىمە پۈت - قوللىرىدا جان  
دىدارىنى قويمىدى، پالاققىدە يىقىلىپ چۈشۈشتىن ئۆزىنى ئاران-  
ئاران تۇتۇپ تۇردى. ئىشان سۇلتان ئىسمائىلخاننىڭ تېخىچىلا  
ھايات تۇرغانلىقىنى كۆرۈپ، ئۆزىنىڭ چوڭ بىر بالا - قازانغا  
دۇچ كەلگەنلىكىنى دەرھال چۈشەندى.

«خەۋەرچى كەپتەر شۇڭا تۈنۈگۈن قايتىپ كەلمەپتىكەن -  
دە، قانداقسىغا ئامان قالغاندۇر بۇ دەھرىي ياكى ھىجابۇل غەيب-  
لەر قول سېلىپ بولغۇچە قۇيرۇق تۇتقۇزماي ياپچاندىن ئۆتۈۋال-

ئەمىر مەھكىمىسىگە تەكلىپ قىلىنسا مەھكىمە بىكاۋۇلبېگى ياكى ئۇنىڭ ئورۇنباسارى، ھېچبولمىغاندا ئەمىر مەھكىمىسىنىڭ چاپارمەنلىرى ئىززەت - ئىكرام بىلەن تەكلىپنامە ئېلىپ چىقاتتى. بۈگۈنكى بۇ تەكلىپ تولىمۇ غەلىتە ئىدى. خاس ئوغرى - قاراقچىلار بىلەن ھەپلىشىدىغان، قەشقەرنىڭ ئامانلىقى ئىشلىرىغا مەسئۇل ياتىشىپكى ھېچقانداق ھۆرمەت - ئېھتىرامسىزلا ئىشاننى ئەمىر مەھكىمىسىگە تەكلىپ قىلىپ، ھازىرلا يولغا چىقىشنى تەلەپ قىلىپ مەختەك قاراپ تۇراتتى. ئۇنىڭ تولۇق قوراللانغان يۈز نەپەر نۆكۈرى ئىشان قەسىرىنىڭ ئالدىدا بۇتتەك قېتىپ تۇراتتى. «ئىشتانغا چىققان كۆڭۈلگە تايىن» دېگەندەك ئەسلىدىنلا كۆڭلىدە جىن بار ئىشان ياتىشىپكىنى كۆرۈپلا سارا-سىمىگە چۈشكەن، سۇلتان ئىسمائىلخاننى قەستلەش پىلانىنىڭ ئەمەلگە ئاشمىغانلىقىنى سەزگەنىدى.

مانا ئەمدى، مەلىكە مۆھتەرەم خېنىمنىڭ سۆزلىرىنى ئاڭلاپ، سۈيىقەستىنى سۇلتان ئىسمائىلخاننىڭ تولۇق بىلىپ قالغانلىقىنى ھېس قىلدى. شۇنداقتىمۇ ھىيلىگەرلىك بىلەن تىر-كەشتى.

— مەلىكە مۆھتەرەم خېنىمنىڭ بۇنداق دېيىشىدىكى مۇددە-ئاسى نېمىكىن؟

— مۇددەئىئا ئوپۇچۇق، — دېدى ئىشاننىڭ چىراي ئىپادىسىنى كۆزىتىپ تۇرغان مىرزا باباقبەگ سۆز ئېلىپ، — تۈنۈگۈن سىبىيىتە بىلەن ياپچان ئارىلىقىدىكى چۆلدە قاتىللارنىڭ ھۇجۇمىغا ئۇچرىغان بولساقمۇ ئاللانىڭ ئىنايىتى بىلەن ئامان قالدۇق. بۇ ئىشلار ھەزرىتىمگە ئانچە سىر بولمىسا كېرەك دەپ ئويلايمەن.

— تۆھمەتخورنى ئاللامۇ كەچۈرمەيدۇ، — دېدى ئىشان كۆكەرمىلىك بىلەن چىچاڭشىپ ۋە سۇلتان ئىسمائىلخانغا قاراپ زارلىدى، — داد! ئى ئادالەتپاناھىم، بىراۋ كونا نىزا - ئاداۋەت-

ۋەتكەن بولسا، ئالدىلىرىغا ئىستىقبالغا چىقار ئىكەنمىز...  
— سۇلتانۇل مۇھەققىن بولمىش ھەزرىتىمنىڭ كەشىپ-  
كارامەتلىرى ئون سەككىز مىڭ ئالەمنىڭ سىر - ئەسرارلىرى-  
بىلىپ تۇرۇقلۇق، بۇ ئىشتىن بىخەۋەر قالغىنىغا ھەير-  
مەن، — دەيدى سۇلتان ئىسمائىلخان چىرايىنى ئۆزگەرتىپ،  
خاننىڭ ئىككى بىسلىق سۆزلىرىدىن دەماللىققا بىرەر مەن-  
نى ھېس قىلالمىغان خوجا ھىدايتۇللا ئىشان، خاننىڭ ئۆزى-  
«سۇلتانۇل مۇھەققىن» دەپ ئاتىغانلىقىدىن بىر ئاز خاتىرجە-  
بولۇپ يەنە سۆزىنى داۋاملاشتۇردى:

— بىز گەرچە سۇلتانۇل مۇھەققىن ۋەلىيۇللا بولماق-  
ئون سەككىز مىڭ ئالەمنىڭ سىر - ئەسرارنى تامامى بىلىپ  
تۇرۇشقا يەنىلا ئاجىزمىز. شۇ تاپتا ئانھەزرىتىمنىڭ ئاپتاپتا  
جامالىنى كۆرۈپ تۇرغانلىقىمىزدىن چەكسىز بەختىيارلىق ھېس  
قىلماقمۇ، ئەمما ئالدىلىرىغا چىقىپ ئىستىقبال بەجا كەلتۈرەلمى-  
گەنلىكىمىزدىن كۆپ ئەپسۇسلانماقتىمىز.

ئىشاننىڭ ھېچنېمىنى بىلمىگەن قىياپەتكە كىرىۋېلىپ، ھە  
دەپ سۆز ئوينىتىشىدىن بىزار بولغان مەلىكە مۆھتەرەم خېنى-  
غەزىپىنى بېسىۋالماي چاچراپ ئورنىدىن تۇردى.

— ئىشان ھەزرەتلىرىنىڭ نېمىدىن ئەپسۇسلىنىۋاتقانلىقى  
شۇ تاپتا ئۆزىگە ئايان. ئالدىمىزغا ئەۋەتكەن ھىجابۇل غەيبىلىرى  
ناھايتىمۇ ياخشى ئىستىقبال بەجا كەلتۈردى، ئەمما پاختىنىڭ  
ئارىسىدا ئوت ساقلاپ تۇرۇشقا قادىر قۇدرىتى چەكسىز ئىگە  
بۇيرۇمىغانىكەن، ئامان قالدۇق.

ئىشاننى يەنە بىر قېتىم سۈر باستى. ھە، ئەتىگەندىلا ئەمەس  
مەھكىمىسىگە تەكلىپ قىلىپ كەلگەن ياتىشىپىگىنى كۆرۈپ تۇنۇ-  
گۈندىن بېرى قايتىپ كەلمىگەن خەۋەرچى كەپتەرنىڭ يولى  
تەلمۈرۈپ ھەر خىل خىياللار بىلەن تۈزۈك ئارام ئالالمىغا  
ھىدايتۇللا ئىشاننىڭ ئەرۋاھى قىرىق گەز ئۇچقاندى. ئادەت

دەك قارا تەر تۆكۈلەتتى.

— ئى ئادالەتپاناھىم، مېنىڭ نامىمدا يېزىلغان بۇ پەرمان، براۋالارنىڭ ئالدىن پىلانلىغان سۈيىقەستىدۇر، — دېدى ئىشان زارلىنىپ، — ئالىيلىرى بۇ ئىشنى سەۋرچانلىق بىلەن تەھقىقلاپ كۆرگەيلا.

بۇ چاغدا ئورنىدىن تۇرۇپ سۆزلەشكە ئاغزىنى ئۆمەللىگەن مىرزا ھەيدەر دوغلاتىنى سۇلتان ئىسمائىلخان شەرەت قىلىپ توختىتىۋالدى — دە، ئىشاندىن سورىدى:

— ئۇنداقتا ئېيتسىلا، ھەزرىتىم، بۇ كىملىرىنىڭ پىلانلىغان سۈيىقەستىدۇر؟

— بىلگۈچى ئاللا، — دېدى ئىشان تېخىمۇ بەك ئۇششۇقلۇق قىلىپ، — ئەمما سۈلۈكى ئىسھاقىيەچىلەردىن گۇمانىم باردۇر. چۈنكى، ئۇلار مەنكىم سۈلۈكى ئىشقىيە پېشۋاسىنى ھەرقاچان قەستلەپ كەلدى.

سۇلتان ئىسمائىلخان خاتىرجەملىك بىلەن يەنە سورىدى: — ئىشان ھەزرەتلىرى ئۈنتۈپ قالمىسۇنكى، تۈنۈگۈن شۇم ئەجەل قوينىدىن مىڭ بىر چاپادا قۇتۇلۇپ قالغىنى سۈلۈكى ئىشقىيە پېشۋاسى سۇلتانئول مۇھەققىمىن جانابلىرى بولماستىن، بەلكى مەن ۋە مېنىڭ ھەمراھلىرىمدۇر.

— ئانھەزرىتىم سۈلۈكى ئىسھاقىيەگە ئىرادەت قىلغانلىقى ئۈچۈن، ئۆز يارانلىرىدىن زىنھار گۇمانلانمايدىغانلىقى بىزگە ئا-يان، — ئىشان ئەمدى سۇلتان ئىسمائىلخانغا ھۇجۇم قىلىشقا باشلىدى، — ئەگەر بۇ سۈيىقەستنى بىزنى قىلدى دەپ گۇمانلى-نىپ ئۇۋال قىلىمەن دەپسەلە بىرەر دەلىل — ئىسپات كۆرسىتىش-لىرى كېرەك. بولمىسا زىنھار قايىل بولمايمەن. ناۋادا زۇلۇم قىلىمەن دەپسەلە مانا مەن تەييار. شۇل سەۋەبلىك ئۆتكۈزگەن گۇناھىمكە بىرلىرىنى ياراتقان ئاللا ئىگەم ھەرگىز كەچۈرمەيدۇ. سۇلتان ئىسمائىلخان «ئەمدى سۆزلىسىلە» دېگەننى قىلىپ

لەرنى باھانە قىلىپ تۆھمەت چاپلاۋاتىدۇ. بۇ ئىش ئادالەت تەختى  
نىڭ سۇلتانى بولمىش ئانھەزىرىتىمنىڭ شان - شۆھرىتىگە نۇ  
سان يەتكۈزىدۇ.

— ھەزرىتىم ئارتۇقچە ئىزتىراپتا بولمىغاي، — دەيدى سۇ  
تان ئىسمائىلخان ئىشانغا مەختەك تىكىلىپ تۇرۇپ، — شۇ  
بىلگۈم كېلىدۇكى، بۈيۈك سەئىدىيە تەسەررۇپىدا ئەھلى سۇلۇ  
پېشۋالىدىن جانابلىرىدىن بۆلەك يەنە بىر سۇلتانۇل مۇھەققىم  
بارمىدۇر؟

— ئەلۋەتتە يوقتۇر، سۇلتانۇل مۇھەققىملىق ماقامى  
يېتىش پەقەت بىزلەركىم سائادەتمەن سۇلۇكى ئىشقىيە پىرە  
ئەزەمگە نېسىپ بولغاندۇر، — دەيدى سۇلتان ئىسمائىلخاننىڭ  
مەقسىتىنى چۈشەنمىگەن ھىدايتۇللا ئىشان ئۆزىنى كۆرسىتىشكە  
ئالدىراپ پو ئېتىپ.

— ئۇنداقتا يېڭىساردىكى ھىجابۇل غەيبىلەرگە ئەۋەتكەن  
مۇنۇ پەرماننى جانابىي سۇلتانۇل مۇھەققىمىنىڭ يازغانلىقىدىن  
زىنھار گۇمانلانمىساق بولغۇدەك.

سۇلتان ئىسمائىلخان شۇنداق دەيدى - دە، «تارتۇق» نىڭ  
قوينىدىن تېپىۋالغان تېرە قاپچۇقنى ئىشانغا كۆرسەتتى.

تېرە قاپچۇقنى كۆرگەن ئىشان ياغاچتەك قېتىپلا قالدى.

— ئۇشۇ پەرماننى جانابىي سۇلتانۇل مۇھەققىمىن ئۆز

كۆزى بىلەن كۆرۈپ باقتاي، — دەيدى سۇلتان ئىسمائىلخان بىر  
چەتتە قاراپ تۇرغان ھۆدەپچىگە تېرە قاپچۇقنى تەڭلەپ، ھۆدەپچى  
تېرە قاپچۇقنى خاننىڭ قولىدىن ئېھتىرام بىلەن ئالدى - دە،  
ھىدايتۇللا ئىشاننىڭ ئالدىغا كېلىپ توختىدى.

— قېنى ئېچىپ كۆرۈپ باقسىلا، ھەزرىتىم.

ئىشان تېرە قاپچۇقنىڭ ئىچىدىكى خەتنى تىترەپ تۇرغان  
قوللىرى بىلەن تەستە ئالدى - دە، كۆزلىرىنى چىمىلداقتىنچى  
نەزەر تاشلىدى. شۇ دەققىدە ئۇنىڭ پۈتكۈل بەدىنىدىن يامغۇر

— ئەمىرلەرگە ئىجازەت، — دېدى سۇلتان ئىسمائىلخان  
بىردىنلا خىيالدىن باش كۆتۈرۈپ.  
— ئانھەزىرتىمىنىڭ ھىممىتىگە ھەشقاللا.

سرزا باباقبەگ، سرزا ھەيدەر دوغلاتى ۋە مەلىكە مۆھتەرەم  
خېنىمدىن باشقا ئەمىرلەر سارايدىن چىقىپ كېتىشتى.

— بۇ رىياكار ئىشاننىڭ كاللىسىنى دەرھال ئېلىشلىرى  
كېرەك ئىدى، خان ئاتا، — دېدى مەلىكە مۆھتەرەم خېنىم  
ئۆزىنى تۇتۇۋالماي، — رەھىمدىللىكنىڭمۇ چېكى بار. ئول  
مۇناپىقنى دەماللىققا ئۆلۈمگە بۇيرۇمىغانلىقىرىنىڭ بائىسى نېمە  
ئىكەن؟

سۇلتان ئىسمائىلخان مەلىكە مۆھتەرەم خېنىمغا جاۋاب بەر-  
مەي سرزا باباقبەگ بىلەن سرزا ھەيدەر دوغلاتىغا قارىدى.  
— بۇ ھەقتە جانابىي ئەمىرلىرىمىنىڭمۇ مۇددىئاسىنى بىلگۈم  
بار.

— سۈلۈك ماجىراللىرى سەۋەبلىك بۈيۈك سەئىدىيە تەسەرۈ-  
پىنىڭ سەلتەنتى ھەرقاچان تەۋرەپلا كەلدى، — دېدى سرزا  
باباقبەگ ئويلىغان ھالدا، — نەچچە يىلدىن بېرى ئىل - رەئىيەت  
بۇ جەڭگى - جېدەللەرنىڭ ئازابىنى ئاز تارتىدى. مەخدۇمزا  
خوجا ئابدۇللا ئىشان ھەزرەتلىرى قازا قىلغاندىن كېيىن سۈلۈك  
ماجىراللىرى بىر مەھەل جىمىققاندى. مانا ئەمدى ئويلىمىغان  
يەردىن خوجا ھىدايتۇللا ئىشان ئانھەزىرتىمنى قەستلەپ كۆزىنى  
سەلتەنتكە تىكتى. بۇنىڭدىن ئايانكى، بىر كۈشەندىدىن قۇتۇلغان  
سۈلۈكى ئىشقىيەچىلەر ئەمدى نەزىرىنى تەختكە ئاغدۇرماقتا.  
ئەلھەمدۇلىللا، چوڭ بىر سۈيىقەستتىن ئامان قېلىپ، سۈيد-  
قەستچىنىمۇ تۇتۇشقا مۇۋەپپەق بولدۇق. مېنىڭچە بولغاندا، خان  
ئالىلىرى رەقىبىنى بىلىۋالغانىكەن، زىنھار سىلە - رەھىم  
قىلماسلىقى كېرەك.

— خوجا ھىدايتۇللا ئىشاننىڭ ئىككى يۈزلىمىچى قارا ند-

مىرزا ھەيدە دوغلاتغا قاراپ قويدى.

— ھەزرىتىمگە دەلىل - ئىسپات كېرەك بولسا ئۇم - بار، — دەيدى مىرزا ھەيدەر دوغلاتى قوينىدىن بىر پارچە خەت - چىقىرىپ، — مانا بۇ ئىشان ھەزرىتىمنىڭ ماڭا يازغان مەكتۇبى مەكتۇپتىكى خەت بىلەن تېرە قاپچۇقتىكى پەرماننىڭ خېتىنى سېلىشتۇرۇپ كۆرۈپ باققايلار.

مىرزا ھەيدەر دوغلاتى خەتنى ئەكەپ ئىشانغا تەڭلىدى. ئىشاننىڭ بۇرنى سارغىيىپ، كۆزلىرى ئالاق - جالاق بولۇپ كەتتى، مەدەت تىلەپ ئەتراپىغا ئالاڭلاپ قارىدى. ئىشانغا قول بېرىپ سۈلۈكى ئىشقىيە يولىنى تۇتقان بىر قىسىم ئەمىرلەرنىڭ قورقۇنچتىن جان - ئىمانى چىقىپ كەتكەندى. ئىشاننىڭ جالاقلاپ تىترەپ تۇرغان ۋۇجۇدىدا قولنى ئۈزۈش خەتنى ئالغۇ. دەك ماجالى قالمىغاندى.

ھەرقانچە ھىيلە ئىشلىتىپمۇ بۇ جىنايەتتىن قېچىپ قۇتۇلۇشقا كۆزى يەتمىگەن ئىشان، سۇلتان ئىسمائىلخاننىڭ دەھشەت يېغىپ تۇرغان كۆزلىرىگە شۇنداقلا قارىدى - دە، يەرگە موكلاندى.

— ئازماس ئاللا، قىبلىگاھىم شاپائەتلىكتۇر.

ئىشان ھۆركىرەپ يىغلىۋەتتى. جان قايغۇسىدا قالغان ئىشاننىڭ ۋۇجۇدىدا ئىلگىرىكى تەكەببۇرلۇقىدىن ئەسەرمۇ قالمىغاندى.

— ھەزرىتىمنى ئوبدانراق جايلاشتۇرۇپ قويۇڭلار، — دەيدى نېمىنىدۇر خىيالىدىن ئۆتكۈزگەن سۇلتان ئىسمائىلخان. ياتىشىپكى ئىككى نۆكەرگە بۇيرۇپ توختىماي يىغلاۋاتقان ئىشاننى ئاچىقىپ كەتتى.

سۇلتان ئىسمائىلخان پېشانىسىنى تۇتقىنىچە چوڭقۇر خىيالغا غەرق بولغاندى، ئەمىرلەر نېمە دېيىشىنى، نېمە قىلىشىنى بىلمەي ھاڭزۇقىپ تۇرۇشاتتى.



كۆرۈنسە كىمنىڭ كۆزىگە دۈشمەن،  
ئۆلتۈرمەيدىكەن ئۆزىگە دۈشمەن<sup>①</sup>.

شېئىرنى ئاڭلاپ مىرزا باباقبەگ مەلىكىگە قاراپ قايىللىق  
بىلەن باش لىڭشىتتى...

— جانابى ئەمىرلىرىمنىڭ مەقسىتىنى پۈتۈنلەي چۈشەندىم، — دەدى سۇلتان ئىسمائىلخان خىيالىچانلىق بىلەن، — ئەلۋەتتە بۇ رىياكار ئىشاننىڭ دەرھال كالىسىنى ئېلىش كېرەك ئىدى. ئەمما، شۇنى ئۈتۈلۈپ قالمىسۇنلاركى، پۈتكۈل سەئىدىيە تەسەررۈپىدىكى رەئىيەتنىڭ يېرىمى دېگۈدەك ئول رىياكار ئىشانغا ئىرادە قىلىدۇ. ئول تاپتا بىز ئۈچۈن ئىشاننى ئۆلۈمگە بۇيرۇماق تولىمۇ ئاسان، ئەمما تۈمەنمىڭلىغان مۇرتىل ھىدايەتچىلەرگە نېمە دەيمىز. ناۋادا ئۇلار پىر بۇزۇكىمىزنى ئۆلتۈرۈۋەتتى دەپ سەلتەنەتكە قارشى قوزغالسا قانداق قىلىمىز، بىر ئاسىي مۇناپىقە. نىڭ ئۆلۈمى بىلەن پۈتكۈل سەئىدىيە تەسەررۈپىدا تۈگىمەس جەڭگى - جېدەل باشلىنىپ كېتىشى مۇمكىن. مېنىڭ شۇ تاپتا كۆزدە تۇتۇۋاتقىنىم بۈيۈك سەئىدىيە سەلتەنەتنىڭ ئەمىلىكى، بىھۈدە قان تۆكۈلۈشنىڭ ئالدىنى ئېلىش.

— ئانھەزرىتىم ھەقىقەتەن دانالىق بىلەن يىراقنى كۆزلەپتەنلا، — دەدى خاننىڭ مۇلاھىزىسىگە قايىل بولغان مىرزا باباقبەگ، — ئەلۋەتتە سەلتەنەتنىڭ مۇقىملىقى، ئەل - رەئىيەتنىڭ ئاسايىشلىقى ھەممىدىن ئەۋزەلدۇر. خوجا ھىدايتۇللا ئىشاننىڭ ئۆلۈمى سەۋەبلىك ئەل - رەئىيەت ئارىسىدا تۈرلۈك پىتنە - پاساتنىڭ پەيدا بولۇشى، سۈلۈكى ئىشقىيە قىساسچىلىرىنىڭ قوزغىلىپ كېتىشى تۇرغانلا گەپ، ئەمما بۇنى دەپ ئول رىياكار ئىشاننى ئاسانلىقچە بوش قويۇۋېتىشكە زىنھار بولماس. ئېھتىما - لىم، ئانھەزرىتىمنىڭ بۇ ھەقتە ئويلانغانلىرى باردۇر.

① بۇ سەئىدى شىرازىنىڭ شېئىرى.

يەت، رىياكار ئادەم ئىكەنلىكىنى شاھزادە يولۋاسخان زامانىسىدا  
لا بىلگەن بولساممۇ، ئانھەزرىتىمنىڭ ھىممەت - شاپائىتى  
ئېرىشىپ قەشقەرنىڭ ئەمىرلىك مەنسىپىدە ئولتۇرغىنىدىن بىر  
رى ئول ئىشاننىڭ شېرىن - شېكەر سۆزلىرىگە ئىشىنىپ، خا  
ئالىيلرىغا مەلۇمات يوللىغىنىدىن كۆپ ئەپسۇسلىنىۋات  
مەن، — دەپى مرزا ھەيدەر دوغلاتى، — ئەمدى بىلىدىمكى خوج  
ھىدايتۇللا ئىشاننىڭ سەلتەنەتكە قىلچە ساداقىتى يوق ئىكەن  
يېقىنقى بىرنەچچە ئاي ئىچىدە ھېلىقى يارلىق سەۋەبلىك قەشقەرد  
كۆپ ماجىرالار يۈز بەردى. مۇرىتىل - ھىدايەتچىلەر يارلىقنى  
دەستەك قىلىپ خانلىق قانۇن - جاساقلار بىلەن قارشىلاشتى.  
ھىدايتۇللا ئىشان بىلەن بىرنەچچە قېتىم سۆزلەشكەن بولساممۇ  
نەسبەتىمگە زادىلا قۇلاق سالمىدى. سۈلۈكى ئىشقىيە مۇرىتلىرىد  
نى ئوردا بىلەن قارشىلىشىشقا ئوچۇقتىن - ئوچۇق قۇتراتتى.  
بۇ ھەقتە ئوردىغا بىرنەچچە قېتىم مەلۇمات يوللىغانىدىم. مانا  
ئەمدى ئىشاننىڭ ھەقىقىي نىيەت - ئىقبالى ئاشكارا بولدى.  
ئاخىشام دېيىشكىنىمىزدەك ئوردا ئەمىرلىرى ئارىسىدا ئىشاننىڭ  
يېقىنلىرى بار. ئۇلار سۇيىقەستنى بىللە پىلانلاشقان ۋە خان  
ئالىيلرىنىڭ ئاۋامچە كىيىنىپ خۇپىيانە ئەل ئارىلاۋاتقانلىقىنى  
ئىشانغا ئالدىن خەۋەر بېرىۋەتكەن. ئۇلارنىڭ مەقسىتى سەلتەنەتنى  
چاڭگىلىغا ئېلىش. مېنىڭچە، چاياننى تېپىۋالغانىكەنمىز ۋاقتىدا  
ئۇجۇقتۇرۇۋەتكىنىمىز ئەۋزەل. بۆرە بىلەن دوست بولسا ھامان  
قويغا زىيان.

مرزا ھەيدەر دوغلاتىنىڭ ئاخىرقى سۆزلىرىدىن ھاياجانلاندى.  
خان مەلىكە مۆھتەرەم خېنىم سۇلتان ئىسمائىلخاننىڭ تېخىچە  
بىر قارارغا كېلەلمەي دېلىغۇل بولۇۋاتقانلىقىنى كۆرۈپ تۆۋەندى.  
كى ئىككى مىسرا نەزمىنى ئوقۇدى:



## توققۇزىنچى باب

### داغ

#### 1

مىلادىيە 1677 - يىلى كەچ كۈز.

بەدەخشاندىن يولغا چىققان ئالتە نەپەر ئاتلىق يولۇچى بۈك - تاقلىرى ئارتىلغان ئىككى تۆگە، ئۈچ قوتازنى ئەگەشتۈرۈپ، بۈيۈك بابۇرىيلەر سۇلالىسىنىڭ سۈيى ئەلۋەك، تاغ - دالىلىرى ئىنتايىن گۈزەل، باي - باياشات ئۆلكىسى كەشمىرگە<sup>①</sup> قاراپ كېتىۋاتاتتى. ئۈستى ئاپئاق قار، ئاستى ياپپېشىل چىمەن، قارىغايلىرى بىلەن ئورالغان تاغ يولىنىڭ ھاۋاسى تولمۇ سوغۇق ئىدى. يولۇچىلار يوغان جۇۋىلارغا قىمىدالغىنىچە ئات ئۈستىدە دۈگىدىپ ئولتۇرۇشاتتى. ئاغزى - بۇرىندىن چىققان ئىسسىق ھوردا ساقال - بۇرۇتلىرى قىروداپ كەتكەنىدى. — يا ھاۋا ئېچىلىپ كۈن چىقمىدى، يا تايىنلىق قار ياغىمى.

① كەشمىر — سۇلتان سەئىدىخان دەۋرىدە سەئىدىيە خانلىقىغا قارام بولغان زېمىن ئىدى. كېيىنكى دەۋرلەردە، بولۇپمۇ سۇلتان ئەھمەدخان، سۇلتان سەھىۋىدخانلار دەۋرىدە ئاكا - ئۇكا شامزادىلەر ئوتتۇرىسىدىكى تەخت تاللىشىش كۈرەشلىرىدە، سەئىدىيە خانلىقىنىڭ كۈچى ئاجىزلاشقاندىن كېيىن، سەئىدىيە خانلىقىغا بايقۇت قىلىپ بابۇرىيلەر سۇلالىسىگە قېتىلغانىدى. سۇلتان ئابدۇللاخان ھاكىمىيەت بېشىغا چىققاندىن كېيىن كۆپ تىرىشچانلىق كۆرسەتكەن بولسىمۇ كەشمىرنى تەسەررۇپىغا ئالالمىدى.

— مەن ئەتىگەندىن بېرى كۆپ ئويلاندىم، — دەدى سۇلتان ئىسمائىلخان، — خوجا ھىدايتۇللا ئىشاننى تەسەررۇپىمىدىن بالا - چاقا، جەددى - جەمەتى بىلەن قوغلاپ چىقىرىش بۇ زېمىنغا ئىككىنچىلەپ ئاياغ باسماسلىق ھەققىدە يارلىق چىقىرىش شۇرمەكچىمەن.

— ئۆلتۈرگىلى بولمىغاندىن كېيىن، قوغلىۋەتمەكتىن ئۆزىگە تەدبىرمۇ يوق ئوخشايدۇ، — دەدى مىرزا باباقبەگ ھەسرەتلەگەن ھالدا.

قولۇڭدا تاش بولسا، تاش ئۆزى يىلان،  
جىنايەت بولىدۇ ئۈرمىساڭ شۇئان<sup>①</sup>.

مەلىكە مۆھتەرەم خېنىم سۇلتان ئىسمائىلخاننىڭ خوجا ھىدايتۇللا ئىشان ئۈستىدىن چىقارغان ھۆكۈمگە بولغان نارازىلىقىنى يۇقىرىقى ئىككى مىسرا شېئىرنى ئوقۇش ئارقىلىق بىلدۈردى. سۇلتان ئىسمائىلخان بۇ شېئىرنى ئاڭلاپ ھەسرەتلىك تىنىپ قويدى - دە، لام - جىم دەپمىدى. خاننىڭ ئاللىقاچان بىر قارارغا كېلىپ بولغانلىقىنى بىلگەن مىرزا ھەيدەر دوغلاتى بېشىنى تۆۋەن سالىدى.

شۇنداق قىلىپ مىلادىيە 1672 - يىلى يازدا سۇلتان ئىسمائىلخاننىڭ يارلىقىغا بىنائەن خوجا ھىدايتۇللا ئىشان ئائىلە تاۋابىئاتلىرى بىلەن سەئىدىيە زېمىنىغا مەڭگۈ ئاياغ باسماسلىق شەرتى بىلەن قوغلاپ چىقىرىلدى. يالاپ ماڭغان بەش يۈز نەپەر نۆكەرنى ئۇنى ئەركەشتام يولى ئارقىلىق تام مولۇن، تاشقى ئالاي چوققىسىدىكى قىزىل ئارات ئېغىزى، قوشقۇدۇق قاتارلىق تاغ يوللىرىدىن ئۆتكۈزۈپ بەدەخشان چېگراسى ئىچىگە ئاپىرىپ قويۇپ قايتىپ كەلدى.

① بۇسەئىدى شىرازىنىڭ شېئىرى.

راق، چۈچۈمەل چاپلار بىرمۇ بىر ئۆتمەكتە ئىدى. موللا ساقىدە نىڭ «ئۇ كۈنلەرمۇ ئاز قالدى» دېگەن سۆزلىرى قۇلاق تۇۋىدە توختىماي جاراڭلايتتى.

قەشقەرگە، يۈزلىگەن مۇرىتلار ئايىغىغا باش قويۇپ، توندىلىرىنىڭ پېشىنى تاۋاپ قىلىپ، چاڭ - توزانلارنى كۆزلىرىگە سۈرتۈپ، خىزمىتىگە «لەببەي» دەپ قول باغلاپ تۇرىدىغان شانۇ شەۋكەتلىك سەلتەنەتكە يەنە قايتىشقا ئىمكانىيەت بولارمۇ - ھە، ئۇ ئاشۇ چاغدا سۇلتان ئىسمائىلخاننىڭ ئۆزىنى ئۆلۈمگە بۇيرۇمغانلىقىدىن ئاللاغا شۈكۈر - سانا ئېيتقانىدى. كۆز ياشلىرىم بىلەن ئەخمەق خاننى ئالدىدىم دەپ ئىچىدە كۈلگەن، سەئىدىيە تەسەررۇپىغا ئىككىنچىلەپ ئايغ باسماقلىق ھەققىدىكى پەرىماننى تاپشۇرۇۋالغىنىدا قەلبىدە ئۆچەي - ئۆچەيلا دەپ قالغان ئۈمىد شامى ئاجىز پىلىدىغانىدى. شۇنچە قەدرىنى قىلغان، ئەتىۋارلاپ بېشىدا كۆتۈرگەن مۇرىت - مۇخلىسلىرىغا بىر ئاز تارتىشقاندا قىلىسىمۇ، كىندىك قېنى تۆكۈلگەن ئانا تۇپرىقىدىن قوغلىنىش، ئايرىلىش ئازابىنى قىلچىلىك ھېس قىلمىغانىدى. شۇنداق، ئىشاننىڭ ۋۇجۇدىدا ئانا يۇرت مېھرىنىڭ زەررىسىمۇ يوق ئىدى. ئەمما، ئىش ئۇنىڭ كۈتكىنىدەك چىقمىدى، سەئىدىيە چېگرىسىدىن ئۆتۈپ بەدەخشان تەۋەسىگە خۇددى ئەزىز، ئەتىۋارلىق، كاتتا مېھماندەك دەبدەبىلىك جەررە - سامالىرى بىلەن كىرىپ كەلگەن ئاتالمىش «قۇتبىل ئەقتاب»، «سۇلتانۇل مۇھەققىمىن» نى بەدەخشاننىڭ ئەھلى سۈلۈك پېشۋالىرى بولمىش كور ئىشان - خوجىلار بەئەينى بىر پارچە سۆڭەكتىن قىزغانغان لالما ئىتتەك خىرىس بىلەن سوغۇقلا كۈتۈۋالدى. ئۇنىڭ سۈلۈك تەرغىباتلىرى، ئەمىرىمەرۇپلىرىنى، ۋەزىلىرىنى ئاڭلايدىغانغا ئادەم چىقمىدى. ئۆز خوجا - پىرلىرىغا تولىمۇ ساداقەتمەن بەدەخشان خەلقى بۇ نام - ئەمەلى نامەلۇم لاماكان خوجىغا ئانچە ئېتىبار قىلمىدى. ئالتە ئايغا يېقىن تىرىشچانلىق كۆرسىتىپمۇ مەسلەك.

دى، — دەدى مولا ساقى خەلىپە سوغۇقتا قولاشمىغان لەۋلەرنى تەستە مىدىرلىتىپ، غۇدۇرىغىنىچە.

باشقا ئاتلىقلار خۇددى مۇزلاپ قالغاندەك ئولتۇرۇشاتتى. ھېچقايسىسى مولا ساقىنىڭ غۇدۇراشلىرىغا ئاۋاز قاتمىدى.

— قايسى ۋاخ بولغاندۇر؟ — دەدى مولا ساقى تۇتۇق كۈل رەڭ ئاسمانغا قاراپ، — دېگەر ۋاقتىغىچە بىرەر قونالغۇغا ئۇلەشۋالساق ياخشى بولاتتى، ئۈچ كۈندىن بېرى سۈيۈك - سەلەڭ بىرىمە ئىچمەي ئادەمنىڭ ئىچى قۇرۇپ كەتتى.

— شۇنى دەپسە، خەلىپەم، — دەدى يولۇچىلارنىڭ بىرى زۇۋانغا كېلىپ، — شۇ تاپتا قەشقەرنىڭ ئاشكۆكى سېلىنىپ چاچتەك كېسىپ ئېتىلگەن مەزىلىك قىيما ئۈگرىسى كۆزۈمگە كۆرۈنۈپ كېتىپ باردۇ.

— سەۋر قىلسىلا، بۇرادەر، — دەدى مولا ساقى ئۈگرىنىڭ ئىسمىنى ئاڭلاپ ئاغزىغا جۇغلاشقان سېرىقسۇنى غۇرتتىدە يۇتۇۋېتىپ، — خۇدا خالسا پات يېقىندا قەشقەرنىڭ ئۈگرىسىگىلا ئەمەس، تارىدەك سوزۇپ ئەتكەن لەڭمىنىگە، جىلتىسىنى قەغز - دەك ئېچىپ تۈگكەن پېتىر مانتىسىغا، يەنە تېخى دورا - دەرمەك - لىرىنى تېتىتىپ پىشۇرغان زىخ - تونۇر كاۋاپلىرىغا ئېغىز تېگىمىز، ئۇ كۈنلەرمۇ ئاز قالدى.

— ئىنشائاللا ئېيتقانلىرى كەلگەي، خەلىپەم، — دەدى يەنە بىر يولۇچى ئۇلۇغ - كىچىك تىنىپ.

ئات ئۈستىدە ھەمراھلىرىنىڭ سۆزلىرىنى ئاڭلاپ ئولتۇرغان خوجا ھىدايتۇللا ئىشان ھەسرەتلىك تىنىپ قويدى. شۇ تاپتا ئۇنىڭمۇ كۆز ئالدىدىن قەشقەردىكى ئىشان قەسىرىدە ھەر كۈنى ئۈچ ۋاخ داستىخىنىدىن كەم بولمايدىغان پولۇ - لەڭمەن، مانتا - چۆچۈرە، ئۈگرە - شورپا، زىخقا تارتىپ ياكى تونۇرغا سېلىپ پىشۇرغان قوزا، ئوغلاق، باچكا، ئولاي، بۇغا، كېيىك... كاۋاپلىرى، تۈرلۈك شەرىبەت - شارابىلار، خۇش بۇ-

ھىجرىتىگە كۆڭۈللىرى تارتىپ قېلىشلىرىنىڭ، شۇنداقلا دەرگا-  
ھىمىزغا زىيارەت قىلماقنى ئىستەپ قېلىشلىرىنىڭ بائىسى  
نېمىكىن؟

ھېچقانداق تەكەللۈپسىزلا سورالغان بۇ سوئال ئىشاننىڭ يەنە  
بىر قېتىم غەزىپىنى كەلتۈردى. خورلۇق - كەستىش، ھۆر-  
مەتسىزلىك يۈرەك - باغرىنى ئۆتكۈر پىچاقتەك تىلغاپ تاشلىدى.  
— بۈيۈك بەدەخشان تەسەررۇپىغا ھىجرەت قىلمىقىمىزدا  
ئون سەككىز مىڭ ئالەمنىڭ خانۇخاقانى ئانھەزرىتىمنىڭ ئاپتاپ-  
تەك جامالىغا قېنىۋېلىش ھەم مۇلاقەتتە بولۇپ ئىستېدات دۇردا-  
نلىرىدىن تەلىم ئېلىشتىن ئۆزگە مۇددىئا يوقتۇر.

— يوقسۇ، ئىشان ھەزرەت، كۆپ مۇبالىغە قىلىۋەتتىلە،  
— دەيدى ئىشاننىڭ زىيادە ماختاشلىرىدىن بىزار بول-  
غان ھالدا، — پەقەت بۈيۈك بابۇرىيلەر تەسەررۇپىنىڭ سەلتەنەت  
تىزگىنىنى تۇتۇپ تۇرغۇچى ئەۋرەڭزىپ<sup>①</sup> ئالىلىرىلا ئون سەك-  
كىز مىڭ ئالەمنىڭ خانۇخاقانى بولۇشقا مۇناسىپتۇر. بىزلەر  
بولساق ئول قىبلىگاھىمىزنىڭ ھامىيلىقىدىكى كىچىككىنە بىر  
يۇرتنىڭ ئەمىرىدۇرمىز، خالاس.

خۇشامەت سۆزلىرىنىڭ كارغا كەلمەيۋاتقانلىقىنى ھېس قىل-  
غان ھىدايتۇللا ئىشان نېمە دېيىشنى بىلەلمەي بىر ھازا تۇرۇپ  
قالدى.

— ئەمىر جانابلىرى ھەقىقەتەن ۋاپا - ساداقەت ئەھلى ئى-  
كەن، — دەيدى ھىدايتۇللا ئىشان چىرايىغا خۇشامەت كۈلكىسىد-  
نى يۈگۈرتۈپ، — بۇ دۇنيادا ئالىلىرىدەك ۋاپا ئەھلىدىن يەنە  
قانچىسى بار دەيلا، مانا بىزلەر كىم قۇتبىل ئەقتاب، سۇلتانۇل  
مۇھەققىمىن بولمىش ئەھلى سۈلۈك پېشۋاسى سەئىدىيە تەسەررۇ-  
پىنىڭ سەلتەنتىنى مۇستەھكەملەش ئۈچۈن بىسىيار كۈچ، زېمىن

① ئەۋرەڭزىپ — شۇ دەۋردىكى بابۇرىيلەر سۇلالىسىنىڭ پادىشاھى بولۇپ، بەدەخشان  
ئۇنىڭغا قاراشلىق بىر كىچىك خانلىق ئىدى.

داشلىرى ئارىسىدا يەكلەنگەن خوجا ھىدايتۇللا ئىشان ئۈمىدە بەدەخشان ئەمىرلىرىگە باغلىدى. مىڭ سەر ئالتۇن بىلەن ئىككى توپ خوتەن ئەتلىسىنى ئەمىر بىلەن كۆرۈشۈش ئىلتىماسىغا قوشۇپ ئوردىغا كىرگۈزدى. ھەپتە ئۆتكەندە ئوردا شىغاۋۇل ئەمىرىگە يەنە بىر مۇنچە سوۋغا - سالام سۈڭگۈتۈپ يۈرۈپ ئەمىرنىڭ قوبۇل قىلىشىغا ئېرىشكەن بولدى.

بەدەخشان ئەمىرنىڭ قوبۇل قىلغانلىقى ھەققىدىكى خەۋەرنى ئاڭلىغان ھىدايتۇللا ئىشان، مۇراسىم كىيىملىرىنى كىيىپ سۆلەتلىك ياساندى - دە، موللا ساقى قاتارلىق خەلىپە - سويىلەرنى ئەگەشتۈرۈپ ئوردىغا يۈگۈردى.

— ئەمىر ئالىيلىرىنىڭ پەرمانى، خوجا ھىدايتۇللا ئىشان ئەزىزىدىن ئۆزىگە سىرتتا ساقلاپ تۇرغاي، — دېدى ئوردا دەۋازىسىدىكى قاراۋۇللار باشلىقى ئىشاننىڭ ھەمراھلىرىنىڭ ئالدىنى توسۇپ.

بەدەخشان ئەمىرنىڭ ھەشەمەتلىك سارىيىدە ئۆزىنى كۈتۈۋېلىش ئۈچۈن تەييارلانغان كاتتا مۇراسىمنى كۆز ئالدىغا كەلتۈرۈپ، زور ئىشەنچ بىلەن ئوردىغا كىرگەن ھىدايتۇللا ئىشان بەدەخشان ئەمىرنىڭ ھېچقانچە ھەشەمەتسىزلا كۈتۈپ ئولتۇرغىنىنى كۆرۈپ تولىمۇ تەئەججۈپلەندى. ساراينىڭ بوسۇغىسىدىن ئاتلاپلا بەجا كەلتۈرگەن ھۆرمەت - ئېھتىرامغا بەدەخشان ئەمىرىنىڭ ئورنىدىن تۇرۇش تۈگۈل قىمىرلاپمۇ قويمىغىنىنى، «ۋە - ئەلەيكۇم ئەسسالام» دېگەن سۆزنى خۇشياقمىغان ھالدا ئاغزىنىڭ ئۇچىدىلا دەپ قويغىنىنى كۆرۈپ، ئىچ - ئىچىدىن خورلۇق ھېس قىلدى.

— قېنى مەرھەمەت قىلىپ ئولتۇرغايلا، ئىشان ھەزەرەت، — دېدى زەر تونىغا ئورنىنىپ، ئالتۇن كۇرسىدا ئولتۇرغان بەدەخشان ئەمىرى ئىشاننى تۆۋەن دەرىجىلىك ئەمىرلەرنىڭ ئاياغ تەرىپىگە قويۇلغان بوش كۇرسىغا تەكلىپ قىلىپ، — بەدەخشان



— ئىشان ھەزرەتنىڭ كىندىك قېنى تۆكۈلگەن مۇقەددەس تۇپراق بولمىش ئانا ۋەتىنىنى ھاتەملەرچە سېخىلىق بىلەن ئىككى قولاپ تۇتقانلىقىغا كۆپ تەسەننا، — دەيدى بەدەخشان ئەمىرى مەسخىرىلىك تەلەپپۇزدا كۈلۈپ، — ئەمما بۈيۈك سەئىدىيە تەسەررۇپىغا لەشكەر تارتىشتەك كاتتا ئىش زىنھار قولۇمدىن كەلمەيدۇ. ھەزرىتىم ئانچە بىلىمىسە كېرەك، بۈيۈك بابۇرىيلەر خانلىقىنىڭ پېشىۋا خانۇ خاقانى زوھۇرىدىن مۇھەممەد بابۇر ھەزرىتىلەر بىلەن سەئىدىيە خانلىقىنىڭ پېشىۋا خاقانى سۇلتان سەئىدىخان ھەزرەتلىرى يىلتىزداش، جەمەت — ئۇرۇقى بىر قېرىنداشلاردۇر. ئۇلار ئوتتۇرىسىدا بىر — بىرىنىڭ تەسەررۇپىغا تاجاۋۇز قىلىشماسلىق، ئۆزئارا ياردەم — ھەمدەمدە بولۇش خۇسۇسىدا ئەھدۇ پەيمانلار باردۇر. قىبلىگاھىمىز ئەۋرە ئۆزىپ خاقان ئالىيلىرى بابائى بۇزۇرۇكلىرى قىلىشقان ئەھدۇ پەيماننى يىرتىپ تاشلاپ، ئۆز قېرىنداشلىرىنىڭ زېمىنىغا لەشكەر تارتماقلىقىنى ئەسلا راۋا كۆرمەس، نەسەپتىمىز شۇلكى، ئىشان ھەزرىتىنىڭ مۇددىئاسى شۇ بولسا دەرھال نىيىتىدىن يانغاي.

ھىدايتۇللا ئىشان بەدەخشان ئەمىرىنى سەئىدىيە خانلىقىغا لەشكەر تارتىشقا كۆندۈرەلمەي ئىلاجسىز يېنىپ چىقتى. ياخشى نىيىتىنى چۈشەنمىگەن بۇ ئەمىرنى ئىچىدە تىللىدى، قارغىدى. ئىشان مۇشۇلارنى خىيالىدىن ئۆتكۈزۈپ ئىچ — ئىچىدىن ھەسرەتلىنىدى. نەچچە كۈندىن بېرى تۈزۈك ھاردۇق ئالماي يول يۈرۈۋاتقان ئاق ئارغىماق كىچىككىنە تاش — داڭگاللارغا پۈتلىشىپمۇ مۇدۈرەيتتى، قوپال سوڭۇلدايتتى. ئۇنىڭ بۇ سوڭۇلداشلىرى ئىشاننىڭ ئاچچىق ئەسلىمىلىرىگە قىلچىلىك ھالاقىت يەتكۈزەلمەيتتى. سەئىدىيە زېمىنىغا قايتا قەدەم بېسىش، ئاللىقانداق قوشنا ئەل خانلىرىنىڭ ھامىيلىقىغا ئېرىشىپ، ئۇلارنىڭ تۈمەنلىگەن لەشكەرلىرىنى باشلاپ بېرىپ، سۇلتان ئىسمائىلخاندىن سەئىدىيە خانلىقىنىڭ ئالتۇن تەختىنى تارتىۋېلىش شېرىن خىيالى

سەرپ ئەتكەندىم. ھالا يېقىنقى يىللاردا تەختتە ئولتۇرغان سۇل-  
تان ئىسمائىلخان جىيەن ئوغلى — ھەقىقىي تەخت ۋارىسى شاھ-  
زادە يولۋاسخاننى قەتلە قىلىپ تەختنى تارتىۋالدى. ئۇنىمۇ ئاز  
دەپ، ئەھلى سۈلۈك تەرغىباتىنى چەكلەپ، سۈلۈك ئەھلىگە  
سەلتەنەت سۈرى بىلەن زۇلۇم سالدى، ئەل - رەئىيەتنىڭ نارازى-  
لىقىغا پەرۋا قىلماي تەختنى ئوڭچە ئىگىلىۋالدى. ئىككى ئېغىز  
لىلا گەپ قىلىپ قويغىنىم ئۈچۈن، مېنى سەئىدىيە تەسەررۇپىد-  
دىن قوغلاپ چىقاردى. ئول ئائىنىپ خان ھازىر ھەدەپ لەشكەر  
توپلاپ بۈيۈك بابۇرىيلەر تەسەررۇپى بىلەن ئاستراخانلار<sup>①</sup> تەسەر-  
رۇپىنى ئىستېلا قىلىش ئۈچۈن تەييارلىق كۆرۈۋاتىدۇ. ناۋادا  
ئەمىر ئالىيلىرى ئىسمائىلخان بىتۇيۇق تۇرغان مۇشۇنداق پۇر-  
سەتتىن پايدىلىنىپ، سەئىدىيە تەسەررۇپىغا لەشكەر تارتىسلا،  
ئول زېمىننى ئاسانلا ئىتائەتلىرىگە ئالغان بولاتتى، باھادىرلارچە  
شانۇشەۋكەتلىرى جاھانغا تارقىلاتتى. خانۇخاقان ئەۋرەڭزىپ ئا-  
لىيلىرىمۇ كۆرسەتكەن بۇ ئەجر - تۆھپىلىرى ئۈچۈن جانابلىرىد-  
ى كاتتا ئىنئاملار بىلەن تارتۇقلىغان بولاتتى.

ھىدايتۇللا ئىشان بەدەخشان ئەمىرىنىڭ كۆزىنى يېرىم يۈ-  
مۈپ جىم ئولتۇرغىنىنى كۆرۈپ، سۆزۈم تەسىر قىلىۋاتقان ئوخ-  
شايدۇ دەپ ئويلىدى، پەسكەش مۇددىئاسىنى تېخىمۇ ئەزۋەيلەپ  
سۆزلەشكە باشلىدى:

— ناۋادا باھادىر ئەمىر جانابلىرى بۇ ئۇلۇغ ئىشقا تۇتۇنسى-  
لا، مەنىكىم قۇتبىل ئەقتاب پىرى بۇزۇك سەئىدىيە تەسەررۇپىد-  
ىدىكى نەچچە تۈمەنلىگەن مۇرت - مۇرشىدىلىرىم بىلەن ھەزرەتلىد-  
ىرىگە ھەمدەمدە بولۇپ، ئاتقان ئوقلىرى، چاپقان قىلىچلىرى  
بولۇشقا تەييارمەن. ھەر يىلى ھەزرەتلىرىگە تۈمەن سەر ئالتۇن-  
كۈمۈش ئولپان تاپشۇرۇشقا كېپىللىك قىلىمەن.

① ئاستراخانلار — 1599 - يىلى شەيبانىخانلار سۇلالىسى ئاغدۇرۇلغاندىن كېيىن ئاسترا-  
خاندا قۇرۇلغان خانلىقنى كۆرسىتىدۇ.

مىز. ھەزرەتلىرىنىڭ بابائى بۇزۇرۇ — خوجا ئەھمەد كاسانى پىرىمى. نىڭ بۈيۈك سەئىدىيە خاقانى سۇلتان سەئىدخان ئالىيلىرىغا پىر بۇزۇرۇك بولۇپ دۇئاگۈيلۇق قىلىپ ئۆتكەندىن ھەم خەۋىرىمىز باردۇر. ئىنشائاللا، جانابلىرىمۇ پىر بۇزۇرۇكلىرى مەختۇمى ئە. زەمىنىڭ سائادەتمەن يولىنى تۇتۇپ، سەئىدىيە خانزادىلىرىگە پىر بۇزۇرۇك بولۇپ، دۇئاگۈيلۇق قىلىپ خويمۇ ساۋابلىق ئىشلارنى قىلغانىكەنلا، ھالا بۈگۈنكى كۈندە بىلدۇقكى، پىر بولمىش بۇزۇرۇك بولمىش ئىشان ھەزرەت دۇئاگۈيلۇقىنى تەرك ئېتىپ مۇرىت - مۇخلىسلىرىنىڭ ئاتا مىراس زېمىنىغا — كىندىك قېنى تۆكۈلگەن مۇقەددەس ۋەتىنىگە ياغى باشلاپ بېرىشنى ئىرادە قىلىپ قاپتۇ.

زۇۋانى تۇتۇلغان ھىدايتۇللا ئىشان سوغۇق تەرلىگە. نىچە يەرگە قاراپ تۇرۇۋالدى. ئابدۇلئەزىز خان سۆزىنى داۋاملاشتۇردى:

— بىزلىرىنىڭ ئول سۇلتانلار بىلەن ھېچقانداق نىزا - ئاداۋىتىمىز يوقتۇر. تەسەررۇپىمىزدىكى رەئىيەتلىرىمىز بولسا ئول سەئىدىيە ئاۋاملىرى بىلەن ئەلمىساقىتىن تارتىپ بىر تىل، بىر قوۋم، بىر ئۇرۇقتىكى قېرىنداشلاردۇر ھەم دىنداشلاردۇر. شۇنداق تۇرۇپ ئۆزئارا ياغى قىلىشماق نە ھاجەتتۇر بىزگە. ھەقتائالادىن دىللىرىغا ئىنساپ، ئەل - يۇرتلىرىغا ئاسايىشلىق تىلىگەيلا، ئى ئىشان ھەزرەت.

ئات ئۈستىدە كېتىپ بارغان ھىدايتۇللا ئىشان ئابدۇلئە. زىزخاننىڭ بۇ سۆزلىرىنى ئېسىگە ئېلىپ ئاچچىق - ئاچچىق تولغاندى. ئىشان بۇرۇنغا يەپ تۇرسىمۇ نىيىتىدىن پەقەتلا يانمىدى. سەئىدىيە تەسەررۇپىدىن قوغلانغان بەش يىلدىن بېرى بە. دەخشان، كابۇل، ھىرات، بۇخارا، ئەنجان، سەمەرقەنت قاتارلىق شەھەرلەر ئارىلىقىدا توختىماي قاترىدى. سىلىق - سىپايە رەت قىلىشلارغىمۇ، ئاچچىق تەنە - مالا مەتلەرگىمۇ ئۇچرىدى. بۇ

يۈرىكىنى قۇرتتەك ئارامسىز غاجلايتتى. كاللىسىدا تۈرلۈك شۇم پىلان، نومۇسىز تەدبىرلەر زاھىر بولاتتى. ئۇ بەدەخشان ئەمىرىدىن بۇرنىغا يېگەندىن كېيىن شۇم نىيىتىنىڭ قۇتۇرتىشى بىلەن ئاستراخانلار سۇلالىسىنىڭ خاقانى ئابدۇلئەزىزخاننىڭ<sup>①</sup> ئوردىسىغا نۇرغۇن سوۋغا - سالاملار بىلەن بېرىپ كۆرۈشۈشكە مۇۋەپپەقىيەت بولدى ۋە مۇناپىقلارچە نىيىتىنى يوشۇرمايلا بايان قىلدى.

— ئىشان ھەزرىتىمنىڭ نەسەبى سەئىدىيە خانزادىلىرىدىن. دۇر؟ — سورىدى ئابدۇلئەزىزخان ئىشاننىڭ سەئىدىيە زېمىنىغا لەشكەر تارتىش توغرىسىدىكى ئىلتىماسنى ئاڭلاپ بولغاندىن كېيىن تۈلۈمدىن توقماق چىققاندا كىلا.

— يوقسۇ، ئانھەزرىتىم، — دېدى ئىشان تۈيۈقسىز سورالغان بۇ سوئالدىن بىرئاز ئۆندەرەپ، — بىزلەر كىم سۇلتانلۇق مۇھەققىتىن سەيىددۈرمىز، جەننەتماكان پەدەرۇ بۇزۇركىمىزنىڭ نامىشەرىپى مازار پادىشاھ خوجا مۇھەممەدىۈسۈپ ئىشان ۋەلىيۇلادۇر. ئۇلۇغ بابائى بۇزۇركىمىزنىڭ مۇبارەك نامىشەرىپى كارا-مەتۇللا كاتىبىن خوجا ئەھمەد كاسانى مەخدۇم ئەزەم ساچجادۇ بېھىشىندۇر. نەسەبىمىزنىڭ سەيىدلىك ئۇنۋانى ئىمامى ھۈسەيىن رەزىيەللاھۇ ئەنھۇغا، خوجىلىق ئۇنۋانىمىز ئىمام مۇھەممەد ھەندەغە ساھىبى دەرۋانغا ئۆلىشىدۇ. بۇل زاتى مۇبارەكلەر ئارقىلىق ھەزرىتى ئەلى شاھىمەردان رەزىيەللاھۇ ئەنھۇغا، ئاخىرىدا پەيغەمبەر سەلىللەھۇ ئەلەيھى ۋەسەللەمگە ئۆلىشىدۇ...

ئاستراخانلار خاقانى ئابدۇلئەزىزخان خوجا ھىدايتۇللا ئىشاننىڭ نەسەب داۋرىڭى ھەققىدىكى زەي سالىماي ئاتقان پوسنى سىلىق - سىپايلىق بىلەن ئۇزۇپ تاشلىدى.

— بىز ھەممىمىز جانابىي رەسۇلىلانىڭ ئۈمەتلىرىدۇر.

① ئابدۇلئەزىزخان — مىلادىيە 1642 - يىلىدىن 1680 - يىلىغىچە جەمئىي 38 يىل ئاستراخان خانلىقىنىڭ تەختىدە ئولتۇرغان مەشھۇر ھۆكۈمدار.

— كەشىمىر پادىشاھنىڭ خاقان ئەۋرەڭزىپكە بايقۇت قىلغان.  
لىقى راستمىدۇر، ئىشان پىرىم؟  
مولا ساقىنىڭ بۇ سوئالى بىلەن ھىدايتۇللا ئىشاننىڭ  
خىيالى بۆلۈنۈپ كەتتى. ئۇ مولا ساقىنىڭ كەشىمىر پادىشاھنىڭ  
ياردىمىگە ئېرىشەلمەي يەنە ئارتۇقچە يول جاپاسى تارتىشتىن ئەد.  
سىرەۋاتقانلىقىنى چۈشەندى. ئىشاننىمۇ مۇشۇ مۇدەھىش خىيال  
يول بويى پات - پات قىيناپ كەلدى. ئەمما، ئۇ كەشىمىر پادىشا.  
ھىنىڭ بابۇرىيلەر خاقانى ئەۋرەڭزىپ بىلەن ئاداۋەتلىشىپ قالغان.  
لىقىنى، شۇ سەۋەبلىك بابۇرىيلەرگە بولغان ئىتائەتتىن چىقىپ  
بايقۇت قىلغانلىقى ھەققىدە خېلىلا ئىشەنچلىك مەلۇماتقا ئېرىشكە.  
ندى ۋە بۇنى ئۆزى ئۈچۈن قانداقتۇر بىر خەيرلىك ئىشتەك  
بىلىپ، كەشىمىرگە سەپەر قىلىشنى كۆڭلى تارتىپ قالغانىدى.  
— ئىنشائاللاھ شۇنداق بولغاي، — دېدى ھىدايتۇللا ئىشان  
مولا ساقىنىڭ سوئالىغا قىسقىلا جاۋاب بېرىپ.

## 2

كەشىمىرنىڭ ئاستانىسى سىرىنىڭ شەھىرى.  
زور ئۈمىد - مەقسەتلەر بىلەن ئۇزاق يول بېسىپ كەلگەن  
ھىدايتۇللا ئىشان سىرىنىڭ شەھىرىنىڭ بوسۇغىسىدىن ئاتلاپلا  
پادىشاھ مۇھەممەد راجاخان بىلەن قايسى يوسۇندا كۆرۈشۈش ھەق.  
قىدە باش قاتۇرۇشقا كىرىشكەن بولۇپ، ئات ئۈستىدە مۈگدەپ  
قالغاندەك ئولتۇرغان تۇرقىدىن بۇ كاتتا شەھەرنىڭ قاينام -  
تاشقىنلىق مەنزىرىسىدىن، ھەم ئىسلام، ھەم بۇددا مەدەنىيىتىدە.  
دىن يۇغۇرۇلغان ئۆزگىچە مېمارچىلىق سەنئىتىدىن شەكىللەندە.  
گەن كوچا - رەستىلەردىكى ئىمارەتلەردىن زوقلىنىشقا ھەپسىلدە.  
سى يوقتەك كۆرۈنەتتى. ئۇنىڭ ھەمراھلىرى بولسا كوچا -

يۇرتلاردىكى مەسىلە كىداشلىرى — خوجا - ئىشانلار ئۇنى ئارد-  
غا ئالماي، خۇددى لالما ئىتىنى قوغلىغاندەك ھەرقاچان قوغ-  
لاپ تۇردى.

ئاخىر بۇ يىل كۈزدە خېلى كۆپ مال - بىساتىدىن ئايرىلغان  
ئىشان بەدەخشاندا سەرگەردان بولۇپ تۇرۇۋېرىشكە چىدىماي خۇد-  
دى ئۇتتۇرۇۋەتكەن تۇرۇقلۇقمۇ ئۇشۇققا تويمىغان قىمارۋازدەك  
ئەڭ ئاخىرقى مىڭ سەرگە يېقىن ئالتۇن، بەش مىڭ سەرگە  
يېقىن كۈمۈش ۋە ئون نەچچە توپ خوتەن ئەتلىسى، يىگىرمە  
نەچچە توپ يەكەن شايىسىنى ئېلىپ، ئەڭ ئاخىرقى دەسمايىسىنى  
تاۋكاغا تاشلاپ، كەشمىر پادىشاھىغا ئارزۇ - ئۈمىدلىرىنى باغلاپ  
يولغا چىققاندى. ئۇ يول بويى ھەمراھلىرىغا بىرەر ئېغىزمۇ گەپ  
قىلمىدى. ھەمراھلىرىنىڭ پاراڭلىرىغىمۇ ئارىلاشمىدى. توختى-  
ماي زىكىر - سانا ئېيتىپ، ئالدىن كۆڭلىگە پۈككەن ئارزۇلدى-  
رىنىڭ تېزىرەك روياپقا چىقىشى ئۈچۈن مەدەت تىلىدى، پىلان-  
تەدبىر تۈزدى.

شۇ تاپتا ھىدايتۇللا ئىشاننىڭ ئات ئۈستىدىكى تاشلانمىغان  
كۈرەك جۇۋىغا قىمىدىغان ۋۇجۇدىدا مىڭلىغان چاپانلار قاترايتتى.  
رەھىمسىزلىك، مۇناپىقلىق، ئاسىيلىق، خۇنخورلۇق چىقىپ  
تۇرغان خۇنۇك كۆزلىرىدىن ئۇششۇك تېگىپ، ئېچىر قاپ كەتكەن  
يىلاننىڭ كۆزلىرىنىڭكىدەك مۇدەھىش سوغۇق نۇر چاقنايتتى.  
«... مەيلىلا خەقنىڭ ئاغزىدا قانداق ھاقارەتلىك، لەنەتلىك  
ناملارغا قېلىشىمدىن قەتئىينەزەر قولۇمدىن كېلىدىغانلىكى  
چارە - ئاماللارنى قوللىنىپ سۇلتان ئىسمائىلخاندىن سەئىدىيە  
خانلىقىنىڭ ئالتۇن تەختىنى تارتىۋالماي قويمايمەن. بۇ مەقسىد-  
تىمنى روياپقا چىقىرىش ئۈچۈن ياتلار ئالدىدا ئىتتەك ئۆمىلەش-  
كە، مۇشۇكتەك سۈركىلىشكە، قۇرت - قوڭغۇزلاردەك ياشاشقا  
رازىمەن. ھەتتا جېنىمدىن باشقا ھەرقانداق نەرسەمنى قۇربان  
بەرسەممۇ مەيلى...»

رى تۆت نەپەر خىزمەتكارنى ئەگەشتۈرۈپ شاھنىشىغا كىرىپ كەلدى. خىزمەتكارلارنىڭ بىرىنىڭ قولىدىكى پەتنۇستا بەش يۈز سەر نۆكچە سەئىدىيە كۈمۈش تەڭگىسى، قالغان ئىككى خىزمەت-كارنىڭ قولىدا ئۈچ توپتىن خوتەن ئەتلىسى بار ئىدى.

— ئانھەزىرىتىمگە مەلۇم بولغايمى، — دېدى شىغاۋۇل ئەمىر، — سەئىدىيە خانلىقىدىن كەلگەن مېھمان ئالىيلرىنىڭ قوبۇل قىلىشىنى كۈتۈپ تۇرۇپتۇ.

سوۋغا - سالاملاردىن كۆرە سەئىدىيە خانلىقىدىن كەلگەن مېھمانغا بەكرەك قىزىققان مۇھەممەد راجاخان ئالدىراپ سورىدى.

— ئول مېھماننىڭ ئىسىم - شەرىپى كىم ئىكەن؟  
— ئۆزىنى سەئىدىيە تەسەررۇپىدىكى ئەھلى سۈلۈكنىڭ پېشۋاسى دەپ تونۇشتۇردى. ئۇنۋانى قۇتبىل ئەقتاب، سۇلتانۇل مۇھەققىن، ئىسىم - شەرىپى خوجا ھىدايتۇللا ئىشان پىرى بۇزۇك ئەزىزلەر ئىكەن.

— ئول زاتى مۇبارەك قوبۇلغا كىرگەيمى، — دېدى مۇھەممەد راجاخان ئارتۇقچە ئويلىنىپ ئولتۇرماي.

ئارىدىن بىر چىلىم تاماكا چەككۈچىلىك ئارىلىقتا شاھنىدىن شىغاۋۇل ئەمىرگە ئەگىشىپ خوجا ھىدايتۇللا ئىشان ۋە ئۇنىڭ موللا ساقى قاتارلىق ھەمراھلىرى كىرىپ كەلدى.

— ئەسسالامۇئەلەيكۇم، ئى ئادالەتپاناھ قىبلىگاھىم، — دېدى ھىدايتۇللا ئىشان تەختتە كىبىر بىلەن ئولتۇرغان مۇھەممەد راجاخانغا سالام بېرىپ.

— ۋەئەلەيكۇم ئەسسالام، — دېدى مۇھەممەد راجاخان ئىشاننىڭ سالامىنى ئىلىك ئېلىپ، تەختتىن بىرئاز قىمىرلاپ قويۇپ.

شۇ دەقىقىدە خوجا ھىدايتۇللا ئىشاننىڭ كۆزلىرى سارايدى. كى ئەمىرلەرگە بىرمۇبىر قاراپ ئۈلگۈرگەندى. بېشىغا يوغان سەللىلەرنى ئورنىۋالغان ئەمىرلەرنىڭ ئارىسىدا ئۇچىسىغا سېرىق،

رەستلەردىكى ئۆزگىچە مىللىي ئۇسلۇبتا كىيىنگەن كىشىلەرگە، باشلىرىغا سېرىق، يېشىل رەختلەردىن يوغان سەللىلەرنى ئورنۇپ-لىشقان دىندارلارغا، پاكىز قىردۇرۇلغان باشلىرىغا ھېچنېمە كىيىمىگەن، ئۇچىسىغا سېرىق، سۆسۈن رەڭ كاسايالارنى ئوڭ دولىسىدىن ئارتىلدۇرۇپ چىگىشىپ، سول بىلىكىنى ئوچۇق قويغان، ئۇرۇقچىسى ياڭاق تەك چوڭلۇقتىكى ئۇزۇن تەسۋىلەرنى بوينىغا ئېسىۋېلىپ، يەردىن ئۈستۈن قارىماي كېتىپ بارغان براخمان موللىلىرىغا، باش - كۆزلىرىنى قېلىن چۈمبەل بىلەن ئورنىتىۋالغان مۇسۇلمان ئاياللىرىغا، شۇنداقلا بېشىغا سارا سې-لىپ، قېشىنىڭ ئوتتۇرىسىغا قىزىل مەڭ چىكىپ يۈزى ۋە قورنىقىنى ئوچۇق قويۇپ مېڭىشقان بۇددىست ئاياللارغا ئەجەبلە-نىش ھەم ھەيرانلىق نەزىرىدە قاراشتى. بۇددا دىنى بىلەن ئىسلام دىنى تەڭ مەۋجۇت بولۇپ تۇرغان بۇ شەھەرنىڭ مەنزىرىسى ھەقى-قەتەن ئۆزگىچە ئىدى.

ئۇلار بىر مۇسۇلمان سارا يۈزەننىڭ سارىيىغا چۈشكۈن قىلىشتى.

— يائىلا، بۇ شەھەردە كۆپ پارلامۇ خېلىلا كۆپكىنا، بىرىم، — دەيدى موللا ساقى سۇپىدا سوزۇلۇپ ياتقان ھىدايتۇللا ئىشانغا قاراپ، — بۇ شەھەرنىڭ پادىشاھى مۇسۇلمانمىدۇر؟ — ئەلۋەتتە مۇسۇلماندۇر، — دەيدى ھىدايتۇللا ئىشان خۇشياقمىغان ھالدا جاۋاپ بېرىپ، — بۈگۈنچە كوچا - كويلارغا چىقىپ يۈرمەي ئوبدانراق ئارام ئالسۇنلار، پادىشاھ مۇھەممەد راجاخان ئالىيلىرى بىلەن تاڭلا سەھەردە كۆرۈشكەيمىز.

بۈگۈن ناشتىدىن كېيىن ئوردىغا چىقىپ ئەمىرلەرنىڭ سالىد-مىنى قوبۇل قىلغان مەھەممەد راجاخان ئەمىرلىرى سۇنغان مەلۇ-ماتلارنى ئاڭلىدى ۋە بىر قىسىم پەرمانلارنى چۈشۈردى. ئەتىگەندە-لىك قوبۇل بىر ئاش پىشىم داۋاملاشتى. خان ئەمىرلىرىگە قايتىشقا ئىجازەت بېرىشكە تەمىشلىپ تۇرۇۋىدى، شىغاۋۇل ئەمەد-



ئۆتەپ كەلگەن سۈلۈك پېشۋاسى ئەردۈك، قاچانكى سۇلتان ئىس-  
مائىلخان سەئىدىيە تەسەررۇپىنىڭ تەخت ۋارىسى بولمىش جىيەن  
ئوغلى شاھزادە يولۋاسخاننى قەتلە قىلىپ تەختكە چىققاندىن بې-  
رى، سۈلۈكى ئىسھاقىيە مۇرتەتلىرىنىڭ دامغا چۈشۈپ، شەرد-  
ئەت ئەھكاملىرىنى خالىغانچە پايمال قىلدى. مۇسۇلماندارچىلىق  
يوللىرىدىن چەتلىدى، بېھېساب زۇلۇم - سىتەملىرى بىلەن  
ياۋاش، بىگۇناھ رەئىيەتنى قاڭغىر قاقشاتتى. بۇ ناھەقچىلىق ۋە  
قاپاھەتكە چىدىماي ئىككى ئېغىز ھەق سۆزلەپ قويغانلىقىمىز  
ئۈچۈن سەئىدىيە تەسەررۇپىدىن مەڭگۈ قوغلاپ چىقىرىپ،  
ئۆي - ماكانلىرىمىزدىن، ساداقەتمەن مۇرت - يارانلىرىمىز-  
دىن، خاتۇن، بالا - چاقىلىرىمىزدىن ئايرىپ تاشلىدى.

ئەسلىدە قادىر ئاللاننىڭ بۇ كەڭرى زېمىنغا چېچىلغان خۇدايى  
رىزىقىمىزنى تېپىپ يەپ يۈرسەك بولار ئىدى. ئەمماكى زالىم خان  
سۇلتان ئىسمائىلخاننىڭ زۇلۇمى ئاستىدا زار - زار قاقشاۋاتقان  
قېرىنداشلىرىمىزنىڭ نالىسى ئارامىمىزنى بىر كۈنمۇ تىنچ قويمى-  
دى. تۆت - بەش يىلدىن بېرى سەرسان - سەرگەردان بولۇپ  
يۈرۈپ، ئۇلۇغلىرىمىزنىڭ مازار - مەقبەرىلىرىدە تۇغ - شەددە-  
لىرىنى قېقىپ، ئۇلارنىڭ پاك - روھىناتلىرىغا سېغىنىپ ئاشۇ  
قېرىنداشلىرىمىزنى زالىم خاننىڭ زۇلۇم - سىتەملىرىدىن قۇ-  
تۇلدۇرۇش ئۈچۈن دۇئا - تىلاۋەتلەردە بولدۇق، بىر كۈنى بەي-  
تۇل مۇقەددەستە ھەجەرۇلئەسۋەدىنى<sup>①</sup> سۆيۈپ تۇرۇپ، ئاللا ئى-  
گەمدىن قېرىنداشلىرىمىزغا ئاسايىشلىق تىلەپ ئولتۇرسام، تۇيۇق-  
سىز غايىبىتىن «ئى غوجىزادەم، تىلەك - مەقسەتلىرىڭىز مۇھەم-  
مەد راجاخان ھەزرەتلىرى ئارقىلىق روياپقا چىققاي» دېگەن بىر  
سادا كەلدى. شۇ ھامان ئاللاغا تۈگىمەس ھەمدۇسانالارنى ئېيتىپ  
يولغا چىقتىم - دە، ئۇدۇل قىبلىگاھىمىزنىڭ دەرگاھىغا كەلدىم.

① ھەجەرۇلئەسۋەد - بەيتۇللادىكى قارا تاش، ھىجرەت قىلغۇچىلار ئاشۇ تاشنى سۆيۈپ  
تۇرۇپ تىلەكلەرنى بىلدۈرۈشىدۇ.

سۆسۈن رەڭ كاسايا ئارتقان براخمان دىندارلىرى سىياقىدا كىم-  
يىنىگەن ئەمىرلەرمۇ كۆزگە چېلىقاتتى. ھىدايتتۇلا ئىشانغا بۇ  
بىر يېڭىلىق بولۇپ تۇيۇلدى. بابۇرىيلەر سۇلالىسىنىڭ بۇزۇك-  
ۋار خاقانى زوھۇرىدىن مۇھەممەد بابۇرنىڭ نەۋرىسى خاقان ئەك-  
بەر دادىسى ھۇمايۇندىن سەلتەنەتنى تاپشۇرۇۋالغاندىن كېيىن  
بابۇرىيلەر تەسەررۇپىدىكى بۇددىستلار بىلەن مۇسۇلمانلار ئوتتۇ-  
رىسىدىكى دىنىي زىددىيەتنى ھەل قىلىش، مەملىكەتتە تىنچلىق،  
باراۋەرلىكنى ئىشقا ئاشۇرۇش ئۈچۈن ھىندى قىزىغا ئۆيلەنگەن  
ھەمدە ھەرقايسى يۇرت - ئۆلكىلەرگە بىر قىسىم بۇددىست ھىند-  
دىلاردىنمۇ ئەمىر - بەگ تەيىنلىگەن ۋە شۇ ئارقىلىق بابۇرىيلەر  
تەسەررۇپىدا ئىچكى مالىمانچىلىقنىڭ ئۈنۈملۈك ئالدىنى ئالغاند-  
ى. خاقان ئەكبەرنىڭ بۇ سىياسىتىگە ۋارىسلىق قىلغان ئەۋرەڭ-  
زىپمۇ ھاكىمىيەت بېشىغا چىققاندىن كېيىن بۇ ئەنئەنىنى داۋام-  
لاشتۇرۇپ كەلگەندى. شۇنىڭ ئۈچۈن مۇھەممەد راجاخان ئوردى-  
سىدىكى ئەمىرلەرنىڭ ئارىسىدا بىر قىسىم ھىندى ئەمىرلەرنىڭ  
بولۇشى ئانچە ئەجەبلىنەرلىك ئىش ئەمەس ئىدى.

— مۆھتەرەم سۈلۈك پېشۋاسى بولمىش ئىشان ھەزرەتنىڭ  
ئۇزاق سەپەر مۈشكۈلاتلىرىنى يېڭىپ ئاستانىمىزنىڭ بوسۇغىسىدە-  
نى سۆيۈشىدىكى مۇددىئاسى نېمىكىن؟ — سورىدى مۇھەممەد  
راجاخان تېخىچىلا بېشىنى تۇۋەن ئېگىپ قول باغلاپ تۇرغان خوجا  
ھىدايتتۇلا ئىشاندىن.

— ئون سەككىز مىڭ ئالەمنىڭ خانۇ خاقانى، ئادالەتنىڭ  
ھامىيىسى، پېقىر، مىسكىن، مۇساپىرلارنىڭ باشپاناھى، ساخا-  
ۋەت ۋە مېھرىبانلىقنىڭ نۇر - زىياسى بولمىش قىبلىگاھىمغا  
يېتىپ مەلۇم بولغايكى، بىزلەرگە سەئىدىيە تەسەررۇپىدا سائا-  
دەتمەن ئەھلى تەرىقەت يولىدا سۈلۈك تەۋرىتىپ، تۈمەنلىگەن  
مۇرىتىل ھىدايەتچى مۇرىت - مۇرىشىد مۆمىنلەرگە رەھنەما بو-  
لۇپ، پۇقرادارچىلىق مەجبۇرىيەتلىرىمىزنى ساداقەتمەنلىك بىلەن

ئىنايىتىگە مىڭ - مىڭ تەسەننا، بۈيۈك بابۇرىيلەر تەسەررۇپىدد -  
مۇ دەھرىي خاقان ئەۋرەڭزىپ شەرىئەت ئەھكاملىرىنى، ئىسلام  
جاساقلىرىنى ئۆزگەرتىپ، ھىندىلارغا، كاپىر براخمان مۇرىتىلە -  
رىغا مايىل بولغان خاقان ئەكبەرنىڭ دەھرىي يولىنى داۋاملاشتۇ -  
رۇپ، مۇسۇلمان رەئىيەتنىڭ دىلىنى خويمۇ رەنجىتىتى. شۇل  
سەۋەبتىن بىزلەر دەھرىي خاقان ئەۋرەڭزىپ سەلتەنىتىنى يوق -  
تىپ، ئورنىغا سائادەتمەن شەرىئەت ئەھكاملىرىنى ئورنىتىش  
مۇددەئاسىنى كۆڭلىمىزگە پۈككەن ئەردۇق. ھەزرەتلىرى سەئد -  
دىيە تەسەررۇپىدىكى ئاۋام - رەئىيەتنى جاھالەتتىن قۇتۇلدۇ -  
رۇپ، ھىدايەتكە باشلىماق بولۇپ بىسىيار رىيازەتلەرنى چېكىپلا -  
بابۇرىيلەر تەسەررۇپى بىلەن سەئىدىيە تەسەررۇپىنى بىرلەشتۈ -  
رۇپ، تەڭداشسىز بىر ئەھلى تەرىقەت سەلتەنىتىنى قۇرۇپ چى -  
قىش خويمۇ قۇتلۇق بىر مەقسەتتۇر. بۇ مەقسەتلەرنى روياپقا  
چىقىرىش ئۈچۈن جان تەسەددۇق قىلىش ئەلۋەتتە قىيامەتلىك  
قەرزىمىزدۇر، ئەمما دەھرىي خاقان ئەۋرەڭزىپ سەلتەنىتىنى  
سەل چاغلىغىلى بولمىغانغا ئوخشاش سەئىدىيە سەلتەنىتىنىمۇ  
زىنھار ئاجىز چاغلىغىلى بولماس. ھەزرەتلىرى بىخەۋەر بولمىسا  
كېرەك. ئۆز زامانىسىدا سەئىدىخان ئالىيلىرى سەئىدىيە لەشكەر -  
لىرىنى باشلاپ كېلىپ كەشمىرنىمۇ سەئىدىيە سەلتەنىتىگە ئىت -  
ئەت قىلدۇرغانىدى. بۈيۈك سەركەردە مىرزا ھەيدەر كورەگانى<sup>①</sup>  
جانابلىرى كەشمىردە نائىب ۋە ئەمىر بولۇپ تۇرغاندا كەشمىردە  
بىر مەزگىل باياشاتلىق، ئاسايىشلىق ھۆكۈم سۈرگەن. سۇلتان  
ئابدۇرەشىدخان ۋاپاتىدىن كېيىن سەئىدىيە تەسەررۇپىدا يۈز بەر -  
گەن بىر تالاي تەخت ماجىراللىرى سەۋەبىدىن كەشمىرگە بولغان  
ھۆكۈمرانلىقى سۇسلىشىپ قالغانلىقى ۋە مىرزا ھەيدەر كورەگانى

① مىرزا ھەيدەر كورەگانى - ھەربىي سەركەردە، تارىخچى. سۇلتان سەئىدىخان تىبەت  
يۈرۈشىدە تۆتەك ئېلىپ كېتىپ قازا قىلغاندىن كېيىن، سۇلتان ئابدۇرەشىدخان بىلەن ئاداۋەتلى -  
شىپ قېلىپ، كەشمىرگە كەتكەن ۋە مەشھۇر ئەسىرى «تارىخى رەشىدى» نى كەشمىردە تۇرۇپ  
يازغان.

ئەھۋالدىن قارىغاندا سەئىدىيە تەسەررۇپىغا خانۇ سۇلتان بولۇشنى ئاللاتائالا جانابلىرىغا بۇيرۇغان ئوخشايدۇ.

خوجا ھىدايتۇللا ئىشاننىڭ ماختاشلىرىدىن ئەس - ھوشنى يوقاتقان مۇھەممەد راجاخان ئىشاننىڭ مۇددىئاسىنىڭ تېگىگە يەتتى - دە، ئەمىرلەرگە قايتىشقا ئىجازەت بېرىپ، ئىشاننى مۇھىم كېڭەش قىلىدىغان سارىيىغا باشلىدى.

ئۇلار تولۇق بىر كۈن ھال - مۇڭ بولۇشتى. ئىشان ھەربىر سۆزىدە مۇھەممەد راجاخاننى كۆككە كۆتۈرۈپ سۇلتان ئىسمائىلخاننى يامانلاپ بېرەتتى. ئۆزىدە يوق سۈپەت پەزىلەتلەردىن ھايانلانغان مۇھەممەد راجاخان خۇددى چاڭقاپ كەتكەن ئادەم مۇز - دەك بۇلاق سۈيىگە يولۇققاندەك روھلىنىپ، ھەدەپ پو ئاتاتتى، خاقان ئەۋرەڭزىپىنى قاسايتتى. يالغانچى بىلەن گۇپپاڭچى، مۇنا - پىق بىلەن سۇخەنچى، ئاسىي بىلەن رىياكار ئوبدانلا چىقىشىپ قالغانىدى.

— ناۋادا، ئانھەزىرىتىم، باھادىر كەشمىر لەشكەرلىرىدىن ئىككى تۈمەن ئوغلاننى بېرىدىغان بولسا، ئۇدۇل ئاستانە ياركەنت شەھىرىگە باستۇرۇپ بېرىپ، سۇلتان ئىسمائىلخاندىن سەئىدىيە سەلتەنىنىڭ تەختىنى تارتىۋېلىپ، ئالىيلىرىغا ئىككى قوللاپ تۇتقان بولاتتىم.

شۇ كۈنلەردە خاقان ئەۋرەڭزىپكە ئوچۇق - ئاشكارا بايقۇت قىلغان مۇھەممەد راجاخان قوشنىسى تىبەتنىڭ روھانىيسى دالاي لاما ۷ بىلەن ئالاقىلىشىپ ھەربىي ئىتتىپاق تۈزگەنىدى. ئۇ خاقان ئەۋرەڭزىپنىڭ جازا يۈرۈشى قىلىپ كېلىپ قېلىشىدىن خەۋىپسىرەپ تۇرغان مۇشۇنداق پەيتتە، گەرچە سەئىدىيە تەسەررۇ - پىنى ئىلكىگە ئېلىپ خانۇخاقان بولغۇسى بولسىمۇ، لېكىن ھىدا - يىتۇللا ئىشانغا ئىككى تۈمەن لەشكەر بېرەلمەيتتى. شۇڭا، ئانچە ئويلىنىپ ئولتۇرمايلا دالاي لاما ۷ نى تەۋسىيە قىلدى.

— مۆھتەرەم قۇتبىل ئەقتاب ئىشان ھەزرىتىمنىڭ ھۆرمەت

دۇ. ھەزرىتىم ئەڭ ئاۋۋال براخمان ئەقىدىلىرى ساۋاق ئالغاي، قالغىنىنى جانابلىرى تىبەتكە بىر ساداقەت - ئېتىقادنى نامايان قىلىپ تەسىر شۇنداق قىلىپ ھىدايتۇللا ئىشان كەزگىل براخمان ئەقىدىلىرىنى، براخمان مۇراسىمى ئۆگەندى.

### 3

مىلادىيە 1678 - يىلى 1 - ئاينىڭ ئاخىرى مۇھەممەد راجاخان قوشۇپ بەرگەن براخمان چىنىڭ ھەمراھلىقىدا تىبەتكە قاراپ يولغا چىققان تۇللا ئىشان موللا ساقى قاتارلىق بەش نەپەر سەپەرنى ئەگەشتۈرۈپ، خەتەرلىك تاغ يوللىرىدا مەھسۇس تىرىلىپ ئىلگىرىلەيتتى. ئۇلار بىردىن قوتى بولۇپ، يۈك - تاق، ئوزۇق - تۈلۈكلىرىنى قوتازنى بۇرنىدىن چۈلۈك ئۆتكۈزۈپ، مىنىمۇ چىتىۋالغانىدى.

كۆك مۇز، ئاق قار بىلەن قاپلانغان كۆك ھەيۋەتلىك تاغلار ئۈستىدە بۇلۇتلار ئەگىتىپ چوققىلىرى ئارىسىدىكى جىرالاردا زۇمرەتتەك ھاسىل بولغان كۆللەر، ياپپىشىل قارغاي، شەزەپمىنغا تېخىمۇ سىرلىق، تىلىم تۇس ئاتا ھىدايتۇللا ئىشانغا يول باشلاپ ماڭغان بۇ سىرلىق تاغ، كۆللەرگە قەدەمدە بىر دېڭىز سەجدە قىلاتتى، توختىماي دۇرۇت - ئىستىغىچە ھىدايتۇللا ئىشاننىمۇ شۇنداق قىلىشقا دەۋەردار.

ھەزرەتلىرىدىن كېيىن كەشمىرگە پاسىبان بولغان ئەمىر - بەگ - لەرنىڭ ساداقەتسىزلىكى سەۋەبلىك، كەشمىرنى خاقان ئەكبەر - خان ئالىلىرى بابۇرىيلەر تەسەررۇپىغا قوشۇۋالغان بولسىمۇ، ئىزچىل تۈردە سەئىدىيە سۇلتانلىرىدىن ئېھتىيات قىلىپ كەل - دى. سۇلتان ئابدۇللاخان ئالىلىرى لەشكەر باشلاپ كېلىپ كەشمىرنى سەئىدىيە تەسەررۇپىغا قايتا ئىتائەت قىلدۇرغان بول - سمۇ، ئانچە ئۇزۇن داۋاملاشمىدى. ھازىر بابۇرىيلەر بىلەن سەئىدىيەلەرنىڭ كۈچ - قۇدرىتى بىر - بىرىدىن قېلىشمايدۇ. سەئىدىيە تەسەررۇپىدا باھادىر، ئىستېداتلىق سەركەردىلەر خېلىلا كۆپ، ئۇلۇغ مەقسەتلىرىمىزنى روياپقا چىقىرىمىز دەيدىكەنمىز زىنھار يەڭگىللىك قىلىشقا بولمايدۇ، — مۇھەممەد راجاخان بىرئاز ئويلىنىپ تۇرۇۋالغاندىن كېيىن گېپىنى داۋاملاش - تۇردى، — قوشنا ئەل تىبەتنىڭ پادىشاھى ۋاجرا دولا دالاي لاما ئالىلىرى پۈتكۈل براخمان مۇرىتلىرىنىڭ بۇرھاندىر. ئول زاتى مۇبارەككە يالغۇز يېقىن ئەتراپتىكى ئەمەس، يىراق ئەللەر - دىكى براخمان خان - پادىشاھلارمۇ مۇقەددەس ئەۋلىيا بىلىپ، «دېڭىزدەك كەڭ قورساق نوم بېتىك ئاچارى» دەپ تەرىپلىشىپ ئېتىقاد قىلىدۇ. ئول براخمان ئەۋلىياسى بىلەن بىزلەرنىڭ ئوت - تۇرىمىزدا سۈلھى كېلىشىم بار. مەقسەتلىرىمىزنى ئىزھار قى - لىپ ياردەم سورساق شاپائىتىنى ئايىماسلىقى چوقۇم.

— ئارزۇ - مۇددەئالىرىمىز ئۈچۈن ئۆزلىرى رەھنەما بول - غايلا، قىبلىگاھىم، — دېدى قەلبىدىكى ئارمان گۈلخانلىرى يېلىنچاشقا باشلىغان ھىدايتۇللا ئىشان ھاياجانلانغان ھالدا، — ئول براخمان خانى بىلەن قاي يوسۇندا كۆرۈشمەك كېرەك؟

— ئول زاتى مۇبارەك بىلەن دىدار - مۇلاقەتتە بولۇش تولىمۇ مۇشكۈلدۇر، — دېدى مۇھەممەد راجاخان ئويچانلىق بىلەن، — ئول براخمان ئەۋلىياسى ياتلارنىڭ براخمان ئەقىدىسى - گە بولغان ساداقىتىنى سىناپ كۆرمىگۈچە زىنھار قوبۇل قىلماي -

قىلسا شۇنى قىلاتتى، ئەمما بەش ۋاخ نامازنىمۇ ھىدايتۇللا  
ئىشاننىڭ ئىمامەتچىلىكىدە تەرك ئەتمەيتتى.

— مۇقەددەس كۆلگە كەلدۇق، — دېدى يول باشلىغۇچى  
براخمان قارلىق تاغ باغرىدىكى زۇمرەتتەك سۈيى چايقىلىپ تۇر-  
غان كۆز يەتكۈسىز كۆلنىڭ بويىغا يېتىپ كەلگەندە يەرنى قۇچاق-  
لاپ، كۆلگە سەجدە قىلىپ تۇرۇپ. خوجا ھىدايتۇللا ئىشانمۇ  
دەرھال ئۇنىڭغا ئەگىشىپ مۇزدەك يەرنى قۇچاقلاپ كۆلگە سەجدە  
قىلدى.

ئۇلار شۇ يوسۇندا بىر ئاش پىشىم ۋاقت ئىبادەتكە مەشغۇل  
بولدى.

لامۇشى دەپ ئاتىلىدىغان بۇ كۆل زۇمرەتتەك سۈيىدە قارلىق  
تاغنىڭ ئەكس ئېتىشى بىلەن قارىيىپ تولىمۇ سۈرلۈك كۆرۈنەت-  
تى. ئۇنىڭدا زادى قانچىلىك سېھرىي كۈچ بارلىقىنى بىلىپ  
بولمايتتى. يول باشلىغۇچى براخمان ھىدايتۇللا ئىشانغا بۇ كۆل-  
نى بۇددا دىنىنىڭ قۇتلۇق ئىلاھەسى پەرىزات ئانىنىڭ روھى  
قونغان جاي دەپ چۈشەندۈردى ۋە دالاي، بەنچەن قاتارلىق چوڭ  
لاما، گىگەنلىرى ئۆلۈپ كەتسە ئۇلارنىڭ ئورنىغا ۋارس بولۇپ  
تۇرىلىدىغان بالا لاما، بالا گىگەنلەرنىڭ قايسى تەرەپتە، قايسى  
يۇرتتا دۇنياغا كېلىدىغانلىقى، قارلىق تاغقا جايلاشقان مۇشۇ

مۇقەددەس كۆلدە نامايان بولىدىغانلىقىنى سۆزلەپ بەردى.  
تۆت ئەتراپى تاغلار بىلەن قورشالغان لىخاسا شەھىرىگە يېقىن-  
لىشىشقا ئەگىشىپ، يوللاردا بۇددالار سارىيىغا بېرىپ دالاي لاما-  
نى تاۋاپ قىلىدىغان بۇددا مۇرىتلىرى كۆپىيشكە باشلىدى. ئۇلار  
قەدەمدە بىر يەر بېغىرلاپ يۈزىنى مۇزدەك تۇپراققا ياقاتتى ۋە  
ئورنىدىن تۇرۇپ ئىككى ئالىقىنىغا بېكىتىۋالغان ياغاچ تاختاينى  
بېشىدىن ئېگىز كۆتۈرۈپ جۈپلەيتتى، يەنە يەر بېغىرلاپ تۇپراقنى  
سۆيەتتى، يول بويى شۇ يوسۇندا بۇددالار سارىيىغا قاراپ ئىلگىر-  
لەيتتى. ھىدايتۇللا ئىشانمۇ يول باشلىغۇچى براخمانغا ئەگىشىپ

— ئۇلۇغ نوم بېتىك ئاچارى دالاي لاما بۇرھان ھەزرەتلىرى ھەممىنى كۆرۈپ، بىلىپ تۇرغۇچىدۇر، — دەيتتى براخمان مۇرتى تۈركىي تىلدا بۇزۇپ سۆزلەپ، — ئىشان ھەزرىتىم تەڭداشسىز ساكىامونى بۇدساتۋا ۋە قۇنشىمىم ئاۋلۇكتا ئىشۋارا بۇدساتۋاغا بولغان چەكسىز ساداقىتىنى بىلدۈرۈش ئۈچۈن يول بويى براخمان ئەھكاملىرى بويىچە ئىبادەتتە بولمىقى زۆرۈر. مۇقەددەس تىبەت زېمىنىدىكى ھەربىر تاغۇ تاشلاردا، ھەربىر كۆل - دەريالاردا ئۇلۇغ ئىلاھلىرىمىزنىڭ كۈچ - قۇدرىتى بار. ئۇلارنىڭ شاپائەت - شەپقىتىنى سېغىنغان ھەرقانداق كىشىنىڭ قەدەمدە بىر پۈتكۈل ۋۇجۇدى بىلەن ئىبادەتتە بولمىقى ۋاجىپتۇر. شۇ كۈنلەردە بىر ساداقەتمەن، ئېتىقادلىق براخمان مۇخلە-سىغا ئايلىنىپ قالغان ھىدايتۇللا ئىشان يولباشلىغۇچى براخمان-نىڭ سۆزلىرىنى كۆڭۈل قويۇپ ئاڭلايتتى، ئۆگەتكىنى بويىچە ئىبادەتكە مەشغۇل بولاتتى.

— ئى ساداقەتمەن زاتىل ئەقتابلىرىم، ئالادىن بىبۇيرۇق قىل تەۋرىمەستۇر. شۇل تاپتا براخمان موللىسىغا ئىرادەت قىل-مىقىمىز، براخمان ئەۋلىيالىرىنىڭ شاپائىتىگە سېغىنىمىقىمىز ئالانىڭ ئىرادىسىدۇر. جانابىي ئاللا ئەڭ يېقىن، ئەڭ ساداقەت-مەن بەندىلىرىنى تۈرلۈك چارە - قىسمەتلەر بىلەن سىنايدۇ. باقىي ئالەمدە ئاللا شاپائەت تەختىگە چىققاندا سىرات كۆۋرۈكىدىن ئۆتكەندىكى مۈشكۈلاتلارغا سېلىشتۇرغاندا بۇ ھېچ گەپ ئەمەس. پات - يېقىندا سەئىدىيە تەسەررۇپىدا ئەھلى - ئىشقىيە سۈلۈك-مىزنىڭ تۇغ - شەددىلىرىنى لەپىلىدىتىش ئۈچۈن، ئاللاتائالا ئىنئام قىلغان بۇ سىناق مۈشكۈلاتلاردىن ساداقەتمەنلىك بىلەن ئۆتكەيسىزلەر، — دەيتتى ھىدايتۇللا ئىشان موللا ساقى قاتار-لىق مۇرتلىرىغا ۋەز ئېيتىپ.

ئىشاننىڭ ھەربىر سۆزىگە بىگۇمان ئىشىنىشكە ئادەتلەنگەن مۇرتلار سۆڭەك - سۆڭەكتىن ئۆتمىدىغان سوغۇقتا ئىشان نېمىنى



كامبۇ<sup>①</sup> ھەزرەتلىرى سىلىنى مۇقەددەس ساڭرامغا ئەكەد-  
رىپ نوم - سۇترالاردىن تەلىم بېرىدۇ. ساداقەتمەنلىك، ئىخ-  
لاسمەنلىك بىلەن ئىبادەتكە مەشغۇل بولغايلا.

— ئۆزلىرىچۇ، ھەزرىتىم، — دېدى ھىدايتۇللا ئىشان بۇ  
براخمان مۇرتى ئارىدا تىلماچلىق قىلىپ بەرمىسە ئۆزىنىڭ ھېچ  
ئىش قىلالمايدىغانلىقىنى ئېسىگە ئېلىپ، — سىلى كەشمىرگە  
قايتىپ كەتمەيدىغانلا؟

— خاتىرجەم بولسلا، — دېدى براخمان مۇرتى، —  
ھەزرىتىم ئۇلۇغ ئاچارى بۇرھان بىلەن كۆرۈشۈپ بولمىغۇچە ھېچ  
يەرگە كەتمەيمەن.

شۇنداق قىلىپ ھىدايتۇللا ئىشان ھېلىقى راھىب كامبۇغا  
ئەگىشىپ بۇددالار سارىيىدىكى ساڭرامغا كىردى - دە، ئۇچىسىغا  
سۆسۈن رەڭ كاسايانى كىيىپ، بۇددا ئەۋلىيالارنىڭ ھەيكىلى  
ئالدىدا كېچە - كۈندۈز ئىبادەتكە مەشغۇل بولۇپ، دالاي لامانىڭ  
قوبۇل قىلىشىنى كۈتتى.

باھار پەسلى كىرىپ لىخاسا شەھىرى خېلىلا ئىللىپ قالغان  
كۈنلەرنىڭ بىرىدە، ھېلىقى كامبۇ ھىدايتۇللا ئىشانغا دالاي  
لامانىڭ قوبۇل قىلىدىغانلىق پەرمانىنى يەتكۈزدى.

ئەتىسى خوجا ھىدايتۇللا ئىشان غۇسۇل قىلىپ بامدات  
نامىزىنى ئوقۇدى. بېشىغا ئاق ماتادىن ھەيۋەتلىك سەللە ئوراپ،  
ئۇچىسىغا زەرباب مۇراسىم تونىنى كىيىدى. تونىنىڭ ئۈستىدىن  
سۆسۈن رەڭ كاسايانى باغلىدى ۋە ھېلىقى يول باشلىغۇچى براخ-  
ماننىڭ ھەمراھلىقىدا كامبۇ راھىبقا ئەگىشىپ بۇددالار سارىيى-  
دىكى دالاي لامانىڭ ھەيۋەتلىك ئوردىسىغا قەدەم باستى.

شاھنىشىننىڭ ئىچىنى سانسىزلىغان شاملار نۇر چېچىپ  
تەكشى يورۇتۇپ تۇراتتى. تاملارغا ساكيامۇنى بۇددىما، ئاۋالۇكتا

① كامبۇ - ئەمىر - پەرمان ئىشكلىرىنى باشقۇرغۇچى لاما. بۇددالار سارىيىدىكى باش  
راھىبلارنىڭ بىرى.

ئاشۇ لاما مۇرىتلىرىغا ئوخشاش يەر بېغىرلاپ تۇپراق سۆيۈشكە باشلىدى.

كەچ پېشىن بىلەن ئۇلار بۇددالار سارىيى ئالدىدىكى كەڭرى سەيناغا يېتىپ كەلدى. كۆككە بوي سوزغان ئالتۇن راۋاقلق ھەيۋەتلىك بۇددالار سارىيىنىڭ ئۈستىدىكى رەڭدار تۇغ - ئەلەم - لەر لەپىلدەپ كۆزنى قاماشتۇراتتى. ساراي ئىچىدىكى مىڭلىغان راھىب — بۇددا مۇرىتلىرىنىڭ نوم - سۇترا ئوقۇۋاتقان ئاۋازلىرىدىن ھاسىل بولغان ھەيۋەتلىك بىر سادا بۇددالار سارىيىغا تېخىمۇ سۈرلۈك، تېخىمۇ ھەيۋەتلىك، تېخىمۇ سېھىرلىك تۈس ئاتا قىلغانىدى.

يول باشلىغۇچى براخمان ھىدايتۇللا ئىشان بىلەن ھەمراھلىرىنى بۇددالار سارىيىدىكى ساڭرامنىڭ قېشىغا سېلىنغان بىر سارايغا جايلاشتۇردى - دە، دالاي لاماغا مۇھەممەد راجاخانىنىڭ مەكتۇپىنى تاپشۇرغاچ، ھىدايتۇللا ئىشاننىڭ خەۋىرىنى يەتكۈزۈش ئۈچۈن چىقىپ كەتتى. يول بويى يەر بېغىرلاپ بولالماي، پۈت - قوللىرى ئۇرۇپ چېقىۋەتكەندەك سىرقىراپ ئاغرىپ تۇرغان ھىدايتۇللا پېشىن نامىزىنى مىڭ بىر جاپادا قىيىنلىپ ئوقۇدى - دە، ئۆزىنى تۆشەككە تاشلاپ، ئاچ قورساق پېتى خورەككە چۈشۈپ كەتتى.

ئەتىسى بامدات نامىزىدىن پارىغ بولۇپ ئەمدىلا ناشتىغا ئولتۇرغان ھىدايتۇللا ئىشاننىڭ قېشىغا ھېلىقى براخمان ئۈستىگە سۆسۈن رەڭ كاسايى ئارتىۋالغان بىر راھىبىنى ئەگەشتۈرۈپ كىرىپ كەلدى.

— ئۇلۇغ ئاچارى دالاي لاما بۇرھان ھەزرەتلىرى جانابلىرىدىن نىڭ زىيارەتكە كەلگەنلىكىرىدىن خەۋەر تاپتى. ۋاقتى كەلگەندە ئۆزلىرىنى چاقىرتىپ قوبۇل قىلىدىغان بولدى. ئۇنىڭغىچە مۇنۇ

كىم بىلەن ئىرادەت قىلىپ، سېنىڭ شاپائەت ۋە ئىنايىتىڭنى سېغىنىپ، ئالدىڭغا ياردەم تىلەپ كەلدىم. بارلىق مۇددىئا - مەقسەتلىرىمنى كەشمىر خاقانى مۇھەممەد راجاخان ساڭا يازغان مەكتۇپىدا تەپسىلىي بايان قىلغانلىقى ئۈچۈن قايتا سۆزلەپ ئول- تۇرمايمەن. پەقەت شۇنى سەمىڭگە سېلىپ قويماقچىمەنكى، سە- ئىدىيە تەسەررۇپى بۇنىڭدىن توققۇز يۈز يىللار ئىلگىرى سېنىڭ ئۇلۇغ بابائى بۇزرۇكلىرىڭنىڭ تەسەررۇپىدىكى زېمىن ئىدى ①.

ئەگەر بابائى بۇزرۇك ئەجدادلىرىڭنىڭ پاك روھىناتلىرىنى خۇش قىلىپ ئاشۇ شەۋكەتلىك سەلتەنتىڭگە قايتىشنى خالىساڭ، مانا مەن بۇ زېمىننى ساڭا ئىككى قوللاپ تۇتۇشقا رازىمەن.

يول باشلىغۇچى براخمان ھىدايتۇللا ئىشاننىڭ سۆزلىرىنى دالاي لاماغا سۆزمۇ سۆز تەرجىمە قىلىپ بەردى.

مۇھەممەد راجاخاننىڭ مەكتۇپىدىن خوجا ھىدايتۇللا ئىشان- نىڭ مەقسىتىنى ئاللىقاچان بىلىپ بولغان دالاي لاما نەچچە كۈندىن بېرى يۇقىرى دەرىجىلىك گىگەن - لامالىرىنى يىغىپ، قانداق قىلىش ھەققىدە بىرنەچچە قېتىم كېڭەش قىلغان ۋە سەئ- دىيە خانلىقىنى ئاغدۇرۇپ تاشلاپ ئۆز تەسەررۇپىغا ئېلىشتىن ئىبارەت بۇ كاتتا ئىشنى سەئىدىيە تەسەررۇپىنىڭ شەرقىي شىمال تەرىپىدىكى چەكسىز موڭغۇل دالىسىدىكى موڭغۇل قەبىلىلىرىنى بىرلىككە كەلتۈرگەن، بالا ۋاقتىدىن تارتىپ بۇددالار سارىيىدا بۇددادا ئەھكاملىرى بىلەن شەخسەن ئۆزى تەربىيىلىگەن جۇڭغار- لارنىڭ بۈيۈك سەركەردىسى غالىدانغا تاپشۇرۇشنى قارار قىلغان- دى. شۇڭا ئۇ ھىدايتۇللا ئىشاندىن ئارتۇقچە گەپ سورىمىدى، ئىشاننىڭ ساكيامۇنغا، بۇددادا، براخمان ئەقىدىسىگە بولغان ساد- قىتىنى بىر ھازا ماختىدى.

① مىلادىيە 755 - يىللاردا تىبەت ھۆكۈمدارلىرى غەربىي يۇرتقا بېسىپ كىرىپ ئىگىلىۋال- خاندى. ھىدايتۇللا ئىشان دالاي لاماغا مۇشۇ تارىخنى ئىشارە قىلىپ سۆزلەۋاتتى.

ئىشۋارا بۇددىھا، سۇڭزەنگەنبۇ قاتارلىق بۇددىھا ئەۋلىيالىرىنىڭ ۋە دالاي لاما ۷ دىن بۇرۇنقى دالاي لامالارنىڭ رەسىملىرى، تۈرلۈك بۇددا رىۋايەتلىرى تەسۋىرلەنگەن رەسىملەر سىزىلغان تاڭكالار<sup>①</sup> ئېسىلغانىدى. يۈزگە يېقىن گالۇن<sup>②</sup>، قۇتۇقتۇ<sup>③</sup>، جا-سا<sup>④</sup>، سىلۇن<sup>⑤</sup> كامبۇلار، راھىبلار، ئىشىكتىن تەختكىچە تۇ-تاشتۇرۇپ سېلىنغان پاياندازنىڭ ئىككى تەرىپىدىكى گىلەم-نىڭ ئۈستىگە قويۇلغان مەخمەل تەڭلىكتە چازا قۇرۇپ ئولتۇرۇ-شاتتى.

لاما - راھىبلارنىڭ سوزۇپ ئوقۇغان دۇئا - تىلاۋەتلىرى شاھنىشىن ئىچىدە يەڭگىل گۈرۈلدەيتتى. ئۇلار ساكيامۇنىنىڭ تاڭكاسى ئالدىدىكى ئالتۇن تەختتە ھەيۋەت بىلەن ئولتۇرغان دالاي لاماغا ئەيمىنىپ يەر تېگىدىن قارىشاتتى.

شاھنىشىنغا كىرىپلا سۈر بېسىپ، ھاڭۋېقىپ قالغان خوجا ھىدايتۇللا ئىشاننى براخمان ھەمراھى ئاستا نوقۇپ قويدى. شۇ ھامان ئېسىگە كەلگەن ھىدايتۇللا ئىشان دەرھال ئۆزىنى پايانداز-غا تاشلىدى - دە، يەر بېغىرلاپ پاياندازنى سۆيدى، ئاندىن ئورنىدىن تۇرۇپ ئىككى قولىنى بېشىدىن ئېگىز كۆتۈرۈپ چۈپ-لىدى، ئاندىن يەنە يەر بېغىرلىدى. ئۇ ئەنە شۇ يوسۇندا توققۇز قېتىم يەر بېغىرلاپ، توققۇز قېتىم ئورنىدىن تۇرۇپ دالاي لامانىڭ ئالتۇن تەختى جايلاشقان مەرمەر شاھ سۈپىنىڭ تۈ-ۋىگە كەلدى - دە، ئاۋازىنى ئىمكان بار ئۈنلۈكرەك چىقىرىشقا تىرىشىپ سۆز باشلىدى:

— لاجىالو<sup>⑥</sup>، ئى دېڭىزدەك كەڭ قورساق بۈيۈك ئاچارى، مەن سېنىڭ ئۇلۇغ ياراتقۇچۇڭ ساكيامۇنىغا ساداقەتمەنلىد-

① تاڭكا — رەسىم سىزىلغان يىپەك پەردە.  
 ② گالۇن — لاما دىنىنىڭ گىگەنلىرى.  
 ③ قۇتۇقتۇ — دالاي تەرەپتىكى دىندارلارنىڭ نامى.  
 ④ جا-سا — بەنچەن تەرەپتىكى دىندارلارنىڭ نامى.  
 ⑤ سىلۇن — مەمۇرىي ئىشلارنى بېجىرىدىغان ئەمەلدارلار.  
 ⑥ لاجىالو — تىبەتچە سۆز بولۇپ، «تىلاھ غەلبە قىلدى» دېگەن مەنىدە.

مىلادىيە 1678 - يىلى ئۆرۈك پىششىقى.

نامازشام ۋاقتى بىلەن ھەزرەت قەسىرىگە يېتىپ كەلگەن موللا ساقى ھېرىپ كەتكەن جەدە بايتالنىڭ ئۈستىدىن ئاۋايلاپ چۈشتى - دە، ئاۋۋال جانابى ئاللاننىڭ، ئاندىن پىرى بۇزرۇك خوجا ھىدايتۇللا ئىشاننىڭ نامىنى زىكرى قىلىپ بىرنەچچە قېتىم شۈكۈر - سانا ئېيتتى. ئاندىن ھەزرەت خانقاسىغا مەيۈس - لۈك بىلەن نەزەر تاشلىدى. بەش - ئالتە يىلدىن بېرى خوجا ھىدايتۇللا ئىشاندىن ئايرىلىپ قالغان ھەزرەت خانقاسى پۈتۈن - لەي چۆلدەرەپ قالغانىدى.

خانقانىڭ ئالدىغا جايلاشقان شەرىپەت كۆلىنىڭ بويىدىكى سۆڭەتنىڭ سايىسىدە قېرىپ ماغدۇرىدىن كەتكەن ئۈچ - تۆت نەپەر دەرۋىش - دىۋانلەر خۇددى ئۆلۈمنى كۈتۈۋاتقاندەك ئېرىدى. نىپ يېتىشتى. خانقانىڭ ئالدىدىكى سەينانى قويۇق ئۆسكەن قومۇش، يانتاق، بۇيا، چىغىرتماق ۋە ياۋا چىملار قاپلاپ كەتكەندى، خانقانىڭ تاملىرى زەيلىپ - شورداپ ئۆرۈلۈپ كېتەيلا دەپ قالغانىدى. موللا ساقىنىڭ كۆز ئالدىغا ئىلگىرىكى نەچچە يۈزلىگەن سوپى - دەرۋىشلەر ۋە تاۋايچىلار بىلەن ئاۋاتلىشىپ، كېچە - كۈندۈز توختىماي جاراڭلاپ تۇرىدىغان جەررە - ساما سادالىرى بىلەن قايناپ تۇرىدىغان، كەم دېگەندە كۈنىگە ئۈچ - تۆت داشنىڭ ئوتى ئۆچمەي پىشىپ تۇرىدىغان، مەزىلىك پۇراق تارقىتىپ تۇرىدىغان دەيدەبىلىك مەنزىرە زاھىر بولدى.

موللا ساقى ئاشۇ سوپى - دەرۋىش، تاۋايچىلارنىڭ ئارىسىدا تەكەببۇرلۇق بىلەن غادىيىپ مېڭىپ، خالىغانچە بۇيرۇق چۈشۈرەتتى، خالىسا جەررە - سامالارغا يېتەكچىلىك قىلاتتى. مانا ھازىر خانقا تاشلىنىپ قالغان، داشلارنى توپا - تۇمان بېسىپ،

ئارقىدىن ئىشاننىڭ شەرىپىگە زىياپەت راسلاپ، ئۇنىڭغا «ئاباق»<sup>①</sup> دېگەن براخمانچە ئۇنۋاننى ئىنئام قىلدى. ھىدايتۇللا ئىشانمۇ دالاي لاماغا ئالايىتەن ئالغاچ كەلگەن ئون توپ يەكەن شايىسىنى مىڭ سەر ئالتۇنغا قوشۇپ ھەدىيە قىلدى. بۇ سوۋغا - سالاملاردىن رازى بولغان دالاي لاما ھىدايتۇللا ئىشاننىڭ بويىنىغا ئۆز قولى بىلەن خاداڭ<sup>②</sup> ئارتىپ قويدى.

زىياپەتتە دالاي لاما بىلەن بىللە ئولتۇرۇپ غزالىنىش شە-رىپىگە مۇيەسسەر بولغان ھىدايتۇللا ئىشان «لاجىالو» دەپ توۋ-لاپ قوياتتى. باشقا گىگەن - راھىبلارمۇ نېمىلەرنىدۇر كالدېرلە-شپ «لاجىالو» دېيىشەتتى.

زىياپەت ئاخىرلاشقاندىن كېيىن دالاي لاما ئالدىن تەييارلاپ قويغان بىر پارچە مەكتۇپنى ھىدايتۇللا ئىشانغا ئۇزاتتى.

— ئى ئاباق ھەزرەت، بۇ مەكتۇپنى ئەڭ ساداقەتمەن بۇددا مۇرىتى غالدان بۆشۈكتۇخان ئالىيلىرىغا تاپشۇرۇپ بەرسىڭىز، بارلىق ئارزۇ - ئارمانلىرىڭىز مۇراد تاپقاي. سىزگە شاپائەت ساغرامىدىكى ياردەمچى قۇتۇقتۇ راھىبنى قوشۇپ قويسىمەن. ئۇ ئەلچى سۈپىتىدە غالدان بۆشۈكتۇخان ئالىيلىرىغا پەرمانىمە-نى يەتكۈزىدۇ.

— ئى دېڭىزدەك كەڭ قورساق بۈيۈك ئاچارى پەرۋەردىگا-رىم. مەنىكىم ھىدايتۇللا ئاباق خوجا مۇرىتىڭنىڭ چەكسىز سادا-قىتىگە ئىشىنىپ، سەئىدىيە تەسەررۇپىدىكى مۇرىت - مۇرىشىد-لىرىغا ياغدۇرغان بىسىيار شاپائىتىڭگە مىڭلارچە تەسەننا. سېنىڭ بۇ شاپائىتىڭنى ھەرقاچان ياد ئەتكەيمەن، — ھىدايتۇللا ئىشان ھاياجان بىلەن توختىماي ۋارقىردى، — لاجىالو! لاجىالو!  
لاجىالو! ...

① ئاباق — ئوتتۇرا دەرىجىلىك دىنىي ئۇنۋان، كامبۇدىن تۆۋەن تۇرىدۇ.  
② خاداڭ — ئاق يىپەكتىن توقۇلغان شارب، تىبەتلەر مېھمانلارنىڭ بويىنىغا سېلىپ قويۇپ كۆرۈشىدۇ.

بىلەن قۇچاقلىشىپ كۆرۈشۈش، ئۇزۇندىن بېرى جۇغلىشىپ قالغان يۈرەك سىرلىرىنى بىراقلا تۆكۈپ تاشلاشتىن ئۆزىنى ئا-  
ران - ئاران تۇتۇپ تۇراتتى.

نەھايەت، نامازمۇ ئوقۇلۇپ بولدى. موللا نەقى قىسقىلا دۇئا قىلغاندىن كېيىن، ئالدىدىكى ئون نەچچە سوپى - دەرۋىشكە قاراپمۇ قويماي «چىراغنى ئۆچۈرۈۋېتىشنى ئۇنتۇپ قالماڭلار» دەپ تاپىلىدى - دە، سىرتقا قاراپ ماڭدى. موللا ساقى تۆت - بەش قەدەم ئارىلىق قالدۇرۇپ ئۇنىڭغا ئەگەشتى.

خانقانەڭ سىرتى سۈتتەك ئايدىڭ ئىدى. ئون بەش كۈنلۈك تولۇن ئاي بىر تال ئالتۇن لېگەندەك كۆك قەرىدە ئېسىلىپ تۇراتتى. سۈپسۈزۈك ئاسمان ئېتىكىدە تۈمەنلىگەن يۇلتۇزلار چاراقلاپ يېنىپ تۇراتتى.

— ئەسسالامۇئەلەيكۇم، ئى بۇرادەرى ئەزىز، — دېدى موللا ساقى موللا نەقىگە يېقىنلىشىپ تىترەڭگۈ ئاۋاز بىلەن.

تۇيۇقسىز ئاڭلانغان بۇ تونۇش ئاۋازدىن موللا نەقى چېپىدە توختىدى - دە، ھەيرانلىق بىلەن ئارقىسىغا ئۆرۈلدى. ئۇ ئۆزىگە ھاياجان بىلەن تەلمۈرۈپ تۇرغان، كىيىم - كېچەكلىرى ۋەيرانە، چاچ - ساقاللىرى ئۆسۈپ كەتكەن موللا ساقىنى دەماللىققا تونۇ-يالىمدى. شۇنداقتمۇ موللا ساقىنىڭ كۆرۈشۈشكە ئۇزاتقان ئىككى قولىنى تەئەججۈپ ئىلكىدە قىستى:

— ۋەئەلەيكۇم ئەسسالام ...

موللا نەقىنىڭ ئۆزىنى تونۇيالىمايۋاتقانلىقىنى ھېس قىلغان

موللا ساقى يەنە ئېغىز ئاچتى.

— ئى بۇرادىرىم، مېنى تونۇيالىمايۋاتامدىلا؟ مەن سىلنىڭ

قىيامەتلىك يارانلىرى موللا ساقى بولۇرمەن.

موللا نەقى ئۇيقۇدىن ئويغانغاندەك بىردىنلا كۆزلىرى نەملە-

شىپ، بۇرۇن تۆشۈكلىرى كېڭەيدى، ساقال - بۇرۇت باسقان

لەۋلىرى ئاۋۋال تىترىدى، كېيىن ئۈمچەيدى.

بەئەينى خارابىلىككە ئايلىنىپ قالغانىدى. موللا ساقىنىڭ ۋۇجۇ-  
دىغا بىردىنلا يىغا ئولاشتى. كۆزلىرىدىن تاراملاپ چۈشكەن ياش-  
لىرى قويۇق چار ساقاللىرى ئارىسىغا سىڭىپ كەتتى.  
«ئاللاھۇ ئەكبەر! ئاللاھۇ ئەكبەر!...»

خانقاننىڭ قۇببىسىدىن ئاڭلانغان زەئىپ ئاۋازدىن موللا سا-  
قى دەرھال ئېسىنى يىغدى - دە، كۆك قومۇشنى كورسۇلدىتىپ  
ئىشتىھا بىلەن يەۋاتقان جەدە بايتالنىڭ تىزگىنىنى بوپىنغا ئارتىپ  
قويۇپ، نامازشامغا تەرەت ئېلىش ئۈچۈن، شەرىپەت كۆل-  
نىڭ بويىغا قاراپ ماڭدى. بۇ چاغدا ھېلىقى ئۈچ - تۆت  
نەپەر دەرۋىش - دىۋانە ناماز ئۆتەش ئۈچۈن خانقاغا كىرىپ  
كېتىشكەندى.

موللا ساقى تەرەت ئېلىپ بولۇپ خانقاننىڭ بوسۇغىسىدىن  
بىسىمىلا دەپ ئاتلىدى. مېھرابنىڭ قېشىدىكى چىراغپايدا بىر تال  
چىراغ ئاجىز پىلىلداپ مېھرابنىڭ ئەتراپىنى غۇۋا يورۇتۇپ تۇرات-  
تى. شۇنچە يوغان خانقاننىڭ ئىچىدە ئاران ئون نەچچە  
نەپەر سوپى - دەرۋىش سەپ تۈزۈپ تۇرۇشاتتى. موللا ساقى  
ئىلدام كېلىپ سەپكە قېتىلدى - دە، نامازشامنىڭ ئىككى رەكەت  
سۈننىتىنى ئوقۇش ئۈچۈن تەكبىر ئېيتىپ قۇلاق قاقتى، ئەمما  
شۇنچە ئىخلاس قىلىپمۇ دىققىتىنى يىغالمىدى. ئىچىدە سۈرە  
ئوقۇۋاتقان بىلەن كالىسىدا باشقا خىياللار ھۆكۈمران ئىدى. ئۇ  
مېھرابتىكى ئىمامەتچىلىك قىلىۋاتقان موللا نەقىنى كەينىدىن  
قاراپلا تونۇغانىدى. كۆرۈشمىگىنىگە بەش - ئالتە يىل بولغان  
يېقىن بۇرادىرىنى كۆرگەن موللا ساقىنىڭ دىققىتى پۈتۈنلەي  
چېچىلىپ كەتكەندى. شۇ تاپتا ئۇنىڭغا موللا نەقىنىڭ بەستىلىك  
گەۋدىسى قورۇلۇپ، كىچىكلەپ كەتكەندەك كۆرۈنۈپ كەتكەند-  
دى. نامازشامنىڭ ئۈچ رەكەت پەرز نامىزىنى باشلىغان موللا  
نەقىنىڭ تونۇش ئاۋازىنى ئاڭلاپ موللا ساقى كۆز ياشلىرىنى  
پەقتەلا توختىتالمىدى. ئۇ شۇ تاپتا نامازنى بۇزۇپ موللا نەقى



سۇن. قالدسىغا قۇشناچ بىلىپ غىزا قىلغاي  
موللانەقى چىقىپ كېتىپ، بىر لېگەن ۋىل  
ئۆرۈك كۆتۈرۈپ كىردى.

— قۇتبىل ئەقتاب پىر بۇزرۇكىمىز ئېسە  
— ئىنشائاللا، تىنچ - ئامان، — دېدى  
ئۇلار سەيخانسىغا بېسىپ نەشە سېلىنغان  
لىق شوراىقىنىچە قىزغىن سۆھبەتكە چۈشۈپ  
موللا ساقى بۇ بەش - ئالتە يىلدىن بېرى  
ئىشان بىلەن بىللە بارغان يۇرتلارنى بىر باش  
باشلىدى. ئۇچراشقان خان - پادىشاھلارنىڭ ھە  
خوجىسىغا تۇتقان سوغۇق مۇئامىلىسىنى ۋە ئەھلى  
لىرى، دىندارلارنىڭ ھىدايتۇللا ئىشاننى كۆزگە  
سۆز - ھەرىكەتلىرىنى يوشۇرۇپ، ئۇنىڭ ئەك  
سۆزلەيتتى، ھەدەپ پو ئاتاتتى.

— جانابى سۇلتانۇل مۇھەققىنىمىزنىڭ  
ئون سەككىز مىڭ ئالەمگە مەشھۇر ئىكەن. بۇرا  
شەھەرلەردە، خان - سۇلتانلار ئىشان پىرىمىزنى  
سېلىپ ئىستىقبالغا چىقتى. ئەھلى سۈلۈك پىر  
سەرىپلىرىنىڭ پېشىنى سۆيۈپ، كۆزىگە سۈرتتى  
مىرنىڭ پادىشاھى مۇھەممەد راجاخان ئالىلىر  
ئاجايىپ كاتتا كۈتۈۋېلىشلارغا ئېرىشتۇق. تىبە  
لەرنىڭ خوجىسى جانابى قۇتبىل ئەقتابىمىزنىڭ  
لىرىنى كۆرۈپ، دەرھال ئىشان پىرىمىزغا قو  
بولدى ۋە پىرىمىزنى ئون سەككىز مىڭ ئالەم  
پۈركىگۈچى ئاپاق خوجا ھەزرەت دەپ ئاغزى -  
تەرىپلەپ كەتتى. شۇنىڭدىن باشلاپ ئىشان پىر  
خوجا» دېگەن مۇبارەك نامى ئايان بولدى.  
— ماشائاللا، قۇتبىل ئەقتابىمىزنىڭ ھە

— ئاھ تەڭرىم! ... بارمۇ سىلى، بۇرادەر؟ ...  
موللا نەقى شۇنداق دەدى - دە، ھۆركىرەپ يىغلىغىنىچە  
موللا ساقىغا ئېسىلدى. ئۇلار بىر - بىرىگە ئېسىلغىنىچە بۇقۇل-  
داپ يىغلايتتى، ئىچ - ئىچىدىن ئۆپكىدەيتتى.  
ئۇلار ئاستا - ئاستا ئېسىنى يىغىشتى.  
— جانابىي ئىشان پىرىم قېنى؟ ئۆزلىرى يالغۇزلا قايتىپ  
كەپلىغۇ، بۇرادەر؟

موللا ساقى موللا نەقىنىڭ سوئالىغا جاۋاب بەرمەي ئەتراپقا  
ئېھتىياتچانلىق بىلەن نەزەر تاشلىدى - دە، ئاستا پىچىرلىدى:  
— ئاۋۋال ئىچكىرىگە باشلىسىلا، بۇرادەر. بۇ يەر سۆزلە-  
شىشكە بىئەپ.

ئۇلار قەسىرنىڭ ئىچكىرىسىدىكى ھىدايتۇللا ئىشاننىڭ  
ئىلگىرىكى خاس خۇتبىخانىسىغا كىرىشتى. ھىدايتۇللا ئىشان-  
نىڭ تاپشۇرۇقى بىلەن بۇ يەردە قېلىپ، مەخپىي سۈلۈكى ئىشقىد-  
ىيە تەرغىباتى بىلەن شۇغۇللىنىۋاتقان موللا نەقى شۇنچە يوغان  
قەسىردە خوتۇن - بالىلىرى بىلەن يالغۇز تۇرۇۋاتتتى. ئۇلار  
خۇتبىخانغا كىرىپ قايتىدىن ھال - ئەھۋال سوراشتى.  
— ئاۋۋال تاام، ئاندىن كالام دەپتىكەن، — دەدى موللا  
نەقى داستىخان كۆتۈرۈپ كىرىپ، — قاتتىق - قۇرۇق بولسىد-  
مۇ چاي ئىچكىچ بىرەر بۇردىدىن نانغا باققاچ تۇرسىلا.  
قۇشناچ ھازىرلا تاماق تەييار قىلىدۇ. ئىشتىھالىرى نېمە غىزاغا  
تارتىدىكىن؟

— بولدىلا، بۇ كەچتە بۇۋىمنى ئاۋارە قىلمايلى.  
— تۈزۈت قىلمىسىلا، بۇرادەر.  
— ئۇنداق بولسا بىرەر تاۋاقتىن قىيمىلىق ئۈگىرە  
ئىچەيلى، — دەدى موللا ساقى، — ھاردۇق چىقىرىشقا ئۈگىرد-  
ىدىن باشقىسى بىكار.  
— ماقۇل، ھاردۇق ئېشى ئۆزلىرىنىڭ رايلىرىچە بول-

لەشكەيلا. ئىشلار ناھايىتىمۇ خۇپىيانە بولغاي، مۇقەددەس پەرمان زىنھار ئاشكارىلانمىغاي.

ئۇلار شۇ يوسۇندا مۇڭدىشىپ ئولتۇرۇپ ئاۋۋال بىر تاۋاق-تىن ئاشكۆكى، يالپۇز گۈپۈلدەپ پۇراپ تۇرغان قىيمىلىق ئۈگ-رە، ئاندىن جىلتىسى قەغەز دەك ئېچىلىپ، كىچىك - كىچىك تۈگۈلگەن پېتىر مانتىنى ئىشتىما بىلەن يېيىشتى.

ئارقىسىدىن بىرنەچچە ئاپقۇردىن مۇسەللەس ئىچىشتى. شۇ ئارىلىقتا ھىدايتۇللا ئىشان تۈزۈپ بەرگەن سۇيقەستلىك پىلان-لارنى قانداق ۋۇجۇدقا چىقىرىش ھەققىدە خېلى ئۇزاققىچە مۇڭداشتى.

## 5

سەئىدىيە خانلىقىنىڭ ئاستانىسى يەركەن.

سۇلتان ئىسمائىلخان خوجا ھىدايتۇللا ئىشاننى سەئىدىيە خانلىقى تەۋەسىدىن مەڭگۈلۈك قوغلاپ چىقارغاندىن كېيىن، تۈر-لۈك سۈلۈك - مەزھەپ ماجىرالارىدىن قۇتۇلغان سەئىدىيە خانلىقىدا بەش - ئالتە يىلدىن بېرى نىسپىي تىنچلىق، ئاسايىشلىق ھۆكۈم سۈرۈۋاتاتتى. بۇ مەزگىلدە ئۆز خوجىسىدىن ئايرىلىپ قالغان سۈلۈكى ئىشقىيە مۇرىتلىرى سۇلتان ئىسمائىلخاننىڭ تۈرلۈك سۈلۈك تەرغىباتلىرىنى چەكلەش خۇسۇسىدىكى پەرمانىغا بويۇنناۋلىق قىلىشقا پىتىنالمىي، سۈلۈك تەرغىباتى بىلەن شۇ-غۈللىنىش ئۇياقتا تۇرسۇن، سۈلۈك پائالىيەتلىرىنىمۇ خۇپىيانە ئېلىپ بېرىشقا مەجبۇر بولۇپ قالغانىدى. ئىسھاقىيە سۈلۈكىنىڭ پېشۋالىرىدىن مەخدۇمزا دە شۇئەيب خوجا بىلەن دانىيال خوجىلار

سەككىز مىڭ ئالەمدىكى جىمى ناپاك بەندىلەرنىڭ قاراڭغۇ دىلىنى يورۇتۇپ، ئەھلى سۈلۈكىمىزنىڭ تۇغ - شەددىلىرى ئەبەدىلەبەد جەۋلان قىلغاي، — دەدى موللانەقى ھاياجانلانغان ھالدا كۆزىگە ياش ئېلىپ.

— ئول بۇتپەرەسلەرنىڭ خوجىسى جۇڭغارىيىدىكى موڭغۇل مۇرىتىغا تامامىي سەركەردە - لەشكەرلىرى بىلەن كېلىپ، ئىد-شان خوجىمىزغا دەھرىي سۇلتان ئىسمائىلخاندىن پۈتكۈل سەئىدىيە تەسەررۇپىنى سويۇپ ئېلىپ بېرىش خۇسۇسىدا مەكتۈپ يازدىلەر. خوجىمىز ئول مەكتۈپنى ئېلىپ جۇڭغارلارنىڭ قېشىگە يۈرۈپ كەتتى. مېنى بولسا دەرھال قەشقەرگە قايتىپ جانا بىلىرى بىلەن بىرلىكتە ئەھلى سۈلۈكتىكى پۈتكۈل مۇرىتىل ھىدايەتچى-لەرنى ھەرىكەتلەندۈرۈپ تەق بولۇپ تۇرۇشقا بۇيرۇدى. خۇدا خالىسا ئاپاق خوجا پىر بۇزرۇكىمىز مۇ پات يېقىندا جۇڭغارلارنى باشلاپ كېلىپ قالدۇ. ئۇنىڭغىچە بىزلەر كىم ساداقەتمەن زاتىل ئەقتابلىرى، ھەرقايسى يۇرت - ئايمىقلاردىكى خەلىپە، سۈلۈك مەسئۇللىرىنى ھەم ھىجابۇل غەيبىب باھادىرلارنى جەمئىي قەلىپ، ئىشان پىرىمىز بۇيرۇغان ئىككى ئىشنى روياپقا چىقارمە-قىمىز ۋاجىپتۇر.

— ئىشان پىرىمىز بۇيرۇغان ئول ئىككى ئىش قايسىكىن، بۇرادەر؟

— ئول ئىككى ئىشنىڭ بىرى، دەھرىي سۇلتان ئىسمائىلخان ئوردىسىدىكى مۇرىتىل ھىدايەتچى يارانلار بىلەن مۇلاقاتتە بولۇپ، پەيتىنى تېپىپ ئاسىي ئەمىرلەردىن مىرزا باباقبەگ، مىرزا ئەۋەزبەگ قاتارلىق ئەمىرلەرنى يوشۇرۇن ئۇجۇقتۇرۇۋېتىش. يەنە بىرى، تۈمەن كىشىلىك سويى لەشكەرلەر قوشۇنى قۇرۇش. مەن ئەتە سەھەردىلا ئاستانىگە قاراپ يولغا چىقىپ بىرىنچى ئىشنى روياپقا چىقىرىشنىڭ كويىدا بولىمەن. ئۆزلىرى دەرھال ھەرقايسى خەلىپە - سۈلۈك مەسئۇللىرى بىلەن خەۋەر-

دى. نەچچە يۈزلىگەن تالىپلار ئىلىم تەھسىل قىلىشقا باشلىدى. ئەل ئارىسىدىكى ئالىم، ئەدىبلەرنىڭ تىبابەتچىلىك، ئاسترونومىيە، ماتېماتىكا، تىل - ئەدەبىيات ۋە تۈرلۈك كەسىپلەر ھەققىدە - كى يېزىلغان ئىلمىي ئەسەرلىرى، رسالىلىرى، شېئىرىي دى - ۋان، داستانلىرى يىغىپ ئەكىلىنىپ نەچچە يۈز نۇسخدا كۆچۈ - رۈلۈپ، خانلىق كۈتۈپخانىدا ساقلانغاندىن تاشقىرى، ھەرقايسى مەدرىسە، مەكتەپلەرگە ۋە ئەل ئارىسىغا تارقىتىلدى، چەت ئەل - لەردىن تۈرلۈك تېمىدىكى كىتابلار كەلتۈرۈلۈپ تەرجىمە قىلىندى.

بۈگۈن خانلىق كۈتۈپخانىنىڭ ھويلىسىدىكى تال باراخنىڭ ئاستىدا، ئالدىدىكى رەھلىگە قويۇۋالغان كىتابقا مىختەك قاندىلىپ ئولتۇرغان مىرزا باباقبەگ پۈتكۈل ئەس - يادى بىلەن كىتاب ئوقۇشقا بېرىلىپ كەتكەندى. چاچ - ساقاللىرى ئۇچتەك ئاقار - غان بۇ ئۇلۇغ ھەربىي سەركەردە مۇشۇ يىللاردا ئەمىرى كەبىر مەھكىمىسىدىن كۆرە خانلىق كۈتۈپخانىغا كۆپرەك قاترايدىغان بولۇپ قالغاندى.

— ئەسسالامۇئەلەيكۇم، ئەمىرى كەبىر ئاتا. مىرزا باباقبەگ كىتابتىن دەرھال بېشىنى كۆتۈردى - دە، ئالدىدا ئۆزىگە ھۆرمەت بىلەن قاراپ تۇرغان مەلىكە مۆھتەرەم خېنىمنى كۆرۈپ ئورنىدىن تۇرۇشقا تەمشەلدى. — ۋەئەلەيكۇم ئەسسالام، قىزىم، قۇتلۇق قەدىمىڭىزگە مەرھابا.

— قوزغالمىسىلا، ئۇستاز، — دېدى مەلىكە مۆھتەرەم خېنىم مىرزا باباقبەگنىڭ گەۋدىسىنى چاققانلىق بىلەن يەڭگىل بېسىپ.

يىگىرمە ياشلارنىڭ قارىسىنى ئېلىپ قالغان مەلىكە مۆھتە - رەم خېنىم ھۆسنىگە تولۇپ خۇددى پۈرەكلەپ ئېچىلغان بىر دەستە گۈلگە ئوخشاپ قالغاندى. بەل پۈرمە ئەتلەس كۆڭلىكى

رەجەپ دەرۋىشتىن ئىبارەت ئەتكە<sup>①</sup> خەلىپىنىڭ ئۆلۈمىدىن كې-  
يىن، نامدا سۇلتان ئىسمائىلخانغا پىر ئۇستاز بولسىمۇ، ئەمەل-  
يەتتە ئىسمائىلخان سەلتەنتىگە تولۇق بېقىنىپ قالغانلىقى،  
شۇنداقلا خوجا ھىدايتۇللا ئىشاندىن ئىبارەت ئەشەددىي رەقەب-  
دىن قۇتۇلغانلىقى ئۈچۈن، سۈلۈكى ئىشقىيە مۇرىتلىرىدىن قە-  
ساس ئېلىشنى توختاتقاندى. شۇڭا، بۇ قىسقىغىنا بەش - ئالتە  
يىل ئىچىدە سەئىدىيە خانلىقىدىكى خەلقنىڭ تۇرمۇشى تېزلا ياخ-  
شىلىنىشقا قاراپ يۈزلەندى. سۇلتان ئىسمائىلخانمۇ مىرزا بابا-  
بەگ، مىرزا ئەۋەزبەگ، مىرزا ھەيدەر دوغلاتى، مەلىكە مۆھتە-  
رەم خېنىم قاتارلىق ئەمىرلەرنىڭ تەشەببۇسى بىلەن دىققەت نەزى-  
رىنى خەلق تۇرمۇشىنى ياخشىلاشقا مۇناسىۋەتلىك تۈرلۈك ئىش-  
ئاتلارنى قۇرۇش، تاشلىنىپ قالغان، ۋەيران بولۇش گىردابىغا  
بېرىپ قالغان مەدرىسە، مەكتەپ، كۈتۈپخانىلارنى قايتىدىن ئەس-  
لىگە كەلتۈرۈش قاتارلىق ئىشلارغا قاراتتى.

ھەرقايسى يۇرت - ئايمىقلاردىكى خەلق ئېرىق - ئۆستەڭلەر-  
نى قايتىدىن چاپتى. تاشلىنىپ قالغان، چۆللىشىپ كەتكەن  
يەر - زېمىن، باغلارنى قايتىدىن ئاۋاتلاشتۇردى. كانچىلىق،  
مېتال ئايرىش، خالۋاپچىلىق، توقۇمىچىلىق، قول - ھۈنەرۋەن-  
چىلىك، سودا - تىجارەت... قاتارلىق كەسىپلەر قايتىدىن جانلان-  
دى ۋە ئەسلىگە كەلدى. بولۇپمۇ سۇلتان ئابدۇرەشىدخان زامان-  
سىدا قىدىرخان يەرگەندى، خانىش ئاماننىسا، ئاياز بېك قۇشچى  
ۋە خانىش ئاماننىسانىڭ دادىسى مەۋلانا مەھمۇد قاتارلىق  
ئالىم - ئۆلىمالارنىڭ تەشەببۇسى بىلەن كېڭەيتىپ قۇرۇلغان،  
كېيىنكى ۋاقىتلاردا تاشلىنىپ قالغان يەكەن خانلىق مەدرىسەسى  
ۋە خانلىق كۈتۈپخانىسى قايتىدىن ئەسلىگە كەلتۈرۈلۈپ، ھەرقاي-  
سى يۇرتلاردىن ئالىم - ئۆلىمالار مۇدەررىسلىككە تەكلىپ قىلىند-

① ئەتكە - ئۇستازى.

مىرزا باباقبەگ، — شۇ تاپتا ئۇشبۇ داستان ھەققىدىكى تەسىراتى-  
ئىزنى ئاڭلاپ باققۇم بار، قىزىم.

— داستان ھەققىدە باشقا ئۆلىما - مۇدەررىسلەر بىلەن  
جەم بولۇپ مۇلاققەتتە بولغايىمىز، — دەدى مەلىكە مۆھتەرەم  
خېنىم، — شۇ تاپتا سىلنى ئىزدەپ كېلىشىمدىكى مەقسەت،  
ئۇشبۇ داستاندىكى بىرنەچچە مىسرائى جانابلىرى بىلەن بىرلىكتە  
خان ئاتامنىڭ ھۇزۇرىغا بېرىپ ئوقۇپ بېرىش.

— شۇنداقمۇ؟ — دەدى مىرزا باباقبەگ ئويلىغان  
ھالدا، — بۇنىڭدا باشقا بىرەر مۇددىئايىڭىز بارمۇ نېمە؟

— شۇنداق، — دەدى مەلىكە نازاكەت بىلەن كۈلۈپ، —  
ھەممە گەپنى خان ئاتامنىڭ ئالدىغا بارغاندا دەيمەن.

— يۈرۈڭ ئەمەسە، — دەدى مىرزا باباقبەگ ئورنىدىن  
تۇرۇپ.

ئۇلار سۇلتان ئىسمائىلخاننى ئوردا بېغىدىكى لالىزار راۋاقتى-  
تىن تاپتى.

شۇ تاپتا سۇلتان ئىسمائىلخان بىرقانچە ئەمىرنىڭ ھەمراھ-  
لىقىدا شارابازلىق قىلغۇچ مۇقام تىڭشاۋاتاتتى، ئوردا رەققاسلى-  
رى لەرزى ئۇسسۇل ئوينىۋاتاتتى. شاراب تەسىرىدە خېلىلا كە-  
يىپ بولغان ئىسمائىلخان كۆزلىرىنى رەققاس قىزلاردىن ئۈزەل-  
مەي قالغانىدى.

مەلىكە مۆھتەرەم خېنىم نەغمىنىڭ تۈگىشىنى سەۋرچانلىق  
بىلەن كۈتۈپ ئولتۇردى. مىرزا باباقبەگ بولسا سۇلتان ئىسمائىل-  
خاننىڭ كەيپىگە تەسىر يەتكۈزمەسلىك ئۈچۈن لام - جىم  
دېمەيۋاتاتتى. مۇشۇ يىللاردا سۇلتان ئىسمائىلخان شارابقا خېلىلا  
ئۆگىنىپ قالغانىدى. ئۇنىڭ ئوردىغا چىقىپ ئەمىر - بەگلەرنىڭ  
مەلۇماتلىرىنى ئاڭلايدىغان، ھەرقايسى يۇرت - ئايمىقلاردىن كەل-  
گەن مەلۇمات، ئەرز - شىكايەتلەرنى بىر تەرەپ قىلىدىغان ۋاق-  
تى، خۇسۇسەن ھاكىمىيەت ئىشلىرىغا قاراتقان ۋاقتى بارغانسې-

زىلۋا قامىتىگە شۇنداق ياراشقان بولۇپ، شۇنداقلا قارىغان كىشى-  
گە پۈتكۈل بەدىنىنى بىر توپ رەڭدار كېپىنەكلەر ئوراپ تۇرغان-  
دەك تۇيغۇ بېرەتتى. قىرىق تال قىلىپ ئورۇۋالغان قاپقارا سۈم-  
بۇل چاچلىرى تېقىمدا سويلايتتى. خۇددى بىر دەستە نۇر تالالىد-  
رىدىن توقۇلغاندەك ۋال - ۋۇل نۇر قايتۇرۇپ تۇرغان ئەينەكتەك  
سۈزۈك ھىلەلە رومالنىڭ ئۈستىدىن باستۇرۇپ كىيىۋالغان  
مارجان دوپپىسى ناۋات رەڭ چىرايىغا ئۆزگىچە لاتاپەت بېغىشلىغا-  
ندى. ئەتلەس كۆڭلەك ئىچىدىكى نازۇك قەددىنى ئوراپ تۇرغان-  
دەك بىر ئۇچى يەرگە ساڭگىلاپ تۇرغان ھىلەلە رومال چۆچۈرد-  
دەك قولاقلىرىدىكى ئالتۇن سىرغىسىنى ۋە ئاي جامالىنى بېرىم  
ئوراپ خۇددى نېپىز تۇمانلار ئارىسىدىكى تولۇن ئايدەك جەلپىكار  
كۆرسىتەتتى. قاشتېشىدەك سۈزۈك بوينىدىكى ئالماس كۆز قو-  
يۇلغان، ئالتۇن زۇننار قوزنىڭ تۇمشۇقىدەك بۆرتۈپ چىققان  
نازۇك كۆكسىنىڭ ئوتتۇرىسىدا يەڭگىل تەۋرىنىپ، ئاياللار بەد-  
نىدىكى ئەڭ گۈزەل، ئەڭ جەلپىكار بۇ ئەزانىڭ جەزىبىسىنى نەچچە  
ھەسسە ئاشۇرۇۋەتكەندى.

— قانداق، «مۇھەببەتنامە ۋە مېھنەتكام»<sup>①</sup> نى ئوقۇپ باقلىد-  
مۇ، قىزىم؟

— ئوقۇپ باقلىمۇ دېگەنمۇ گەپمۇ، ئەمىرى كەبىر ئاتا.  
تۈنۈگۈن قولۇمغا ئالغاندىن تارتىپ تا ھازىرغىچە نەچچە مەرتەم  
ئوقۇغىنىم ئېسىمدە يوق، ھەتتا يادلىۋالدىم دېسەممۇ بولىدۇ.  
بۇ داستاننى مېنى ئوقۇشقا تەۋسىيە قىلغانلىقىغا كۆپ  
رەھمەت.

— مەنمۇ تېخى ئۆتكەن ھەپتە كۆرۈشكە مۇيەسسەر بولدۇم.  
تۇنجى كۆپەيتىلگەن ئىككى نۇسخىسىدىن بىرىنى سىزگە، يەنە  
بىرىنى خان ئالىيلىرى ھۇزۇرىغا ئەۋەتىپ بەرگەندىم، — دېدى

① «مۇھەببەتنامە ۋە مېھنەتكام» بۇ كلاسسىك شائىر مۇھەببەت ئىمىن خوجامقۇلى ھىرقىند-  
نىڭ مەشھۇر داستانى بولۇپ، مىلادىيە 1670 - يىلى يېزىلغان.



تتمتاسلىققا چۆمدى. سورۇندىكى بارلىق ئەمىرلەر ئالمان - تالمان ئورۇنلىرىدىن تۇرۇشتى - دە، سۇپىدىن تۆۋەنگە چۈشۈپ، قول باغلاپ تۇرۇشتى. شۇ تاپتا ئۇلار باشلىرىدا ئۆلۈم ۋەھىمىسى ئەگىگەندەك تۇيغۇغا كېلىپ ئەس - ھوشىنى يوقىتىشقاندى. نەچچە يىلدىن بېرى خاس بەزمە - مەشرەپ، ئەيش - ئىشرەتلەرگە كۆنۈپ قالغان بۇ ئەمىرلەرنىڭ كۆپىنچىسى ئىلگىرىكى جاسارىتتىكى نى پۈتۈنلەي يوقاتقان بولۇپ، تۇيۇقسىز يۈز بەرگەن بۇ ۋەقەدىن قاتتىق ساراسىمىگە چۈشۈشكەندى.

— ئەمىرلەشكەر شىرئەلى باھادىرنىڭ قەتلە قىلىنىشىنىڭ بائىسى نېمىكىن؟ — سورىدى سۇلتان ئىسمائىلخان مىرزا ھەي-دەر دوغلاتىغا قاراپ.

سۇلتان ئىسمائىلخان ئۆتكەن يىلى چوڭ ئوغلى شاھزادە باباچاق سۇلتاننى ۋەلىئەھدى قىلىپ بېكىتكەندىن كېيىن، ئۆزىدىن ئىلگىرىكى سەئىدىيە خانلىرىنىڭ ۋەلىئەھدىگە قەشقەرنى سۇيۇرغال قىلىپ بېرىش ئەنئەنىسىگە ئاساسەن، شاھزادە باباچاق سۇلتاننى قەشقەرنىڭ نائىبى ۋە ئەمىرلىكىگە تەيىنلەپ، مىرزا ھەيدەر دوغلاتىنى ئاستانىگە قايتۇرۇپ كېلىپ لەشكىرىي دىۋاننىڭ ئورۇنباشار ئەمىرى كەبىرلىك، ئامانلىق مەھكىمىسىنىڭ ئەمىرلىك مەنسىپىگە تەيىنلىگەندى. ياشىنىپ قالغان مىرزا باباقبەگمۇ لەشكىرىي دىۋاننىڭ كۈندىلىك خىزمەتلىرىنى مىرزا ھەيدەر دوغلاتىغا تاپشۇرۇپ، كۆپىنچە ۋاقتىنى خانلىق مەدرىسە بىلەن كۈتۈپخانىدا ئۆتكۈزۈۋاتاتتى.

مىرزا ھەيدەر دوغلاتى خوتەندىن كەلگەن جىددىي مەلۇماتنىڭ مەزمۇنىنى، مەلۇمات ئەكەلگۈچىدىن ئاڭلىغانلىرىغا بىرلەشتۈرۈپ خانغا ئاغزاكى يەتكۈزدى.

ئەسلىدە يېقىنقى بەش - ئالتە يىلدىن بېرى سەئىدىيە خانلىقىدا ھۆكۈم سۈرگەن تىنچلىق، ئاسايىشلىق ۋەزىيەت يالغۇز سۇلتان ئىسمائىلخاننىلا ئەمەس، ھەرقايسى يۇرت - ئايمىقلاردىكى

رى ئازلاپ كېتىپ باراتتى. كۈنلىرى ھەرەمدە ياكى مانا مۇشۇنداق بەزمە سورۇنلىرىدا ئۆتەتتى. پەيزى تۇتۇپ قالسا ئانچە - مۇنچە شىكارغا چىقاتتى. ھاكىمىيەت ئىشلىرىغا ئائىت مەلۇمات، مەسلىھەتلەر قۇلىقىغا ئانچە خۇشياقمايتتى، ماختاش، خۇشامەت سۆزلىرىگە ئالاھىدە ئېتىبار قىلاتتى.

سازەندىلەرنىڭ نەغمىلىرى توختايدىغاندەك ئەمەس ئىدى. مەلىكە مۆھتەرەم خېنىم نەغمىگە مەھلىيا بولۇپ كەتكەن سۇلتان ئىسمائىلخاننىڭ دىققىتىنى قانداق قىلىپ چالغىتىش ھەققىدە باش قاتۇرۇۋاتاتتى. شۇ ئەسنادا مرزا ھەيدەر دوغلاتى بىلەن ھۆدەيچىدە بەگ ئۇڭسۇلى ئۆچكەن ھالدا يېتىپ كەلدى - دە، خانغا قول باغلاپ ئېھتىرام بىلدۈرۈپ سۆزلىدى:

— ئانھەزرىتىمگە جىددىي مەلۇمات بار.

سۇلتان ئىسمائىلخان كەيپىنى بۇزۇپ بىۋاقىت يېتىپ كەلگەن ئەمىرلەرگە نارازىلىق بىلەن قاراپ قويۇپ، سازەندىلەرگە قول ئىشارىسى قىلدى. شۇ ھامان سازەندىلەر نەغمىدىن توختىدى. ئۇسسۇل ئويناۋېرىپ ھالىدىن كەتكەن رەققاسلارمۇ ئۆزلىرىنى دالدىغا ئالدى.

— نېمە ئىش؟ — دېدى خان قاپقىنى تۇرۇپ.

— ئانھەزرىتىمگە مەلۇم بولغاي، — دېدى مرزا ھەيدەر دوغلاتى جىددىي يوسۇندا، — خوتەننىڭ ئەمىرلەشكىرى شىرئەلى باھادىر قول ئاستىدىكى سەركەردە - لەشكەرلىرى تەرىپىدىن قەتلە قىلىنىپتۇ.

— نېمە؟ — سۇلتان ئىسمائىلخان قاتتىق چۆچۈدى.

خاننىڭ ئەلپازىنى كۆرۈپ مرزا ھەيدەر دوغلاتى بىلەن ھۆدەيچىبەگنىڭ پۇت - قولىغا تىترەك ئولاشتى.

بىكاۋۇلبەگ مۇشۇ سورۇندا مۇھىم بىر كېڭەش بولىدىغانلىقىنى پەملەپ، سازەندە - خىزمەتكارلارنى قايتىپ كېتىشكە ئىش-رەت قىلدى. ئوردا بېغىدىكى بۇ يازلىق سورۇن بىردىنلا مۇدەھىش

باھادىر مۇ ئەمىرلەشكەرلىك سۈر ھەيۋىسى بىلەن ئىشقۇزلىق پەي-  
زىنى سۈرۈۋەتەرگەن بولار ئىدى.

بىر كۈنى، بەش يۈز نەپەر خاس نۆكۈرى بىلەن شىكارغا  
چىققان شىرئەلى باھادىر يۈرۈشقا ش دەرياسى بويىدىكى كەڭرى  
توغراقلىق جاڭگالدا ئۈچ كۈن ئوۋ قىلدى. تۆتىنچى كۈنى خوتەن-  
گە قايتاشدا ئۈچ ئات قەبىلىغان ئېسىل بىر مەپىگە دوڭقۇرۇشۇپ  
قالدى. ئوۋدىن دەبدەبە بىلەن قايتىپ كېلىۋاتقان بەش يۈز  
ئاتلىقنىڭ دۆپۈر - دۆپۈر ئاۋازى ۋە قىي - چۇ سادالىرى مەپىگە  
قەبىلىغان شاش ئاتلارنى ئۈرۈكۈتۈۋەتتىمۇ قانداق، ئاتلار مەپىنى  
ئېلىپ قاچتى. بۇ بىر قىزىق ۋەقە بولۇپ تۇيۇلغان شىرئەلى  
باھادىر ئون نەچچە نۆكۈرنى ئەگەشتۈرۈپ مەپىنى قوغلىدى -  
دە، مەپىگە قەبىلىق ئاتلارنى چەيدەسلىك بىلەن توختىتىۋالدى.  
بۇ چاغدا مەپىنىڭ ئىچىدىكى قورقۇپ كەتكەن ئاياللارنىڭ ۋاي-  
شاش - زارلاشلىرى تېخى بېسىلمىغانىدى. كاتاك يولدا قاتتىق  
سىلكىنىپ مەپىنىڭ ئارقا تەرىپىدىكى ئىشىكى ئاجراپ، قۇببى  
شەكىللىك نەقىشلىك راۋىقى شالاقلاپ قالغانىدى. شىرئەلى باھا-  
دىر ئېچىلىپ قالغان مەپى ئىچىگە شۇنداقلا قاراپ، كۆزلىرىدىن  
ئاجايىپ بىر شەھۋانىي نۇر يالت قىلىپ چاقناپ كەتتى. مەپى  
ئىچىدىكى تۆت نەپەر جۇۋان قورقۇپ كەتكەنلىكىدىن، يۈزلىرىگە  
چۈمبەللىرىنى يېپىۋېلىشنىمۇ ئۇنتۇپ، بىر - بىرىگە مەھكەم  
يېپىشقىنىچە تىترەپ ئولتۇرۇشاتتى. ئۇلارنىڭ ئارىسىدىكى كى-  
يىم - كېچەكلىرى، زىبۇ زىننەتلىرى بىلەنلا ئەمەس، ئاجايىپ  
چىرايلىق ھۆسن - جامالى بىلەنمۇ باشقا ئىككى ھەمراھلىرىدىن  
ئالاھىدە پەرقلىنىپ تۇرىدىغان يىگىرمە بەش - ئوتتۇز ياشلار  
چامىسىدىكى ئىككى جۇۋان شىرئەلى باھادىرنىڭ يۈرەكلىرىنى  
ئوينىتىپ، ۋۇجۇدىنى شېرىن جۇغۇلدىتىۋەتكەنىدى.

ئۈچ - تۆت كۈندىن بېرى جاڭگاللىقلاردا ئوۋ تاماشىسى  
بىلەن بولۇپ، كېيىك - بۇغا قاتارلىق ياۋايى ھايۋانلارنىڭ

ئەمىر - سەر كەردىلەرنىمۇ خېلىلا بىخۇدلاشتۇرۇپ قويغانىدى .  
ئىچكى مالىمانچىلىق ۋە تاشقى تاجاۋۇزچىلىق ۋەھمىسىدىن  
قۇتۇلغان سەر كەردىلەر ، سپاھبەگلەر قول ئاستىدىكى سەردار -  
سەرۋازلارغا ، لەشكەرلەرگە بولغان لەشكەرىي مەشىق ، لەشكەرىي  
قانۇن - جاساقلارنى سۇسلاشتۇرۇپ قويغان ، كۈنلىرىنى  
ئەيش - ئىشرەت ، بەزمە - مەشرەپلەر بىلەن ئۆتكۈزۈشكە باشلىدى .  
سۇلتان ئىسمائىلخاننىڭ ئىشەنچىگە ، ئەمىرى كەبىر  
مىرزا باباقەگىنىڭ ئەتىۋارلىشىغا ئېرىشكەن خوتەننىڭ ئەمىرلىشى-  
مىرى سەر كەردە شىرئەلى باھادىر بولسا شارابىزلىق ۋە  
ئەيش - ئىشرەتكە تولۇق بېرىلىپ كەتكەنىدى . دەسلەپتە بۇ  
باھادىر ئەزىمەتكە بولغان ھۆرمەت - ئىخلاسىنى بىلدۈرۈش ئۈ-  
چۈن ، خوتەندىكى بىر قىسىم باي - زەردارلار ۋە يۇرت بەگلىرى  
قىزلىرىنى نىكاھلاپ بېرىپ ئۆزلىرىگە كۈيئوغۇل قىلىۋالدى .  
كېيىنچە شىرئەلى باھادىرغا قىز سوۋغا قىلىپ كۈيئوغۇل قىلىد-  
ۋېلىش خوتەندە بىر ئومۇمىي ئادەتكە ئايلاندى . قىسقىغىنا  
ئىككى - ئۈچ يىل ئىچىدە شىرئەلى باھادىرنىڭ ھەرىمىدىكى  
توقالار ئەللىكتىن ئېشىپ كەتتى ، ئەيش - ئىشرەت پاتقىقىغا  
بېشىچىلا كىرىپ كەتكەن شىرئەلى باھادىر ئەمدى بۇ توقالارغا  
قانائەت قىلمايدىغان بولۇپ قالغانىدى . شۇڭا ، ئۇ كېيىنچە قول  
ئاستىدىكىلەرنى بۇيرۇپ ئاۋامنىڭ رەسىدە بولغان چىرايلىق قىز-  
لىرىنى مەجبۇرلاپ ئەگەلدۈرۈپ نىكاھقا ئالدى . بۇ بىر ئاپەتنىڭ  
باشلىنىشى ئىدى . ئەمىرلەشكەرنىڭ باشچىلىق قىلىشى بىلەن  
قول ئاستىدىكى سەر كەردىلەرمۇ ئاۋامنىڭ قىزلىرىنى خالىغانچە  
دەپسەندە قىلىشقا باشلىدى . شۇنىڭ بىلەن خوتەندە بويغا يەتكەن  
قىزلىرى بار ئاتا - ئانىلار قىزلىرىنى يۈرەكلىك تالا - تۈزگە  
چىقىرىۋالماي ، قازناق ئۆيلىرىگە سولاپ خەۋەر ئالىدىغان بولۇش-  
تى . ئىش مۇشۇ يوسۇندا داۋاملىشىۋەرگەن بولسا بەلكىم سۇلتان  
ئىسمائىلخان بۇ ئىشلاردىن خەۋەرسىز قېلىۋەرگەن ، شىرئەلى

ئەلى باھادىر ئۆزىنىڭ تۇرقىنى كۆرۈپ ھەيران قالدى ۋە غەزەپ بىلەن ۋارقىردى:

— تەپ تارتماستىن مېنى يالىڭاچلاپ باغلاپ قويۇشقا پېتىندىغان قايسىڭ؟

— ۋارقىرىمىسلا، ئەمىر لەشكەر جانابلىرى، — دېدى ھېلىقى ئىككى سەركەردە شىرئەلى باھادىرغا نەپرەت بىلەن قاراپ، — سىلنى مانا بۇ ئىككىمىز باغلىدۇق.

ئۇلار خوتۇنلىرىغا شىرئەلى باھادىرنىڭ قانداق زورلۇق قىلغانلىقىنى بىرمۇ بىر سۆزلىگەندىن كېيىن، شىرئەلى باھادىرنىڭ كەچۈرۈم سوراپ، يېلىنىش - يالۋۇرۇشلىرىغا پەرۋامۇ قىلماس. تىن «خوتۇنغا تويىمىغان نەرسەڭ شۇمۇ» دېگىنىچە تاشقى بىلەن زەكىرىنى قوشۇپ تۇۋىدىن تولغاپ كېسىۋەتتى. دەھشەتلىك ئاغ-رىق ئازابغا چىدىمىغان شىرئەلى باھادىر زار - زار قاقشىدى ۋە شۇ يوسۇندا بىرھازا تېپىرلىغاندىن كېيىن ئاستا - ئاستا جان تەسلىم قىلدى.

شىرئەلى باھادىر قانسىراپ ئۆلگەندى.

شىرئەلى باھادىردىن قىساس ئېلىش مەقسىتىگە يەتكەن ئىككى سەركەردە بولغان ئىشلارنى تەپسىلىي يېزىپ، ئۆزلىرىگە سۇلتان ئىسمائىلخاندىن جازا تەلەپ قىلىپ ئاستانىگە جىددىي مەلۇمات ماڭدۇرغانىدى.

مىرزا ھەيدەر دوغلاتىنىڭ سۆزلىرى ئاخىرلاشقاندىن كېيىن سۇلتان ئىسمائىلخان بىرھازا سۈكۈتكە چۆمدى. شۇ تاپتا ئۇ شىرئەلى باھادىردەك ساداقەتمەن، شىرمەت ئەزىمەتنىڭ بۇ دەرد-جىدە تاپتىن چىقىپ كەتكەنلىكىنى پەقەتلا ئەقلىگە سىغدۇرالمىدى. ۋاناتتى.

— پەرمان! — دېدى سۇلتان ئىسمائىلخان ئاستا بېشىنى كۆتۈرۈپ، — بەرانغار قوشۇنىنىڭ ئەمىرى مىرزا ئىسمائىل ئوردۇبېگى خوتەننىڭ ئەمىرلەشكەرلىكىگە تەيىنلەنسۇن، ئۈچ

گۆش - كاۋاپلىرىنى بولدى دېگۈچە يەپ، شەھۋانىي ھەۋسى تاقىلداپ تۇرغان شىرئەلى باھادىرنىڭ كۆزلىرىدىن بىردىنلا ئوت چاقناپ كەتتى. «ئەتتەڭ، خوتەندىكى تەڭداشسىز بۇ بىر جۈپ پەرىزات شىرئەلى باھادىرغا ئەجەب نېسىپ بولماپتا؟»

شىرئەلى باھادىر نېرى - بېرىسىنى سۈرۈشتۈرۈپ ئولتۇر-مايلا نۆكۈرىگە قول ئىشارىسى قىلدى - دە، ئۆزى ئۇدۇل ھەرد-مىگە قاراپ ئات چاپتى. ئەمىرلەشكەرنىڭ قول ئىشارىسىنىڭ مەنىسىنى دەرھال چۈشەنگەن نۆكەرلەر ھېلىقى جۇۋانلار-نىڭ قىيا - چىيا، داد - پەريادلىرىغا پەرۋامۇ قىلماستىن مەپىد-نىڭ ئالدىنى ئۇدۇل ئەمىرلەشكەر قەسىرىگە توغرىلىدى. شىرئە-لى باھادىر بۇ ئىككى چوكاننىڭ زار - زار نالىسىگە پەرۋامۇ قىلماستىن ئۇلار بىلەن ئۈچ - تۆت كۈن كۆڭۈل ئاچتى - دە، ئاندىن ھەرىمىدىن چىقىرىۋەتتى.

ئەسلىدە بۇ ئىككى جۇۋان شىرئەلى باھادىرنىڭ قول ئاستى-دىكى ئىككى سەركەردىنىڭ خوتۇنلىرى بولۇپ، شۇ كۈنى ئۇلار شەھەر سىرتىدىكى بىر باينىڭ ئايالىنىڭ تەكلىپى بىلەن باراۋەتكە چىققاندى.

ئەھۋالدىن خەۋەر تاپقان سەركەردىلەر بۇ خورلۇققا پەقەتلا چىدىمىدى، «بىرەر ئامال قىلمىساق ئەتە - ئۆگۈن قىز بالا - ۋاقىلىرىمىزنىمۇ ساق قويمايدىغان ئوخشايدۇ» دەپ، ئىنتىقام ئېلىش ھەققىدە پىلان تۈزۈشتى.

مەسلىھەت پېشقاندىن كېيىن شىرئەلى باھادىرنى ئۆيىگە مېھماندارچىلىققا چاقىردى ۋە ئەپپۇن ئارىلاشتۇرۇلغان شارابىنى بولدى دېگۈچە ئىچۈرۈپ غەرق مەست قىلىۋەتتى، ئاندىن بەخىرا-مان ئۇخلاۋاتقان شىرئەلى باھادىرنىڭ كىيىملىرىنى سالدۇرۇپ، يالىڭاچلاپ، ئۆينىڭ تۈۋرۈكىگە چەمبەرچاس باغلىۋەتتى - دە، ئەمىرلەشكەرنىڭ مەستلىكتىن يېشىلىشىنى كۈتتى.

يۈزىگە مۇزدەك سۇنىڭ چېچىلىشىدىن ئېسىگە كەلگەن شىر-

سەر كەردە شىرئەلى باھادىرنىڭ پاجىئەسى ھەقىقەتەن بىر ساۋاق-  
تۇر. بۈيۈك سەئىدىيە سەلتەنتىمىزدە ئاسايىشلىق ھۆكۈم سۈر-  
گەن بۇ بەش - ئالتە يىلدىن بېرى لەشكىرىي ئىشلاردا ئېغىر  
سۇسلىق، بوشاڭلىق كەيپىياتى پەيدا بولدى، لەشكىرىي قا-  
نۇن - جاساقلار بوشىشىپ، لەشكىرىي مەشىقلەر تاشلىنىپ قال-  
دى. ئاۋامدىن لەشكەرلىككە قوبۇل قىلىش ئىشلىرى زور دەرد-  
جىدە قىسقارتىلغانلىقى ئۈچۈن، قېرى - چۆرى، ئاجىز لەشكەر-  
لەرنىڭ ئورنىغا ياش، قاۋۇل لەشكەرلەر سەپلەنمىدى. خانلىقىد-  
مىزدا تىنچلىق ھۆكۈم سۈرگەندەك قىلغان بىلەن ئىلى رايونىنى  
بېسىۋالغان ئۇيرات ئاقسۆڭەكلىرى ئۆز نېسىۋىسىگە شۈكرى -  
قانائەت قىلماي، ھەدەپ قۇمۇل تەۋەسىدە پاراكەندىچىلىك پەيدا  
قىلماقتا. لەشكىرىي دىۋان مۇشۇ خۇسۇستا ئانھەزىرىتىمگە بىر-  
نەچچە قېتىم مەلۇمات سۇنغان بولساقمۇ ھېچبىر جاۋابىنى ئالال-  
مىدۇق. مانا ئەمدى سەر كەردە - سەرۋازلىرىمىز ئەيش - ئىش-  
رەت، كەيپ - ساپاغا بېرىلىپ، رەئىيەتكە زۇلۇم - سىتەملەرنى  
سېلىشقا باشلاپتۇ. چېگرىدىكى لەشكەر - قارارگاھلارنى تەرتىپكە  
سېلىش، يېڭىلاش، يېڭى لەشكەر قوبۇل قىلىپ مەشىقلەندۈرۈش  
ۋە رەئىيەتنىڭ كۆڭلىدىكى پاراكەندىچىلىكلەرنى تۈگىتىش تولىمۇ  
زۆرۈر بولۇپ قالدى. بۇنىڭ ئۈچۈن خەزىنىدىن خىراجەت ئاجرىد-  
تىپ، لەشكىرىي خىراجەتنى ئاشۇرۇشقا توغرا كېلىدۇ.

— شىرئەلى باھادىرنىڭ ئۆلۈم ۋەقەسىگە يەنىلا لەشكىرىي  
دىۋان جاۋابكار بولۇشى كېرەك، — دەيدى سۇلتان ئىسمائىلخان  
قايتىقىنى تۇرۇپ، — لەشكىرىي خىراجەتنى ئاشۇرساق، ئەمدىلا  
تولۇقلىنىشقا باشلىغان خەزىنە يەنە قۇرۇقلىنىشقا باشلايدۇ.  
بۈيۈك بابۇرىيلەر بىلەن بۇخارا خانلىقىدىن ۋايىم يېمىسەكمۇ  
بولىدۇ. ئۇلار بىلەن ئوتتۇرىمىزدا ئەھدۇپەيمان بار. ئىلىنى  
بېسىۋالغان ئۇيراتلار قومۇلدا ئانچە - مۇنچە پاراكەندىچىلىك  
تۇغدۇرغان بىلەن بۈيۈك سەئىدىيە تەسەررۇپىمىزغا بېسىپ كې-

كۈن ئىچىدە تەييارلىقىنى پۈتتۈرۈپ يولغا چىققاي. مەرھۇم ئە. مەرلەشكەر شىرئەلى باھادىرنى قەتلە قىلغان سەركەردىلەرنىڭ مەنسەپ - مەرتىۋىسى ئېلىپ تاشلانغۇن. لەشكەرىي دىۋان ھەر- قايسى يۇرت - ئايماقلارغا لەشكەرىي جاساقنى كۈچەيتىش خۇسۇ- سىدا پەرمان چۈشۈرگەي.

— ئانھەزىرىتىمىنىڭ شەپقىتىگە ھەشقاللا، — دېيىشتى باشقا ئەمىرلەر سۇلتان ئىسمائىلخاننىڭ ئانچە چېچىلىپ كەتمىگەنلىكى- دىن كۆڭلى ئارامغا چۈشۈپ.

— ئىش - پىش بولمىسا قايتىڭلار، — دەپ ئەمىر قىلدى ئىسمائىلخان.

ئەمىرلەر خانغا يەنە بىر قېتىم ئېھتىرام بىلدۈرگەندىن كې- يىن قايتىشتى. مېڭىشقا تەمىشلىپ تۇرغان مىرزا ھەيدەر دوغلا- تىنى مىرزا باباقبەگ شەرەتلەپ توختىتىۋالدى. ئەمدى لالسىز قەسىردە سۇلتان ئىسمائىلخان، مىرزا باباقبەگ، مىرزا ھەيدەر دوغلاتى ۋە مەلىكە مۆھتەرەم خېنىم قاتارلىق بىرنەچچە ئەمىرى بىلەن خاسلا قالغانىدى.

شىرئەلى باھادىرنىڭ ئۆلۈمى ۋە ئۆلۈمىگە سەۋەب بولغان ئىشلار سۇلتان ئىسمائىلخاننىڭ كۆڭلىنى غەش قىلىپ قويغانى- دى. باياتىن ئىچكەن شارابنىڭ كەيپى پۈتۈنلەي تارقىلىپ كەتكەن بولۇپ، خاننىڭ تاماقلرى قۇرۇپ كەتكەنىدى. مىرزا ھەيدەر دوغلاتى ئالتۇن جامغا لىقلاپ شاراب قۇيدى - دە، سۇلتان ئىسما- ئىلخانغا تەڭلىدى.

— بىر ئوتلام شاراب ئىچىۋالسىلا، قىبلىگاھىم.

خان گەپ - سۆزسىزلا ئالتۇن جامنى قولغا ئالدى - دە، شارابنى گۈبۈلدەتتىپ ئىچىۋەتتى.

خاننىڭ كەيپىياتىنىڭ خېلىلا نورماللاشقانلىقىنى ھېس قىل- دى. خان مىرزا باباقبەگ ئاستا سۆز باشلىدى.

— كۆڭۈللىرىنى يېرىم قىلمىسىلا، قىبلىگاھىم. مەرھۇم



نۆكەرلەر بولمىسا، شاھ ھەم گەدادۇر،  
 قايبۇ شاھ بىر - بىرىن ھۆكىمىن تۇتادۇر.  
 قىلالماس بىرسى بىرسىگە ئۇلۇغلۇق،  
 نىچۈنكىم شاھلىق ياسى قۇرۇقلۇق.  
 بارى شاھ جەمئى ئىسە يوقتۇر رەئىيەت،  
 قاچان قىلغاي ئۇلار بىر - بىرگە خىزمەت.  
 گەدا بىرلە پۈزۈندۈر شاھ زاتى،  
 گەدانىڭ دەۋلىتى شاھ ئىلتىفاتى<sup>①</sup>.

مىرزا باباقبەگ مەلىكە مۆھتەرەم خېنىمنىڭ ئەقىلىگە يەنە  
 بىر قېتىم قايىل بولدى. ئۇ گەرچە داستاننى خېلى تەپسىلىي  
 ئوقۇغان بولسىمۇ، بۇ مىسرالارغا ئانچە دىققەت قىلمىغانىدى.  
 «نېمىشقىمۇ ئوغۇل بالا بولۇپ تۇغۇلۇپ قالمىغان بولغىيتە-  
 تىڭىز، مەلىكەم، ئەسلىدە بۇ مىسرالارنى خان ئالىيلىرىغا  
 بىرلىكتە ئوقۇپ بېرىشكە مېنى دەۋەت قىلىشىڭىزدىمۇ، خۇددى  
 ماڭا ئوخشاش كۆڭلىڭىزگە لەشكىرىي ئىشلار توغرىلۇق مۇددىئا  
 پۈكۈكلۈك ئىكەن - دە، بوشىشىپ قالماڭ، قىزىم، خان ئالىي-  
 لىرىنى پەقەت سىزلا قايىل قىلالايسىز.»

شۇ كۈنلەردە يېشىنىڭ چوڭىيىشىغا ئەگىشىپ بارغانسېرى  
 ئەقىلىگە تولۇۋاتقان مەلىكە مۆھتەرەم خېنىم تەنتەكىلىكى، شوخلۇ-  
 قىنى تاشلاپ، جىمغۇرلىشىپ بارغانسېرى نازاكەتلىك بولۇپ

① يەشمىسى:

ئەسكىرى يوق پادىشاھ گاداي بىلەن باراۋەر.  
 ئۇ ھالدا قايسى پادىشاھ بىر - بىرىنىڭ كېيىگە كىرىدۇ؟  
 ئۇنداقتا ئۇلار بىر - بىرىگىمۇ چوڭچىلىق قىلالمايدۇ،  
 شاھلىق ياسىنىمۇ قۇرالمايدۇ.  
 ھەممە شاھنى جەملىسىمۇ پۇقراغا تەڭ بولمايدۇ،  
 پادىشاھلار قاچان بىر - بىرىگە خىزمەت قىلىپ باققان؟  
 پادىشاھنىڭ مەرتىۋىسى كەمبەغەللەر بىلەنلا ئۈستۈندۇر،  
 كەمبەغەلنىڭ دۆلەت كۆرۈشى شاھنىڭ ئىلتىپاتىغا باغلىق.

لشكە زىنھار پېتىنالمایدۇ. چۈنكى، ئۇلار ھازىر خاقانى چىن<sup>①</sup> پادىشاھى بىلەن پۈت - تېپىشىپ زېمىن تالىشىش ھەلەكچىلىك. دە، مۇشۇنداق ئەھۋال ئاستىدا خەزىنىدىن زىيادە لەشكېرى خىراجەت ئاجرىتىش خۇددى سۈنى كۆرمەي ئۆتۈك سالغاندەك ئىش بولۇپ قالماسمۇ؟

مرزا باباقبەگ سۇلتان ئىسمائىلخانغا ئارتۇقچە گەپ ياندۇ. رالماي مرزا ھەيدەر دوغلاتى بىلەن مەلىكە مۆھتەرەم خېنىمغا قارىدى.

— ھەر ھالدا لەشكەر تولۇقلاش ئىشىغا سەل قارىمىغىنىمىز ياخشى ئىدى، دۆلەتپاناھىم، — دەدى مرزا ھەيدەر دوغلاتى، — لەشكېرى دىۋان يېقىندا ھەرقايسى يۇرت - ئايماق ۋە چېگرىدىكى لەشكەرگاھلاردىن ئالغان مەلۇماتلاردىن قارىغاندا، ئون نەچچە خان لەشكېرىنىڭ بەش - ئالتىسى قېرى - ئاجىز، جەڭگە يارمايدىغان لەشكەرلەر ئىكەن.

مرزا ھەيدەر دوغلاتىنىڭ بۇ سۆزلىرىگە سۇلتان ئىسمائىلخان ھېچقانداق ئىپادە بىلدۈرمىدى.

— خان ئاتام شائىر مۇھەممەدئىمىن خوجام ھىرقىتى ھەز- رەتنىڭ «مۇھەببەتنامە ۋە مېھنەتكام» داستانىنى ئوقۇدىمىكىن؟ مەلىكە مۆھتەرەم خېنىمنىڭ تۇيۇقسىز سورىغان بۇ سوئالدىكى نى ئاڭلاپ سۇلتان ئىسمائىلخان بىرئاز گاڭگىرىدى، بۇ سوئالنى نېمە مەقسەتتە سورىغانلىقىنى بىلەلمەي تەڭجۈپلەندى.

— ھە... ئانچە - مۇنچە ئوقۇدۇم.

— ئۇنداق بولسا خان ئاتامغا مۇشۇ داستاندىن بىرنەچچە مىسرا ئوقۇپ بېرى، — دەدى مەلىكە مۆھتەرەم خېنىم ۋە قولىدىكى بۇلغار تاشلىق كىتابنىڭ ئۆزى بەلگە قىلىپ قويغان ۋارىقىنى ئېچىپ ئوقۇشقا باشلىدى:

① خاقانى چىن - مانجۇلار 1644 - يىلى مەدەنچىدىن بېسىپ كىرىپ چىڭ سۇلالىسىنى ئۇرۇپ تەختتە ئولتۇرغان مانجۇ خاقانى ئىسنىگورو فۇلىنىڭ سەلتەنەت نامى.

ئۇرۇق - تۇغقانلىرىنى لەشكەرىي مەنەپلەرگە قويۇپ، ھەقىقىي جەڭبازلىق ماھارىتىگە ئىگە باھادىرلار، كۆپ قېتىم يانغى - جەڭلەرگە قاتناشقان سەرۋازلارنى چەتكە قاقىدىغان، مەنەپ - مەرتىۋىسىنى تۆۋەنلىتىۋېتىدىغان ئەھۋاللار خۇسۇسىدىكى ئەرز - شىكايەتلەر لەشكەرىي دىۋانغا كۆپلەپ كەلمەكتە. شۇڭا، خان ئالىيلىرى پەرمان بەرسە، ھەرقايسى يۇرتلارنىڭ ئەمىرلەش-كەرلىرىنى ئالماشتۇرساق، بىر قىسىم قابىل، ياش سەركەردە-لەرنىڭ لەشكەرىي مەرتىۋىسىنى ئۆستۈرۈپ، تەمىناتىنى ئاشۇرۇپ بەرسەك، سەركەردە - لەشكەرلەرنىڭ سەلتەنتىمىزگە بولغان ساداقىتىنى ئاشۇرغىلى، لەشكەرىي قانۇن - جاساقنى كۈچەيتىپ، سەئىدىيە لەشكەرلىرىنىڭ جاسارىتىنى تېخىمۇ ئۇرغۇتقىلى بولاتتى.

— بۇ ھەقتە ئىككى جانابىي ئەمىر تولۇق بىر بىر رويخەت پۈتۈپ ئوردىغا يوللىغاي.

— قىبلىگاھىمنىڭ ھىممىتىگە ھەشقاللا، — دېدى مىرزا باباقبەگ.

## 6

تۈن نىسپىي. يۇلتۇزلۇق كېچە.

«لەشكەرىي ئىشلار دەستۇرى» ناملىق رسالىسىنىڭ جەڭ تەدبىرلىرى ھەققىدىكى بۆلىكىنى يېزىۋاتقان مىرزا باباقبەگنىڭ ئۇيقۇسى كېلىدىغاندەك ئەمەس ئىدى. خۇپتەن نامىزدىن كېيىنلا شىرە ئالدىغا مۇكچەيگەن مىرزا باباقبەگ ئىككى تال شامنىڭ يورۇقىدا توختىماي يېزىۋاتاتتى. ئۇ سۇلتان سەئىدخان، سۇلتان ئابدۇرەشىدخان، مىرزا ھەيدەر كورەگانى، سەئىدە ۋەھەمەد مىرزا، زا، ئاپازبېك قۇشچى، مىرزا فازىل چۇراس، ھىندىقۇش مىرزا

قالغاندى .

— سىزنىڭ مۇددىئايىڭىزمۇ ئەمىرى كەبىر جانابلىرى بىلەن  
ئوخشاش ئىكەن - دە، مەلىكەم، — دېدى سۇلتان ئىسمائىلخان  
مەلىكە مۆھتەرەم خېنىمنىڭ مەقسىتىنى چۈشىنىپ .

— شۇنداق، خان ئاتا، ھەممىسى سەلتەنتىمىزنىڭ تىنچ-  
ئامانلىقى، شانۇ شەۋكىتى ئۈچۈن .

— زادى لەشكىرىي خىراجەتنى كۆپەيتىپ، لەشكەر تولۇقلىد-  
مىساق بولماسمۇ، ئەمىرلىرىم، — دېدى سۇلتان ئىسمائىلخان  
ئىلگىرىكى قارارىدىن بىر ئاز تەۋرىنىپ .

— لەشكەر تولۇقلاشلا ئەمەس، بىر قىسىم خان لەشكەرلىد-  
رىنى قۇمۇل، تۇرپان تەرەپلەرگە يۆتكەش كېرەك، خان  
ئاتا، — دېدى مەلىكە مۆھتەرەم خېنىم دادىل سۆزلەپ، — بايا  
سېلى ئېيتقاندىكى بۈيۈك بابۇرىيلەر بىلەن بۇخارا خانلىقىدىن  
تەشۋىشلەنمىسەكمۇ بولىدۇ . ئەمما، ئۇيرات ئاقسۆڭەكلىرىدىن  
ھەر ۋاقىت ھوشيار تۇرمىقىمىز لازىم . قۇمۇلنىڭ لەشكىرىي  
مۇداپىئەسىنى كۈچەيتسەك، ئاندىن خاتىرجەم بولىمىز . شۇڭا،  
لەشكىرىي ھازىرلىقلارنى كۈچەيتىش خۇسۇسىدا يارلىق چۈشۈ-  
رۈشلىرىنى ئىلتىماس قىلىمەن .

— زىنھار ئىككىلەنمىگەيلا، خان ئالىيلىرى، — دەپ مۇرا-  
جىئەت قىلدى مىرزا باباقبەگ بىلەن مىرزا ھەيدەر دوغلاتمۇ .  
— بوپتۇ، جانابىي ئەمىرلەرنىڭ دېگىنىچە بولسۇن، —  
دېدى سۇلتان ئىسمائىلخان، — ئەمما لەشكىرىي خىراجەت زىيادە  
ئېشىپ كەتمىگەي .

— ئانھەزىرتىمگە مەلۇم قىلىدىغان يەنە بىر ئىلتىماسم بار  
ئىدى، — دېدى مىرزا باباقبەگ .  
— قېنى خوش .

— ھەرقايسى يۇرت - ئايمىقلاردىكى ئەمىر - لەشكەرلەر بىر  
ئورۇندا ئۇزۇن مەزگىل تۇرغانلىقى ئۈچۈن، ئۆز يېقىنلىرىنى،

رۇپ - تۇرۇپلا پېشايۋاننىڭ ئوچۇق تەرىپىدىن يىراق ئاسمان گۈمبىزىگە نەزەر تاشلايتتى. ئايسىز، ئەمما سۈپسۈزۈك ئاسمان گۈمبىزىدىكى تۈمەنلىگەن يۇلتۇزلار مىرزا باباقبەگە شوخلۇق بىلەن كۆز قىسىپ چاراقلايتتى. گويا ئۇنىڭ بۇ ئۇلۇغ ئىلمىي ئەمگىكىگە تەنتەنە قىلىۋاتقاندەك پېشايۋان ئالدىدىكى چاققانغا باغدىن تومۇزغا، چېكەتكە ۋە ئاللىقانداق ھاشاراتلارنىڭ توختىماي چىرىلداشلىرى ئاڭلىنىپ تۇراتتى. گويا ئۇنىڭغا مەدەت بېرىپ ناخشا ئېيتىپ بېرىۋاتقاندەك، ئىزغىرىن كېچە شاملى ئۇنىڭ مەڭزىنى سۆيەتتى، چاچ - ساقاللىرىنى يەلپۈتۈپ ھارغىن ۋۇجۇ-دىغا ھۇزۇر بېغىشلايتتى.

شۇ ئەسنادا ھويلىنىڭ ئىچىگە ئېغىر بىرنەرسە چۈشكەندەك «گۆس!» قىلغان بىر مۇدەھىش ئاۋاز ئاڭلاندى. ئەمما، ياشىنىپ قالغانلىقى سەۋەبلىك قۇلقى ئېغىرلىشىپ قالغان مىرزا باباقبەگە تەپەككۈر ئالسىمگە ئەسىر بولغانلىقى ئۈچۈنمۇ بۇ ئاۋازنى پەقەتلا ئاڭلىمىدى. «گۆس!» قىلغان ئاۋاز ئۇدا تۆت مەرتىۋە ئاڭلاندى. ئەمما مىرزا باباقبەگىنىڭ قۇلقىغا قومۇش قەلەمنىڭ قەغەزگە سۈرۈكىلىشىدىن چىققان «شىرت - شىرت» قىلغان يېقىملىق ئاۋاز-زىدىن بۆلەك ھېچقانداق ئاۋاز ئاڭلانمايتتى.

ھويلا ئىچىگە يۈزىنى بېشىدىكى سەللىسىنىڭ پەتلىسى بىلەن مەھكەم ئوربۇلغان، بىر - بىرىدىن بەستلىك تۆت گەۋدە سەك-رەپ چۈشكەندى. پاكار شىرە ئۈستىدىكى ئىككى تال شام پېشاي-ۋان ئاستىنى غۇۋا يورۇتۇپ تۇرغاچقىمۇ، ھويلىنىڭ باغقا يانداش تام تەرىپىگە قاراغۇلۇقنىڭ ھەممىسى تىقىلىۋالغاندەك كۆرۈنەتتى. بۇ قاراغۇلۇقتا ھېلىقى تۆت گەۋدە ئاستا - ئاستا مىدىرلاپ شام يورۇقىغا، مىرزا باباقبەگىنىڭ ئارقا تەرىپىگە يېقىنلاشماقتا ئىدى.

«قاراس!»

بىر تال قۇرۇق تەمەچ بەستلىك گەۋدىنىڭ ئايىغى ئاستا...

قاتارلىق مەشھۇر سەركەردىلەرنىڭ جەڭ تەدبىرلىرى ھەققىدىكى بايانلىرىنى، شۇنداقلا ئۆز بېشىدىن ئۆتكۈزگەن جەڭلەردە ئىشلەت-كەن تەدبىرلەرنى ئىمكانىيەتنىڭ بارىچە چۈشىنىشلىك، ئوبراز-لىق قىلىپ قەغەز يۈزىگە چۈشۈرۈۋاتاتتى. ئۇ ھەربىر جەڭ تەدبىرلىرىنى يېزىۋاتقاندا ئۆزىنى ئاشۇ دەھشەتلىك رەھىمسىز قىر - چاپ سادالىرى ئارىسىدا قىلىچ پۇلاڭلىتىپ، ئات چاپتۇ-رۇپ جەڭ قىلىۋاتقاندا سېزەتتى - دە، ھايان ئىلكىدە قەغەز يۈزىگە قومۇش قەلەمنى تېز - تېز يورغىلىتاتتى. بۇ جەڭ تەدبىرىنى ئىشلەتكەندە ئاتلىق لەشكەرلەرنى قايسى تەرەپكە، پىيادە لەشكەرلەرنى قايسى تەرەپكە، ئوقياچى - مىلتىقلىق مەرگەنلەرنى قايسى تەرەپكە ئورۇنلاشتۇرۇش ۋە يەنە قانداق ئىشلارغا دىققەت قىلىش ھەققىدە تەپسىلىي توختىلاتتى. بۇ جەڭ تەدبىرىنىڭ دۈش-خەن تۈزگەن قايسى جەڭ تەدبىرىگە ماس كەلمەيدىغانلىقىنى، بۇنداق ئەھۋال ئاستىدا يەنە قانداق تەدبىرلەرنى ئىشلەتسە مۇۋاپىق كېلىدىغانلىقى، چېكىنسە قايسى ئۇسۇلدا چېكىنىش، ھۇجۇمغا ئۆتسە قايسى ئۇسۇلدا ھۇجۇمغا ئۆتۈش ھەققىدىكى چوڭقۇر مۇلا-ھىزىلىرىنىمۇ قوشۇپ يازاتتى.

مەلىكە مۆھتەرەم خېنىمنىڭ تەۋسىيىسى بىلەن تۇتۇنغان بۇ ئۇلۇغ ئىلمىي ئەمگەككە بېشىدىن نۇرغۇن جەڭلەرنى ئۆتكۈزگەن، غەلبە - نۇسرەت شەرىپتىنىمۇ، مەغلۇبىيەتنىڭ ئاچچىق غورد-سىنىمۇ، ئۆلۈم دەھشىتىنىمۇ تېتىغان بۇ ئۇلۇغ ھەربىي سەركەردە تولىمۇ ئەستايىدىل مۇئامىلە قىلىۋاتاتتى.

پاكار شىرە ئالدىدا چازانى قۇرۇپ ئولتۇرۇپ، بىر نەچچە سائەت توختىماي يېزىقچىلىق قىلغان مىرزا باباقبەگنىڭ بەلىرى تېلىپ، پۇت - قوللىرى ئۇيۇشۇپ كەتكەندى. ئەمما، كالىسىد-دا ئارقىمۇ ئارقا چاقماق چاققان ئىلھام، تەپەككۈر، مۇلاھىزىد-لەر، كۆز ئالدىدا زاھىر بولۇۋاتقان ھەيۋەتلىك ئۇرۇش كۆرۈنۈش-لىرى ئۇنى توختىماي قەلەم تەۋرىتىشكە مەجبۇرلايتتى. ئۇ تۇ-

مرزا باباقبەگ يەنە بىر ئېغىز ئېچىپ بولغۇچە خەنجەر ئىككىنچى قېتىم سانجىلدى. مرزا باباقبەگ تېخى يېزىپ تا- ماملاشقا ئۈلگۈرمىگەن «لەشكەرىي ئىشلار دەستۇرى» نىڭ بەتلە- رى قىپقىزىل قانغا بويالدى. قاتىللار ئۇنى جان تالىشىپ تېپىر- لاشقىمۇ يول قويماي بېشىدىن بىرھازا بېسىپ تۇرغاندىن كېيىن، جان تەسلىم قىلغانلىقىغا تولۇق ئىشەنچ قىلدى - دە، قانداق شەپسىز پەيدا بولغان بولسا شۇنداق شەپسىز غايىب بولۇشتى. مرزا باباقبەگ بولسا خۇددى ئۇخلاپ قالغاندەك شىرەگە بېشىنى قويغىنىچە جىمجىت ياتاتتى.

دەل شۇ دەقىقىدە قەشقەر بەشكېرەمدىكى ئابدۇسوپۇر باينىڭ قورۇسىغا مەخپىي يىغىلىشقان ئىككى يۈزدىن ئارتۇق مۇرىتىل ھىدايەتچىلەرگە، موللا نەقى خەلىپە ئاغزىدىن كۆپۈك چاچرىتىپ نۇتۇق سۆزلەۋاتاتتى.

— ئى ئەھلى سۈلۈكتىكى يارانلار، ئى جانابىي قۇتبىل ئەقتابى، ئون سەككىز مىڭ ئالەمنى نۇر - زىياغا پۈركۈگۈچى پىرى بۇزۇكىمىز ئاپاق خوجىمىز سۇلتانۇل مۇھەققىمىنىڭ ساداقەتمەن ئۈممەتلىرى، نەچچە يىلدىن بېرى دەھرىي سۇلتان ئىسمائىلخان قارا مۇسۇلمان سۈلۈكى ئىسھاقىيەچىلەرنىڭ بېشى- مىزغا شىلتىغان ئەجەل قىلچى بولۇپ، بىسىار زۇلۇم - سىتەم- لەرنى سالدى. جانابىي ئاپاق خوجا ۋەلىيۇللا پىر ئەزەممىمىزنى سەئىدىيە تەسەررۇپىدىن سەلتەنەت سۈرى بىلەن قوغلاپ چىقىد- رىپ، بىزلەر كىم ئەھلى سۈلۈك ئۈممەتلىرىنى ئىشان خوجىمىز- نىڭ ئاپتاپتەك نۇرانە جامالىنى كۆرۈشتىن، ھەزرىتى پەيغەمبەر رەسۇلىلانىڭكىدەك يېقىملىق ئاۋازىنى ئاڭلاشتىن، جەررە - سا- ما، زىكرى - سۆھبەتلىرىگە مۇشتاق بولۇشتىن مەھرۇم قالدۇ- رۇپ، يۈرەك - باغرىمىزنى خۇن ئەيلىدى. بۇنىمۇ ئاز كۆرۈپ، جانابىي ئىشان بۇزۇكىمىز باشلاپ بەرگەن جەررە - ساما سورۇنۇ

تىدا چەيلىنىپ شەپە چىقاردى. گەرچە بۇ تولىمۇ ئاجىز شەپە بولسىمۇ، جىمجىت تۇن قوينىغا پۈركەنگەن مىرزا باباقبەگ قە-  
سىرىدە خۇددى تىۋىلىدىياز چالغاندەك ئاڭلاندى.

قورقۇپ يۈرىكى ئاغزىغا كەپلەشكەن تۆت گەۋدە جايىدىلا  
بۇتتەك قاتتى. مىرزا باباقبەگ بۇ شەپىدىن بېشىنى كۆتۈرۈپ  
بىرنەچچە دەقىقە ئەتراپىنى تىگىشىدى - دە، يەنە شىرە ئۈستىدىكى  
قەغەزگە مۇكچەيدى. تۆت گەۋدە يەنە مىدىرلاشقا باشلىدى. مانا  
ئارىلىق بارغانسېرى قىسقارماقتا ئىدى. تۆت قەدەم، ئۈچ قەدەم،  
ئىككى قەدەم... ۋادەرىخا!

ھېلىقى تۆت گەۋدە ھېچنېمىدىن بىخەۋەر تەپەككۈر ئالىمىگە  
غەرق بولۇپ، بۇرۇتتى خەت يېزىۋاتقان قەغەزگە تېگى - تېگەيلا  
دەپ قالغان مىرزا باباقبەگكە خۇددى ئولجىغا ئېتىلغان يىرتقۇچ  
ھايۋاندەك چاقماق تېزلىكىدە تاشلاندى. ئۇلاردىن ئىككىسى مىرزا  
باباقبەگنىڭ تېلىپ، ئۇيۇشۇپ كەتكەن ئىككى قولىغا مەھكەم  
ئېسىلدى. يەنە بىرى گەجگىسىدىن يېزىق شىرەسىگە بارلىق  
كۈچى بىلەن باستى. مىرزا باباقبەگنىڭ ئاپئاق ساقال باسقان  
ئېگىكى قەغەزگە مەھكەم نىقتالدى. قېرىپ ماغدۇرىدىن كېتىپ  
قالغان بۇ بوۋاينىڭ ئاجىز گەۋدىسى توپاقتەك بۇ ئۈچ نامەردنىڭ  
تۆمۈر چاڭگىلى ئاستىدا قىمىر قىلالماس ھالەتكە چۈشۈپ قالدى.  
«سۈيىقەستچىلەر، قاتىللار... ئاھ ياراتقان تەڭرىم، رىزقى  
- نېسىۋەم شۇنچىلىك ئىكەن - دە؟ ئىست، بۇ رسالىنى يېزىپ  
تاماملىۋالغان بولسامچۇ، كاشكى...»

— نامەردلەر! ئۆلتۈرسەڭمۇ بىر دەقىقە بولسىمۇ ئەركىن  
نەپەس ئالغىلى قويۇپ ئۆلتۈرمەسەن...»

مىرزا باباقبەگ خىرقىرىغان پېتى ئاران شۇنىلا دېيەلدى.  
يەنە بىر گەۋدە ئۇنىڭ شىرەگە نىقتالغان بوينىغا سوغۇق يالىتىراپ  
تۇرغان خەنجەرنى گاچچىدە سانجىدى. شۇ ھامان ئۈزۈلگەن بويۇن  
تومۇرىدىن جىرتىلداپ قان ئېتىلىپ چىقتى.



جۇدا قىلىپ ساينىڭ تېشىدەك يانتقۇزۇۋېتىدىكەن، ئول مۇرتىل ھىدايەتچى زاتىل ئەقتابلىق ماقامغاي يەتكەي ۋە باقىي ئالەمدە سەككىز جەننەتتىكى مەشەتلەردىن ھوزۇر - ھالاۋەت سۈرگەي، ئەگەر كىمەرسىكى قورقۇنچاقلىق قىلىپ، پىرى بۇزرۇكنىڭ پەرمانغا بويۇنناۋلىق قىلسا، موڭغۇل بەگلىرىنىڭ لەشكەرلىرىگە ھەمدەمدە بولماي دەھرىي خان لەشكەرلىرىگە ياردەمدە بولسا، شۇ ھامان تېنى پارە - پارە بولۇپ، ئۆزىنى ۋە يىلۇن دوزاخقا كۆر-گەي. ئاتا - بوۋىلىرىنى دوزاخقا سۆرەپ كىرگەي، يەتمىش ئەۋلادىغىچە بېھىش يۈزى كۆرمىگەي. قېنى، ئى يارانلار، پىر بۇزرۇكىمىزنىڭ نۇسبەت، ئامەتلىرى ئۈچۈن، سائادەتمەن ئەھ-لى سۈلۈكىمىز ئۈچۈن، جانابىي خوجىمىز تېزىرەك ئىشان پادد-شاھ بولۇپ شاپائەت تەختىدە ئولتۇرۇپ، بۇل قارغىش تەگكەن زېمىننى ساخاۋەت زىياسىغا پۈركىشى ئۈچۈن دۇئاغا قول كۆتۈرەيلى.

شۇ ھامان نەچچە يۈزلىگەن مۇرتىل ھىدايەتچىلەر «ئامىن!» ئامىن! « دەپ دۇئاغا قول كۆتۈرۈشتى. ئۇلارنىڭ ئەسەبىيلەرچە گۇڭراشلىرىدىن ئابدۇسوپۇر باينىڭ قورۇسى تەۋرەپ كەتتى.

## 7

مىلادىيە 1678 - يىلى قوغۇن پىششىقى.  
چىڭىنچۈشتىكى كۆيۈك ئاپتاپتا خېلىلا سېلىكىپ قالغان ئاقسۇ شەھىرىنىڭ كوچا - رەستىلىرى قۇياشنىڭ غەربكە قىيسىد-پىشىغا ئەگىشىپ يەنە قايتىدىن جانلىنىشقا باشلىغانىدى. ئادەم-لەر قوزچۇشتىن باشلاپ ئىسسىققا چىدىماي ئۆيلىرىگە، دەل - دەرەخلەرنىڭ سايىسىگە بېكىنىۋالغانلىقى ئۈچۈن دۇكان - ياپمىد-لاردىكى سايىۋەن ئاستىدا مۇڭدېشىپ، چىۋىن قورۇپ ئولتۇرغان

لىرىمىزنى تەقىب قىلدى. شۇ سەۋەبتىن ئىشان پىرىمىزنىڭ مۇبارەك پايە - قەدەملىرى تەگكەن مۇقەددەس خانىقا، تۈنەكخاندە - لىرىمىز، مازار - تاۋاپگاھلىرىمىز چۆلدەرەپ قالدى.

دەھرىي سۇلتان ئىسمائىلخاننىڭ زۇلمىدىن قۇتۇلۇشنى، پىر بۇزۇكىمىزنىڭ مۇبارەك، نۇرانە جامالىنى قايتا كۆرۈشنى تىلەپ كۆز ياشلىرىمىزنى قۇرۇتتۇق. بىزلەر كىم مۇرىتىل ھىدا - يەتچىلەرنىڭ تەلەپ - ئارزۇلىرىمىزدىن كۆرە جانابىي ئىشان پىرىمىزنىڭ تەلەپ - ئارزۇلىرى ھەقتائالانىڭ دەرگاھىغا يېتىپ، جانابىي ئاللاننىڭ ئىنايىتى بىلەن، ياقا يۇرتلادىكى خان - سۇلتان - لار ئىشان پىرىمىزغا بىسىار ھۆرمەت - ئېھتىراملاردا بولۇپتۇ، ھەتتا ئىشان پىرىمىزنىڭ كەشپۇ كارامەتلىرىنى كۆرگەن بۇتپە - رەسلەرنىڭ خوجىسىمۇ پىرىمىزنىڭ ئايىغىغا يىقىلىپ، ئېتەكلى - رىنى سۆيۈپ، گۇناھلىرىنى تىلەپ، قول بېرىپ مۇرىت بولۇپ - تۇ. پىرى بۇزۇكىمىز زاتىل ئەقتاب، خەلىپىمىز موللا ساقى ھەزرەتتىن شۇنداق بىر خۇش خەۋەر يەتكۈزدىكى، پات يېقىنىدا ئىشان پىرىمىزغا قول بېرىپ ئىرادەت قىلغان، سائادەتمەن ئەھلى سۇلۇك يولىنى تۇتقان لەكىمىڭ ئۇيرات لەشكىرى سەئىدىيە زېمى - نىغا باستۇرۇپ كېلىپ، دەھرىي سۇلتان ئىسمائىلخاننى يوقى - تىپ، سەئىدىيە تەختىدە ئىشان پىرىمىزنى خان قىلىپ تىكلىگۈ - دەك. ئى يارانلار، ئى مۇرىتىل ھىدايەتچى غازىلار! غەپلەت ئۇيقۇڭلارنى ئېچىڭلار. ياتقان بولساڭلار دەرھال قوپۇڭلار، قوپ - قان بولساڭلار دەرھال مېڭىڭلار. پىرى بۇزۇكىمىزنىڭ نۇس - بەت - غەلبىسى ئۈچۈن، پۈتكۈل سەئىدىيە تەسەررۇپىنى قارا مۇسۇلمان، ئازما سۇلۇكى ئىسھاقىيەچىلەرنىڭ، دەھرىي مۇناپىق - لارنىڭ پاسىق ئايىغىدىن تازىلاش ئۈچۈن ھەرىكەتلىنىڭلار. جانا - بىي پىر بۇزۇكىمىز يەنە شۇنداق دەپ ۋەدە - قەسەملەرنى قىلىپ - تۈكى، كىمەرسىكى موڭغۇل لەشكەرلىرىگە ھەمدەمدە بولۇپ، دەھرىي سۇلتان ئىسمائىلخان لەشكەرلىرىنىڭ باشلىرىنى تېنىدىن

ئىشلىرى ۋە تۇرمۇش ھەلەكچىلىكىنى ھېسابقا ئالمىغاندا تولىمۇ غەمىسىز ئىدى.

كۆز باغلانغان مەھەلدە ئاقسۇ شەھەر سېپىلىگە يېقىنلاپ قالغان، ئاسمان - پەلەك توپا - تۇمان توزۇتۇپ كېلىۋاتقان قارا بوران بىردىنلا سان - ساناقسىز ئاتلىق لەشكەرلەرگە ئايلاندى. ھېلىقى توپا - چاغلار ئاشۇ تۈمەنلىگەن جەڭ ئاتلىرىنىڭ تۇياقلىرىدىن كۆتۈرۈلگەنىدى. بۇنى ئەڭ دەسلەپتە بايقىغان سېپىل ئۈستىدىكى لەشكەرلەر ھەيران - ھەس قېلىشتى، مۇدەھىش ئە - جەل ۋەھىمىسى پۈتكۈل ۋۇجۇدىنى سوغۇق تەرلەتتى. تۇيۇقسىز ئېسىنى يىغقان قاراۋۇللار بېشى بىردىنلا ۋەھىمە بىلەن ۋارقىراپ كەتتى:

— سەركەردىگە خەۋەر قىلىڭلار، شەھەرگە ياغى باستۇرۇپ كەلدى.

شۇ ھامان لەشكەرلەر ئېسىنى يىغىشتى، قىلىچ - نەيزە، ئوقيا - مىلتىقلىرىنى ئېلىپ سېپىل ئۈستىدە يۈگۈرۈشتى. قارا تەرگە چۆمۈلگەن لەشكەرلەر ۋەھىمە ئىلكىدە ۋارقىرىشاتتى.

— سېپىلنىڭ دەرۋازىسىنى تاقاڭلار.

— ئەمىرلەشكەرگە خەۋەر يەتكۈزۈڭلار.

— ھەمدەمچى لەشكەرلەر سېپىل ئۈستىگە تېز رەك چىقسا بولاتتى.

— شەھەردىكى رەئىيەتنى خەۋەرلەندۈرەيلى.

شۇ دەقىقىدە خوجا ھىدايتۇللا ئىشان باشلاپ كەلگەن جوڭ - غار ئاقسۇڭەكلىرىنىڭ كاتتىسى غالىدان بۆشۈكتۇخان باشچىلىقىدىكى بىر يۈز يىگىرمە مىڭ ئاتلىق لەشكەر خۇددى يۈگەنسىز كەلكۈندەك، تاقاشقا ئۈلگۈرمىگەن شەھەر دەرۋازىسىدىن قىر - چاپ سادالىرى ئىلكىدە باستۇرۇپ كىردى - دە، بىر ئاش پىشىم - غا يەتمىگەن قىسقىلا ۋاقىت ئىچىدە، بۇ دەھشەتلىك قىرغىنچى - لىقنىڭ باش - ئاخىرىنى بىلىپ، ياۋغا تاقابىل تۇرۇشقا ئۈلگۈ -

سودىگەرلەر، دۇكاندارلار، تىجارەتچى، ھۆپىگەرلەر، ھۈنەرۋەن-  
كاسىپلار ھاۋانىڭ سالقىنىلىشىغا ئەگىشىپ بىر - بىرلەپ پەيدا  
بولغان ئادەملەرنى كۆرۈپ، كۆزلىرىنى ئۇۋۇلاپ ئېچىشىپ مال-  
لىرىغا بار ئاۋازى بىلەن خېرىدار چاقىرىشىۋاتاتتى. دوغچىلار،  
باققالارنىڭ سودىسى تولىمۇ چاپ - چاپ ئىدى. ئاللىقاياقلاردىن  
ئات چاپتۇرۇپ، قوللىرىدىكى دەررلىرىنى پۇلاڭلاتقىنىچە، شا-  
راب ئىچىپ كوچىغا چىقىۋالغان مەستلەرنى، نەشنى بولدى دەپ-  
كۈچە چېكىپ ئېگىز - پەس دەسسەپ يۈرگەن بەڭگىلەرنى ۋە  
يۈزىنى ئېچىۋالغان ئاياللارنى ئەدەپلەپ سۈر - ھەيۋە كۆرسىتىۋات-  
قان دورغىلارنى ھېسابقا ئالمىغاندا، ئاقسۇ شەھىرىدىكى قاينام-  
تاشقىلىق ھايات كۈندىكىگە ئوخشاش بىر خىل داۋاملاشماقتا  
ئىدى. باشلىرىغا ئاجايىپ دەھشەتلىك بىر مۇدەھىش بالا - قازا-  
نىڭ باستۇرۇپ كېلىۋاتقانلىقىدىن خەۋەرسىز ئاق كۆڭۈل، مەرد،  
ئەپۇچان ئاقسۇ خەلقى تولىمۇ غەمىسىز ھالدا ئۆز تىرىكچىلىكى  
بىلەن مەشغۇل ئىدى.

قاش قارىغان مەھەلدە ئاقسۇ شەھىرىنىڭ غەربىدىن  
ئاسمان - پەلەك قويۇق چاڭ - توزان كۆتۈرۈلدى. شەھەر  
سېپىلى ئۈستىدىكى لەشكەرلەر «بوران چىققان ئوخشايدۇ» دەپ-  
يىشتى - دە، ئارتۇقچە شۈبھىلەنمىدى. شۇ دەقىقىدە دەھشەتلىك  
قارا بوران ئاقسۇ شەھىرىگە ھەممە نېمىنى يالماپ - يۈتۈۋېتىد-  
غان، ئۇچرىغانلىكى نەرسىنى ۋەيران قىلىۋېتىدىغان ئەلپازدا  
باستۇرۇپ كېلىۋاتاتتى.

سودىلىقنى پۈتتۈرۈۋالغان دېھقانلار، چاربازارچىلار، ھا-  
جەتمەنلەر، ئىشلەمچى - مەدىكارلار ئۆي - قونالغۇلىرىغا جۈنەش  
ئۈچۈن شەھەر دەرۋازىسىدىن ئالدىراش سىرتقا ئېقىۋاتاتتى. مۇشۇ  
دەقىقىدە ئاقسۇ شەھىرىنىڭ نائىب، ئەمىرىدىن تارتىپ ئاددىي  
خەلقىگە، قەلەندەر - دەرۋىشلەردىن تارتىپ يېتىم - يېسىر،  
مۇساپىرلارغىچە، ئەتىكى بېجىرمەكچى بولغان يۇرتدارچىلىق

شۇ ئەسنادا خوجا ھىدايتۇللا ئىشان قېشىدا قول باغلاپ تۇرغان تەرجىمانغا ئالدىراش - تېنەش ئىلتىجا قىلدى:

— غالدان خوجامغا ئېيتىسلا، باھادىر سەركەردىلەر چىقىپ

كەتمەي تۇرسۇن، ئىككى ئېغىز تەلپىم بار ئىدى. بېشىغا كىگىز مالخاي، ئۇچىسىغا موڭغۇلچە تون كىيىۋال. غان ئۇيغۇر تەرجىمان غالدان بۆشۈكتۇخانىنىڭ ئالدىغا بېرىپ تىز چۆكتى - دە، ھىدايتۇللا ئىشاننىڭ سۆزلىرىنى يەتكۈزدى.

— ئاپاق خوجىغا ئېيت، گېپىنى قىسقا قىلسۇن، — دېدى

غالدان ئىشانغا قاراپمۇ قويماي. تەرجىمان بۇيرۇقنى ئىشانغا تەرجىمە قىلىپ بەردى. ئىشان دەرھال تەرجىماننىڭ يېنىغىلا تىزلاندى - دە، غالدانغا قاراپ سۆزلەشكە باشلىدى:

— ئى ئەدلىۋادالەتنىڭ زۇلپىقارى، ئون سەككىز مىڭ ئالەمدىكى باھادىرلارنىڭ باھادىرى، سائادەتەن ئەھلى ئىشقىيە سۈلۈكىنىڭ بۈيۈك ھامىيىسى شەۋكەتلىك بۆشۈكتۇخان خوجامغا يېتىپ مەلۇم بولغاچكى، دەھرىي سۇلتان ئىسمائىلخان ئىلگىرى ئاقسۇدا ئۇزۇن مەزگىل ئەمىر بولۇپ تۇرغاچقا، بۇ شەھەردە ئۇنىڭ ساداقەتەن يارانلىرى ناھايىتىمۇ كۆپتۇر. گەرچە شەۋكەت-لىك بۆشۈكتۇخان خوجامنىڭ لەكىمىڭ باھادىر لەشكىرى بۇ شەھەرنى بىر ئاش پىشىم ۋاقىتتىلا پەتھ قىلىپ نۇسرەت قازانغان بولسىمۇ، دەھرىي ئىسمائىلخاننىڭ ئاشۇ مۇناپىق، جاھىل مۇرىت - يارانلىرى تېخىچە ھاياتتۇر. ئەگەر ئاستانىنى پەتھ قىلىپ سەئىدىيە تەسەررۇپىنى ئىلكىمىزگە ئالىمىز دەيدىكەنمىز، ئارقا سېپىمىز بولغان ئاقسۇ شەھىرىنى مۇستەھكەم ساقلىشىمىز شەرت. بۇنىڭ ئۈچۈن دەھرىي سۇلتان ئىسمائىلخاننىڭ ئول ساداقەتەن، جاھىل، گەدەنكەش پۇقرالىرىنى تامامىي قىرىپ تاشلىمىقىمىز لازىم. ئۇنداق قىلمايدىكەنمىز، ئۇلار دەھرىي سۇلتان ئىسمائىلخان بىلەن ئاسانلا بىرلىشىۋېلىپ، ئالدى -

رەلمىگەن ئاقسۇ شەھىرىدىكى سەئىدىيە لەشكەرلىرىنىڭ كۆپ قىسمى قىرىلىپ، ئاز بىر قىسمى قېچىپ، بىر قىسمى ئەسىرگە چۈشكەنىدى.

خوجا ھىدايەتۇللا ئىشان بىلەن غالدان بۆشۈكتۇخان ئاقسۇ ئەمىرىنىڭ ئوردىسىغا باستۇرۇپ كىرگەندە، خوتۇن، بالا - چاقىلىرى بىلەن بىر قىسىم ئەمىرلىرىنى ۋە مىڭغا يېقىن خاس نۆكۈرنى ئەگەشتۈرۈپ قېچىپ چىققان ئاقسۇ ئەمىرى قەشقەرگە قاراپ ئۆلەر - تىرىلىشىگە قارىماي قېچىپ كېتىۋاتتى.

بېشىنىڭ چوققىسىغا بىر تال، ئىككى يېنىغا ئىككى تال كوكۇلا چاچ قويۇپ، قالغان قىسمىنى تامامى چۈشۈرۈۋەتكەن، ئىككى غېرچ ئۈزۈنلۈقتىكى كوكۇلا چېچىنى ئورۇنغان، ياڭاق - تەك چوڭلۇقتىكى قىممەت باھالىق تاشلاردىن بويىنغا لىق كەلتۈرۈپ ئېسىۋالغان، موڭغۇلچە تونىنىڭ ئۈستىگە بېلىق قاسىرىقى شەكىلىدىكى مىس دالدىلغۇچ كىيىۋالغان غالدان بۆشۈكتۇخان غەلبە تەنتەنىسىدىن تېرىسىگە سىغمايلا قالغانىدى. پاناق بۇرۇندە -

نىڭ ئىككى تەرىپىدە تومپىيىپ چىققان، ھازىرلا قان تەپچىرەپ چىققۇدەك قىپقىزىل مەڭزى ئۈستىدىكى قىيسىق ئورا كۆزلىرى بىر دەريا قانىنى ئىچىشكە تەييار تۇرغان يىرتقۇچ مەخلۇقنىڭ كۆزلىرىدەك سۈرلۈك پارقىرايتتى. شۇ ئەسنادا بىر - بىرلەپ سالامغا كىرگەن سەركەردىلەر ئۇنىڭ ئالدىغا كېلىپ موكلاتىز - لاندى - دە، ئاقسۇ شەھىرىنىڭ بارلىق دەۋرازلىرىنى، سېپىل - قوختىلىرىنى پۈتۈنلەي ئىگىلەپ بولغانلىقىنى، ئۆزلىرىگە قارشى تىخ كۆتۈرگۈدەك بىر مۇ لەشكەر قالمىغانلىقىنى مەلۇم قىلىشتى.

— تۇن يېرىمىغىچە ھەركىمنىڭ ئالغان ئولجىسى ئۆزىگە تەئەللۇق، — دەدى غالدان بۆشۈكتۇخان سەركەردىلىرىگە قا - راپ، — تۇن نىسپىدىن ئۆتكەندە بىر تۈمەن لەشكەر ئاقسۇنى قوغداپ قالدۇ، قالغانلار قەشقەرگە قاراپ ئاتلىنىدۇ. لەشكىرى بۇيرۇققا خىلاپلىق قىلغۇچىلارنىڭ كاللىسى ئېلىنىدۇ.

ئاشۇۋاقتى بىلەن قەشقەر شەھىرىنىڭ ھەيۋەتلىك سېپىلىغا كۆزى ئىلىنىشقان ئاقسۇنىڭ قاچقۇن ئەمىرى ئەگەشتۈرۈپ كەلگەن مىڭغا يېقىن نۆكىرىنى خوتۇن - بالىلىرى بىلەن سىرتتا قالدۇرۇپ، ئۆزى بىرنەچچە ھەمراھىنى ئەگەشتۈرۈپ سۇ دەرۋا - زىسى ئارقىلىق ئاللىقاچان سودا - تىجارىتى قىزىپ كەتكەن قەشقەر شەھىرىگە كىرىپ كەلدى - دە، ئۇدۇل قەشقەرنىڭ نائىبى ۋە ئەمىرى شاھزادە باباچاق سۇلتاننىڭ ئوردىسىغا قاراپ ماڭدى. ئوردا دەرۋازىسىنىڭ ئىككى تەرىپىدە تۆتتىن سەككىز نەپەر لەشكەر بېشىغا دۇبۇلغا، ئۇچىسىغا ساۋۇت كىيىپ، قىلىچ - قالقانلىرىنى تۇتقىنىچە خۇددى ھەيكەلدەك سۈرلۈك قېتىپ تۇرۇ - شاتتى. دەرۋازا ئالدىغا يېتىپ كەلگەن ئاقسۇ ئەمىرى قاراۋۇللارغا قاراپ ۋارقىرىدى:

— دەرھال ئوردىغا خەۋەر يەتكۈزۈڭلار، نائىب ئەمىر شاھ - زادە باباچاق سۇلتان ئالىيلىرى بىلەن كۆرۈشىدىغان مۇھىم ئىش بار.

ئوڭ تەرەپتە تۇرغان قاراۋۇللاردىن بىرى كىيىم - كېچەك - لىرى تولىمۇ رەتسىز، ئۇيقۇسىزلىقتىن كۆزلىرى قىزىرىپ كەت - كەن، چىراي - تۇرقى ھارغىن بۇ مېھمانلارنىڭ بويىدىن - بېشىغا بىر قۇر قارىۋەتكەندىن كېيىن، پۈتۈنلەي تۆمۈر بىلەن قاپلانغان ئېغىر - دەرۋازىنىڭ بىر قاندىن كۈچ بىلەن ئىتتى - رىپ قىيا ئاچتى - دە، ئىچىگە كىرىپ يەنە يېپىۋەتتى.

ھايال ئۆتمەي دەرۋازىنىڭ بىر قاندىن يەنە غىچىرلاپ قىيا ئېچىلدى - دە، ھېلىقى قاراۋۇل بىلەن ئېگىز بويلۇق لەشكەر بېشى قاپقىدىن مۇز ياغدۇرۇپ چىقىپ كەلدى.

ئۇ مېھمانلارغا تەكەببۇرلۇق بىلەن بىر قارىۋەتكەندىن كېيىن توڭلۇق بىلەن سورىدى:

ئارقىمىزدىن ھۇجۇمغا ئۆتدۇ - دە، ئاستانىنى پەتھ قىلىمىقىمىز  
تولىمۇ قىيىنغا چۈشىدۇ.

بۇنىڭدىن سەككىز يىل بۇرۇن شاھزادە يولۋاسخان بىلەن  
ئاقسۇغا جازا يۈرۈشى قىلغان خوجا ھىدايتۇللا ئىشان، ئاقسۇ  
لەشكەرلىرىدىن قاتتىق يېڭىلىپ شەرمەندىلەرچە قاچقىنىنى تېخى-  
چىلا ئېسىدىن چىقارمىغانىدى. ئۇ كېيىنكى ۋاقتلاردا ئۆزىنىڭ  
ئۇر - ئۇرغا قالغان لالما ئىتتەك بىچارە تەقدىر - قىسمەتكە  
چۈشۈپ قېلىشىنى پۈتۈنلەي ئاشۇ قېتىمقى مەغلۇبىيەتتىن كۆ-  
رەتتى. شۇڭا، ئۇ ئاقسۇ دىيارىغا، باتۇر - باھادىر ئاقسۇ خەلقىگە  
چىش - تىرنىقىغىچە ئۆچ ئىدى. ئۇ ئىرەن قابۇرغەدىن غالدانى  
لەشكەرلىرى بىلەن سەئىدىيە تەسەررۇپىغا باشلاپ يولغا چىققاندا،  
بۇ ئۆچىنى ئېلىش ئۈچۈن ئاقسۇنى قانغا بوياشقا قەسەم ئىچكەندى-  
دى. شۇڭا، ھازىر ئۆچ ئېلىش پۇرسىتىنى قولدىن بېرىپ قوي-  
ماسلىق ئۈچۈن بىگۇناھ ئاقسۇ خەلقىنى قەتلىئام قىلىش ھەققىدە  
غالدانى قۇترىتىۋاتاتتى. گەرچە شۇ تاپتا غالدان بۆشۈكتۇخان  
ھىدايتۇللا ئىشاننىڭ قارا يۈرىكىدىكى مۇدەھىش شۇملۇقنى پە-  
قەتلا بىلمىسىمۇ، كۆرسەتكەن سەۋەبلىرىنى تولىمۇ ئورۇنلۇق  
ھېس قىلدى - دە، سەركەردىلىرىگە تۇن نىسپىغىچە ئاقسۇ شە-  
ھىرىدە يەنە بىر قېتىم قەتلىئام يۈرگۈزۈشكە پەرمان بەردى.  
تۇن نىسپىدىن ئاشقاندا غالدان بۆشۈكتۇخان ئاقسۇ شەھىرىدە-  
نى ساقلاشقا بىر تۈمەن ئاتلىق لەشكىرىنى قالدۇرۇپ، ھىدايدە-  
تۇللا ئىشاننىڭ يول باشلىشىدا لاۋۇ لەشكەرلىرىنى ئەگەشتۈرۈپ  
كېچىلەپ قەشقەرگە قاراپ يولغا چىقتى.  
بۇ قېتىمقى قىرغىنچىلىقتا بويىسۇنماس، باھادىر ئاقسۇ ئە-  
كەكلىرى قوللىرىدا تۈزۈكرەك تۆمۈرنىڭ سۈنۈقى بولمىسىمۇ،  
بەش مىڭدىن ئارتۇق دۈشمەنگە ئەجەل شارابى ئىچۈرۈشكە مۇۋەپ-  
پەق بولغانىدى.



رەڭ شايى رومالغا ئورالغان قوش مۇشتۇمچىلىك چوڭلۇقتىكى بىر تۈگۈنچەكنى ئالدى.

— ئال، مانا بۇ سۇلتان ئىسمائىلخان ئالىيلىرى ماڭا ئۆز قولى بىلەن تاپشۇرغان ئاقسۇنىڭ نائىب ۋە ئەمىرلىك مۆھرى، — دەدى ئۇ شايى رومالنى يېشىپ، قوش مۇشتۇمچىلىك چوڭلۇقتىكى ئىللىپىس شەكىللىك قاشتېشى مۆھۈرنى لەشكەر بېشىغا تەڭلەپ تۇرۇپ، — مۆھۈرنى دەرھال شاھزادە ئالىيلىرىغا تاپشۇرۇپ بەر. ناۋادا سۇسلۇق قىلىپ سەل - پەللا كېچىكىدىكەن سەن، شاھزادىگە دەپ كالاڭنى ئالدۇرماي قويمايمەن.

تولمۇ جىددىيلەشكەن ئاقسۇ ئەمىرىنىڭ چىرايلىق چەكتۈرۈۋالغان چار ساقاللىرى سېزىلەرلىك تىترەپ كەتكەندى. لەشكەر بېشى ئۇنىڭ دەھشەت يېغىپ تۇرغان قارچىغا كۆزلىرىگە ئەيمىنىپ قارىدى - دە، قاشتېشى مۆھۈرنى ئىككى قوللاپ ئالغى. نىچە لام - جىم دېمەستىن دەرۋازىدىن كىرىپ كەتتى.

بىر چوڭقۇن چاي قاينىمىچىلىك ۋاقت ئۆتكەندە تۆمۈر دەرۋازا يەنە غىچىرلاپ ئېچىلدى - دە، قاشتېشى مۆھۈرنى كۆتۈرگەن نىچە ئوردا ئىشكىئاغىسى، بىكاۋۇلبەگ، دىۋانبېگى قاتارلىق بىرقانچە ئەمىرلەر چىقىپ كەلگىنىچە ئاقسۇ ئەمىرىگە ئېھتىرام بىلدۈردى.

— ئەسسالامۇئەلەيكۇم، مۆھتەرەم نائىب ئەمىر جانابلىرى. ناقابىل سەرۋاز ھەزرەتلىرىنى تونۇيالمىغانلىقى ئۈچۈن ئەدەپسىزلىك قىلىپ ساقلىتىپ قويۇپتۇ. ۋەلىئەھدى ئالىيلىرى بىزلەر - كىم قەشقەرنىڭ بىزنىچە ئەمىرلىرىنى ئالدىلىرىغا ئېپۇ سورىغاچ ئوردىغا تەكلىپ قىلىشقا ئەۋەتتى. قېنى، ئوردىغا مەرھەمەت قىلغايلا.

ئاقسۇ ئەمىرى بىر چەتتە قورقۇنچتىن تامدەك تاتىرىپ تۇرغان سەرۋازغا لەپپىدە بىرنى قاراپ قويدى - دە، ئەمىرلەرنىڭ سالىمىنى خۇش چىراي ئىلىك ئالدى.

— جانابىي شاھزادە ئالىيلىرى بۈگۈن مېھمان قوبۇل قىلمايدۇ. ئەرز - مەلۇماتلىرىڭلار بولسا ئەتە ئەتىگەن قوبۇل ۋاقتىدا كېلىڭلار.

لەشكەر بېشى گەپ تۈگىدى دېگەننى قىلىپ، كىرىپ كېتىش ئۈچۈن كەينىگە ياندى.

— جىندەك تەخىر قىلسىلا، بېگىم، — دېدى ئاقسۇ ئەمىرى، — بىز لەشكەر ئاقسۇنىڭ نائىبى، ئەمىرى بولۇرمىز. شاھزادە باباچاق سۇلتان ئالىيلىرىغا يەتكۈزىدىغان ناھايىتىمۇ جىددىي مەلۇمات بار. تەخىرسىز خەۋەر قىلىۋىنلار.

— ئاقسۇنىڭ نائىبى، ئەمىرى؟ — سپاھبەگ مېھمانلارنىڭ رەتسىز، ساڭگىل - سۇڭگۈل ئۈستۈپشىغا يەنە بىر قېتىم قارىدۇ. ۋەتەندىن كېيىن مەسخىرىلىك ھىجايىدى، — سەنلەر كىمىڭنى ئەخمەق قىلىشماقچى، مۇشۇ ئەبگار ئەپتىڭ بىلەن ئۈزۈڭنى ئاقسۇ ئەمىرى دېيىشكە قانداق پېتىنىشتىڭ. مانا ماڭا ئوردا دەرۋازىسىدىن ئىككى لەشكەر بېشى بولغىلى يەتتە - سەككىز يىل بولۇپ قالدى. ئاستاندىن كەلگەن تالاي ئەمىرلەرنى، ھەرقايسى يۇرت - ئايمىقلارنىڭ ئەمىرى - بەگلىرىنى كۈتۈۋالغانمەن. سەندەك لەشكەر ئىككى توك - توك ساياقنىڭ سۆزلىرىڭ ئۈچۈن لەشكەر - لەرگە تۇتۇرۇپ ھەپسىگە سولتىمۇ. تەسەممۇ بولۇۋېرەتتى. خەير ئەتىگىچە سەنلەرگە رەھىم قىلاي.

ئاقسۇ ئەمىرى ئالدىراشچىلىقتا ھېچقانداق ھەشەم - دەرمەسىز، مەنەپدارلارچە تون - سەرپايىسىز كەلگەنلىكى ئۈچۈن، گېپىگە سپاھبەگنىڭ ئىشەنمىگەنلىكىنى پەملىدى. ئەمما، شۇ تاپتا بۇ ھاكاۋۇر سەرۋاز بىلەن ئارتۇقچە گەپ تالىشىپ تۇرۇشقا پۇرسەت يوق ئىدى. نەچچە تۈمەنلىگەن ۋەھشىي ياۋ قەشقەرگە قاراپ خۇددى دەججالنىڭ ئېشىكىدەك ئاسمان - زېمىننى سۈپۈرۈپ باستۇرۇپ كېلىۋاتاتتى. مانا مۇشۇنداق جىددىي پەيتتە ئۇنىڭ كاللىسىغا تۇيۇقسىز بىر ئەقىل كەلدى. قوينىدىن زەڭگەر -

زادى قانداق ئىش؟  
ئاقسۇ ئەمرى بولغان ئىشلارنى يىغىنچاقلاپ تېزلا بايان  
قىلدى.

— مى ۋەلىئەھدەم، تېزدىن ياۋغا تاقابىل تۇرۇشقا ھازىرلىق  
كۆرگەيلا، — دەيدى ئۇ گېپىنىڭ ئاخىرىدا، — ھەم ئاستانىگە —  
دۆلەتپاناھ خان ئالىيلىرى ھۇزۇرىغا تېزدىن چاپارمەن ماڭدۇر.  
غايلا. مەن جانابلىرىغا ھەمدەم بولۇپ، ئول باسقۇنچىلار بىلەن  
ئېلىشىپ، بۇ ئەرزىمەس جېنىمنى قۇربان قىلىش بەدىلىگە گۇنا.  
ھىمنى يۇغايەن.

شاھزادە باباچاق سۇلتان ياشلىقىغا باقماي ئۆزىنى توختىتىد.  
ۋالغان، غەيۇر، باھادىر يىگىت ئىدى. بەش گەز ئۇزۇنلۇقتىكى،  
بىر چارەك ئېغىرلىقتىكى پولات نەيزىسىنى خۇددى بىر تال  
يېكەننى كۆتۈرگەندەك كۆتۈرۈپ، تۈگمەننىڭ چاقەلىكىدەك  
چاقماق تېزلىكىدە ئوينىتىش ماھارىتى بىلەن پۈتكۈل سەئىدىيە  
تەسەررۇپىدىكى جانباز باھادىرلار ئارىسىدا ئالاھىدە داڭق چىقارغا.  
ئىدى. نەيزىۋازلىقتا ئۇنىڭ تەڭدىشى يوق ئىدى. پېشقەدەم سەر.  
كەردىلەر ئۇنى سۇلتان ئابدۇرەشىدخانغا تەققاسلاپ مەدھىيىلىشەت.  
تى. مەرگەنلىكتە داڭق چىقارغان مەلىكە مۆھستەرەم خېنىم  
بىلەنمۇ بىرنەچچە نۆۋەت ئوقيا ئېتىشتا سىنىشىپ تەڭلىشىپ  
قالغانىدى.

— جانابىي ئەمىرلەر، — دەيدى شاھزادە باباچاق سۇلتان  
جىددىي تەرزىدە سارايدىكى ئەمىرلەرگە تەكشى قاراپ، —  
ئەھۋالدىن تولۇق خەۋەر تاپتىڭلار. ۋەھشىي ياۋ باستۇرۇپ كېلىد.  
ۋېتىپتۇ. بەلكىم بۈگۈن كەچ پېشىن مەھەلدە ياۋ بىلەن تۇتۇشۇپ  
قېلىشىمىز مۇمكىن. پەرمان، ھەرقايسى قوۋۇقلارنى بىردىن  
سەركەردە ئۈچ مىڭدىن لەشكەر بىلەن قوغدايدۇ. شەھەردىكى  
قولغا قورال تۇتالىغۇدەك ئەركەكلەر ھەمدەم بولىدۇ. قالغان  
سەركەردە - لەشكەرلەر مەن بىلەن بىرلىكتە شەھەر سىرتىغا

— يوقسۇ ، جانابىي ئەمىرلەر ، سەرۋازدا گۇناھ يوق ، ئۇ ئۆزىنىڭ مەجبۇرىيىتىنى ئادا قىلدى .

ئۇ ئارتۇقچە سۆزلەپ ئولتۇرماي ئوردىغا قەدەم باستى ۋە ئوردا ئىشىكئاغىسىنىڭ يول باشلىشىدا ئۇدۇل نائىب ئەمىر سارد-يىغا قاراپ ماڭدى . ساراينىڭ تۆرىدىكى ئالتۇن تەختتە شاھزادە باباچاق سۇلتان مېھمانلارنى ساقلاپ ئولتۇراتتى . ئۇ ئاقسۇ ئەمىرىنى كۆرۈپ ، ئورنىدىن تۇرۇپ ئېھتىرام بىلدۈردى .

گەرچە ئاقسۇ ئەمىرى بىلەن شاھزادە باباچاق سۇلتاننىڭ مەنسەپ كۈناسى تەڭ بولسىمۇ ، ئەمما شاھزادە ۋەلىئەھدى بولغانلىقى ئۈچۈن ، ئاقسۇ ئەمىرى ئالدى بىلەن سالام قىلدى .

— ئەسسالامۇئەلەيكمۇ ، جانابىي ۋەلىئەھدەم ، — دېدى ئۇ قول باغلاپ تۇرۇپ ، — ئاگاھ ۋە دانا بولسىلىكى ، جۇڭغار ئاقسۇغەكلىرىنىڭ لەكىمىڭلىغان لەشكىرى ئەزىزانە قەشقەر تامان پۈتكۈل يەر - زېمىننى قاپلاپ باستۇرۇپ كەلمەكتە . مەن غاپىلا-لىقىمدىن ئول باسقۇنچىلارنىڭ تۇيۇقسىز ھۇجۇمغا بەرداشلىق بېرەلمەي ، ئاقسۇ شەھىرىنى تارتتۇرۇپ قويۇپ ، ئازغىنە نۆكەر-لىرىم بىلەن مۇبارەك ھۇزۇرلىرىنى پاناھ تارتىپ قېچىپ كەلدىم .

قايقارا تۇماچە بۇرۇتى بۇغداي ئۆڭ چىرايىغا خويمۇ ياراش-قان ، قۇش كۆزلىرىدىن يىگىرمە بەش - يىگىرمە ئالتە ياشلىق يىگىتلەرگە خاس جاسارتى چاقناپ تۇرىدىغان ، بوي - بەستىنىڭ ئېگىزلىكىدىن ئالتۇن تەختتە ئولتۇرسىمۇ خۇددى ئۆرە تۇرغاندەك تۇيغۇ بېرىدىغان شاھزادە باباچاق سۇلتان بۇ شۇم خەۋەرنى ئاڭلاپ بىر ئاز تەئەججۈپلەندى ، لەۋلىرى ئاللىقانداق بىر ئىچكى تۇيغۇدىن تىترەپ تۇرغان ئاقسۇ ئەمىرىنى تەختنىڭ يېنىدىكى بوش كۇرسىغا تەكلىپ قىلىپ ئولتۇرغۇزغاندىن كېيىن ، ئۆزىنى تۇتۇۋېلىپ تۇرۇپ ئېھتىرام بىلەن سورىدى :

— تەپسىلىيەرەك سۆزلەپ بەرسىلە ، ئى جانابىي ئەمىر ، بۇ

سەپتىكى ئاددىي رەئىيەتتىن تەشكىللەنگەن ھەمدەمچى قوشۇن تۇغ - شەددىلىرىنى ئېگىز كۆتۈرۈپ توختىماي ئايلىنىپ مېڭىپ تۇرغاي، بۇنداق قىلساق ياۋ ھەمدەمگە كېلىۋاتقان سەئىدىيە لەش-كەرلىرىنىڭ تېخىچىلا ئايغى ئۈزۈلمەيۋېتىپتۇ دېگەن تۇيغۇغا كېلىدۇ - دە، قاراملىق بىلەن ھۇجۇم قىلىشقا پېتىنالمایدۇ. خۇدا خالىسا ئەتە مۇشۇ ۋاخقىچە ياۋنى شۇ يوسۇندا ساراسمىگە سېلىپ تۇتۇپ تۇرالساق، ئاستانىدىن كېلىدىغان ھەمدەمچى قو-شۇنمۇ يېتىپ كېلىپ بولىدۇ. ناۋادا ياۋ توختىماي باستۇرۇپ كېلىپ قالسا تۆفەڭچى<sup>①</sup> ۋە چېقىن توپچى<sup>②</sup> قوشۇن ئەڭ ئاۋۋال ھۇجۇمغا ئۆتىدۇ. چۈنكى، نائىب، ئەمىر جانابلىرىنىڭ مەلۇماتىدىن قارىغاندا ياۋ لەشكەرلىرى تامامى ئاتلىق ئىكەن. تۆفەڭ ۋە چېقىن توپ ئوقلىرىنىڭ دەھشەتلىك پارتلاش ساداسى بىلەن ئاتلارنى ئۈرۈكۈتۈپ، ياۋ سېپىنى پاتىپاراقچىلىققا سېلىپ ھەيۋەت سىنى سۇندۇرىمىز - دە، ئاندىن ئوقياچى مەرگەنلەر ئارقىلىق ئەدىپىنى بېرىپ چېكىندۈرىمىز...

— ۋەلىئەھدى ئالىيلرىغا مەلۇم بولغاي، — دېگىنىچە بارگاھى ئالىيغا كىرىپ كەلدى ياتىشىپكى شاھزادىنىڭ سۆزىنى ئۇزۇپ تاشلاپ، تېز - تېز سۆزلەپ، — ياۋ لەشكەرلىرىنىڭ قارىسى كۆرۈندى.

— خەۋەرلەندۇق، — دېدى شاھزادە باباچاق سۇلتان ئۆزىنى خاتىرجەم تۇتۇشقا تىرىشىپ. ئۇ سەركەردىلەرگە قاراپ پەرمان بەردى، — جانابى سەركەردىلەر جەڭ تەدبىرلىرىنى ئېسىڭىز مەھكەم تۇتقاي. مېنىڭ بۇيرۇقىمىزنىڭ ھېچكىمنىڭ ئۆز بېشىمىگە ئېلىق بىلەن جەڭگە چۈشۈشىگە رۇخسەت يوق. قېنى ئۆز لەشكەرىڭىزنى سېپىڭلارغا قايتىڭلار. شاھزادە، ئاقسۇ ئەمىرى بىلەن بارگاھى ئالىيىدىن چىققاندا

① تۆفەڭ - كىچىك دورا - ئوق چېكىلىپ، پىلىك ئارقىلىق ئىشلىتىلىدىغان بىلىك.  
② چېقىن توپ - ئىپتىدائىي زەمبىرەك، پىلىككە ئوت ئۇلىتىش ئارقىلىق ئىشلىتىلىدۇ.

چىقىپ بارگاھ قۇرىدۇ. ئائىنىسپ باسقۇنچىلارنىڭ پاسىق قەدەم-  
لىرىنى بۈيۈك سەئىدىيە تەسەررۇپىدىن قوغلاپ چىقارمىغۇچە  
ھەرگىز جەڭدىن قايتمايمىز. بىزگە جانابى ئاللا، ھەزرىتى ئەلى  
شاھىمەردان رەزىيەللاھۇ ئەنھۇ پىرىمىز مەدەتكار بولغاي.

باباچاق سۇلتان يېڭىسار قەلئەسىنى ساقلاپ ياتقان  
سەركەردە - لەشكەرلەرنى تېزدىن ھەمدەمگە كېلىش ۋە ئاستانىگە  
باسقۇنچى ياغىدىن خەۋەر يەتكۈزۈش ھەققىدە جىددىي چاپارمەن  
ماڭدۇرۇۋەتكەندىن كېيىن، قالغان ئون بەش مىڭغا يېقىن سە-  
كەردە - سەرۋازلىرى بىلەن سۇ دەرۋازىسىدىن چىقتى - دە،  
ياۋنىڭ ئالدىنى توسۇپ زەربە بېرىش ئۈچۈن، تۈمەن دەرياسىدىن  
ئون نەچچە چاقىرىم يىراقلىقتىكى سايدا قارارگاھ قۇردى.  
ئۇنىڭغىچە يۇرت - ماكانغا ياۋ لەشكەرلىرىنىڭ باسقۇن قىلىپ  
كېلىۋاتقانلىقىدىن خەۋەر تاپقان شەھەر ئەتراپىدىكى، يېزا - قىش-  
لاقلاردىن كەلگەن ئەزىمەتلەر ئۆزلۈكىدىن ئون مىڭ كىشىلىك  
پىدائىي قوشۇن بولۇپ تەشكىللىنىپ خان لەشكەرلىرىگە قېتىل-  
دى. شۇ تاپتا پۈتكۈل ساي سەئىدىيە لەشكەرلىرى ۋە ئۇلارنىڭ  
لەپىلدەپ تۇرغان ساناقسىز تۇغ - ئەلەملىرى بىلەن تۈلۈپ  
كەتكەندى.

بارگاھى ئالىيغا جەم بولغان سەركەردىلەرنىڭ چىرايلىرى  
جىددىي تۈس ئالغان بولۇپ، كۆزلىرىدىن ياۋغا بولغان نەپرەت  
ئۇچىقۇنلىرى چاقنايتتى. تۆردە ئولتۇرغان شاھزادە باباچاق  
سۇلتان ۋەزىمەن ئاھاڭدا سۆزلەپ جەڭ تەدبىرلىرىنى ئوتتۇرىغا  
قويۇۋاتاتتى:

— بۈيۈك زېمىنىمىزغا باستۇرۇپ كېلىشكە پېتىنغان ياۋ-  
نىڭ كۈچىنى سەل چاغلاشقا بولمايدۇ. بىز جەڭ سېپىمىزنى  
ئىمكان بار كەڭرەك تۈزۈپ، ياۋنى لەشكەرلىرىمىزنىڭ سانىنى  
ھازىرقىدىن بىر ھەسسە ئارتۇق ئىكەن دېگەن تۇيغۇغا كەلتۈرۈ-  
شىمىز كېرەك. يەنە بىر تەرەپتىن ياغى كۆرۈنگەن ھامان ئارقا

ئاتلىرىنىڭ تۇيىقى ئاستىدا چەيلىنىپ كەتتى. شاھزادە باباچاق سۇلتاننىڭ بۇ «ناغرا - دۇمباق تەدبىرى» دەسلەپكى قەدەمدە ئۈنۈمىنى كۆرسىتىپ، كۆرەڭ ياۋنىڭ يۈرىكىنى مۇجۇش مەقسىتىگە يەتكەندى.

ياۋ سەركەردىلىرى مىڭ بىر جاپادا جورۇپ يۈرۈپ جەڭ سېپىنى ئاران رۇسلىۋالدى. بۇ ئېچىنىشلىق ۋەقەنى كۆرۈپ، قەشقەرنىمۇ بىرلا تۇيۇقسىز ھۇجۇم بىلەن ئېلىش خام خىيالىدا كېلىۋاتقان جۇڭغار ئاقسۆڭەكلىرىنىڭ خانى غالدان بۆشۈكتۇخاننىڭ غەزەپتىن ئۆتى تېشىپ كەتكەندى. ئۇ قارشى تەرەپتىكى پۈتكۈل ساينىڭ تەڭ يېرىمىنى دېگۈدەك ئىگىلەپ جەڭ سېپى تۈزگەن سەئىدىيە لەشكەرلىرىگە شۇنداقلا بىر نەزەر تاشلىدى - دە، قاراملىق بىلەن جەڭ قىلسا ئۆزىگە پايدىسىز ئىكەنلىكىنى ھېس قىلىپ، سەركەردىلىرىگە دەرھال يۈرۈشنى توختىتىپ، كەينىگە ئىككى چاقىرىم چېكىنىپ قارارگاھ قۇرۇشقا پەرمان بەردى. ياۋ لەشكەرلىرىنىڭ كەينىگە چېكىنگىنىنى كۆرۈپ سەئىدىيە لەشكەرلىرى سېپىدىن ياڭرىغان «ھايت - ھۈيت» سادالىرى پەلەككە كۆتۈرۈلدى. ياۋنىڭ ھەيۋىسى دەسلەپكى قەدەمدە سۈندۈرۈلغاندى.

قەشقەر لەشكەرلىرى بىلەن ئۇچرىشا - ئۇچراشمايلا بۇرنىغا يېگەن غالدان بۆشۈكتۇخاننىڭ دورداي كالىپۇكلىرى تىترەپ، قىيسىق ئورا كۆزلىرى ھازىرلا بىرىكىمى تىرىك يەۋىتىدىغاندەك ئەلپازدا چەكچىيىپ كەتكەندى. ئۇنىڭ بۇ ئەلپازنى كۆرگەن خوجا ھىدايتۇللا ئىشان قورقۇنچ ھەم ۋەھىمىدىن ئوتقا چۈشكەن قىلدەك تولغىناتتى. ئۇ غالداننىڭ كۆزىگە چېلىقىپ قالماسلىققا تىرىشاتتى. نىھايەت، ئىشان ئەنسىرىگەن ئىش ئاخىرى يۈز بەردى. سەركەردىلەر ئارىسىدىن كىملىرىنىدۇر ئىزدىگەن غالداننىڭ قىيسىق كۆزلىرى خوجا ھىدايتۇللا ئىشانغا كەلگەندە توختىدى. ساراسىمە ئىلكىدە قالغان ئىشاننىڭ ۋۇجۇدىنى قارا تەر ۋە سوغۇق

دە، قارارگاھنىڭ ئالدىغا ۋاقىتلىق ياسالغان كۆزىتىش مۇنارىنىڭ ئۈستىگە چىقىپ قارشى تەرەپكە نەزەر تاشلىدى.

سايىنىڭ قارشى تەرىپىدىكى تاغنىڭ ئارىسىدىكى قويۇق چاڭ - توزان پەلەككە كۆتۈرۈلۈپ، ئوچۇق ئاسماننىڭ يۈزىنى پۈتۈنلەي توسۇۋالغانىدى. خۇددى ھاشار چۈمۈلىلىرىدەك سان - ساناقسىز ياۋ لەشكەرلىرى ئاشۇ توپا - تۇمان ئارىسىدىن دەبدەبە، ئەسئەسە بىلەن باستۇرۇپ كېلىۋاتاتتى. بىر چۆگۈن چاي قاينىدى. مىچىلىك ۋاقىت ئۆتكەندە جۇڭغار لەشكەرلىرى تولۇق كۆرۈنۈشكە باشلىدى. ياۋ بىلەن سەئىدىيە لەشكەرلىرىنىڭ ئارىلىقى بارغانسېرى قىسقىراپ پەقەت ئىككى چاقىرىملا ئارىلىق قالغانىدى. شاھزادە باباچاق سۇلتان كۆزىتىش مۇنارىدا تۇرۇپ، يېنىدىكى تۇغچىبەگنىڭ قولىدىن قىزىل رەڭلىك پەرمان تۇغىنى ئالدى - دە، لەشكەرلىرىگە قاراپ ئوچ قېتىم پۇلاڭلاتتى. شۇ ھامان سەئىدىيە لەشكەرلىرى سېپىدىن مىڭلىغان ناغرا - دۇمباقلار تەڭلا چېلىندى. ناغرا - دۇمباقلاردىن چىققان ھەيۋەتلىك گۈم - جۈرلەش ساداسى پۈتكۈل سايىنى لەرزىگە كەلتۈرۈپ تىترىتىۋەتتى. گويا چاقماق چېقىلغاندەك چىققان بۇ ھەيۋەتلىك سادادىن بەخىرامان تىزگىن سىيرىپ كېلىۋاتقان موڭغۇل ئاتلىرى ئۈر - كۈپ تېپىرلاشقا، كىشىنەشكە باشلىدى.

ئۆزىنى جاھاندا تەڭداشسىز ساناپ، ئات ئۈستىدە كۆرەڭلەپ ئولتۇرغان موڭغۇل لەشكەرلىرى ئۆزىنى ئوڭشىۋېلىشقا ئۈلگۈر - مەيلا ئاتلىرىدىن تىك موللاق ئېتىپ چۈشتى، يۈرەكلىرى مۇجۇ - لۇپ ۋەھىمە ئىلكىدە جىغلىدى. ياۋ لەشكەرلىرى سېپىدە بىر - دىنلا پاتىپاراقچىلىق يۈز بەرگەندى. ئۈر كۈپ كەتكەن جەڭ ئاتلىرى ئىگىلىرىنى يەرگە ئېتىۋېتىپ، يەرگە يىقىلغان لەشكەر - لەرنى دەسسەپ - چەيلەپ تەرەپ - تەرەپكە قېچىشاتتى. ھەيۋەتلىك گۈمبۈرلەش سادالىرى سايىنى تىترىتىۋەتتى. بىر ھازا داۋام قىلغان پاتىپاراقچىلىقتا ئىككى مىڭدىن ئارتۇق ياۋ لەشكىرى ئۆز



ئۇنىڭغا سوڭداشتى. غالداننىڭ ئوڭ تەرىپىدە ئون بەش، سول تەرىپىدە ئون بەش جەمئىي ئوتتۇز سەركەردىسى ئۈچىسىغا بېلىق قاسىرىقى شەكىللىك مىس - تۆمۈردىن ياسالغان ساۋۇت كىيىم-كۆيۈم بولۇپ، جەڭ قوراللىرىنى تۇتۇشقىچە سۈرلۈك تۇرۇ-شاتتى. ئۇلارنىڭ گامبىلىرى بېشىغا دۈبۈلغا كىيىۋالغان، گامبىلىرى يالاڭۋاشتاق ئىدى.

شۇ ئەسنادا سەئىدىيە لەشكەرلىرى ئارىسىدىكى ناغرا - سۇ-ناي ئاۋازلىرى توختاپ، تۈم قارا ئارغىمقا مىنىۋالغان شاھزادە باباچاق سۇلتان بەش گەز ئۈزۈنلۈقتىكى پولات نەيزىسىنى ئويناپ-قىمىچە ئات چاپتۇرۇپ چىقتى - دە، ياۋ قوشۇنىغا بىر ئوق يېتىم ئارىلىق قالدۇرۇپ توختىدى. بېشىغا ئالماس كۆز قۇيۇلغان يارىشىملىق يېشىل سەللە ئورنىۋالغان، ئۈچىسىغا ئوتقاشتەك قىزىل زەرباب تون كىيىپ، بېلىنى قاشتېشى كەمەر بىلەن باغلىدى. ئۇلار، ئات ئۈستىدە ئولتۇرسىمۇ خۇددى ئۆرە تۇرغاندەك كۆرۈنىدىغان شاھزادە باباچاق سۇلتان خۇددى يېلىنچاپ تۇرغان بىر پارچە يالقۇندەك كۆرۈنەتتى. ئۇنىڭ بۇ سۆلەتلىك، غەيۇر بەستىگە قاراپ ياۋ سەركەردىلىرى ئىختىيارسىز ئاپىرىن ئوقۇشتى.

ھېچقانداق جەڭ كىيىمى كىيىمگەن بۇ يىگىتنىڭ جەسۇر تۇرقى غالدان بۆشۈكتۈخانىڭمۇ ئەقلىنى لال قىلغانىدى. ئۇ يېنىدىكى ھىدايتۇللا ئىشاندىن سورىدى:

— ئېيتقىنا، ئى خوجا، بۇ باھادىر ئەزىمەت كىم؟

— ئۇ دەھرىي سۇلتان ئىسمائىلخاننىڭ شاھزادىسى، ئىسمى باباچاق سۇلتان، قەشقەرنىڭ نائىب ۋە ئەمىرى، — دەپ ئالدى-راش - تېنەش جاۋاب بەردى ھىدايتۇللا ئىشان.

— ئى موڭغۇل خانى، — دەپ جاراڭلىق ئاۋازدا ئەدەپ بىلەن سۆزلىدى باباچاق سۇلتان ئالتۇن رەڭ چۈچىلىق يېشىل سايىۋەن ئاستىدا گىدىيىپ ئولتۇرغان غالدانغا قاراپ، — سېنىڭ

تەترەك باستى.

— سەئىدىيە تەسەررۇپىدا تۈزۈك لەشكەرنىڭ تايىنى يوق،  
قەدىمىمىز يەتكەنلا شەھەرنى خۇددى قوي قوتىنىنى ئىگىلىگەندەك  
ھېچقانچە كۈچمەيلا ئىگىلەيمىز دېگەندىڭغۇ، ئى خوجا، كۆر-  
گەنسەن، ئۇلارنىڭ سېپىگە كېلىپ قېتىلىۋاتقان ھەمدەمچى لەش-  
كەرلىرىنىڭ تېخىچىلا ئايىغى ئۈزۈلمەيۋاتىدۇ.

تەرجىماننىڭ ھەربىر جۈملە سۆزلىرى يۈرىكىگە پىچاق بو-  
لۇپ سانجىلغان خوجا ھىدايتۇللا ئىشاننىڭ پۈت - قوللىرى  
سىرقىراشقا باشلىدى، ئۇدۇق - بۇدۇق بولۇپ ئاغزى گەپكە  
كەلمىدى، ئاق شايىدىن چاقما كاۋىدەك سەللە ئورنىۋالغان بېشىنى  
توختىماي گىلىدىڭلىتاتتى.

غالدان يەنە سورىدى:

— قېنى بىزگە ھەمدەمدە بولىدىغان مۇرىتلىرىڭ؟ ئەجەب  
ئۇلارنىڭ قارىسىنىمۇ كۆرمەيۋاتىمەنغۇ، خوجا؟

«ئاي، تەڭرىم، غالدان خوجامغا مەدەت بېرىپ، ئۇنى غەل-  
بە - نۇسبەتكە يۈزلەندۈرگەيسەن. ئۇنىڭ زۇلۇم - سىتەملىرىد-  
ىن ئۇزۇڭ ساقلىغايەن...»

— كى ... كېلىدۇ ... ئا ... ئادالەتپاناھ خوجام، تۈمەنلىگەن  
مۇرىتىل ھىدايەتچى سوپى لەشكەرلىرىم بۈگۈن - ئەتە ئىچىدە  
كېلىپ خىزمەتلىرىدە بولىدۇ.

غالدان ھىدايتۇللا ئىشانغا يەنە بىرنەپمە دېيىش ئۈچۈن ئې-  
غىزىنى ئۆمەللەپ تۇرۇشىغا بارگامى ئالىيغا ئالدىراش كىرىپ  
كەلگەن چاپارمەن يەرگە موكلاتىزلىدى:

— شەۋكەتلىك خاقان ئالىيلىرىغا مەلۇم بولغاي، سەئىدىيە  
لەشكەرلىرى ناغرا - سۇناي چېلىپ جەڭگە ئۈندەۋاتىدۇ.

غالدان ئارتۇقچە گەپ قىلماي چېدىردىن سىرتقا ماڭدى ۋە  
چىلان تورۇق ئارغىمىقىغا بىر سەكرەپلا مىنىپ لەشكەرلەرنىڭ  
ئالدىغا ئۆتتى. گەرچە ھىدايتۇللا ئىشان قورقۇپ تۇرسىمۇ،

شۇنچە سەپەر مۇشكۈلاتلىرىنى تارتىپ قەشقەرنىڭ بوسۇغىسىغا كېلىپ بولدۇق. سەئىدىيە باھادىرلىرى بىلەن بىرەر مەرتەم جەڭبازلىق ماھارىتى سىناشماي كېتىپ قالساق، يۈزىمىزگە ۋە شانۇ شەۋكىتىمىزگە سەت بولۇر». شۇڭلاشقا، ئاۋۋال ئېلىشىپ باقايلى. بىز يېڭىلىپ قالساق، سەندىن ۋە خەلقىڭدىن ئەپۇ سو-رايمىز - دە، دەرھال ئارقىمىزغا يانمىز، ناۋادا سەن يېڭىلىپ قالساڭ دەرھال ئالدىمىزغا كېلىپ تىزلىنىپ گۇناھىڭنى تىلەي-سەن ۋە قەشقەرنى بىزگە تاپشۇرسەن.

— بەلەن گەپ، — دېدى شاھزادە جاراڭلىق ئاۋازدا جاۋاب قايتۇرۇپ، — ئۇنداق بولسا خانىڭغا ئېيت، مانا مەن شۇ تاپتا جەڭگە تەييارلىنىپ بولدۇم. ماڭا ئۆزى چۈشمۇ، باشقا باھادىر سەركەردىلىرىنى چۈشۈرسىمۇ مەيلى، ئەمما شەرتىم شۇكى، ھەر ئىككى تەرەپتىن يوشۇرۇن ئوق ئېتىپ نامەردلەرچە قەست قىلىشقا بولمايدۇ.

غالدان سەرىن تەرجىمانى ئارقىلىق شاھزادە باباچاق سۇلتاننىڭ مەقسىتىنى بىلگەندىن كېيىن سەركەردىلىرىگە قاراپ ۋارقىردى:

— قېنى سەركەردىلىرىم، قايسىڭلار ئاۋۋال مەيدانغا چۈ-شۈپ، ئاۋۇ سەئىدىيە باھادىرىنىڭ بېشىنى كېسىپ ئەكېلىپ لەشكەرلىرىمىزنىڭ جاسارىتىنى ئاشۇرىسىلەر؟

ئۇنىڭ سۆزى ئاخىرلىشىپ بولغىچە بىر موڭغۇل سەركەردى-سى ئېتىغا ئاچچىق قامچا سالدى - دە، شاھزادىگە قاراپ ئېتىل-دى. تالاي جەڭلەرنى كۆرگەن قىرىق ياشلار چامسىدىكى بۇ ياۋ سەركەردىسىنىڭ بويى - بەستى شاھزادە باباچاق سۇلتاننىڭكىدىن قېلىشمايتتى. چېچىنى بېشىنىڭ چوققىسىدىن قويۇپ، يەلكىسىد-كىچە ئۆستۈرۈۋالغان، ئوڭ قولىغا بىلەزۈكتەك يوغانلىقتا ئال-تۇن ھالقا سېلىۋالغان بەستىلىك باھادىرنىڭ قولىدا ئۇزۇن ساپ-لىق قىلىچ بار ئىدى. ئۇ غالدان بۆشۈكتۈخانىنىڭ ئەڭ قەھرىلىك،

سەلتەنەتنىڭ بىلەن سەئىدىيە سەلتەنەتنى ئوتتۇرىسىدا ھېچقانداق  
نيزا - ئاداۋەت يوق ئىدى. ھەر ئىككى ھۇدۇتلۇق ئۆز تەسەررۇ-  
پىدىكى زېمىنغا ئىگىدارچىلىق قىلىپ، ئۆز قوۋمىدىكى رەئىيەت-  
نىڭ خاتىرجەم تىرىكچىلىكى ئۈچۈن سەلتەنەت تىزگىنىنى ئادا-  
لەت بىلەن تۇتۇپ ئولتۇرمىقى لازىم ئىدى. ئەمما، سەن ئىلى  
ۋادىسىنى ئىگىلىۋالدىڭ، كېيىن قۇمۇل زېمىنىغا بېسىپ كىرىپ  
كۆپ پاراكەندىچىلىك سالدىڭ. مانا ئەمدى قېشىڭدىكى ئاۋۇ مۇنا-  
پىق ئىشاننىڭ سېھرىي ئەپسۇنلىرىغا ئالدىنىپ، ئۆزۈڭنى چاغلى-  
ماي بوسۇغىمىز تۈۋىگە باستۇرۇپ كېلىشكە پىتىنىپسەن، بىل-  
گىنىكى، ئۆز قوۋمىغا ۋاپا قىلمىغان، ياتلارنى باشلاپ كېلىشتىن  
قىلچىلىك ئارلانمىغان بىر مۇناپىقتىن ساڭمۇ قىلچىلىك ۋاپا  
كەلمەيدۇ. ئەقىلغىنى ئىشقا بۇيرۇساڭ ھېلىمۇ ئۈلگۈرسەن. ئە-  
تىڭنىڭ تىزگىنىنى دەرھال ئارقىغا بۇرا - دە، ئۆز تەسەررۇپىڭ-  
غا يۈز - ئابىرۇيۇڭ بىلەن كېتىۋال، ئەگەر تەلۋە نىيىتىڭدىن  
يانمايدىكەنەنەن، ئۇنىڭغىمۇ مەيلى. سەئىدىيە تەسەررۇپىدىكى  
شىر يۈرەك ئەزىمەتلەر ساڭا ۋە لەشكەرلىرىڭگە ئاللىقاچان ئەجەل  
قىلىچلىرىنى يالىڭاچلاپ قويدى. شۇنىمۇ بىلىپ قالغىنىكى، بى-  
راۋ يەنە بىراۋنىڭ زېمىن - تۇپرىقىنى مەڭگۈلۈك ئىستېلا قىلا-  
لىغان ئەمەس. بۇ زېمىننىڭ باغرىدىن ئوزۇق ئالغان ھەربىر  
ئادەم، ھەربىر گىياھ ۋە تاغۇ تاشلارغىچە سېنىڭ قىيامەتلىك  
دۈشمىنىڭدۇر.

تەرجىماننىڭ سۆزلىرىگە بىرمۇ بىر قۇلاق سېلىپ تۇرغان  
غالدان شاھزادە باباچاق سۇلتانغا قايىللىق نەزىرى بىلەن بىرنى  
قارىۋەتتى - دە، ئاللىنىپمىلەرنىدۇر دەپ جىددىي كالىدىرلىدى.  
خوجىسىنىڭ سۆزى تۈگىشى ھامان تەرجىمان باباچاق سۇلتانغا  
قاراپ سۆزلىدى:

— ئى باھادىر ئەزىمەت، غالدان بۆشۈكتۇخان ئالىيلىرىنىڭ  
جاۋابىغا قۇلاق سال. خان ئالىيلىرى شۇنداق دەيدۇكى: «بىز

بىر تال يېكەننى كۆتۈرۈۋالغاندەك ئەپچىللىك بىلەن ئوينىتىپ، موڭغۇل سەركەردىسىنىڭ كۆزلىرىنى ئالا چەكمەن قىلىۋەتتى. شاھزادە نەيزىسىنى ئوينىتىپ گاھ ئوڭ ياندىن، گاھ سول ياندىن ھۇجۇمغا ئۆتەتتى.

ئۇچىسىغا ئېغىر مىس ساۋۇت كىيىۋالغان موڭغۇل سەر-كەردىسى قارا تەرگە چۆمۈلۈپ كەتكەن بولۇپ، بارغانسېرى قولى-شالماي ھاسىراپ قالغانىدى. شۇنداقتىمۇ رەقىبىنىڭ بېشىغا جاسارەت بىلەن قىلىچ چاپاتتى، ئۆزىگە زەرب بىلەن سانجىلغان نەيزىنى ئەپچىللىك بىلەن توسۇپتتى.

— ئويلماپتىكەنمەن، سەئىدىيە سەركەردىلىرىنىڭ ئارىسىدىمۇ مۇشۇنداق شىر سۈپەت، باھادىر ئەزىمەتلەر بار ئىكەن — دە! — دەۋەتتى غالدان بۆشۈكتۇخان شاھزادىنىڭ جەڭبازلىق ماھارىتىگە قايىل بولۇپ. شۇ تاپتا ئۇ ئۆز سەركەردىسىنىڭ ھۇجۇمغا ئۆتۈشتىن بارا — بارا مۇداپىئەگە چۈشۈپ قالغانلىقىنى كۆرۈپ مەيۈسلىنىپ قالغانىدى.

«ئى ساكيامۇنى ئامىتا بۇددىھا، ئى ئاۋالۇكتا ئىشۋارا بۇددە-ھا، بۈيۈك ئاچارى دالاي لامابۇرھانۇ ھەزرىتىم، سەئىدىيە تەسەر-رۇپىدا يېڭىلىپ شەرمەندىلەرچە ئاقىۋەتكە قېلىشىمدىن ئۆزۈڭ ساقلىغايسەن، سەركەردە — لەشكەرلىرىمگە كۈچ — قۇۋۋەت ئاتا قىلىپ، بۇ خەلقى ياۋاش، تۇپرىقى مۇنبەت زېمىننى تەسەررۇپۇم-غا ئېلىشىمغا مەدەت قىلغايسەن. بۇ قېتىمقى يۈرۈشتە نۇسرەت قازانسام، ساداقەتمەن بۇددا مۇخلىسى بولۇش سۈپىتىم بىلەن، يۈز جايغا ساڭرام — ئىبادەتخانا سالدۇرۇپ، ھەقىقىي ھۆرمىتىڭ-گە بېھىساب نەزىر — نىياز قىلغايەن. توققۇز يۈز راھىبنى توققۇز ئاي، توققۇز يۈز مەرتىۋە نوم — بېتىك ئوقۇتۇپ تىلاۋەت قىلدۇرغايەن...»

غالدان بۆشۈكتۇخاننىڭ غەمگە پېتىپ كۆزىنى مەھكەم يۇمۇ-ۋالغانلىقىنى كۆرگەن يەنە بىر سەركەردىسى خان خوجىسىدىن

جەڭبازلىق ماھارىتى ھەممىدىن ئۈستۈن سەرگەردىسى ئىدى. ئۇنىڭ بىرىنچى بولۇپ جەڭگە چىققانلىقىنى كۆرگەن غالدان خا. تىرجەملىك بىلەن چىرايىغا سۇس كۈلكە يۈگۈرۈتتى.

چاقماق تېزلىكىدە ئات چاپتۇرۇپ كەلگەن جۇڭغار سەرگەردىسىنىڭ زەرب بىلەن ئۇرغان قىلىچىنى شاھزادە باباچاق سۇلتان پولات نەيزىسى ئارقىلىق چەيدەسلىك بىلەن توسۇۋالدى - دە، نەيزىسىنى شاققىدە تارتىۋېلىپ تەتۈر چۆرۈپ دەستىسى بىلەن موڭغۇل سەرگەردىسىنىڭ نەق بېشىنى چەنلەپ ئوردى. شاھزادە. نىڭ بۇ تۇيۇقسىز زەربىسى ياۋ سەرگەردىسىنىڭ ئۆتكۈر نەزىرىدىن قېچىپ قۇتۇلالىدى. ئۇ ئۆزىنى چەيدەسلىك بىلەن ئوڭغا تاشلاپ ئېتىنىڭ بىقىنىغا چاپلاشتى. باباچاق سۇلتاننىڭ نەيزىسى ھاۋانى شارتىتىدە كېسىپ توختىدى. ھەر ئىككى پالۋاننىڭ يۈقىرى جەڭبازلىق ماھارىتىگە قايىل بولغان ئىككى تەرەپتىكى سەرگەردە - لەشكەرلەر قىيقاس - چۇقانلىرى بىلەن ئالقىش ياڭراتتى. شاھزادە باباچاق سۇلتاننىڭ پولات نەيزىسى گويا تاغلارنى ئۆتمەستۈشۈك قىلىۋەتكۈدەك قۇدرەت بىلەن سانجىلسا، ياۋ سەرگەردىسىنىڭ ئۇزۇن دەستلىك قىلىچى خۇددى ھەرقانداق مۇستەھكەم نەرسىنى كېسىپ پارە - پارە قىلىۋېتىدىغان ئەلپازدا چېپىلاتتى. ئەمما بۇ ھۇجۇملاردىن ئىككىلا سەرگەردە ئۆزلىرىنى ئەپچىللىك بىلەن ئېلىپ قاچاتتى ياكى چەيدەسلىك بىلەن مۇداپىئە كۆرەتتى. ئۇلار شۇ تەرزىدە بىر ئاش پىشىمغىچە ئېلىشتى. غەربىي ئۇيۇققا سىلجىۋاتقان قۇياش بۇ ئاجايىپ يۇقىرى سەۋىيىلىك جەڭبازلىق ماھارىتىنى تاماشا قىلىشتىن قىيالىماۋاتقانداك قىپقىزىل رەڭلىنىپ ئاستا - ئاستا ئىلگىرىلىمەكتە ئىدى. ئۇنىڭ قىزغۇچ نۇرىدا كۈن گويا بىر پارچە ئوتتەك تاۋلىنىپ كۆزنى قاماشتۇراتتى.

نېپىز، يەڭگىل كىيىنگەن شاھزادە بارغانسېرى روھلىنىپ كەتكەن بولۇپ، بىر چارەك ئېغىرلىقتىكى پولات نەيزىنى گويا

لىدىكى ۋەسۋەسىنى بىلىشكە ئادەتلەنگەن شاھزادە ئىككى ياۋ  
سەركەردىسىنىڭ ئوتتۇرىغا كىرىپ تۇرۇپ چاندۇرغاندەك بىر  
ھىيلە ئىشلىتىۋىدى، بۇنى پۇرسەت كەلدى دەپ ھېسابلىغان باش-  
تىكى ياۋ سەركەردىسى قولىدىكى ئۇزۇن دەستلىك قىلىچنى  
شاھزادىنىڭ بېشىغا توغرىلاپ زەرب بىلەن ئوردى، شاھزادە چاق-  
ماق تېزلىكىدە ئېڭىشتى - دە، ئۆزىنى قارا تۇلپارنىڭ قورسىقى-  
غا ئالدى. ۋىشلىداپ كەلگەن قىلىچ يەنە بىر ياۋ سەركەردىسىنىڭ  
ئەق بويىغىلا چۈشتى - دە، ئۇنىڭ بېشى خۇددى ئۇزۇلگەن  
قاپاقتەك يەرگە تورۇكلاپ چۈشتى. رەقىبىنىڭ دامغا چۈشۈپ،  
ئۆز شېرىكىنى چېپىپ تاشلىغانلىقىنى كۆرگەن ياۋ سەركەردىسى  
چۆچۈپ، نېمە قىلارنى بىلەلمەي تەمتىرەپلا قالدى. دەل شۇ  
چاغدا قارا ئارغىماقنىڭ قورسىقىدىن لىككىدە ئېگەرگە قونغان  
شاھزادە باباچاق سۇلتان تېخىچىلا ھوش - كاللىسىنى يىغىشقا  
ئۈلگۈرەلمىگەن ياۋ سەركەردىسىنىڭ دەل يۈرىكىنى نىشانلاپ  
زەرب بىلەن نەيزە ئوردى. تەڭداشسىز كۈچ بىلەن سانجىلغان  
پولات نەيزىنىڭ ئۇچى ياۋ سەركەردىسىنىڭ كۆكرىكىدىكى قاسى-  
راقلىق مىس ساۋۇتنى تېشىپ ئۆتۈپ دۈمبىسىدىن چىقتى. ياۋ  
سەركەردىسى نالە قىلىشقىمۇ ئۈلگۈرەلمەي جان بەرگەندى.  
قاراپ تۇرۇپ ئىككى سەركەردىسىدىن ئايرىلغان غالدان قات-  
تىق چۆچۈدى - دە، قىساس ئېلىشقا ئاتلانغان يەنە بىر سەركە-  
ردىسىنى تىۋىلدىباز چالدۇرۇپ قايتۇرۇۋالدى ۋە قوشۇنغا ئون  
چاقىرىم چېكىنىشكە پەرمان چۈشۈردى. موڭغۇل لەشكەرلىرى-  
نىڭ چېكىنگەنلىكىنى كۆرگەن شاھزادە باباچاق سۇلتانمۇ ئۆز  
قوشۇنىنىڭ سېپىگە قايتتى. بۇ چاغدا شەرقىي ئۇپۇقتىن كۆتۈ-  
رۈلگەن تۈن پەردىسى يېپىلىشقا باشلىغانىدى.  
سەئىدىيە لەشكەرلىرى كەچلىك غىزا ئۈچۈن دۈملەپ تەييار-  
لاپ قويۇلغان پولونى ئىشتىھا بىلەن ئالدىراش يېيىشتى - دە،  
سۇسىز سايدا تەييەمۇم قىلىپلا قازا بولۇپ كەتكەن ئەسىرنامىزنى

ئىجازەت ئالمايلا ئېتىغا قامچا سالدى - دە، ھېرىپ ھالىدىن كېتەي دەپ قالغان موڭغۇل سەركەردىسىگە ھەمدەمدە بولۇش ئۈچۈن ئۈچى ئۇچلۇق، ئىككى بىسلىق قوش شەمشىرىنى ئىككى قولىدا پۇلاڭلاقمىچە شاھزادە باباچاق سۇلتانغا تاشلاندى. شۇ ھامان سەئىدىيە لەشكەرلىرى سېپىدىن ۋاڭ - چوڭ كۆتۈرۈلدى.

— نامەردلىك قىلدى.

— لەۋزىدە تۇرمىدى.

— بىرىگە بىر چىقىمىدى ئىمانسىزلار.

شاھزادە «ئىجازەتسىز ھېچكىمنىڭ ئۆز بېشىمچىلىق بىلەن جەڭگە چۈشۈشىگە رۇخسەت يوق» دەپ جېكىلىگەنلىكى ئۈچۈن، ئورۇنباسار ئەمىرلەشكەرمۇ نېمە قىلىشنى بىلەلمەي ۋەھىمە ئىلدىكىدە ياغاچتەك قېتىپ قالغانىدى.

— بىزمۇ ھەمدەمگە سەركەردە چىقىرايلى، — دېدى ئاقسۇ ئەمىرى ئورۇنباسار ئەمىرلەشكەرگە قاراپ، — ئىجازەت بەرسىدە، سەركەردە، ۋەلىئەھدىگە مەن ھەمدەمدە بولاي.

— ۋەلىئەھدىنىڭ جەڭبازلىق ماھارىتى تولىمۇ يۇقىرى، يەنە بىرئاز سەۋرى قىلىپ باقايلى. ناۋادا پەقەتلا تەڭ كېلەلمەي قالسا، ھەمدەمگە بارسىلىمۇ ئۈلگۈربىلا. ۋەلىئەھدىنىڭ لەشكەرى پەرمانىنى ئۆز بېشىمچىلىق بىلەن بۇزۇشقا ھەددىم ئەمەس.

شاھزادە باباچاق سۇلتان قىلچىلىك تەمتىرىمەستىن ئىككى ياۋ سەركەردىسىگە تاقابىل تۇرۇۋاتاتتى. ھەمدەمچى شېرىكىنى كۆرگەن موڭغۇل سەركەردىسى ھەم ئەجىر - تۆھپە قىزغىنىپ، ھەم شاھزادىنى ئۆلتۈرۈپ جەڭنى تېزىرەك ئاخىرلاشتۇرۇش مەقسىتىدە بىردىنلا مۇداپىئەدىن ھۇجۇمغا ئۆتۈپ قالايمىقان قىلىچ ئۇرۇشقا چۈشتى.

شۇ سەۋەبتىنمۇ ئۇلارنىڭ ھۇجۇمى پەقەتلا قولاشمايۋاتاتتى. كۆزى ئىتتىك، قولى چاققان، رەقىبىنىڭ ھۇجۇمىدىن كۆڭ-



ئۈچۈنلا ئارقا تەرەپتىن تاغنى ھىمات قىلىپ قارارگاھ قۇرغان .  
پەرمان ! لەشكەرلەر بۈگۈن كېچە خاتىرجەم ئارام ئالغاي . چې-  
سەكچىلەر بىر ھەسسە كۆپەيتىلىپ ، ھەر ئاش پىشىم ۋاقتتا بىر  
قېتىم ئالماشتۇرۇلغاي .

سەركەردىلەر پەرمانبەردارلىق بىلدۈرۈشۈپ بارگاھى ئالىي-  
دىن ئايرىلدى - دە ، ئۆز قارارگاھلىرىغا تارقاشتى .  
شاھزادە باباچاق سۇلتاننىڭ مۇلاھىزىسى توغرا چىققاندى .  
بۇ كېچە تىپتىنچلا ئۆتتى .

## 9

تۇنجى قېتىملىق مەغلۇبىيىتىگە تەن بەرمىگەن غالدان بۇ-  
شۈكتۇخان بارگاھى ئالىيدىكى يولۋاس تېرىسى ئۈستىدە خىيال  
سۈرۈپ ئولتۇراتتى . ئۇ قول ئاستىدىكى سەركەردىلەر ۋە مىڭ  
تەستە ئىتائىتىگە كىرگۈزگەن موڭغۇل قوۋملىرى ئالدىدا  
يۈز - ئابروينىڭ تۆكۈلۈشىدىن ئەنسىرەپ ، چېكىنىشتىن يالتى-  
يىپ قالغانىدى . ئەمما ، ئالدىدا كۈچلۈك ياۋ چىش - تىرىنىقىغى-  
چە قارشىلىق كۆرسىتىپ ئۇنىڭ ئىلگىرىلەش يولىنى توسۇپ  
قويۇۋاتاتتى . شۇ تاپتا ئۇ ئۆزىنى بىر پارچە ئوت يالقۇننىڭ  
ئارىسىدا قالغاندەك سېزەتتى .

« ئاھ ، ساكيامۇنى ئامىتا بۇددىھا ، مەن مىڭ بىر جاپالار ۋە  
قانلىق بەدەللەر بىلەن پۈتكۈل موڭغۇل دالىسىدىكى خوشۇت ،  
تورغات ، دۆربىت قەبىلىلىرىنى بويسۇندۇرۇپ ، جۇڭغار قەبىلى-  
سىنىڭ ھۆكۈمرانلىق ئورنىنى تىكلەپ ، موڭغۇللارنىڭ پۈتكۈل  
تۆت ئۇيرات قەبىلىسىنىڭ خانۇ خاقانى بولدۇم . ئۆمرۈم يار بەرسە  
مۇنبەت سەئىدىيە زېمىنىنى ، ئاندىن غەربكە يۈرۈش قىلىپ ئۇلۇغ

شام نامىزغا قوشۇپ ئۆتۈۋېلىشتى.

نامىزنى ئۆتەپ بولغان سەركەردىلەر بارگاھى ئالىيغا يىغدى.  
لىپ شاھزادە باباچاق سۇلتاننىڭ غەلبىسىنى مۇبارەكلەشتى.  
— مۇبارەك بولسۇن، ۋەلىئەھدى ئالىيلىرى.

— بەئەينى ھەزرىتى ئەلى شاھمەردان پىرىمىزدەك باھادىر-  
لىق كۆرسەتتىلە.

— ياۋ لەشكەرلىرىنىڭ يۈرىكى قېپىدىن چىقىپ كەتتىغۇ  
دەيمەن.

— بەلكىم شۇ چېكىنىشىدە ئالدى - كەينىگە قارىماي قاچ-  
قاندۇر.

— ھەي ناتايىن جۇمۇ، لەۋزىدە تۇرامدۇ ئول لەشكەرلەر.  
— لەۋزىدە تۇرمىسا جاجىسى ئۆلۈم.

— ياۋ چېكىنىدىغاندەك ئەمەس، ئۇزۇن سايىنىڭ ئۇ چېتىدە.  
كى تاغنىڭ باغرىدا قارارگاھ قۇرۇپتۇ.

— ئۇنداقتا ئېھتىيات قىلماقلىق كېرەك. ناۋادا كېچىدە  
قارارگاھىمىزنى باسقىن قىلىپ قالسا غەپلەتتە قالمايلى.

— ئول باسقۇنچىلارنىڭ لەۋزىدە تۇرىدىغان - تۇرمايدىغانلى-  
قى ماڭا نامەلۇم، — دەيدى شاھزادە باباچاق سۇلتان سەركەردىلە.

رىنىڭ تالاش - تارتىشىنى كۆڭۈل قويۇپ ئاڭلىغاندىن كېيىن  
سۆز ئېلىپ، — ئەمما، بۈگۈن كېچە قارارگاھىمىزنى باسقىن

قىلىشقا پېتىنالمىدۇ. چۈنكى بىرىنچىدىن، ئۇلار قەشقەرگە تۇ-  
يۇقسىز ھۇجۇم قىلىش مۇددىئاسىدا ئاقسۇدىن يولغا چىققان پېتى

تۈزۈكرەك ئارام ئالالمىغانلىقى ئۈچۈن ھېرىپ - چارچىدى.  
ئىككىنچىدىن، لەشكەرلىرىنىڭ جاسارىتى سۇندى. ئۈچىنچە-

دىن، بىزنىڭ لەشكېرى كۈچىمىزنى مۆلچەرلەشكە ئامالسىز  
قالدى. بۆكتۈرمە قويدۇ دەپ گۇمانلىنىدۇ. ئەگەر قارارگاھ-

مىزغا كېچىدە تېگىش قىلىش نىيىتى بولسا تاغ - باغرىغا قارار-  
گاھ قۇرمايتتى. ئۇلار بۈگۈن كېچە خاتىرجەم ئارام ئېلىۋېلىش

خوجا؟ — دەدى غالدان ھىدايتۇللا ئىشاننى پو ئېتىۋاتىدۇ دەپ ئىشەنمەي، — ئېيتقىنا، سەن ئۇ يولۋاسنىڭ يۈرىكىنى يېگەن باھادىرنى قانداق ئۆلتۈرمەكچىسەن؟

غالدان بۆشۈكتۇخاننىڭ قىزىقىپ قالغىنىنى كۆرگەن ھىدا-  
يتۇللا ئىشان تېخىمۇ غەيرەتلىنىپ سۆزگە كىرىشتى:

— بۇ تەرىپىنى خان ئالىيلىرى ھازىرچە سۈرۈشتۈرمەي تۇرغاي. ماڭا پەقەت بىر سەركەردە بىلەن يۈز نەپەر ئوقياچى مەرگەننى ئىتائىتىمگە تاپشۇرغاي. ئول شاھزادە ئۆلگەن ھامان خان ئالىيلىرى قىلچىلىك ئىككىلەنمەي تامامىي لەشكەرلىرى بىلەن ھۇجۇمغا ئۆتكەي. قالدى ئىشلارغا مېنىڭ مۇرىتىل ھىدا-  
يەتچىلىرىم شەھەر سېپىلىنىڭ ئىچىدە تۇرۇپ ھەمدە مەلۇملىشىدۇ. ئىچ - تېشىدىن تەڭلا ماسلاشساق، ئىنشائاللا، قەشقەرنى بۈگۈن قوللىمىزغا ئالغايىمىز.

ئىشاننىڭ سۆزلىرى غالداننىڭ غەيرىتىنى ئاشۇردى، پۈتە-  
كۈل سەئىدىيە زېمىنىنى يۈتۈۋېلىش نەپسىنى تېخىمۇ بەك تاقىل-  
دىتىۋەتتى.

— بوپتۇ، سېنىڭ دېگىنىڭچە بولسۇن، ئەمەسە، — دەدى  
غالدان قوللىنى سىلكىپ.

كۈن ئاشۇقتىدىن ئۆتكەندە، جۇڭغار ئاقسۆڭەكلىرىنىڭ لەشكەرلىرىنىڭ جەڭگە ئۈندەپ چالغان دۇمباق ساداسى تىپتىنچ ساينى قايتىدىن جانلاندۇردى.

— ياۋ لەشكەرلىرى يەنە جەڭگە ئۈندەۋاتىدۇ، — دەدى  
بارگاھى ئالىيغا ئالدىراپ كىرگەن چاپارمەن شاھزادە باباچاق  
سۇلتانغا سالام بېرىۋەتكەندىن كېيىن.

— ياۋ راستتىنلا لەۋزىدە تۇرماپتۇ - دە، — دەدى شاھزادە  
دەس ئورنىدىن تۇرۇپ، — پەرمان! لەشكەرلەر دەرھال جەڭگە  
تەييارلانغاي.

— مېنىڭچە، ئاستاندىن ھەمدەمچى لەشكەرلەر كېلىپ بول-

بۇزۇكۋار بابائى خاقانمىز تىمۇچىننىڭ<sup>①</sup> شەۋكەتلىك سەلتەنىتىدە.  
نى قايتا ئەسلىگە كەلتۈرمەكچىدىم. ئەمما، ئىشنىڭ بېشىدىلا  
سەئىدىيە تەسەررۇپىدا كۈچلۈك مەغلۇبىيەتكە ئۇچراپ ئامالسىز  
قىلمۇۋاتىمەن. سەندىن تىلەيدىغىنىم شۇكى، بۈيۈك مەقسەتلىرىم.  
نى ئەمەلگە ئاشۇرۇشۇم ئۈچۈن مەدەت بېرىپ، چەكسىز  
كۈچ - قۇدرەت، نۇسبەت - ئامەت ئاتا قىلغايىسەن ...»

تىلماچنى ئەگەشتۈرۈپ بارگاھى ئالىيغا كىرىپ كەلگەن  
خوجا ھىدايتۇللا ئىشان غالداننىڭ ھەسرەتلىك نادامىتىنى ئۇ.  
زۇپ قويدى. غالدان ھىدايتۇللا ئىشانغا شۇنداقلا بىر نەزەر  
تاشلىدى - دە، پەرۋاسزلىق بىلەن باشقا تەرەپكە قارىۋالدى.  
غالداننىڭ تۈنۈگۈن شاھزادە باباچاق سۇلتان بىلەن قىلىشقان  
ئەھدى - لەۋزى بويىچە مەغلۇبىيەتكە تەن بېرىپ، لەشكەرلىرىدە.  
نى چېكىندۈرۈپ كېتىشىدىن قاتتىق ئەنسىرەپ كېچىچە كىرىپ  
قاقماي چىققان ھىدايتۇللا ئىشان خۇددى ۋەھشىي يىرتقۇچنىڭ  
ئۇۋىسىغا كىرگەن بىچارە توشقان دەك لاغىلداپ تىترەپ ئەتىگەندىلا  
بارگاھى ئالىيغا كىرگەندى.

— ئەسسالامۇئەلەيكۇم، ئى ئادالەتپاناھ خانۇ خاقان ئالىيلىدە.  
رى، — دەپ سالام قىلدى ئاپاق خوجا تىترەپ تۇرۇپ.  
— نېمە ئىش؟ — سورىدى غالدان قاپقىنى تۇرۇپ.  
— ئى باھادىر خاقان، كېچىدىن مەن مۇرىتىل ھىدايەتچىلىدە.  
رىم بىلەن خۇپىيانە سۆزلەشتىم. سەئىدىيە لەشكەرلىرىنىڭ سانى  
سېنىڭ مۆلچىرىڭدىكىدىن خېلىلا ئاز ئىكەن. سەن بۈگۈن سەئىدە.  
دىيە لەشكەرلىرى بىلەن يەنە بىر مەرتەم جەڭ قىل، ئول مۇرتەتە.  
لەرنىڭ سەركەردىسى شاھزادە باباچاق سۇلتاننى ئۆلتۈرۈشنى  
ماڭا قويۇپ بەر.

— سېنىڭ راستتىنلا شۇنچىلىك ماھارىتىڭ بارمۇ،

① تىمۇچىن - چىنگىزخان.

سېپىگە بارغانسېرى يېقىنلاشماقتا ئىدى. ھىدايتۇللا ئىشاننىڭ كۈتكىنىمۇ دەل شۇ ئىدى. ئوتتۇز - قىرىق قەدەم ئارىلىق قالغاندا ئىشان ئەتراپىدىكى يۈز مەركەنگە قاراپ قول شىلتىدى. شۇ ھامان نامەردلەرچە ئېتىلغان ئوق يامغۇرى شاھزادە باباچاق سۇلتانغا قاراپ ۋىشىلداپ ئۇچۇشقا باشلىدى. گەرچە شاھزادە چاققانلىق بىلەن نەيزىسىنى چاقپەلەك شەكلىدە پىرقىرىتىپ مۇ-داپئەلىنىشكە ئۇرۇنغان بولسىمۇ، ئون نەچچە تال يا ئوقى كۆك-رىكىگە سانجىلىشقا ئۈلگۈرگەندى. ئېغىر يارىلانغان شاھزادە ئاتتىن يىقىلىپ چۈشمەسلىك ئۈچۈن ئېگەرنىڭ قۇش بېشىنى مەھكەم تۇتۇپ ئېڭىشتى - دە، ئاتنىڭ بېشىنى ئۆز سېپىگە بۇردى.

شاھزادىنىڭ ئەجەللىك يارىلانغانلىقىنى كۆرگەن غالدان خۇ-شاللىقتىن قىن - قىنىغا پاتىمغان ھالدا ۋارقىردى:

— قىرىڭلار!

شۇ ھامان تۈمەنلىگەن ئاتلىق ياۋ لەشكىرى سەئىدىيە لەش-كەرلىرى سېپىگە ئات سالدى.

شاھزادىنىڭ ئېغىر يارىلانغانلىقىنى كۆرگەن ئاقسۇ ئەمىرى جان - جەھلى بىلەن ۋارقىرىۋەتتى.

— نامەردلىك قىلدى، ئىمانسىزلار، بولۇڭلار، تۆفەڭ، چېقىن توپلارنى ئېتىڭلار.

شاھزادىنى قۇتقۇزۇش ئۈچۈن ئوقتەك ئات چاپتۇرۇپ بارغان ئىككى سەركەردە شاھزادىنى ئىككى تەرەپتىن يۆلەپ ئۆز سېپىگە ئەكېلىۋالدى. سەئىدىيە لەشكەرلىرى ئاتقان تۆفەڭ، چېقىن توپ-لار توختىماي گۈلدۈرلەيتتى. ئات چاپتۇرۇپ باستۇرۇپ كېلىد-ۋاتقان ياۋ لەشكەرلىرى كۈچلۈك پارتلاش ساداسىدىن ئات - پاتلىرى بىلەن تىك موللاق چۈشەتتى. بىر مەيدان قۇچاقلاشما جەڭ باشلىنىپ كەتتى. قىلىچ - نەيزىلەرنىڭ بىر - بىرىگە ئۇرۇلۇشىدىن چىققان «جاراڭ - جۈرۈڭ» سادالىرى، لەشكەر-

غۇچە جەڭگە چىقماي تۇرساق، — دەدى ئاقسۇ ئەمىرى شاھزادىنى توسۇپ، — جەڭگە چىقماي تۇرۇۋالساق ئۇلار قارارگاھىمىزغا تېگىش قىلىشقا يېتىنالماس. بىرنەچچە كۈن مۇشۇنداق مىدىرلە-  
ماي تۇرۇۋالساق، لەكىمىڭلىغان لەشكەرلىرىگە ئوزۇق - تۈلۈك يېتىشتۈرەلمەي ئۆزلۈكىدىن چېكىنىشى مۇمكىن.

— جانابلىرىنىڭ بۇ مەسلىھەتىمۇ توغرا، — دەدى شاھزادە ئويچانلىق بىلەن، — ئەمما بوسۇغىمىز تۇۋىگە باستۇرۇپ كېلىپ جەڭگە ئۇندەۋاتقان ياۋنىڭ ئالدىغا چىقماي يېتىۋالساق تولىمۇ قورقۇنچاقلىق قىلغان بولۇپ قالمايمىزمۇ؟ خاتىرجەم بولسلا. بۈگۈن يەنە ئىككى ياۋ سەركەردىسىنىڭ بېشىنى تېنىدىن جۇدا قىلىمغۇچە جەڭدىن ھەرگىز قايتمايمەن.

شاھزادە شۇنداق دەيدى - دە، ئۇزۇن پولات نەيزىسىنى ئېلىپ بارگاھى ئاللىدىن چىقىپ كەتتى. باشقا سەركەردىلەر دەرھال ئۇنىڭغا ئەگەشتى.

— ئى لەۋزىدە تۇرمايدىغان نامەردلەر، قېنى ئەركەك بول-  
ساڭ مەيدانغا چۈش. سەنلەرگە نەيزەمنىڭ تەمىنى يەنە بىر تېتىد-  
تىپ قويماي، — دەيدى جەڭ مەيدانىنىڭ ئوتتۇرىسىغا كېلىپ تۇرغان باباچاق سۇلتان چاپچىپ تۇرغان قارا ئارغىمىقنىڭ تىز-  
گىنىنى تارتىپ تۇرۇپ.

شۇ ھامان ھىدايتۇللا ئىشاننىڭ قېشىدا تۇرغان موڭغۇل سەركەردە ئىشاننىڭ كۆز ئىشارىسى بىلەن تەڭ ئات چاپتۇرۇپ چىقتى - دە، شاھزادە بىلەن نەيزىۋازلىققا چۈشتى. موڭغۇل سەركەردە ھەدبەگەندە شاھزادىگە تەڭ كېلەلمەيۋاناتتى. ئۇ بىرنەچچە مەرتەم ئېلىشقاندىن كېيىن نەيزىسىنى شۇنداقلا بىر شىلە تىدى - دە، شاھزادىنىڭ مۇداپىئە كۆرگەن ۋاقتىدىن پايدىلىنىپ ئېتىنىڭ بېشىنى شاققىدە كەينىگە بۇراپ ئۆز سېپىگە قاراپ قاچتى. ئەمدىلا قىزىشقا باشلىغان شاھزادە ئۇنى تىرىك تۇتۇۋې-  
لىش كويىدا كەينىدىن قوغلىدى. ئۇ موڭغۇل لەشكەرلىرىنىڭ

جەڭ شۇنداق دەھشەتلىك ئېلىپ بېرىلدىكى، سايدىن سۇ دەەرۋازد-  
سىغىچە بولغان يەر يۈزى سەئىدىيە ۋە جۇڭغار لەشكەرلىرىنىڭ  
جەستى بىلەن تولۇپ كەتكەن بولۇپ، تۇپراق قىپقىزىل قان  
بىلەن بويالغانىدى.

ئوتتۇز مىڭدىن ئارتۇق ئادىمىدىن ئايرىلغان غالدان غەزەپ-  
تىن ئاچ قالغان يىرتقۇچ ھايۋاندىك ھۆركىرىدى - دە،  
بارلىق ئۆچ - قىساسنى بىگۇناھ قەشقەر ئاھالىسىدىن ئالدى.

## 10

بۈگۈن سەئىدىيە خانلىقىنىڭ ئاستانىسى يەكەن شەھىرىنىڭ  
جۇڭغار ئاقسۆڭەكلىرى قوشۇنىنىڭ مۇھاسىرىسىدە تۇرغىنىغا  
دەل توققۇز كۈن بولدى.

شاھنىشىندىكى ئالتۇن تەختتە غەمكىن ئولتۇرغان سۇلتان  
ئىسمائىلخان ئوغلى شاھزادە باباچاق سۇلتاننىڭ مۇسبىتىدىنمۇ  
ياكى شەھەر بوسۇغىسى تۈۋىدىكى ياۋنىڭ دەھشەتلىك ئىسكەنجى-  
سىدىنمۇ ئەيتاۋۇر خېلىلا جۈدەپ قالغانىدى، شۇنداقلا قارىغان  
كىشىگە بېشىدىكى ئالماس كۆز قالدغان شاھانە سەللىسى بىلەن  
ئۇچىسىدىكى شاھانە زەرباب تونى بەستىگە خېلىلا چوڭ كېلىپ  
قالغاندەك تۇيغۇ بېرەتتى. چاچ - ساقاللىرىدىكى ئاق خېلىلا كۆ-  
پىيىپ قالغانىدى، ئىچ - ئىچىدىن ئۆرلەپ چىققان پىغان  
يۈرەك - باغرىنى زەردابقا تولدۇرۇۋەتكەنىدى.

«مەرھۇم ئەمىرى كەبىر مىرزا باباقبەگ قەستلەپ ئۆلتۈرۈ-  
لۇش ۋە قەسىدىن كېيىن نېمە ئۈچۈن ھوشۇمنى يىغمىغاندى-  
مەن - ھە! ئىسىت، ئول جەننەتتاكان ئەمىر مۇشۇنداق قارا  
كۈنلەرنىڭ پات يېقىندا كېلىدىغانلىقىنى ئالدىن بىلگەندەك خان  
لەشكەرلىرىنى سەرخىللاشتۇرۇش، لەشكەرلەرنى مەشىقلەندۈ-

لەرنىڭ «قىر - چاپ» دەپ نەزە تارتىشلىرى، ئەجەللىك تىغ زەربىسىگە ئۇچرىغان لەشكەرلەرنىڭ ئېچىنىشلىق داد - پەريادلىرى پۈتكۈل ساينى لەرزىگە كەلتۈرۈۋەتكەندى.

— شەھەرگە چېكىنىڭلار، — دېدى بارغانسېرى شۈكلەپ كېتىپ بارغان شاھزادە.

سەئىدىيە لەشكەرلىرى جەڭ قىلغاچ چېكىنىشكە باشلىدى. ياۋ لەشكەرلىرى ھەر قەدىمنى يۈزلىگەن لەشكەرلەرنىڭ ھاياتىنى بەدەل قىلىپ ئىلگىرىلەيتتى.

سەئىدىيە لەشكەرلىرىنىڭ شۇ قەدەر قەيسەرلىكى غالدانى ھاڭ - تاڭ قالدۇردى. ئۇ سەئىدىيە لەشكەرلىرىنىڭ سانىنىڭ ئۆزىنىڭ مۆلچىرىدىكىدىنمۇ خېلىلا ئاز ئىكەنلىكىنى ھېس قىلىپ يەتكەندى. شۇڭا، ئۇ لەشكەرلىرىنىڭ بىر قىسمىنى ئۇدۇل قەشقەر شەھىرىگە ھۇجۇم قىلىشقا پەرمان بەردى.

— مەلۇم بولغاى، — دېدى يىراقتىن ئات چاپتۇرۇپ كەلگەن چاپارمەن شاھزادە باباچاق سۇلتانىنى قوغداپ ماڭغان سەردەردىلەرنىڭ قېشىغا كېلىپ توختاپ، — شەھەر ئىچىدە توپىلاڭ يۈز بەردى. خوجا ھىدايتۇللا ئىشاننىڭ سۈلۈكى ئىشقىيە مۇرتىلىرى شەھەر ئىچىدە ئوت قويۇپ، قارىقى دەرۋازىسىنى ئىگىلەپ ياۋ لەشكەرلىرىگە قوۋۇقنى ئېچىپ بەردى.

بۇ چاغدا شاھزادىنىڭ گەپ قىلغۇدەك ماجالى قالمىغاندى.

— ئۇنداق بولسا ۋەلىئەھدىنى قوغداپ دەرھال ئاستانىگە چېكىنەيلى، — دېدى ئاقسۇ ئەمىرى ئارتۇقچە ئويلىنىپ تۇرمايلا، — بەلكىم يول ئۈستىدە ھەمدەمگە كەلگەن خان لەشكەرلىرى بىلەن ئۇچرىشىپ قالارمىز.

ئۇلار مىڭغا يېقىن نۆكەرنىڭ قورۇقچىلىقىدا ئاستانىگە قاراپ چېكىندى.

غالدانىنىڭ لەشكەرلىرى چىڭقىچۇش مەھەلدە قەشقەر شەھىرىنىڭ تۆت دەرۋازىسىنى پۈتۈنلەي ئىگىلىدى. يېرىم كۈنلۈك



مەسلەھەتى بويىچە ھەمدەمگە كېلىشكە كۆندۈرۈشكە مەلىكە مۆھ-  
تەرەم خېنىمنى ئەۋەتمەكچى بولۇۋاتاتتى.  
ئىلگىرى «چېگرىنى قوغدىغۇچى بۈيۈك سانغۇن» مەرتىۋىسى  
بىلەن سەئىدىيە تەسەررۇپىدا ئەمىرى كەبىردىن قالسا مۇھىم  
لەشكىرىي ھوقۇق تۇتۇپ تۇرغان جىيەنى مۇھەممەدئىمىن باھادىر-  
خاننى سۇلتان ئىسمائىلخان كەلگۈسىدە ۋەلىئەھدى بولۇپ تۇرغان  
ئوغلنىڭ سەلتەنتىگە خەۋپ كەلتۈرىدۇ دەپ قاراپ، چېگرىنى  
قوغدىغۇچى قىسىمنى ئەمەلدىن قالدۇرۇش باھانىسى بىلەن، بۇ-  
يۈك سانغۇنلۇق مەرتىۋىسىنى ئېلىپ تاشلاپ، ئوچتۇرپاننىڭ ئە-  
مىرلىكىگە تەيىنلىگەنىدى. شۇ سەۋەبلىك مۇھەممەدئىمىن باھا-  
دىرخاننىڭ خان تاغىسىغا خېلى ئوبدان قورساق كۆپۈكى بار  
ئىدى.

مۇھەممەدئىمىن باھادىرخاننى سىڭلىسى مەلىكە مۆھتەرەم  
خېنىمدىن باشقا ئادەمنىڭ قايىل قىلالمايدىغانلىقىغا كۆزى يەتكەن  
مىرزا ئەۋزەبەگ سۇلتان ئىسمائىلخانغا بۇ ئەقىلنى كۆرسەتكەند-  
دى. چۈنكى، مۈلكىي ئىشلاردىن لەشكىرىي ئىشلارغا تولمۇ  
زوقمەن مۇھەممەدئىمىن باھادىرخاننىڭ بىر تۈمەن كىشىلىك  
چەۋەندازلىرىنىڭ پۈتكۈل سەئىدىيە تەسەررۇپىدا داڭقى بار ئىدى.  
سۇلتان ئىسمائىلخان تېخىچىلا لام - جىم دېمەي قاپاق  
تۇرۇپ تۇرغان مەلىكە مۆھتەرەم خېنىمدىن جاۋاب كۈتۈپ تىك-  
لىپ تۇراتتى. تىنىمىسىز خىياللىرىنىڭ باش - ئاخىرى يوق  
ئىدى.

«كۆڭلىڭىزنى چۈشىنىمەن، قىزىم. شۇ تاپتا سىز ھېچ  
يەرگە كەتمەي، بوسۇغا تۇۋىدە ھەمىلە قىلىپ تۇرغان باسقۇنچىلار  
بىلەن ئاخىرقى نەپىسىڭىزگىچە ئېلىشماقچى. بۈيۈك سەئىدىيە  
خانلىقىمىزنى ھالاكەتلىك تەقدىردىن قۇتۇلدۇرماقچى. شۇڭىمۇ  
نەچچە كۈندىكى جەڭدە ئاجايىپ باھادىرلىق كۆرسەتتىڭىز. بەش  
نەپەر ياۋ سەركەردىسىنى ئەجەل ئوقىڭىز بىلەن ئۇچۇقتۇرۇپ

رۇش، كۆپلەپ لەشكېرى خىراجەت ئاجرىتىپ قورال - ياراغ-  
لارنى تولۇقلاش خۇسۇسىدا قايتا - قايتا مەلۇمات سۇنسا، نېمە  
ئۈچۈن قۇلاق سالىمدىم - ھە! ئەسلىدە مەرھۇمنىڭ سۈيىقەستكە  
ئۇچرىشى مۇشۇ پاجىئەنىڭ بېشارىتى ئىكەن ئەمەسمۇ؟ ئۆز ۋاقتى-  
دا خوجا ھىدايتۇللا ئىشان دېگەن مۇناپىقنى ئۆلتۈرۈش ھەققىدە  
مەلىكە مۆھتەرەم خېنىم قايتا - قايتا تەكلىپ بەرسە ئەجەب قۇلاق  
سالماپتىكەنمىنا، يا ھەزرەت! بۇ ئىشان نېمىدېگەن ھىلىدە-  
گەر - ھە! ئاۋۋال مىرزا باباقبەگدەك بۈيۈك سەركەردىنى ئۆلتۈ-  
رۈۋېتىپ، مېنى قاناتسىز قالدۇرغاندىن كېيىن، ياتلارنى باشلاپ  
كەلگىنىنى قارىسامدىغان. ۋاھ ھەسرەت، كىمگە بېرىپ ئېيتاي  
بۇ دەردىمنى...»

سۇلتان ئىسمائىلخان بىردىنلا خىيالىنىڭ ئايىغىنى يىغىش-  
تۇردى - دە، ئەمىر - سەركەردىلەر ئارىسىدا نېمىگىدۇر نارازى  
بولۇپ، چىرايلىق ئەگمە قاشلىرىنى يىمىرىپ، تەتۈر قاراپ ئول-  
تۇرغان مەلىكە مۆھتەرەم خېنىمغا قارىدى.

— بۇ لەشكېرى پەرمان، مەلىكەم. مەن بىر بۈيۈك سەلتە-  
نەتنىڭ پاسبانى بولۇش سۈپىتىم بىلەن سىزگە، يەنە كېلىپ  
ئوردا مۇھاپىزەتچىلەر قوشۇنىنىڭ سەركەردىسىگە پەرمان بېرىۋا-  
تىمەن. شۇڭا، لەشكېرى پەرمانغا شەرتسىز بويسۇنۇشىڭىز كې-  
رەك. دەرھال تەييارلىق قىلىڭ - دە، بۈگۈن كېچىدىلا يولغا  
چىقىڭ. سىز قىلماقچى بولغان ئىش بوسۇغا تۈۋىمىزدىكى ياۋ  
بىلەن جەڭ قىلغاندىنمۇ مۇھىم.

سۇلتان ئىسمائىلخان بۇنىڭدىن ئۈچ يىل ئىلگىرى، مەلىكە  
مۆھتەرەم خېنىمنىڭ بىر تۇغقان ئاكىسى، جىيەن ئوغلى مۇھەم-  
مەدنىمىن باھادىرخان بىلەن سەلتەنەت ئىشلىرىدا ئارازلىشىپ  
قالغانلىقى سەۋەبلىك پەقتەلا ئالاقە قىلىشىمىغانىدى. مانا ئەمدى  
رەھىمسىز ياۋ ئىشىك ئالدىغا كېلىپ دېۋەيلەپ تۇرغاندا، مىرزا  
ئەۋەزبەگ، مىرزا ھەيدەر دوغلاتى قاتارلىق سەركەردىلەرنىڭ

سەركەردە - لەشكەرلىرى مەلىكە مۆھتەرەم خېنىمنىڭ بۇ تەڭ-  
داشسىز ماھارىتىنى قانداقتۇر بىرسېھرىي كۈچتىن كەلگەن دەپ  
ھېس قىلىشىپ، مۇلاھىزىلىرىگە ئۆزلىرىچە ئىشىنىپ قېلىشقا  
ندى.

قاراملىق بىلەن چاقماق تېزلىكىدە ئاستاننى ئالالمايدىغانلىق-  
قىغا كۆزى يەتكەن غالدان بۆشۈكتۇخان سەركەردىلىرىنىڭ ئار-  
تۇقچە چىقىم بولغىنىغا چىداپ تۇرالماي، ھۇجۇم قىلىشنى توخ-  
تىتىپ، ئاستاننى مۇھاسىرىگە ئېلىۋالغانىدى.

سۇلتان ئىسمائىلخان بولسا شەھەرنى مۇستەھكەم مۇداپىئە  
قىلىپ، ياۋنىڭ ئوزۇق - تۈلۈكى تۈگىگەندە ئاندىن بىراقلا  
ھۇجۇم قىلىپ چېكىندۈرۈش تەدبىرىنى ئوتتۇرىغا قويغان بولسى-  
مۇ، سەركەردە ئەۋەزبەگ، مىرزا ھەيدەر دوغلاتلار ياۋ لەشكەر-  
لىرى ئوزۇق - تۈلۈكلىرى تۈگەپ كەتسە، قەشقەر، ئاقسۇ قاتار-  
لىق يۇرتلاردىن تولۇقلايدىغانلىقىنى دەلىللەپ، سىرتتىن ياردەم  
تەلەپ قىلىپ، ياۋنى ئىككى تەرەپتىن تەڭ ئىسكەنجىگە ئېلىپ  
يوقىتىش تەدبىرىنى ئوتتۇرىغا قويۇپ، سۇلتان ئىسمائىلخان-  
نى قايىل قىلغانىدى.

— زىنھار ئىككىلىنىپ تۇرمىغا، مەلىكەم، — دېدى  
مىرزا ئەۋەزبەگ، — سىلى ئۇچتۇرپانغا بېرىپ كەلگۈچىمۇ ئەڭ  
ئاز دېگەندە بىر ئايغا يېقىن ۋاقىت كېتىدۇ. ئۇنىڭغىچە بىز  
بارلىق كۈچىمىز بىلەن ئاستاننى قوغداپ تۇرىمىز.

— لەشكېرىي پەرمان مۇقەددەستۇر. ئۇنىڭغا بويسۇنماسلىققا  
ھېچكىمنىڭ ھەددى ئەمەس، — دېدى مىرزا ھەيدەر دوغلاتى  
مەلىكە مۆھتەرەم خېنىمنى ئاگاھلاندۇرۇپ، — سەركەردە ئالىي-  
لىرى، لەشكېرىي ئىشلارنى مۇھىم دەپ بىلگەيلا.

ئارقىمۇ ئارقا قويۇلغان تەلەپلەر ئالدىدا مەلىكە مۆھتەرەم  
خېنىم ئاخىرى ماقۇل بولۇشقا مەجبۇر بولدى، ئۇ شۇ تاپتا سەۋەب  
تاپالمىغانىدى.

لەشكەرلىرىمىزنىڭ ھەيۋىسىنى، غەيرەت - شىجائىتىنى ئاشۇردى.  
 ئىززەت - ئەھمىيەت، بىلىشىڭىز كېرەككى، ياۋ لەشكەرلىرىنىڭ سانى  
 ناھايىتىمۇ كۆپ. ئۇنىڭ ئۈستىگە ئۇلارغا مۇناپىق ھىدايتتۇرۇپلا  
 ئىشاننىڭ رىياكار سوپىسى - دەرۋىشلىرى ھەمدەم بولماقتا. سىز  
 ئىنىم مۇھەممەدئىمىن باھادىرخانىنى تۈمەن كىشىلىك چەۋەنداز -  
 لىرى بىلەن ھەمدەمگە كېلىشكە كۆندۈرەلىشىڭىز، ئاتا - بوۋىلىدە -  
 رىمىز قان كېچىپ قۇزغان بۇ خانلىقنى ھالاكەتتىن قۇتۇلدۇرا -  
 لايسىز. بارلىق ئۈمىدىم سىزدە قالدى، قىزىم...»  
 قەشقەرنى ئېلىپ كۆرەڭلەپ كەتكەن غالىدان ئاستانىنى ئې -  
 لىشنىڭ بۇنچە تەسلىكىنى زىنھار خىيالىغا كەلتۈرمىگەندى.  
 سېپىللىرى ئېگىز، قوۋۇقلىرى مۇستەھكەم ئاستانە شەھىرىدىن  
 كۆرە، ئاستانىنى قوغداۋاتقان سەئىدىيە سەركەردە - لەشكەرلىرىدە -  
 نىڭ جاسارىتى ئۇنى قاتتىق ھەيرەتتە قالدۇردى. ئارقىمۇ  
 ئارقا ئېلىپ بېرىلغان ئۇدا ئۈچ كۈنلۈك مەيدان جېڭىدە ئون  
 ئىككى سەركەردىسىدىن ئايرىلدى. بۇلارنىڭ بەشىنى مەلىكە مۇھ -  
 تەرەم خېنىم يا ئوقى بىلەن ئېتىپ ئۆلتۈرگەندى، قالغانلىرىنى  
 سەركەردە ئەۋزەلبەگ، مىرزا ھەيدەر دوغلاتى قاتارلىق سەركەردە -  
 لەر چېپىپ تاشلىدى. غالىدان قەشقەردىكى جەڭدە تولىمۇ بەستە -  
 لىك كەلگەن شاھزادە باباچاق سۇلتاننىڭ جەڭبازلىق ماھارىتىگە  
 قانداق ئايرىن ئوقۇغان بولسا، خۇش پىچىم، تال چىۋىقتەك  
 نازۇك كەلگەن مەلىكە مۇھتەرەم خېنىمغا قايىل بولۇپ بارىكالا  
 ئېيتتى. مەلىكە مۇھتەرەم خېنىم جەڭ مەيدانىدا پەيدا بولسىلا،  
 ياۋ سەركەردىلىرىنىڭ يۈرىكى پوكۇلداپ، قالغانلىرى بىلەن ئۆزدە -  
 نى دالىغا ئېلىشقا ئاران تۇراتتى. چۈنكى، مەلىكە مۇھتەرەم  
 خېنىم كۆزىنىلا ئوچۇق قويۇپ، قالغان ئەزالىرىنى، دۇبۇلغا،  
 قۇياق، ساۋۇت ۋە مىس دالىلىغۇچ بىلەن مەھكەم ئورۇنلاشقان،  
 يا ئوقىدىن مۇداپىئە كۆرۈپ پۇختا كىيىنگەن ئۈچ ياۋ سەركەردە -  
 سىنىڭ نەخ كۆزىنىلا قۇيۇۋەتكەندى. جۇڭغار ئاقسۆڭەكلىرىنىڭ

دەھرىي سۇلتان ئىسمائىلخاننى يوقىتىشى ئۈچۈن ئامال - تەدبىر  
ئىزدەپ مۇرىت - يارانلىرىم بىلەن كېڭەش - مۇلاھەت قىلىپ  
كەلدىم.

ئىشاننىڭ جاۋابى غالداننىڭ قۇلىقىغا خېلىلا خوشياقتى.  
— ئېيتە، قانداق ياخشى تەدبىر تاپتىڭ، ئاپاق خوجا؟  
— دۆلەتپاناھمغا مەلۇم بولغايسى، — دېدى ئىشان رۇكۇدا  
تۇرغاندەك ئېگىلىپ، چىرايىغا خۇشامەت كۈلكىسى يۈگۈر-  
تۈپ، — ئىنشائاللا ئالىيلىرى مەقبۇل كۆرسە، ئەتە بامدات  
ۋاقتى بىلەن ئاستانگە باستۇرۇپ كىرگەيمىز.  
— تەدبىرىڭنى تەپسىلىيەرەك بايان قىل.

— يارانلىرىم بىلەن مەسلىھەتمىنى پىشۇرۇپ قويدۇم، —  
دېدى ئىشان بىر قەدەم ئالدىغا ئىلگىرىلەپ غالدانغا يېقىنلاپ  
كېلىپ، — نەچچە ۋاقىتتىن بېرى بىز ئاستانگە ھۇجۇم قىلىدۇ-  
غان ۋاقىتنى ياخشى تاللىيالمىپتۇق.

— ئېيتقىنا، خوجا، ئۇ ياخشى ۋاقىت قايسى؟  
— شەۋكەتلىك خان خوجامغا مەلۇم بولغايسى، ئول ياخشى  
ۋاقىت دەل بامدات ۋاقتىدۇر، — دېدى ئىشان كۆڭلىگە پۈككەن  
بۇ تەدبىرىدىن چەكسىز سۆيۈنۈپ، — خان خوجام بىز مۇسۇلمان-  
لارنىڭ بامدات نامىزىنى ھەرقانداق چاغدا زىنھار قازا قىلمايدىغان-  
لىقىمىزنى بىلمىسە كېرەك، نامازغا مەشغۇل بولغان ئادەم باشقا  
ھەرقانداق ئىشنى خىيالىغا كەلتۈرمەيدۇ، مانا بۇ ئاستانگە ھۇ-  
جۇم قىلىشنىڭ ئەڭ ياخشى ۋاقتىدۇر. ئەتە ئەتىگەن تاڭ سەھەردە  
ئاستاندىكى يەتتە ياشتىن يۇقىرى رەئىيەتنىڭ ھەممىسى بامدات  
نامىزىنى ئۆتەشكە باشلىغاندا، شەھەرنىڭ ئىچىدىكى مۇرىتلىرىم  
دەرھال ھەرىكەتكە كېلىپ قالغان دەرۋازىسىنى ئېچىپ بېرىدۇ.  
بىز بۇ ئەپلىك پۇرسەتتىن پايدىلىنىپ بېسىپ كىرىمىز - دە،  
شەھەرنى قوللىمىزغا ئالىمىز.

— سەئىدىيە لەشكەرلىرىمۇ بامدات نامىزىغا تۇرامدۇ؟ —

تۈن كېچە، ئاستانىنى ئاللاماي زېرىككەن ياۋ لەشكەرلىرىدە.  
نىڭ مۇھاسىرىسى خېلىلا بوشىشىپ قالغانىدى. يۈز نەپەر نۆكەر-  
نى ئەگەشتۈرگەن مەلىكە مۆھتەرەم خېنىم ياۋ لەشكەرلىرىنى  
چۆچۈتۈپ قويماسلىق ئۈچۈن قوۋۇقتىن چىقماي سېپىل تېمىدىن  
ئارغامچا بىلەن سىيرىلىپ چۈشتى - دە، ئىنسۇ جىنغا تۇيدۇرماي  
ئۇچتۇرپانغا قاراپ ئاتلاندى.

## 11

بۈگۈن ئاستانىنىڭ مۇھاسىرىگە ئېلىنغانغا دەلمۇ دەل يې-  
رىم ئاي بولدى.

غالداننىڭ بارگاھىدىن غايىب بولغىنىغا ئۈچ كۈن بولغان  
خوجا ھىدايتۇللا ئىشان بۈگۈن خەلىپىلىرىنى ئەگەشتۈرۈپ بار-  
گاھى ئالىغا كىرىپ كەلدى - دە، ئاللىقانداق خىياللار بىلەن  
قاپقىنى تۈرۈپ ئولتۇرغان غالداننىڭ ئالدىغا كېلىپ موڭكىدە  
تىزلاندى.

— شەۋكەتلىك ئادالەتپاناھ بۆشۈكتۇخان ئالىلىرىغا چەك-  
سىز ئۇزۇن ئۆمۈر تىلەيمەن! ياشىغا، ياشىغا، تۈمەنىڭ  
يىللار ياشىغا!

غالدان ھىدايتۇللا ئىشاننىڭ سالىمغا جاۋابەن ئېرەنسىز-  
لىك بىلەن قولىنى شىلتىدى. بۇ ئۇنىڭ ئىشاننى ئورنۇڭدىن  
تۇرساڭ بولىدۇ دېگىنى ئىدى. ئىشان غالداننىڭ ھىممىتىگە يەنە  
بىر مەرتەم تەشەككۈر بىلدۈرۈۋېتىپ ئورنىدىن تۇردى.

— نەچچە كۈندىن بېرى نېمە ئىش قىلىۋاتىسەن، ئى ئاپاق  
خوجا؟ — سورىدى غالدان ئىشانغا كۆزىنىڭ قىرىدا قاراپ.

— شەۋكەتلىك بۆشۈكتۇخان خوجامنىڭ تېزىرەك نۇسرەت  
قازىنىپ، ھالاكەت گىردابىدا جاھىللىق بىلەن جان تالىشىۋاتقان

ئاستانە خەلقىگە مۇبارەك قەدەملىرىنى قىۋىتۇقلىتىپ ئاغرا  
چالدۇرىمەن.

ھىدايتۇللا ئىشان گېپىنى تۈگىتىپ موللا ساقىغا مەنلىك  
قاراپ قويدى. شۇ ھامان موللا ساقى سىرتقا چىقىپ كېتىپ  
يۈزىگە چۈمبەل تارتىۋالغان بىر قىزنى باشلاپ كىردى. ئىشان  
يۈگۈرۈپ كېلىپ قىزنىڭ يۈزىدىكى چۈمبەردىنى شارىتىدە ئېلىپ  
ۋەتتى. شۇ ھامان چېدىر ئىچىدە ئەمدىلا تولۇن يولۇشقا باشلىغان  
ئاي پارلىدى، ئەمما ئاينىڭ بۇلاقتەك ئىككى كۆزى يىغىدىن  
ئىشىشىپ، قىزىرىپ كەتكەندى.

— ئەرزىمەس سوۋغىمىزنى قوبۇل قىلىپ كۆڭۈل خۇشى  
قىلغايلا، ئالىيلىرى، — دېدى ھىدايتۇللا ئىشان خۇشامەتگۈيە.  
لۇق بىلەن ھىجىيىپ.

ئېغىر ئەلياتقۇ مەھەل. ئاستاندىكى بىر قىسىم خانىقا -  
تۈنەكخانغا خۇپىيانە جەم بولغان ئەشەددىي مۇرىتىل ھىدايەتچىلەر  
خەلىپە - سۈلۈك مەسئۇللىرىنىڭ ئالدىدا قەسەم ئىچىشىۋاتاتتى.  
— دەھرىي سۇلتان ئىسمائىلخان جانابىي سۇلتانۇل مۇھەققە.  
قىمىن قۇتبىل ئەقتابى ئاپاق خوجىمىزنى شۇنچە يىل سۈرگۈن  
قىلىپ، ياقا يۇرتلاردا سەرسان - سەرگەردان قىلغىنىنى ئاز  
دەپ، مانا ئەمدى پىرى بۇزۇكىمىز قايتىپ كەلسە شەھەرگە  
كىرگۈزمىدى. ئەتە بامدات ۋاقتىدا قاراۋۇللۇق قىلىۋاتقان لەشە.  
كەرلەرگە ھۇجۇم قىلىپ، ئىشان پىرىمىز ئۈچۈن شەھەرنىڭ  
دەرۋازىسىنى ئاچمىز. بۇ يولدا ئۆلۈپ كەتسەك شېھىت، ھاپان  
قالساق غازى بولۇپ زاتىل ئەقتابلىق مەقامغا يەتكەيمىز.

بامداتقا توۋلانغان بىرىنچى ئەزان بىلەن پىرىم ئاپىدىن بېرىقەي  
ئۇرۇش ۋەھىمىسىدە دەككە - دۈككىدە تىرىكچىلىك قىلىپ كەپ.  
لىۋاتقان ئاستانە ئەرەكلىرى ئورنىدىن تۇرۇپ تەرەت كەپ.  
لىشتى - دە، بىردىن - ئىككىدىن بولۇپ مەھەللە مەسچىتىگە

سورىدى غالدان ئىشاننىڭ بۇ تەدبىرىگە تازا ئىشەنچ قىلالماي.  
— شۇنداق، بۆشۈكتۇخان ئالىيلىرى. سېپىل ئۈستىدىكى  
ئازغىنە لەشكەرلەردىن باشقىلىرىنىڭ ھەممىسى بامدات نامىزى  
ئۆتەيدۇ.

— سېنىڭ مۇرىتلىرىڭچۇ؟

— خان خوجامنىڭ غەلبە - نۇسىرىتى ئۈچۈن مۇرىتلىرىم  
بامدات نامىزىنى قازا قىلدۇ، — دېدى ئىشان قىلچىلىك  
قىزارمايلا.

نەچچە كۈندىن بېرى لەشكەرلىرىنىڭ ھەممىسىنى سەئىدىيە  
تەسەررۇپىغا باشلاپ كەلگەنلىكى ئۈچۈن، ئۆز زېمىنىدىن، چەك-  
سىز موڭغۇل دالىسىدىكى ئالتۇن تەختىدىن ۋايىم يەپ، جەڭنىڭ  
تېز ئاياغلاشمىغانلىقىدىن ئىچى پۇشۇپ ئولتۇرغان غالدان ئۇ-  
رۇشنى تېز ئاياغلاشتۇرۇپ ئىرەن قابۇرغەگە قايتىشقا ئالدىراپ  
قالغانىدى. شۇڭا، ئۇ ھىدايتۇللا ئىشاننىڭ قەشقەرنى ئېلىشتا  
كۆرسەتكەن تەدبىرىنى نەزەرگە ئېلىپ، بۇ تەدبىرىگە ئانچە ئويلى-  
نىپ ئولتۇرمايلا قوشۇلدى.

— بولىدۇ ئەمەس، ئەتىكى جەڭ سېنىڭ كۆرسەتكەن تەدبى-  
رىڭچە بولسۇن، لېكىن، شۇنى ئۇنتۇپ قالمىغىنكى، ئاپاق خو-  
جا، ئاستانىنى قوللىمىزغا ئالساق سەن پۈتكۈل سەئىدىيە تەسەر-  
رۇپىغا خان بولىسەن. مەن جۇڭغارىيىگە قايتىپ كېتىمەن.  
سېنىڭ بۇ ئەلگە خان بولۇش - بولالماسلىقىڭ ئەتىكى جەڭگە  
باغلىق. شۇڭا، جەڭگە پۈتۈنلەي سەن قوماندانلىق قىلىسەن.  
مەن بىر قىسىم لەشكەرلىرىم بىلەن مۇشۇ قارارگاھىمدىن مىدىر-  
لىماي تۇرىمەن. ناۋادا شەھەرنى ئالالماي لەشكەرلىرىمگە ئارتۇقچە  
تالاپەت يەتكۈزىدىغان بولساڭ، ئالدىمغا ئاۋۇ قات - قات ماتاغا  
ئوربۇلغان كالاڭنى قولتۇقۇڭغا قىستۇرغاچ كەل.

— جانابىي خان خوجام، خاتىرجەم بولغايدا، ئەتە دەل مۇشۇ  
ۋاقىتتا ئاستانىنى سىلگە ئىككى قوللاپ تاپشۇرىمەن. پۈتكۈل



كىرمەيدىغان قىياھەت ئىدى.

بامدات نامىزىنىڭ ئىككى رەكەت پەرزىنى ئەمدىلا تاماملاپ بولۇپ دۇئاغا قول كۆتۈرگەن سەئىدىيە لەشكەرلىرى ۋە ھەممىلىك بۇ شەپىدىن قاتتىق چۆچۈشتى - دە، ئالدىراشلا دۇئا تارتىپ ئورۇنلىرىدىن تۇرۇشتى. ئۇنىڭغىچە قىلىچلىرىنى يالىڭاچلىغان ياۋ لەشكەرلىرى ھەيۋە بىلەن باستۇرۇپ كەلدى.

شەھەرگە لەشكەرلەرنىڭ باستۇرۇپ كىرگەنلىكىنى بىلىگەن ھەرقايسى مەسچىتلەردىكى قولدا تۆمۈرنىڭ سۇنۇقىمۇ بولمىدى. خان ئەركەكلەر «ئاللاھۇ ئەكبەر» دەپ تەكبىر ئېيتقىنىچە ئېتىلدى - دە، ياۋ لەشكەرلىرىنى ئات ئۈستىدىن تارتىپ چۈشۈرۈپ خېمىردەك چەيلىدى. ياۋ لەشكەرلىرىنىڭ قىلىچى ئاستىدا جان بېرىۋاتقانلارمۇ ئاز ئەمەس ئىدى. پۈتكۈل ئاستاننى ئۇر - چاپ سادالىرى قاپلىغانىدى.

قوزچۇشكىچە داۋاملاشقان شىددەتلىك جەڭ سەئىدىيە لەشكەرلىرىنىڭ مەغلۇبىيىتى بىلەن ئاخىرلاشتى.

تۇيۇقسىز ھۇجۇمغا ئۇچراپ ئۆز سەركەردە - سەرۋازلىرىدىن ئايرىلىپ قالغان سەئىدىيە لەشكەرلىرى جەڭگىۋارلىقىنى خېلىلا يوقاتقاندى. كۆكرىكىگە ئىككى تال ئوقيا ئوقى سانجىلغان سەركەردە ئەۋەزبەگ بىلەن ئېتىدىن يىقىلىپ چۈشۈپ ئوشۇ-قنى قاپرىۋالغان سەركەردە مىرزا ھەيدەر دوغلاتى ۋە بىر قىسىم سەئىدىيە سەركەردىلىرى ئەسىرگە چۈشكەندى. گەرچە ئوردا مۇھاپىزەتچى قوشۇنى جان پىدالىق بىلەن قارشىلىق كۆرسىتىپ، ئوردا سېپىلىنىڭ قېشىغا بىرمۇ ياۋنى كەلتۈرمىگەن بولسىمۇ، ئاستاندىكى خەلقنىڭ ئامانلىقىنى كۆزدە تۇتقان سۇلتان ئىسمائىلخان بۇ ئېچىنىشلىق مەغلۇبىيەتكە تەن بېرىپ، جەڭ قىلىۋاتقان قوشۇننى قارشىلىق كۆرسىتىشتىن توختاتتى - دە، ئوردا دەۋرۋازىسىنىڭ ئالدىدا غالىبلارچە گىدىيىپ تۇرغان خوجا ھىدايدە تۇللا ئىشاننىڭ ئالدىغا چىقىپ ئەسىرگە چۈشتى.

قاراپ ئېقىمىغا باشلىدى. ئەنە ئاشۇ نامازغا ماڭغانلارنىڭ ئارىسىدا كۆڭلىگە ئاللىقانداق مۇناپىقلارچە پىلانلارنى پۈككەن مىڭلىغان سۈلۈكى ئىشقىيە مۇرىتلىرى قالغات دەرۋازىسى تەرەپكە قاراپ ئاقماقتا ئىدى. ئىچىدە ئۇششاق سۈرىلەرنى ئوقۇشۇپ، خۇدادىن ئاسايىشلىق، خاتىرجەملىك تىلىشىپ مەسچىتكە ئالدىراش كېلىپ بارغان كىشىلەرنىڭ كىمىنىڭ قاياققا ماڭغىنىغا قاراشقا ھەپسىلىسى يوق ئىدى.

بامداتقا توۋلانغان ئاخىرقى ئەزان ئاخىرلىشىشى ھامان قالغان دەرۋازىسىنىڭ ئەتراپىغا جايلاشقان مۇرىتلىك ھىدايەتچىلەر ھېچقانداق شەپە چىقارمايلا بىر قىسمى سېپىلغا، بىر قىسمى دەرۋازىنى ساقلاۋاتقان لەشكەرلەرنىڭ قاراۋۇلخانىسىغا يوپۇرۇلۇپ كىردى - دە، قاراۋۇللۇق ۋەزىپىسىنى ئۆتىگەچ، ئالدىنى قىلىپ كە قىلىپ ئىما - ئىشارەت بىلەن بامدات نامىزىنى ئوتتۇراتقان لەشكەرلەرنى قوللىرىدىكى ئۆتكۈر خەنجەرلىرى بىلەن خۇددى قوي بوغۇزلىغاندەك بوغۇزلاشقا باشلىدى.

شەپسىز جەڭ بىر چىلىم تاماكا چەككۈچىلىك ئارىلىقتا ئاخىرلاشتى.

ئۇلارنىڭ بىر قىسمى قوۋۇقنى ئېچىشقا، خەندەكنىڭ ئۈس-تىمىدىكى ئاسما كۆۋرۈكنى چۈشۈرۈشكە تۈتۈندى. يەنە بىر قىسمى بىرنەچچە باغ قومۇشقا ئوت يېقىپ شەھەرگە باستۇرۇپ كىرىش ئۈچۈن تەق بولۇپ تۇرغان غالدان لەشكەرلىرىگە سېپىلنىڭ ئۈس-تىمىدىن بەلگە بەردى.

سېپىلنىڭ ئۈستىدىكى ئوت يالقۇنىنى كۆرگەن خوجا ھىدا-يىتۇللا ئىشان جۇڭغار ئاقسۆڭەكلىرىنىڭ لەشكەرلىرىگە ھۇجۇمغا ئۆتۈشكە پەرمان بەردى. تۈمەنلىگەن ئاتلارنىڭ تۇپاق ئاۋازىدىن زېمىن تىتىردى. ياۋ لەشكەرلىرى ھېچقانداق توسقۇنسىزلا شەھەرگە باستۇرۇپ كىردى. بىردىنلا شەھەر ئىچىدە دەھشەتلىك قىيا - چىيا باشلاندى. بۇ ھېچكىمنىڭ ئۇخلىسا چۈشىگمۇ

ئىشقىيە مۇرىتلىرى ئەبەدىلىككە بەدەللىگەن ھەمدۇسانلار ئېيتىمىز. غالدان بۆشۈكتۇخان ئالىيلىرى تۈمەننىڭ يىللار ياشىغاي.

— سەئىدىيە لەشكەرلىرى پۈتۈنلەي تەسلىم بولدىمۇ ياكى جاھىللىق قىلىۋاتقانلىرىمۇ بارمۇ؟ — سورىدى غالدان ئالتۇن مەسچىتىمكى قورشاۋنى ئېسىگە ئېلىپ.

— شەۋكەتلىك خان خوجامغا مەلۇم بولغايكى، — دېدى ھىدايتۇللا ئىشان تىزلانغان پېتى بېشىنى تۆۋەن ئېگىپ، — ئۈچ مىڭغا يېقىن سەئىدىيە لەشكىرى بىلەن بىر قىسىم جاھىل رەئىيەت ئالتۇن مەسچىتكە كىرىۋېلىپ، ئەل بولۇشقا كۆنمەي قارشىلىق كۆرسىتىۋاتىدۇ. خاتىرجەم بولغايلا، ئۇلارنىمۇ پۈتۈد- لەي ئەل قىلغايىمىز.

— سۇلتان ئىسمائىلخان قېنى؟

— قاماقتا، ئالىيلىرى.

— ياخشى، — دېدى غالدان رازىمەنلىك بىلەن ھىدايتۇللا ئىشاننى ئورنىدىن تۇرۇشقا ئىشارەت قىلىپ، — سۇلتان ئىسمائىلخاننى ياخشى كۈتۈپ، قاتتىق مۇھاپىزەت قىلىڭلار. پەرمانىم- سىز، ئۇنىڭ بىر تال مويىغىمۇ تېگىشكە بولمايدۇ. ئى ئاپاق خوجا، ئەتە ئاشۇۋاقتىدىن بۇرۇن ئالتۇن مەسچىتكە بېكىنىۋالغان جاھىللىرىنى پۈتۈنلەي ئەل قىلدۇرغايىسەن. ئەتە چۈش سېنىڭ تەختتە ئولتۇرۇش مۇراسىمىڭنى ئۆتكۈزۈمىز.

— خان خوجامنىڭ شەپقىتىگە ھەشقاللا، — دېدى ھىدايتۇللا.

تۇللا ئىشان ھاياجان بىلەن.

غالدان ئىنئام تەمە قىلىپ تۇرغان سەركەردىلىرىگە ئادىتى بويىچە شەھەرنى بۇلاڭ - تالاڭ قىلىشقا، ھەركىمنىڭ ئولجا ئالغان نەرسىسى ئۆزىگە مەنسۇپ بولۇشقا پەرمان چۈشۈردى - دە، شاھنىشىندىن يېنىپ چىقتى. شۇ تاپتا خوجا ھىدايتۇللا ئىشان- نىڭ قۇلقىدا سۇلتان ئىسمائىلخاننىڭ ئاستانە خەلقىنى قىرغىن- چىلىقتىن ئامان ساقلاپ قېلىش ھەققىدىكى تەلىپى جاراڭلاپ

— ئى رىياكار ئىشان، سېنىڭ ئالدىغىنىڭ بۈيۈك سەئىد. يە سەلتەنتىغۇ، مانا ئال، — دېدى سۇلتان ئىسمائىلخان خوجا ھىدايتۇللا ئىشانغا مەردانلىك بىلەن تىكىلىپ تۇرۇپ، — ئەمما بىگۇناھ رەئىيەتكە زىنھار چېقىلما. مۇسۇلمانچىلىقنىڭ، دىنداش-لىقنىڭ ھۆرمىتى ئۈچۈن بولسىمۇ غالدان خوجاڭنى رەئىيەتنى بىھۆدە قىرغىن قىلىشتىن توسۇپ قال.

شۇ تاپتا ھىدايتۇللا ئىشاننىڭ سۇلتان ئىسمائىلخاننى بىر قىلىچ بىلەنلا چېپىپ تاشلىغۇسى بولسىمۇ، نېمە ئۇچۇندۇر ئەي-مىنىپ قول سېلىشقا پېتىنالمىدى. دە، چوماقچىلىرىغا بۇيرۇپ ئايرىم قاماتقۇزدى. ئاندىن غالدانغا غەلبە خەۋىرىنى يەتكۈزۈش ئۈچۈن جېنىنىڭ بارىچە ئات سالىدى.

چۈشتىن كېيىن ئالتۇن دەرۋازىسى ئارقىلىق شەھەرگە دەپ-دەپە بىلەن كىرگەن غالدان بۆشۈكتۇخان ئۆزىنى قارشى ئېلىپ ناغرا چېلىۋاتقان مۇرىتىل ھىدايەتچىلەرگە ئانچە پەرۋا قىلىپ كەتمىدى. مەسچىتنى قاتمۇ قات قورشىۋالغان ياۋ لەشكەرلىرى بىلەن ھىدايتۇللا ئىشاننىڭ سوپى لەشكەرلىرىگە تەئەججۈپلەنگەن ھالدا نەزەر تاشلىدى، ئەمما ئىشاندىن پەقەتلا گەپ سورىمىدى.

ئىشان غالداننى ئوردىغا باشلاپ كىرىپ، شاھنشىندىكى ئالتۇن تەختتە ئولتۇرغۇزدى. دە، ئۆزى تۆۋەندە تىزلىنىپ ئولتۇرۇپ جەڭ مەلۇماتىنى يەتكۈزدى.

— ئون سەككىز مىڭ ئالەمدىكى جىمى خان - پادىشاھلار-نىڭ كاتتىسى، ئادالەتنىڭ ھامىيىسى، ساخاۋەتنىڭ پېشۋاسى، بىزلەر كىم مۆمىن سەئىدىيە رەئىيەتلىرىنىڭ پاسىبانى جانابى غالدان بۆشۈكتۇخان ئالىيلىرىغا مەلۇم بولغايكى، سەئىدىيە خان-لىقنىڭ ئاستانىسى شەۋكەتلىك ئادالەتپاناھىمنىڭ، شۇنداقلا ئا-دالەتپاناھىم باشلاپ كەلگەن باھادىر لەشكەرلەرنىڭ تەڭداشسىز كۈچ - قۇدرىتى بىلەن رەسمىي قوللىمىزغا ئۆتتى. ئادالەتپاناھ-مىزنىڭ بۇ چەكسىز مېھىر - شەپقىتىگە بىزلەر كىم سۈلۈكى

سەلەر مۇ مەسچىتىن قايتىپ چىقىڭلار. بىز بىرلىكتە ئول شەپ.  
قەتلىك خان خوجامنىڭ قۇياشقا ئوخشاش چەكسز مېھىر - ساغدا.  
ۋىتىدىن تەڭ بەھرىمەن بولايلى.

— ئى مۇناپىق ئىشان! — دېگەن سادا ئاڭلاندى مەسچىت  
ئىچىدىن، — خام خىيال ئەيلىمە. بىز سېنىڭ رىياكارلىقىڭغا  
زىنھار شېرىك بولمايمىز. غالدان خوجاڭنىڭ يالقىنى ئۈزۈك  
يالمۇال. بىزگە لالما ئىتتەك ياشاشتىن ئۆلۈم ئەۋزەل!  
تەختتە ئولتۇرۇش مۇراسىمنىڭ تېزىرەك ئۆتكۈزۈلۈشىنى  
كۈتۈپ تاقىتى - تاق بولغان ئاپاق خوجىنىڭ سەۋر قاچىسى  
بىردىنلا تاشتى.

— راستتىنلا ئۆلمەكچىمۇ سەلەر؟ — دېدى جېنىنىڭ بارىچە  
ۋارقىراپ، — بوپتۇ، ئۇنداق بولسا سەلەرنى مۇرادىڭلارغا يەتكۈ.  
زۇپ قويماي.

ئىشان گېپىنى تۈگىتىپ سوپىلىرىغا ئوتۇن - ياغاچ ئەكبى.  
لىپ مەسچىتنىڭ تېمىغا، ئۆگزىسىگە دۆۋىلەشكە بەرمان بەردى.  
نەچچە مىڭلىغان مۇرتىل ھىدايەتچىلەر ھېچنېمىنى ئويلىمايلا  
ھاشار چۈمۈلىلىرىدەك ھەرىكەتكە كېلىپ مەسچىتنىڭ ئەتراپىغا  
ئوتۇن - ياغاچلارنى تاغدەك دۆۋىلىۋەتتى. دۆۋىلەنگەن ئوتۇنلار.  
نىڭ كۆپلۈكىدىن مەسچىتنىڭ تام، پېشايۋان ۋە ئۆگزىلىرى كۆ.  
رۈنمەيلا قالدى. ياغاچ چىلاپ تەييارلانغان يۈزلىگەن مەشئەللەر  
ھىدايتۇللا ئىشاننىڭ باشچىلىقىدا ئوتۇن دۆۋىلىرىگە تاشلاندى.  
ئوتۇن دۆۋىلىرىدىن دەسلەپ تۇرۇلۇپ - تۇرۇلۇپ ئىس كۆتۈرۈل.  
دى. كېيىن لاپپىدە ئوت ئالدى - دە، «قاراس - قۇرۇس»  
قىلغان ئوت يالقۇنى ئاسمان پەلەككە كۆتۈرۈلدى. ئالتۇن مەس.  
چىت بىردەمدىلا ئوت دېڭىزى ئىچىدە قالدى. ھەيۋەتلىك ئوتنىڭ  
تەپتى يۈز قەدەم يىراقلىقتىكى ئادەمنىڭمۇ يۈزىنى كۆيدۈرەتتى.  
ئۇيغۇر مېمارچىلىقىنىڭ جەۋھىرى مۇجەسسەملەنگەن ھەيۋەتلىك  
مەسچىت ۋە سۇلتان ئابدۇرەشىدخان زامانىسىدا مەسچىتكە پادداش.

تۇرسىمۇ، پەرۋاسىز ھالەتتە قول قوۋۇشتۇرۇپ تۇراتتى.  
غالدان بۆشۈكتۇخان چىقىپ كېتىشى ھامان خوجا ھىدايد-  
تۇللا ئىشان موللا ساقى، موللا نەقى خەلىپىلىرى بىلەن ئىككى  
مىڭدىن ئارتۇق مۇرىتىل ھىدايەتچى تەلۋىلەرنى ئەگەشتۈرۈپ،  
ئەشەددىي سۈلۈك رەقىبى مەخدۇمزاڧىلەرنىڭ قەسىرىگە قاراپ  
ئات سالىدى.

مەخدۇمزاڧە قەسىرى قۇپقۇرۇق ئىدى. قەسىرنىڭ ھەيۋەت-  
لىك قوش قاناتلىق دەرۋازىسى ھاڭغىرقاي ئوچۇق تۇرات-  
تى. ئاكا - ئۇكا مەخدۇمزاڧىلەر ئاللىقاچان جانلىرىنى ياقمىغا  
ئېلىشىپ، بالا - چاقا، مال - مۈلۈكلىرى بىلەن ئاستاندىن  
غايىب بولغانىدى.

مەخدۇمزاڧىلەردىن قىساس ئېلىش مەقسىتىگە يېتەلمىگەن  
خوجا ھىدايتۇللا ئىشان تەلۋە مۇرىتلىرىغا ئاستاندىكى سۈلۈكى  
ئىسھاقىيە مۇرىتلىرىنى قاتتىق جازالاش، مال - مۈلۈكلىرىنى  
بۇلاش ھەققىدە پەرمان چۈشۈردى. شۇنداق قىلىپ ئاستانە خەلقى  
دەھشەتلىك قىرغىنچىلىققا ئۇچرىدى. بۇ قەدىمىي شەھەرنىڭ باغ-  
رى بىھۇدە تۆكۈلگەن قانلار بىلەن قىپقىزىل بويالدى.

ئەتىسى ئاشۇۋاتى بىلەنمۇ ئالتۇن مەسچىتكە بېكىنىۋالغان  
كىشىلەرنىڭ جاھىللىق بىلەن قارشىلىق كۆرسىتىۋاتقانلىقىنى  
ئاڭلىغان ھىدايتۇللا ئىشان قەھر - غەزەپكە كەلدى - دە، سوپى  
لەشكەرلىرىنى ئەگەشتۈرۈپ، ئالتۇن مەسچىتنىڭ ئالدىغا يېتىپ  
كەلدى.

— ئى مۇسۇلمان قېرىنداشلىرىم، — دەپ ئات ئۈستىدىلا  
ۋەز ئېيتىشقا باشلىدى ھىدايتۇللا ئىشان. ئۇ ياغلىما تىلىنى  
ئىشقا سېلىپ مەسچىتكە بېكىنىۋالغانلارنى ئالداش قەستىگە چۈش-  
كەندى، — بۇنچىۋالا جاھىللىق قىلىش نەھاجەت. جاھىللىقنى  
جانابىي ئاللامۇ كەچۈرمەيدۇ. دەھرىي سۇلتان ئىسمائىلخانمۇ  
ياۋاشلىق بىلەن شەپقەتلىك غالدان خان خوجامغا ئىرادەت قىلدى.

نىڭ قاننىچىلىك گۇمانلىنىدىكەنمەن، سۇلتان ئىسمائىلخان  
دۇچ كەلگەن تەقدىر - قىسمەتتىن ھەرگىز قۇتۇلالمايسەن.  
ھىدايتۇللا ئىشان ئاۋۋال ئالانى، پەيغەمبەر رەسۇلىلانى،  
ئاندىن ساكىامۇنى ئامېتا بۇددىھانى، بۈيۈك ئاچارى دالاي لاما  
بۇرھان ھەزرىتىنى شېپى كەلتۈرۈپ، مىڭ يەردىن قەسەم  
ئىچتى.

غالدان سۇلتان ئىسمائىلخاننى بالا - چاقىلىرى بىلەن بىللە  
پۇختا ياسالغان بىرنەچچە مەپىگە نەزەربەند قىلىپ پايتەختى ئىرەن  
قابۇرغەگە ئېلىپ ماڭدى.

غالداننىڭ سۇلتان ئىسمائىلخاننى ئۆلتۈرۈش ئۇياقتا تۇر.  
سۇن، ئۆزى بىلەن بىللە ئېلىپ ماڭغىنىنى كۆرگەن ئاپاق خوجا  
لام - جىم دېيەلمىدى، ئىسمائىلخاننى ئەسىرگە ئالغان ھامان  
ئۆلتۈرۈۋەتمىگىنىگە قاتتىق پۇشايمان قىلدى. شۇ تاپتا ئۇ ھىيلە-  
گەر غالداننىڭ ئۆزىنى يىراقتىن كونترول قىلىپ تۇرۇش ئۈچۈن  
سۇلتان ئىسمائىلخاننى ئۆلتۈرمەي جۇڭغارىيىگە ئەكەتكەنلىكى-  
نى، مىڭ بىر مۇشەققەتتە قولغا كەلتۈرگەن سەلتەنەت ئۈچۈن  
غالداننىڭ قېشىدا تۇرغان سۇلتان ئىسمائىلخاننىڭ ھەرقاچان  
چوڭ بىر خەۋپ بولىدىغانلىقىنى تولۇق چۈشىنىپ يەتكەنىدى.  
غالداننى شەھەر سىرتىغىچە چىقىپ ئۇزىتىپ قويغان ھىدا-  
يتۇللا ئىشان ئالدىراش ئوردىغا قايتىپ كەلدى - دە، ئوردا  
ئالدىغا پۈتكۈل شەھەر خەلقىنى مەجبۇرىي يىغدۇردى، ئاندىن  
ئەسىرگە چۈشكەن سەركەردىلەرنى باغلاشقا پېتى ئاچىقتۇردى.  
بۇ ئەسىرلەرنىڭ ئارىسىدا سەركەردە ئەۋەزبەگ بىلەن سەركەردە  
مىرزا ھەيدەر دوغلاتىمۇ بار ئىدى. بۇ ئىككى ئەسىرنى كۆرۈپ  
خوجا ھىدايتۇللا ئىشاننىڭ يۈرىكىدىكى ئاداۋەت گۈلخانلىرى  
قايتىدىن يالقۇنلىدى.

— ئى ئاسىي مۇرتەتلەر، — دەيدى ئۇ ئىككى سەركەردىگە  
مەسخىرىلىك قاراپ، — ئۆز ۋاقتىدا بىزگە ئاسىيلىق قىلىپ،

تۇرۇپ سېلىنغان ئۈچ يۈز ئاتمىش ئېغىزلىق تالىپلار ياتقى،  
دەرسخانا، تۈرلۈك ئىلىم، ھۈنەر - كەسىپلەر ھەققىدە يېزىلغان  
نەچچە مىڭلىغان كىتاب - رسالىلەر ساقلانغان كۈتۈپخانىنى ئۆز  
ئىچىگە ئالغان ئالتۇنلۇق مەدرىسە بۇ ئوت دېڭىزدا پۈتۈنلەي كۆ-  
يۈپ كۈل بولدى.

غالدان بۆشۈكتۇخان بەلگىلىگەن قەرەلىدە ئوردا ئالدىدىكى  
مەيداندا خوجا ھىدايتۇللا ئىشاننىڭ تەختتە ئولتۇرۇش مۇراسىمى-  
مىغا رىياسەتچىلىك قىلدى. گەرچە تەختتە ئولتۇرۇش مۇراسىمى  
ئانچە ھەشەم - دەرەمسىز ئۆتكۈزۈلگەن بولسىمۇ، خوجا ھىدايد-  
تۇللا ئىشان قاتتىق ھاياجانلىنىپ كەتكەنىدى. ئالتۇنلۇق مەسچىد-  
تىدىن كۆتۈرۈلگەن ئۇلۇغ ئوت قىپقىزىل تىللىرىنى پەلەككە  
سوزۇپ پۈتكۈل ئاستانىنى بىر ئالغانىدى. ئوت مەسچىت، مەدە-  
رىسىگە يانداش سېلىنغان شەھەر ئاھالىسىنىڭ ئۆيلىرىگىمۇ تۇ-  
تاشقاندى. شۇنداقلا، قارىغان كىشىگە خوجا ھىدايتۇللا ئىشان  
ئاشۇ ئوت دېڭىزنىڭ ئۈستىگە قويۇلغان تەختتە ئولتۇرغاندەك  
تۇيغۇ بېرەتتى. شۇ تاپتا خوجا ھىدايتۇللا ئىشاننىڭ جۇڭغار  
ئاقسۆڭەكلىرىگە يىلىغا يۈز مىڭ سەر سەئىدىيە كۈمۈش تەڭگە-  
سى، يىگىرمە مىڭ سەر ئالتۇن، ۋە نەچچە ئون مىڭ توپ  
ماتا - چەكمەن، مىڭلىغان قۇل - دېدەك ئولپان تاپشۇرۇش  
بەدىلىگە قورچاق خان بولغانلىقىنى ھېچكىم خىيالغا كەلتۈر-  
مەيتتى.

— ساڭا، باھادىر سەركەردەم، دارجە تۆرە بىلەن بىر تۈمەن  
خىللانغان باھادىرىمنى قالدۇردۇم، — دېدى ئەتىسى خەزىنىنى  
پاك - پاكىز سۈپۈرۈپ جۇڭغارىيىگە قايتىشقا تەمىشلەنگەن غالدان  
ئالدىدا تىزلىنىپ قۇللۇق بىلدۈرۈۋاتقان ھىدايتۇللا ئىشانغا قا-  
راپ، — بۇ لەشكەرلەر خوتەننى ئىتائەتتىڭگە ئېلىشىڭغا تامامەن  
يېتىدۇ. ئى ئاپاق خوجا، مېنى چەكسىز ساداقىتىڭ بىلەن ھەرقا-  
چان تەسەرلەندۈرگەيسەن. قاچانكى سېنىڭ ساداقىتىڭدىن چىۋىد-



تۈرگۈزدى. باشقا سەركەردە - ئەمىرلەرنىمۇ بىردەك قىلىچتىن ئۆتكۈزدى.

مىلادىيە 1678 - يىلى كۈزدە، بىر يۈز يىگىرمە مىڭ كىشىلىك جۇڭغار ئاقسۆڭەكلىرى قوشۇنىنى باشلاپ كەلگەن خوجا ھىدايتۇللا ئىشان تارىختا بىر يۈز سەكسەن يىلدىن ئارتۇق ھۆكۈم سۈرگەن يەكەن سەئىدىيە خانلىقىنى ئاغدۇرۇپ تاشلاپ، ئۆزى قورچاق خان بولدى. غالدان ئەللىك مىڭغا يېقىن لەشكەردە نىڭ ھاياتى بەدىلىگە سەئىدىيە تەسەررۇپىنى ئىستېلا قىلىش مەقسىتىگە تولۇق يەتتى.



دەھرىي سۇلتان ئىسمائىلخانغا خىزمەت قىلغاندا بۇنداق ئاقىۋەتكە قېلىشىڭلارنى ئويلىمىغان بولغىتتىڭلار.

— ئارتۇقچە كۆرەڭلەپ كەتمە، ئى مۇناپىق ئىشان، — دېدى سەركەردە ئەۋەزبەگ غەزەپ بىلەن سۆزلەپ، — بۇ سېنىڭ ھەقىقىي غالىبلىقىڭ ئەمەس. سېنىڭ بىزگە بۇنداق گەپلەرنى قىلىشقا سالاھىيىتىڭ توشمايدۇ. چۈنكى، سەن مۇناپىقلارچە باشلاپ كەلگەن جۇڭغار ئاقسۆڭەكلىرىنىڭ يالقىنى يالايدىغان بىر لالما ئىتسەن، خالاس. ئىشىنىمەنكى، سېنىڭ شەرمەندە تەقدىرىڭ تېخىمۇ بەتتەر بولىدۇ.

— ئاغزىڭنى يۇم، ئى ئاسىي مۇرتەت، — دېدى ھىدايتۇللا ئىشان ئاچچىق ھاقارەتكە چىدىماي خۇددى كۆكۈيۈن چاققان ئىدەك شەكتەك چېچاڭشىپ، — ئۆلۈم ئالدىدا ئەقلىڭدىن ئازغان بولساڭ دەرھال ئېسىڭنى يىغىۋال. مانا مەن سېنى ھازىرلا دارغا ئېسىشقا پەرمان بېرىمەن. ئېيتقىنا، بۇ مېنىڭ غالىبلىقىم بولماي نېمە؟

— شۇنداق، بۇ ۋاقىتلىق غالىبلىق، — دېدى مىرزا ھەيدەر دوغلاتى سۆز ئېلىپ، — بۇ بەئەينى يالاق يالاشقا ئۆگەنگەن لالما ئىتنىڭ، خوجىسىغا تەمەننا قويۇپ بىرنەچچىنى ئارتۇق قاۋىۋالغىدەنغا ئوخشايدۇ، خالاس. بىزنى دارغا ئېسىشقا پەرمان بېرەلەيدىغانلىقىڭ راست. بىز پەقەت بىر قېتىملا دارغا ئېسىلىمىز، پەقەت بىر قېتىملا ئۆلىمىز، ئەمما سەن ئۆز خەلقىڭنى سېتىۋەتەن كەن مۇناپىقلارچە جىنايىتىڭ ئۈچۈن ئەل - رەئىيەتنىڭ قەلبىدىكى شەيتان لەئىنگە ئوخشاش ئەۋلادتىن ئەۋلادقىچە لەنەت تۇۋرۇپ كىمگە مىخلىنەنەن. ئېيتقىنا، ئى مۇناپىق ئىشان، شۇ تاپتا قايسىمىز غالىب ئىكەنمىز؟

ئىككى سەركەردىگە گەپ تېپىپ بېرەلمىگەن ھىدايتۇللا ئىشان غەزەپتىن تاتاردى - دە، جالالتلىرىغا بۇيرۇپ ئۇلارنى ئەڭ ۋەھشىي، ئىنسان قېلىپىدىن چىققان ئۇسۇل بىلەن قىيناپ ئۆل-

داستانلار توپلىمى «خەمسە» نى بىر چەتكە ئايرىپ قويغانىدى. ئۇ «خەمسە» نى ئىلگىرىمۇ بىرنەچچە قېتىم ئوقۇغانىدى. مانا بۇ- گۈنكى بۇ زېرىكىشلىك تۈندە بۇ شاھانە ئەسەرنى ئوقۇپ ۋاقتىنى ئۆتكۈزۈش ئىستىكىدە يەنە قولغا ئالدى - دە، شام يورۇقىغا ئەكېلىپ خالىغان بىر بېتىنى مەقسەتسىزلا ئاچتى. شۇ ھام- سان «پەرھات - شېرىن» داستانىنىڭ مارجاندەك قۇرلىرى كۆز ئالدىدا نامايان بولدى. ئۇ بار ئىشتىياقى بىلەن داستاننى ئوقۇشقا باشلىدى. داستاندىكى ھاياتلىق بىلەن ئۆلۈم، ياخشىلىق بىلەن يامانلىق، ۋاپا ھەم ساداقەتلىك، گۈزەللىك بىلەن رەزىللىك ئوت- تۈرىسىدىكى چوڭقۇر مەزمۇنغا ئىگە پەلسەپىۋى قاراشلار تەسۋىر- لەنگەن مىسرالار ئۇنى ئۆزىگە جەلپ قىلدى. داستاننى ئىلگىرى ئوقۇغاندا دىققىتىنى ئانچە تارتالمىغان مىسرالار مانا ئەمدى ئۇنىڭ روھىي دۇنياسىغا قايتىدىن تەسىر قىلىپ، توختىماي جاراڭلايتتى. شۇ تاپتا مەلىكە مۆھتەرەم خېنىمنىڭ دىققىتى چېچىلىپ كەتكەنىدى. گەرچە كۆزى كىتابقا تىكىلگەن بولسىمۇ، كاللىسىدا داستاندىكى ھازىرقى ئازابلىق تۇيغۇلىرىغا ماس كېلىپ قالغان بىرقانچە مىسرالار توختىماي ئەكس سادا قايتۇراتتى.

كى ئەي زالىم سىپبھرى كىنە پەرۋەرد،  
چىقاردىڭ ئۇشبۇ خاكى جىسمىدىن گەرد<sup>①</sup>.

شۇ تاپتا مەلىكە مۆھتەرەم خېنىمنىڭ كۆز ئالدىدا قىپقىزىل قان بىلەن بويالغان سەئىدىيە زېمىنى، قاتمۇقات قامالدا قالغان ئاستانە، سۇلتان ئىسمائىلخاننىڭ ياداپ كەتكەن غەمكىن چىرا- يى، جۇڭغار ئاقسۆڭەكلىرىنىڭ لەشكەرلىرى بىلەن باتۇرلارچە

① يەشمىسى:  
ئەي ئاداۋەت ساقلىغۇچى زالىم پەلەك،  
بۇ توپىغا ئايلانغان جىسمىدىن چالڭ چىقىرىۋەتتىڭمۇ.



## ئونىنچى باب

# مۇھەممەدئىمىن باھادىرخان

### 1

ئوچتۇرپان قەلئەسى.

ئاكىسى مۇھەممەدئىمىن باھادىرخاننىڭ ئاستانىگە ھەمدەمچى  
لەشكەر چىقىرىشقا ئانچە ئالدىرىمايۋاتقانلىقىدىن مەلىكە مۆھتەرم  
خېنىمنىڭ قاتتىق ئىچى پۇشۇپ كەتكەندى. شۇ تاپتا ئۇنىڭ  
كالىسىدا ھالاكەتلىك تەقدىرى قاش بىلەن كىرىپك ئارىلىقىدا  
قالغان سەئىدىيە سەلتەنىتىنى جۇڭغار ئاقسۆڭەكلىرىنىڭ تۆمۈر  
چاڭگىلىدىن قۇتۇلدۇرۇۋېلىشتىن باشقا ئوي - خىيال يوق  
ئىدى.

ئاخشام ئۇ ئاكىسى مۇھەممەد ئىمىن باھادىرخاننىڭ ئاغىچى-  
لىرى ئۆتكۈزگەن زىياپەتتىن سىلىقلا ئۆزرە ئېيتىپ بۇرۇنلا  
يېنىپ چىققانىدى. گەرچە ئۇخلاش ئۈچۈن بۇرۇنلا يېتىۋالغان  
بولسىمۇ، سۇلتان ئىسمائىلخان ۋە باشقا ئوردا ئەركانلىرىغا بەر-  
گەن ۋەدىسى كالىسىغا كىرىۋېلىپ، كۆزىگە پەقەتلا ئۇيغۇ كەلمى-  
دى. مامۇق تۆشەك بەدىنىگە خۇددى تاشتەكلا پاتتى. شۇ ئەسنادا  
ئويۇقتىكى بىرنەچچە پارچە كىتاب ئۇنىڭ كۆزىگە چېلىقتى. ئۇ  
تۈنۈگۈن بۇ كىتابلارنى بىر قۇر ۋاراقلىغان ۋە ئەلىشىر نەۋائىنىڭ

خان ئەلچىسى سۈپىتىدە ئالدىغا چىقىپ كاتتا ھەشەم بىلەن كۈتۈ-  
ۋالدى.

— ئى مۆھتەرەم ئاكا، — دېدى مەلىكە مۆھتەرەم خېنىم  
قىسقىلا سالام - سەھەتتىن كېيىن مۇددىئاسىنى ئوچۇقلا ئېي-  
تىپ، — مېنى ئالدىلىرىغا خان ئاتام سۇلتان ئىسمائىلخان  
ئاللىلىرى ياردەم سوراشقا ئەۋەتتى. بىلىمدىم شۇ تاپتا ئاستاند-  
نىڭ خېيىمخەتەردە قالغانلىقىدىن خەۋەرلىرى بارمىكىن؟  
— جۇڭغار ئاقسۆڭەكلىرى قوشۇنىنىڭ تەسەررۇپىمىزغا تەپ  
تارتماستىن باستۇرۇپ كېلىپ ئاستانىمىزنىڭ بوسۇغىسىدا ھەملە  
قىلىپ تۇرغانلىقىدىن ئەلۋەتتە خەۋىرىمىز باردۇر، — دېدى مۇ-  
ھەممەدئىمىن باھادىرخان تەمكىنلىك بىلەن، — شۇ كۈنلەردە  
بىرەر خەۋەر ئالالمىغانلىقىمىز ئۈچۈن قانداق قىلىشىمىزنى بى-  
لمەيمى تۇرغاندۇق. جەڭ ئەھۋالىدىن تەپسىلىي خەۋەردار قىل-  
غايىسىز.

— ئەھۋال تولىمۇ خەتەرلىك، ئاكا، — دېدى مەلىكە مۆھ-  
تەرەم خېنىم جەڭ ئەھۋالىنى قىسقىلا بايان قىلغاندىن  
كېيىن، — ئاستانە جۇڭغار ئاقسۆڭەكلىرى قوشۇنى بىلەن رىيا-  
كار، مۇناپىق ئىشان ئاپاق خوجىنىڭ سوپى لەشكەرلىرىنىڭ قاتمۇ  
قات مۇھاسىرىسىدە تۇرماقتا. مەن خان ئاتامنىڭ ئەلچىسى سۈپىد-  
تىدە ئالدىڭىزغا ياردەم سوراپ كەلدىم. خان ئاتام بىلەن ئوتتۇ-  
راڭلاردىكى ئارازچىلىقلارنى بىر يانغا چۆرۈپ تاشلاپ، بۈيۈك  
سەئىدىيە سەلتەنىتىنى قۇتۇلدۇرۇۋېلىشنى ئەلا بىلگەيسىز.  
مۆھەممەدئىمىن باھادىرخان سىڭلىسىنىڭ سۆزلىرىنى ئاڭ-  
لاپ بىر ئاز قىزاردى. ئۇ ئاقسۇنىڭ تۈيۈقسىزلا قولدىن كەتكەنلى-  
كىنى ئاڭلاپ قاتتىق چۆچۈگەن ۋە ئەھۋالدىن تەپسىلىي خەۋەر  
تېپىش ئۈچۈن چاپارمەن ماڭدۇرغانىدى. چاپارمەنلەر ئۇنىڭغا  
شاھزادە باباچاق سۇلتاننىڭ جەڭدە يا ئوقى تېگىپ ئېغىر يارىلان-  
غانلىقىنى، قەشقەرنىڭمۇ قولدىن كەتكەنلىكىنى، جۇڭغار قوشۇ-

جەڭ قىلىپ ئانا زېمىنىنى قۇچاقلاپ يانتقان باھادىر سەئىدىيە ئوغلانلىرىنىڭ جەسەتلىرى، تۈمەنلىگەن ياۋ لەشكەرلىرىنىڭ ئاتا-لىرىنىڭ تۇياقلىرى ئاستىدا پايخان بولۇپ تىترەۋاتقان ئانا تۇپراق بىر مۇ بىر زاھىر بولاتتى. سۇلتان ئىسمائىلخان، سەر-كەردە ئەۋەزبەگ، مىرزا ھەيدەر دوغلاتى ۋە باشقا سەركەردە - ئەمىرلەرنىڭ ئۈمىدكە تولغان كۆزلىرى ئۆزىگە تىكىلىپ تۇرغان-دەك بىلىنىپ، نازۇك ۋۇجۇدى ئونقا چۈشكەن قىلدەك تولغىنات-تى. شەھلا كۆزلىرىدە بىر قەۋەت ياش تامچىلىرى لىغىرلاپ قالغان بولۇپ، كىتابتىكى خەتلەرنى پەرق ئېتەلمەي قالغانىدى.

نېچە جانىمغا مۇنچە كېچە بولغاي؟  
كېچە جانىمغا مۇنچە نېچە بولغاي؟  
باشىمغا كۆركى تۈننى كەلتۈرۈپسەن،  
دېمەن تۈننى، قارا كۈن كەلتۈرۈپسەن<sup>①</sup>.

شۇ تاپتا نەۋائى مەلىكە مۆھتەرەم خېنىمنىڭ ئازابلىرىغا ئورتاقلىشىۋاتاتتى، ئازابلىق يۈرىكىگە تەسەللى بېرىۋاتاتتى. مە-لىكە بىلەن تەڭ ھەسرەتلىك ئىدا قىلاتتى. مەلىكە ئەمدى داستان-نى ئوقۇشنى داۋاملاشتۇرالمىدى، كالىسىدىكى گادىرماچ تۇيغۇ-لار ئۇنى يەنە ئەسلىمىلەر قوينىغا سۆرەپ ئەكەتتى.  
ئۇنىڭ ئۇچتۇرپان سەپىرى خېلىلا مۇۋەپپەقىيەتلىك بولدى. تۈننى تاغغا ئۇلاپ يۈرۈپ يېتىپ كەلگەن مەلىكە مۆھتەرەم خې-نىمنى ئاكىسى ئۇچتۇرپان ئەمىرى مۇھەممەدئىمىن باھادىرخان

① بەشىمى:  
مېنىڭ جېنىمغا نېمە ئۈچۈن بۇنچە كېچە بولدى؟  
بۇنداق كېچە جېنىمغا يەنە قانچىلىك بولار؟  
قارا، بېشىمغا تۈننى كەلتۈردۈڭ.  
تۈننى ئەمەس، بەلكى قارا كۈننى كەلتۈردۈڭ.

مىن خان سالماقلىق بىلەن، — سەۋر قىلغايىسىز، سىڭلىم. مەن ئۈچ كۈن ئاۋۋال ئەھۋالنى بىلىپ كېلىش ئۈچۈن ئاستانىگە چاپارمەن ماغدۇرغان، ئالدىراقسانلىق قىلساق تېخىمۇ چوڭ زد-پان تارتىپ قالسىز. ياۋ لەشكەرلىرىنىڭ سانى بىزدىن نەچچە ھەسسە كۆپ ئىكەن. جەڭدە ئۆزىنىمۇ، ئۆزگىنىمۇ بىلگەندە ئاندىن نۇسرەت قازانغىلى بولىدۇ. ئايغاقچىلاردىن ئېنىق بىر مەلۇماتقا ئېرىشكەندىن كېيىن يولغا چىقساقمۇ كېچىكمەيمىز. ئاستانە سېپىلى ئېگىز ھەم پۇختا. قاتتىق مۇداپىئەدە تۇرسا يەنە يېرىم يىلغىچە بەرداشلىق بېرىشى مۇمكىن. بىز ئاۋۋال پۇختا تەييارلىق كۆرۈپ، ئەتراپلىق تەدبىر تۈزۈۋالايلى.

— ئۇنداقتا يەنە قانچىلىك ساقلايمىز، ئاكا؟ — سورىدى مەلىكە مۆھتەرەم خېنىم نارازىلىق بىلەن.

— ئاز بولغاندا تۆت كۈن، بولمىسا بىر ھەپتە، — دېدى مۇھەممەدئىمىن باھادىرخان، — ئۇنىڭغىچە يەنە تۆت - بەش مىڭ لەشكەر جۇغلانغانىمىز. شۇنى ئېسىڭىزدە تۇتۇڭ، سىڭلىم. بىز بۇ نۆۋەت ھەمدەمگە بارغاندا ياۋنى مەغلۇپ قىلىپ چېكىندۈرۈش-مىزگە بولىدۇكى، زىنھار مەغلۇپ بولۇشىمىزغا بولمايدۇ. شۇ-ئا، لەشكەرىمىز ھازىرلىقلىرىمىز ئىنتايىن پۇختا بولۇشى كېرەك.

مەلىكە مۆھتەرەم خېنىم بۇ ئورۇنلۇق سەۋەب ئالدىدا ئىلاج-سىز كۈتۈشكە مەجبۇر بولدى. مانا ئەتە ئەتىگەن تاڭ ئاتسا دەل بىر ھەپتە بولىدۇ. ئۇ بۇ بىرنەچچە كۈننى تولمۇ تەستە ئۆتكۈز-دى. ئاستانىدىكى خەۋپنى، سەئىدىيە خانلىقىنىڭ ھالاكەتلىك تەقدىرىنى، سۇلتان ئىسمائىلخاننىڭ چەكسىز ئۈمىدكە تولغان كۆزلىرىنى ھەر قېتىم خىيالىدىن ئۆتكۈزگەندە ۋۇجۇدى ئاچچىق ئۆرتىنەتتى، شەرپىگە ئويۇشتۇرۇلغان تۈرلۈك سۇرۇنلار زوق-نى تارتالمايتتى، ئاغزىغا غىزا - تاام تېتىمايتتى. ئەمما، ئاكا-سىنىڭ ئۇچتۇرپان تەۋەسىدىكى ھەرقايسى يۇرت - قىشلاقلارغا

نىنىڭ سۈر - ھەيۋە بىلەن ئاستانىگە يۈرۈش قىلغانلىق خەۋىرىنى يەتكۈزدى. شۇ چاغدا ئۇ ئۆزىنىڭ بىر تۈمەن كىشىلىك خىلانغان لەشكىرى بىلەن ئاستانىگە ھەمدەمگە بېرىشنى ئويلىغان بولسىمۇ، بىردىنلا توختاپ قالغانىدى. بۇنىڭغا سۇلتان ئىسمائىلخاننىڭ ھاكىمىيەت بېشىغا چىققاندىن كېيىن «بۈيۈك سانغۇن» لۇق مەرتىۋىسىنى ئېلىۋېتىپ، لەشكەرلىرىنى تارقىتىۋېتىپ، ئۈچ-تۈرپاندىك كىچىككىنە يۇرتنىڭ ئەمىرلىكىگە تەيىنلىگەنلىكى سە-ۋەب بولغانىدى. چۈنكى، سۇلتان ئىسمائىلخان ھاكىمىيەت بېشىغا چىققاندىن كېيىن ئىلگىرىكى خان - سۇلتانلارنىڭ سەئىدىيە تەسەررۇپىدىكى چوڭ شەھەر - يۇرتلارنى يېقىن قېرىنداشلىرىغا سۈيۈرغال قىلىپ بېرىش ئەنئەنىسىنى بۇزۇپ تاشلاپ، قول ئاس-تىدىكى ئىشەنچلىك ئەمىرلىرىنى مۇھىم مەنەسپلەرگە قويغانىدى. شۇ سەۋەبلىك مۇھەممەدئىمىن باھادىرخاننىڭ سۇلتان ئىسمائىلخانغا خېلىلا چوڭقۇر قورساق كۆپۈكى بار ئىدى. مانا ھازىر مەلىكە مۆھتەرەم خېنىمنىڭ مۇشۇ ئىشلارغا ئىشارە قىلىپ ئېيت-قان سۆزلىرىنى ئاڭلاپ بىردىنلا خىجىل بولدى.

— راست دەيسىز، سىڭلىم، — دېدى مۇھەممەدئىمىن باھادىرخان، — ھازىر سەلتەنەتنى قۇتقۇزۇۋېلىش ھەممىدىن مۇ-ھىم. قول ئاستىمىدىكى بىر تۈمەن چەۋەندىزىم ھەمدەمگە ھەرقا-چان تەييار.

— ئۇنداق بولسا زىنھار تەخىر قىلىپ تۇرمىغايىسىز، ئاكا، — دېدى مەلىكە مۆھتەرەم خېنىم ئالدىرىتىپ، — دەرھال ئاتلىنىيلى، ئاستانىدىكى سەركەردە - لەشكەرلەرنىڭ ئۇزاق بەر-داشلىق بېرەلىشى بەسى مۇشكۈلدۇر. ۋاقىت سوزۇلۇپ كەتسە، ئۇلار ئىشەنچسىنى يوقىتىپ قويۇشى مۇمكىن.

— ئەسەبىرۇ مۇقتاھۇل - فەرەھ<sup>①</sup>، — دېدى مۇھەممەدئىمىن

① ئەسەبىرۇ مۇقتاھۇل - فەرەھ - سۆز خۇشاللىقنىڭ ئاچقۇچىدۇر.



لىپ تىكلەپ، سۇلتان ئىسمائىلخاننى ئەسىرگە ئېلىپ بالا -  
چاقىلىرى بىلەن ئىرەن قابۇرغەگە ئېلىپ ماڭغانلىقىدىن مەلىكە  
مۆھتەرەم خېنىمنىڭ زىنھار خەۋىرى يوق ئىدى.

## 2

بۈگۈن ئۇچتۇرپان ئەسىرى مۇھەممەدئىمىن باھادىرخاننىڭ  
ئەسىر سارىيى كۈندىكىدىن سۈرلۈك تۈس ئالغانىدى. چالا - بۇلا  
ناشتا قىلىپلا ئەسىر سارىيىغا كىرىپ كەلگەن مەلىكە مۆھتەرەم  
خېنىم سارايدىكى چوڭ - كىچىك ئەسىرلەردىن تارتىپ تۆردىكى  
ئەسىرلىك كۆرسىدا ئولتۇرغان ئاكىسى مۇھەممەدئىمىن باھادىر-  
خانغىچە خۇددى ئېغىر بىر مۇسبەتكە دۇچار بولغاندەك غەمكىن  
ئولتۇرغىنىنى كۆرۈپ ھەيران قالدى.

سارايدىكى ئەسىرلەر دۈرىدە ئورۇنلىرىدىن تۇرۇشۇپ مەل-  
كە مۆھتەرەم خېنىمغا ھۆرمەت بىلدۈرۈشتى.

— كېلىڭ، سىڭلىم، — دېدى مۇھەممەدئىمىن باھادىرخان  
مەلىكە مۆھتەرەم خېنىمنى ئوڭ تەرىپىدىكى بوش كۆرسىغا تەك-  
لىپ قىلىپ.

— نېمە ئىش بولدى، ئاكا، ئەجەب غەمكىن كۆرۈنلىغۇ؟  
— شۇم خەۋەر، سىڭلىم، ئاستانە قولىدىن كېتىپتۇ، —  
دېدى مۇھەممەدئىمىن باھادىرخان ئۆپكىدىگەن ھالدا. شۇ ھامان  
ئۇنىڭ كۆزىدىن سرغىپ چىققان ئىككى تامچە ياش مەڭزىنى  
بويلاپ يارىشىملىق ياستىمۇالغان قارامتۇل ساقاللىرى ئارىسىغا  
سىڭىپ كەتتى.

— ئاستانە قولىدىن كېتىپتۇ؟! —  
مەلىكە مۆھتەرەم خېنىمنىڭ كاللىسىدا چاقماق چاققانداك  
بولۇپ، نازۇك قەددى ئاچچىق تىترىدى، تاپىنىدىن كىرگەن بىر

بېرىپ جىددىي لەشكەر توپلاۋاتقانلىقىنى كۆرۈپ يەنە بىر ئاز خاتىرجەم بولاتتى. بىراق، بۇ خاتىرجەملىكى ئانچە ئۇزۇن داۋاملاشمايتتى. تىت - تىتلىق، خاتىرجەمسىزلىك ھامان ئۇنىڭ ۋۇجۇدىغا ھۆكۈمران ئىدى.

«ئاكام ئاستانىگە ماڭدۇرغان ئايغاقچىلار نېمىشقا ھازىرغىچە قايتىپ كەلمەيدىغاندۇر؟ مۇشۇنداق قۇرۇقتىن قۇرۇق كۈتۈۋەر. سەك پۇرسەتنى قولدىن بېرىپ قويماسىزمۇ - ھە! ئاكام نېمىنى ئويلاۋاتقاندۇر زادى. ئۇ خان ئاتام سۇلتان ئىسمائىلخانغا تېخىچەلا ئاداۋەت ساقلاپ، چوڭ ئىشلارغا بىپەرۋالىق قىلىۋاتامدىغاندۇر؟ راست، ھەمدەمچى لەشكەرلەرنىڭ كۆپ بولغىنى ئەلۋەتتە ياخشى. ئەمما ئاستانىدىكى لەشكەرلەر بەرداشلىق بېرەلگەنمىدۇر؟ سەركەردە ئەۋەزبەگ بىلەن مىرزا ھەيدەر دوغلاتى قەھەرلىك، باھادىر ئەزىمەتلەر بولسىمۇ جەڭ تەدبىرلىرىگە ئانچە پىششىق ئەمەس ئىكەن. ۋادەرخا! رەھمەتلىك مىرزا باباقبەگ جانابلىرى ھايات بولغان بولسا بۇ شورلۇق تەقدىرگە قالماس ئىدۇق. بەلكىم ئۇ تۈزگەن جەڭ تەدبىرلىرى بىلەن ياۋ لەشكەرلىرىنى ئاللىقاچان چېكىندۈرگەن، سەئىدىيە تەسەررۇپىغا بېسىپ كىرگەنلىكىگە پۇشايماق قىلدۇرۇۋەتكەن بولار ئىدۇق. ئۇ رەھمەتلىك لەشكەرىي تەدبىر ھەققىدە يېزىۋاتقان رىسالىسىنى تاماملاشقا ئۇلگۈرگەن بولسىمۇ كاشكى. ئاھ تەڭرىم! بۇ قارا كۈنلەردىن قۇتۇلۇپ كېتىشىمىزگە ئۆزۈڭ مەدەت بەرگەيسەن...»

مەلىكە مۆھتەرم خېنىم ئەنە ئاشۇنداق خىياللار بىلەن ئەمەدىلا كۆزى ئۇيقۇغا ئىلىنىۋىدى، بامداتقا توۋلىغان ئەزان ئاۋازى ئاڭلاندى. ئۇ دەرھال ئورنىدىن تۇردى - دە، تەرەت ئېلىپ بامدات نامىزىنى ئوقۇشقا تۇتۇندى.

شۇ كۈنلەردە ئاستانىنىڭ جۇڭغار ئاقسۆڭەكلىرىنىڭ لەشكەرلىرى تەرىپىدىن بېسىۋېلىنغانلىقىغا بىرنەچچە كۈن بولغانلىقىدىن، غالدانىنىڭ خوجا ھىدايتۇللا ئىشاننى قورچاق خان قىلدى.

ئەمىرلەر ئاستانىنىڭ قولىدىن كېتىش سەۋەبىنى، بىگۇناھ ئاستانە خەلقىنىڭ قانداق پاجىئەلىك قىسمەتلەرگە دۇچار بولغانلىقىنى بىر - بىرلەپ سۆزلەپ بېرىشتى.

— يەنە نېمىگە قاراپ تۇرىمىز، ئاكا؟ — دېدى مەلىكە مۇھتەرەم خېنىم، — ئۇچتۇرپان لەشكەرلىرىنى دەرھال ئاتلاندى. دۇرايلى، غالدان دېگەن مەلئۇننىڭ قولىدىن خان ئاتامنى قۇتۇلدۇرۇۋالايلى.

— بۇنداق قاراملىق قىلىشقا زىنھار بولماس، — دېدى مۇھەممەدئىمىن باھادىرخان ھەسرەتلەنگەن ھالدا، — شۇ تاپتا ئاشۇ جۇڭغار ئاقسۆڭەكلىرىنىڭ قولىدىن تاغام سۇلتان ئىسمائىلخاننى قۇتۇلدۇرۇپ چىقىشىنى بەكمۇ ئارزۇ قىلىمەن. ئەمما، غالداننىڭ يەتمىش مىڭدىن ئارتۇق خىلانغان ئاتلىق لەشكەرگە قوللىنىدىكى بىر تۈمەن لەشكەر بىلەن تاقابىل تۇرىمىز دېسەك تولىمۇ ئالدىراقسىزلىق قىلغان بولىمىز. ئۇ چاغدا تاغام سۇلتان ئىسمائىلخاننى قۇتۇلدۇرۇۋېلىش ئۇياقتا تۇرسۇن، بەلكىم جېنىغا زامان بولۇشىمىز ھەمدە قوللىنىدىكى ئاشۇ ئازغىنا لەشكەرلەردىن ئايرىلغاننى ئاز دەپ، پۈتكۈل سەئىدىيە تەسەررۇپىدا پۈت دەسسەپ تۇرغۇدەك جايىمۇ تاپالماسلىقىمىز مۇمكىن.

— بۇ نېمە دېگەنلىرى، ئاكا؟ — دېدى مەلىكە مۇھتەرەم خېنىم غەزەپتىن بوغۇلغان ھالدا. شۇ تاپتا ئۇنىڭ كاللىسىدا سۇلتان ئىسمائىلخاننى قۇتۇلدۇرۇۋېلىشتىن باشقا ھېچقانداق ئوي - خىيال يوق ئىدى.

— دېمەكچىمەنكى، — دېدى مۇھەممەدئىمىن باھادىرخان سىڭلىسىغا سەۋرچانلىق بىلەن چۈشەندۈرۈپ، — بىز تاغامنى قۇتۇلدۇرۇش ئۈچۈن غالداننىڭ ئالدىنى توسىدىغان بولساق، ئۇ ھەججە تاغامنى بالا - چاقىلىرى بىلەن قەتلە قىلىپ تاشلىشى مۇمكىن. ئۇنىڭدىن باشقا بىزنىڭ لەشكەرلىرىمىز بەكمۇ ئاز. بۇ ئەھۋالىمىزدا ئۇنىڭ بىلەن تۇتۇشىدىغان بولساق تۇخۇمنى زورلاپ

سوغۇق ئېقىم ۋۇجۇدىنى مۇزلاتتى. كۆز ئالدى بىرنەچچە دەقىقە قاراڭغۇلاشتى. ئۇ ھوشىدىن كەتمەسلىك ئۈچۈن كۇرسنىڭ ئىككى تەرىپىدىكى مەخمەل قاپلانغان يانلىقنى مەھكەم قاماللاپ تۇتۇۋالدى.

— ئاستانىگە ماڭدۇرغان چاپارمەنلەر بۈگۈن بامدات ۋاقتى بىلەن قايتىپ كەلدى، — دېدى مۇھەممەدئىمىن باھادىرخان ھەسرەتلىك ئاۋازدا، — ئۇلار بارغاندا ئاستانە ئاللىقاچان قولىدىن كەتكەنىكەن. جۇڭغارلارنىڭ خانى غالىدان خوجا ھىدايتۇللا ئىشاننى خان قىلىپ تىكلەپ، تاغام سۇلتان ئىسمائىلخان ئالىيلەرنى بالا - چاقىلىرى بىلەن نەزەربەند قىلىپ ئىرەن قابۇرغەگە قايتىپتۇ.

— بۇ خەۋەر راستمۇ، ئاكا؟ — سورىدى مەلىكە مۆھتەرەم خېنىم تازا ئىشەنچ قىلالماي.

— شەكسىز راستتۇر. ئىشەنمىسىڭىز ئاستانىدىن قېچىپ چىققان ئاۋۇ ئەمىرلەردىن ئۆزىڭىز سوراپ بېقىڭ.

مەلىكە ئاكىسى كۆرسەتكەن تەرەپكە نەزىرىنى ئاغدۇردى. ساراينىڭ ئاياغ تەرىپىدە ئاستانىدىكى بىرقانچە تۆۋەن دەرىجىلىك ئوردا ئەركانلىرى بېشىنى تۆۋەن سېلىشقىنچە شۇمىشىپ تۇرۇشتى. ئۇلار مۇھەممەدئىمىن باھادىرخاننىڭ گېپىنى ئاڭلاپ ئورۇنلىرىدىن تۇرۇشتى - دە، ئالدىغا بىرنەچچە قەدەم چىقىپ مەلىكە مۆھتەرەم خېنىمغا سالام بەردى.

— سەركەردە مەلىكە مۆھتەرەم خېنىم ئالىيلىرىغا سالام.

چىدىغۇسىز ئاچچىق پاكىت مەلىكىنىڭ ۋۇجۇدىنى لەرزىگە سالدى، ئىچ - ئىچىدىن بۇلدۇقلاپ چىققان نادامەت يېشى كۆزلىرىدىن يامغۇر بولۇپ تۆكۈلدى.

— ئېيتىڭلارچۇ، ئى ئەمىرلەر، ئاستانە قانداق بولۇپ شۇنداق چە ئاسان قولىدىن كەتتى؟

رۇش ئۈچۈن ھازىردىن باشلاپ پۇختا تەييارلىق كۆرگەيمىز. مۈلكىي ئەمىرلەر ئوزۇق - تۈلۈك، قورال - ياراغ ھازىرلىقلارغا بۈگۈندىن باشلاپ تەييارلىق كۆرگەي، سپاھىبەگلەر، سەر-كەردىلەر لەشكەرلەرنى قاتتىق مەشىقلەندۈرۈپ، يېڭىدىن قوبۇل قىلىنغان لەشكەرلەرگە جەڭبازلىق ماھارىتىنى پۇختا ئۆ-گەتكەي.

بىر ئايغا يەتمىگەن ۋاقىت ئىچىدە ئۇچتۇرپان قەلئەسى قور-چاق خان ئاپاق خوجىغا قارشى كۈچلەرنىڭ توپلىشىدىغان ماكانغا ئايلاندى. ئاستانە جۇڭغار ئاقسۆڭەكلىرىنىڭ قولىغا ئۆتۈپ كەت-كەندىن كېيىن ئاپاق خوجىنىڭ سوپى لەشكەرلىرى، خۇپىيە - پايلاقچىلىرىدىن قېچىپ، مۆكۈنۈۋېلىپ ئامان قالغان بىر قىسىم ئەمىر، سۈلۈكى ئىسھاقىيە مۇرىتلىرى ئارقا - ئارقىدىن ئۆچ-تۇرپانغا كېلىپ جەم بولدى - دە، مۇھەممەد ئىمىن باھادىرخانى ئاستانگە جازا يۈرۈشى قىلىپ، خوجا ھىدايتۇللا ئىشاننى يوق-تىپ، بۈيۈك سەئىدىيە سەلتەنىتىنى قايتىدىن قولىغا ئېلىشقا دەۋەت قىلدى.

بىر مەزگىل تولىمۇ چۈشكۈن ھالەتتە تۇرغان مەلىكە مۇھ-تەرەم خېنىممۇ مانا ئەمدى قايتىدىن جانلىنىپ قالغانىدى. ئۇ ئاكىسىدىن تەلەپ قىلىپ، يېڭىدىن قوبۇل قىلىنغان تۆت مىڭ لەشكەرگە ئوقيا ئېتىش ماھارىتىنى مەشىق قىلدۇرۇشقا كىرىش-كەندى.

تولۇق ئىشەنچكە تولغان مۇھەممەد ئىمىن باھادىرخان بولسا سەئىدىيە تەسەررۇپىدىكى ھەرقايسى يۇرتلارغا، بولۇپمۇ قەشقەر، يەكەن، خوتەنلەرگە ئىشەنچلىك ئادەملىرىنى ۋە پاناھلىق تىلەپ كەلگەن بىر قىسىم ئەمىرلەرنى ماڭدۇرۇپ خوجا ھىدايتۇللا ئىشانغا قارشى كۈچ تەشكىللەشكە كىرىشىپ كەتكەندى. شۇنداق قىلىپ بىر قىش تىنچ - ئامان ئۆتۈپ كەتتى.

تاشقا ئۇرغان بولمىز. غالدان ھازىر ئۇچتۇرپاننى كىچىك يۇرت كۆرۈپ ھەم ئۆز سەلتەنتىگە قارشىلىق كۆرسىتىپ تۇرۇۋاتقان خالغا موڭغۇللىرىدىن<sup>①</sup> ئەنسىرەپ جۇڭغارىيىگە قايتىشقا ئالدىرا-  
ۋاتىدۇ. مۇشۇنداق ئەھۋالدا ئۇنىڭ بىلەن تىرىكەشسەك، ئۇچتۇر-  
پاننىمۇ قولىدىن بېرىپ قويىمىز - دە، باش سىغدۇرالمىغۇدەك  
زېمىنىمىز قالمايدۇ. شۇڭا، ئالدىراقسانلىق قىلماي ئەقىل -  
پاراسىتىمىز بىلەن ئىش كۆرگەيمىز.

ئاكىسىنىڭ ئورۇنلۇق مۇلاھىزىسى مەلىكە مۆھتەرەم خې-  
نىمنى بىر ئاز قايىل قىلدى.

— ئەمەسە ئۇلۇغ بابائى ئەجدادلىرىمىزدىن قالغان بۇ بۈيۈك  
سەلتەنتنى قاراپ تۇرۇپ ياتلارغا تاشلاپ بېرىمىدۇق، ئاكا؟ —  
دېدى مەلىكە مۆھتەرەم خېنىم بۇ رەھىمسىز رېئاللىققا ئانچە تەن  
بەرگۈسى كەلمەي.

— ياق، جېنىم تېنىمىدىلا بولىدىكەن ھەرگىز ئۇنداق بولماي-  
دۇ، — دېدى مۇھەممەدئىمىن باھادىرخان قەسەم ئىچكەندەك  
چىشلىرىنى غۇچۇرلىتىپ تۇرۇپ، — ئەمما بىر مەزگىل پۇرسەت  
كۈتمەيمۇ ئاماللىرىمىز يوق. خوجا ھىدايتۇللا ئىشان گەرچە جۇڭ-  
غارلارنىڭ ھامىيلىقىدا سەلتەنت تىزگىنىنى قولىغا ئالالىغان  
بولسىمۇ، ئەمما ئۇنىڭ ئىشان خانلىقىنى پەقەت ئۆز سۈلۈكىدىكى  
مۇرىت - مۇخلىسلىرىلا قوللايدۇ. پۈتكۈل سەئىدىيە تەسەررۇپى-  
دىكى ئاددىي رەئىيەت يەنىلا سەئىدىيە جەمەتىدىكىلەرنىڭ خان -  
سۇلتان بولۇشىنى ئۈمىد قىلىدۇ. شۇڭا، بىز ئاۋۋال ئاشۇ ئاددىي  
ئاۋامنى قوزغىتىمىز، ئاۋامنىڭ ھەقىقىي قوللىشىغا ئېرىشكەن-  
دىن كېيىن، ئاندىن خوجا ھىدايتۇللا ئىشاننىڭ قولىدىن سەلتە-  
نتنى قايتۇرۇۋالىمىز. ئى مۆھتەرەم سىڭلىم، ئى جانابىي ئە-  
مىرلەر، بۈيۈك سەئىدىيە سەلتەنتىنى قايتىدىن ئەسلىگە كەلتۈ-

① خالغا موڭغۇللىرى — ئاشى موڭغۇلىيە موڭغۇللىرىنى كۆرسىتىدۇ.

مۇسۇلمان خانلىرىدەك تۇيغۇ بېرىپ كىشىنى ئەيمەندۈرەتتى. تەختنىڭ ئوڭ تەرىپىدىكى موڭغۇل باسقا بېگى دارچە تۆرە ئۈچۈن ئالاھىدە بۇيرۇتۇپ ياساتقۇزۇلغان يەنە بىر شاھانە كۇرسا بوش ئىدى. غالداننىڭ خوجا ھىدايتۇللا سەلتەنتىنى نازارەت قىلىش ئۈچۈن قالدۇرغان بۇ سەركەردىسى ئالاھىدە زۆرۈر ئىشى بولمىسا شاھنىشىنغا كەمدىن - كەم چىقاتتى. كۈنلىرىنى ئەيش - ئىشرەت، بەزمە - شاراب ياكى ئوۋچىلىق بىلەن ئۆتكۈزەتتى. ئوردا ئەركانلىرى خوجا ھىدايتۇللا ئىشان كۆرۈنگەن ھامان ئورۇنلىرىدىن تۇرۇشۇپ، قول باغلاپ، باشلىرىنى تۆۋەن سېلىشقىنىچە شاھانە ھۆرمەت - ئېھتىرام بىلدۈرسە، بۇ موڭغۇل سەركەردىسى شاھنىشىنغا كىرىشى ھامان خوجا ھىدايتۇللا ئىشان ئورنىدىن دەس تۇرۇپ ھۆرمەت - ئېھتىرام بىلدۈرەتتى. سەلتەنتنىڭ مۇھىم، چوڭ ئىشلىرىدا ئۇنىڭ مەسلىھەت - بۇيى-رۇقىسىز پەرمان چۈشۈرۈلمەيتتى.

— قۇتبىل ئەقتاب ئىشان ئاپاق خان خوجامغا مەلۇم بولغايدىكى، — دەپ ئالدىغا بىر قەدەم چىقتى مىرزا ئىدرىسبەگ ئىشانغا چوڭقۇر سالام بەجا كەلتۈرۈپ، — ھەرقايسى يۇرت - ئايمىقلاردىكى ئەمىر - بەگلەردىن كەلگەن مەلۇماتلاردىن قارىغاندا، تەسەرى-رۇپىمىزدىكى سۈلۈكى ئىسھاقىيە مۇرىتلىرى خان خوجامنىڭ بۈيۈك سەلتەنتىگە دۈشمەنلىك كۆزى بىلەن قاراشقا جۈرئەت قىلالماس ھالەتكە كەلگەن بولسىمۇ، ئەمما دەھرىي سۇلتان ئىسمائىلخان تەرەپدارلىرىنىڭ خۇپىيانە ئىش - ھەرىكەتلىرى بارغانسېرى ئاۋۇشقا باشلاپتۇ. ئول جاھىل مۇرتەتلەر ئاددىي رەئىيەت ئارىسىدا ئادالەتپاناھ ئاپاق خان خوجامنىڭ سەلتەنتىگە قارشى تەرغىباتلارنى ئېلىپ بېرىپ ئاۋامنى قايىمۇقتۇرۇپ يۈرگۈدەك. سۇلتان ئىسمائىلخان ئوردىسىدا شىغاۋۇل ئەمىرلىك مەنىسىدە ئولتۇرغان مىرزا ئىدرىسبەگ ئىسھاقىيە سۈلۈكىنىڭ ساداقەت-مەن مۇرىتى بولۇپ، ئۆز ۋاقتىدا ئوردىدىكى مۇھىم مەخپىيەت.

قەشتىن بېرى خانقا - تۈنەكخانلاردا زىكرى - سۆھبەت،  
 جەررە - سامالىرى بىلەن خېلىلا تىنچىپ قالغان خوجا ھىدايدى.  
 تۇللا ئىشاننىڭ سوپى خۇپىيە - پايلاقچىلىرى باھار بىلەن تەڭ  
 قايتىدىن قۇتراشقا باشلىغانىدى. ئۇلار خۇددى لالما ئىتلاردەك  
 پۈتكۈل سەئىدىيە تەسەررۇپىنىڭ ھەرقايسى شەھەر - با-  
 زار، يېزا - قىشلاقلىرىدىن تارتىپ بۇلۇڭ - پۇچقاقلرىغىچە  
 تېنەپ يۈرۈپ سۈلۈكى ئىسھاقىيە مۇرىتلىرىنىڭ ئىش - ھەرىكەت-  
 لىرىنى قاتتىق تەقىب قىلاتتى، ئاددىي ئاۋام ئارىسىغا سۇقۇنۇپ  
 كىرىپ ئۇلارنىڭ قورچاق خان ئاپاق خوجا سەلتەنىتى ھەققىدىكى  
 گەپ - سۆزلىرىگە دىققەت قىلاتتى. سەلتەنەتكە پايدىسىز دەپ  
 قارىغان گەپ - سۆزلەرنى ھەرقايسى يۇرتلاردىكى خەلىپە بەگلىرى  
 ئارقىلىق ئىشان خان خوجىسىغا ئېقىتماي - تېمىتماي  
 يەتكۈزەتتى.

بۈگۈن، كۈندىكى ئادىتى بويىچە شاھنىشىنغا قوبۇلغا چىققان  
 خوجا ھىدايتۇللا ئىشان، توققۇز پايىلىك شاھ سۈپىنىڭ ئۈستى-  
 دىكى ئالتۇن تەختتە گىدىيىپ ئولتۇراتتى. ئۈچىسىدىكى خۇددى  
 قان بىلەن بويالغاندەك كۆرۈنىدىغان ئوتقاشتەك قىزىل شاھانە  
 تون سېمىز بەستىنى يېپىپ تۇراتتى. بېشىغا ئوربۇلغان ئاق  
 شايى سەللىسىنىڭ دەل ئوتتۇرىسىغا قالدالغان باشمالتاقچىلىك  
 چوڭلۇقتىكى ئالماس ۋال - ۋۇل قىلىپ كۆز چاقاتتى. سىڭىپ  
 پىشقان گىردىدەك قىزارغان مەڭزى بىلەن يارىشىملىق ياستىد-  
 ۋالغان قارامتۇل كەكە ساقىلى ئۇنى ھازىرقى يېشىدىن ئون ياش  
 كىچىك قىلىپ كۆرسىتەتتى. شۇنداقلا قارماققا، قولىدىكى  
 كەھرېۋا تەسۋىنى تىنىمىسىز سىيرىپ ئولتۇرغان ھىدايتۇللا ئى-  
 شان تولىمۇ سالاپەتلىك، تەقۋادار، ئاق كۆڭۈل، ئادالەتلىك



دققىتىنى تارتىمىدى.

— شۇنداقمۇ تېخى، ئۇچتۇرپاندەك ئاشۇ كىچىككىنە يۇرت-  
تىكى نەچچە مىڭ سوكال لەشكەر غالدان خان خوجامنىڭ لەكىمى-  
لىغان باھادىر لەشكەرلىرىگە قارشى تىغ كۆتۈرۈشكە قانداقمۇ  
پېتىنالىسۇن، بۇ خۇددى چۈمۈلىنىڭ ئۆزىنى بىلمەي يولۋاسنىڭ  
بۇرۇتغا ياماشقانچىلىك ئىشقىۇ.

شۇ كۈنلەردە ھىدايتۇللا ئىشان جۇڭغارلارغا ھېچقانداق بىر  
كۈچ تەڭ كېلەلمەيدۇ دەپ چوڭ ئىشەنچ قىلاتتى. شۇڭا، ئۇ ئانچە  
ئېرەن قىلىپ كەتمىدى.

— زىنھار غەپلەتتە تۇرمىغا يالا، قىبلىگاھىم، — دېدى مىر-  
زا ئىدرىسبەگ جىددىي يوسۇندا، — راست، غالدان خان خوجام-  
نىڭ لەشكەرلىرىگە ھېچنېمە تەڭ كېلەلمەستۇر، ئەمماكى، ئول  
باھادىر لەشكەرلەر تولمۇ يىراقتا. ئالىمادىس بىرەر كېلىشمەس-  
لىك بولۇپ قالسا، ئۇلارغا خەۋەر يەتكۈزۈپ بولغۇچە پۇرسەت  
قوللىمىزدىن كېتىپ قالۇر، قىشتىن غالدان خان خوجام پەرمان  
چۈشۈرۈپ ئاستانىدە قالدۇرغان بىر تۈمەن لەشكەرلىرىنىڭ ھەم-  
مىسىنى دېگۈدەك ئىلىبالىققا يۆتكەپ كەتتى. باسقابەگ دارجە  
تۈرىنىڭ قول ئاستىدىكى موڭغۇل لەشكەرلىرىنىڭ سانى مىڭغىمۇ  
يەتمەيدۇ. ئۇنىڭ ئۈستىگە ئۇلار ھەدەپ مال - دۇنيا جۇغلاپ،  
ئەيش - ئىشرەت بىلەن كۈن ئۆتكۈزۈش ھەلەكچىلىكىدە، ياۋغا  
تاقابىل تۇرغۇدەك ھەپسىلى يوق. مۇھەممەدئىمىن باھادىرخان  
گەرچە ئۇچتۇرپاندەك كىچىك يۇرتنىڭ ئەمىرى بولسىمۇ، ئۇنىڭ  
سۇلتان ئىسمائىلخاننىڭ جىيەن ئوغلى — سەئىدىيە شاھزادىسى  
ئىكەنلىكىنى پۈتكۈل ئاۋام بىلىدۇ. ناۋادا ئۇ سەلتەنتىمىزگە  
قارشى شۇنداقلا كۆتۈرۈلىدىغان بولسا، تۇغ ئەلىمىنىڭ ئاستىغا  
تۈمەنلىگەن ئاۋامنى ھەم سۈلۈكى ئىسھاقىيەچى مۇرتەتلەرنى جۇغ-  
لىيالايدۇ. چاياننىڭ بالىسى كىچىك بولسىمۇ بەربىر چاياندۇر.  
نۆۋىتى كەلگەندە نەشتەر سانجىماي قالمايدۇ. شۇڭا، ئانھەزرىتىم

لىكلەرنى «غايىب يۇلتۇز» دېگەن لەقەم بىلەن ھىدايتۇللا ئىشانغا خۇپىيانە يەتكۈزۈپ، ئىشاننىڭ سەئىدىيە سەلتەنتىگە قارشى ئېلىپ بارغان تۈرلۈك سۈيقەستلىك پىلانلىرىنىڭ مۇۋەپپەقىيەتلىك روياپقا چىقىشى ئۈچۈن پۇختا ئاساس بىلەن تەمىنلەپ تۇراتتى. مىرزا باباق بەگنىڭ سۈيقەستكە ئۇچرىشىدىمۇ، سۇلتان ئىسمائىلخاننىڭ جۇڭغار ئاقسۆڭەكلىرىگە مەغلۇپ بولۇشىدىمۇ ئۇنىڭ قولى بار ئىدى. خوجا ھىدايتۇللا ئىشان تەختكە چىققاندىن كېيىن كۆرسەتكەن ئاشۇ بىر تالاي تۆھپىلىرى ئۈچۈن ئۇنىڭغا ئەركانى دۆلەتلىك، قوشۇمچە ئەمىرى كەبىرلىك مەنسىپىنى ئىنتايىن قىلغانىدى. مانا ئەمدى ئۇ خوجا ھىدايتۇللا ئىشاننىڭ سەلتەنت ئىشلىرىنى بىمالال ئاقتۇرۇش ئۈچۈن ئەقىلدارلىق قىلىۋاتاتتى.

مىرزا ئىدرىسبەگنىڭ سۆزلىرىنى ئاڭلاپ خوجا ھىدايتۇللا ئىشان بىر ئاز چۆچۈدى.

— ئى جانابى ئەركانى دۆلەت، بۇ خۇسۇستا ئېنىقراق مەلۇمات ئىگىلىگەيسىز، — دېدى ئاپاق خوجا تەختنىڭ ئالتۇن قۇببىسىگە يۆلىگەن گەۋدىسىنى رۇسلاپ.

— سۇلتانۇل مۇھەققىمىن ئانھەزرىتىمگە مەلۇم بولغاي، — دېدى مىرزا ئىدرىسبەگ بېشىنى سەل كۆتۈرۈپ، — ئول جاھىل دەھرىيلەرنىڭ ئىش - ئەھۋاللىرىنى تەپسىلىي ئىگىلەپ بولدۇق. خۇپىيەلىرىمىزنىڭ ئىشەنچلىك مەلۇماتىدىن قارىغاندا، خان خوجا جانىنىڭ سەلتەنت سۈرىدىن قورققان بىر قىسىم دەھرىي ئەمىرلەر ئۇچتۇرپان ئەمىرى مۇھەممەدئىمىن باھادىرخاننىڭ ھۇزۇرىدا پاناھلىنىپ، سەلتەنتىمىزگە قارشى كۆتۈرۈلۈشكە تەييارلىنىۋېتىپتۇ. مۇھەممەدئىمىن تاغىسى سۇلتان ئىسمائىلخاننىڭ ئۆچمىنىنى ئېلىش ھەمدە سەلتەنتنى تارتىۋېلىش ئۈچۈن ئاۋامدىن كۆپلەپ لەشكەر ئېلىپ مەشىقلەندۈرۈۋېتىپتۇ.

بۇ مەلۇمات نېمە ئۈچۈندۇر ھىدايتۇللا ئىشاننىڭ ئانچە

نى لەشكەرلىرىدىن ئايرىۋەتسەكلا كۇپايە قىلۇر. ئول چاغدا لەشكەرلىرىدىن ئايرىلغان مۇھەممەدئىمىن باھادىرخان سەلتەنتىمىز ھەققىدە غەيرىي خىياللاردا زىنھار بولماس ھەم ئۇنى پاناھ تارتىپ بارغان رىياكار ئەمىرلەرمۇ ئامالسىز بارماق چىشلەپ قېلىشار. خوجا ھىدايتۇللا ئىشاننىڭ كۆرەنمىسى بىلەن يۈرگۈزگەن مۇلاھىزىسى ۋە چىقارغان ھۆكىمى مىرزا ئىدرىسبەگكە ئانچە ياقەمىغان بولسىمۇ، ئىلاجىمىز «خوش» دەپ تۇرۇشقا مەجبۇر بولدى. ئەمما، ئۇ شاھنىشىدىن يېنىپ چىققاندىن كېيىن، خوجا ھىدايتۇللا ئىشاننىڭ ئۇچتۇرپان لەشكەرلىرىنى ئاستانگە يۆتكەش پەرمانىنى مۇھەممەدئىمىن باھادىرخانغا چۈشۈرمەي، ئاقسۇنىڭ نائىب ئەمىرىگە ئەركانى دۆلەتلىك، قوشۇمچە ئەمىرگە بىرلىك سالاھىيىتى بىلەن لەشكەرىي دىۋان نامىدىن پەرمان چۈشۈردى. پەرمانغا ئاقسۇ ئەمىرى ئۆزى مەسئۇل بولۇپ ئۇچتۇرپان لەشكەرلىرىنى ئاستانگە يۆتكەش، ناۋادا مۇھەممەدئىمىن باھادىرخان بويۇنتاۋلىق قىلسا، ئوردىغا مەلۇم قىلماستىن ئاقسۇ لەشكەرلىرى بىلەن ئۇچتۇرپانغا جازا يۈرۈشى قىلىپ مۇھەممەدئىمىن باھادىرخاننىڭ كاللىسىنى ئېلىش خۇسۇسىدىكى مەزمۇنلارنى قوشۇپ قويدى.

1679 - يىلى ئۈجمە ئالا بولغان مەزگىلدە، ئوردىدا لەشكەرىي دىۋاننىڭ پەرمانىنى تاپشۇرۇۋالغان ئاقسۇ ئەمىرى رەھىمەتۇللا خەلىپە مۇھەممەدئىمىن باھادىرخان ھۇزۇرىغا ئەلچى ئەۋەتتى.

— ئىشان خان خوجام ئالىيلىرى لەشكەرلەرنى ئاستانگە يۆتكەپ كەتسە، ئۇچتۇرپاندىن ئىبارەت بۇ مۇھىم لەشكەرگاھنى مەن قانداق مۇھاپىزەت قىلىمەن؟ — دەپ مۇھەممەدئىمىن باھادىرخان ئەلچىنىڭ مۇددىئاسىنى ئاڭلاپ بولغاندىن كېيىن ئەمىرگە: — بىر نائىب، ئەمىر رەھىمەتۇللا

قىلچىلىك بىخۇدۇلۇق قىلماي، مۇھەممەدئىمىن باھادىرخانىنىڭ نائىب، ئەمىرلىك مەنسىپىنى ئېلىپ تاشلاپ، ئورنىغا ئىشەنچ-لىك خەلىپە مۇرىتلىرىدىن بىرىنى نائىب، ئەمىرلىك مەنسىپىگە قويغايلا ھەمدە ئۇچتۇرپاندىكى رىياكار، ئاسىيلارنى تامامىي جازا-لاشقا يارلىق چۈشۈرگەيلا.

مۇرىت - مۇخلىسلىرىغا ۋەز - نەسەت قىلىپ، يول كۆرسىتىپ كۆنۈپ قالغان ھىدايتۇللا ئىشانغا شۇ كۈنلەردە مىرزا ئىدرىسبەگىنىڭ ھەدەپ سەلتەنەت ئىشلىرى ھەققىدە يول - ئەقىل كۆرسىتىشى ياقمايۋاتاتتى، شۇڭا ئۇ مىرزا ئىدرىسبەگىنىڭ تەكلىپىنى ئانچە قوللاپ كەتمىدى.

— مۇھەممەدئىمىن باھادىرخانىنىڭ سەلتەنتىمىزگە شىدا-تىنىڭ ئاتقۇدەك ماجالى بارلىقىغا ئىشەنمەيمەن، — دېدى خوجا ھىدايتۇللا ئىشان تەكەببۇرلۇق بىلەن، — ئەركانى دۆلەت جاناب-لىرى ئارتۇقچە ئىزتىراپتا بولمىغاي. ئول مۇھەممەدئىمىن باھا-دىرخانىنىڭ سەلتەنتىمىزگە نارازىلىقى بولسا، ئاللىقاچان مۇددىئا - مەقسەتلىرىنى ئاشكارىلار ئىدى. ھالا بۈگۈنكى كۈنگە كەلگۈچە بىز لەركىم سۇلتانۇل مۇھەققىمىن ئاپاق خان خوجا بۇ سەلتەنتەتكە بەرقارار بولۇپ يۇرتدارچىلىق تىزگىنىنى تۇتۇپ تۇر-غىنىمىزغا بېرىم يىلدىن ئاشتى. مۇھەممەد ئىمىن باھادىرخان بەئەينى يولۋاستىن ئۈركۈگەن توشقاندىكى ئۇچتۇرپاندا ساداسىز يۈرمەكتە. بەلكىم ئۇ ئۆزىنىڭ نېسۋىسىگە شۈكرى قىلىپ بىز-لەرگە ساداقىتىنى بىلدۈرۈۋاتقاندۇر. شۇڭا، ئۇنىڭ مۇددىئا - مەقسەتلىرىنى بىلمەي تۇرۇپ، سەۋەبسىزلا ئەمىرلىك مەنسىپىنى ئېلىپ تاشلىماق دەھرىي سۇلتان ئىسمائىلخاندىن ئايرىلىپ قال-غان بىر قىسىم جاھىل ئاۋام ئارىسىدا پىتتە - پاسات، تەپرىقە-چىلىك پەيدا بولۇر، كىچىك ئىشنى چوڭايتىۋەتمىگىنىمىز ئەۋ-زەل. لەشكىرىي دىۋان ئۇچتۇرپان لەشكەرلىرىنى ئاستانىگە يۆت-كەش خۇسۇسىدا پەرمان چۈشۈرۈپ، مۇھەممەدئىمىن باھادىرخان-

بىلەن، — ئۇلار بىزنى ئاۋۋال لەشكەرلىرىمىزدىن ئايرىۋېتىپ  
ئاندىن يوقاتماقچى. ئەمما، ھىدايتۇللا ئىشاننىڭ لەشكەر يۆتكە-  
گىسى بولسا نېمە ئۈچۈن خان يارلىقى چۈشۈرمەيدۇ. بۇنىسى  
تولمۇ شۈبھىلىك.

— راست ئېيتتىلا، ئاكا، دەرھال ئاقسۇغا ئايغاچچى ماڭدۇ.  
رايلى، كىم بىلىدۇ بىزگە جازا يۈرۈشى قىلغۇچى قوشۇن ئاقسۇغا  
كېلىپ بولىدۇ تېخى.

مۇھەممەدئىمىن باھادىرخان سىڭلىسىنىڭ سۆزلىرىنى ئو-  
رۇنلۇق دەپ قاراپ، شۇ ھامان ئاقسۇغا ئايغاچچى ماڭدۇردى.  
ئاقسۇ ئەمىرى رەھىمتۇللا خەلىپە ئەلچىنىڭ جاۋابىنى ئاڭ-  
لاپ تولمۇ تەڭقىسلىقتا قالدى. كۆڭلىنى ئاخشۇرغاندا ئۇنىڭ  
مۇھەممەدئىمىن باھادىرخان بىلەن ئارازلىشىپ قالغۇسى يوق  
ئىدى. گەرچە ئۆزى ئاقسۇدەك كاتتا يۇرتنىڭ ئەمىرى بولسىمۇ  
مۇھەممەدئىمىن باھادىرخاننى ھېلىمەن سەئىدىيە شاھزادىسى دەپ  
بىلىپ ھۆرمەت قىلاتتى. ئەمما، خوجا ھىدايتۇللا ئىشاننىڭ  
شاپائىتىگە ئائىل بولۇپ ئاقسۇنىڭ ئەمىرلىك مەنسىپىگە تەيىنلەن-  
گەنلىكى ھەمدە سۈلۈكى ئىشقىيە مۇخلىسى بولغانلىقى ئۈچۈن  
ئاپاق خوجا سەلتەنتىگە تولمۇ ساداقەتمەن ئىدى. ئەسلىدىنلا  
يۇرتدارچىلىق تەجربىسى خېلىلا كەم بۇ ئەمىر ئوردىنىڭ يارلىق  
— پەرمانلىرىنى دەخلىسىز ئورۇنداشتىن باش تارتىشنى زىنھار  
خالىمايتتى. ئۆز ئالدىغا جانلىق تەدبىر قوللىنىشنى پەقەتلا بىل-  
مەيتتى. شۇ تاپتا ئۇنىڭ كاللىسىدا لەشكەرىي دىۋاننىڭ پەرمانى  
ھۆكۈمران ئىدى. مەسلىھەت سوراي دەپسە، ئاقسۇنىڭ باسقا قېبىگى  
بولۇپ تۇرغان موڭغۇل سەركەردىسى يىغقان مال - دۇنيالىرىنى  
ئاپىرىۋېتىش ئۈچۈن جۇڭغارىيىگە كەتكەن بولۇپ تېخىچىلا قاي-  
تىپ كەلمىگەنىدى. ئەمما، لەشكەرىي دىۋاننىڭ پەرمانىنى كې-  
چىكتۈرۈشكە پەقەتلا بولمايتتى. «خوجام رازى، خۇدا رازى،  
مۇھەممەد مۇستافا رازى» دېگەن قارىغۇلارچە ئېتىقاد بۇ ساددا،

خەلىپە جانابلىرىغا ئېيتسۇنلار، ھازىرچە ئۇچتۇرپاندىن لەشكەر يۆتكەش مۇمكىنچىلىكى زىنھار يوق. پەقەت بولمىسا ئاقسۇ لەشكەرلىرىدىن يۆتكەپ تۇرغاي.

— ئىشان خان خوجامنىڭ پەرمانىغا دەخلى - تەرۇز يەتكۈزۈلسە ئاقسۇنى ياخشى بولماسمىكىن، ئەمىر جانابلىرى، — دېدى ئەلچى جاھىللىق بىلەن.

— ئىشان خان خوجامنىڭ پەرزمانى ئەلۋەتتە دەخلىدە سىزدۇر، — دېدى مەلىكە مۆھتەرەم خېنىم ئەلچىگە تەرىنى تۇرۇپ، — ئەمما ئىشان خان خوجام يۇرتدارچىلىق ئىشلىرىدىن ئانچە بىخەۋەر بولسا كېرەك، بۈيۈك سەلتەنتىمىزنىڭ لەشكەرى جاساقلىرىدا ھەرقايسى يۇرت - ئايماقلارنىڭ نائىب، ئەمىرلىرىگە مۇناسىپ لەشكەرى ئىمتىياز بېرىلگەن، بولۇپمۇ ئۇچتۇرپاندىكى مۇھىم ئۆتكەلنى خان لەشكەرلىرىنىڭ ساقلىمىقى تولىمۇ زۆرۈر. دۇر. لەشكەرى ئىشلاردىن ساۋاتى بار ھەرقانداق ئادەم بىلىدىغان بۇنداق ئاددىي قائىدىنى ئىشان خان خوجامنىڭ بىلمەسلىكى تولىمۇ مۇكەممەللىك ئىش. ئۇنىڭ ئۈستىگە لەشكەرى دىۋانىنىڭ پەرمانى ئاقسۇ ئەمىرىگە ئەمەس، ئۇچتۇرپان ئەمىرىگە بىۋاسىتە كېلىشى كېرەك.

مەلىكە مۆھتەرەم خېنىمنىڭ كەسكىن جاۋابىنى ئاڭلاپ، مۇھەممەدئىمىن باھادىرخانىنىڭ ھېچقانداق ئىپادە بىلدۈرمىگەنلىكىنى كۆرۈپ، ئەلچى لام - جىم دېيەلمىدى - دە، قايتىشقا مەجبۇر بولدى.

— ئەھۋالدىن قارىغاندا خوجا ھىدايەتۇللا ئىشاننىڭ دىققىتىدىن قوزغاپ قويغان ئوخشايمىز، — دېدى مەلىكە مۆھتەرەم خېنىم ئەلچى چىقىپ كەتكەندىن كېيىن ئاكىسىغا قارىپ، — ئەمدى ئول مۇناپىق ئىشان بىلەن تۇتۇشىدىغان نۆۋەتتىمىز كەلگەن ئوخشايدۇ.

— بەلكىم، — دېدى مۇھەممەدئىمىن باھادىرخان ئويچانلىق

دۇ. بىز ئاشۇ سەركەردە ئارقىلىق ئەمىر رەھىمتۇللا خەلىپىنى قوللىمىزغا چۈشۈرۈپ، مەقسەت - مۇددىئايىمىزنى ئوچۇق ئىدى. تىپ پايدا - زىياننى چۈشەندۈرسەك، بۇنىڭدىن كېيىن روياپقا چىقارماقچى بولغان ئۇلۇغ ئىشلىرىمىز ئۈچۈن پايدىسى تېگىپ قالار دەپ ئويلايمەن.

يېقىندىن بېرى سەئىدىيە خانلىقىنى قايتىدىن ئەسلىگە كەلتۈرۈش ۋە سۆۋەسىسىدە مەلىكە مۆھتەرەم خېنىمنىڭ مەجەزى بار. غانسېرى چۈشلىشىپ كېتىپ باراتتى. ئۇ ھەدىسلا ئاستانىگە لەشكەر تارتىشنى تەشەببۇس قىلىپ كېلىۋاتقاچقا، ئاكسىنىڭ پۇختا تەييارلىق قىلىپ بىراقلا نۇسرەت قازىنىش پىلانىنى ئاغزىدىن چىقىرىۋالسىمۇ، كۆڭلىدە قورقۇنچاقلىق قىلىۋاتىدۇ دەپ چۈشىنەتتى. شۇڭا، ھازىر ئۇ كۆڭلىدىكىنى ئاياپ ئولتۇرماي ئۇدۇللا دەۋەتتى:

— نېمانچە ئەزىملىك بۇ، ياۋ سەركەردىلىرىدىن ھىمەت - ياردەم تەلپ قىلىش قورقۇنچاقلىق بولۇپ قالماستۇ، ھازىر قوللىمىزدا بار سەركەردە - لەشكەرلەر بىلەن ئاقسۇنى ئېلىشىمىز تامامەن مۇمكىن. ئاقسۇ ئىلكىمىزگە ئۆتسە پۈت تىرەپ تۇرغۇدەك زېمىنىمىز تېخىمۇ كۆپىيىدۇ. ئاندىن ئاستانىگە تېگىش قىلساق تامامەن بولىدىغۇ؟

— بۇ دېگىنىڭىزمۇ توغرا، — دېدى مۇھەممەدئىمىن باھا. دىرخان سەۋرچانلىق بىلەن چۈشەندۈرۈپ، — ئەمما ئاقسۇنى جەڭ بىلەن ئالىمىز دەيدىكەنمىز، چوقۇم بىر قىسىم لەشكەرلىرىمىزدىن چىقىم تارتماي قالمايمىز. ئۇنىڭ ئۈستىگە ئىككى تۈمەن ئاقسۇ لەشكىرىنى ئۆزىمىزگە دۈشمەن قىلىۋالغىمىز. ئەسەرگە ئېلىنغان لەشكەرلەرنىڭ بىز ئۈچۈن باھادىرلىق كۆرسىتىشى ناتايىم. يەنە بىر ئاۋازچىلىك شۇكى، ئەھۋالدىن خوجا ھىدايتۇللا ئىشان دەرھال خەۋەر تاپىدۇ - دە، جۇڭغارىيىدىكى خوجىسى غالىدىن ياردەم سورايدۇ. ئول چاغدا ئالدىمىزدىن ھىدايتۇللا

ئىخلاسمەن سۈلۈكى ئىشقىيە مۇرتىنىڭ كاللىسىدا ھۆكۈمران ئىدى.

— پەرمان! — دېدى ئۇ ئورۇنباشار ئەمىرلەشكەرگە قاراپ، — بارلىق لەشكەرلەر تەييارلىق قىلىپ تەق بولغاي. ئۇچتۇرپانغا جازا يۈرۈشى قىلغايىمىز.

ئاقسۇ ئەمىرىنىڭ ئىككى تۈمەن لەشكىرى بىلەن ئۇچتۇرپانغا جازا يۈرۈشى قىلىش ئۈچۈن تەييارلىنىۋاتقانلىقىدىن خەۋەر تاپقان مۇھەممەدئىمىن باھادىرخان قىلچىلىك تەمتەرەپ قالمىدى.

— ياراتقان تەڭرىم، ئاۋۋال ئاقسۇنى تەسەررۈپىمىزغا ئېلىد. شىمىزنى بۇيرۇغان ئوخشايدۇ، — دېدى مەلىكە مۇھتەرەم خېنىم خۇشاللانغان ھالدا، — پەرمان بەرگەيسىز، ئاكا، مەن پەقەت بەش مىڭ لەشكەر بىلەنلا ئول جازا يۈرۈشى قىلغۇچى قوشۇننى تىرىپىرەن قىلىپ ئاقسۇنى ئىلكىمگە ئالغايەن.

— ئالدىرىماڭ، سىڭلىم، — دېدى مۇھەممەدئىمىن باھا. دىرخان تەمكىنلىك بىلەن، — ئاقسۇ ئەمىرى رەھىمتۇللا خەلىپە تولىمۇ ساددا، تۈز كۆڭۈل ئادەم، ئۇ خوجا ھىدايتۇللا ئىشاننىڭ پەرمانىنى بەجا كەلتۈرۈشتىن باشقىسىنى بىلمەيدۇ. ئۇنىڭ ئۈس-تىمگە ئول ئەمىرنىڭ جەڭبازلىق ماھارىتىدىن قىلچىلىك خەۋىرى يوق. مېنىڭچە، جەڭ قىلىپ بىھۈدە قان تۆكۈش ھاجەتسىز. — ئەمىسە قانداق قىلماق كېرەك؟

مەلىكە مۇھتەرەم خېنىم ئاكىسىنىڭ مۇددىئاسىنى چۈشەندۈرۈپ ئالدىراپ قالغانىدى.

— ئاقسۇ سەركەردىلىرىنىڭ ئارىسىدا مىرزا مۇھەممەدشاھ-جەڭ ئىسىملىك بىر سەركەردە بار. ئول باھادىر ئەزىمەت بىلەن ئۇزۇندىن بېرى بۇرادەرچىلىكىمىز ۋە دوستلۇق ئەھدۇ پەيمانمىز بار. مىرزا مۇھەممەدشاھبەگ نەيزىۋازلىققا ۋە خەنجەر ئېتىشقا تولىمۇ ماھىر، بولۇپمۇ يېنىغا ئېسىۋالغان بەش تال خەنجىرىنى يۈز قەدەم ئارىلىقتا چىنىگەن ھەرقانداق نەرسىگە دەل تەگكۈزەلەي.



يازى - دە، ئىشەنچلىك مەھرىمىدىن بىرنى ئاقسۇغا بېرىپ  
سەركەردە مىرزا مۇھەممەدشاھبەگ بىلەن كۆرۈشۈشكە يولغا  
سالىدۇ.

4

ئېغىر ئەلياتقۇ مەھەل، ئاقسۇ.  
ئەتىكى لەشكەرىي يۈرۈشنىڭ تەييارلىقىنى پۈتتۈرۈپ ئەمدىلا  
يېتىشقا تەمىشلەنگەن سەركەردە مىرزا مۇھەممەدشاھبەگنىڭ قېشىغا  
خىزمەتكارى ئالدىراپ كىرىپ كەلدى.  
— مۆھتەرەم سەركەردىگە مەلۇم بولغاي، قەسىرنىڭ ئالدىدا  
ئاتونۇش بىر كىشى ئۆزلىرى بىلەن كۆرۈشىدىغان مۇھىم ئىشى  
بارلىقىنى ئېيتىپ ساقلاپ تۇرىدۇ.  
— ئىسمىنى مەلۇم قىلىدىمۇ؟ — سورىدى مىرزا مۇھەممەد-  
شاھبەگ كېچىدە تۇيۇقسىز كەلگەن مېھماندىن تەئەججۇپ-  
لىنىپ.  
— ئىسمىنى سورىسام سەركەردەم بىلەن كۆرۈشكەندە ئۆزىگە  
دەيمەن دەپ تۇرۇۋالدى.  
— ئۇنداق بولسا تاشقىرىقى مېھمانخانغا باشلىسلا، مەن  
ھازىرلا چىقىمەن.  
سېلىپ بولغان كىيىملىرىنى قايتىدىن كىيگەن مىرزا مۇ-  
ھەممەدشاھبەگ مېھمانخانغا كىرگەندە ئاتونۇش مېھمان سۇپىنىڭ  
گىرۋىكىدە ئولتۇراتتى. ئۇ سەركەردىنى كۆرۈپ دەس ئورنىدىن  
تۇردى - دە، ئالدىراپ سالام قىلدى.  
— ئەسسالامۇئەلەيكۇم، سەركەردە جانابلىرى.  
— ۋەئەلەيكۇم ئەسسالام.  
مىرزا مۇھەممەدشاھبەگ ئاتونۇش مېھماننىڭ ئۈستۈشىغا  
گۇمان بىلەن نەزەر تاشلىدى.

ئىشاننىڭ سوپى لەشكەرلىرى بىلەن ئارقىمىزدىن غالداننىڭ موڭ-  
خۇل لەشكەرلىرىنىڭ ھۇجۇمىغا دۇچ كېلىمىز - دە، ھەرقانچە  
باھادىرلىق كۆرسەتسەكمۇ مەغلۇپ بولماي قالمايمىز. كۆز ئالدى-  
مىزدىكى بۇ ئېھتىماللىقنى ھېسابقا ئالغىنىمىزدا ئەڭ ياخشى  
ئاقسۇ لەشكەرلىرىنىڭ سەركەردىلىرىنى ئۆزىمىزگە مايىل قىلىپ  
ئىتتىپاق تۈزۈمىمىز، خوجا ھىدايتۇللا ئىشاننى بىخۇد ھالەتكە  
كەلتۈرۈپ ئاندىن ئاستانىگە ھۇجۇم قىلىمىمىز لازىمدۇر. ئول  
چاغدا، ناۋادا موڭغۇل لەشكەرلىرىنىڭ ھۇجۇمىغا دۇچ كەلسەكمۇ  
بىمالال جەڭ قىلىشقا قۇدرىتىمىز يېتىدۇ. شۇنى ئۇنتۇماڭكى،  
سىڭلىم، خوجا ھىدايتۇللا ئىشان ۋە ئۇنىڭ بىر قىسىم رىياكار  
ئەمىرلىرىدىن باشقىلار بىزنىڭ دۈشمىنىمىز ئەمەس. سەلتەنەتنى  
قانچىكى قان تۆكمەي قولىمىزغا ئالساق، كېيىنكى يۇرتدارچىلىق  
ئىشلىرىمىز ئۈچۈن شۇنچىلىك پايدىلىق.

ئاكىسىنىڭ بۇ ئورۇنلۇق تەدبىرىگە مەلىكە مۆھتەرەم خېنىم  
قايىل بولدى - دە، يەنە تىرىكشىپ تۇرۇۋالدى.

مەلىكە مۆھتەرەم خېنىمنىڭ سۇلتان ئىسمائىلخان ئوردىسى-  
دىكى ئوردا مۇھاپىزەتچىلەر قوشۇنىنىڭ ئەمىرلىك مەرتىۋىسى  
ئاكىسى مۇھەممەدئىمىن باھادىرخاننىڭ نائىب، ئەمىرلىك مەرتى-  
ۋىسى بىلەن تەڭ ئىدى. ئۇنىڭ ئۈستىگە مەلىكە مۆھتەرەم خېنىم  
سۇلتان ئىسمائىلخاننىڭ يارلىقىغا بىنائەن ئۇچتۇرپانغا كەلگەن  
خان ئەلچىسى بولغاچقا، مۇھەممەدئىمىن باھادىرخان ئۇنى بىر  
قورساق سىڭلىسى سۈپىتىدە ئەمەس، سەئىدىيە خانلىقىنىڭ يۇقى-  
رى دەرىجىلىك ئەمىرى ھەم خان ئەلچىسى سۈپىتىدە ئالاھىدە  
ھۆرمەتلەيتتى. شۇڭا، ئۇ ھەرقانداق لەشكىرىي ئىشلارنى مەلىكە  
مۆھتەرەم خېنىم بىلەن مەسلىھەتلىشەتتى. مەلىكە مۆھتەرەم خې-  
نىمنىڭ پىكىرىگە قارىتا ئۆزىنىڭ پىكىرى - مۇلاھىزىلىرىنى تەپ-  
سىلىي شەرھلەپ قايىل قىلاتتى.

سىڭلىسى بىلەن پىكىر بىرلىككە كەلگەن مۇھەممەدئىمىن  
باھادىرخان مىرزا مۇھەممەدشاھبەگكە قارىتىپ بىر پارچە خەت

گەن پەرمان جانابلىرىدىن سىر بولمىسا كېرەك. دېمەككى، بۇ بىز سەئىدىيە خان جەمەتىدىكىلەرنىڭ قانات - قۇيرۇقىدەن مىزنى يۇڭداش ئۈچۈن قۇرۇلغان تۇزاق تۇر. ئول ئىشان خاننىڭ مەقسەت - مۇددەئالىرىنى بىلىپ قالغانلىقىمىز ئۇ- چۈن خان يارلىقىغا سەرگەشتلىك<sup>①</sup> قىلماقتىن ئۆزگە جاۋاب بېرىشكە ئامالسىز قالدۇق. شۇل سەۋەبتىن نائىب ئەمىر رەھىمتۇللا خەلىپە جانابلىرى ئىشان خان پەرمانىنى دەخلە- سىز بەجا كەلتۈرمەك بولۇپ ئۇچتۇرپانغا لەشكەر تارتماقنى ئىختىيار قىلىپتۇ. جانابلىرىنى قىيامەتلىك بۇرادىرىم، شىرىمەت ئەزىمەت، ئادالەت بىلەن قاباھەتنى پەرق ئېتەلەي- دىغان ئىستېدات ئىگىسى دەپ بىلگەنلىكىم ئۈچۈن مەقسەت - مۇددەئالىرىمنى يوشۇرماي بايان قىلىش قارارىغا كەلدىم.

مەن بىر سەئىدىيە شاھزادىسى بولغانلىقىم ئۈچۈن، بۈيۈك سەئىدىيە سەلتەنىتىنى ياتلارنىڭ قولىدىن قايتۇرۇۋې- لىش ۋە تەسەررۇپىمىزدىن جۇڭغار ئاقسۆڭەكلىرىنى قوغلاپ چىقىرىشنى قىيامەتلىك ئەھدۇ پەيمانم دەپ ھېساب- لايىمەن. شۇل سەۋەبتىن نەچچە ۋاقىتتىن بېرى ئۇچتۇرپان زېمىنىدا لەشكەرىي ھازىرلىقلارنى كۆرۈۋاتىمەن. ھالا بۇ- گۈنكى كۈندە ئاقسۆڭەكلىكى باھادىر سەركەردە - لەشكەرلەر جۇڭغار ئاقسۆڭەكلىرىنى قوغلاپ چىقىرىشتىن ئىبارەت ئا- دالەتنى ياقلىماقتا يوق، ئەجەل قىلىچىنى بىزنىڭ بېشىمىز- غا تەڭلەشكە تەييارلىنىۋېتىپتۇ. مەن جانابلىرىمىڭ ئادالەتنى ياقلاپ ئەلنىڭ نومۇسىنى يۇيۇش ئۈچۈن بىزگە ھەمدەمدە بولۇشلىرىنى تۆۋەنچىلىك بىلەن ئىلتىجا قىلىمەن.

نائىب ئەمىر رەھىمتۇللا خەلىپە جانابلىرى تۈز، ساددا

① سەرگەشتلىك - باش تارتماق، خىلاپلىق قىلماق.

— مۇمكىن بولسا جانابىي سەركەردە بىلەن پىنھان قالغان بولسام، — دەيدى ناتونۇش كىشى چاي قويۇۋاتقان خىزمەتكارنى تۇمشۇقى بىلەن ئىما قىلىپ.

مرزا مۇھەممەدشاھبەگ خىزمەتكارىنى چىقىرىۋەتتى.

— مەن جانابلىرىغا ئۇچتۇرپاننىڭ نائىبى ۋە ئەمىرى شاھزادە مۇھەممەدئىمىن باھادىرخان ئالىيلىرىنىڭ خۇسۇسىي مەكتۇپىدىن نى ئەكەلدىم، — دەيدى ناتونۇش كىشى سەللىسىنىڭ قېتىدىن بىر پارچە خەتنى ئېلىپ مرزا مۇھەممەدشاھبەگكە تەڭلەپ تۈرۈپ، — شاھزادە ئالىيلىرى مۆھتەرەم سەركەردىنىڭ يازما جاۋابىنى ئالغاج كېلىشىمنى تاپىلغاندى.

مرزا مۇھەممەدشاھبەگ خەتنى شامنىڭ يورۇقىغا تۈتۈپ تېز - تېز كۆز يۈگۈرتۈشكە باشلىدى.

«ئەسسالامۇئەلەيكۇم مۆھتەرەم باھادىر سەركەردە، قەدىمەتلىك بۇرادىرىم مرزا مۇھەممەدشاھبەگ جانابلىرى، ياراتقان ئاللا ئىگەم سىلنى ھەمدە ئىككى ئالەملىك ھالال مەزلۇملىرى بىلەن ئەزىز پەرزەنتلىرى بولمىش يۈرەك پارىلىرىنى ئۆز پاناھىدا ساقلىغاي، مۇراد - مەقسەتلىرىگە يەتكۈزگەي.

جانابىي سەركەردە ئۇشبۇ مەكتۇپنى يېزىشىمنىڭ بائىسى شۇلكى، خوجا ھىدايتۇللا ئىشان سەئىدىيە تەسەررۇپىدىن مەزغۇل يىۋلارنى باشلاپ كېلىپ، ئەزىز سەلتەنتىمىزنىڭ خانى تاغام سۇلتان ئىسمائىلخان ئالىيلىرىدىن خانلىق سەلتەنتىنى سۈيۈپ ئالغاندىن كېيىن، ئۆز نېسۋىسىگە شۈكۈرى - قانائەت قىلماي، بىزلەرگە سەئىدىيە شاھزادەسىنى ئۆز سەلتەنتىگە دۈشمەن ۋە خەۋپ ھېسابلاپ جازالىماقنى نىيەت قىپتۇرلەر. ئۇچتۇرپان لەشكەرلىرىنى ئاستا-ئىستىگە يۆتكەش خۇسۇسىدىكى رەھىمىتۇللا خەلىپىگە چۈشۈرۈلۈپ.

بۇرادىرىم مۇھەممەدئىمىن باھادىرخان ئالىيلىرى، ياراتقان جانابىي ئاللا ئىگەم بۈيۈك مەقسەتلىرىنىڭ تېزىرەك روياپقا چىقىشىغا مەدەتكار بولغاي.

ئوتتۇرىمىزدىكى بۇرادەرچىلىك ۋە دوستلۇق - ئەقىدە - مىزنى ئىمانىمىزدەك ئۇلۇغلاپ ئىشەنگەنلىكلىرى ئۈچۈن كۆپ رەھمەت. ئەل - يۇرتنىڭ نومۇسىنى يۇيۇش، جۇڭغار ئاقسۆڭەكلىرى قوشۇنىنى قوغلاپ چىقىرىشتىن ئىبارەت ئۇ - لۇغ مەقسەتلەر ئۈچۈن مېنىڭ بۇ ئەرزىمەس جېنىم بەخشەندە بولغاي.

نائىب ئەمىر رەھىمتۇللا خەلىپە جانابلىرىنىڭ پەرمانىغا بىناەن ئەتە تاڭ سەھەردە ئۇچتۇرپانغا لەشكەر تارتىپ بارىمىز. ئىنشائاللا، قالدى گەپ - سۆزلەرنى ۋاقتى - قەرەلى كەلگەندە سۆزلىشەرمىز. مۇۋاپىق پۇرسەت تېپىپ جانابلىرى بىلەن خەۋەرلىشىمەن.

خەير، كۆرۈشكۈچە ئامان بولغايلا.  
قىيامەتلىك بۇرادەرلىرى مىرزا مۇھەممەدشاھبەگ»

مېھمان جاۋاب خەتنى سەللىسىنىڭ قېتىغا پۇختىلاپ يوشۇردى - دە، قەسىردىن چىقىپ تۈن قاراڭغۇسىدا غايىب بولدى.

جازا يۈرۈشى قىلغۇچى ئاقسۇ لەشكەرلىرى ئۇچتۇرپان قەلئەسىگە ئون چاقىرىم ئارىلىق قالدۇرۇپ قارارگاھ قۇرغانىدى. بارگاھى ئالىيغا جۇغلاشقان سەركەردىلەر نائىب ئەمىر رەھىمتۇللا خەلىپە بىلەن ئەتىكى جەڭ ھەققىدە قىسقىلا لەشكەرىي كېڭەش قىلىۋالغاندىن كېيىن ھەرقايسى ئۆز قارارگاھلىرىغا قايتىشتى. ئىلغار قوشۇننىڭ سەركەردىسى مىرزا مۇھەممەدشاھبەگ ئاستا ئايرىلىپ قالدى.

— بىرەر ئىشىڭىز بارمىدى، سەركەردە؟ — سورىدى ئەمىر

ئادەم، ھەق بىلەن ناھەقنى، ئادالەت بىلەن قابىھەتنى بىلا-  
دۈرسەك چۈشەنگۈچىلىكى بار. ناۋادا جانابلىرى بۇ ئەرزى-  
مەس تەكلىپىمىزنى مەقبۇل كۆرسە، ئۇچتۇرپان دىيارىغا  
يېتىپ كەلگەندىن كېيىن ئەمىر جانابلىرىنى بىز بىلەن  
سۆزلىشىشكە كۆندۈرگەيلا. ناۋادا ئەمىرنىڭ پەرمانىغا بوي-  
سۇنۇپ ھىدايتۇللا ئىشاننىڭ خىزمىتىدە بولۇشنى لايىق  
كۆرسەلە ئۈمۈم ئىختىيارلىرى. جانابلىرىدىن قىلچىلىك ئاغ-  
رىنمايمىز. پەقەت بۇ ئەرزىمەس جېنىمىز تېنىمىزدىلا بول-  
دىكەن، ئادالەت ئۈچۈن، ئەل - يۇرتنىڭ نومۇسىنى يۈيۈش  
ئۈچۈن جەڭگاھتا قىلچىمىزنى پۇلاڭلىتىپ تۇرۇپ جان  
بېرىشكە تەييارمىز.

جانابىي ئالادىن سەركەردە جانابلىرىنىڭ مۇراد - مەق-  
سەتلىرىنىڭ ئەمەلگە ئېشىشىنى تىلەپ نامە يازغۇچى بۇرا-  
دەرلىرى مۇھەممەدئىمىن باھادىرخاندىن».

مىرزا مۇھەممەدشاھبەگ خەتنى ئوقۇپ بولغاندىن كېيىن،  
بىر چۆگۈن چاي قاينىمىچىلىك ۋاقىت ئويلىدى. شۇ تاپتا ئۇنىڭ  
كالىسىدا مۇھەممەدئىمىن باھادىرخاننىڭ ھەربىر ئېغىز سۆزلى-  
رى توختىماي جاراڭلايتتى. ئاخىر ئۇنىڭ ۋۇجۇدىدىكى ھەققاندى-  
يەت، ئادالەت تۇيغۇلىرى غالىب كەلدى.  
— جىندەك ساقلاپ تۇرغايلا، تەقسىر، خەتنىڭ جاۋابىنى  
ھازىرلا بەرگەيمەن.

مىرزا مۇھەممەدشاھبەگ مېھمانغا شۇنداق دەيدى - دە، ئۇنى  
مېھمانخانىدا يالغۇز قالدۇرۇپ كۈتۈپخانىسىغا قاراپ ماڭدى، سى-  
ياھدانغا سۇ قويۇپ ئازراق سىياھ ئەزدى - دە، قومۇش قەلەمنى  
چىلاپ خەت يېزىشقا باشلىدى:

«ئەسسالامۇئەلەيكۇم مۇھتەرەم شاھزادە، قىيامەتلىك

ناۋادا شاھزادە ئالىيلىرى پەرمانغا بويسۇنۇپ، ئۇچتۇرپان لەش-  
كەرلىرىنى ئاستانىگە يۆتكەشكە ماقۇل بولسا ئىدى، ئارازلىشىپ-  
مۇ قالماس، جازا يۈرۈشى قىلىمىز دەپ لەشكەر تارتىپ رىيازەت  
چېكىمۇ يۈرمەس ئىدۇق.

— ئۇچتۇرپان لەشكەرلىرىنى ئاستانىگە يۆتكەش ئىشىنى  
كېچىكتۈرۈشكە بولماسمۇ، ئەمىر جانابلىرى.  
— قانداق دەيلا، سەرکەردە؟

— ئىشان خان ئالىيلىرىغا ئۇچتۇرپان قەلئەسىنىڭ مۇھىم  
لەشكەرىي ئۆتكەللىك ئورنىنى چۈشەندۈرۈپ، ھازىرغىچە ئۈچ-  
تۇرپان لەشكەرلىرىنى ئاستانىگە يۆتكەمەسلىك ھەققىدە مەلۇمات  
يوللاپ باقسىلا، بەلكىم ئىشان خان ئالىيلىرى لەشكەرىي دىۋان-  
نىڭ پەرمانىنى بىكار قىلىۋېتەر ئىدى.

— راستىنى ئېيتسام ئوردىنىڭ لەشكەرىي ئىشلىرىدىن مەن-  
مۇ بىخەۋەرمەن. لەشكەرىي دىۋاننىڭ پەرمانىدىمۇ ئۇچتۇرپان  
لەشكەرلىرىنى ئاستانىگە يۆتكەشنىڭ سەۋەبى ئېنىق يېزىلماپتۇ.  
ئەمما، لەشكەر يۆتكەش ئىشىغا بويۇنتاۋلىق قىلغۇچىلارنى جازا-  
لاش ھەققىدە ئوچۇق پەرمان بار. بىز بولساق ئىشان خان خوجام-  
نىڭ ئاتقان ئوقلىرىدۇرمىز. لەشكەرىي پەرماننى بەجا كەلتۈر-  
مەسلىككە ھېچقانداق ھەققىمىز يوقتۇر. شۇڭا، ئارتۇقچە خىيال-  
لاردا بولماي ئەتىكى جەڭ ئۈچۈن پۇختا ھازىرلىق كۆرگەيلا،  
سەرکەردەم.

بارگامى ئالىيىدىن نا ئۈمىد يېنىپ چىققان مىرزا مۇھەممەد-  
شاھبەگ تۈن نىسپى بىلەن لەشكەرچە ياسىنىپ قارارگاھتىن  
خۇپىيانە چىقتى - دە، ئۇدۇل مۇھەممەدئىمىن باھادىرخان قارار-  
گاھىغا يول ئالدى.

ئۇلار قىسقىلا سالام - سەھەتتىن كېيىن جىددىي  
سۆزلەشتى.

— ئالىيلىرى بىلەن سۆزلىشىشنى ئەمىر جانابلىرى قەتئىي

قوشلاپ قويۇلغان پەي ياستۇققا يۆلەنگەن پىتى .  
— ئەمىر جانابلىرىنىڭ سەمگە سالدىغان كىچىككىنە ئىش بار ئىدى .

— قېنى سۆزلەڭ ، قۇلقىم سىزدە .

— بىر تەكلىپىم بار ئىدى ، بىلىدىم ئەمىر جانابلىرى مەقبۇل كۆرەرمىكىن؟ — ئەمىردىن سادا چىقىمىغاندىن كېيىن مىرزا مۇھەممەد شاھبەگ گېپىنى داۋاملاشتۇردى ، — شۇل تاپتا تۈزۈك بىر باھانەنى — سەۋەبىنىڭ تايىنى يوق ئۇچتۇرپان لەشكەر-لىرى بىلەن جەڭ قىلىش ئالدىدا تۇرماقتىمىز . ئەمەلىيەتتە مەيلى ئاقسۇ لەشكەرلىرى بولسۇن ، مەيلى ئۇچتۇرپان لەشكەرلىرى بول-سۇن ھەممىسى ئىشان خان ئالىيلىرىنىڭ لەشكەرلىرىدۇر . شۇنداق تۇرۇپ ئۆز ئارا قىرغىنچىلىق قىلىشقا ، لەشكەرلىرىمىز ئارتۇقچە چىقىم بولۇپ بېھىساب قان تۆكۈلۈشتىن ئۆزگە ھېچ ئىش ھەل بولماسمىكىن دەپ تولىمۇ ئەنسىرەيمەن . مۇمكىن بولسا ئائىب ۋە ئەمىر جانابلىرى شاھزادە مۇھەممەد ئىمىن باھا-دىرخان ئالىيلىرى بىلەن يۈز تۇرانە سۆزلىشىپ باققان بولسىلا . ناۋادا ئوتتۇرىدىكى ئوقۇشما سلىق ئايدىڭلىشىپ ، ئەھدۇپەيمان ھا-سىل قىلىشىپ قالسىلا ، بېھۇدە ئۆلۈم — يېتىمنىڭ ئالدى ئېلى-نىپ ، ئەل — يۇرتنىڭ خاتىرجەملىكى بۇزۇلماس ئىدى دەپ ئويلايمەن .

— ئول مۇھەممەد ئىمىن باھادىرخان ئالىيلىرى بىلەن يەنە سۆزلىشىشنىڭ ئورنى بارمۇ ، سەركەردەم ، — دەپدى رەھىمتۇللا خەلىپە رەنجىگەننى قىلىپ ، — مەنمۇ جەڭگى — جېدەلنى زىنھار خالىمايمەن . ياراتقان ھەقتىن بېھۇدە قان تۆكۈلمىسىكەن دەپ تىلەيمەن . ئەمما ، ئېيتسىلا ، سەركەردە ، بىزدە نېمە گۇناھ ، پەقەت لەشكەرىي دىۋاننىڭ پەرمانىنى يەتكۈزدۈق . مۇھەممەد ئى-مىن باھادىرخان پەرمانغا سەرگەشتلىك قىلغانلىقى ئۈچۈن ، يەنە شۇ پەرمانغا بىنائەن جازا يۈرۈشى قىلىمىز دەپ ئولتۇرۇپتىمىز .



سۆز باشلىدى.

— ئەسسالامۇ ئەلەيكۇم، نائىب ۋە ئەمىر جانابلىرى، بىئە-  
دەپلىك قىلىپ رىيازەت چەككۈزگەن گۇناھىمىزنى ئەپۇ قىلغايلا.  
ئاپاق خان خوجا ئالىيلىرىنىڭ لەشكىرىي پەرمانى ئەلۋەتتە دەخلد-  
سىزدۇر، ئەمما ئۇچتۇرپان قەلئەسىنى قوغدايدىغانغا لەشكەر بول-  
مىسىمۇ ھەم بولماس. ئەسلىدە جانابلىرىنىڭ ئالدىغا قىلىچ يالد-  
غاچلاپ چىقىمىساق ياخشى بولاتتى. ئەپسۇس، شۇنچە ھەشەم -  
دەرەم بىلەن بوسۇغىمىز تۇۋىگە لەشكەر تارتىپ كەلگەنىكەنلا،  
قول ئاستىلىرىدىكى باھادىرلار بىلەن بىرەر مەرتەم جەڭبازلىق  
قىلماي تۇرۇپ قۇللۇق بىلدۈرسەك كۈلكىگە قېلىشىمىز چوقۇم.  
شۇڭا، سەركەردىلىرىدىن بىرىنى مەيدانغا چۈشۈرسە، بىرنەچچە  
قەپەس تۇتۇشۇپ كۆرەيلى. ناۋادا يېڭىلىپ قالسام قىلچىلىك  
ئارمىنىم يوق، ئارقامدىكى ئاشۇ بىر تۈمەن لەشكەر جانابلىرىغا  
پەرمانبەردارلىق قىلىدۇ.

مۇھەممەدئىمىن باھادىرخاننىڭ سۆزى تۈگىشى ھامان رەھ-  
مەتۇللا خەلىپە سەركەردىلىرىگە قاراپ تۇۋىلدى.

— قېنى، سەركەردىلىرىم، قايسىڭلار جەڭگە چۈشۈپ، مۇ-  
ھەممەدئىمىن باھادىرخاننىڭ يېنىنى يەرگە تەگكۈزۈسىلەر؟

رەھمەتۇللا خەلىپىنىڭ سۆزى ئاخىرلىشىپ بولغۇچە بىر  
سەركەردە ئات سېلىپ مەيدانغا چۈشتى - دە، مۇھەممەدئىمىن  
باھادىرخان بىلەن قىلىچۈزلىق قىلىشقا باشلىدى. ئۇلار  
يەتتە - سەككىز مەرتەم ئېلىشقاندىن كېيىن، مۇھەممەدئىمىن  
باھادىرخان تەڭ كېلەلمىگەن بولۇپ ئۆز سېپىگە قاراپ قاچتى.  
ئالدىنغان ھېلىقى سەركەردە رەقېبىنى تىرىك تۇتۇۋېلىش ۋەسۋە-  
سىدە ئېتىنى قاتتىق بېقىندىدى - دە، جان - جەھلى بىلەن  
قوغلىدى.

— يەنە نېمىگە قاراپ تۇرىمىز، ئەمىر جانابلىرى، پەرمان  
بەرسە دەرھال ھۇجۇمغا ئۆتەيلى، — دەپتى مىرزا مۇھەممەد

رەت قىلدى، — دەدى مىرزا مۇھەممەدشاھبەگ ئەمىر بىلەن ئۆتكۈزگەن سۆھبىتىنىڭ مەزمۇنىنى يەتكۈزگەندىن كېيىن، — دەرھال باشقىچە بىر تەدبىر قوللانمىساق، بۇ جەڭدىن ساقلاماق تەس ئوخشايدۇ.

— يائىلا، بۇ ئەمىر ھىدايتۇللا ئىشاننىڭ بۇيرۇقىنى ئو-  
رۇنداشتىن باشقىنى بىلمەيدىغاندۇر زادى، — دەدى مۇھەممەدئ-  
مىن باھادىرخان، — بوپتۇلا ياخشىلىقچە سۆزلىشىشنى رەت  
قىلسا، مەجبۇرلاشتىن ئۆزگە تەدبىر يوقتەك قىلىدۇ.  
— ئالىيلەرنىڭ تەدبىرىنى ئاڭلاپ باقسام.

— ئەتە مەيدان ئۇرۇشى بولغاندا سىلى سەركەردىلەردىن  
بىرىنى جەڭگە چىقارسىلا. مەن ئول سەركەردە بىلەن بىرنەچچە  
قەپەس ئېلىشقاندىن كېيىن يېڭىلگەن بولۇپ قاچمەن. سىلى  
مۇشۇ پۇرسەتتىن پايدىلىنىپ نائىب ئەمىرنى ھۇجۇمغا ئۆتۈشكە  
دەۋەت قىلسىلا. نائىب ئەمىر ھۇجۇمغا ئۆتسىلا بۆكتۈرمىدە قوي-  
غان سەركەردە - لەشكەرلىرىمىزنىڭ قولىغا تىرىك چۈشىدۇ.  
ئارتۇقچە قىرغىنچىلىقتىن ساقلىنىش ئۈچۈن ئەمىر رەھىمتۇللا  
خەلىپىنى تۇتۇۋېلىشىمىز ھامان، ھەر ئىككىلى تەرەپ دەرھال  
ناغرا چالدۇرۇپ لەشكەرلەرنى چېكىندۈرەيلى. جەڭ ئاخىرلاشقان-  
دىن كېيىن سىلى نائىب ئەمىرنى قۇتۇلدۇرۇش ئۈچۈن سۈلھى  
تەلەپ قىلىپ قارارگاھىمىزغا يالغۇز كەلسىلە، قالدى ئىشلارنى  
شۇ چاغدا بىرلىكتە مەسلىھەت قىلايلى.

مەسلىھەتنى پىشۇرۇۋالغاندىن كېيىن مىرزا مۇھەممەدشاھ-  
بەگ دەرھال ئۆز قارارگاھىغا قايتىپ كەلدى.

ئەتىسى تاڭ سەھەردە ئىككى تەرەپ ئىككى ئوق يېتىم ئارد-  
لىق قالدۇرۇپ جەڭ سېپى تۈزۈشتى، بىرىنچى بولۇپ مەيدانغا  
چۈشكەن مۇھەممەدئىمىن باھادىرخان ئېتىنى چاپتۇرغىنىچە مەي-  
داننىڭ ئوتتۇرىغا كېلىپ توختىدى - دە، ئاقسۇ ئەمىرى رەھىم-  
تۇللا خەلىپىگە ئات ئۈستىدىلا سالام بەجا كەلتۈرگەندىن كېيىن

كېتىپتىمىز.

— بايا ئۇنىڭ جەڭدە يېڭىلىگىنى يالغانكەن.

— دەرھال قايتىدىن جەڭ قىلايلى.

— زىنھار ئالدىراقسانلىق قىلىشىمىزغا، سەركەردىلەر،

دېدى ئورۇنباسار ئەمىرلەشكەر مىرزا مۇھەممەدشاھبەگ تەمكىن.

لىك بىلەن سۆز ئېلىپ، — ھەممىمىزگە مەلۇملۇق، شاھزادە

مۇھەممەدئىمىن باھادىرخان ئالىيلىرى لەشكىرى تەدبىرگە پۇخ-

تا، جەڭبازلىق ماھارىتى تەڭداشسىز ئەزىمەتتۇر. مېنىڭچە،

لەشكىرى كۈچكە تايىنىپ ئەمىر جانابلىرىنى قۇتۇلدۇرۇۋالغىمىز

دەيدىكەنمىز، چوقۇم زىيان تارتىپ قالغىمىز. بەلكىم، ئۇلار

ئەمىر جانابلىرىنى ئۆلتۈرۈۋېتىشى مۇمكىن. شۇڭا، بىرىمىز

مۇھەممەدئىمىن باھادىرخان قارارگاھىغا بېرىپ سۈلھى يولى ئار-

قىلىق ئەمىرنى قۇتۇلدۇرۇپ چىققىنىمىز ئەۋزەل.

مىرزا مۇھەممەدشاھبەگنىڭ تەكلىپىنى سەركەردىلەر بىر-

دەك قوللىدى.

— بۇ ئىشنى ئۆزلىرى روياپقا چىقارغايلا، سەر-

كەردە، — دېيىشتى ئۇلار بىر ئېغىزدىن.

ئۇچتۇرپان لەشكەرلىرىنىڭ قارارگاھى.

بارگاھى ئالىينىڭ تۆرىدىكى قات - قات سېلىنغان تەتلىلا

كۆرپىنىڭ ئۈستىگە سېلىنغان قاپلان تېرىسىنىڭ ئۈستىدە باداش-

قان قۇرۇپ ئولتۇرغان شاھزادە مۇھەممەدئىمىن باھادىرخان،

سەركەردىلىرى يالاپ ئەكەلگەن ئاقسۇ ئەمىرى رەھىمتۇللا خەل-

پىنى كۆرۈپ دەس ئورنىدىن تۇردى - دە، چەبەسلىك بىلەن

ئالدىغا بېرىپ ئېھتىرام بىلدۈردى.

— ئەسسالامۇئەلەيكۇم، ناھىيە ۋە ئەمىر جانابلىرى، بىئە-

دەپلىكىمىزنى كەچۈرگەيلا.

ئۆلۈم ۋەھىمىسىدە قورقۇپ، پۈتكۈل ئەزايىنى قارا تەر

شاھبەگ رەھىمىتۇللا خەلىپىنى دەيدەيگە سېلىپ.

ئەسلىدىنلا جەڭبازلىق ماھارىتىدىن قىلچىلىك خەۋىرى يوق رەھىمىتۇللا خەلىپە مۇھەممەدئىمىن باھادىرخانىنى راستتىنلا يې-ئىلىدى دەپ ئويلاپ قالدى - دە، ھۇجۇمغا ئۆتۈشكە پەرمان بەردى ۋە ئۆزىمۇ مىرزا مۇھەممەدشاھبەگكە ئەگىشىپ ئات سالى.

ئۇچتۇرپان لەشكەرلىرى ھۇجۇم قىلىپ كەلگەن لەشكەرلەر بىلەن بىردە ئېلىشىپ، بىردە چېكىنىپ، بۆكتۈرمە قويغان را-يونغا ئالداپ كەلدى. شۇ ھامان ئىككى تەرەپتىكى بۆكتۈرمىدە تۇرغان سەركەردىلەر لەشكەرلىرىنى باشلاپ قىيقاس - چۇقانلار بىلەن ھۇجۇمغا ئۆتتى. نېمە قىلارنى بىلەلمەي تەمتىرەپ تۇرغان رەھىمىتۇللا خەلىپە يېنىدا مىرزا مۇھەممەد شاھبەگنىڭ يوقلۇقىدى-نى سېزىپ تېخىمۇ ھودۇقتى. ئۇ ئەمدىلا ئېتىنىڭ بېشىنى كەينىگە بۇراپ قاچماقچى بولۇپ تۇرۇشىغا، مۇھەممەدئىمىن با-ھادىرخانىنىڭ تۆت نەپەر سەركەردىسى خۇددى يەردىن ئۈنگەندەكلا ئۇنىڭ قېشىدا پەيدا بولدى - دە، بىرى ئاتنىڭ تىزگىنىنى قولغا ئېلىۋالدى. قالغان ئىككىسى ياندىن مەھكەم قىستاپ، قورۇقچى-لىرىنى يېقىن يولاتمىدى. يەنە بىرى كەينى تەرەپتىن ئاتنىڭ ساغرىسىغا قامچا سالىدى. تۆت تەرەپتىن ئىسكەنجىگە ئېلىنغان رەھىمىتۇللا خەلىپە ئەنە شۇ يوسۇندا ئۇچتۇرپان لەشكەرلىرىنىڭ قارارگاھىغا مەجبۇرىي ئەكېتىلدى.

رەھىمىتۇللا خەلىپىنىڭ ئەسىرگە ئېلىنغانلىقىنى نېرىدىن كۆزىتىپ تۇرغان مىرزا مۇھەممەدشاھبەگ ناغرا چالدۇرۇپ لەش-كەرلىرىنى جەڭدىن توختاتتى - دە، ئۆز قارارگاھىغا ئەكەتتى. نائىب ۋە ئەمىرنىڭ ئەسىرگە چۈشۈپ قالغانلىقىنى بىلگەن ئاقسۇ سەركەردىلىرى قاتتىق چۆچۈشتى.

— بىر ئامال قىلىپ ئەمىر جانابلىرىنى قۇتۇلدۇرۇۋالايلى.

— بىز مۇھەممەدئىمىن باھادىرخانىنىڭ دامىغا چۈشۈپ

مەدەئىمىن باھادىرخانىنىڭ قايتا - قايتا تەكلىپ قىلىشى بىلەن تۆردىكى قاپلان تېرىسىنىڭ ئۈستىدە مۇھەممەدئىمىن باھادىرخان بىلەن تەڭ ئولتۇردى، شۇ ئەسنادا بارگاھى ئالىيغا كىرىپ كەلدى. كەن ياتىشىپكى قول باغلاپ تۇرۇپ مەلۇمات يەتكۈزدى.

— شاھزادە ئالىيلرىغا مەلۇم بولغاي، ئاقسۇ لەشكەرلىرىنىڭ سەركەردىسى مىرزا مۇھەممەدشاھبەگ جانابلىرى ئالىيلرى بىلەن كۆرۈشۈشنى تەلەپ قىلىۋاتىدۇ.

مىرزا مۇھەممەدشاھبەگنىڭ ئىسمىنى ئاڭلاپ رەھىمتۇللا خەلىپىنىڭ پۇت - قولىغا يەنە بىر ھەسسە جان كىرگەندەك بولدى - دە، لەپىدە مۇھەممەدئىمىن باھادىرخانغا قارىدى.

— سەركەردە مىرزا مۇھەممەدشاھبەگ جانابلىرىنى دەرھال باشلاپ كىرىڭلار.

ئۇزۇن ئۆتمەي مىرزا مۇھەممەد شاھبەگ ياتىشىپكىنىڭ يول باشلىشىدا بارگاھى ئالىيغا كىرىپ كەلدى - دە، تۆردىكى قاپلان تېرىسىنىڭ ئۈستىدە ئولتۇرغان رەھىمتۇللا خەلىپىگە سالام بەردى.

— ئەسسالامۇئەلەيكۇم، مۆھتەرەم ئەمىر جانابلىرى، —  
مىرزا مۇھەممەدشاھبەگ رەھىمتۇللا خەلىپىگە ھۆرمەت بىلدۈرۈپ بولغاندىن كېيىن، مۇھەممەدئىمىن باھادىرخانغا قاراپ چىرايىغا جىددىي تۈس بېرىپ سۆز باشلىدى، — ئى شاھزادە ئالىيلرى، جانابىي نائىب، ئەمىرنىڭ ئۈچتۈرپان زېمىنىغا لەشكەر تارتماقلىقى ھەرگىزمۇ ئۆز ئىختىيارلىقىچە ئەمەستۇر. ھۇزۇرلىرىغا كېلىشىمىدىكى مۇددىئى شۇكى، جانابىي ئەمىرىمىزنى قايتۇرۇپ بەرگەيلا، ئەمىرىمىزنىڭ ئورنىدا مېنى قانداق جازاغا تارتىسلا مەيلى، ئاساملا - چاپاملا ئىختىيارلىرى، زىنھار رەنجىمەسمەن. —  
بۇ نېمە دېگەنلىرى، ئى باھادىر سەركەردە، — دېدى مۇھەممەدئىمىن باھادىرخان مىرزا مۇھەممەد شاھبەگنىڭ ئالدىغا كېلىپ، — مۆھتەرەم نائىب، ئەمىرنى ھەم جانابلىرىنىمۇ جازا.

بېسىپ تۇرغان رەھىمتۇللا خەلىپە كۈتمىگەن بۇ ھۆرمەتتىن بىر-  
دىنلا گاڭگىرىدى، تاتارغان چىرايىغا سۇس قىزىللىق يۈگۈردى،  
تىلى كالۋالىشىپ، ئوڭۇمۇ - چۈشۈمۈ دېگەننى قىلىپ ئەترا-  
پىغا ھودۇقۇپ قارىدى.

— نېمانچە ھۆرمەتسىزلىك بۇ، ئەمىر جانابلىرىنى باغلاشقا  
يېتىنغان قايسىڭلار؟

مۇھەممەدئىمىن باھادىرخان سەركەردىلىرىگە كايغان بو-  
لۇپ، رەھىمتۇللا خەلىپىنى باغلاقتىن ئۆز قولى بىلەن بو-  
شاتتى - دە، تۆرگە باشلىدى:

— سەركەردىلەر قوپاللىق قىلىپ قويۇپتۇ، زىنھار كۆڭۈل-  
لىرىگە ئالمىغايلا، قېنى تۆرگە مەرھەمەت قىلسىلا.

مۇھەممەدئىمىن باھادىرخاننىڭ شۇ قەدەر كۆرسىتىۋاتقان  
ھۆرمەت - ئېھتىرامىدىن تەسىرلەنگەن رەھىمتۇللا خەلىپە تۆرگە  
ئۆتۈپ ئولتۇرۇشقا پەقەتلا جۈرئەت قىلالىدى.

— شاھزادە ئالىيلىرىنىڭ كۆرسەتكەن شەپقىتىگە تە-  
سەننا، — دېدى ئۇ ھاياجانلانغان ھالدا ۋە ئۆزىنى ئاقلاشقا كىرىش-  
تى، — گەرچە ئالىيلىرى بىلەن ئوتتۇرىمىزدا ھېچقانداق  
نىزا - ئاداۋەت بولمىسىمۇ، ئەمما ئىشان خان ئالىيلىرىنىڭ  
پەرمايشى بىلەن تەسەررۇپلىرىغا لەشكەر تارتقانمىز، مانا ئەمدى  
قوللىرىغا تۇتقۇن بولۇپ چۈشتۇق. قانداق جازا بەرسىلە زىنھار  
ئاغرىنماسىز.

— بىھۇدە خىياللاردا بولمىغايلا، ئەمىر جانابلىرى، —  
دېدى مۇھەممەدئىمىن باھادىرخان تەۋازۇ بىلەن، — خان ئەمە-  
رىنى تۇتماقلىق ئەلۋەتتە ۋاجىپتۇر. ئەھۋالنى بىلگۈچىلىكىمىز  
بار. ئاۋۋال بىر پىيالە ھۆرمەت چېيىمىزغا داخىل بولغايلا.  
ئاندىن سەركەردىلىرىمىز قارارگاھلىرىغا ئامان - ئېسەن يەتكۈ-  
زۈپ قويغاي.

يۈرىكى خېلىلا جايىغا چۈشكەن رەھىمتۇللا خەلىپە مۇھەم-

مەشھۇر تەسەۋۋۇپ پېشۋالىرىنىڭ ئەسەرلىرىنى ئوقۇپ تەھسىل قىلغانلىقى ئۈچۈن، خوجا ھىدايەتۇللا ئىشاننىڭ سۈلۈك تەرغىبا-توغا قارىغۇلارچە چوقۇنۇپ كەتمەيتتى. تەرىقەتچىلىك مەرىپەتچى-لىك تەرغىباتلىرى ھەققىدە ئۆزىگە خاس قاراشلىرى بار ئىدى. شۇ تاپتا مۇھەممەدئىمىن باھادىرخانىنىڭ كەڭ قورساقلىق ۋە مەردلىك بىلەن كۆرسەتكەن ھۆرمەت ئېھتىرامى ئۇنى خېلى چوڭ-قۇر ئويغا سالغانىدى. شۇڭا، ھازىر مىرزا مۇھەممەد شاھبەگنىڭ قەستىگە ئېيتقان سۆزلىرى ئۇنىڭ خېلىلا غۇرۇرغا تەگكە-ندى.

— مەن ئىشان خان خوجامنىڭ شاپائىتىگە ئېرىشىپ ئاقسۇ دىيارىنىڭ نائىبى ۋە ئەمىرلىك مەنسىپىدە ئولتۇرغان بول-ساممۇ، — دەپ رەھىمىتۇللا خەلىپە ھاياجان بىلەن، — مەردلىك، كەڭ قورساقلىق، باھادىرلىقنىڭ قانداق بولىدىغانلى-قىنى شاھزادە ئالىيلىرىنىڭ ۋۇجۇدىدىن كۆرۈۋاتىمەن. بايا سە-لىمۇ ئاڭلىدىلا، شاھزادە ئالىيلىرىنىڭ ئۇچتۇرپان زېمىنىدا خا-تىرجەم تىرىكچىلىك قىلىپ ياشاشتىن ئۆزگە مۇددىئاسى يوق ئىكەن. ئەگەر ئوردا پەرمانغا سەرگەشتلىك قىلىش نىيىتى بول-غان بولسا بۇ چاغقا ھېچقايسىمىز ئامان قالماس ئىدۇق. جۇڭغار ئاقسۆڭەكلىرىنىڭ ئەل - رەئىيەتكە سالغان زۇلۇم - سىتەملىرى-مۇ يېتىپ ئاشىدۇ. بۇ ئەھۋالدا بىر - بىرىمىزگە ئەغىيار بولۇپ، قىلىچ تەڭلىشىپ ئۆتمىكىمىز نەھاجەت. شاھزادە ئالىيلىرىنىڭ ساداقىتىنى ئىشان خان خوجامغا بىلدۈرگەيمەن. شۇل سەۋەبتىن زۇلۇمغا ئۇچرىسام زىنھار ئۆكۈنمەيمەن. مەن ئۈچۈن ساداقەتمەن-لىك، دوستلۇق سەلتەنەت - مەرتىۋىدىن ئەۋزەل.

— مۇھتەرەم ئەمىر جانابلىرىنىڭ ھىممىتىگە ھەشقاللا، — دەپ مۇھەممەدئىمىن باھادىرخان رەھىمىتۇللا خەلىپىگە يەنە بىر قېتىم ئېھتىرام بىلدۈرۈپ، — پۈتكۈل تەسەررۇپىمىزدا جانابلى-رىدەك دوستلۇق - ئەقىدىنى ئەلا بىلىدىغان، ئادالەت ۋە ساداقەت-

لاشقا ھەددىمىز ئەمەس. ھەممىمىز ئىشان خان خوجامنىڭ سادا. قەتمەن مۇرىتلىرىدۇرمىز. ئىشان خان خوجام بىزنى مۇشۇ ئۈچ-تۈرپان زېمىنىدا خاتىرجەم تىرىكچىلىك قىلغىلى قويسلا شۇنىڭغا شۈكرى قىلىمىز. بۇنىڭدىن ئۆزگە مۇددىئايىمىز يوقتۇر، — ئۇ ئەمدى رەھىمتۇللا خەلىپىگە قاراپ سۆزلىدى، — ئى مۆھتە-رەم ئەمىر جانابلىرى، پەرمانلىرىغا سەرگەشتلىك قىلغان گۇنا-ھىمىزنى يەنە بىر قېتىم كەچۈرگەيلا. نەچچە ۋاقىتتىن بېرى ئىككىلىرى بىلەن دىدار — مۇلاقەتتە بولۇش ئارزۇيىمىز بار ئىدى. ھالا بۈگۈن نۆۋىتى كەپتۇ، لايىقلىرىدا بولمىسىمۇ بىرەر پىيالىدىن چېيىمىزغا داخىل بولۇپ قايىتقايلا.

مۆھەممەدئىمىن باھادىرخانىنىڭ سۆزلىرىدىن تەسىرلەنگەن رەھىمتۇللا خەلىپە مىرزا مۆھەممەدشاھبەگكە قاراپ سۆزلىدى: — بېھۇدە ئىزتىراپتا بولمىغايدا، ئى سەرگەردە، شاھزادە ئالىيلىرى ھەقىقەتەنمۇ كەڭ قورساق، مەرد ئەزىمەت ئىكەن. ئولتۇرسىلا بىرلىكتە مۇلاقەتتە بولغايىمىز.

— ئىشان خان خوجام بۇنى مەقبۇل كۆرەرمۇ ئائىب، ئەمىر جانابلىرى، — دېدى مىرزا مۆھەممەدشاھبەگ قەستەنگە جاھىل-لىق قىلىپ، — ناۋادا بۇ ئىش ئانھەزىرتىمىنىڭ قۇلىقىغا بېرىپ يەتسە، جانابلىرىنىڭ غەزەپكە قېلىشلىرىدىن ئەنسىرەيمەن. ئەڭ ياخشىسى ئوردا پەرمانىغا سەرگەشتلىك قىلىشقا پىتىنغان شاھزا-دە ئالىيلىرىنىڭ سۆھبىتىگە داخىل بولمىغانلىرى تۈزۈك.

قەشقەر خانلىق مەدرىسىدە ئۇزۇن مەزگىل ئىلىم تەھسىل قىلغان، كېيىنكى ۋاقىتلاردا سۈلۈكى ئىشقىيە يولىنى تۈتۈپ، خوجا ھىدايىتۇللا ئىشاننىڭ سۈلۈك تەرغىباتى ئۈچۈن بىساتىدىكى نۇرغۇن يەر — زېمىن، مال — مۈلكىنى ئىئانە قىلىپ، ئىشاننىڭ ھۆرمىتىگە ئېرىشكەن رەھىمتۇللا خەلىپە، زۇنۇن مىنىرى، ئاب-دۇقادىر جىلانى، مەۋلانا جالالىدىن رۇمى، مەنسۇر ھەللاجى، خوجا باھاۋىدىن نەقىشەبەندى، خوجا ئەھمەد يەسەۋى قاتارلىق



رىلىماي ئۇدۇل كەشمىرگە بېرىپ توختىغانىدى.  
 بۇ يىل باھار ئايلىرى كىرىشى بىلەن كەشمىردىكى مۇساپىر-  
 چىلىق ھاياتىدىن جاق تويغان ئىككى مەخدۇمزا دە سەئىدىيە سەل-  
 تەننىتىگە بېقىنىپ ئۆتكۈزگەن پاراغەتلىك تۇرمۇشىنى ۋە ئاياغلى-  
 رىدا چۈمۈلىدەك ئۆمىلەپ، ئىتتەك ساداقەت بىلدۈرۈپ، ئېشەك-  
 تەك خىزمىتىنى قىلىپ كېلىۋاتقان تۈمەنلىگەن ئىسھاقىيەچى  
 مۇرىت - مۇخلىسلىرىنى سېغىنىپ، سەئىدىيە تەسەررۇپىدا سۈ-  
 لۈكى ئىسھاقىيە سەلتەننىتىنى ئەسلىگە كەلتۈرۈش ئۈچۈن، بىر  
 قىسىم مۇرىت - مۇخلىسلىرى بىلەن ئالاقە باغلاشتى. ئۇچتۇرپادا-  
 دىكى شاھزادە مۇھەممەدئىمىن باھادىرخانى خوجا ھىدايتۇللا  
 ئىشاندىن تەختنى تارتىۋېلىشقا دەۋەت قىلىش مەقسىتىدە ئاستانە  
 ۋە ئۇچتۇرپانغا ئىشەنچلىك ئادەملىرىنى ماڭدۇرغانىدى. مۆلچەر-  
 لىگەن قەرەلدە ئۇلار خۇشاللىقلىرىنى جاۋاب ئېلىپ كېلىشتى.  
 مۇھەممەدئىمىن باھادىرخان مەخدۇمزا دەلەرنىڭ تەكلىپىدىن  
 ئىنتايىن خۇرسەن بولغانلىقىنى، پۇرسەت پېشىپ يېتىلگەندە  
 ئىسھاقىيە مۇرىتلىرى بىلەن بىرلىشىپ، خوجا ھىدايتۇللا ئى-  
 شان سەلتەننىتىنى ئاغدۇرۇپ تاشلاش ئۈچۈن قەتئىي بەل باغلايدى-  
 غانلىقىنى، بۇنىڭ ئۈچۈن مەخدۇمزا دەلەرنىڭ كەشمىردەك يىراق  
 يۇرتتا تۇرۇۋالماي سەئىدىيە زېمىنىغا كېلىپ مۇرىت - مۇخلىس-  
 لىرىنى ھەرىكەتلەندۈرۈشى لازىملىقىنى، ۋاقتى - قەرەلدە  
 پات - پات ئالاقىلىشىپ، پىكىرلىشىپ تۇرۇشىنى، مۇمكىن بولسا  
 مەخدۇمزا دەلەرنىڭ ئۇچتۇرپان زېمىنىغا كېلىشىنى ئۆتۈنۈپ جا-  
 ۋاب خەت يازغانىدى.  
 ئاستانىگە كەتكەنلەر ئەكەلگەن خەۋەر مەخدۇمزا دەلەرنى تې-  
 خىمۇ ھاياجانلاندۇرۇۋەتكەنىدى. چۈنكى، ئۇلار خوجا ھىدايتۇللا  
 ئىشاننىڭ مەخدۇمزا دەلەرنى ئاستانىگە تەكلىپ قىلىپ يازغان خې-  
 تىنى ئەكەلگەنىدى.

نى ياقلايدىغان، ھەرقاچان ئەل - رەئىيەتنىڭ غەمىنى يەيدىغان  
ئىستېدات ئىگىلىرى كۆپ بولسا ئىدى، بىر - بىرىمىزگە ياغى  
بولۇپ بۇ ھالغا چۈشۈپ قالماستىن ئىزدەش.

پىكىر - قاراشلىرى بىر يەردىن چىققان بۇ سەركەردىلەر  
شۇ مۇڭداشقىنىچە تۈن نىسپى بولغانلىقىنىمۇ بىلمەي قېلىشتى.  
ئەتىسى ئۇلار بامدات نامىزىنى ئوقۇشتى - دە، بىر - بىرىگە  
ياخشى تىلەكلىرىنى بىلدۈرۈشۈپ ئايرىلىشتى. ئۆز قارارگاھلىدە -  
رىغا قايتىپ كەلگەن رەھىمتۇللا خەلىپە بىلەن مەرزىمۇ -  
ھەممەدشاھبەگ لەشكەرلىرىنى دەرھال ئاقسۇغا چېكىندۈرۈپ كەتتى.

## 5

سانجۇ<sup>①</sup> قىشلىقى.

مەتشېرىپ باينىڭ قورۇسىدا خۇدايى قوناق<sup>②</sup> بولۇپ تۇرۇۋاتقان  
ئىسھاقىيە سۈلۈكىنىڭ پېشۋاسى شۇئەيب خوجا بىلەن دانىيال  
خوجىدىن ئىبارەت ئاكا - ئۇكا مەخدۇمزاڧلەر بۇ يىگىرمە نەچچە  
كۈندىن بېرى دەككە - دۈككە ئىچىدە كۈنلىرىنى تەگسىز، چە -  
گىش خىياللارغا ئەسىر بولۇپ ئۆتكۈزمەكتە ئىدى.

خوجا ھىدايتۇللا ئىشان جۇڭغار ئاقسۆڭەكلىرىنىڭ قوشۇ -  
نىنى باشلاپ ئاستانگە باستۇرۇپ كىرگەن كۈنى، ئاستاننىڭ  
ھەرقاچان قولىدىن كېتىش خەۋپىنى ئالدىن مۆلچەرلىگەن بۇ ئىك -  
كى مەخدۇمزاڧ تېڭىپ تەقلەپ قويغان مال - دۇنيالىرىنى ئېلىپ  
بالا - چاقا، يېقىن خەلىپە - سويىلىرى بىلەن بىللە ئاستاندىن  
قېچىپ چىققىنىچە، ھېچ يەردە توختىماي، نام - ئەمەلنى ئاشكا -

① سانجۇ - ھازىرقى گۇما ناھىيە تەۋەسىدىكى بىر يېزىنىڭ نامى.  
② قوناق - مېھمان.

خەۋەر يەتكۈزگەندى. نەچچە ۋاقىتتىن بېرى مەخدۇمزاڧىلەرنىڭ خەۋىرىنى ئالالماي جىلە بولۇپ تۇرغان ھىدايتۇللا ئىشان كۆڭلىگە ئاللىقانداق پىلانلارنى پۈكتى - دە، ئۇلارنى جازالىماق تۈگۈل كاتتا ھۆرمەت - ئېھتىرام بىلەن كۈتۈۋالدى. كۆز ياشلىدى. رىنى ئېقىتىپ تۇرۇپ مەخدۇمزاڧىلەرنىڭ ئەھۋالىنى سورىدى. ئىشان خان خوجىنىڭ بۇنچە كاتتا ئىلتىپاتغا ئېرىشكەن ئىسھاق - يەچى دەرۋىشلەر ھىدايتۇللا ئىشاننىڭ دامىغا چۈشتى - دە، ئىككى مەخدۇمزاڧىلەرنىڭ كەشمىردە پاناھلىنىۋاتقانلىقىنى ئېيتىپ بەردى. شۇنىڭ بىلەن ئىشان شەيتاننىمۇ ئازدۇرالايدىغان بۇ سېھىرىي ئەپسۇنلۇق تەكلىپنامىسىنى پۈتۈپ، ئۇلارنى كەشمىرگە ئالا - ھىدە ھەشەم بىلەن يولغا سالدى.

ھىدايتۇللا ئىشاننىڭ شېرىن - شېكەر سۆزلىرىگە ئاكا - ئۇكا مەخدۇمزاڧىلەر ئانچە ئىشىنىپ كەتمىگەن بولسىمۇ، لېكىن ئاستانىگە بېرىپ پۈت دەسسەپ تۇرغۇدەك جاي تېپىۋالغاندىن كېيىن شاھزادە مۇھەممەدئىمىن باھادىرخان بىلەن ئالاقىلىشىش - خى كۆڭلىگە پۈكۈشتى - دە، دەرھال تەييارلىق قىلىپ يولغا چىقتى. ئەمما، سانجۇ تەۋەسىگە كەلگەندە ئۇلارنى زور ئىز - زەت - ئىكرام بىلەن كۈتۈۋالغان مەتشېرىپ باي كۈتمىگەن يەردىن يولىنى توسۇپ قويدى.

— ھىدايتۇللا ئىشاننىڭ بىر پارچە تەكلىپنامىسىگە ئىشىنىپ ئاستانىگە بېرىشقا تەۋەككۈل قىلغىلى بولماس، مۇھتەرەم پىرى بۇزىرۈكلىرىم، — دېدى مەتشېرىپ باي چوڭقۇر خىيالغا پانتان ھالدا.

— تەۋەككۈل قىلىشتىن باش تارتساق ئاستانىگە مەڭگۈ ئاياغ باسمىساق بولىدۇ، تەقىسىر، — دېدى شۇئەيىب خوجا يولغا چىقىشقا ئالدىراپ، — نەچچە ۋاقىتتىن بېرى بابائى - پەدەرلىرىم - مىزنىڭ قەبرىسى غېرىبىسىنىپ قالدى. تۈمەنلىگەن مۇرىتلىرىم - مىز باشپاناھسىز قېلىپ، مۇرتەت سۈلۈكى ئىشقىيەچىلەرنىڭ

«بىزلەر بىر پۇشتىنىڭ ئەۋلادلىرىدۇرمىز، — دەپ ياز-  
غاندى خوجا ھىدايتۇللا ئىشان تەكلىپنامىسىدە، —  
بىزلەر كىم نادان پەرزەنتلەر بولمىش خوجىزادىلەر بىلەن  
مەخدۇمىزادىلەر ئوتتۇرىسىدىكى نىزا - ئاداۋەتلەر سەۋەبىدىن  
جەننەت ماكان ئۇلۇغ بابائى ئەجدادلىرىمىز سەئىدىل مۇھەم-  
مەد جاللىدىن ئىشان كالان ھەزرەتلىرى، مەخدۇم ئەزەم  
خوجا ئەھمەد كاسانى پىرى بۇزرۇك، مۇھەممەدئىمىن ئىشان  
كالان، خوجا ئىسھاق ۋەلىيۇللا بۇزرۇكقۇارىمىز ھەمدە خوجا  
مۇھەممەدىۈسۈپ مازار پادىشاھ بىلەن شادى خوجا ۋەلىيۇللا  
ھەزرەتلىرىنىڭ روھىي پاكلىرى قورۇنماقتا. ئاداۋەت ساق-  
لىماق مۇسۇلماندارچىلىق ئەھكاملىرىغا تولمۇ ياتتۇر، جا-  
نابىي مەخدۇمىزادىلەرنىڭ بۇ ئاتا مىراس زېمىنىنى تەرك ئې-  
تىپ يات يۇرتتا سەرگەردان بولۇپ يۈرگىنىنى ھەر خىيال  
قىلغىنىمدا يۈرەك - باغرىم پارە - پارە بولۇپ، يېگىنىم  
زەھەر - زوقۇم بولىدۇ. ئى مۇھتەرەم قېرىنداشلىرىم،  
بۇل تەكلىپنى تاپشۇرۇۋالغان ھامان دەرھال يولغا چىققاي-  
سىزلەر. دىدار - مۇلاقەتتە بولۇپ، ئارىمىزدىكى نىزا -  
ئاداۋەتلەرنى يۇيۇۋەتكەيمىز. مىسالى قان بىلەن گۆشتەك،  
ياغ بىلەن بۆرەكتەك ئىناق، يېقىن بولۇپ، بىر - بىرىمىز-  
نىڭ بېشىغا مېھىر - ۋاپا، ساداقەت - ئەقىدە سايىۋىنىنى  
كۆتۈرۈپ، بۇل سەلتەنەتتە ئورتاق دەۋران سۈرگەيمىز.  
بىزلەر كىم قۇتبىل ئەقتاب ھىدايتۇللا ئىشان ئاپاق خان  
خوجىنىڭ كۆزلىرى يولىڭىزغا زارىقىپ تەلمۈرمەكتە...» .

ئاستانىگە يېتىپ كېلىپلا خوجا شادى بىلەن مەخدۇمىزادە  
خوجا ئابدۇللا ئىشاننىڭ مەقبەرىسىنى تاۋاپ قىلىۋاتقان بۇ دەر-  
ۋىشلەرنى خوجا ھىدايتۇللا ئىشاننىڭ سوپى پايلاقچىلىرى تۇتۇ-  
ۋالغان ۋە موللا ساقى ئارقىلىق ھىدايتۇللا ئىشاننىڭ ئوردىسىغا

«بىسىمىلاھىر رەھمانىر رەھىم، شاپاھت ۋە ساخاۋەت-  
لىك، مېھرىبان ۋە ئادالەتلىك جانابى ھىدايتۇللا ئىشان  
ئاپاق خان خوجامغا يېتىپ مەلۇم بولغايكى، بىزلەر كىم  
پۇشت قېرىنداشلىرى مەخدۇمزاڧىلەر ھەزرەتلىرىنىڭ مۇبا-  
رەك تەكلىپنامىسىنى تاپشۇرۇۋېلىپ تولمۇ خۇرسەنچىلىك  
ۋە خۇشاللىق ئىلكىدە كەشمىردىن يولغا چىقىپ سانجۇغا  
قەدەم كەلتۈردۇق. سەپىرىمىز بىسىار مۇشكۈلاتچىلىق ئىل-  
كىدە داۋاملاشماقتا. ئۆتەڭ، لەڭگەرلەردە مۇرىتىل ھىدا-  
يەتچى خۇپىيە - پايلاقچىلار ھەربىر قەدىمىمىزنى تەقىب  
قىلىپ سەپىرىمىزگە مۇشكۈلاتلار كەلتۈرمەكتە. گەرچە  
ھەزرەتلىرىنىڭ مۇبارەك تەكلىپ - ۋەدىلىرىگە قىلچىلىك  
دەرگۇماندا بولمىساقمۇ، ئەمما خۇپىيەلەرنىڭ تەقىبلىرى  
كۆڭلىمىزگە شەك چۈشۈرۈپ تۇرماقتا. شۇڭا، بىزلەرنىڭ  
قالدى سەپىرىمىزنىڭ ئوڭۇشلۇق بولۇشى، ھاياتىمىزنىڭ  
ئامانلىقى ئۈچۈن خان ئىشانلىق مۆھۈرلىرىنى بېسىپ كاپا-  
لەتنامە ئەۋەتكەيلا. شۇل چاغدا كۆڭلىمىز ئەمىن تېپىپ،  
ئاستانىگە خاتىرجەم قەدەم كەلتۈرگەيمىز. گەپ تامام.  
پۇشتى قېرىنداشلىرى مەخدۇمزاڧىلەردىن»

بۇ خەتنى كۆرگەن ھىدايتۇللا ئىشان خۇددى قاپقانغا يېقىند-  
لاپ كېلىۋاتقان كېيىكىنى كۆرگەن ئوۋچىدەك قاتتىق ھايا-  
جانلاندى - دە، دەرھال بىر پارچە مەكتۇپ يېزىپ مۆھۈرىنى  
باستى.

خەت مۇنداق يېزىلغانىدى:

«بارلىق مەدھىيە - ھەمدۇسانالارنىڭ ئىگىسى ئاللاغا  
ھەمدە ئاللاھنىڭ شۈبھىسىز ئەلچىسى مۇھەممەد سەللەللاھۇ  
ئەلەيھى ۋەسەللەمگە بىسىار شۇكرى. ئۇزۇندىن بېرى ھەر

زۇلۇم - سىتەملىرى ئاسارىتىدە تۇرماقتا. شۇنچە يول يۈرۈپ بۇ يەرگە كەلدۇق. ئەمدى ئارقىمىزغا يانماسمىز. خوجا ھىدايە-تۇللا دېگەن توڭگۇزنىڭ شاپائىتىدىن زىنھار تەمەيمىز يوقتۇر. ئۇچتۇرپاندىكى شاھزادە مۇھەممەدئىمىن باھادىرخان بىلەن ئوتتۇ-رىمىزدا ئەھدۇ پەيمان بار. ئاستانىدىكى مۇرىت - مۇخلىسلىرى-مىزنىڭ ئارىسىغا ئامان - ئېسەن بېرىۋالساقلا، شاھزادە مۇھە-مەدئىمىن باھادىرخان بىلەن يەنە كېڭەش - مەسلىھەت قىلغاي-مىز. ھازىرچە ئاستانىدە جاننى ساقلاپ قالساقلا كۇپايە.

— نادان مۇخلىسلىرىنىڭ ئويىمۇ ھەم شۇ، ئى جانابىي پىرى بۇزۇكۇم، — دېدى مەتشېرىپ باي، — ئەمما ئالدىراقسان-لىق بىلەن ئىش پۈتمەس.

— ئەمىسە ياخشىراق بىرەر تەدبىرلىرى بولسا كۆرسەتكەيلا، تەقسىر، — دېدى دانىيال خوجا بىر ئاز ئارىسالدا بولۇپ، — بايا سىلى ئېيتقاندەك ھىدايتۇللا ئىشاننىڭ مەقسەت - مۇددىئى-سىنى ئېنىق بىلمەي تۇرۇپ ئاستانىگە قەدەم بېسىش ھەقىقەتەن خەتەرلىكتۇر.

— مېنىڭچە، — دېدى مەتشېرىپ باي بومبار ساقلىنى بىرماقلىرى بىلەن تاراپ تۇرۇپ، — پىر بۇزۇكلىرىم ئول ھىدايتۇللا ئىشانغا ئامانلىقلىرىغا كېپىللىك قىلىش ئۈچۈن ئۆز مۆھىرىنى بېسىپ بىر پارچە كاپالەتنامە يېزىپ ئەۋەتىش خۇسۇ-سىدا بىر پارچە نامە ئەۋەتكەيلا. ئىشان خاننىڭ مۆھىرى بېسىلغان كاپالەتنامە كەلگەندىن كېيىن ئاندىن ئاستانە سەپىرىنى داۋاملاش-تۇرسىلىمۇ كېچىكمەيلا. ناۋادا ئىشاننىڭ قورسىقىدا جىن بولسا كاپالەتنامىنى يازمايدۇ. كاپالەتنامە قوللىرىدا بولسىلا ئول مۇر-تەت ئىشان نامەردلىك قىلىشتىن ئۇيىلار.

مەتشېرىپ باينىڭ تەكلىپىنى ئىككى مەخدۇمىزادە لايىق كۆردى - دە، ھىدايتۇللا ئىشانغا قارىتىپ بىر پارچە خەت يازدى.

راھەت - پاراغەتنى تەڭ كۆرسەك، بىر  
ئىقبالىمىزنىڭ ساپلىقىغا، ۋەدە - ئەھدى  
قادىر ئاللا گۇۋاھ، ئىمانىمىز گۇۋاھ.  
ئى مەخدۇمزاڧىلىرىم، تېزرەك كەل  
رەك جامالىڭىزلا رغا تەشنا بولۇپ چاك  
يۈرىكىمىزنى دىدار شەربەتلىرى بىلەن سۇ  
نى ئارام تاپقۇزغايىسىزلىرى.  
مەزكۇر مەكتۇپنىڭ راستلىقى ئۇچۇر  
تانۇل مۇھەققىقن ھىدايتۇللا ئاپاق  
مۆھۈرۈمنى باسىم» .

مەخدۇمزاڧىلىرى ھىدايتۇللا ئىشاننىڭ بۇ  
خېلىلا خاتىرىگەم بولۇشتى - دە، سەپەر تەييار  
لېكىن نېمە ئۇچۇندۇر مەتشىرىپ باي بۇ مەكتۇپ  
يېنىشلاپ ئوقۇيتتى، ئوقۇۋېتىپ تەگسىز خىيال  
تى. مەخدۇمزاڧىلىرىگە نېمىنىدۇر دېمەكچى بول  
تىلىنىڭ ئۇچىدىكى گەپنى يەنە يۇتۇۋېتەتتى.  
— ئى جانابى پىرى بۇزۇرۇكۋارلىرىم، —  
غەيرەتكە كېلىپ، — بىر ئېغىز گېپىم بار ئىدى  
بۇيرۇلۇشۇمدىن، دېمىسەم پۇشايمان، ھەسرەت  
ئەنسىرەپ تەڭقىسلىقتا قېلىۋاتىمەن.  
— ئى جانابى زاتىل ئەقتابىم، ھەرنە  
دېسۇنلار، — دېدى شۇئەيىب خوجا.  
— گەرچە بۇ مەكتۇپقا ھىدايتۇللا ئىشان  
سىلغان بولسىمۇ، يەنىلا يۈرىكىمنى بەتگۇمان  
مەكچىمەنكى، ئاپاق خوجىنىڭ ئەھدۇ ۋەدىسىگە  
ئىشەنگىلى بولماس. ئىككىلىرى سائادەتمەن ئى  
مىزنىڭ رەھنامالىرىدۇر. شۇڭا، ئاستانىگە بىر

ۋاخ نامىزىمدا جانابىي ئالادىن تىلىگەن مۆھتەرەم قېرىنداشلىرىم مەخدۇمزاڭلارنىڭ مۇبارەك جامالىنى كۆرۈش ئارزۇيۇم ئاخىرى ئىجابەت بولىدىغان ئوخشايدۇ. ساۋادەتمەن ئىسھاقىيە سۈلۈكىنىڭ ئۇلۇغ پىر ئەزەملىرى بولمىش ئاكا - ئۇكا مەخدۇمزاڭلىرىمىزگە، بۈيۈك سەلتەنتىمىز - نىڭ سۈھەيىل يۇلتۇزلىرىغا، ئەھلى ئۈممەت، ئەھلى رە - ئىيەتنىڭ رەھنامىلىرىغا كاتتا سالاملار بولغاي.

ئى مەخدۇمزاڭلىرىم، بىز بىر دەرەخنىڭ مېۋىلىرى، بىر ئاتنىڭ پۇشتى - ئەۋلادلىرىدۇرمىز. شۇل تاپتا جانا - بىي مەخدۇمزاڭلارنىڭ قېرىنداشلىق، خىش - ئەقربالىق - نى ئەلا بىلىپ، بابائى بۇزۇڭلاردىن قالغان ئاداۋەت - خۇسۇمەتلىرىنى چۆرۈپ تاشلاپ، دوستلۇق، ئەقىدە - سادا - قەتئەنلىكنى ئەلا بىلىپ ئاستانە تامان كېلىۋاتقانلىقىنى ئاڭ - لاپ، بىر جۈپ ئالتۇن ئېگەرلىك تۇلپارنىڭ كۈمۈش چۆل - ۋۇرىنى بوينۇمغا سېلىپ ئالدىلىرىغا ئىستىقبالغا بارالمى - خانلىقىمىدىن قاتتىق ئۆكۈنمەكتىمەن. زىنھار گۇمان ۋە ئىزتىراپتا بولمىغايسىزلىرىكى، سىز مەخدۇمزاڭلىرىمىزگە بولغان دىدار تەشنىلىقىمىز ئۇلۇغ ھەقتائالا ئىگەمگە بولغان ئەقىدىمىزگە ئوخشاش شەكسىزدۇر. بۇل سەلتەنتتە سىز - لىرىنىڭمۇ ھەم بىر ئۇلۇش ھەققىڭىزلار باردۇر. بىزىلەر بۇل سەلتەنتنىڭ ئالتۇن تاجى بولساق، سىزىلەر ئاشۇ تاجىغا سۆلەت بېغىشلىغۇچى دۇر - گەۋھەردۇرسىزىلەر. قەشقەر - دىكى پەيزاۋات، ئاستاندىكى توققۇزكەنت ھەمدە خوتەندىكى ئاقساراي، گۇما - سانجۇلار سىز مەخدۇمزاڭلارنىڭ ئاتا - مىراس زېمىنلىرىدۇر. بۇ زېمىن - تەسەررۇپلار ھېلىمۇ سىزىلەرگە مەنسۇپتۇر. تېزىرەك كەلسىڭىزلىر مۇرىت - مۇرىشىڭىزىمىزنى ئەگەشتۈرۈپ بىرلىكتە سۆلەت - سۈل - كەت بىلەن يۈرسەك، ئۇ دۇنيالىق ۋە بۇ دۇنيالىق



بىر ئايدىن بېرى يەكەن دەرياسىغا كەلگەن ھەيۋەتلىك كەل-  
 كۈن بۈگۈن سەھەردىن باشلاپ بىر ئاز پەسىيىپ قالغاندى. شۇنداقسىمۇ دەريا نېمىگىدۇر غەزەپلەنگەندەك دەھشەتلىك ھۆركى-  
 رەيتتى، كۆۋەجەپ، دولقۇن ياساپ لاي - لاتقىلارنى چاچرىتات-  
 تى. يارىلانغان ئەجدىھادەك تولغىنىپ ئۆزىنى ئىككى قىرغاققا  
 زەرب بىلەن ئۇراتتى. تېرىلغۇ يەرلەرنى، دەل - دەرەخلەرنى،  
 مال - چارۋىلارنى، ئۆي - زېمىنلارنى ئاچ كۆزلۈك بىلەن يالماپ  
 يۇتاتتى. دەريانىڭ ھەيۋەتلىك ھۆركىرىشى يىراق - يىراقلاغا  
 ئاڭلىناتتى. قىرغاقتىكى ئادەملەرنى سۈر - ۋەھىمە باساتتى.  
 كەچ پېشىن بىلەن ئون نەچچە خەلىپە - سوپىلارنىڭ ھەم-  
 راھلىقىدا دەريا بويىغا يېتىپ كەلگەن شۇئەيب خوجا مىنىپ  
 كەلگەن تۆگە، ئاتلىرىنى دەريا ساھىلىدىكى قومۇشلۇققا قويۇپ  
 بېرىپ، دەريا سۈيىدە ئالدىراش - تېنەش تەرەت ئېلىشتى - دە،  
 پېشىن نامىزىنى ئوقۇشقا تۇتۇندى.

يول بويى كالىسىنى تۈرلۈك خىياللار چىرمىۋالغان شۇئە-  
 يىب خوجا پېشىن نامىزىنى تولىمۇ خاتىرجەم ھالدا ئىخلاسى بىلەن  
 ئوقۇدى، نامازدىن كېيىن ئالدىن ئىشلىرىغا ئوڭۇشلۇق، مۇ-  
 رىت - مۇخلىسلىرىغا خاتىرجەملىك تىلەپ ئۇزاق دۇئا قىلدى.  
 — كېچىك نەدە بولغىنىتتى، پىرىم؟ — سورىدى مۇرىتلار-  
 دىن بىرى دەرياغا قورقۇمسىراپ قاراپ، — ئەتراپتا ئادەمزات  
 كۆرۈنمەيدۇ.

— ئاۋۋال قورساققا ئازراق بىرنەرسە يەۋالايلى، ئاندىن  
 كېچىك ئىزدەيلى، — دېدى شۇئەيب خوجا.  
 ئۇلار چۆگۈن، نوگاي، كاشكۇللىرىغا دەريانىڭ لاي سۈل-  
 دىنىنى ئۇسۇپ سۈزۈلدۈرۈش ئۈچۈن قويۇپ قويۇشتى - دە،

ئەۋزەل. مېنىڭچە، ئاۋۋال بىرىلىرى بېرىپ ھىدايتۇلا ئىشان بىلەن كۆرۈشكەيلا. ناۋادا خان ئىشاننىڭ نىيەت - ئىقباللىرى دۇرۇس بولسا، بەتئىيەتتە بولمىسا ئاندىن يەنە بىرىلىرى ئاستانىگە بارغان بولسىلا. ياراتقان قادىر ئىگەم ھەر ئىككىلىرىنى ئۆز پاناھدا ساقلىغاي.

— خاتىرجەم بولسىلا، تەقسىر، — دەدى دانىيال خوجا ئىشەنچ بىلەن، — قولمىزدا ئىشان خاننىڭ مۆھۈرى بېسىلغان كاپالەتنامە بولغاندىكىن ھېچقانچە چاتاق چىقماس. ئارتۇقچە گۈ-ماندا بولۇپ چوڭ ئىشلارغا دەخلى يەتكۈزمىگىنىمىز ياخشى.

— مەشھۇر باي ھەزرەتلىرىنىڭ تەكلىپى توغرا، — دەدى شۇئەيب خوجا بىر ئاز ئويلىنىۋالغاندىن كېيىن، — گەرچە قولىمىزدا كاپالەتنامە بولسىمۇ ھىدايتۇلا ئىشاننىڭ نىيەت - ئىقبالىغا ئىسپات بولالماستىن، شۇڭا، ئى ئەزىز ئىنىم، سىز بالا - چاقىلار بىلەن سانجۇدا بىر مەزگىل ساقلاپ تۇرغايىسىز. بۇل تەۋەككۈلچىلىككە مەن ئاتلىنماي. ناۋادا ھىدايتۇلا ئىشان ۋەددەسىدە تۇرماي بىرەر كېلىشمەسلىككە يولۇقۇپ قالغۇدەك بولسام دەرھال دەھبىتكە<sup>①</sup> قايتىڭ.

— سىزنى قانداقمۇ يالغۇز يولغا سېلىپ قويالايمەن، ئەي ئەزىز ئاكا، — دەدى دانىيال خوجا كۆزىگە لىققىدە ياش ئېلىپ، — مەنمۇ بىللە باراي، ھەرنە بولسا تەڭ كۆرگەيمىز.

— يەنىلا ئېھتىيات قىلغىنىمىز ئەۋزەل. سائادەتمەن ئىسھا-قىيە سۈلۈكىمىزنى سەئىدىيە تەسەررۇپىدا مەڭگۈلۈك مەۋجۇتلۇق-قا ئىگە قىلىمىز دەيدىكەنمىز، چوقۇم بىرىمىز ئامان قېلىشىمىز لازىم. شۇڭا، سىز تۇرۇپ تۇرۇڭ.

ئاكىسىنىڭ بۇيرۇقىنى يىرالمايغان دانىيال خوجا سانجۇدا خەۋەر كۈتۈپ تۇرۇشقا مەجبۇر بولدى.

① دەھبىت — پەرغاندىكى بىر يۇرتنىڭ نامى.

پىرى ئەزەمى مەخدۇمزا دە شۇئەيىپ خوجا بۇزۇكۇۋارىمىز بو-  
لىدۇ، — جاۋاب بەردى ھېلىقى ئاغزى ئىتتىك مۇرىت تەكەببۇر-  
لۇق بىلەن تونۇشلۇق بېرىپ، — بىز نېمەتلىك پىرىمىزنىڭ  
ئىخلاسىمەن مۇرىتلىرىدىن دۇرمىز.

ئېشەكلىك كىشى ئالدىراش - تېنەش شۇئەيىپ خوجىغا  
سالام بەردى.

— كۆزىمىزنىڭ كورلۇقىدىن ئۇلۇغلىرىمىزنى تونۇيالماي  
بىئەدەپلىك قىلىپ قويۇپتىمىز. گۇناھىمىزنى كەچۈرگەيلا،  
خوجام.

— ھېچ ۋەقەسى يوق. ياراتقان ھەقتائالا ئىگەم چەكسىز  
مېھرىبان دۇر، — دەيدى شۇئەيىپ خوجا كەڭ قورساقلىق بى-  
لەن، — كەلسىلە، بىرلىكتە ھەمداستىخان بولايلى.

— مەخدۇمزا دىمىزنى ئارتۇقچە مالال قىلىشقا ھەددىم ئە-  
مەس، — دەيدى ئېشەكلىك كىشى قول قوۋۇشتۇرۇپ تۇ-  
رۇپ، — ھەزرەتلىرى، بەھۇزۇر غىزالانغايلا، ئۇنىڭغىچە مەن  
ئىككى سەكرەپ بېرىپ دەريانىڭ كېچىكىنى بىلىپ كېلەي.

ئۇ شۇنداق دەيدى - دە، بىردەمدىلا كۆزدىن غايىب بولدى.

بىر چۆڭگۈن چاي قاينىمىچىلىك ۋاقىت ئۆتكەندە، تۇيۇقسىز  
دەريا بويىدا تۆت يۈزگە يېقىن ئادەم خۇددى يەردىن ئۇنگەندەكلا  
پەيدا بولدى. كىيىنىشلىرىدىن ئاۋامغا ياكى لەشكەرگە ئوخشاش.

ھايدىغان بۇ ئادەملەرنىڭ قوللىرىدا تامامىي دېگۈدەك قىلىچ بار  
ئىدى، دەھشەت يېغىپ تۇرغان چىرايلىرى تولىمۇ سۈرلۈك ئى-  
دى. بۇلارنىڭ ئارىسىدا بايامقى ئېشەكلىك كىشىمۇ بار ئىدى.

ئۇلارنى كۆرۈپ شۇئەيىپ خوجا بىلەن ھەمراھلىرىنى بىردىنلا  
ۋەھىمە باستى، نېمە ئىش يۈز بەرگەنلىكىنى بىلەلمەي بىر -  
بىرىگە قورقۇمىسىراپ قاراشتى، پۈت - قوللىرى تىمىردى، يۈ-

رەكلىرى كۆكرىكىدە ئات چاپقاندەك دۈكۈرلىدى. بۇ بىر توپ  
ئادەملەر ئۇلارنى ياي شەكلىدە قورشاپ دەرياغا قاپساپ كەلمەكتە

داستخان راسلاشقا كىرىشتى.

شۇ ئەسنادا ئۇلارنىڭ قېشىغا دېھقان سۈپەت ئوتتۇرا ياشلىق بىر يولۇچى ئېشىكىنى يېتىلگىنىچە يېتىپ كەلدى - دە، شۇ ئە - يىب خوجىغا سالام بەردى.

— ئەسسالامۇ ئەلەيكۇم.

— ۋە ئەلەيكۇم ئەسسالام، — دېدى شۇ ئەيىب خوجا ئولتۇر.

غان ئورنىدىن بىر ئاز قىمىرلاپ، — داستىخانغا كەلسە، مېھمان.

— رەھمەت، بېقىۋەرسە، تەقسىر، — دېدى ئېشەكلىك

كىشى ئۇلارغا قىزىقىپ قارىغىنىچە ئورنىدىن مىدىرلىماي، —

ئەھۋالدىن قارىغاندا دەريادىن ئۆتتىغان كېچىك ئىزدەۋاتقان ئوخ - شىمالدا، تەقسىرلىرىم.

— شۇنداق، لېكىن بۇ ئەتراپتا كېچىك باردەك ئەمەس.

— كېچىك ئاياغ تەرەپكە يۆتكىلىپ كېتىپتۇ. مەنمۇ دەريا.

دىن ئۆتمەكچىدىم.

— ئۇنداق بولسا جىندەك تەخىر قىلسىلا، كېمە قېشىغا

بىللە بارايلى.

— تولا ئوبدان، — دېدى ئېشەكلىك كىشى ۋە گەپ كۆچد.

لاشقا باشلىدى، — ئەھۋالدىن قارىغاندا تەقسىرلىرىم بۇ يۇرتتىن

ئەمەس ئوخشىمامدۇ؟

— شۇنداق بىز سانجۇدىن كەلدۇق، — دېدى شۇ ئەيىب

خوجىنىڭ ھەمراھلىرىدىن بىرى جاۋاب بېرىپ، — ئاستانگە

ئىشان خان خوجام ھۇزۇرغا كېتىپ بارىمىز.

ئېشەكلىك كىشى ھەيران بولغان قىياپەتتە يەنە سورىدى:

— ئەسلىدە جانابىي ئەزىزلەر ئۇلۇغ ھىدايتۇللا ئاپاق ئىشان

خان خوجامنىڭ ئىززەتلىك مېھمانلىرى ئىكەن - دە، تەقسىرلىد.

رىمنىڭ نام - ئەمەلى كىم بولىدىكىن؟

— بۇل زاتى مۇبارەك سا ئادەتمەن ئىسماقىيە سۈلۈككىمىزنىڭ

— بىزنىڭ قولىمىزدا ئىشان ئاپاق خان خوجامنىڭ سەن ئىسھاقىيەچى مۇرتەتلەرنى تۇتۇۋالغان ھامان ئۆلتۈرۈش توغرىدا لۇق چۈشۈرگەن مۆھىرى بېسىلغان پەرمانى بار، — دېدى موللا ساقى كۆرەڭلىك بىلەن، ئۇ قوينىدىن بىر پارچە خان يارلىقىنى ئېلىپ شۇئەيىب خوجىغا كۆرسەتتى.

— ئالدىنقىمىز، يارانلار، — دېدى شۇئەيىب خوجا غە-زەپتىن دىر - دىر تىترەپ، — ھىدايتۇللا ئىشان دېگەن بۇ مۇناپىق مەلئۇن لەۋزىدە تۇرماپتۇ، — ئۇ ئەمدى موللا ساقىغا قاراپ ۋارقىردى، — مېنى ھىدايتۇللا ئىشاننىڭ ئالدىغا باشلاپ بار. ئۇنىڭ بىلەن سۆزلىشىمەن.

— دانىيال خوجا قېنى؟ — سورىدى موللا ساقى شۇئەيىب خوجىنىڭ تەلىپىگە جاۋاب بەرمەي.

— دانىيال خوجا كەلمىدى، — دېدى شۇئەيىب خوجا ھەس-رەتلەنگەن ھالدا، — ھەرنېمە بولسا دانىيال خوجىنى ئالماي كەپتىكەنمەن.

موللا ساقى زەھەر خەندىلىك بىلەن كۈلدى.

— ھەتتەئەي! دانىيال خوجا ئۆلۈمدىن قۇتۇلۇپ قالدىغان بولدى - دە، بوپتۇ بىرنەچچە ۋاخ ئارتۇق ياشىۋالدىغان بولدى شۇ، — موللا ساقى يېنىدىكى جاللاتلىرىغا قاراپ بۇيرۇق چۈ-شۈردى، — قېنى، يارانلار، ئىشان خان خوجامنىڭ پەرمانى بويىچە بۇ مۇرتەتلەرنى ھەلقۇم تىخ قىلىپ ئۆلۈكىنى دەرياغا تاشلاڭلار.

— ھىدايتۇللا! ھۇ مۇناپىق نامەرد، ئاخىرى بىر كۈن خۇدايىم جاڭغىنى بېرەر...

شۇئەيىب خوجىنىڭ قارغىشى ئاخىرلىشىپ بولغۇچە موللا ساقىنىڭ زەرب بىلەن ئۇرغان قىلىچى بويىنىغا چۈشتى - دە، قىلىچىنىڭ بىسى كۆكرەك سۆڭىكىنى كېسىپ ئۆتۈپ مەيدىسىدە توختىدى. شۇ ھامان شۇئەيىب خوجىنىڭ ئۇنى ئۆچۈپ يەرگە

ئىدى.

شۇئەيىب خوجا يۈرىكىدىكى ۋەھىمىنى چاندۇرما سلىققا تىرد.  
شىپ تۇرۇپ سورىدى:

— سىلەر نېمە ئادەملەر، بىزدە نېمە ئىشىڭلار بار؟  
ئۇلارنىڭ ئارىسىدىكى ئېگىز بويلۇق، تەمبەل، ئەللىك ياش.  
لاردىن ھالقىغان بىر ئادەم تەكەببۇرلۇق بىلەن جاۋاب بەردى:  
— بىز ھەزرىتى سۇلتانۇل مۇھەققىن ئاپاق خان خوجام.  
نىڭ زاتىل ئەقتابلىرىمىز. پەرمانغا بىنائەن مەخدۇمزاڧىلەرنىڭ  
ئالدىغا چىقتۇق.

— مېھماننىڭ ئالدىغا قىلىچ يالىڭاچلاپ چىقىدىغان قائىدە  
ئەدە بار؟ — دېدى شۇئەيىب خوجىنىڭ سويىلىرىدىن بىرى قاپىد.  
قىنى تۇرۇپ، — شۇنچە يىراقتىن جاپا تارتىپ كەلسەڭ، ئالدى.  
مىزغا مەپە ئەۋەتمەي قىلغان قىلىقنى كۆرۈڭ خان ئىشان ئالىي.  
لىرىنىڭ.

— تەقسىرلىرىمگە شۇ تاپتا مەپىنىڭ كېرىكى بولمىسا كې.  
رەك، — دېدى ھېلىقى ئېگىز بويلۇق كىشى مەسخىرىلىك  
كۈلۈپ.

ئېگىز بويلۇق بۇ ئادەم ھىدايتۇللا ئىشاننىڭ يېقىن خەلىپىد.  
سى موللا ساقى ئىدى. ئۇ ھاڭ - تاڭ بولۇپ قاراپ تۇرغان  
شۇئەيىب خوجىنىڭ ھەمراھلىرىنى كۆرسىتىپ تۇرۇپ شېرىكىد.  
رىگە بۇيرۇق بەردى:

— بۇرادەرلەر، تۇتۇڭلار بۇ قارامۇسۇلمان مۇرتەتلەرنى.  
شۇئەيىب خوجا بىلەن ھەمراھلىرى ھەش - پەش دېگۈچە  
باغلاققا چۈشۈپ قالدى.

— بۇ نېمە ئىش؟ — دېدى شۇئەيىب خوجا غەزەپتىن بوغۇ.  
لۇپ، — بىز ئىشان خان خوجامنىڭ تەكلىپى بىلەن كەلگەن  
مېھمانلارمىز، قولىمىزدا خان ئىشاننىڭ مۆھۈرى بېسىلغان كاپا.  
لەتنامە بار.

قويغاندى.

مۇشۇ قوزغىلاڭلار سەۋەبلىك خوجا ھىدايتۇللا ئىشان بىلەن ئەركانى دۆلەت مىرزا ئىدرىسبەگ ئوتتۇرىسىدا خېلىلا چوڭ پىد-كىر ئىختىلاپى كۆرۈلدى.

— سۈلۈكى ئىسھاقىيەچى قارا مۇسۇلمان مۇرتەتلەر شۇئە-يىب خوجىنىڭ ئىنتىقامىنى ئېلىش ئۈچۈن سەلتەنەت بىلەن قار-شىلىشىۋاتىدۇ، — دەيتتى ھىدايتۇللا ئىشان.

— يېڭىلىشتىلا، ئانھەزىرىتىم، ئىسھاقىيەچى مۇرتەتلەر بۇ-يۈك سەلتەنتىمىز بىلەن قارشىلىشىشقا زىنھار پېتىنالماس. بۇلارنىڭ ھەممىسى مۇھەممەدئىمىن باھادىرخان باشچىلىقىدىكى دەھرىي سەئىدىيە ئەۋلادلىرىنىڭ توپىلىڭىدۇر. ئول دەھرىي ئاز-غۇنلاردىن ئېھتىيات قىلماق كېرەك، — دەيتتى مىرزا ئىدرىس-بەگ ئۆز مۇلاھىزىسىگە ئاپاق خوجىنى ئىشەندۈرۈشكە تىرىشىپ. ھىدايتۇللا ئىشان بولسا يەنىلا ئۆزىنىڭ ئېشىكىنى يورغى-لىماتتى.

— كالتە پەملىك قىلىۋاتىدىلا، تەقسىر، دەھرىي سۇلتان ئىسمائىلخان ئۇلۇغ موڭغۇل خان خوجامنىڭ دەرگاھىدا تۇرغاق بولۇپ تۇرۇۋاتقاندىن بېرى دەھرىي سەئىدىيە جەمەتىدىن بىزنىڭ سەلتەنتىمىزگە تىكىلىپ قاراشقا پېتىنالىغۇدەك ئادەم قالمىدى. ئول مۇھەممەدئىمىن باھادىرخان بولسا ئۇچتۇرپاننىڭ ئەمىرلىك نېسىۋىسىگە شۈكرى قىلىپ، بىزگە ئىخلاسمەنلىك بىلدۈرۈپ خىزمەت قىلماقتا. شۇڭا، بېشى يانچىلغان يىلاندىك قاينغا بې-غىرلىشىنى بىلەلمەي تۇرغان سەئىدىيە ئەۋلادلىرىدىن ئەمەس، ئەڭ ئەشەددىي ئەغيارىمىز ئىسھاقىيەچى مۇرتەتلەردىن ئېھتىيات قىلغىنىمىز ئەۋزەل. ئول قارا مۇسۇلمان خەرلەرنىڭ تۇخۇمىنى قۇرۇتماي تۇرۇپ سەلتەنتىمىزگە بىر كۈنمۇ ئارامچىلىق يوق-تۇر. ئېيتىسلىچۇ، تەقسىر، لەشكىرىي دىۋاندىن ھەميان - ھەميان ئاقچىلارنى ئېلىپ جان بېقىۋاتقان خۇپىيەلىرىمىز نېمىشقا

گۈپىدە يىقىلدى - دە، تېپىرلاپ - تېپىرلاپ جان بەردى.  
موللا ساقى ئۇلارنىڭ يانلىرىنى ئاخشۇرۇپ لىق تىللا ۋە  
سەئىدىيە كۈمۈش تەڭگىسى تولدۇرۇلغان ھەميانلىرىنى ئېلىۋال-  
غاندىن كېيىن باغلاقلىق پېتى تاغارغا سولاپ دەرياغا تاشلاتقۇز-  
دى. ھەيۋەت بىلەن لايىقلاپ ئېقىۋاتقان يەكەن دەرياسىنىڭ قوينى-  
دا ئۇلارنىڭ جەستى بىردە لەيلەپ، بىردە چۆكۈپ قايناملار  
ئارىسىدا بىردەمدىلا غايىب بولدى.

موللا ساقلار ئىشنى تۈگىتىپ دەريانىڭ ئاياغ ئېقىمى تەرەپ-  
كە كېتىشى ھامان، تەرەت قىلىش ئۈچۈن قومۇشلۇق ئارىسىغا  
كىرىپ كېتىپ، بۇ قىرغىنچىلىقتىن ئامان قالغان شۇئەيب  
خوجىنىڭ بىر مۇرىتى ۋەھىمدىن ماغدۇرسىزلىنىپ كەتكەن  
گەۋدىسىنى ئاران ئۆرە قىلدى - دە، سانجۇ تەرەپكە قاراپ جېنى-  
نىڭ بارىچە يۈگۈردى.

## 7

مەخدۇمزا دە شۇئەيب خوجىنى ئۆلتۈرۈپ، ئۇزۇن يىللار-  
دىن بېرى كېچە - كۈندۈز كۆڭلىگە پۈكۈپ كەلگەن دادىسى خوجا  
مۇھەممەد يۈسۈپ ئىشاننىڭ قىساسىنى ئېلىش ئارزۇسىنى ئاز-  
راقمۇ بولسا قاندۇرغان خوجا ھىدايتۇللا ئىشاننىڭ خۇشاللىقى-  
رى ئانچە ئۇزۇن داۋاملاشمىدى. مۇھەممەدئىمىن باھادىرخان  
بىلەن مەلىكە مۇھتەرەم خېنىمنىڭ خوجا ھىدايتۇللا ئىشاننىڭ  
نەزىرىنى ئۇچتۇرپاندىن بۇرۇپتىش مەقسىتىدە قاراقاش، قاغ-  
لىق، پەيزاۋات، سېرىققول، تاشمىلىق، ئىشقول قاتارلىق يۇرت-  
لاردا پىلان بويىچە ئېلىپ بارغان خۇددى كۈز يامغۇرىنىڭ گۈل-  
دۈرمامىسىدەك كىچىك كۆلەمدىكى قوزغىلاڭلار، ھىدايتۇللا  
ئىشاننىڭ خاتىرجەملىكىنى بۇزۇپ، قاتتىق ۋەسۋەسىگە سېلىپ



كەبىرلىك كۇرسىدا ئولتۇرغۇزغىنىمغا تەشەككۈر...»  
— ھايھات! ھايھات! ئەركانى دۆلەت جانابلىرى! — دەدى  
ھىدايتۇللا ئىشان خاپىلىقىنى يوشۇرالمىي چىرايىنى پۇرۇشتۇ-  
رۇپ، — بىزلەر چاشقان تۇتۇشقىمۇ يارىماس مۇشۇك بولساق،  
تەقسىر ئۆزلىرى نېمە بولۇرلا، كىم بىلەن سۆزلىشىۋاتقان-  
لىقلىرىنى بايقاپ سۆزلىسىلە، تەقسىر، پىر بۇزۇكنى يارىماس  
بىر ھايۋانغا ئوخشىتىش شۈبھىسىز كۇپۇرلۇقتۇر، قاتتىق توۋا  
قىلماقلىق كېرەك.

ھىدايتۇللا ئىشاننىڭ ئەسلىي مۇددىئاسىنى چۈشەنمەي بىر  
ئېغىز سۆزگە ئۇششۇقلۇق بىلەن ئېسىلىۋېلىۋاتقانلىقىنى ھېس  
قىلغان مىرزا ئىدرىسبەگىنىڭ ئاغزى دەماللىققا گەپكە كەلمىدى.  
ئىشان خان خوجىنىڭ غەزىپىگە ئۇچراشتىن ئەنسىرەپ سوغۇق  
تەرلىدى، دۇدۇقلاپ تۇرۇپ ئۆزىنى ئاقلاشقا كىرىشتى.  
— كە... كەچۈرگەيلا... ئا... ئانھىزىرىتىم، ساداقەتمەن  
مۇرىتلىرى زىنھار ئۇنداق دېمەكچى ئەمەس، مۇددىئايىمنى چۈ-  
شەنمىگەن ئوخشايدۇ.

— بەس! ھەددىلىرىدىن تولا ئاشمىسۇنلار! — دەدى ھىدايد-  
تۇللا ئىشان مىرزا ئىدرىسبەگىنىڭ «مۇددىئايىمنى چۈشەنمىگەن  
ئوخشايدۇ» دېگەن گەپىگە تېخىمۇ بەك تېرىكىپ، — بىزلەر كىم  
ئىشان خان خوجا بولمىش قۇتۇبىل ئەقتاب پىرى بۇزۇكنى  
مۇرىت - مۇرىتىلارنىڭ مۇددىئاسىنى چۈشەنمەيدۇ دەپ غوۋغا  
قىلىشىدىن ئۇيالىسلا، تەقسىر. شۇنداقلا كەشىپۇ كارامەت كۆر-  
سەتسەك يەتتە قات يەرنىڭ ئاستىدىكى سىر - ئەسرارلاردىن تولۇق  
خەۋەردار بولغۇچىلىكىمىز بار. جانابلىرى ئۆزلىرىنىڭ سەئىدىيە  
ئوردىسىدا ئۇزۇن مەزگىل ئەمىر بولغانلىقلىرىنى پەش قىلىپ،  
بىزلەر كىم ئىشان خان خوجىنى سەلتەنەت ئىشلىرىدىن بىخەۋەر  
چاغلان خويىمۇ تەكەببۇرلۇق قىلىۋاتىدىلا. ھە دېگەندە بىزنىڭ  
پىرمانىمىزدىن قۇسۇر ئىزدەپ، لەشكىرىي دىۋان نامىدىن خالى-

ھازىرغىچە دانىيال خوجا دېگەن توڭگۇزنىڭ كۈچۈكىنى دېرەكلە-  
يەلمەيدۇ. لەشكىرىي دىۋاننىڭ يېقىنىدىن بېرىقى خىزمەتلىرىدىن  
زىنھار رازى ئەمەسمەن.

— ئانھەزىرىتىمگە مەلۇم بولغاى. خۇپىيەلىرىمىز ئول مۇر-  
تەت دانىيال خوجىنى تەرەپ - تەرەپلەردىن يۇرت - يۇرتلاردىن  
دېرەكلەۋاتىدۇ، ئەمما ئاكىسى شۇئەيىب خوجىنىڭ ئۆلۈمىدىن  
كېيىن ئول مەخدۇمزا دە خۇددى مۇشۇكتىن قورقۇپ ئىنىغا كە-  
رىۋالغان چاشقاندەك پەقەتلا دىدار كۆرسەتمەيۋاتىدۇ.

مىرزا ئىدرىسبەگىنىڭ قاراپ تۇرۇپ ئۆزىنى مۇشۇككە ئوخ-  
شىتىشى ھىدايتۇللا ئىشاننىڭ تىتاك تومۇرىغا تەگدى. ھەرقا-  
چان ئۆزىنى ۋەلىيۇللا، قۇتبىل ئەقتاب، سۇلتانۇل مۇھەققىمىن،  
كەشىپۇ كارامەتچى، سۈلۈكى ئىشقىيەنىڭلا ئەمەس، بىر پۈتۈن  
ئەلنىڭ پاسىبانى، يولباشچىسى ھېسابلاپ، باشقىلارغا ئەقىل  
ئۆگىتىپ، ھەربىر ئېغىز سۆزلىرى ئۈچۈن مۇرت - مۇخلىسلى-  
رىنىڭ ئاغزىدىن «پىرىمىنىڭ ئەمرى، خۇدانىڭ ئەمرى» دېگەن  
دەبدەبىلىك سۆزلەرنى ئاڭلاپ كۆنۈپ قالغان ھىدايتۇللا ئىشان  
ئۈچۈن، مىرزا ئىدرىسبەگىنىڭ ھە دېگەندە ئۆز كۆز قاراشلىرىغا  
قارشى پىكىر يۈرگۈزۈشلىرىدىن، ئەقىلدارلىق قىلىپ ساقال  
غېرىچلاشلىرىدىن قاتتىق بىزار بولۇشقا باشلىغانىدى. نازۇك  
تەبىئەتلىك، تىپىك قەشقەرلىكلەرگە خاس مەجەز - خۇلق  
يېتىلدۈرگەن ھىدايتۇللا ئىشان شۇ تاپتا قاتتىق رەنجىپ قالغان-  
دى.

«... كاتتا سەلتەنەتنىڭ پاسىبانى سۇلتانۇل مۇھەققىمىن  
ئىشان خان خوجا بولۇپ تۇرۇقلۇق ئەمدى چاشقان تۇتۇشتىن  
ئۆزىگە يارىمايدىغان مۇشۇك مىسالى بولۇپ قالدۇقمۇ ئەمدى.  
تەشەككۈر! مىرزا ئىدرىسبەگ. سىلىنى شۇنچىۋالا ئەتۋارلاپ  
سەلتەنەتتىمىدىكى ئەڭ كاتتا مەنەسپ ئەركانى دۆلەتلىك مەرتىۋىسىد-  
نى ئىنئام قىلغىنىمغا تەشەككۈر! لەشكىرىي دىۋاننىڭ ئەمرى

قىلىپ كېتىۋاتقان مىرزا ئىدرىسبەگىنىڭ سۆز - ھەرىكەتلىرىدىن بىزار بولۇپ تۇرغان ھىدايتۇللا ئىشاننىڭ سەۋر قاقچىسى بۈگۈن بىردىنلا تاشقاندى. شۇڭا، ھازىر ئۇ كۆڭلىدىكى گۇمانلىرىنى بىراقلا ئاشكارىلىدى.

— ئېيتسىلا، ئول پەرماننى چۈشۈرۈشتىكى مۇددىئالىرى زادى نېمە، ئەركانى دۆلەت جانابلىرى؟

ھىدايتۇللا ئىشاننىڭ سۆزلىرىدىكى ئاشكارا تەئەددىنى چۈ- شەنگەن مىرزا ئىدرىسبەگىنىڭ تىلى گەپكە كەلمىدى، ۋۇجۇدىنى قارا تەر بېسىپ ئۆزىنى تەگسىز بىر ھاڭغا چۈشۈپ كېتىپ بارغاندەك سەزدى.

— بۇ... بۇ... مۆھتەرەم ئانھەزىرىتىم... بۇ...

ھىدايتۇللا ئىشان غەزەپ بىلەن قول سىلكىدى.

— بەس! پىر بۇزۇرۇكىدىن سىر يوشۇرماقلىق، خان خوجى- سىدىن سەلتەنەت ئىشلىرىنى خۇپىيانە تۇتماقلىق ئېغىر گۇناھ- تۇر. ئەمىرى كەبىر جانابلىرى، ھازىرچە قايتسۇنلار، باشقا كۈنى مۇلاقەتتە بولغايىمىز.

ھىدايتۇللا ئىشان شۇنداق دېدى - دە، ئۆلۈم ۋەھمىسىگە چۆكۈپ لاغىلداپ تۇرغان مىرزا ئىدرىسبەگىگە مەنسىتمەسلىك نەزىرى بىلەن شۇنداقلا قاراپ قويۇپ سارايدىن چىقىپ كەتتى. ھىدايتۇللا ئىشاننىڭ گۇمانخور، ئىچى تار، قارا كۆڭۈل، ئۆزىدىن باشقا ھېچكىمنى ئويلىمايدىغان تەبىئىتى، قول ئاستىدە- كى بىرەر ئادىمىنى ئىشەنچسىز دەپ قارىغان ھامان ئىچىنى قۇرتتەك غاجلاپ، كۆزىدىن يوقاتمىغۇچە كۆڭلىنى ئارام تاپقۇز- مايتتى. شۇ تاپتا ئۇنىڭ مىرزا ئىدرىسبەگىگە بولغان ئىشەنچىدە ئازراقلا تەۋرىنىش بولۇۋىدى، كالىسى ھەرە كىرىۋالغان قاپاق- تەك غوڭۇلداپ، كۆڭۈل ئارامى پۈتۈنلەي بۇزۇلۇپ كەتتى. ۋۇجۇدىدا تاغدەك دۆۋلىنىپ كەتكەن مىكىر تەدبىرىنى دەرھال ئىشقا سالىدى.

خانچە پەرمان چۈشۈرۈۋاتىدىلا.

ھىدايتۇللا ئىشاننىڭ بۇ سۆزلىرى مىرزا ئىدرىسبەگكە تۆھمەت بولۇپ تۇيۇلدى.

— يوقسۇ، قىبلىگاھىمىدىن بىسوراق پەرمان چۈشۈرگىنىدە.

مىرزا يوق.

ھىدايتۇللا ئىشان مىرزا ئىدرىسبەگكە نەشتەردەك تىكىلدى:

دى:

— يالغانچىلىق ئېغىر گۇناھتۇر. ئاقسۇ ئەمىرى رەھىمتۇللا

خەلىپىگە ئۇچتۇرپان لەشكەرلىرىنى ئاستانگە يۆتكەپ كېلىش،

ئۇچتۇرپان ئەمىرى مۇھەممەدئىمىن باھادىرخانىنى قەتلە قىلىش

خۇسۇسىدا چۈشۈرگەن پەرمانلىرىدىن تېنىۋالماقچىمۇ سېلى؟

— بۇ ... بۇ ئىشتىن ئانھەزىرتىمنىڭ خەۋىرى بار ئىدى.

ئېھتىمالم ئەسلىرىدىن كۆتۈرۈلۈپ قالغان ئوخشايدۇ...

مۇھەممەدئىمىن باھادىرخانىنىڭ ئەقىل كۆرسىتىشى بىلەن

مىرزا مۇھەممەدشاھبەگ رەھىمتۇللا خەلىپىنى ئۇچتۇرپان لەش-

كەرلىرىنى ئاستانگە يۆتكەپ كەتمەسلىك، سەلتەنەتنىڭ مۇقىم-

لىقى ئۈچۈن ئۇچتۇرپاندا لەشكەر تۇرغۇزۇشنىڭ تولىمۇ زۆرۈر-

لۇكى، مۇھەممەدئىمىن باھادىرخانىنى ئۆلتۈرۈشنىڭ ھېچقانداق

زۆرۈرىيىنىڭ يوقلۇقى خۇسۇسىدا خوجا ھىدايتۇللا ئىشانغا مە-

لۇمات يوللاتقۇزغانىدى. مىرزا ئىدرىسبەگنىڭ لەشكىرىي دىۋان

نامىدىن چۈشۈرگەن بۇ پەرماندىن ھىدايتۇللا ئىشاننىڭ راست-

تىنلا خەۋىرى يوق ئىدى. مەلۇماتنامىنى كۆرۈپ مىرزا ئىدرىس-

بەگنىڭ مەقسىتىنى چۈشەنمىگەن ئىشاننىڭ كۆڭلىگە شەك چۈش-

كەندى، شۇنداقتىمۇ كۆڭلىدىكىنى بىلىندۈرمەي، مىرزا ئىد-

رىسبەگنى ئاستىرتىن تەقىب قىلىشقا باشلىغانىدى. ئىشان ئور-

دىدا مىرزا ئىدرىسبەگلا ئەمەس، - ھەرقانداق بىر ئەمىر -

سەرگەردىسىنىڭ ئىناۋەت تېپىپ ئۆزىدىن ئېشىپ كېتىشىدىن

قاتتىق ۋايىم يەيتتى. ھە دېگەندە ساقال تاراپ، ئەقىلدارلىق

رىغا چىدىمىغان ئاقسۇ ئەمىرى رەھىمتۇللا خەلىپە ئىسھاقىيە سۈلۈكىنى چەكلەشنى، تەقىب قىلىشنى توختىتىش، ئىسھاقىيە سۈلۈكىدىكى ئاددىي ئاۋامنىڭ ھوقۇق - مەنپەئىتىنى، مال - مۈلكىنى سەلتەنەت سۈرى بىلەن قوغداشنى، چېكىدىن ئاشقان ئەشەددىي سۈلۈكى ئىشقىيە مۇرىتىل ھىدايەتچىلىرىنىڭ جىنايەتلىرىنى سۈرۈشتە قىلىپ خانلىق قانۇن - جاساققا تارتىش، ئاۋام - نىڭ خاتىرجەم تىرىكچىلىك قىلىشى ئۈچۈن ھەر ئىككىلى سۈلۈكتىكىلەرگە ئوخشاش كۆزدە قاراش خۇسۇسىدا كۆز قاراشلىرىدىن نى ئوچۇق - ئاشكارا ئىپادىلەپ ھىدايتۇللا ئىشانغا خەت يازدى. بۇ خەت ئوردىدا چوڭ بىر غوۋغانى پەيدا قىلدى. ئوچۇقراق قىلىپ ئېيتقاندا، پۈتۈنلەي دېگۈدەك سۈلۈكى ئىشقىيە مۇرىتىلىرى ھوقۇق ئىگىلەپ تۇرغان ھىدايتۇللا ئىشان ئوردىسىدىكى ئەمىرلەر رەھىمتۇللا خەلىپىنىڭ كۆز قاراشلىرىغا ئوچۇق - ئاشكارا قارشى چىقتى - دە، ئىشان خانغا قارا مۇسۇلمان سۈلۈكى ئىسھاقىيەچى ئازغۇنلارغا يان باسقان رەھىمتۇللا خەلىپىنى جازا - لاپ، نائىب ۋە ئەمىرلىك مەنەپ كۇلاسىنى ئېلىپ تاشلاش ھەققىدە تەكلىپ بەردى. ئىشان پىرىنىڭ ئەمرىنى خۇدانىڭ ئەمرى دەپ بىلمەي ئاتىكاچىلىق قىلغان بۇ ئەمىرگە غەزەپلەنگەن، بولۇپمۇ مەنەپدارلىرىنى ئىشەنچسىز دەپ قاراشقا ئادەتلەنگەن ھىدايتۇللا ئىشان بۇ تەكلىپكە ئويلىنىپ تۇرمايلا قوشۇلدى - دە، دەرھال رەھىمتۇللا خەلىپىنىڭ نائىبلىق ۋە ئەمىرلىك مەنەپسىنى ئېلىپ تاشلاپ، ئاددىي پۇقرا دەرىجىسىگە چۈشۈرۈش ھەققىدە يارلىق چۈشۈردى ۋە داۋۇت ھاجى قۇشقاچ ئىسىملىك بىر ئەمىرنى ئاقسۇنىڭ نائىبى ۋە ئەمىرلىك مەنەپسىگە تەيىنلىدى.

ئىشان خاننىڭ ئەلچىسى ئاقسۇغا يېتىپ كېلىپ، خان يار - لىقىنى جاكارلىغان كۈنى، بۇنى ھىدايتۇللا ئىشانغا قارشى كۆتۈرۈلۈشىنىڭ ئەڭ ياخشى پۇرسىتى دەپ ھېسابلىغان مىرزا مۇھەممەد -

شۇ ئىش بولۇپ ھەپتە ئۆتكەندە، ھىدايتۇللا ئىشان لەشكە-  
رىي دىۋاندىكى مىرزا ئىدرىسبەگنىڭ يېقىنى دەپ گۇمان قىلغان  
يەتتە نەپەر سىپاھبەگنى مىرزا ئىدرىسبەگ بىلەن بىرلىكتە مەك-  
كىگە ھەج قىلىپ كېلىشكە يارلىق چۈشۈرۈپ كۆزىدىن يوقاتتى.  
ئوردىدىكى يۇقىرى مەنەپىنى ئىگىلەپ تۇرغان بۇ ئەمىرلەرنى  
بۇنىڭدىن ئۆزگىچە ئۇسۇل بىلەن جازالاشمۇ مۇمكىن ئەمەس  
ئىدى.

سۇلتان ئىسمائىلخانغا ساتقۇنلۇق قىلىپ، خوجا ھىدايتۇللا  
ئىشاننىڭ سەئىدىيە خانلىقىنى ئاغدۇرۇپ تاشلىشى ئۈچۈن نۇر-  
غۇن تۆھپىلەرنى كۆرسەتكەن مىرزا ئىدرىسبەگ ئاخىرقى ھېسابتا  
كالىسىدىن ئايرىلىپ قالمىغىنىغا خۇش بولۇپ، ھەسرەت -  
نادامەت ئىچىدە ئاستانىدىن ئايرىلدى ۋە ئىككىنچىلەپ سەئىدىيە  
تەسەررۇپىغا دەسسەمەسلىككە قەسەمىياد قىلدى.

مىرزا ئىدرىسبەگنى مەككىگە پالاپ، كۆڭلى ئەمىن تاپقان  
ئاپاق خوجا بولسا بارلىق زېھنىنى مەخدۇمزا دە خوجا دانىيال  
ئىشاننى تۇتۇشقا ۋە سۈلۈكى ئىسھاقىيەچىلەرنى قاتتىق تەقىب  
قىلىپ جازالاشقا قاراتتى. ئۈچتۈرپاندىكى مۇھەممەدئىمىن باھا-  
دىرخانى بولسا خىيالىغا كەلتۈرۈپمۇ قويمىدى.

## 8

مىلادىيە 1680 - يىلى ئۈجمە پىششىقى.  
خوجا ھىدايتۇللا ئىشاننىڭ ئوچۇق - ئاشكارا قوللىشى  
بىلەن پۈتكۈل سەئىدىيە تەسەررۇپىدا بولۇپمۇ ئاستانە، قەشقەر،  
خوتەن ۋە ئاقسۇ قاتارلىق يۇرتلاردا كۈندىن - كۈنگە كۈچىيىپ  
بېرىۋاتقان سۈلۈكى ئىشقىيە مۇرىتلىرىنىڭ سۈلۈكى ئىسھاقىيە  
مۇرىتلىرىنى جازالاش، بۇلاش، ئۇرۇش، ئۆلتۈرۈش قىلمىشلىد-

ئېغىزمۇ زۇۋان سۈرەلمىدى. سەركەردە - نۆكەرلىرىنىڭ يۆلەش-  
تۈرۈشى بىلەن سېپىلدىن ئاران تەستە چۈشۈپ تۆت ئات قېتىلغان  
شاھانە مەپىگە جايلاشتى - دە، ئۇدۇل ئوردىغا قاراپ ماڭدى.  
شاھنشىغا كىرىپ تەختكە جايلىشىپ ئولتۇرۇۋالغاندىن كې-  
يىن، مۇلازىملار سۇنغان ئالتۇن كاسىدىكى مۇزدەك شەربەت  
بىلەن ۋەھىمىدىن قۇرۇپ كەتكەن گېلىنى نەمدىۋالدى، ئاندىن  
بىر ئاز ئېسىگە كېلىپ ئەلەم بىلەن ۋارقىردى:

— پەرمان! شەھەرنىڭ بارلىق سېپىل - قوۋۇقلىرى قات-  
تىق مۇھاپىزەت قىلىنغاي. ناماز شامدىن تارتىپ بامدات ۋاقتى-  
غىچە كېچىسى يول يۈرۈش تەقىب قىلىنغاي. خىلاپلىق قىلغۇ-  
چىلارنىڭ كاللىسى سۈرۈشتە قىلىنمايلا ئېلىنغاي.

ھىدايتۇللا ئىشان بېشىنى تۆۋەن سالغىنىچە قول باغلاپ  
تۇرغان ئەمىرلىرىگە بىر قۇر قاراپ چىققاندىن كېيىن گېپىنى  
يەنە داۋاملاشتۇردى:

— جانابى ئەمىرلىرىم، تۈزكۈر مۇناپىق مۇھەممەدئىمىن  
باھادىرخانى بارلىق سەركەردە - لەشكەرلىرى بىلەن يوقىتىش  
ھەققىدە ياخشىراق تەدبىر كۆرسەتكەيسىزلىرى.

ۋەھىمىدىن كاللىسى قۇرۇق قىلىنىپ قالغان بۇ ئەمىرلەر  
خۇددى ئەقلىدىن ئازغاندەك بېشىنى تۆۋەن سالغىنىچە سالپىيىپ  
تۇرۇشاتتى. شۇ تاپتا ئۇلارنىڭ كاللىسىدا ياۋغا قارشى ئوتتۇرىغا  
قويغۇدەك بىرەر جەڭ تەدبىرى يوق ئىدى. ئوردىدا يۇقىرى مەن-  
سەپلەرنى ئىگىلەپ تۇرۇشقان بۇ ئەمىرلەر خانىقا - تۈنەكخانلار-  
دا، سورۇن - سەينالاردا زىكرى - سۆھبەت، ھەلقى - ساما  
سېلىشقىلا يارايىتتى. ئىشان خوجىسىنىڭ ھەربىر سۆزلىرى ئۇ-  
چۈن «پىرىمنىڭ ئەمرى خۇدانىڭ ئەمرى» دەپ دوست تارتىپ  
بېرىشنى بىلەتتى. خېلى ئۇزاق كۈتكەن ئىشاننىڭ ئۈمىدى ئاخى-  
رى يوققا چىقتى.

— ئادەتتىكى ۋاقىتلاردا جاۋىلداپ توختىمايدىغان زۇۋانلار

مەدشاھبەگ ئەمىرلەشكەرلىك مەرتىۋىسىدىن ۋە سەركەردە -  
لەشكەرلەر ئارىسىدىكى ئابروۋىدىن پايدىلىنىپ خان يارلىقىغا  
قارشى چىقتى - دە، يارلىقنى ئەكەلگەن پەرمانچىبەگ داۋۇت  
ھاجى قۇشقاچنى قولغا ئالدى ھەمدە ئۇچتۇرپانغا چاچارمەن ماڭدۇ.  
رۇپ، ئەھۋالدىن شاھزادە مۇھەممەدئىمىن باھادىرخانى خەۋەر-  
لەندۈردى.

شۇنداق قىلىپ ئاقسۇ ھېچقانچە كۈچىمەيلا مۇھەممەدئىمىن  
باھادىرخانىنىڭ قولىغا ئۆتتى.

مۇھەممەدئىمىن باھادىرخان بىلەن مەلىكە مۆھتەرەم خېنىم  
ئۇچتۇرپان لەشكەرلىرىنى باشلاپ ئاقسۇغا كېلىپ جايلاشقاندىن  
كېيىن، مۇھەممەدئىمىن باھادىرخان ئۆزىنى سەئىدىيە سەلتەندە-  
تىنىڭ خانۇخاقانى دەپ جاكارلىدى - دە، ئۇچتۇرپان لەشكەرلى-  
رى بىلەن ئاقسۇ لەشكەرلىرىنى بىرلەشتۈرۈپ، لەشكەرلەرنى  
قايتىدىن تەرتىپكە سالدى ھەمدە قوشۇننى ئىككى تارامغا ئايرىپ  
بىر تارامغا مىرزا مۇھەممەد شاھبەگ ئەمىرلەشكەر بولۇپ قەش-  
قەرگە، يەنە بىر تارامغا مەلىكە مۆھتەرەم خېنىم ئەمىر لەشكەر  
بولۇپ مارالبېشى ئارقىلىق ئاستانىگە تېگىش قىلىش ئۈچۈن  
يۈرۈپ كەتتى. مۇھەممەدئىمىن باھادىرخان سىڭلىسىنىڭ قوشۇ-  
نى بىلەن ماڭدىغان بولدى.

مىلادىيە 1680 - يىلى ئۆرۈك مەي بولۇپ پىشقان مەزگىل-  
دە، مۇھەممەدئىمىن باھادىرخان بىلەن مەلىكە مۆھتەرەم خېنىم  
باشچىلىقىدىكى قوشۇن ئاستانىگە يېتىپ كەلدى - دە، ئالتۇن  
دەرۋازىنىڭ سىرتىدىكى تۆپىلىكتە چېدىر - بارگاھ قۇرۇپ  
جايلاشتى.

تۇيۇقسىز ئاسماندىن چۈشكەندەكلا ئاستانە بوسۇغىسىدا پەيدا  
بولغان ھەيۋەتلىك قوشۇننى كۆرگەن خوجا ھىدايتۇللا ئىشان  
ئەس - ھوشىنى يوقىتىپ سېپىلنىڭ كۆزىتىش مۇنارىدىن ئۇچۇپ  
چۈشكىلى قىل قالدى. چىرايى تاتىرىپ، لەۋلىرى تىترەپ بىر



خېلىلا چوڭىياتتى. مۇشۇلارنى خىيالىدىن ئۆتكۈزۈۋېتىپ ئۇ ھېلىقى ئەمىرنىڭ كۆرسەتكەن تەدبىرىگە قەتئىي قارشى چىقتى. — موڭغۇل خان خوجامنىڭ باھادىر لەشكەرلىرىنى ئاۋارە قىلغۇدەك ئول تۈزكۈر مۇھەممەدئىمىن باھادىرخانىنىڭ لەشكەرلىرى قانچىلىك ئىدى، — دېدى ھىدايتۇللا ئىشان ئۆزىنى يۈرەكلىك كۆرسىتىشكە تىرىشىپ، — ئاستانىدىكى نەچچە تۈمەنلىگەن لەشكەرلىرىمىز، باھادىر سەركەردىلىرىمىز، يەنە تېخى رەئىيەت ئارىسىدىكى لەكىمىڭلىغان مۇرتىل ھىدايتۇللا غازىلىرىمىز ئۇلارغا تاقابىل تۇرالماسمۇ؟ — ئىشان شۇنداقلا پو ئېتىپ سۆزلىۋىدى، ئۆزىنىڭ راستتىنلا شۇنداق قۇدرەتلىك كۈچى بارلىقىغا بىردىنلا ئىشىنىپ قالدى. دە، ھېلىقى تەدبىر كۆرسەتكەن ئەمىرگە غەزەپ بىلەن چەكچەيدى، — مىرغەزەپ!

— لەببەي، خان خوجام!

جاللاتار بېشى توپ ئارىدىن ئۆمىلىگەندەك مېڭىپ ئالدىغا چىقتى.

— مۇرتەت ياغى بوسۇغىمىز تۈۋىدە دېۋەيلەپ تۇرغان ۋاقىتتا سەلتەنتىمىزنىڭ ھەيۋىسىنى چۈشۈرۈپ، ياۋىنى كۆككە كۆتۈرگەن مۇنۇ قورقۇنچاق ئەمىرنىڭ كاللىسى ئېلىنسۇن!

— ئاھ تەڭرىم!

توپ ئىچىدىن ئېچىنىشلىق چىرقىرىغان ئاۋاز ئاڭلاندى. مىرغەزەپبەگ جاللاتارنى بۇيرۇپ ھېلىقى ئەمىرنى دارقىرىتىپ سۆرىگىنىچە شاھنىشىندىن ئاچىقىپ كەتتى. شۇ ھامان باشقا ئەمىرلەر لاغىلداپ تىترەشكە باشلىدى. شۇنداقتىمۇ كالۋالاشقان تىللىرىنى ئىشقا سېلىپ ھىدايتۇللا ئىشانغا مەدھىيە ئوقۇشقا باشلىدى.

— سۇلتانۇل مۇھەققىمىن پىرى بۇزۇكىمىز قۇدرەتلىكتۇر.

— قۇتبىل ئەقتاب ئىشان خان خوجىمىز كەشپۇ كارامەتلىك

ئەمدى يەملىشىپ قالدىمۇ، تەقسىرلەر؟ — دەدى ئىشان تەنە قىلىپ، — گەپ قىلىڭلار، مۇرتەت، تۈزكۈرلارغا تاقابىل تۇ. رۇش تەدبىرىنى كۆرسىتىڭلار.

ئەمىرلەر يەر تېگىدىن بىر - بىرىگە قاراشتى، ئارىدىن بىرەرنىڭ ياخشىراق تەدبىر كۆرسىتىپ ئۆزلىرىنى بۇ تەڭقىس-لىقتىن قۇتۇلدۇرۇشنى تىلشەتتى. ئۆلۈم ۋەھىمىسىدىن نەپسى قىسىلىپ گىژ - گىژ ئاۋاز چىقىرىپ تىنىشاتتى، ۋۇجۇدىنى باسقان قارا تەردىن تون - سەرپايىلىرى بەدەنلىرىگە چاپلىشىپ كەتكەندى.

— قۇتبىل ئەقتاب ئانھەزىرىتىمگە مەلۇم بولغاي، — توپ ئىچىدىن ئىگىرىغاندەك زەئىپ بىر ئاۋاز ئاڭلاندى، — قۇتۇرغان قاۋاندىك باستۇرۇپ كەلگەن ئول دەھرىي ياۋغا تاقابىل كەلمەك بەسى مۈشكۈلدۇر. بەختىمىزگە يارىشا ئاستانىنىڭ سېپىللىرى ئېگىز، خەندەكلىرى چوڭقۇر، قوۋۇقلىرى مۇستەھكەمدۇر. نا-قابىل ئەمىرلىرىنىڭ كالتە پەمچە ئاستانىنى قاتتىق مۇھاپىزەت قىلىپ ياتقاچ، غالدان خان خوجامغا تېزدىن چاپارمەن ماڭدۇر-ساق، غالدان خان خوجامنىڭ ھەمدەمچى باھادىرلىرى يېتىپ كەلگەندىن كېيىن ئاندىن تۈزكۈر مۇھەممەدئىمىن باھادىرخان لەشكەرلىرىگە تەڭلا ھۇجۇم قىلىپ يوقاتساق.

شۇ تاپتا ئاپاق خوجىنىڭمۇ غالداندىن ياردەم سورىغۇسى بولسىمۇ، ئەمما موڭغۇللارنىڭ ئۆزىنى قىلچىلىك كۆزگە ئىلماي-دىغانلىقىنى، ئەمىرلىرى ئالدىدا موڭغۇل خانغا يۈكۈنۈپ، تەزىم بەجا كەلتۈرۈش جەريانىدا تارتىدىغان خورلۇقلىرىنى كۆز ئالدىغا كەلتۈرۈپ يالتىيىپ قالغانىدى. ناۋادا ئۇ موڭغۇللارنىڭ ياردىمى-سىزلا مۇھەممەدئىمىن باھادىرخان لەشكەرلىرىنى تارمار كەلتۈ-رەلسە، شاھنىشىندىكى مۇنۇ نان قېپى ئەمىرلىرى ئالدىدىلا ئەمەس، پۈتكۈل ئەل - يۇرت ئالدىدىمۇ يۈز - ئابروۋى ھەسسە-لەپ ئاشاتتى. غالدان بۆشۈكتۇخان ئالدىدىكى يۈز - ئابروۋىمۇ

ئىشانچە سوفكىپەن تون كىيىۋالغان ھىدايتۇللا ئىشان ئاق ئار-  
غماق ئۈستىدە گىدىيىپ ئولتۇراتتى. ئۇنىڭ - ئوڭ سول تەرد-  
پىدە موللا ساقى بىلەن ئەمىرلەشكىرى مىرزا سادىق بەگ ۋە تولۇق  
جەڭ كىيىمى كىيىشكەن يىگىرمىگە يېقىن سەركەردىسى ئاتلىق  
تۇرۇشاتتى. ھىدايتۇللا ئىشان ئاق ئارغماقنى يەڭگىل دېۋىتە-  
ۋېدى، باشقىلارمۇ ئىشانغا ئەگىشىپ ئاتلىرىنى بىقمىنداشتى.  
ئۇلار ئۆز لەشكەرلىرى سېپىدىن يېرىم ئوق يېتىم ئالدىغا ئىلگ-  
رىلەپ توختاشتى. ئۇنىڭغىچە مۇھەممەدئىمىن باھادىرخان بىلەن  
مەلىكە مۇھتەرەم خېنىممۇ ئون نەچچە سەركەردىسىنى ئەگەشتۈ-  
رۈپ ھىدايتۇللا ئىشاننىڭ ئالدىغا قاراپ ئات سالىدى - دە، بىر  
ئوق يېتىم ئارىلىق قالدۇرۇپ توختاشتى.

ھىدايتۇللا ئىشان مۇھەممەدئىمىن باھادىرخاننىڭ ئارقا تە-  
رىپىدىكى لەشكەرلەر كۆتۈرۈۋالغان چوڭ تۇغقا نەزەر تاشلىدى.  
«بۈيۈك سەئىدىيە سەلتەنىتىنىڭ خانۇخاقانى» دېگەن ئالتۇن رەڭ-  
لىك خەت ۋالىدلاپ تۇرغان كۆك رەڭلىك تۇغ ھەيۋەت بىلەن  
لەپىلدەپ تۇراتتى. ھىدايتۇللا ئىشان تۇغقا مەنىستەمىلىك نەزە-  
رى بىلەن شۇنداقلا قارىۋەتكەندىن كېيىن، مۇھەممەدئىمىن باھا-  
دىرخانغا ئاداۋەت كۆزلىرىنى نەشتەردەك تىكتى.

— ئۇيات! ئۇيات! — دەپ ۋارقىراپ سۆز باشلىدى  
ئىشان، — ئۆز پىر بۇزرۇكىڭىزگە قىلىچ يالىڭاچلاشتىن ھايا  
قىلمايسىز، ئى مۇھەممەدئىمىن باھادىرخان. بۈيۈك سەلتەنەتكە  
سەرگەشتىلىك قىلىپ، ئاستانە بوسۇغىسىغا شۇنچىۋالا مۇر-  
تەت لاۋۇ لەشكەرلەرنى باشلاپ كېلىشىڭىز، ئۇلۇغ موڭغۇل خان  
خوجامنىڭ ئەجەل قىلىچىدىن ئىت يىمى بولمىش ئەرزىمەس جە-  
نىڭىزنى تىلەپ ئامان قالدۇرۇپ قويغانىمىزنىڭ تەشەككۈرىمە-  
دۇر؟

— كايىمىغايلا، پىرى بۇزرۇك ئەزىز، — دەپ مۇھەممەد-  
ئىمىن باھادىرخان ئىشانغا تەۋازۇ بىلەن سالام قىلىپ، — ئۇيات

ئادالەتلىك زۇلپىقارنى شۇنداقلا بىر شىلتىدىغان بولسا، ئول تۈزكۈر مۇرتەتلەرنىڭ باشلىرى بېغىشىدىن ئۈزۈلگەن ئامۇتتەك يەرگە تورۇكلاپ چۈشكۈسىدۇر.

— بىزگە جانابى قىبلىگاھىمىز مەدەتكار.

— نۇسبەتكە يۈزلەنگۈچى دۇئالىرىنى بەرسۇنلار، ئول تۈز.

كور ياغغا ياغى بولغايىمىز.

ماختاش سادالىرى ئىچىدە ۋۇجۇدىدىكى ۋەھىمە تارقىلىپ خېلىلا ماغدۇرغا كېلىپ قالغان ھىدايتۇللا ئىشان قەددىنى رۇسلاپ تەختتە قايتىدىن گىدىيىپ ئولتۇردى.

— پەرمان! بارلىق سەركەردە - لەشكەرلەر پۇختا جەڭ

تەييارلىقى كۆرگەي. ئەتە ناشىدىن كېيىن ئول دەھرىي مۇرتەت.

لەر بىلەن جەڭ قىلغايىمىز. ھازىرلا قەشقەر، يېڭىسارغا چاپارمەن

ماڭغاي. نائىب، ئەمىر خۇدابەردى خەلىپە قەشقەر لەشكەرلىرىد.

نى، مىرزا قاراقچىبەگ يېڭىسار لەشكەرلىرىنى باشلاپ ئاستا.

نىگە ھەمدەمگە كەلگەي.

ئەتىسى ئاستانىنىڭ ئالتۇن دەۋازىسى نالىلىك چىرقىراپ

ئېچىلدى - دە، ھىدايتۇللا ئىشاننىڭ ئۈچ تۈمەن سوپى لەشكەر.

لىرى «ھۆم، ئاللا، ھەق دوست»، «ھۆم، ئاللا، ياپىرىم»

دېگەن جەررە - سامالىرى بىلەن يوپۇرۇلۇپ چىقىپ كەلدى.

خوجا ھىدايتۇللا ئىشاننى جەڭگە ئۈندەش ھەققىدە سەركەر.

دىلىرى بىلەن كېڭەش قىلىپ ئولتۇرغان مۇھەممەدئىمىن باھا.

دىرخان بىلەن مەلىكە مۇھتەرەم خېنىم ھىدايتۇللا ئىشان لەش.

كەرلىرىنىڭ جەڭگە چىققانلىق خەۋىرىنى ئاڭلاپ، دەرھال ئورۇند.

لىرىدىن تۇرۇشتى - دە، بارگاھى ئالىدىن چىقىشتى. بىر

چۆگۈن چاي قاينىمىچىلىك ۋاقىتتىن كېيىن ھەر ئىككىلى تەرەپ

ئىككى ئوق يېتىم ئارىلىق قالدۇرۇپ، سەپراس بولۇپ

تۇرۇشتى.

بېشىغا ئالماس دۇر قىلغان شاھانە سەللە، ئۇچىسىغا

بىزلەرگە مەنسۇپ بولۇشى ئاللاننىڭ ئىرادىسىدۇر. بىزلەرگە قۇتۇلۇش ئارقىلىق بۇ دۇنيانىڭ پۈچەك پۇلغا ئەرزىد. مەيدىغان رەڭباز مەئشەتلەردىن ئاللىقاچان قول ئۈزگەنمىز. پەقەت ياراتقان ھەقتائالا ئىگەم بۇيرۇغانلىقى ئۈچۈنلا بۇل سەلتە- نەتكە پاسىبان بولۇپ، نادان رەئىيەتنى سائادەت يولىغا باشلاپ رەھنەما بولغانمىز. سىزمۇ ئاللاننىڭ ئىرادىسىگە قايىل بولۇپ، ئۆز نېسىۋىڭىزگە شۈكۈرى قىلغانىڭىز ئەۋزەل، بولمىسا پىر قارىغىشىغا كېتىپ، دۇئايىيەت بولغايىسىز.

— ھاپاسىز، ناشۈكۈرنىڭ قارىغىشى ئۆز بېشىغا مالامەت تېشى بولۇپ تەگكەي. ئى پىرى بۇزۇك، چىرايلىقچە سەلتەنەتنى قايتۇرمىسىلا، قان تۆكۈشتىن ئۆزگە ئالمىمىز يوقتۇر، كىم- نىڭ ھەق، كىمنىڭ ناھەقلىكىگە ئاللا ئۆزى گۇۋاھتۇر. ئۇياتسىز ئۇياتمىسا، ھاپا ئىگىلىرىنىڭ ئۇيتىشى قورقۇنچاقلىق سانىلۇر، قېنى سەركەردىلىرىنى مەيدانغا چۈشۈرگەيلا، بىر قەپەس تۇتۇ- شۇپ كۆرگەيمىز.

مۇھەممەدئىمىن باھادىرخان «گەپ تۈگىدى» دېگەننى قى- لىپ سەركەردىلىرىنى ئەگەشتۈرۈپ ئۆز سېپىگە قايتتى.

سەركەردىلىرىنى ئەگەشتۈرۈپ سوپى لەشكەرلىرى سېپىگە قايتىپ كەلگەن ھىدايتۇللا ئىشاننىڭ كۆڭلىنى مۇھەممەدئىمىن باھادىرخاننىڭ بايامقى سۆزلىرى پاراكەندە قىلىۋەتكەندى. جەڭدە غەلبە قىلىش ئىشەنچىنى خېلىلا يوقاتقان ئىشاننىڭ ئىچىگە قايتىدىن ۋەھىمە چۈشكەندى. شۇ تاپتا ئۇنىڭ تۈنۈگۈن شاھىد- شىندا ئەمىرلىرى مەدھىيلىگەندەك ئاشۇنداق كارامىتى بولسا ئىدى، قاشتېشى كەمىرىگە ئېسىۋالغان، سەلتەنەتنىڭ سىمۋولى بولغان ئالماس دەستىلىك زۇلپىقارنى شۇنداقلا بىر شىلتىش بىلەن مۇھەممەدئىمىن باھادىرخاننىڭ بېشىنى خۇددى قۇشقاچنىڭ بېشىنى ئۈزگەندەك كېسىپ تاشلىسا...

— ئېھ تەڭرىم، ئۆزۈڭ مەدەت قىلغايىسەن!

ۋە ھايدىن ئېغىز ئېچىش جانابلىرىدەك سۈلۈك پېشۋاسى پىرى بۇزۇكقا زىنھار مۇناسىپ كەلمەس. ھەق ۋە ئادالەتتىن سۆز ئاچقاندا بول بىپايان سەئىدىيە تەسەررۇپى ھەقىقىي تەخت ۋارىسى بولمىش بىزلەر كىم سەئىدىيە شاھزادىلىرىنىڭ ئاتا مىراس زېمىنىدە بولمىدۇ. ھەزرەتلىرىنىڭ بابائى - پەدەرلىرى بىزلىرىنىڭ خانۇ خاقان بولمىش بابائى - پەدەرلىرىمىزگە دۇئاگۈيلۈك قىلىپلا ئۆتكەن، خالاس. ھالا بۇ كۈنلەرگە كەلگەندە جانابىي پىرى بۇزۇكىمىز ئۆز نېسىۋىسىگە ئاشۇكۈرلۈك قىلىپ، زورلۇق بىلەن تاغام سۇلتان ئىسمائىلخاندىن تەخت - سەلتەنەتنى سويۇپ ئالدىلا ھەم بۇل ئەزىز تۇپراقنى بىگۇناھ ئاۋامنىڭ، ھۆرلۈك ئۈچۈن تىركەشكەن ئوغلانلارنىڭ قېنى بىلەن بويىدىلا. شۇنداقتە - مۇ بۈگۈنگىچە ئالاھىدە ئىنساپ - تەۋپىقلىرىنى تىلىدۇق، ئەمما ئىنساپ، سىلە - رەھىم قىلماق تۈگۈل ئۆزىگە سۈلۈكتىكى ھەم سۈلۈكتىن مۇستەسنا ئاۋامنىڭ بېشىغا بىسىيار زۇلۇملارنى سالدۇ. لا. ئەسلىدە ئۇيات ۋە ھاياتى ھەزرىتىم قىلىشقا تېگىشلىك ئىدى. ئېيتىسلاچۇ، ئى پىرى بۇزۇك ئەزىز، نەدىمۇ پىرى ئەزەم بولغۇ - چىنىڭ ساداقەتمەن مۇرىت - مۇرىشىلىرىنىڭ مال - مۈلۈك، زېمىنلىرىنى بۇلاپ ئالغىنى بار؟ قوۋم - قېرىنداشلىرىنىڭ ئۈس - تىگە ياتلارنى باشلاپ كەلگىنى بار؟ بۇ ھاياسىزلىقنى ئاللا راۋا كۆرەرمۇ؟

— ئى مۇھەممەدئىمىن باھادىرخان، پىرغا ھاقارەت كەلتۈر - گەنلىكىڭىز ئۈچۈن سىزدىن كۈپۈرلۈك ئۆتتى. دەرھال ئاتتىن چۈشۈپ توۋا قىلىڭ - دە، بىزنىڭ تون - سەرپايىمىزنىڭ پەشلىدە - رىدىكى خاك - چاغلارنى كۆزىڭىزگە سۈرتۈپ گۇناھىڭىزنى تە - لىك، — دەيدى ھىدايەتۇللا ئىشان مۇھەممەدئىمىن باھادىرخان - نىڭ ھەر بىر ئېغىز سۆزلىرى يۈرىكىگە بىگىزدەك سانجىلىپ، ۋۇجۇدىنى ئازابلان تۇرسىمۇ ئۆزىنى تەمكىن تۇتۇشقا تىردە - شىپ، — ئالادىن بىسوراق قىل تەۋرىمەستۇر. سەلتەنەتنىڭ

لىپ، ئۇنى نەيزىۋازلىق ماھارىتى ئۈستۈن بولسىمۇ ئانچە ئەمەس. لى جەڭ كۆرمىگەن ياش سەركەردە بولسا كېرەك دەپ پەرەز قىلدى - دە، تىرىك تۇتۇۋېلىشنى كۆڭلىگە پۈكتى. مەلىكە مۆھتەرەم خېنىم نەيزىۋازلىقتا ھەقىقەتەن مىرزا سادىقبەگنىڭ تەڭتۇشى ئەمەس ئىدى. ئۇنىڭ ئۈستىگە نەيزىسى قىسقا بولغاچقا، ھەدپەندە رەقىبىنىڭ قوينىغا كىرىپ قېلىش ئېھتىمالى بار ئىدى. شۇڭا، ئۇ قوتازدەك كۈچلۈك مىرزا سادىقبەگنى پەنت ئىشلىتىپ ئۇچۇقتۇرۇۋېتىش كويىغا چۈشتى - دە، چاندۇرغان. دەك بىر ھىيلە ئىشلىتىۋىدى، پەيت كەلدى دەپ ئويلىغان مىرزا سادىقبەگ «يا پىرىمدىن مەدەت» دەپ نەرە تارتقىنىچە، نەيزىسىنى تەتۈر پىرقىرىتىپ مەلىكە مۆھتەرەم خېنىمنىڭ بېشىغا چەنلەپ ئۇردى. مەلىكە مۆھتەرەم خېنىم چاققانلىق بىلەن ئۆزىنى ئوڭ يانغا ئېلىپ قارا تۇلپارنىڭ قورسىقىغا چاپلاشتى. دەل شۇ چاغدا بوغۇچى ئانچە چىڭ چىگىلمىگەن دۇبۇلغىسى بېشىدىن چۈشۈپ كەتتى. مىرزا سادىقبەگنىڭ نەيزىسى ۋىشىدە ئاۋاز چىقىرىپ ئۆتۈپ كېتىشى ھامان، مەلىكە مۆھتەرەم خېنىم يەرگە چۈشۈپ كەتكەن دۇبۇلغىسى بىلەن كارى بولماي، ئاتنىڭ قورسىقىدىن كۆتۈرۈلۈپ ئېگەرنىڭ ئۈستىگە چاققانلىق بىلەن قوندى. شۇ ھامان ئۇنىڭ دۇبۇلغىسىغا يوشۇرغان قىرىق بىر تال سۈمبۇل چېچى خۇددى شامال سوققان مەجنۇنتالدىك يېيىلىپ، خىچىدەك بېلىدە تەكشى سويلىدى. باياتىن بېرى ئۆزى بىلەن ئېلىشقان سەركەردىنىڭ بىر قىز بالا ئىكەنلىكىنى كۆرگەن مىرزا سادىقبەگ مەلىكىنىڭ قاپقارا سۈمبۇل چاپلىرىغا، ئاينى خىجىل قىلغۇچى گۈزەل جامالىغا ھاڭغۇقىپ قاراپلا قالدى. پۇرسەتنى غەنىيمەت بىلگەن مەلىكە مۆھتەرەم خېنىم نەيزىسىنى مىرزا سادىقبەگنىڭ گېلىغا گاچچىدە سانجىدى. تىخ زەربىسىدىن ۋارقىراشقىمۇ ئۇل. گۈرمىگەن مىرزا سادىقبەگ ئات ئۈستىدىن خۇددى بىر تاغار گۆشتەك گۈلۈپىدە يىقىلدى.

ئىشان خوجىسىنىڭ ھەسرەتلىك ئىداسىنى ئاڭلىغان سەر-  
كەردە مىرزا سادىق بەگ جەڭگە چۈشۈپ بىرىنچى بولۇپ ئەجىر -  
تۆھپىنى قولغا كەلتۈرۈش ئۈچۈن پولات نەيزىسىنى ئويناتقىنىچە  
ئات سېلىپ چىقتى - دە، ھاۋا گۈلدۈرلىگەندەك ھەيۋەتلىك نەرە  
تارتقىنىچە مۇھەممەدئىمىن باھادىرخانغا تىل سالدى:

— ئەي ئىززىتىنى بىلمىگەن تۈزكۈر مۇھەممەدئىمىن خان،  
ئۆزۈڭچە سەئىدىيە شاھزادىسىمەن دەپ قۇتبىل ئەقتاب ئىشان  
خان خوجامغا پۈت ئانتقۇدەك بولدۇڭمۇ، قېنى نوچى بولساڭ  
مەيدانغا چۈش. پىرى بۈزرۈكنى تونۇمىغان كور كۆزۈڭنى نەي-  
زەمنىڭ ئۇچى بىلەن ئېچىپ قويماي.

مۇھەممەدئىمىن باھادىرخان ئەمدىلا ئېغىز ئۆمەللىپ بولغۇ-  
چە مەلىكە مۆھتەرەم خېنىمنىڭ قارا تۇلپارى مىرزا سادىق بەگكە  
قاراپ ئوقتەك ئۇچتى.

بېشىغا ئالتۇن قۇبىيلىق دۇبۇلغا، ئۇچسىدىكى ئوق ئۆت-  
مەس مىسران دالدىلىغۇچىنىڭ ئۈستىدىن ئوتقاشتەك قىزىل ئە-  
رەنچە تون كىيىۋالغان مەلىكە مۆھتەرەم خېنىم قارا تۇلپار ئۈس-  
تىدە بەئەينى بىر پارچە يالقۇندەك كۆرۈنەتتى. ئىككى باھادىر  
ئات ئۈستىدە ئۇن - تىنسىزلا نەيزىۋازلىققا چۈشۈپ كەتتى.  
قىرىق ياشلاردىن ھالقىغان، بەستلىك كەلگەن مىرزا سادىق بەگ-  
نىڭ ھەربىر ئۇرغان نەيزىسى خۇددى تاغنى تېشىپ ئۆتكۈدەك  
كۈچ بىلەن ئۇرۇلاتتى. ئەمما، كۆزى ئۆتكۈر، قولى چاققان  
مەلىكە مۆھتەرەم خېنىمنىڭ ھەرىكىتى چاقماقتەك تېز ئىدى.  
قوللىدىكى يەڭگىل، قىسقا پولات نەيزىسى مىرزا سادىق بەگنىڭ  
ئوڭ - سول كۆكرىكى ھەمدە باش - بويۇن قىسمىدا خۇددى  
چاقماقتەك ۋىلىلدايتتى. ئۆزى بىلەن ئېلىشىۋاتقان سەركەردىنىڭ  
بىر قىز بالا ئىكەنلىكىنى بىلمىگەن مىرزا سادىق بەگ مەلىكە  
مۆھتەرەم خېنىمنىڭ ھەرىكىتىنىڭ چاققان بولغىنى بىلەن، نەيزە  
ئۇرۇشىنىڭ ئانچە تورلۇق، كۈچلۈك ئەمەسلىكىنى ھېس قىد-



تىنى ئانچە يۇقىرى ئەمەس ئىكەن دەپ پەرەز قىلغانىدى. شۇڭا، زور ئىشەنچى بىلەن مەيدانغا چۈشكەنىدى. ئۇنىڭ تۈرلۈك جەڭ قوراللىرىنى ئىشلىتىش ماھارىتىدىن باشقا ئۆزگىچە سىرتماق تاشلاش ماھارىتى بار ئىدى. ھەر دائىم ئوتتۇرا بارماق توملۇقتىن كى ئون ئالتە گەز ئۇزۇنلۇقتىكى مەشۇت تانىسىنى يېنىدىن ئايرىمايتتى. مەيلى شىكاردا، مەيلى جەڭدە بولسۇن مەشۇت تاند-سىنى سىرتماق قىلىپ شۇنداقلا تاشلىسا ھەرقانچە يۈگۈرۈك ئات، بۇغا - جەرەن ياكى ئادەم بولسۇن نەقلا باغلىۋالاتتى. شۇڭا، سەركەردە - لەشكەرلەر ئارىسىدا «سىرتماق» دېگەن لەقەم مۇ بار ئىدى.

مەلىكە مۆھتەرەم خېنىم ھىدايتۇللا ئىشان قوشۇنىدىن يەنە بىر سەركەردىنىڭ ئۆزىگە قارشى ئات سېلىپ چىققانلىقىنى كۆرۈپ، ئېتىنىڭ بېشىنى رەقىبىگە قارىتىپ بۇرىدى. ئاي شەكىللىك قىلىچ بىلەن پولات نەيزە بىر - بىرىگە زەرب بىلەن ئۇرۇلدى. مەلىكە مۆھتەرەم خېنىمنىڭ دۇبۇلغىسىغا تىقىشتۇرۇشقا ئۈلگۈرەلمىگەن چاچلىرى توختىماي سىلكىنەتتى. بىرنەچچە مەرتەبە تۇتۇشقان مىرزا ئابباس خەلىپە، مەلىكە مۆھتەرەم خېنىمنىڭ نەيزىۋازلىق ماھارىتىنىڭ پەرەز قىلغىنىدەك ئانچە خام ئەمەسلىكىنى ھېس قىلدى. شۇ تاپتا ئۇ ھۇجۇمغا ئۆتۈش ئەمەس كۆردىكىنى نىشانلاپ چاقماق تېزلىكىدە سانجىلىۋاتقان پولات نەيزىدىن مۇداپىئەلىنىشكە ئۆتۈپ قالغانىدى. مىرزا ئابباس خەلىپە بۇنداق ئېلىشىشنىڭ نەتىجىلىك بولمايدىغانلىقىنى ھېس قىلدى - دە، سىرتماق تاشلاشقا پۇرسەت ئىزدىدى. ئۇ ئېتىنىڭ بېشىنى شاققىدە يانغا بۇراپ مەلىكە مۆھتەرەم خېنىمدىن بەش - ئالتە قەدەم يىراقلاشتى - دە، ئېگەرنىڭ بېشىدىكى مەشۇت تانىنى قولغا ئېلىپ، مەلىكىنىڭ بېشىنى نىشانلاپ چاققانلىق بىلەن تاشلىدى. چەمبەر شەكلىدە ئۇچۇپ كەلگەن سىرتماقنى مەلىكە نەيزىسى بىلەن چاقماق تېزلىكىدە توسۇۋەتتى، كەمەنبېغىغا ئال-

شۇ تاپتا ئىككى سەركەردىنىڭ ئېلىشىشىنى كۆزىتىپ تۇردى. خان ھىدايتۇللا ئىشاننىڭ كۆزلىرى يەردە جان تالىشىپ ياتقان سەركەردىسى مرزا سادىقبەگكە ئەمەس، بەلكىم قىرىق بىر تال سۈمبۈل چاچلار ئارىسىدا خۇددى بۇلۇت يېرىپ چىققان ئايدەك كۆزنى قاماشتۇرۇپ تۇرغان مەلىكە مۆھتەرەم خېنىمنىڭ گۈزەل جامالىغا، قىزىل تون ئىچىدىكى تال چىۋىقتەك بويىغا تەسۋىرلەنگۈسىز بىر شەيدالىق بىلەن تىكىلىپ قالغانىدى. مەلىكە مۆھتەرەم خېنىمنى تونۇغان بىر قىسىم سەركەردىلەر ئۇنىڭ ئىسمىنى قايىللىق بىلەن تىلغا ئالدى.

— پاھ، مەلىكە مۆھتەرەم خېنىم ئىكەن.  
— شۇنداق، سۇلتان ئىسمائىلخاننىڭ جىيەن قىزى.  
— مۇھەممەدئىمىن باھادىرخاننىڭ بىر تۇغقان سىڭلىسى.  
— ئۆز ۋاقتىدىكى ئوردا مۇھاپىزەتچىلەر قوشۇنىنىڭ ئەمىر سەركەردىسى.

— كاتتا مەرگەن - دە ئول مەلىكە.  
— ئاتقان ئوقىنى چېنىگەن نەرسىگە تەگكۈزمەي قالمايدۇ.  
مەلىكە مۆھتەرەم خېنىمنى تىرىك تۇتۇۋالسىلا مۇھەممەدئىمىن باھادىرخاننى ئاسانلا چېكىندۈرگىلى بولىدىغانلىقىنى پەملەگەن ھىدايتۇللا ئىشان سەركەردىلىرىگە قاراپ ئەمىر قىلدى:  
— قېنى جانابىي سەركەردىلىرىم، قايسىڭلار بۇ جادىنى تىرىك تۇتۇپ كېلىسىلەر.

— ئول مەلىكىنى تىرىك تۇتۇپ كېلىپ ئىشان خان خوجامغا تارتۇق قىلغايەن، — دېدى توپ ئىچىدىن بىر سەركەردە ئۆز سېپىگە قايتىشقا تەمىشلىپ تۇرغان مەلىكە مۆھتەرەم خېنىمغا قاراپ ئات سېلىپ.

مرزا ئابباس خەلىپە ئىسمىلىك بۇ سەركەردە بايام مەلىكە مۆھتەرەم خېنىم بىلەن مرزا سادىقبەگنىڭ جەڭبازلىق ماھاردىكى تىنى كۆرۈپ، مەلىكە مۆھتەرەم خېنىمنىڭ نەيزىۋازلىق ماھاردىكى

چۈشتى - دە، قارا تۇلپارنىڭ تۇياقلىرى ئاستىدىن كۆتۈرۈلگەن توپا - چاڭدا خۇددى ئېشەكنىڭ تاپىدەك سۆرىلىپ قالدى. نەچچە يۈزلىگەن بۇغا - جەرەنلەرنى سىرتماق تاشلاپ تۇتۇپ داڭق چىقارغان بىچارە مىرزا ئابباس خەلىپە ئاشۇ سىرتماقنىڭ ئۆزىنىڭ بويىغا چۈشۈشىنى زىنھار خىيال قىلمىغانىدى. ئۇ ئاشۇ سۆرەل-گىنىچە مۇھەممەدئىمىن باھادىرخان قوشۇنىنىڭ سېپىگە يېتىپ كەلگەندە، ئاللىقاچان بوغۇلۇپ ئۆلگەنىدى.

سىڭلىسىنىڭ شۇ قەدەر جەڭبازلىق ماھارىتىدىن سۆيۈنگەن مۇھەممەدئىمىن باھادىرخاننىڭ ۋۇجۇدى قايتىدىن جاسارەتكە تولدى - دە، سەركەردە - لەشكەرلىرىگە ھۇجۇمغا ئۆتۈشكە پەرمان بەردى.

قاراپ تۇرۇپ ئىككى سەركەردىسىدىن ئايرىلغان خوجا ھىدا-يىتۇللا ئىشان ئۇر - چاپ بىلەن باستۇرۇپ كېلىۋاتقان ياۋنى كۆرۈپ، لەشكەرلىرىگە چېكىنىشكە پەرمان بەردى - دە، شەھەر-گە قاراپ جېنىنىڭ بارىچە قاچتى. سېپىل ئۈستىدىكى لەشكەرلەر يا ئوقى، چاچما ئوقلۇق مىلتىق ۋە توپ ئوقلىرى بىلەن مۇداپىئە قىلىپ تۇرغانلىقى ئۈچۈن سېپىل ئىچىگە بىخەتەر چېكىنىپ كىرىۋالدى - دە، ئالتۇن دەرۋازىسىنىڭ قۇيما پولاتتىن ياسالغان قوۋۇقىنى تاقاپ، خەندەكنىڭ ئاسما كۆۋرۈكىنى كۆتۈرۈۋەتتى.

## 9

ھەپتىدىن بېرى ئوردىغا بېكىنىۋالغىنىچە قەشقەر، يېڭىسار-دىن كېلىدىغان ھەمدەمچى قوشۇنىنىڭ يولىغا تەلمۈرۈپ تاقىتى تاق بولغان ھىدايىتۇللا ئىشان بۈگۈن قاتمۇ قات مۇھاسىرىدە قالغان ئاستانە سېپىلىنىڭ ئۈستىگە چىقىپ، كۆزىتىش مۇنارىسىدىن سىرتقا نەزەر تاشلىدى. سېپىلىنىڭ سىرتى مۇھەممەدئىمىن باھا-

مىدەك چوڭلۇقتا تۆمۈر ئورنىتىلغان سىرتماق يان تەرەپكە قىيىپ بوشقا كەتتى. مەلىكە مۆھتەرەم خېنىم ئېتىنىڭ بېشىنى بۇراپ ئۆز سېپىگە قاچتى. مەلىكىنى يېڭىلىدى دەپ ئويلىغان مىرزا ئابباس خەلىپە مەشۇت تانىنى قايتىدىن يىغدى - دە، قايتا سىرتماق تاشلاپ تۇتۇۋېلىش ئۈچۈن ئۆتۈكىنىڭ پاشىسىغا ئورنىدى. تىلغان تۆمۈر زىخ بىلەن ئېتىنى ئاچچىق بىقىندىدى. ئاغرىققا چىدىمىغان ئات جېنىنىڭ بارىچە چاپتى. بۇ چاغدا مەلىكە مۆھتەرەم خېنىم نەيزىسىنى ئېگەرگە ئېلىپ قويۇپ، ياسىنى ئوقلاپ ئۆلگۈرگەندى. مەلىكىگە خېلىلا يېقىنلىشىپ قالغان مىرزا ئابباس خەلىپە سىرتماقنى قايتا تاشلاش ئۈچۈن بېشىدىن ئېگىز كۆتۈرۈپ شۇنداقلا چۆرۈشىگە، مەلىكە مۆھتەرەم خېنىم ئۈزەڭگىگە دەسسەپ، ئارقىسىغا شاققىدە ياتتى - دە، مەھكەم تارتىپ تولۇن ھالەتكە كەلتۈرگەن ياننىڭ كىرىچىنى ۋاشىشىدە قويۇۋەتتى. مەلىكىنىڭ ئاتنىڭ ئۈستىدىلا ئوڭدىسىغا ياتقىنىنى كۆرۈپ نېمە بولغانلىقىنى بىلەلمەي تۇرغان مىرزا ئابباس خەلىپىنىڭ دەل قاڭشىرىغا يا ئوقى زەرب بىلەن سانجىلدى. شۇ ھامان چىدىغۇسىز ئاغرىق ئازابى مىرزا ئابباس خەلىپىنىڭ پۈتكۈل ۋۇجۇدىغا تارقىدى - دە، كۆزىدىن ۋاللىدە ئوت چاقناپ كەتتى، ئوڭ قولىدىكى بېشى ئۈستىدە ئايلاندۇرۇۋاتقان سىرتماقنىڭ ھالقىسى دەل ئۆزىنىڭ بوينىغا كىيىلىپ قالدى. ئۇ سىرتماقنى تاشلاپ قاڭشىرىغا سانجىلىپ تۇرغان يا ئوقىنى تارتىۋېلىش ئۈچۈن قولىنى ئوققا ئۇزاتتى، ماغدۇرى يەتمەي ئالدىغا ئېڭىشىپ قالدى. قارا تۇلپارنىڭ تىزگىنىنى تارتىپ توختاتقان مەلىكە مۆھتەرەم خېنىم ئوقتەك چېپىپ كېلىۋاتقان ئاتنىڭ ئۈستىدىكى مىرزا ئابباس خەلىپىنىڭ بوينىدىكى سىرتماقنىڭ بېغىنى چەبەدەسلىك بىلەن قولىغا ئېلىپ ئېگەرنىڭ قوش بېشىغا باغلىدى - دە، قارا تۇلپارنى ئۆز سېپىگە قارىتىپ بىقىندىدى. مىرزا ئابباس خەلىپە بولسا بوينىدىكى سىرتماقنىڭ تارتىشىدىن يەرگە ئۈچۈپ

ھەققىقىنغا ئەگەشمەي نېمىشقا ئاشۇ دەھرىي سەئىدىيە شاھزادىلىد-  
رىگە ئەگىشىدىغاندۇر. بۇ ئەل - يۇرتقا مەڭگۈ خانۇ سۇلتان  
بولۇش ئۈچۈن چوقۇم سەئىدىيە جەمەتىدىن بولۇش شۇنچىۋالا  
زۆرۈرمىدۇر؟ ئاۋام - رەئىيەت سەئىدىيە جەمەتىدىكىلەرنىڭلا  
خانۇ سۇلتانلىقىنى ئېتىراپ قىلىدىكەن، ئۆزگىلەرنى تەختنى  
سويۇپ ئالغان دەپ قاراپ ھىمايە قىلمايدىكەن. ۋادەرخا، بۇنى  
بۇرۇنراق چۈشىنىپ يەتكەن بولسام، سەئىدىيە جەمەتىدىكى مەل-  
كىلەرنىڭ بىرەرگە ئۆيلىنەر ئەمەسمىدەم...»

ھىدايتۇللا ئىشان ھەسرەتلىك خىياللارغا ئەسىر بولغاچ  
ئوردىغا كىردى - دە، ئوردا بېغىدىكى لالزار قەسىرگە كېلىپ،  
ھېچكىمنى قوبۇل قىلمايدىغانلىقىنى ئېيتىپ قويۇپ، بىكاۋۇل  
ئەمىرنىڭ ئۆلپەتچىلىكىدە شاراب ئىچىشكە باشلىدى. ئار-  
قىمۇ ئارقا ئىچىلگەن، ئەپپيۇن ئارىلاشتۇرۇلغان كۈچلۈك شاراب  
ئۇنى تېزلا مەست قىلدى - دە، كۆڭلىدىكى خەستىلىكلەرنى  
كۆتۈرۈۋەتتى. مەست ۋۇجۇدىنى شېرىن خىياللارغا ئەسىر قىل-  
دى. ئۇ سەئىدىيە جەمەتىدىكى بىرەر مەلىكىگە ئۆيلىنىش خام  
خىيالنى سۈرۈۋىدى، كۆز ئالدىدا بىردىنلا ھېلىقى كۈندىكى  
جەڭدە باھادىرلىق كۆرسەتكەن مەلىكە مۆھتەرەم خېنىمنىڭ گۈ-  
زەل جامالى زاھىر بولدى.

«... بىر چىنە شەرىبەت بىلەن قوشۇپ ئوتلىۋەتكۈدەك مەلىكە  
ئىككىنە كاساپەت. باھادىرلىقىنى دېمەيدىغان تېخى. ناۋادا نىكا-  
ھىمدا ئاشۇنداق سەئىدىيە مەلىكىلىرىدىن بىرەرى بولسا ئىدى،  
شاھزادە مۇھەممەدئىمىن خانمۇ بۇ دەرىجىدە سەلتەنەت دەۋاسى  
قىلماس ئىدى. ئاۋام - رەئىيەتمۇ مېنىڭ سەلتەنتىمنى ھىمايە  
قىلار ئىدى. توغرا، بىر ئامال قىلىپ ئاشۇ مەلىكىنى قولغا  
چۈشۈرەي، ئىشان خانلىق سەلتەنتىمنىڭ تاجىسىغا گۈل قىلىپ  
قىساي. ئاھ تەڭرىم، شۇ نازۇك بەدەننىڭ ۋىسالىغا يېتەر-  
مەنمۇ - ھە!...»

دېرخان لەشكەرلىرىنىڭ سان - ساناقسىز قارارگاھلىرى بىلەن تولۇپ كەتكەندى. پۈتۈنلەي جەڭ كىيىمى كىيىشىپ، تۈرلۈك جەڭ قوراللىرى بىلەن تولۇق قوراللانغان لەشكەرلەر رەتلىك سەپ تۈزۈشۈپ سېپىل ئەتراپىنى چارلاۋاتاتتى. ئۇلارنىڭ روھىي ھالىتى تولىمۇ كۆتۈرەڭگۈ، بەستىدىن جاسارەت ئۇرغۇپ تۇراتتى. سېپىل ئۈستىدىكى سوپى لەشكەرلىرىنىڭ سولغۇن، غەم-كىن چىرايىغا قاراپ ئىشاننىڭ كۆڭلى تولىمۇ يېرىم بولدى. ۋۇجۇدىنى باش - ئاخىرى يوق چىڭش غەم باستى.

«... تەڭرىم ماڭا بۇ ئەلنىڭ سەلتەنىنى خۇددى قارا قىشنىڭ تەپتى يوق ئاپتېپىدەك غىل - پالا كۆرسىتىپ قويۇپ، يەنە قايتۇرۇۋالارمۇ؟ تۈزكۈر مۇھەممەدئىمىن راستتىنلا غالىب كېلەرمۇ؟ ئېھ تەڭرىم، ئېھ بابائى - پەدەر بۇزۇڭلىرىم، سەلەرگە كېچە - كۈندۈز سېغىنىپ تۇنىغىنىمنىڭ ئىنئامى شۇنداق چىلىكىمدۇر؟ بۇ ئەل - يۇرت ئاشۇ سەئىدىيە ئەۋلادلىرىنىڭ سۈرىشىغىلا بەخشەندە قىلىنغان بولغىمىتى. سەلتەنەتنى قولۇمغا ئېلىش ئۈچۈن قانچىلىك بەدەللەرنى تۆلىمىدىم - ھە! شاھزادە يولۋاسخاننىڭ ئالدىدا ئۆمىلىدىم. سۇلتان ئىسمائىلخاننىڭ ئىشەنچىگە ئېرىشىش ئۈچۈن نۇرغۇن جاپالارنى تارتتىم. ئۆزگە يۇرتلاردىكى خان - سۇلتانلارنىڭ ياردىمىگە ئېرىشىش ئۈچۈن قىلمىغانلىرىم قالمىدى، نۇرغۇن مال - دۇنيالىرىمدىن ئايرىلدىم. بۇتېپەرەسلەرنىڭ كاتتىسى دالاي لامانىڭ ئالدىغا ئۆمىلەپ بېرىپ ئاياغلىرىنى سۆيۈدۈم، ئىشەنچىگە ئېرىشىش ئۈچۈن بۇت - ئەۋلىيالىرىغا باش قويدۇم. موڭغۇل خان خوجامنىڭ كەينىدىن قوتۇر ئېشەكتەك سوكۇلدىدىم، مېڭلىغان غالچا يىدىمىت، غالچا چوكانلارنى ئىنئام قىلىدىم. ئەل - رەئىيەتنىڭ غەزەپ - نەپرىتىگە، پىنتە - پاساتلىرىغا قارىماي قىلغان شۇنچىدەك ۋالا ئىشلىرىمنىڭ ھەممىسى مۇشۇ سەلتەنەت ئۈچۈن ئىدىغۇ ئا-خىر. ئاۋام - رەئىيەت مەندەك قۇتبىل ئەقتاب، سۇلتانۇل مۇ-

— يوقال! كۆزۈمدىن دەرھال يوقال، قارىغىش تەگكۈر!  
مرزا ئىدرىسبەگ پەرۋاسىز ھالدا ئىشاننىڭ بىلىكىگە مەھ-  
كەم ئېسىلىۋالدى. غەزىپى چېكىگە يەتكەن ئىشان مەلىكە مۆھتەمە  
رەم خېنىمنى مەھكەم قۇچاقلانغان پېتى جاللاتنى توۋلىدى.  
— مرغەزەپبەگ! مرغەزەپبەگ...

مرزا ئىدرىسبەگ ئىشاننىڭ بىلىكىگە تېخىچە ئېسىلىپ  
تۇراتتى. ئەمما، ئىشان جېنىنىڭ بارىچە ۋارقىرىغان بولسىمۇ  
ئاۋازى پەقەتلا چىقمايۋاتاتتى. ئىشان ۋارقىرىغان پېتى چۆچۈپ  
كۆزىنى ئاچتى - دە، ئۆزىنىڭ مەستچىلىكتە ئۇخلاپ قالغانلىقى-  
نى، بايام كۆرگەنلىرىنىڭ چۈشى ئىكەنلىكىنى ھېس قىلدى.  
ئىشاننىڭ بېشىدا بىكاۋۇلبەگ بىلەن موللا ساقى خەلىپە ۋە مرزا  
دىۋاننىڭ ئەمىرى قول باغلاپ تۇراتتى.

— يامان چۈش كۆرۈپ قالغان ئوخشىمىملا، ئانھەزىر-  
تىم، — سورىدى موللا ساقى ئېھتىياتچانلىق بىلەن.  
ئىشان بايام كۆرگەن چۈشىنى تېزلا ئېسىگە ئالدى - دە،  
موللا ساقىنىڭ سوئالىغا مۇجىمەللا جاۋاب بەردى:

— ياخشى - يامانلىقى قۇرۇسۇن ئول چۈشىنىڭ.  
شۇ تاپتا ئىشاننىڭ ۋۇجۇدىدا چۈشىدىكى مەلىكە مۆھتەرەم  
خېنىمنى باغرىغا باسقاندىكى لەززەتتىن كۆرە، مرزا ئىدرىسبەگ  
ئېيتقان سۆزلەرنىڭ دەھشىتى بەكرەك ھۆكۈم سۈرۈۋاتاتتى. ئى-  
شان مرزا ئىدرىسبەگنىڭ ئورۇنلۇق مەسلىھەتلىگە كىرمەي،  
يوقىلاڭ گۇمان بىلەن ئۇنى ھەج قىلىپ كېلىش باھانىسى بىلەن  
مەككىگە پالغىنىغا تۇنجى قېتىم پۇشايمان يېدى. ئوردىسىدا  
مرزا ئىدرىسبەگچىلىك ئەقىلدارنىڭ يوقلۇقىدىن قاتتىق ئۆكۈن-  
دى. يۈرىكى پۇشايمان ئازابلىرىغا چىلىشىپ مۈشۈك تاتلىغان-  
دەك ئاچچىق ئېچىشتى.

— ئانھەزىرتىمگە مەلۇم بولغاي، — دېدى موللا ساقى  
زورىغا گېلىنى قىرىپ قويۇپ.

ئىشقى ۋە سۆھبەتسى ئىشاننىڭ مەست تۇيغۇلىرىنى لەرزىگە سالماقتا ئىدى. شۇ تاپتا مەلىكە مۆھتەرەم خېنىمنى بۇنىڭدىن بەش - ئالتە يىللار ئىلگىرى سۇلتان ئىسمائىلخاننىڭ ھۇزۇرىدا تۇنجى قېتىم كۆرگەندە يۈرىكىگە تۇتاشقان ئىشقى ئوتلىرى ئىشاننىڭ ۋۇجۇدىنى قايتا ئۆرتىمەكتە ئىدى. ئىشان شېرىن خىياللار ئىلكىدە يەنە بىرنەچچە قەدەھ شاراب ئىچىۋەتكەندىن كېيىن پەي ياستۇققا يۆلەنگىنىچە ئۇيقۇغا كەتتى.

... گۈزەل ئېرەمباغ. مەلىكە مۆھتەرەم خېنىمنى نىكاھىغا ئالغان ھىدايتۇللا ئىشان بەئەينى يىگىرمە ياشلىق يىگىتلەر - دەك قىس - قىنىغا پاتماي شاشلىق قىلاتتى. مەلىكە مۆھتەرەم خېنىم ئىشانغا نازلىق بېقىپ، شەھلا كۆزلىرىنى مۇھەببەتلىك ئويىنىتىپ، كېيىكتەك تاقلاپ قاچاتتى. ۋۇجۇدىدا يىگىتلىك قەنى قاينىغان ئىشان ئۇنى چەبەسلىك بىلەن قوغلايتتى. مانا، ئىشان ئاخىرى ئۇنى قوغلاپ يەتتى - دە، كۈچلۈك بىلەكلىرى بىلەن مەھكەم قۇچاقلىۋالدى. غۇنچىدەك لەۋلىرىگە تەشنا لەۋلىرىنى ياقىتى. مەلىكە ئۇنىڭ قوينىدا خۇددى بېلىقتەك پىلتىڭلايتتى...

دەل شۇ چاغدا قۇلىقى تۇۋىدە ئاڭلانغان خىرقىرىغان ئاۋاز ئىشاننىڭ شېرىن پەيزىنى بۇزۇۋەتتى. ئىشاننىڭ بېشىدا مىرزا ئىدرىسبەگ بىزەڭلىك بىلەن خىرىلداپ سۆزلەۋاتاتتى.

— يېڭىلىشتىلا، ئانھەزىرىتىم، ئىسھاقىيەچى مۇرتەتلەر بۇ - يۈك سەلتەنتىمىز بىلەن قارشىلىشىشقا زىنھار پېتىنالماس. ھەممە بالا - قازا مۇھەممەدئىمىن خان باشچىلىقىدىكى دەھرىي سەئىدىيە جەمەتىنىڭ توپىلىڭىدىن كېلۇر. ئول رىياكار ئازغۇن - لاردىن ئېھتىيات قىلماقلىق كېرەك.

ئەدىكى قۇرۇق گەپلەرنى قىلىپ ۋىسال شادلىقىغا ھالاقىت بېرىۋاتقان مىرزا ئىدرىسبەگكە قاراپ ئىشان غەزەپ بىلەن ۋارقىد -

رىدى:



قىلماي ئۆرە تۇرغان موللا ساقىغا قاراپ زۇۋان سۈردى:  
— بۇ پەلەك بىزدىن يۈز ئۆرۈگەن ئوخشايدۇ، ئەمدى قانداق  
قىلماق كېرەك، ئى زاتىل ئەقتابىم.

ئىشاننىڭ تۇيۇقسىز سورىغان بۇ سوئالىدىن موللا ساقى  
مۈگدەك ئۇيقۇسىدىن ئويغانغاندەك چۆچۈپ بېشىنى كۆتۈردى -  
دە، دۇدۇقلاپراق جاۋاب بەردى:

— قىبلىگاھىمغا مەلۇم بولغاي. ئەھۋال بۇل دەرىجىگە  
يەتكەندە كۈچلۈك ياۋ بىلەن ياغى قىلماق ئانچە ئاقىلانلىك ئەمەس-  
تۇر. كالتە پەممىچە ئاستانىنىڭ سېپىللىرى ئېگىز، خەندەكلى-  
رى چوڭقۇر، قوۋۇقلىرى مۇستەھكەم، ئوزۇق - تۈلۈكىمىز  
يېتەرلىك. شۇڭا، ئاستانىنى مەھكەم قورۇقىغاچ، موڭغۇل خان  
خوجامغا چاپارمەن ئەۋەتىپ ھەمدەم سورىساق، موڭغۇل باھادىر-  
لىرىنىڭ كۈچى بىلەن ئول دەھرىي مۇھەممەدئىمىن خاننى تەسەر-  
رۇپىمىزدىن قوغلاپ چىقىرىشىمىز، بەلكىم كالىسىنى ئېلىپ  
بۈيۈك سەلتەنىتىمىزگە سەرگەشتلىك قىلغان گۇناھى ئۈچۈن  
سازايى قىلىشىمىز مۇمكىن.

ئۆتكەندە مۇشۇنداق تەدبىرنى كۆرسەتكەن ئەمىرنىڭ كالىد-  
سىنى ئالدۇرغان ھىدايتۇللا ئىشان، مانا ئەمدى بۇرۇنغا ئۆلۈم  
پۇراپ تۇرغاندا نېرى - بېرىسىنى سۈرۈشتە قىلىپ ئولتۇرمايلا  
موللا ساقىنىڭ تەدبىرىگە قوشۇلدى.

— موڭغۇل خان خوجامدىن ھەمدەم تىلىمەكتىن ئۆزىگە  
ئاماللىرىمۇ يوقتۇر، — دېدى ھىدايتۇللا ئىشان ھەسرەتلەنگەن  
ھالدا ۋە بېشىنى يەردىن ئۈستۈن كۆتۈرمەي تۇرغان مىرزا دىۋان-  
نىڭ ئەمىرىگە قاراپ بۇيرۇق قىلدى، — دەرھال ياردەم تەلەپ  
قىلىپ موڭغۇل خان خوجام ھۇزۇرىغا مەلۇمات يوللانسون. مەلۇ-  
مات ھازىرلا يولغا سېلىنغاي.

— خوش، — دېدى ئىشان موللا ساقى بىلەن بىكاۋۇلبەگكە ئاداۋەت بىلەن قاراپ.

— قەشقەرگە ئەۋەتكەن چاپارمەن قايتىپ كەلدى.

ئىشان بىر ئاز ئۈمىدلىنىپ قەددىنى رۇسلىدى.

— خوش، ھەمدەمچى لەشكەرلەر يولغا چىقىپتىمۇ؟

— ناھايىتىمۇ ئەپسۇس، قەشقەر بىلەن يېڭىسار قولىدىن

كېتىپتۇ.

ھىدايتۇللا ئىشان چايان چاققاندىك چۆچۈدى، لەۋلىرى

تەترەپ، چىشلىرى كاسلىدى.

ئىشاننىڭ غەزەپلىك تۇرقىنى كۆرۈپ قورقۇپ كەتكەن موللا

ساقى چاپارمەندىن ئاڭلىغانلىرىنى تېز - تېز سۆزلەشكە

باشلىدى:

— تۈزكۈر مۇھەممەدئىمىن خانغا ئاقسۇنى تاپشۇرغان ئاسىي

مۇناپىق ئەمىرلەشكەر مىرزا مۇھەممەدشاھبەگ بىر بۆلەك لەش-

كەرنى باشلاپ ئاقسۇدىن ئۇدۇل قەشقەرگە يۈرۈش قىلغانىكەن،

قەشقەر ئەمىرى خۇدا بەردى خەلىپە مىرزا مۇھەممەد شاھبەگ

بىلەن جەڭ قىلىپ شېھىت بوپتۇ. قەشقەر لەشكەرلىرى ئاسىيلار-

غا ئەل بوپتۇ. قەشقەرنى ئېلىپ ئاستانگە قاراپ ئىلگىرىلىگەن

ئاسىي قوشۇنغا يېڭىسارنىڭ ھاكىمى يېڭى مىرزا قاراچىبەگ ئۇ-

رۇشمايلا ئەل بولۇپتۇ. ھازىر ئۇلار يېڭىسار قوشۇنلىرى بىلەن

بىرلىكتە دەھرىي مۇھەممەدئىمىن خان قوشۇنلىرىغا ھەمدەمدە

بولۇش ئۈچۈن ئاستانگە قاراپ كېلىۋېتىپتۇ...

— بەس! — دېدى مەلۇماتنىڭ ئاخىرىنى ئاڭلاشنى خالىمىد-

غان ھىدايتۇللا ئىشان قولىنى سىلكىپ.

موللا ساقى گېپىنى چېپىدە توختىتىپ، ھىدايتۇللا ئە-

شانغا قاراپ تېخىمۇ بەك ئېگىلدى.

ھىدايتۇللا ئىشان كۆزىنى يۇمۇپ خېلى ئۇزاق خىيال سۈر-

گەندىن كېيىن، ئوتياشلىقتىكى قارانچۇقتەك مىدىر - مىدىر

مىز مۇمكىن.

شۇ ئاپتا ئىككى تەرەپ بولۇپ قالغان سەركەردىلەرنىڭ قاي-  
سىسىنىڭ تەكلىپىنى قوللىشىنى بىلەلمىگەن مۇھەممەدئىمىن  
باھادىرخان تەڭقىسلىقتا قىلىۋاتاتتى. ئۇنىڭغا ھەر ئىككىلى تە-  
رەپنىڭ تەكلىپى يوللۇق بولۇپ تۇيۇلاتتى. ئۇ باياتتىن بېرى  
ئۇن - تىنىسىز خىيالغا چۆكۈپ ئولتۇرغان سىڭلىسىغا «قېنى  
سىزمۇ بىر نېمە دەپ باقماسىز» دېگەننى قىلىپ قاراپ قويدى.  
ئاكىسىنىڭ مەقسىتىنى چۈشەنگەن مەلىكە مۆھتەرەم خېنىم دەپ-  
ھال خىيالىدىن باش كۆتۈردى - دە، يەڭگىل يۆتىلىۋېتىپ  
سۆز باشلىدى:

— جانابىي سەركەردىلەرنىڭ بەرگەن تەكلىپلىرى پۈتۈنلەي  
ئورۇنلۇق. شۇنداقتىمۇ مېنىڭ باشقىچىرەك ئويۇم بار. بىلىمىم  
تەكلىپىم مەقبۇل كېلەرمىكىن.

ھەممەيلەن مەلىكىنىڭ ئاغزىغا ئۈمىد بىلەن قاراشتى.

— ئاستانىگە ھازىرلا ھۇجۇم باشلىساق موڭغۇل خان خوجە-  
سىغا چەكسىز ئىشەنگەن ھىدايتۇللا ئىشان جاھىللىق قىلىپ  
ئاسانلىقچە تەسلىم بولمايدۇ. ئاستانە سېپىلى مۇداپىئەلىنىشكە  
ھەمدە ئوقيا، مىلتىق، توپ ئوقلىرى بىلەن قارشىلىق بىلدۈ-  
رۈشكە تولىمۇ ئەپلىك، مۇشۇنداق ئەھۋالدا ئاستانىگە ھۇجۇم  
قىلساق، بىھودە چىقىم تارتىشىمىز تۇرغانلا گەپ، ئەمما شەھەر-  
نى مۇھاسىرىگە ئېلىپ يېتىۋەرگىنىمىزنىڭمۇ ھېچقانداق ئەھمەت-  
يىتى يوقتۇر. چۈنكى، ئاستانىنىڭ ئوزۇق - تۈلۈكى مول،  
سۈيى يېتەرلىك، ئۇلار مۇھاسىرىگە خېلى ئۇزۇنچە بەرداشلىق  
بېرەلەيدۇ. مۇشۇ يوسۇندا جەڭ قىلماي يېتىۋەرسەك لەشكەرلەر  
رىمىزنىڭ جاسارىتى سۇملاپ كېتىدۇ. ئىسسىق ئۆي، ئاساپىش-  
لىق ماكاننى سېغىنىپ جەڭدىن راھى قايتىپ كېتىدۇ. ناۋادا  
ھىدايتۇللا ئىشاننىڭ ئەلچىلىرى غالدانىنىڭ دەرگاھىغا بېرىپ،  
موڭغۇل لەشكەرلىرىنى باشلاپ كېلىپ قالسا ئىككى ياۋىنىڭ ئۈ-  
۷۷۸

نامازدىگەر ۋاقتى...

موڭغۇل خانى غالداندن لەشكېرى ياردەم سوراپ يولغا سالغان ئەلچىسىنىڭ مۇھەممەد ئىمىن باھادىرخانىنىڭ چارلىغۇچى لەشكەرلىرىنىڭ قولىغا چۈشۈپ قېلىشىنى ھىدايتۇللا ئىشان زىنھار خىيالىغا كەلتۈرمىگەندى. شۇ تاپتا مۇھەممەد ئىمىن باھا-دىرخان سىڭلىسى مەلىكە مۆھتەرەم خېنىم قاتارلىق سەركەردىلەر بىلەن بارگاھى ئالىيدا لەشكېرى كېڭەش ئۆتكۈزۈۋاتاتتى. — ھىدايتۇللا ئىشاننىڭ نىيىتى بۇزۇلۇپتۇ. ئاستانىنى مۇھاسىرىگە ئېلىپ يېتىۋەرمەي دەرھال تېگىش قىلايلى.

— ئۇششۇك ھەرىسى ئۆلەر ۋاقتىدا ئاسان چاقىدىغان بولۇپ قالىدۇ. ھىدايتۇللا ئىشان ھازىر بەئىنى ئۇششۇك ھەرىسى مىسالدىر. ئۇ نەشتەر سانجىپ بولغۇچە دەرھال ئۇجۇقتۇرۇۋەت-كىنىمىز ياخشى.

— ئاستانىنىڭ سېپىل - قوۋۇقلىرى ھەم ئېگىز، ھەم مۇستەھكەم ئىكەن. ئەگەر تېگىش قىلىدىغان بولساق لەشكەرلەر-رىمىزنى كۆپلەپ تالاپەتكە ئۇچرىتىۋېلىشىمىز مۇمكىن.

— بۇمۇ بىر ھېسابتا توغرا، بىھۇدە ئۆلۈم - يېتىم لەشكەر-لىرىمىزنىڭ ئىرادىسىنى ئاجىزلاشتۇرۇۋېتىدۇ. ئالىيلىرى بۇ تەرىپىنىمۇ ئويلىنىپ كۆرگەي.

— ئەگەر ئاستانىنى مۇھاسىرىگە ئېلىپ يېتىۋەرسەك، ھە-دايتۇللا ئىشان موڭغۇللاردىن ياردەم تەلەپ قىلىپ يەنە ئەلچى ماڭدۇرۇشى مۇمكىن. بەختىمىزگە يارىشا، بۇ نۆۋەت ئەلچىلەرنى تۇتۇۋالغىنىمىز بىلەن يەنە بىر نۆۋەت قوللىمىزغا چۈشۈپ قېلىشى ناتايىن. ئول چاغدا ھەمدەمگە كەلگەن موڭغۇل لەشكەرلىرى بىلەن ئىشاننىڭ سوپى لەشكەرلىرى ئارىسىدا قىيىنلىق قېلىشىد-

— كىمنىڭ ھەقىقىي مەردى — باھادىرلىقىنى بىر كۆرسىتىپ  
قويايلى ئۇلارغا.

— سەركەردە زوردۇن كۆك كۆز موڭغۇل تىلىنى ئوبدان  
بىلىدىغۇ دەيمەن، — دەدى مۇھەممەدئىمىن باھادىرخان ئېگىز  
بويلۇق، ئاق سېرىق كەلگەن سەركەردىسىگە قاراپ.

. زوردۇن كۆك كۆز ئىسىملىك بۇ سەركەردە ئەينى يىللىرى  
ئىلى تەرەپتىن ئۇچتۇرپانغا ئات سودىسى بىلەن چىقىپ، ئاتلىرىدە-  
نى ئوغرىغا ئالدىرۇپ قويغانلىقى ئۈچۈن دەۋا - دەستۇر سەۋەب-  
لىك ئۇچتۇرپاننىڭ ئەمرى بىلەن تونۇشۇپ قالغانىدى. ئىلى  
ئۇيغۇرلىرىغا خاس خۇش چاقچاق، گەپ - سۆزلىرى چاققان،  
ھازىر جاۋاب بۇ يىگىتنى مۇھەممەدئىمىن باھادىرخان بىر سۆزلە-  
شىپلا ياقتۇرۇپ قالغان ۋە ئوردىدا خىزمەتتە بولۇشقا تەكلىپ  
قىلغانىدى. ئەنە شۇنداق سەۋەب بىلەن ئۇچتۇرپاندا تۇرۇپ قالغان  
بۇ يىگىت خېلىلا يۇقىرى جەڭبازلىق ماھارىتى بىلەن مۇھەممەد-  
ئىمىن باھادىرخاننىڭ يېقىن سۆھبەتدەشى ھەم سەركەردىسى بو-  
لۇپ قالغانىدى.

زوردۇن كۆك كۆز مۇھەممەدئىمىن باھادىرخاننىڭ سوئالىغا  
موڭغۇل تىلىدا كاسۇر - كۇسۇر بىر نېمىلەرنى دەپ جاۋاب بېرىپ  
بارلىق سەركەردىلەرنى كۈلدۈرۈۋەتتى.

— سەركەردىنىڭ نېمە دېگەنلىكىنى بىلەلمىدىم، — دەدى  
مۇھەممەدئىمىن باھادىرخان كۈلكىسىنى توختىتالمىغان ھالدا.  
— ئالىيلىرىغا مەلۇم بولغاي، موڭغۇل تىلىنى ئول غالدان  
بۆشۈكتۇخاندىنمۇ پۇختىراق بىلىمەن، — دەپ جاۋاب بەردى  
زوردۇن كۆك كۆز يەنە قىزىقچىلىق قىلىپ.

— ئۇنداق بولسا ئۆزلىرى ھىدايتۇللا ئىشاننىڭ ئەلچىسى  
سۈپىتىدە ياسىنىپ ھازىرلا يولغا چىققايلار. بىز ئەمىرلەشكەر  
مىرزا مۇھەممەدشاھبەگ جانابلىرى يېتىپ كەلگەندىن كېيىن،  
ئاندىن لەشكەرلەرنى ئېلىپ ئاقسۇغا قاراپ يولغا چىققايمىز.

تۇرىمىدا قېلىشىمىز مۇمكىن. شۇڭا، مېنىڭ تەكلىپىم: سەر-  
كەردىلەردىن بىرىنى ھىدايتۇللا ئىشاننىڭ ئەلچىسى سىياقىدا  
ياساندۇرۇپ غالداننىڭ دەرگاھىغا تېزدىن ماڭدۇرايلى - دە،  
ھەمدەمگە كەلگەن موڭغۇل لەشكەرلىرىنىڭ ئالدىنى مۇزداۋاننىڭ  
ئاقسۇ تەۋەسىدىكى چۆلدە توسۇپ يوقىتايلى، ھەمدەمگە كەلگەن  
موڭغۇل لەشكەرلىرىنى يوقاتساقلا، بىرىنچىدىن، ھىدايتۇللا  
ئىشاننىڭ تاشقى ياردەمگە بولغان ئىشەنچىنى سۇندۇرغىلى بولىدۇ.  
ئىككىنچىدىن، ھەيۋىسى سۇنغان ئىشاندىن ئاستانە ھەم  
سەلتەنەتنى ئاسانلا سويۇپ ئالغىلى بولىدۇ. ئۈچىنچىدىن، موڭ-  
غۇللارنىڭ سەئىدىيە تەسەررۇپىنى بويسۇندۇرۇش ئىرادىسىنى  
سۇندۇرغىلى بولىدۇ.

مەلىكە مۆھتەرەم خېنىمنىڭ يىراقنى كۆرەرلىك بىلەن ئوت-  
تۇرغا قويغان تەدبىرى ئاكىسىنىڭ قوللىشىغا ئېرىشتى.  
— كەلگۈسىنى نەزەردە تۇتقاندا بۇ بولىدىغان تەدبىر ئىكەن.  
ئەسلىدىمۇ سەئىدىيە باھادىرلىرىنىڭ كۈچ - قۇدرىتىنى كۆرسىد-  
تىپ قويماي تۇرۇپ موڭغۇل ئاقسۆڭەكلىرىنىڭ پاراكەندىچىلى-  
كىدىن قۇتۇلمىقىمىز تەس. ھىدايتۇللا ئىشاننىڭ موڭغۇل ئاق-  
سۆڭەك خوجىسىغا بولغان ئۈمىدىنى يوققا چىقارماي تۇرۇپ ئاس-  
تانىنى ئالمىقىمىز تەسكە توختايدىغان ئوخشايدۇ. جانابىي سەر-  
كەردىلەر بۇ تەدبىرگە نېمە دەيدىكەن؟

ئەسلىدىنلا موڭغۇل ئاقسۆڭەكلىرىنىڭ لەشكەرلىرى بىلەن  
يۈزمۇ يۈز تۇتۇشۇپ، ئىلگىرىكى مەغلۇبىيەت داغلىرىنى يۇيۇشنى  
كۆڭلىگە پۈككەن سەرکەردىلەر بۇ تەدبىرنى بىر ئېغىزدىن ماقۇل-  
لاشتى.

— موڭغۇل ئاقسۆڭەكلىرىنىڭ لەشكەرلىرى بىلەن رەسمىي  
يوسۇندا بىر تۇتۇشۇپ كۆرەيلى.

— مەن قوشۇلمەن، ئول مەلئۇنلارنىڭ بىرىنىڭ بېشىنى  
ئالساممۇ ھېساب.

چاندۇرۇپ قويىمىسا بولاتتىغۇ، — دەدى يەنە بىر سەركەردە ئەندى-  
شىسىنى يوشۇرماي.

— جانابىي سەركەردىلەر خاتىرجەم بولغاي، — دەدى مۇ-  
ھەممەد ئىمىن باھادىرخان خاتىرجەملىك بىلەن، — سەركەردە  
زوردۇن كۆك كۆزنىڭ قاملاشتۇرالمىدىغان ئىشى يوق. بۈگۈن  
بولمىسا ئەتىگىچە بۇ چۆللۈككە موڭغۇل لەشكەرلىرىنى خۇددى  
بۇرنىدىن چۈلۈك ئۆتكۈزۈلگەن تۆگىدەك يېتىلەپ كەلمىسە ھې-  
ساب ئەمەس.

— ئول مەلئۇنلارنىڭ ئەجەل - پەيمانى توشقان بولسىلا،  
ئاللاتائاللا ئىگەم ئۇلارنى ئۆز ئاياغلىرى بىلەن ماغدۇرۇپ بۇ  
چۆللۈككە ئەۋەتمەي قالمايدۇ، — دەدى مەلىكە مۆھتەرەم خېنىم  
خاتىرجەملىك بىلەن.

— سەركەردە زوردۇن كۆك كۆز ياۋ ئەھۋالدىن ئالدىن  
خەۋەر بېرىۋەتسە ئىشلىرىمىز تېخىمۇ پۇختا يۈرۈشكەن بولار  
ئىدى، — دەدى مىرزا مۇھەممەد شاھبەگ تەقەززالىق بىلەن.  
سەركەردىلەر ئەنە شۇ يوسۇندا بىر ئاش پىشىم سۆزلىشىپ  
ئولتۇرغاندىن كېيىن ئۆز قارارگاھلىرىغا قايتىشتى.  
ناماز ئەسىر مەھەل.

سەركەردە - لەشكەرلەر ئەمدىلا ئەسىر نامىزىدىن پارىغ  
بولۇپ تۇرۇشىغا، مۇزداۋان تەرەپتىكى كارۋان يولىدىن چېكىت-  
تەك بىر نەچچە قارا - قۇرا كۆرۈنۈشكە باشلىدى. بۇنى ئەڭ  
ئاۋۋال بايقىغان ئېگىز دۆڭدە كۆزەتتە تۇرغان لەشكەر ئەھۋالىنى  
دەرھال مەلۇم قىلدى. شۇ ھامان بارلىق سەركەردىلەر دۆڭنىڭ  
ئۈستىگە چىقىپ لەشكەرلەر كۆرسەتكەن نىشانغا نەزەر تاشلىدى.  
ئالاھىزەل بىر چوڭقۇن چاي قاينىمىچىلىك ۋاقت ئۆتكەندە ئۇنىڭ  
ئاتلىق ئادەملەر ئىكەنلىكىنى ئىلغا قىلدى. ئۇلار راستتىنلا مۇ-  
ھەممەد ئىمىن باھادىرخاننىڭ ئالدىن چارلىغۇچى لەشكەرلى-  
رى ئىدى. ئۇلارنىڭ ئارىسىدا بېشىغا موڭغۇلچە مالخاي، ئۇچى-

سەپەر ئۈستىدە تولىمۇ ئېھتىيات قىلغايلا.  
— خاتىرجەم بولسىلا، ئالىيلىرى. بۇ ئىشتىن پەقەتلا چاتاق  
چىقمايدۇ.

## 11

ئەمدىلا كۆز ئايلىرىنىڭ كىرىشىگە قارىماي كۈندۈزى تونۇر-  
دەك قىزىپ كېتىدىغان يانتاققۇدۇق چۆللۈكى ناماز ئەسىر ۋاقتى-  
دىن باشلاپ مۇزتاغ تەرەپتىن كەلگەن غۇر - غۇر شامالدا تېزلا  
سوۋۇپ ئادەمنىڭ غولىنى قورۇغۇدەك سوغۇق بولاتتى.  
سەركەردە زوردۇن كۆك كۆزنى ئىرەن قابۇرغەگە يولغا  
سېلىۋېتىپ بىر ھەپتىدىن كېيىن بىر تۈمەنگە يېقىن لەشكىرىنى  
ئاستاننى داۋاملىق مۇھاسىرىگە ئېلىشقا قالدۇرۇپ، قالغان  
سەركەردە - لەشكىرى بىلەن ئاقسۇغا قاراپ يولغا چىققان  
مۇھەممەدئىمىن باھادىرخان ئاقسۇ سېپىلىنىڭ سىرتىدا قوشۇنى  
تولۇق بىر كۈن دەم ئالدۇرغاندىن كېيىن، يەنە داۋاملىق ئىلگى-  
رىلەپ، ئاقسۇ بىلەن كۇچانىڭ ئارىلىقىدىكى مۇزداۋان يولى  
ئۈستىدىكى يانتاققۇدۇق چۆللۈكىدە موڭغۇل لەشكىرىنى كۈ-  
تۈپ ياتقىنىغا بۈگۈن توپتوغرا ھەپتە بولغانىدى. شۇ تاپتا مۇھەم-  
مەدئىمىن باھادىرخان بارگاھى ئالىيدا مىرزا مۇھەممەدشاھبەگ،  
مەلىكە مۇھەترەم خېنىم قاتارلىق سەركەردىلىرى بىلەن مۇز  
داۋان تەرەپكە ياۋ قوشۇنىنىڭ شەپسىنى تىڭ تىڭلاپ كېلىشكە  
ئەۋەتكەن چارلىغۇچىلارنىڭ خەۋىرىنى كۈتۈپ ئولتۇراتتى.  
— غالدان لەشكىرىلىرىنى ھىدايتۇللا ئىشانغا ھەمدەم بو-  
لۇشقا ئەۋەتمەيمۇ قالارمۇ؟ — دېدى سەركەردىلەرنىڭ بىرى ئار-  
دىكى جىمجىتلىقنى بۇزۇپ.  
— سەركەردە زوردۇن كۆك كۆز ئىشنى ئەپلەشتۈرەلمەي



موڭغۇلچە ئۈستۈشنى كىيدۈرۈپ قويدى - دە، ئۈستۈشمىغا شۇنداقلا بىر قارىۋېتىپ، مانا ئەمدى جىڭ موڭغۇلغا ئوخشىدىڭ دەپ ئاغزى - ئاغزىغا تەگمەي سۆزلەپ كەتتى.

سەركەردىلەر يەنە خىرىلداپ كۈلۈشتى.

— جانابى سەركەردىنى بۇنىڭدىن كېيىن زوردۇن كۆك كۆز دېمەي زوردۇن قالماق دېسەك بولغۇدەك، — دېدى مۇھەممەدئىمىن باھادىرخان كۈلۈپ، — خوش قېنى، ئەمدى رەسمىي گەپكە كېلەيلى. موڭغۇل خانى ھىدايتۇللا ئىشانغا ھەمدەم بولۇشقا قانچىلىك لەشكەر ماڭدۇردى؟

— بىرى كەم ياكى ئارتۇق ئەمەس نەق تۆت تۈمەن.

— تۆت تۈمەن؟ — مۇھەممەدئىمىن باھادىرخان بىر ئاز ئويلىنىۋالغاندىن كېيىن يەنە سورىدى، — ئۇلار ھازىر نەدىرەك كېلىۋاتىدۇ؟

— ئۇلار ئىرەن قابۇرغەدىن يولغا چىققان ھامان، ھەمدەمچى موڭغۇل لەشكەرلىرىنىڭ سەركەردىسى زەڭگى قونتاچىغا «غالب قوشۇننىڭ خەۋىرىنى ئىشان خان خوجامغا ئالدىن يەتكۈزگەچ تۇراي» دەپ مېڭىپ كەتكەندىم. ئوتتۇرىمىزدا ناھايىتى بىر يېرىم كۈنلۈك مۇساپە بار. پەممىچە ئۇلار بۈگۈن مۇزداۋاندىن ئۆتۈپ بولالسا، ئەتە كەچ بۇ چۆلىنىڭ ئۇ تەرىپىدىكى ئېقىن بويىغا جايلاشقان سۆگەتلىك جىرانى قونالغۇ قىلىشى مۇمكىن. — ياۋنىڭ ئەھۋالى بىزگە ئايان بولدى. قېنى جانابى سەركەردىلىرىم، تەدبىرىڭلار بولسا كۆرسەتكەيسىزلىر، — دېدى مۇھەممەدئىمىن باھادىرخان.

— مېنىڭچە ئۇلارنى مۇشۇ يەردە توسۇپ ئۇجۇقتۇرايلى. ئول مۇرتەتلەرنىڭ ئۆلۈكى مۇشۇ چۆلدە قالسۇن، — دېدى سەركەردىلەرنىڭ بىرى.

— يەنە بىر ئىشنى جانابى سەركەردىلەرنىڭ سەمىگە سېلىپ قويماقچىمەن، — دېدى سەركەردە زوردۇن كۆك كۆز، — مېنى

سىغا ياندىن ئىزمىلىنىدىغان موڭغۇلچە قارا تون كىيىۋالغان زوردۇن كۆك كۆزمۇ بار ئىدى.

سالام - سەھەت بەجا كەلتۈرۈپ، ھال - ئەھۋال سورىشىش-لاردىن كېيىن، ئۇلار بارگاھى ئالىيغا كىرىپ لەشكىرى مەرتە-ۋىسى بويىچە ئورۇن ئېلىشتى.

— سەرکەردە، كۆپ رىيازەت چەكتىلە، — دېدى مۇھەممەد-ئىمىن باھادىرخان زوردۇن كۆك كۆزگە ئۆز قولى بىلەن بىر جام مۇزدەك شەرىبەت تۇتۇپ تۇرۇپ، — ھازىرچە ئىنئامنىڭ ئورنىدا بىر جام ئۈسسۈزلۈك ئىچىپ تۇرسىلا.

— ئالىيلىرىنىڭ ھىممىتىگە ھەشقاللا، — زوردۇن كۆك كۆز جامنى ھۆرمەت بىلەن قولىغا ئېلىپ بىر كۆتۈرۈپلا ئىچمەۋەت-كەندىن كېيىن قىزىقچىلىق قىلىپ سۆزلەشكە باشلىدى، — قىلىدىغان ئىش ئايغاقچىلىق ئوخشايدۇ. موڭغۇل خانى غالدانغا ھىدايتۇللا ئىشاننىڭ مەكتۇپىنى تاپشۇرۇپ بېرىپ ئىنئامغا نا-ئىل بولغانىدىم. مانا ئەمدى ئۇنىڭ خەۋىرىنى ئالىيلىرىغا يەتكۈ-زۈپ بىر جام شاھانە شەرىبەت ئىنئام ئالدىم.

سەرکەردىلەر خىرىلداپ كۈلۈشتى.

— موڭغۇل خانىنىڭ ئىنئامىنى چىقارسىلا، سەرکەردە، كۆرۈپ باقايلى، — دېدى مىرزا مۇھەممەدشاھبەگ.

— مانا ئۇچامدا تۇرمامدۇ، — دېدى سەرکەردە زوردۇن كۆك كۆز ئۈستۈپىنى ئىما قىلىپ، — موڭغۇل خانىنىڭ ھۈزۈ-رىدا بىردەمدىلا موڭغۇل بولۇپ كەتتىمغۇي مەن، راۋان - راۋان سۆزلىرىمنى ئاڭلاپ نېمە دەيدۇ دېمەمسىلەر ئول لەنتى.

— خوش قېنى؟ — دېدى سەرکەردىلەر قىزىقىپ.

— سەن ئۇيغۇرمۇ، موڭغۇلمۇ؟ دەپ سورىدى.

— ئۆزلىرى نېمىدەپ جاۋاب بەردىلە، سەرکەردە؟

— نېمە دەيتتىم، ئانام موڭغۇل، دادام ئۇيغۇر دېۋىدىم. ئۇچاڭدىكى مۇنۇ ئۇيغۇرچە كىيىمىڭ ساڭا ياراشماپتۇ، دەپ مۇنۇ

رىنىڭ ئوتتۇز چاقىرىم يىراقلىقتىكى سۆڭەتلىك جىرادا ئېقىن بويلاپ قارارگاھ قۇرغانلىقىنى خەۋەر قىلدى.

— ئاللا ئىگەم بىزگە مەدەت بېرىۋاتقان ئوخشايدۇ، — دېدى مۇھەممەدئىمىن باھادىرخان بارگاھى ئالىغا كېڭەشكە چاقىرغان سەركەردىلىرىگە قاراپ، — لەشكەرلەر دەرھال غىزالىنىپ بىر ۋاخلىق ئوزۇق - تۈلۈك ئېلىۋېلىپ جەڭگە ھازىرلانغاي. مەلىكە مۇھتەرەم خېنىم ئىككى نەپەر ئورۇنباشار سەركەردە بىلەن ئۈچ مىڭ ئوقياچى، بەش مىڭ ئاتلىق قىلىچۋاز لەشكەرنى ئېلىپ، شەپە چىقارماي يول يۈرۈپ موڭغۇل لەشكەرلىرىنىڭ ئارقا سېپىگە ئۆتكەي. تۇن نىسپى بىلەن تەڭ ئوتتاتار يا ئوقى بىلەن ياۋنىڭ ئوزۇق - تۈلۈك، يەم - خەشەك، ئوق - دورا قارارگاھىغا ئوت قويۇپ ھۇجۇمغا ئۆتكەي. سەركەردە مىرزا مۇھەممەدشاھبەگ ئىككى ئورۇنباشار سەركەردە بىلەن بەش مىڭ پىيادە لەشكەرنى ئېلىپ جىرانىڭ ئوڭ تەرىپىدە بۆكتۈرمىدە تۇرغاي. سەركەردە زوردۇن كۆك كۆز ئىككى ئورۇنباشار سەركەردە بىلەن بەش مىڭ پىيادە لەشكەرنى ئېلىپ جىرانىڭ سول تەرىپىدە بۆكتۈرمىدە تۇرغاي. مەن قالغان سەركەردە ۋە ئاتلىق - پىيادە لەشكەرلەر بىلەن ياۋنىڭ ئىلگىرىلەش يولىدا بۆكتۈرمىدە تۇرىمەن. كېچىدە ياۋنىڭ ئارقا سېپىدىكى ئوزۇق - تۈلۈك، ئوق - دورا قارارگاھىدىن ئوت يالقۇنى كۆتۈرۈلگەن ھامان تەڭلا ھۇجۇمغا ئۆتىمىز.

لەشكەرىي پەرماننى تاپشۇرۇۋالغان سەركەردىلەر دەرھال تەييارلىق قىلىش ئۈچۈن بارگاھى ئالىدىن چىقىپ كەتتى.

تۇن كېچە.

خەتەرلىك، داۋانلىق يوللارنى بېسىپ ھېرىپ ھالىدىن كەت-كەن موڭغۇل لەشكەرلىرى قورساقلىرىنى توقلاپ، غېمىدە يوق شېرىن ئۇيقۇغا كەتكەندى. ئالدىنقى قېتىملىق سەئىدىيە زې-

ياۋنى بەك قۇدرەتلىك چاغلاقاپتۇ دەپ ئويلاپ قېلىشمىسلا.  
ئۇلارنىڭ تەپكىلىك مىلتىق، چاچما توپلىرى بىزنىڭكىدىن خېلىلا  
ياخشىكەن. موڭغۇل لەشكەرلىرىنىڭ روھىي ھالىتى تولىمۇ كۆ-  
رەڭ، جەسۇر، مىنىۋالغان ئاتلىرى بىر - بىرىدىن خىل.

— بۇ تەرىپىنى سەممىزگە سېلىپ قويغانلىرى ياخشى بول-  
دى، — دەيدى مەلىكە مۆھتەرەم خېنىم سۆز ئېلىپ، —  
مېنىڭچە، ئاتلىق لەشكەرلەر بىلەن بۇ پايانى يوق تۈپتۈز چۆللۈك-  
تە جەڭ قىلساق تالاپەت كۆپ بولۇپ قالۇر. چۈنكى، ئاتنىڭ  
چېپىشىغا تۈز ياخشى. شۇڭا، چۆللۈكنىڭ ئۇ تەرىپىدىكى جىرا-  
لىق تاغ قاپتىلىدا قاپساپ جەڭ قىلغىنىمىز ئەۋزەل.

— مېنىڭ ئويۇمۇ ھەم شۇ، — دەيدى مىرزا مۇھەممەد  
شاھبەگ مەلىكە مۆھتەرەم خېنىمنىڭ قارىشىنى قۇۋۋەتلەپ، —  
موڭغۇل لەشكەرلىرىنىڭ سانى بىزنىڭكىدىن خېلىلا كۆپ ئىكەن.  
ئۆز ۋاقتىدا ئۇلار ئاقسۇنى بىتۈيۈك ھۇجۇم قىلىپ تارتىۋالغان-  
دى. پەممىچە ئۇلار ھازىر ئالدىنى توسۇپ كۈتۈپ ياتقىنىمىزدىن  
بىخەۋەر، قونالغۇلىرىدا تۈزۈك ئېھتىيات تەدبىرلىرىنى كۆرمەس-  
لىكى مۇمكىن. شۇڭا، بىز پۈتكۈل قوشۇن بويىچە ھازىرلا  
ئىلگىرىلەيلى - دە، ئەتە ئەتىگەن ئۇلار قونالغۇ قىلىش ئېھتىمالى  
بولغان جىرانىڭ ئەتراپىنى ئىگىلەپ بۆكتۈرمە قويايلى. تەڭ  
كېچىدە سەپەر ھاردۇقىدا قاتتىق ئۇيقۇغا كەتكەن ۋاقتىدىن پايدى-  
لىنىپ قارارگاھىنى باسقۇن قىلساق نۇسرەت قازانماي قال-  
مايمىز.

پۈتۈن قوشۇن بويىچە ئىلگىرىلىگەن مۇھەممەدئىمىن باھا-  
دىرخانىنىڭ سەركەردە - لەشكەرلىرى ئەتىسى ئاشۇ ۋاقتى مەھەل  
بىلەن چۆللۈكنىڭ ئۇ تەرىپىدىكى تاقىر تاغنىڭ باغرىغا يېتىپ  
كەلدى - دە، ئىلگىرىلەشنى توختىتىپ قوشۇننى دەم ئالدۇردى.  
سەركەردە زور دۈن كۆك كۆزنىڭ پەرىزى توغرا چىققاندى. ناماز  
ئەسىر ۋاقتى بىلەن چارلىغۇچى لەشكەرلەر، موڭغۇل لەشكەرلە-

ئېلىشىۋاتقان لەشكەرلەرنىڭ قىيىقاس - سۈرەنلىرى قاپلاپ كەتتى. كۈتۈلمىگەن بۇ قاتتىق زەربىدىن جەڭگىۋارلىقىنى يوقىتىپ، ئۇرۇش سېپى تۈزۈشكە ئۈلگۈرەلمىگەن موڭغۇل لەشكەرلىرى ئېغىر تالاپەتكە ئۇچراۋاتتى.

جەڭ تاڭ سۈزۈلگەنگە قەدەر داۋاملاشتى. قىرىق مىڭ لەشكەردىن ئاران ئون مىڭغا يېقىن لەشكەرنى ئەگەشتۈرۈپ، مۇھاسىرىنى بۆسۈپ چىققان موڭغۇل لەشكەرلىرىنىڭ سەركەردىسى زەڭگى قونتاجى كەينىدىن سەئىدىيە لەشكەرلىرىنىڭ قوغلىمىغانلىقىنى بىلىپ تۇرسىمۇ ئۆلەر - تىرىلىشىگە باقماي قاچقى. نىچە، ھەيۋەتلىك مۇز تاغنىڭ داۋانلىق يوللىرىدا ئېتىغا توختىماي قامچا ئۇراتتى. ئەنە ئاشۇنداق ۋەھىملىك قېچىشتا بەش مىڭغا يېقىن لەشكەرى ئات - پاتلىرى بىلەن ھاڭغا مۇدۈرۈپ كېتىپ جېنىدىن ئايرىلدى. مۇزداۋاندىن ھالقىپ بولغاندا بىر ئاز ئېسىنى يىغقان زەڭگى قونتاجى ئارقىسىدىن ئەگىشىپ كېلىدۇ. ۋاتقان تۆت - بەش مىڭغا يېقىن تەقى - تۇرقى تولىمۇ ئېچىنىشلىق، ۋەھىمدىن چىرايلىرى تاتىرىپ كەتكەن لەشكەرلىرىنى كۆرۈپ ۋۇجۇدىنى ئېغىر غەم تاغلىرى باستى. شۇ تاپتا ئۇ سەئىدىيە تەسەررۇپىغا قەدەم بېسىپلا باشلاپ كەلگەن قىرىق مىڭ لەشكەرنىڭ ئوندىن توققۇزىنى تالاپەتكە ئۇچراتقانلىقى ئۈچۈن غالدانغا قانداق جاۋاب قىلىشنى بىلەلمەي ئېغىر غەمگە پاتقاندى. ئۇ ھەربىر قەدەم ئالدىغا ئىلگىرىلىگەندە كۆز ئالدىغا غالداننىڭ رەھىمسىز، دەھشەتلىك چىرايى كېلىۋېلىپ ۋۇجۇدى شۇنچىلىك مۇكچىيەتتى، شۇ تاپتا ئۇنى ئىرەن قابۇرغەدە كۈتۈپ تۇرغىنى رەھىمسىز ئەجەل ئىدى، خالاس.

زەڭگى قونتاجىنىڭ سەئىدىيە ئېلىدىكى ئاپاق خوجىغا قارشى قوزغىلاشنى باستۇرۇپ، زەپەر قۇچۇپ قايتىپ كەلگەندىن كېيىن غالدان ئوردىسىدا ئۆستۈرۈلىدىغان مەنسەپ كۇلاسى ھەققىدىكى شېرىن چۈشلىرى پۈتۈنلەي بەربات بولغانىدى. مانا ھازىر ئۇنىڭغا

مىنىغا قىلغان ھەربىي ئىستېلاچىلىق يۈرۈشىدە نۇرغۇن مال - دۇنيا، چىرايلىق غالچا چوكان، بەردەم غالچا يىگىتلەرنى ئولجا ئېلىپ قايتقان موڭغۇل لەشكەرلىرىنىڭ بىردىنلا بېيىپ كەتكەندە. لىكىنى كۆرگەن ۋە مۇشۇنداق بىر لەشكىرىي يۈرۈشنىڭ يەنە بىر قېتىم بولۇشىنى ئارزۇ قىلغان موڭغۇل لەشكەرلىرى بېھىساب مال - دۇنيا تەمەسىدە شېرىن چۈشلەرنى كۆرۈپ خورەكنى دۆڭ تارتىشىۋاتاتتى.

سەركەردە مەلىكە مۆھتەرەم خېنىم باشلاپ ماڭغان بۇقياچى لەشكەرلەر بىلەن چەۋەندازلار تون نىسپىدىن ئۆتكەندە ياۋنىڭ ئوزۇق - تۈلۈك قارارگاھىغا تۇيدۇرماي يېقىنلاشتى - دە، ئۈچ مىڭ ئوقىيادىن بىرلا ۋاقىتتا ئوتتاتار يا ئوقلىرى ئېتىشقا باشلىدى. شۇ ھامان ئوت - سامان دۆۋىلىرىگە تۇتاشقان ئوت غۇر - غۇر تاغ شامىلىدا ئولغىيىپ، بىردەمدىلا ئاسمان - پەلەك كۆتۈرۈلۈپ، كەڭرى جىرانى كۈندۈزدەك يورۇتۇۋەتتى. ھەيۋەتلىك ئوت قىپقىزىل تىللىرىنى سوزغىنىچە ئوت - سامان دۆۋىسىدىن ئوزۇق - تۈلۈك دۆۋىسىگە، ئۇنىڭدىن ئوق - دورا دۆۋىسىگە شىددەت بىلەن تۇتاشتى. ئوق - دورىلارنىڭ پارتلاش ساداسى مۇزتاغ باغرىنى زىلزىلىگە سالدى. شۇ ھامان تۆت تەرەپكە بۆك - تۈرمىگە قويۇلغان سەئىدىيە لەشكەرلىرى «ئاللاھۇ ئەكبەر» دەپ تەكبىر ئېيتىپ نەرە تارتىشقىنىچە، نېمە ۋەقە بولغانلىقىنى بىلمەي ساراسىمىگە چۈشكەن موڭغۇل لەشكەرلىرىنىڭ قارارگاھىغا خۇددى قوي قوتىنىغا ئېتىلغان بۆرە توپىدەك تاشلاندى. موڭغۇل لەشكەرلىرى دەسلەپتە بىرئاز مەڭدەپ، گاڭگىراپ قالغان بولسىمۇ، كېيىن باشلىرىدا ئويناۋاتقان ئەجەل قىلىچىنى كۆرۈپ، كۈچلۈك ياۋغا دۇچ كەلگەنلىكىنى ھېس قىلىشتى - دە، دەرھال ئەس - ھوشىنى يىغىپ ياۋغا قارشى قىلىچ يالىڭاچ - لىدى. پۈتكۈل جىرانى ئۈركۈگەن ئاتلارنىڭ كىشىگەن، تىخ تەگكەن ئادەملەرنىڭ ئىڭرىغان ئاۋازلىرى، جان پىدالىق بىلەن

شەر كۈنلىرىنىڭ يېقىنلىشىپ قالغانلىقىنى بىلگەن ئوردا ئەركاز-لىرىنىڭ گۆشىيىپ ھېسسىياتسىز ئولتۇرۇشىدىن ئىچىدە نېمە-لەرنى ئويلاۋاتقانلىقىنى بىلمەك تولىمۇ تەس ئىدى. ئىشان ھالقد-لىق پەيتتە پەقەتلا ئەسقاتمىغان، بىرەرمۇ ئۈنۈملۈك تەدبىر كۆر-ستەلمىگەن بۇ نان قېپى، تەمەخور ئەمىرلىرىنىڭ تۇرقىغا قاراپ ئىچ - ئىچىدىن پىغانى ئۆرلەيتتى. تەختنىڭ يېنىدىكى شاھانە كۇرسىدا ئولتۇرغان موڭغۇل باسقا قېپىگى دارجە تۆرىنىڭ تۇرقى تېخىمۇ ئېچىنىشلىق ئىدى. شۇ تاپتا ئۇ ئېچىنىشلىق تالاپەتكە ئۇچرىغان قىرىق مىڭغا يېقىن موڭغۇل لەشكەرلىرىگە ئىچ ئاغرىتىپ ئەمەس، ئىككى - ئۈچ يىلدىن بېرى بۇ ئەل - يۇرتنى خالىغانچە تالان - تاراج قىلىپ جۇغلىغان ھېسابسىز مال-دۇنيالىرىنى قانداق قىلىپ ساق - سالامەت ئەكېتىش غېمىدە تولىمۇ سولغۇن ئولتۇراتتى.

«مەن ئۈچۈن بۇ يۇرتتا كىمنىڭ خان - سۇلتان بولۇشى بەربىر، مۇھىمى ھاياتىم ۋە جۇغلىغان دەپنە - دۇنيالىرىم دەخلى - تەرۈزگە ئۇچرىمىسلا بولدى. بۇ ئەلدىن ھەر يىلى تۆلىتمۇ بىلىنىدىغان ئولپاننى ئېلىش - ئالماسلىق غالدان بۆشۈك-تۇخان ئالىيلىرىنىڭ ئىشى. ئى ساكىامۇنى ئامىتا بۇددىھا تەڭ-رىم، مۇسۇلمانلارنىڭ قەھرى - غەزىپىدىن ئۆزۈڭ ساقلىد-غايىسەن...»

— ئەمدى قانداق قىلساق بولۇر، باسقا قېپىگىم؟ غالدان خان خوجام ھەمدەمگە يەنە لەشكەر ئەۋەتەرمۇ؟

ھىدايتۇللا ئىشاننىڭ بۇ سوئالى دارجە تۆرىنىڭ خىيالىنى ئۈزۈپ قويدى. ئادەتتىكى ۋاقىتلاردا ھېچكىمنى كۆزگە ئىلمايدى-غان، ھىدايتۇللا ئىشانغىمۇ تەكەببۇر نەزىرى بىلەن قارايدىغان دارجە تۆرە شۇ تاپتا مۇشۇ كىنىڭ شەپسىنى سېزىپ قالغان چاشقان-دەك شۇمىشىپ قالغانىدى. ئۇ خىيالىنى دەرھال يىغىشتۇرۇپ ھىدايتۇللا ئىشانغا بەئەينى تىلەمچىلەردەك تەلمۈردى. تۇنجى

غالدان غەزەپ بىلەن قارىماقتا. ئۇنىڭ بىلەن ئۈزەڭگە سوقۇشتۇ.  
رۇپ يۈرگەن سەركەردىلەر مەسخىرىلىك كۈلۈشمەكتە. بېشىنىڭ  
چوققىسىدا بىر تۇتام كوكۇلىسى بار، ئادەم يۈرىكىنى خامتالاش  
قىلىپ يېيىشكە خۇمار بولۇپ قالغان سۈرلۈك جالات ئۇنىڭ  
يۈرىكىنى تىرىك تۇرغۇزۇپ سۇغۇرۇۋېلىش ئۈچۈن خەنجىرىنى  
بىلىمەكتە. خوتۇنى، سۆيۈملۈك بالىلىرى زار - زار يىغلىد.  
ماقتا... زەڭگى قونتاجىنىڭ كۆزلىرىدىن تاراملاپ ياش تۆكۈل.  
دى. ئۇ شۇ يوسۇندا بىر ئاز خىيال سۈرگەندىن كېيىن ئېتىنىڭ  
تىزگىنىنى شاققىدە تارتتى - دە، ئوڭ تەرەپتىكى كۆز يەتكۈسىز  
قارىغايزارلىق چوڭقۇر ھاڭغا قارىتىپ قامچا سالدى. قامچا زەر.  
بىسىگە چىدىمىغان ئات ئېچىنىشلىق بىرنى كىشىنىۋېتىپ ئىگىسى  
باشلىغان تەرەپكە قاراپ چاپتى. كۆزنى يۈمۈپ - ئاچقۇچىلىك  
بولغان ئارىلىقتا ئاتمۇ، ئات ئۈستىدىكى زەڭگى قونتاجىمۇ تەڭ.  
سىز چوڭقۇر ھاڭنىڭ ئىچىدە كۆزدىن غايىب بولدى. بۇ دەھشەت.  
لىك مەنزىرىنى ئۆز كۆزى بىلەن كۆرگەن لەشكەرلىرى نېمە ئىش  
بولغانلىقىنى ئاڭقىرالماي، ھازىرلا ھەممە نەرسىنى دەم تارتىپ  
كېتىدىغاندەك قارىيىپ كۆرۈنىدىغان تەڭسىز ھاڭغا قورقۇمسىز  
راپ قاراپ قېلىشتى.

## 12

شاھنىشىن ئىچىنى ئېغىر سۈكۈنات قاپلىغانىدى.  
ھەمدەمگە كەلگەن قىرىق مىڭ موڭغۇل لەشكېرىنىڭ مۇ.  
ھەممەدئىمىن باھادىرخان لەشكەرلىرى تەرىپىدىن يانتاققۇدۇق  
چۆللۈكىدە تامامى دېگۈدەك ئېچىنىشلىق قىرىپ تاشلانغانلىق  
شۇم خەۋىرىنى ئايغاقچىلىرى ئارقىلىق ئاڭلىغان خوجا ھىدايدى.  
توللا ئىشاننىڭ ۋۇجۇدىنى ئېغىر غەم باسقانىدى. شۇ تاپتا مەھ.



تۇللا ئاپاق خوجا ئاشۇ لەكىمىڭلىغان سۈلۈكى ئىشقىيە مۇرىتلە-  
رى، ئىخلاسمەن مۇرىتىل ھىدايەتچىلىرى، ساداقەتمەن ھىجابۇل  
غەيىلىرى ئالدىدا بېشىنى قانداق كۆتۈرۈپ يۈرىدۇ؟  
ھىدايتۇللا ئىشاننىڭ خىياللىرى قاناتلانغانسېرى ۋۇجۇدىد-  
دىكى توڭگۇزىلار بارغانسېرى قۇتراۋاتاتتى. ئۇ ئاخىرى سۈلھى  
تەلەپ قىلىپ، مۇھەممەدئىمىن باھادىرخانىغا مەكتۇپ يېزىش قا-  
رارىغا كەلدى.

— بوپتۇ، ياراتقان ھەقىنىڭ بۇيرۇغىنى شۇ ئوخشايدۇ.  
سۈلھى تەلەپ قىلساق قىلايلى. ئەمما، مۇھەممەدئىمىن باھادىر-  
خاننىڭ كاپالىتىنى تاپشۇرۇۋېلىپ بولغۇچە شەھەرنىڭ سېپىل -  
قوۋۇقلىرى مۇستەھكەم قورۇقدالغاي، — دەيدى ئىشان قاپىقىنى  
تۇرۇپ.

سۈلھى تۈزۈلسە ھاياتى ۋە مال - مۈلكىنىڭ ئامان قالىدىغان-  
لىقىنى ھېس قىلىشقان ئەمىرلەر خاتىرجەملىك بىلەن يەڭگىل  
تىن ئېلىشتى.

موڭغۇل لەشكەرلىرىنى تەلتۆكۈس يوقىتىپ، زەپەر قۇچۇپ  
ئاستانىگە قايتىپ كەلگەن مۇھەممەدئىمىن باھادىرخان ئۈچ ھەپ-  
تىدىن بېرى ئىككى قېتىم ئومۇميۈزلۈك ھۇجۇم قوزغاپمۇ ئاستا-  
نىنى ئالالماي قاتتىق ئىچى پۇشۇپ كېتىپ باراتتى. مۇستەھكەم  
ھەم ئېگىز ئاستانە سېپىلى خۇددى مەڭگۈ ئاچقىلى بولماس ھەي-  
ۋەتلىك داۋاندىك ئالدىنى توسۇپ تۇراتتى. قىرىق مىڭغا يېقىن  
لەشكەرگە قەشقەر، يېڭىسار، مەكىت، قاغىلىق، مارالبېشى،  
يوپۇرغا قاتارلىق يۇرتلاردىن ئوزۇق - تۈلۈك توشۇپ ئۈلگۈرمەي-  
ۋاتاتتى. ئەگەر كۈز ئايلىرى ئاخىرلىشىپ قىش كىرىپ قالسا  
بۇ لەشكەرلەرنىڭ قورسىقىنى بېقىش تۈگۈل كىيىم - كېچەك،  
سوغۇقتىن دالدىلىنىش ئىشلىرىمۇ بىر مەسىلە بولۇپ قالاتتى.  
ئىككى - ئۈچ يىلدىن بېرى جۇڭغار ئاقسۆڭەكلىرىگە ئولپان  
تاپشۇرۇش ئۈچۈن قات - قات سېلىق سالغان ھىدايتۇللا ئىشان

قېتىم ئۆزىنىڭ ھەيۋىسىنى سۇندۇرۇپ تۇرۇپ راست گېپىنى  
قىلدى:

— غالدان بۆشۈكتۇخان ئالىيلرىنىڭ ئەمدى يەنە ھەمدەمگە  
لەشكەر چىقىرىلىشى مۇمكىن ئەمەس. ئەڭ ياخشى مۇھەممەد-  
ئىمىن باھادىرخان بىلەن سۈلھىگە كەلگىنىمىز ئەۋزەل.  
ئاجىز چىراغ نۇرىدەك پىلىلدەپ تۇرغان ئاخىرقى ئۈمىدىمۇ  
يوققا چىققان ھىدايتۇللا ئىشان لەسىدە بولۇپ قالدى. شۇ تاپتا  
«سۈلھى تەلپ قىلىش» دېگەن بۇ بىر جۈملە مۇدەھىش سۆز  
ئىشاننىڭ مېڭىسىنى قوچۇۋەتتى. سۈلھى تەلپ قىلىش دېگەن  
سۆز سەلتەنەتنى، تەختنى تاپشۇرۇپ بېرىش دېگەن سۆز. قۇتبىل  
ئەقتاب پىرى بۇزۇك ئاپاق خوجىنىڭ ئىشان خانلىقىنىڭ ئۆمرى  
شۇنچىلىك كۆتە بولۇپ قالارمۇ! بۇ تەخت - سەلتەنەت ئۈچۈن  
ئۇ نېمە ئىشلارنى قىلمىغان، قانچىلىك بەدەللەرنى تۆلىمىگەن  
دەيسىز. ئىسىت، ئىسىت، تۈگىدى، ھەممىسى تۈگىدى. ياق!  
تەخت - سەلتەنەتنى بۇنداق ئالدىراپ تاپشۇرماسلىق كېرەك،  
مۇھەممەدئىمىن باھادىرخان ياردەمگە كەلگەن موڭغۇل لەشكەرلە-  
رىنى يوقىتالىغىنى بىلەن ئىككى - ئۈچ ئايدىن بېرى ئاستانىنى  
ئالالىغىنى يوق. تەخت ھېلىھەم ھىدايتۇللا ئىشاننىڭ تېگىدە،  
شاھانە تاج بېشىدا تۇرۇپتۇ. ئاستانە، سەلتەنەت، تەخت لازىم  
بولسا بېرىش كېرەك، لېكىن ئىككى قوللاپ بېرىپ، بارماق  
چىشلەپ قېلىپ ئەمەس. مۇھەممەدئىمىن باھادىرخان ئاتا مىراس  
تەختتە ئولتۇرسا ئولتۇرسۇن، ئەمما پۈتكۈل سەئىدىيە تەسەررۇ-  
پىدىكى لەكىمئىلغان سۈلۈكى ئىشقىيە مۇرىتلىرىنىڭ سۇلتانۇل  
مۇھەققىيىنى بولمىش ھىدايتۇللا ئىشان ھېچبولمىسا ئاۋۇ  
موڭغۇل باسقا بېگى ئولتۇرغان شاھانە كۇرسىدا ئولتۇرۇشى،  
سەلتەنەتنىڭ تىزگىنىنى مۇھەممەدئىمىن باھادىرخان بىلەن تەڭ  
تۇتۇپ، بۇ ئەلنى شېرىك سورىشى كېرەك. توغرا، سۈلھىنى ئەنە  
ئاشۇنداق تەلپ قىلىش كېرەك. ئۇنداق بولمايدىكەن، ھىدايد-

تۆرىنى سۈلھى تەلەپ قىلىپ ئەۋەتىپتۇ.  
بۇ خەۋەرنى ئاڭلاپ مۇھەممەدئىمىن باھادىرخان بىر ئاز جازى  
لاندى. بىرنەچچە كۈندىن بېرى ئۇمۇ شۇنداقراق خىيالغا كېلىپ  
قالغانىدى. ئەمما، سەركەردىلەرنىڭ قوللىشىغا ئېرىشەلمەسلىك-  
كىدىن ھەمدە ھىدايتۇللا ئىشاننىڭ سۈلھىنى قوبۇل قىلماسلىك-  
قىدىن ئەنسىرەپ ھېچكىمگە تىنىمىغانىدى. مانا ئەمدى ئىشاننىڭ  
ئۆزى سۈلھى تەلەپ قىلغىنىنى ئاڭلاپ كۆڭلى خېلىلا جايغا  
چۈشتى.

— قېنى ئۇلار؟ — دېدى ئۇ ئالدىراپ قالغانلىقىنى يوشۇ-  
رۇپمۇ ئولتۇرماستىن، — دەرھال باشلاپ كىرىڭلار.  
— ئىشان بىلەن سۈلھى تۈزمىگىنىمىز ياخشى، خان ئالىي-  
لىرى، — دېدى مەلىكە مۆھتەرەم خېنىم كۆڭلىدىكىنى ئوچۇقلا  
ئېيتىپ، — شۇنچىۋالا جەڭلەرنى قىلىپ ئاز قالغاندا ئول مۇناپىق  
ئىشان بىلەن سۈلھى تۈزسەك ياخشى بولماسمىكىن.  
مۇھەممەدئىمىن باھادىرخان كەسكىنىلىك بىلەن قول  
سىلكىدى.

— ئاۋۋال كۆرۈشۈپ باقايلى. قالدى مەسلىھەتنى كېيىن  
قىلىشامىز.

سەركەردىلەردىن بىرى چىقىپ كېتىپ يەھياھ خوجا بىلەن  
دارجە تۆرىنى بارگامى ئالىيغا باشلاپ كىردى.  
— ئەسسالامۇ ئەلەيكۇم، ئالىيلىرى، — دېدى بارگامى ئا-  
لىيغا كىرىپ كەلگەن يەھياھ خوجا مۇھەممەدئىمىن باھادىرخانغا  
ئېگىلىپ سالام بېرىپ، — ئېگىلىگەن بويۇننى قىلىچ كەسمەپتۇ  
دەيدىغان تەمسىل بار. مەن قۇتتىل ئەقتاب پەدەرى بۇزۇكۇم  
ھىدايتۇللا ئىشان ئاپاق خان خوجا ھەزرەتلىرىنىڭ دۇئايسالام-  
لىرىنى ئېلىپ ھوزۇرلىرىغا كەلدىم.  
— ۋە ئەلەيكۇم ئەسسالام، خوجىزادەم، قەدەملىرىڭگە مەرھامەت-  
با، قېنى تۆرگە ئۆتسە.

ئەل - يۇرتنى سويغان پىياز دەكلا قىلىپ قويغاندى. شۇڭا، خەلق لەشكەرلەرنى بېقىش تۈگۈل ئۆزىنىڭ جېنىنىمۇ جان ئېتەل. مەيدىغان ئەھۋالغا چۈشۈپ قالغاندى. ئۇنىڭ ئۈستىگە ھەرقايسى يۇرتلاردىكى سۈلۈكى ئىشقىيە تەرغىباتچىلىرى مۇھەممەدئىمىن باھادىرخان ھەققىدە تۈرلۈك پىتنە - پاساتلارنى تارقىتىپ، خەلقنىڭ ئىشەنچىنى تەۋرىتىپ قويۇۋاتاتتى. كىشىلەر مۇھەممەدئىمىن مىن باھادىرخاننىڭ سەركەردە - لەشكەرلىرىگە ئىلگىرىكىدەك ئىللىق چىراي ئاچمايدىغان، قاچىدىغان بولۇپ قالغاندى. مۇشۇلارنى ئويلىغاندا مۇھەممەدئىمىن باھادىرخاننىڭ غېمى ھەسسىلەپ ئاشاتتى. سەركەردە - لەشكەرلەر ئارىسىدىمۇ ئاستاننى ئېلىش، تىن ۋاقىتلىق ۋاز كېچىپ قەشقەر، ئاقسۇغا قايتىپ تۇرۇش، ياندۇرقى يىلى باھاردا ئاستانگە قايتىدىن لەشكەر تارتىش سادالىدىرى بارغانسېرى ئەدەپ قالغاندى.

ئىككى تايىن بولۇپ بىر قارارغا كېلەلمىگەن مۇھەممەدئىمىن مىن باھادىرخان بارگاھى ئالىيغا بېكىنىۋېلىپ، ھېچكىم بىلەن كۆرۈشمەي ئۆزى يالغۇز خىيال سۈرەتتى، خىياللىرى چىڭگىش ھەم تەگسىز ئىدى.

بۈگۈن پېشىن نامىزىنى بارگاھى ئالىيدا ئۆزى يالغۇز ئو-قۇپ، جايىنامازدا ئولتۇرغىنىچە خىيالغا كەتكەن مۇھەممەدئىمىن باھادىرخان خۇددى چاقىرىپ قويغاندەكلا كىرىپ كەلگەن مىرزا-مۇھەممەدشاھبەگ، مەلىكە مۇھتەرەم خېنىم قاتارلىق سەركەردە-لىرىنى كۆرۈپ يەڭگىل باش لىڭشىتىپ قويدى - دە، قىسقىلا دۇئا تارتقاندىن كېيىن جايىنامازدىن قوپۇپ ئۇلارغا ئەجەبلىنىپ قارىدى.

— جانابى سەركەردىلەرنىڭ بىرەر ئىشى بارمىكىن؟  
— خان ئالىيلىرىغا مەلۇم بولغاي، — دەيدى مەلىكە مۇھتە-رەم خېنىم ئوردا يوسۇنى بويىچە سۆز قىلىپ، — ھىدايمتۇللا ئىشان ئوغلى يەھياھ خوجا بىلەن موڭغۇل باسقۇچىگى دارجە

ئۇ بىكاۋۇلبەگكە قاراپ بۇيرۇق قىلدى.  
— خوجىزادىنى ئارامخانغا باشلاپ ئوبدان كۈتسۈنلەر.  
بىكاۋۇلبەگ يەھىياھ خوجا بىلەن دارجە تۇرىنى باشلاپ بارگا-  
ھى ئالىدىن چىقىپ كەتتى.  
مۇھەممەدئىمىن باھادىرخان سەركەردىلىرىگە تەكشى بىر قا-  
رۋەتكەندىن كېيىن مەكتۇپنى مىرزىسىغا ئۇزاتتى.  
— قېنى، مىرزىم، مەكتۇپنى ئۈنلۈك ئوقۇسۇنلار، جانابى  
سەركەردىلەر تولۇق خەۋەردار بولغاي.  
مىرزا گېلىنى قىرىپ قويۇپ، مەكتۇپنى ۋەزىمىن ئاھاڭدا  
ئوقۇشقا باشلىدى.

«بىسىمىلاھىر رەھىمانىر رەھىم»  
ئەسسالامۇئەلەيكۇم، شاھزادە مۇھەممەدئىمىن باھادىر-  
خان ئالىلىرىغا يېتىپ مەلۇم بولغايكى، بىرنەچچە ئايدىن  
بېرى ئاستانىدە نۇرغۇن قېتىم ياغى بولۇپ، بېھىساب  
ئۆلۈم - يېتىم ئەھۋاللىرى كۆرۈلدى. ئەلۋەتتە بۇل  
ئىشلارغا ھەر ئىككىلىمىزنىڭ پەيلى - مۇددىئالىرىمىزنى  
بىلىمىگە ئىلگىمىز سەۋەب بولدى. ئەلھال سىز تولىمۇ جا-  
ھىللىق قىلىپ پەيلىڭىزدىن يانمىدىڭىز. بىز لىرىكىم سائا-  
داتىمەن سۈلۈك پېشىۋاسى قۇتبىل ئەقتاب سۇلتانۇل مۇھەققە-  
قىن پىرى بۇزۇرۇك بىگۇناھ مۇرت - مۇرشىدلىرىمىز بول-  
مىش رەئىيەت ئۇچرىغان بۇل ناھەقچىلىق ۋە زىيادە  
ئۆلۈم - يېتىمغا چىداپ تۇرالمىغانىمىز ئۈچۈن، سۈلھىگە  
كېلىش مۇددىئالىمىزنى بايان ئەيلەپ، مەزكۇر مەكتۇپنى  
يېزىپ ئولتۇرۇپتىمىز.

سەئىدىيە تەسەررۇپىنىڭ سەلتەنتىنى موڭغۇل خان  
خوجامنىڭ ھەدىيىسى سۈپىتىدە تاپشۇرۇۋالغان كۈندىن  
تارتىپ ئەلھەمدۇلۇللاھكى، ئىنساپ، دىيانەت بىلەن

مۇھەممەدئىمىن باھادىرخانىنىڭ دوستانە مۇئامىلىسىنى كۆرۈپ ئەمدىلا يىگىرمە ئۈچ - يىگىرمە تۆت ياشلارنىڭ قارىسىنى ئالغان يەھياھ خوجىنىڭ چىرايىغا قان، پۇت - قولغا جان يۈگۈردى.

كىچىكىدىن باشلاپ سۈلۈكى ئىشقىيە تەرغىباتلىرى بىلەن قاتتىق تەربىيەلەنگەن يەھيا خوجا دادىسى ھىدايتۇللا ئىشاننىڭ ئەكسىچە سەلتەنەت، يۇرتدارچىلىق ئىشلىرىدىن كۆرە، ئەھلى سۈلۈك، ئىشانچىلىق ئىشلىرىغا كۆپرەك خۇشتار ئىدى. سۈپىزم تەلىماتلىرىغا ئائىت كىتاب - رسالىلەردىن باشقا، ھەرخىل ئىلىم، ھۈنەر - كەسىپلەر شەرھلەنگەن كىتابلارنى كۆپ ئوقۇ- غاچقىمۇ ياش تۇرۇپلا قانائەتچان، كەڭ قورساق، خۇش پىچىم، خۇي - مەجەز يېتىلدۈرگەنىدى. جەڭبازلىق، ئوۋ - شىكارغا قىزىقماسلىقىدىنمۇ ئەيتاۋۇر بىرئاز قورقۇنچاق كۆرۈنەتتى.

يەھيا خوجا مۇھەممەدئىمىن باھادىرخانىنىڭ قايتا - قايتا تەكلىپ قىلىشىغا ئۇنىماي پەگاھدىلا ئولتۇردى - دە، دۇئاغا قول كۆتۈرۈپ پاتىھە قىلغاندىن كېيىن ئورنىدىن تۇرۇپ، مۇھەممەد- ئىمىن باھادىرخاندىن قايتىدىن ئېسەنلىك سورىدى، ئاندىن قويدى- نىدىن ھىدايتۇللا ئىشاننىڭ مۆھۈرى بېسىلغان نەپىس ئىشلە- ڭەن كۆن قاپنى ئېلىپ ئىككى قوللاپ ئۇزاتتى.

— پەدەر بۇزۇرۇكۇمنىڭ مەكتۈپىنى ئالىيلىرىنىڭ قوبۇل قىلىشىنى ئۈمىد قىلىمەن.

مۇلازىم يەھيا خوجىنىڭ قولىدىن كۆن قاپنى ئېلىپ مىس پەتنۇسقا سالدى - دە، مۇھەممەدئىمىن باھادىرخانغا ئۇزاتتى. مۇھەممەدئىمىن باھادىرخان كۆن قاپنىڭ پېچىتىنى بۇزۇپ، مەكتۇپقا ئالدىراش كۆز يۈگۈرتۈپ چىققاندىن كېيىن خوجا يەھيا- غا قاراپ تەبەسسۇم قىلدى.

— خوجىزادەم، تەخىر قىلىپ كۈتكەي. سەرگەردىلەر بىلەن مەسلىھەت قىلىپ ئاندىن جاۋابىنى بەرگەيمىز.

قولغا ئېلىشىنى كۆڭلىگە زىنھار سىغدۇرالماس. بەلكىم غەلىيان كۆتۈرۈپ ئەلدە تەپرىقچىلىك پەيدا قىلۇر. شۇل سەۋەبتىن سەلتەنەتنى ئەسلىي تەخت ئىگىسى بولمىش سىز شاھزادە ئالىيلىرىغا ئۆتكۈزۈپ بېرىشنى خېلىدىن بېرى خوپ كۆرمىگەندىم. ئەلھال، سىز بىزنىڭ بۇل رەئىيەتپەر-ۋەر نىيەت - مۇددىئايىمىزنى چۈشەنمىگەنلىكىڭىز ئۈچۈن، تەختنى لەشكەرىي كۈچ بىلەن سويۇپ بولدىڭىز، ئەگەر نىيەت - ئىقبالىڭىز شۇنداقلا بولمىدىغان بولسا ئارتۇقچە جەڭگى - جېدەل قىلىش ھاجەتسىز. ئاستانىگە خاتىرجەم كىرىپ تەخت - سەلتەنەتنى تاپشۇرۇۋېلىڭ. ئەمما، شۇ ئىش سەمىڭىزدە بولسۇنكى، لەكىمىڭلىغان سۈلۈكى ئىشقىيە مۇرتلىرىنىڭ غەزەپ - نەپرىتىنى، نارازىلىقىنى توسۇپ قالغۇچىلىكىم يوق. مۇشۇلارنى ئويلىغىنىمدا كۆپ تەڭقىس-لىقتا قالدىم. سىز بىلەن رەئىيەت مەن ئۈچۈن خۇددى ئۈزۈمنىڭ قولۇمغىلا ئوخشاش. چۈنكى، قول دېگەننىڭ ئالقىنىمۇ گۆش، دۈمبىسىمۇ گۆشتۈر.

بابائى ئەجدادلىرىمىزنىڭ سەئىدىيە خان - سۇلتانلىرىد-غا پىرى بۇزرۇك بولۇپ، سەلتەنەت تىزگىنىنى ئەدلۇ ئادا-لەت بىلەن تۇتۇپ تۇرۇشى ئۈچۈن دۇئاگۈيلۇق قىلىپ ئۆت-كىنىنى نەزەردە تۇتۇپ سىزگە كىچىككىنە تەكلىپ بەرمەك-چىمەن. پىرى بۇزرۇكلارغا ئىرادەت قىلماق، دۇئاسىنى ئالماق، نەزەر - ھۆرمىتىدىن ئۆتمەك ئاللا رازىلىقىدۇر. سىزنىڭ بابائى ئەجدادلىرىڭىز بىزنىڭ بابائى ئەجدادلىرىد-مىزنى پىرى بۇزرۇك تۇتقانلىقى ئۈچۈن، سىزمۇ بىزگە ۋاستىلىك مۇرت - مۇرشىد بولىسىز. شۇڭا، بىزلەر كىم پىرى بۇزرۇك بولمىش قۇتبىل ئەقتاب ۋەلىيۇللانىڭ سىز-لەر كىم مۇرت - مۇرشىدلارغا دۇئاگۈيلۇق قىلىشى، سەل-تەنەت - يۇرتدارچىلىق ئىشلىرىغا رەھنەما بولۇشى قىيامەت-

تەخت - سەلتەنەتتە ئولتۇرۇپ، ئەدلۇئادالەت، خەير -  
ساخاۋەت بىلەن يۇرتدارچىلىق تىزگىنىنى تۇتۇپ، نادان  
رەئىيەتنى ساداقەتەن سۈلۈكى ئىشقىيە يولىغا باشلاپ، ھە-  
مىشە مەسنەۋى شېرىپتىن تەلىم بېرىپ، تەرىقەت، مەرد-  
پەت، شەرىئەت، ھەقىقەت بابىدا شېكەر دەك سۆزلەرنى چې-  
چىپ، ئالادىن ئول گۇناھكار بەندىلەرگە دىيانەت، تەۋپىق،  
ئىنساپ، ئىمان، شۈكرى - قانائەت تىلەپ، ئۇلارنى توقچى-  
لىق، باياشاتچىلىققا باشلىدۇق. رەسۇلۇللا «ئەسسەبىرۇ  
مىفتاھۇلفەرەھ» دېگەنكەن. بىزلەر بۇل رەئىيەت دۇنيانىڭ  
پۇچەك پۇلغا ئەرزىمەيدىغان مەئشەتلىرىدىن قول ئۈزۈپ،  
ئىت يېمىگە لايىق بالاگەر نەپسىمىزنى يىغىپ، ھەقىقەتنىڭ  
جامالىغا يېتىش ئۈچۈن كېچەيۈ كۈندۈز زىكرى - سۆھبەت،  
جەررە - سامالىرىمىز بىلەن تائەت - ئىبادەتكە مەشغۇل  
بولغان ئاجىز بەندىمىز. بۇل سەلتەنەتتىن قىلچىلىك نەمە-  
يىمىز، تارتىشقۇدەك يېرىمىز يوقتۇر. پەقەت ئەل - يۇرت  
باشپاناھسىز، سەلتەنەت ئىگىسىز قالمىسۇن دەپ، ئاۋام -  
رەئىيەتكە رەھنەما بولغان يېرىمىز بار، خالاس. قادىر ئاللا  
ئىگەم نېمىنى بۇيرۇغان بولسا بەندىسىنىڭ شۇنى كۆرمەي،  
قىلماي ئىلاجى يوق. بىزنىڭ سەئىدىيە سەلتەنەتنى قول-  
مىزغا ئېلىپ تەختتە ئولتۇرمىقىمىز ئاۋۋال ئاللانىڭ ئىرا-  
دىسى، ئاندىن قالسا موڭغۇل خان خوجامنىڭ شەپقەت،  
ھەدىيىسىدىن بولغان. ئاللاغا يۈزىمىڭ قەتلى شۈكرىكى، بىز  
بۇل سەلتەنەتتە ئولتۇرغاندىن بۇيان پۈتكۈل رەئىيەت -  
سائادەتەن سۈلۈكى ئىشقىيەگە كىرىپ، پېشىمىزنى تۇتۇپ  
بىزگە ئىرادەت قىلدى. مۇرىتىل ھىدايەتچىلەر سېپىمىز  
كۈندىن - كۈنگە زورىيىپ يەر يۈزىنى قاپلىدى. ئۇلار شۇل  
تاپتا بۈيۈك تەخت - سەلتەنەتتە بىزلەرگە پىرى بۇزۇرۇكىد-  
دىن ئۆزگىلەرنىڭ ئولتۇرۇپ، يۇرتدارچىلىق تىزگىنىنى



سەكرەپ قويۇپتى مەلىكە مۆھتەرەم خېنىم ئىشاننىڭ شەرتىگە ئۆك-  
تە قويۇپ، — سۈلھىنى ئۆزى تەلپ قىلسۇنۇ شەرتىنى يەنە  
يۇقىرى قويسۇن. لەكىمىڭلىغان مۇرىتىل ھىدايەتچىلىرىنى پەش  
قىلىپ، پۈتكۈل ئاۋامنى مەن تەرەپتە دەپ قۇم چالمىغا دەسەپ  
تۇرغىنىنى كۆرمەيدىغان تېخى.

مۇھەممەدئىمىن باھادىرخان باشقا سەركەردىلەرنىڭ لام -  
جىم دەپمەي تۇرۇۋالغىنىنى كۆرۈپ ئاخىرى ئۆزى سۆزلەشكە  
مەجبۇر بولدى.

— پۈتكۈل سەئىدىيە تەسەررۇپىدىكى ئاۋام - رەئىيەتنىڭ  
تەڭدىن تولسىنىڭ ھىدايتۇللا ئىشان ھەزرەتنىڭ مۇرىت -  
مۇخلىسلىرى ئىكەنلىكىگە كۆز يۇماسلىق كېرەك. گەرچە ئى-  
شان ھەزرەت لەشكەرىي كۈچتە بىزدىن تۆۋەن تۇرسىمۇ ئاۋامنىڭ  
ھىمايىسىگە ئېرىشىشتە بىزدىن خېلىلا ئۈستۈندۇر. ئۇنىڭ ئۈس-  
تىگە ئول مەكتۇپتا يېزىلغىنىدەك بىزلەرمۇ تېگى - تەكتىدىن  
ئېلىپ ئېيتقاندا ئاشۇ پىرى بۇزۇكقا مۇرىت - مۇخلىس كېلۇر-  
مىز. ئەگەر سۈلھىنى قوبۇل قىلماي، ئىشان ھەزرەتنى ئوردىغا  
سىغدۇرالمىساق، پىرى بۇزۇكنى خارلىغان دېگەن توقا - لەنەت-  
كە قالىمىز - دە، ئەل - رەئىيەت ئارىسىدىكى پىتنە - پاسات  
تۈگمىنىگە سۇ باشلاپ بېرىمىز. ئاۋام دېگەن بەئەينى بىر قوي  
پادىسىغا ئوخشايدۇ. ئۇنى سەركىدىن بىرى قاياققا باشلىسا شۇ  
ياققا مېڭىۋېرىدۇ. پۈتكۈل سەئىدىيە تەسەررۇپىدا سۇلتانول مۇ-  
ھەققىقەن، قوتىبىل ئەقتاپ، ۋەلىيۇللا دەپ ئېتىراپ قىلىشقا  
ئېرىشكەن ھىدايتۇللا ئىشان ئۈچۈن ساداقەتەنلىك بىلەن جېنى-  
نىمۇ ئايىمايدىغان ئاشۇ مۇرىتىل ھىدايەتچىلەر ئاۋامدىن ئىبارەت  
قوي توپى ئارىسىدىكى بىردىن سەركىلەردۇر. ئۇلار ئىشان پى-  
رىمىنىڭ ئەمرى دەپ ئاۋام ئارىسىدا شۇنداقلا بىر تەرغىبات ئېلىپ  
بارىدىغان بولسا، پىرىنىڭ ئەمرىنى خۇدانىڭ ئەمرى دەپ بىلىدۇ-  
غان ئاۋام ياۋاش قوي توپىدىن قۇتىرىغان بۆرە توپىغا ئايلىنىدۇ.

لىك قەرزىمىزدۇر . شۇل سەۋەبتىن گەرچە بىز بۇل رەڭگۋاز دۇنيانىڭ پۈچەك پۇلغا ئەرزىمەيدىغان مەئشەتلىرىدىن قول ئۈزگەن بولساقمۇ ، ئاددىي مۇرىتىل ھىدايەتچى رەئىيەت بىلەن بۈيۈك تەخت ساھىبى بولمىش سىز خان ئالىملىرىنىڭ ئوتتۇرىسىدا نىزا - ئاداۋەت پەيدا بولۇپ ، ئەل ئارىسىدا بېھۋەدە جەڭگى - جېدەل پەيدا بولماسلىقىنى كۆزلەپ ، تەخت - سەلتەنەت تىزگىنىنى شېرىك تۇتۇشنى لايىق كۆر - دۈم . ئەگەر ئاۋام - رەئىيەتتىن ھايا قىلماي ، لەكىملىغان سۈلۈكى ئىشقىيە مۇرىتلىرىنىڭ كۆڭۈل ئارزۇسىنى ھېساب - قا ئالماي تەخت - سەلتەنەت ، يۇرتدارچىلىق تىزگىنىنى يېگانە تۇتمەن دېسىڭىز ئۇمۇ مەيلى ، مەن سەلتەنەتنى سىز - گە ساق - سالامەت تاپشۇرۇپ بېرىپ بېشىمنى ئېلىپ چى - قىپ كېتىمەن . تەختتە ئولتۇرغان قۇتلۇق كۈنلىرىڭىزدە ئەل - يۇرتتا تىنچسىزلىق ، ئاۋام - رەئىيەت ئارىسىدا جەڭگى - جېدەل يۈز بەرمەسلىكى ئۈچۈن كۈچۈمنىڭ بارىچە تىرىشىمەن . ھەر ۋاخلىق نامىزىدا سىزگە دۇئا قىلىپ تۇرىمەن . بۇل نەسىھەتلىرىمنى ئوبدان ئويلىنىپ جاۋابىنى بەرگەيسىز . نامە تامام ، ۋەسسالام .

سىزگە ياراتقان ئاللادىن كېچە - كۈندۈز مېھىر - شەپقەت ، بەخت - سائادەت ، ئەدلۇ ئادالەت تىلەپ تۇرغۇچى قۇتبىل ئەقتاب پىرى بۇزۇكىڭىز ھىدايەتتوللا ئىشان ئاپاق خوجىدىن دەپ بىلۈرسىز . »

بارگامى ئالىينىڭ ئىچىنى بىر پەس سۈكۈت قاپلىدى . ئاس - تانە مۇھاسىرىسىدىن زېرىككەن سەركەردىلەرنىڭ كۆپ قىسمى شاھزادە مۇھەممەدئىمىن باھادىرخانىنىڭ كۆڭلىنى بىلگەندىن كې - يىن ئاندىن سۆزلەش ئۈچۈن جىم تۇرۇشتى .

— كىمگە قارا مۇشۇك كۆرسىتىۋاتىدۇ بۇ ئىشان ؟ — دەپ

مۇمكىن. ناۋادا ئاۋامنىڭ دىلىنى چىگىپ قويساق، ئول ئەغيار-  
لىرىمىز بىلەن بولغان جەڭدە ھىماتىسىز قالمىز. ئەل - رەئد-  
يەتنىڭ ھىماتىسىز سەلتەنەت زىنھار كۆكلىمەس.

— ئالىيلرىنىڭ ئېيتقانلىرى پۈتۈنلەي ئورۇنلۇق، — دەپ  
سۆز ئالدى باياتىن بېرى خيالغا چۆكۈپ ئولتۇرغان سەركەردە  
مىرزا مۇھەممەدشاھبەگ، — ھىدايتۇللا ئىشان ئاپاق خوجىنىڭ  
لەكىمىڭلىغان مۇرىتىل ھىدايەتچى ھىماتچىلىرى بولغاندىن  
سەرت، موڭغۇللاردىن ئىبارەت كۈچلۈك يۆلەنچۈكىمۇ بار. ئا-  
لىيلرى ئەمدىلا خانلىق تەختىدە ئولتۇرۇشىغا ئەل ئارىسىدا  
نىزا - غەلىيان كۆتۈرۈلۈپ قالسا، سەلتەنتىمىزنىڭ ئولى تەۋر-  
نىپ قېلىشى چوقۇم. شۇڭا، پېقىرنىڭ كالتا پەممىچىمۇ ھىدايە-  
تۇللا ئىشان بىلەن ئىتتىپاق ئۆتكىنىمىز ئەۋزەل. ئەمما، مەلىكە  
مۆھتەرەم خېنىمنىڭ سۆزلىرىنىڭمۇ تورى بار. ئەلىمىساقىتىن  
تارتىپ سەلتەنتىنىڭ پاسىبانى يېگانە بولۇپ كەلگەن، بۇنىڭدىن  
كېيىنمۇ چوقۇم شۇنداق بولغىنى ياخشى. چۈنكى بىر ئىشتاننى  
ئىككى ئادەم زىنھار كىيگىلى بولماس. مېنىڭچە، ھىدايتۇللا  
ئىشاننىڭ سەلتەنتەت تىزگىنىنى شېرىك تۇتۇش تەلپىنى رەت  
قىلىپ، ئەمما ئۇنىڭغا ئەركانى دۆلەتلىك، قوشۇمچە سۇدۇرلار  
سەدرىلىك مەنەسپ كۇلاسىنى ئىنئام قىلىپ، شەرىئەت ئەھكامىد-  
رىغا مۇئەككەل بولۇپ، پەقەت جۈمە كۈنىلا يۇرتدارچىلىق تىز-  
گىنىنى تۇتۇشىغا يول قويايلى. مۇشۇنداق قىلساق، بىرىنچى-  
دىن، ئۇنىڭ سەلتەنتەتكە پۈتۈنلەي شېرىك بولۇشىنى چەكلىگە-  
لى. ئىككىنچىدىن، نارازىلىقىنى پەسەيتكىلى. ئۈچىنچىدىن،  
مۇرىتىل ھىدايەتچىلەرنىڭ ئەل ئارىسىدىكى پىتنە - پاساتلىرىدىن  
ساقلانغىلى. تۆتىنچىدىن، سەلتەنتىنىڭ تىنچ - ئاسايىشلىقىنى  
روياپقا چىقارغىلى بولىدۇ.

— ئەينى مۇددەتتا.

— ھەممىدىن سەلتەنتىنىڭ ئاسايىشلىقى ئەۋزەل.

دۇ - دە، سەلتەنتىمىزدە ئىچكى نىزا، غەلىيان كۆتۈرۈلىدۇ،  
بەھۋە قانلار تۆكۈلىدۇ. بۇنداق بېھىساب خۇنرىزلىققا سەۋەب  
بولۇپ سەلتەنتتە بەرقارار بولغىنىمىزنىڭ ھېچبىر ئەھمىيىتى  
يوقتۇر. جانابىي سەركەردىلىرىم، بۇلارنى ئەقىل بىلەن ئوبدان-  
راق ئويلاپ كۆرسۈنلار.

مۇھەممەدئىمىن باھادىرخانىنىڭ سۆزلىرىدىن سۈلھىگە كې-  
لىش مۇددىئاسىنىڭ بارلىقىنى چۈشەنگەن سەركەردىلەر قوللايدى-  
غانلىقىنى بىلدۈرۈشتى.

— ئەلىمىساقىم تارتىپ ئىككى قوچقارنىڭ بېشى بىر قازاندا  
قايىنغان ئەمەس. شېرىك پادىشاھ بولۇش دېگەن قانداق گەپ  
ئىكەن ئۇ، — دېدى مەلىكە مۇھتەرەم خېنىم يەنە نارازىلىق  
بىلدۈرۈپ، — ئىشاننىڭ لەكىمىڭلىغان مۇرىتىل ھىدايەتچىلىرى  
بولسا، بىزنىڭ بىرى مېڭا تېتىدىغان باھادىر لەشكەرلىرىمىز  
بار. مېنىڭچە، سۈنى كۆرمىي ئۆتۈك سالماغىنىمىز تۈ-  
زۈك، ئەل - رەئىيەتمۇ ئەدلۇئادالەتنى ھىمايە قىلىدۇ. ئۆز  
ۋاقتىدا خان ئاتام سۇلتان ئىسمائىلخان سەلتەنتنى سۈلۈكتىن  
مۇستەسنا تۇتۇش خۇسۇسىدا يارلىق چۈشۈرۈپ، تۈرلۈك سۈلۈك  
تەرغىباتلىرىنى چەكلىگەندىمۇ ئانچە چوڭ ئىشلار بولۇپ كەتمى-  
گەن.

— سەۋرچان بولغايىسىز، سىڭلىم، — دېدى مۇھەممەدئى-  
مىن باھادىرخان ئېتىراز بىلدۈرۈپ، — تاغام سۇلتان ئىسمائىل-  
خاننىڭ زامانىسى بىلەن ھازىرقى زامان ئوخشاشمايدۇ. ئول  
چاغدا خوجا ھىدايتۇللا ئىشان پەقەت بىر سۈلۈك پېشۋاسى ئى-  
دى، خالاس. ھازىر بولسا يۇرتدارچىلىق تىزگىنىنى تۇتۇپ ئول-  
تۇرغان ئىشان خان خوجىدۇر. ئۆز ۋاقتىدا تاغام سۇلتان ئىسمائىل-  
خان سەلتەنتىنىڭ سۈرىدىن ھېيىققان بىلەن ھازىر بىزنىڭ  
سەلتەنتىمىزنىڭ سۈرىدىن زىنھار ھايا قىلماس. ئۇنىڭ ئۈستىگە  
يەنە ھەرقاچان موڭغۇل خانى تەسەررۇپىمىزغا باستۇرۇپ كېلىشى

مۇھەممەد ئىمىن باھادىرخان سەئىدىيە خانلىقىنى قايتىدىن ئەسلىگە كەلتۈرۈپ، ئۆزىنى رەسمىي خان دەپ ئېلان قىلىپ تەختتە ئولتۇرغاندىن كېيىن ئەلدە نىسپىي تىنچلىق ھۆكۈم سۈردى. ئىككى سۆزىنىڭ بىرىدە مۇھەممەد ئىمىن باھادىرخانغا «ئاد-ھەزرىتىم»، «قىبلىگاھىم» دەيدىغان خۇشامەت سۆزلىرىنى ئىشلىتىپ، قول باغلاپ ئېھتىرام بىلدۈرۈپ تۇرغان ھىدايتۇللا ئىشان ئازنا كۈنى سەلتەنەت پاسىبانى بولۇپ يۇرتدارچىلىق ئىشلىرىغا ئارىلىشىش ئىمتىياز - نېسبۇسىگە شۈكرى - قانائەت قىلغاندەك كۆرۈنەتتى. شۇ كۈنلەردە كىچىك پېئىل، تاتلىق سۆز، ھۆرمەت - ئېھتىرامچان، خۇش مۇئامىلىلىك بولۇپ قالغان ھىدايتۇللا ئىشانغا يالغۇز مۇھەممەد ئىمىن باھادىرخانلا ئەمەس، خېلى كۆپ ئوردا ئەركانلىرى قايىل بولۇپ قالغانىدى. كۆرۈنۈشتە تولىمۇ ياۋاشلىشىپ قالغاندەك، ئۆز نېسبۇسىگە قانائەت قىلىۋاتقاندەك، مۇھەممەد ئىمىن باھادىرخاننىڭ خانلىق سەلتەنەتتىكى چىن يۈرىكىدىن ئېتىراپ قىلىۋاتقاندەك كۆرۈنىدۇ. خان خوجا ھىدايتۇللا ئىشاننىڭ ۋۇجۇدىنىڭ سەلتەنەت سەۋەبى بىلەن ئىشقا سەۋەبىدا پۈچىلىنىپ كېتىپ بارغانلىقىنى ئۆزىدىن بۆلەك ھېچكىم بىلمەيتتى. ھىدايتۇللا ئىشان شاھنىشىغا ھەر قېتىم كىرگەندە، شاھ سۇپا ئۈستىدىكى ئالتۇن تەختتە سۆلت بىلەن ئولتۇرغان سۇلتان مۇھەممەد ئىمىن باھادىرخانغا شۇنداقلا قاراش بىلەن چىرايى تاتىرىپ كېتەتتى، يۈرىكى رەشىك، ئادا-ۋەت، ئارمان سەۋەبىدا پىزىلدايتتى. تەڭرىدىن، پىرى بۇزۇك-لىرىدىن، مازار - ماشايىخلاردىن مۇھەممەد ئىمىن باھادىرخانغا ئۆلۈم - ھالاكەت تىلەيتتى. ئوردا مۇھاپىزەتچىلەر قوشۇنىنىڭ ئەمىرلىك مەرتىۋىسىنى قايتىدىن قولغا ئېلىپ، ئوردا ئە-

— ھىدايتۇللا ئىشان پىرى بۇزۇكنىڭ ئىناۋەت - ئابىرۇ -  
يىنى قوغدىغىنىمىز ياخشى بولدى.  
مەلىكە مۆھتەرەم خېنىم سۈكۈت قىلىشقا مەجبۇر بولدى.  
— ئۇنداق بولسا ھىدايتۇللا ئىشان ھەزرەتكە بېرىلىدىغان  
جاۋابىنى مۇشۇ خۇسۇستا مىرزا مۇھەممەدشاھبەگ جانابلىرى پۇ -  
تۇپ چىققاي، — دەپ ئالدىراش - تېنەش پەرمان چۈشۈردى  
مۇھەممەدئىمىن باھادىرخان.

شاھنىشىندىكى ھەشەمەتلىك تەختتە ئولتۇرۇپ مۇھەممەدئىمىن  
مىن باھادىرخاننىڭ جاۋاب خېتىنى يېنىش - يېنىشلاپ ئوقۇۋات -  
قان خوجا ھىدايتۇللا ئىشاننىڭ شۇ تاپتا تەختتىن ئايرىلىشقا  
كۆزى قىيماي يۈرىكى ئېچىشىپ تۇرسىمۇ ئىلاجسىز قوشۇلىدۇ -  
خانلىقىنى بىلدۈرۈپ باش لىڭشىتاتتى.  
«... مەيلىلا، ھازىرچە دەھرىي مۇھەممەدئىمىن باھادىرخان -

نىڭ شەرتىگە كۆنمەيمۇ ئاماللىرىمىز يوقتۇر. پالتىنىڭ جۈلدىسى  
بولسىلا سېپىنى چىقارغىلى بولىدۇ، دەپتىكەن كۈنلەر. ئاشۇ  
بىسى يوق پالتىنىڭ جۈلدىسى تەگكىنىڭمۇ بولسا شۈكۈرى قىلغاچ  
تۇراي. مۆرتى كەلگەندە بىس چىقارماق ھېچ گەپ ئەمەس...»  
ھىدايتۇللا ئىشان شۇلارنى خىيالىدىن ئۆتكۈزگەچ ئالتۇن  
تەختنىڭ ئالماس، ياقۇتلاردىن كۆز قۇيۇلغان يانلىقىنى ھېرىس -  
مەنلىك بىلەن يېنىش - يېنىشلاپ سىلايتتى.

شۇنداق قىلىپ مۇھەممەد ئىمىن باھادىرخان بىلەن ھىدايد -  
تۇللا ئىشان سۈلھىگە كېلىپ جۈمە كۈنى شېرىك پادىشاھلىق  
قىلىش كېلىشىمىنى رەسمىي ئىمزالىدى. مۇھەممەد ئىمىن باھا -  
دىرخان لەشكەرلىرى تەرىپىدىن مۇھاسىرىگە ئېلىنغاندىن بۇيان  
ئۇرۇش ۋەھىمىسىدە ئۇھ دەپكۈدەك ماجالى قالمىغان ئاستانە پۇق -  
راللىرى يەڭگىل تىن ئالدى.

ۋەز - نەسەت قىلىش ئارقىلىق شىپپىدە توختاتتى، ئاندىن قەشقەرگە بېرىپ، بۇ شەھەردىكى ئوۋىسى بۇزۇلغان ھەرىدەك بولۇپ كەتكەن خەلقنى پەيلىدىن ياندۇردى.

بۇ ھىدايتۇللا ئىشاننىڭ سۇلتان مۇھەممەدئىمىن باھادىر-خانغا تۇنجى قېتىم كۈچ - قۇدرىتىنى، كەشپۇ كارامىتىنى كۆر-سىتىپ قويۇشى ئىدى. بۇ ئىش يالغۇز مۇھەممەدئىمىن باھادىر-خاننىڭلا ئەمەس، باشقا ئوردا ئەركانلىرىنىڭمۇ ھىدايتۇللا ئىشانغا بولغان ئىخلاسىنى ھەسسىلەپ ئاشۇرغانىدى. پۈتكۈل ۋۇجۇدى سەئىدىيە خانلىقىنىڭ ئۇلىنى مۇستەھكەملەپ، ئىلگىرىكى سۇلتان سەئىدخان، سۇلتان ئابدۇرەشىدخان ۋە سۇلتان ئابدۇللاخانلار دەۋرىدىكى سەلتەنەت شۆھرىتىنى ئەسلىگە كەلتۈرۈش ئۈچۈن باش قاتۇرۇۋاتقان مەلىكە مۆھتەرەم خېنىمنىڭمۇ ھىدايتۇللا ئىشانغا بولغان قارشىدا خېلىلا ئۆزگىرىش پەيدا بولدى. ئۇ ھىدايتۇللا ئىشاننىڭ پۈتكۈل سەئىدىيە تەسەررۇپىدىكى ھۆرمەت - ئىناۋىتىنى ھېس قىلىپ يەتكەن، سەئىدىيە سەلتەنتىنىڭ ئۇلىنى مۇستەھكەملەش ئۈچۈن ھىدايتۇللا ئىشانغا تايانماي بولمايدىغانلىقىنى چۈشىنىپ يەتكەندى.

بىر قېتىملىق سۈيقەستلىك ھىيلە - مىكر بىلەن مۇھەممەدئىمىن باھادىرخاننىڭ ھۆرمەت ئىخلاسىغا ئېرىشىۋالغان ھىدايتۇللا ئىشان يۈرىكىنى كېچە - كۈندۈز ئۆرتەپ كەلگەن مەلىكە مۆھتەرەم خېنىمغا ئۆيلىنىشتىن ئىبارەت ئىشقا سەۋداسىنى مۇھەممەدئىمىن باھادىرخانغا بىلدۈرۈشكە جۈرئەت قىلدى.

— ئى ئادالەتپاناھ قىبلىگاھىم، سىلى ئاتا، بىز بالا بولۇپ، گۆش بىلەن سۆڭەكتەك، ياغ بىلەن بۆرەكتەك تۇغقاندارچىلىق قىلىشىپ، ئەل - يۇرتتا كۆرۈلگەن تەپرىقچىلىك، توپىلاڭ - غەلىيانلارنى بىر يەڭدىن قول چىقىرىپ بېسىقتۇرۇپ بۈيۈك سەلتەنتىمىزنىڭ ئاسايىشلىقى، تىنچلىقى ئۈچۈن تەڭ كۈچ چىقار-ساق، ئول چاغدا بىزىلەرگە ھېچبىر ئىنسان بالىسى ئەغيار

كانلىرى قاتارىدا ئولتۇرغان مەلىكە مۆھتەرەم خېنىمنىڭ گۈزەل جامالىغا نەزەر تاشلىغىنىدا بولسا، يۈرىكىگە قايتىدىن تۇتاشقان ئىشقا ئولتۇرۇپ يېلىنچاپ، پۈتكۈل ۋۇجۇدى گۈلخان ئارىسىدا قالغاندەك ئېرىپ سىمابىتەك تىترەيتتى. مەلىكە مۆھتەرەم خېنىمغا ئويلىنىپ سەئىدىيە خان جەمەتىگە سۇقۇنۇپ كىرىۋېلىش ۋە سۆھبەتسى تېخىمۇ بەك كۈچىيەتتى، بىر ئاماللارنى قىلىپ مەلىكە مۆھتەرەم خېنىمنى نىكاھقا ئېلىش ھەققىدە كېچە - كېچىلەپ تەدبىر - پىلان تۈزەتتى. مەلىكە مۆھتەرەم خېنىمدا ياخشى تەسىرات قالدۇرۇش ئۈچۈن خۇشامەت قىلىشقا پۇرسەت ئىزدەيتتى.

مەقسىتىگە يېتىش ئۈچۈن ۋاسىتە تاللاپ ئولتۇرمايدىغان ئىشان كۆڭلىگە پۈككەن پىلانلىرىنى ئەمەلگە ئاشۇرۇش ئۈچۈن ئەمەلىي ھەرىكەتكە ئۆتتى.

ھىدايتۇللا ئىشاننىڭ خەلىپە - سويىلىرىنى ئىشقا سېلىپ مەخپىي پىلانلىشى بىلەن ئەشەددىي مۇرىتىل ھىدايەتچىلىرى سۇلتان مۇھەممەدئىمىن باھادىرخان سەلتەنىتىگە قارشى ئاستانە ۋە قەشقەردە بىر قېتىمدىن چوڭمۇ ئەمەس، كىچىكمۇ ئەمەس توپىلاڭ پەيدا قىلدى. ئاۋام - خەلق بىلەن قارشىلىشىپ قېلىش - تىن قاتتىق ئېھتىيات قىلغان مۇھەممەدئىمىن باھادىرخان بۇ توپىلاڭنى لەشكىرىي كۈچ بىلەن تىنچىتىشقا ئامالسىز قېلىپ ئوردىدا جىددىي كېڭەش ئۆتكۈزدى. ئەمما، بۇ توپىلاڭنى لەشكىرىي كۈچ ئىشلەتمەي تىنچىتىشقا ئوردىدا ئەركانلىرىنىڭ ھېچقايسىسىنىڭ كۆزى يەتمىدى. مانا مۇشۇنداق تەڭقىسلىقتا تۇرغان پەيت - تە ھىدايتۇللا ئىشان دەس ئورنىدىن تۇردى - دە، ئۆزىنىڭ سۇلتانۇل مۇھەققىمىن، قۇتبىل ئەقتابلىق سالاھىيىتى بىلەن بۇ توپىلاڭنى تىنچىتالايدىغانلىقىنى بىلدۈردى - دە، ئاستانە كوچىدا بىر ھەپتىدىن بېرى بارغانسېرى ئەدەۋاتقان مۇھەممەدئىمىن باھادىرخان سەلتەنىتىگە قارشى توپىلاڭنى بىر ئاش پىشىم



تۇللا ئىشاننىڭ نەسەب - مەرتىۋىسىمۇ سەئىدىيە مەلىكىسى بول-  
غان مەلىكە مۆھتەرەم خېنىمغا ماس كېلەتتى. مەلىكە مۆھتەرەم  
خېنىمنى ياتلىق قىلىش ئىشىمۇ مۇھەممەدئىمىن باھادىرخان ئوب-  
دان ئويلىنىمسا بولمايدىغان زىل ئىش ئىدى. ئىلگىرى مۇھەم-  
مەدئىمىن باھادىرخان چوڭ خانىشنى ئارىغا سېلىپ، سىڭلىسى-  
نىڭ ئاستانىدىن ئايرىلماسلىق شەرتى ئاستىدا نىكاھ ئىشىنى بىر  
تەرەپ قىلىش نىيىتىنىڭ بارلىقىنى بىلىپ يەتكەندى. ئېگىز  
ئوقۇرغا ئېسىلماسلىقىنى ئويلاپمۇ ياكى مەلىكە مۆھتەرەم خېنىم-  
نىڭ جەڭگاھلاردا قىلىچ يالغاچلاپ، يۈزىنى ئوچۇق قويۇپ يۈر-  
گەن ئىرەككە مەجبۇرىدىن ھېيىقىمۇ، ئەيتاۋۇر بىر قىسىم ئوردا  
ئەركانلىرى ئوغۇللىرىنى ئۆيلەش ئىشىدا مەلىكە مۆھتەرەم خې-  
نىمنى نەزەردىن ساقىت قىلغانىدى. مۇھەممەدئىمىن باھادىرخان  
بولسا سىڭلىسىنى ياتلىق قىلىپ ئاكىلىق بۇرچىنى ئادا قىلىش  
غېمىدە پات - پات باش قاتۇراتتى. مانا بۈگۈن كۈتمىگەن يەردىن  
ھىدايتۇللا ئىشاننىڭ ئۆيلىنىش تەلىپى مۇھەممەدئىمىن باھادىر-  
خاننىڭ غېمىنى خېلىلا يەڭگىلەتتىپ قويدى.

— پىرى بۇزۇكۇمغا مەلۇملۇق، — دېدى مۇھەممەدئىمىن  
باھادىرخان ئاغزىغا تەلمۈرۈپ قاراپ تۇرغان ئىشانغا ۋەزىمىن ئا-  
ھاڭدا سۆزلەپ، — بىزنىڭ ھەزرەتلىرىگە دەماللىققا جاۋاب بې-  
رەلمەسلىكىمىزدىكى مۈشكۈلاتىمىز شۇلكى، بىرىنچىدىن، مەل-  
كە مۆھتەرەم خېنىم بىزگە سىڭلىدۇر، پۇشتىمىزدىن تامغان  
پەرزەنتىمىز ئەمەستۇر. ئىككىنچىدىن، ئول مەلىكە سەلتەنتىد-  
مىزنىڭ سىپاھبەگلىرىدىندۇر. بىزلەرنىڭ ئاتلىق سالاھىيىتىد-  
مىز بىلەن مەجبۇرلاش ھەققىمىز يوقتۇر. شۇڭا، بۇ نازۇك  
ئىشقا يەنىلا مەلىكىنىڭ ئۆز ئاغزىدىن جاۋاب ئالغىنىمىز  
خوپراقتۇر.

— ئانھەزىرتىمىنىڭ مۇددىئاسى بىزگە پۈتۈنلەي ئايان بول-  
دى. ھىممەتلىرىگە مىڭ - مىڭ تەسەننا، — دېدى ھىدايتۇللا

بولۇشقا پېتىنالماس دەپ ئويلايمەن.

— ھەزرەتلىرى بولسا پۈتكۈل ئەل - رەئىيەت قول بەرگەن قۇتبىل ئەقتابتۇر. ئەھلى سۈلۈكىنىڭ سۇلتان مۇھەققىنى ۋە - ليۇللاسىدۇر، — دەدى مۇھەممەدئىمىن باھادىرخان ئىشاننىڭ مۇددىئاسىنى چۈشەنگەندىن كېيىن بىر ئاز ئويلنىۋېلىپ، — پىرى بۇزۇكۇۋارنىڭ نەزىرى گۈلزارلىقىمىزدا ئۆسكەن ناتىۋان بىر غۇنچىگە چۈشكىنى ئەلۋەتتە ئول ئاجىزەمىزنىڭ بەخت - تەلىپىدۇر. ھەزرەتلىرىگە قېيناتا بولۇپ، خۇدايى ھەمراھلىق مەرتىۋىسىگە ئېرىشىش بىز مۇخلىسلىرى ئۈچۈن كاتتا شەرەپ - تۇر. ئەمماكى ھەزرىتىمىزنىڭ كۆڭلىنى زىنھار يەردە قويۇش نە - يىتىمىز بولمىسىمۇ، كىچىككىنە قىيىنلىقىدىن يېرىمىز باردۇر.

— قېنى ئول مۈشكۈلاتنى ئاڭلاپ باقسام، — دەدى ھىدايدى - تۇللا ئىشان ھاياجان ئىلكىدە سوقۇۋاتقان يۈرىكىنى بېسىپ تۇ - رۇپ. شۇ تاپتا ئۇنىڭ نەپىسى تېزلىشىپ، تاڭلايلىرى قۇرۇپ كېتىپ باراتتى.

ھىدايتۇللا ئىشاننىڭ كۈتۈلمىگەن بۇ تەلىپى مۇھەممەد ئى - مىن باھادىرخانغا دەمالققا تاسادىپىي تۈيۈلغان بولسىمۇ، نۆۋەت - تىكى داۋالغۇپ بىردە تىنچىپ، بىردە تىنچماي تۇرغان ۋەزىيەت - نى دەڭسەپ كۆرۈۋىدى، يەنىلا ئىشانغا قېيناتا بولۇشنىڭ ئۆز - نىڭ خانلىق سەلتەنىتىنىڭ مۇستەھكەملىنىشىگە زور پايدىسى تېگىدىغانلىقىنى ھېس قىلدى. شۇ تاپتا مۇھەممەدئىمىن باھادىر - خان ئىشاننىڭ بۇ تەلىپىنى ئاسانلىقچە رەت قىلىۋېتىشكە بولماي - دىغان نازۇك مەسىلە ئىكەنلىكىنى، سەلتەنەت ئۈچۈن زور تەھ - دىت بولۇپ تۇرغان ئىشانغا قېيناتا بولۇشتىن باش تارتسا، ئاران تەستە ئەسلىگە كەلتۈرگەن سەئىدىيە خانلىقىدا ئىتتىپاقلىق، تىنچلىق بۇزۇلۇپ، قايتىدىن نىزا - ئاداۋەت، دۈشمەنلىك پەيدا بولىدىغانلىقىنى چۈشىنىپ يەتكەندى. ئۇنىڭ ئۈستىگە ھىدايدى -

سدا ئاشقىلىق پەيدا بولغان. ھەزرەتلىرىنىڭ مەكتۇپىدىكى ئىشقا بابىدىن تىزغان گۈلدەستىلىرى مېنى زىنھار جەلپ قىلالىدى. دېمەكچىمەنكى، ئاشقىلىق ھەققىدىكى چۈشەندۈرۈشچىلىرى، بەرگەن تەبىرىلىرى تولىمۇ چولتا ئىكەن. ھەزەرەتلىرىنىڭ نەزىرىدىكى ئىشقا بىلەن مېنىڭ نەزىرىدىكى ئىشقا زىنھار ئوخشىمايدىكەن. قۇلاق سالغايلا:

«ئىشقا - يۇلتۇزدۇركى پارلاپ تۇرغان، ئىنسان كۆزىنىڭ نۇر ۋە روشەنلىكى ئۇنىڭدىن؛ گۆھەردۇركى جۇلالاپ تۇرغان، ئادەملىك تاجىنىڭ زىننىتى ۋە باھاسى ئۇنىڭدىن؛ ئىشقا مىسالى قۇياشتۇركى ئوچۇق چىققان، مىسكىن دىللار تىكەنزارلىقى ئۇنىڭدىن گۈلشەن؛ تولۇن ئايدۇركى نۇر چىقىپ تۇرغان، قاراغۇ دىللار شەبىستانى<sup>①</sup> ئۇنىڭدىن روۋ شەن؛ دېڭىزدۇركى پايانسىز، ھەر دولقۇنى يۈزلەپ ئەقىل - ھوش كېمىسىنى چۆكتۈرگەن؛ شولادۇركى ئوت - لىق، كۆپ جانۇ كۆڭۈلنى ئېرىتىپ سۇ قىلغان؛ چاقماق - تۇركى يالتمىراپ چاققان، كۆپ جانۇ كۆڭۈلنى كۈل قىلغان؛ ئەجدىھادۇركى قانخور، ئالەمنى دەم تارتماق ئاڭا مەقسەت؛ پادىشاھدۇركى غەزەپلىك، مەقسىتى ئالەم ئەھلىنى بىر يولى ئۆلتۈرمەك.»<sup>②</sup>

مانا بۇلار مېنىڭ ئىشقا بابىدىكى تەبىرىلىرىمدۇر. ئەل-ۋەتتە ئاشقىلىق يالغۇز ئىنسانغىلا قارىتىلغان ئەمەس. ياتلارنى كىندىك قېنى تۆكۈلگەن زېمىنغا باشلاپ كېلىشتىن ھاپا قىلمىغان ھەزرىتىمگە ئىشقىنىڭ باشقا باھىرىدىن سۆز ئېچىشنى راۋا كۆرمىدىم. تۆۋەندىكى نەزمە ھەزرىتىمىنىڭ تەكلىپىگە بەرگەن جاۋابىم بولۇپ قالغاي.

① شەبىستان - قاراغۇ ماكان.  
② ئەلىشىر نەۋائى «مەھبۇبۇل - قۇلۇب» تىنى.

ئىشان ھاياجان بىلەن تەشەككۈرىنى بىلدۈرۈپ، — ئەلۋەتتە نىكاھ ئىشى رىزالىقسىز زىنھار روياپقا چىقماس. ئۇنداقتا مەلىكە مۆھتەرەم خېنىم ھۇزۇرىغا ئەلچى كىرگۈزەي. جانابى قىبلىگا. ھىممۇ ئىككى ئېغىز نەسەپتلىرىنى ئايىمغايلا. پىر رىزاسى — خۇدا رىزاسى دەپتىكەن. ئالىيلىرىدىن ئۇ دۇنيا، بۇ دۇنيا رازى بولۇپ ئۆتكەيمەن.

— بۇ تەرىپىدىن خاتىرجەم بولغايلا، ھەزرىتىم، — دەيدى مۇھەممەدئىمىن باھادىرخان ۋەدە بېرىپ، — ئىمكان بار مەلىكەدىن رازىلىق ئېلىشقا تىرىشقايمەن.

سۇلتان مۇھەممەدئىمىن باھادىرخاندىن جاۋاب ئېلىۋالغان خوجا ھىدايتۇللا ئىشان يۈزىنى داپتەك قىلىپ، موللا ساقى خەلىپىسى ئارقىلىق مەلىكە مۆھتەرەم خېنىمغا ئىشقى مەكتۇپى يوللىدى.

ھىدايتۇللا ئىشاننىڭ ئۆزىگە ئاشقى بىقارار بولۇشىنى ھەمدە ئۆيلىنىش تەلىپىنى قويۇشىنى پەقەتلا خىيالىغا كەلتۈرمىگەن مەلىكە مۆھتەرەم خېنىم ئىشاننىڭ تەكلىپىنى كەسكىنلىك بىلەن رەت قىلىپ بىر پارچە خەت يازدى.

«ئەسسالامۇئەلەيكۇم، ھىدايتۇللا ئىشان ھەزرەتلەردى. بۇ دۇنيانىڭ پۇچەك پۇلغا ئەرزىمەيدىغان مەئىشەت — لەززەتلىرىنى تەرك ئېتىپ، خۇدايى ئىشانلىق يولىدا ئىبا. دەتكە مەشغۇل بولغان جانابلىرىدەك سۈلۈك پېشۋاسىنىڭ چاچ — ساقاللىرىغا قىرۇ چۈشۈشكە باشلىغاندا، ئىشقى بالا. سىغا مۇپتىلا بولۇپ، ۋىسال لەززىتىدىن شاراپ ئىچىشنى دەۋا قىلىپ يازغان مەكتۇپلىرىنى كۆرۈپ، ھەم كۈلگۈم كەلدى، ھەم ھەيران قالدىم. ئەلۋەتتە، ئاشقى بولۇش زىن. ھار گۇناھ ئەمەستۇر. ئۇلۇغ ياراتقان ئاللا ئىگەم ئادەمئەتدە. مىزنى ھاۋائانىمىزغا ئاشقى قىلغاندىن بېرى ئىنسانلار ئارد.

— بىر بۇزرۇكۇم قۇتبىل ئەقتابلىق ئابىرۇي — ئىناۋەتلىرى بىلەن ئول ئازغۇن رەئىيەتكە يەنە بىر قېتىم نەسەت قىلىپ، ئول — يۇرتنى تىنچىتىقان بولسىلا، — دەپ ئىلتىجا قىلدى مۇھەممەدئىمىن باھادىرخان خوجا ھىدايتۇللا ئىشانغا.

— ۋۇجۇدۇم مەلىكە مۇھتەرەم خېنىمنىڭ ئىشقى پىراقىدا كاۋاپ بولۇپ ئۆرتەنمەكتە. ئول ئازغۇن رەئىيەتنىڭ ئالدىغا چىدە قىپ مەسىلە — مەرۇپ، ۋەز — نەسەت قىلغۇدەك ماجالىم يوقتۇر. بۇل ئىشقا بالاسى ئاخىرى جېنىمغا زامىن بولىدىغان ئوخشايدۇ، — دېدى ئىشان مۇھەممەدئىمىن باھادىرخاننىڭ تەلىد-پىنى رەت قىلىپ، — ئەگەرچەندە يۈرىكىمنى ئارامسىز كۆيدۈ-رۇۋاتقان ئىشقا بالاسىغا ئاز — تولا دەۋا تېپىلسا ئەردى، ئول چاغدا دىلخەستە كۆڭلۈم تەسكىن تېپىپ، سەلتەنتىمىز ئۈچۈن خىزمەت قىلالىغان بولار ئىدىم.

ئىشاننىڭ نېمىگە ئىشارە قىلىۋاتقانلىقىنى چۈشەنگەن مۇ-ھەممەدئىمىن باھادىرخان مەلىكە مۇھتەرەم خېنىمنى چاقىرتىپ جىددىي سۆزلەشتى.

— سەلتەنەت ئىشلىرى بىلەن ئاجىزەلىرىنىڭ نىكاھ ئىشىنى بىرلەشتۈرۈۋالمايلا، ئالىيلىرى، — دېدى مەلىكە مۇھتەرەم خېنىم ئاكىسىنىڭ مەقسىتىنى چۈشەنگەندىن كېيىن، — ئول ئىشان مېنىڭ خىلىم ئەمەس.

— ئۇغۇ شۇنداق، — دېدى مۇھەممەدئىمىن باھادىرخان تەڭقىسلىقتا قالغان ھالدا، — ئەمما سەلتەنتىمىزنىڭ تەقدىرى سىزگە باغلىق بولۇپ قالدى، سىڭلىم.

مەلىكە مۇھتەرەم خېنىم بىرئاز سۈكۈتتىن كېيىن ئېغىز ئاچتى.

— زىيادە مېھرىبانلىق بىلەن يۇرت سورىغىلى بولماس. كىچىك ۋاقتىدا جەننەتماكان خان ئاتام سۇلتان ئابدۇللاخان ئالىيلىرىنىڭ قىلىچىدىن قان تامدۇرۇشنى بىلىمگەن ئادەم سەل.

بىراۋنىكىم بېرىپ مۈلكىنى بەرباد  
قىلۇرسەن نازەننى كۆڭلىنى ناشاد.  
شېكەستىغە سەتەم ياسىن قۇرارىسەن،  
ئىشتىدىم ئىشقا لاقىن ھەم ئۇرارىسەن ① .»

مەلىكە مۆھتەرەم خېنىمنىڭ بۇ جاۋابىنى تاپشۇرۇۋالغان  
خوجا ھىدايتۇللا ئىشان نىيىتىدىن يانماي موللا ساقى خەلىپىنى  
ئىككىنچى قېتىم يەنە ئەۋەتتى. بۇ قېتىم مەلىكە مۆھتەرەم خې-  
نىم ئىشاننىڭ تەلىپىگە جاۋابەن تۆۋەندىكى ئىككى مىسرا شېئىر-  
نى يېزىپ ئەۋەتتى.

«ئېشەك مونچىقى تاجغا مەنسۇپ ئەمەس،  
دەرگاھ سالار شاھلەرگە مەرغۇب ئەمەس.»

بۇ جاۋابىنى ئوقۇپ مەلىكە مۆھتەرەم خېنىمنى ئاسانلىقچە  
ئەيۋەشكە كەلتۈرەلمەيدىغانلىقىنى ھېس قىلغان ھىدايتۇللا ئى-  
شان سۇلتان مۇھەممەدئىمىن باھادىرخانغا بېسىم ئىشلىتىش  
مەقسىتىدە، قەشقەر، ئاستانە ۋە خوتەندىكى مۇرىتىل ھىدايەتچى-  
لىرىگە مەخپىي بۇيرۇق بېرىپ يەنە بىر قېتىم سەئىدىيە سەلتەند-  
تىگە قارشى توپىلاڭ كۆتۈرگۈزدى. بۇ يۇرتلاردىكى تۈمەنلىگەن  
مۇرىتىل ھىدايەتچىلەرنىڭ سەئىدىيە سەلتەنتىنى بىكار قىلىپ  
ئورنىغا ھىدايتۇللا ئىشاننىڭ ئىشانلىق سەلتەنتىنى تىكلەش  
ساداسى سۇلتان مۇھەممەدئىمىن باھادىرخانى يەنە بىر قېتىم  
چۆچۈتتى.

① ئەلىشىر نەۋائى «بەرھاد ۋە شېرىن» دىن:

باشقىلارنىڭ ئەل - يۇرتىنى ۋەيران قىلىپ،  
نازىنىنىڭ كۆڭلىنى قاينۇغا سالىسەن.  
ئۇنى يارىلاندۇرۇش ئۈچۈن زۇلۇم ئوقىيىسىنى قۇرۇسەن،  
شۇنداق تۇرۇقلۇق يەنە ئىشقىن لاپ ئۇرۇسەن.



تەنەت سۈرەلمەيدۇ دېگەن سۆزى ھېلىمۇ ئېسىمدە. مېنىڭچە، قولمىزدا نەچچە تۈمەنلىگەن باھادىر لەشكەرلەر تۇرۇپ، سەلتە-نەتكە قارشى چىققۇچى غەلىيانچىلارنى بېسىقتۇرۇش ئىشىدا ئول ئىشانغا يېلىنىش ھاجەتسىز.

— بىراق شۇنى ئېسىڭىزدىن چىقارماڭ، سىڭلىم، ئاشۇ قولدا قورال دەيدىغان نەرسىدىن ئەسەر يوق رەئىيەتكە لەشكەر ئىشلەتسەك دۇرۇس بولماس. قىلىچقا تايانغان سەلتەنەتنىڭ ئۆم-رى كۆتە بولۇر. ئۇنىڭ ئۈستىگە ئاۋام - رەئىيەت بىلەن دۈشمەند-لىشىپ تۇرۇپ ئەلنىڭ قارغىشىغا، پىتنە - پاشاتىغا قېلىپ سەلتەنەت سۈرگىنىمىدىن، تەختنى ئول ئاۋامنىڭ رايىغا تاپشۇر-غىنىم مىڭ ئەۋزەل.

— راستتىنلا ئول ئىشانغا تايانمىقىمىز شۇنچە زۆرۈرمۇ، ئاكا؟

— ئەلۋەتتە زۆرۈر، ھازىر بۈيۈك سەئىدىيە تەسەررۇپى بەئەينى ئۈچ پۈتلۈك داڭقانغا ئوخشاشتۇر. ئول داڭقاننىڭ بىر پۈتى مەن بولسام، قالغان ئىككى پۈتى سىز بىلەن خوجا ھىدايە-تۇللا ئىشان پىرى بۇزۇكتۇر. ئاشۇ ئىككى پۈتتىن بىرى بولمى-سا داڭقاننىڭ ھامان ئۆرۈلۈپ چۈشكىنى چۈشكەن. ئىشان ھەز-رەتكە تايانماي تۇرۇپ ئىككىمىز ئول داڭقاننى زىنھار ئۆرە قىلىپ بولالماسمىز. شۇنىمۇ ئېتىراپ قىلىشىمىز كېرەككى، سىڭلىم، ئەل - رەئىيەتكە تايانماي، ھىمايىسىگە ئېرىشەلمەي تۇرۇپ، سەلتەنەتتىمىز زىنھار كۆكلىمەس. لەشكەرلىرىمىزنىڭ كۈچ - قۇدرىتىنى ئىشان ھەزەرەتنىڭ ئەل - رەئىيەت ئارىسىدىكى ئىناۋەت - ھۆرمىتىگە تەڭ قىلىپ بولماس.

ئەلۋەتتە، مەلىكە مۆھتەرەم خېنىمغىمۇ سەئىدىيە خانلىقىد-نىڭ سىياسىي، ئىقتىسادىي ۋەزىيىتى بەش قولىدەك ئاياندى. ئەل - يۇرت ئارىسىدا مۇھەممەدئىمىن باھادىرخانىنىڭ ھۆرمىتىد-دىن خوجا ھىدايتۇللا ئىشاننىڭ ھۆرمىتىنىڭ ئۈستۈن ئىكەنلىد-



خوجا ھىدايتۇللا ئىشان مەلىكە مۆھتەرەم خېنىمنىڭ ۋاسا-  
لىغا يېتىش خۇشاللىقىدا بۇ شەرتلەرنىڭ ئىشى - بېرىشىنى  
ئويلاپ ئولتۇرمايلا دەرھال ۋەدە دەستەك يېزىپ، يېقىن  
خەلىپە - سوپىلىرىنىڭ ۋە ئوردا ئىراكانلىرىنىڭ گۇۋاھلىق  
ئىمزاىسىنى قويدۇرۇپ ئۆزىنىڭ ئىشان پىرى ئەزەملىك مۆھرىنى  
باستى - دە، مەلىكە مۆھتەرەم خېنىمغا ئەۋەتىپ بەردى.  
كۈنلەرنىڭ بىرىدە خوجا ھىدايتۇللا ئىشاننىڭ بەتئىيەتلىك  
قىلىپ، سەئىدىيە سەلتەنتىگە ئاسىيلىق قىلىش ئېھتىماللىقىنى  
نەزەردىن ساقىت قىلمىغان مەلىكە مۆھتەرەم خېنىمنىڭ بىرىنچى  
شەرتى ئارقىلىق خوجا ھىدايتۇللا ئىشان باشچىلىقىدىكى سۈلۈ-  
كى ئىشقىيە سەلتەنتىنىڭ ئەدلىيە، قانۇن - جاساق ھوقۇقىنى،  
ئىككىنچى شەرتى ئارقىلىق خەزىنە - مالىيە ھوقۇقىنى؛ ئۈچىنچى-  
چى شەرتى ئارقىلىق تەخت ۋارىسى ھوقۇقىنى قولغا كىرگۈزۈ-  
ۋالغانلىقىنى ھىدايتۇللا ئىشان زىنھار خىيالىغا كەلتۈرمە-  
گەندى.

شۇنداق قىلىپ كۈيئوغۇل بولۇش ھىيلىسى بىلەن سەئىدىيە  
خان جەمەتىگە سۇقۇنۇپ كىرىۋېلىش مۇددىئاسىنى تولۇق ئەمەلگە  
ئاشۇرغان خوجا ھىدايتۇللا ئىشان مەلىكە مۆھتەرەم خېنىمنىڭ  
تويلىقى ئۈچۈن ئوتتۇز مىڭ ئات، ئوتتۇز مىڭ كالا، ئۈچ مىڭ  
تۆگە ۋە ئوتتۇز مىڭ قوي ھېسابىدىكى مال - دۇنيا سەرپ قىلىپ  
كاتتا توي مۇراسىمى ئۆتكۈزدى.

ئۆتكەندىن كېيىن، دىنىي تەرىقەت ئىشلىرىدا ئەھلى ھاكىمىيەتكە مۇخالپ ھەرقانداق ۋەقە يۈز بەرسە دەرھال چەك-لىمىلىرى لازىم. يەنە شۇنى ئالاھىدە سەمىلىرىگە سالىمىزنى كى، ئەھلى ھاكىمىيەتكە قارشى چىققان ھەرقانداق كىشىگە غەزەپ قىلىپ ئۆلتۈرمىگۈچە قويمىمەن، زىنھار ئارىغا چۈشمىسۇنلار. چۈنكى، سەلتەنەت - ھاكىمىيەتكە ئەھلى سۈلۈك ماجىرالىرى ئارىلىشىپ قالسا، پىتنە - پاسات كۆپىيىپ كېتىدۇ، ئەل - رەئىيەت خاتىرجەم بولالمايدۇ. ئىككىنچى شەرت: ئۆز ھىدايەتلىرىگە ماس ھالدا ئەھلى مى سۈلۈكتىكىلەرنى شەرىئەت ئەھكاملىرى ۋە خانلىق قانۇن - جاساقلارغا بەجاندىل بويىسۇنۇشقا دەۋەت قىلىپ، ئۇلارنى سۈلۈكى ئىشقىيە تەرىقىتىگىلا ئەمەس، خان ئالىيلىرىغا - ئەھلى ھاكىمىيەتكە ھەمىنەپەس قىلغايلا. مېنىڭ نەسەبىم بۈيۈك سەئىدىيە خانلار نەسەبىدىن بولغانلىقى ئۈچۈن، ھەرقانداق بىر كىشى مەندىن خەير - ئېھسان، سەددەقە - زاكات ۋە ساخاۋەت - ياردەم تەلەپ قىلسا، ئىشان ھەزرەتلىرىنىڭ خەزىنىسىدىن خالىغانچە بېرۇرمەن، بۇنىڭغا زىنھار نەزەر كۆزىنى سالمىغاي.

ئۈچىنچى شەرت: گەرچە ئىشان ھەزرەتنىڭ ئىلگىرىكى ئاغىچىلىرىدىن بىرنەچچە ئوغۇل پەرزەنتى بولسىمۇ، ئەمما ھەزرىتىمىنىڭ سۇلتانۇل مۇھەققىنلىق، قۇتبىل ئەقتابىلىق، پىرى ئەزەملىك ۋەلىئەھدى - ۋارىسى مېنىڭ ۋۇجۇدۇمدىن دۇنياغا كەلگەي. بۇنىڭغا باشقا ئاغىچا - خېنىملار ۋە خوجىزادىلەر زىنھار غوۋغا كۆتۈرمىگەي. ئىشان ھەزرەتلىرى ئول ئۈچ شەرتىمنى مەقبۇل كۆرۈپ، دەرھال ۋەدە دەستەك پۈتۈپ مۆھرىنى بېسىپ بەرگەي. شۇل چاغدا بۇ نىكاھقا رازىلىق بېرۇرمەن. »

رۇلۇق خەت يازدى ۋە ئېرى ھىدايتۇللا ئىشاننى بۇ مەنەپكە تەيىنلەشنى تەۋسىيە قىلدى. شۇ كۈنلەردە خوجا ھىدايتۇللا ئىشاننىڭ ساختا ساداقىتىگە ۋە تۈرلۈك سېھرىي ئەپسۇنلىرىغا ئىشىنىپ، ئۇنىڭ ئىخلاسمەن مۇرىتىغا ئايلانغان سۇلتان مۇھەممەد مەدئىمىن باھادىرخان نېرى - بېرىسىنى ئويلىنىپ ئولتۇرمايلا سىڭلىسىنىڭ تەۋسىيىسىنى قوبۇل قىلىپ، خوجا ھىدايتۇللا ئىشاننى ئوردا مۇھاپىزەتچىلەر قوشۇنىنىڭ ۋاقىتلىق ئەمىرلىكىگە تەيىنلىدى.

خانلىقنىڭ مۇھىم بىر ھەربىي ھوقۇقىنى قولغا كىرگۈزۈۋالغان ئىشان سۇلتان مۇھەممەدئىمىن باھادىرخاننى كۆزدىن يوقىتىپ، سەلتەنەتنى قايتىدىن قولغا ئېلىش ئۈچۈن جىددىي تەدبىر تۈزۈشكە كىرىشتى.

قوغۇن ۋاشاڭ بولغان مەزگىللەر بولغىنىغا قارىماي كېچە ھاۋاسى خېلىلا ئىللىق ئىدى. بۈگۈن شام نامىزىنى ئالايىتەن مەلىكە مۇھتەرەم خېنىمنىڭ ھۇجرىسىدا ئوقۇغان ھىدايتۇللا ئىشان دۇئا تارتىپ بولغاندىن كېيىن، مەلىكە مۇھتەرەم خېنىمىنىڭ قېشىغا كەلدى - دە، ئۇنىڭ نېپىز يىپەك كۆڭلەككە پاتماي يوغان قورسىقىنى يەڭگىل سىلدى.

— پەممىچە كۆزلىرىنىڭ يورۇشىغا ئانچە ئۇزۇن قالمىدىغۇ دەيمەن، ئاغىچا؟

— شۇنداق، — دېدى مەلىكە مۇھتەرەم خېنىم ئىشاننىڭ كۆيۈنگەنلىكىدىن تەسەرلىنىپ، — ئەمما كۆڭلۈمدە يامان بىر ئەندىشە بار. شۇ تاپتا خۇدايمىدىن تېزىرەك يەڭگىشىمنى تىلىسەم - مۇ، ئەمما تۇغۇتنى ئويلىسام ۋۇجۇدۇمنى قورقۇنچ باسدۇ، ھەزرىتىم.

— زىنھار تەشۋىشتە بولمىغايلا، ياراتقان ئاللا ئىگەم ئۆزى ئاسانلىق بېرىدۇ، — ئىشان مەلىكىنىڭ تولۇپ تېخىمۇ چىرايلىقلىشىپ كەتكەن، ئەمما بىر ئاز داغ چۈشكەن مەڭزىنى يەڭگىل

## ئون بىرىنچى باب

### شەيتان ئەلچىسى

#### 1

مىلادىيە 1681 - يىلى كۆز .

ئاي - كۈنى يېقىنلىشىپ قالغان مەلىكە مۆھتەرەم خېنىم -  
نىڭ سەلتەنەت ئىشلىرىدىن ۋاقىتلىق قول ئۇزۇپ، پات يېقىندا  
دۇنياغا كۆز ئېچىش ئالدىدا تۇرغان پەرزەنتىنىڭ غېمىدە، ھەرەم -  
دىن سىرتقا چىقماي تۇرغىنىغا ئۈچ ئايدىن ئاشقانىدى . تويىدىن  
كېيىن ئېرى خوجا ھىدايتۇللا ئىشاننىڭ ئاكىسى مۇھەممەدئى -  
مىن باھادىرخان سەلتەنەتتىگە كۆرسەتكەن چەكسىز ساداقىتىنى  
كۆرۈپ، كۆڭلى خېلىلا خاتىرجەم بولۇپ قالغان مەلىكە مۆھتە -  
رەم خېنىم سەلتەنەت ئىشلىرىغا ئىلگىرىكىدەك ئانچە ئارىلىشىد -  
ۇالماس بولۇپ قالغانىدى . بولۇپمۇ بويىدا قالغانلىقىنى بىلگەندىن  
كېيىن، ۋۇجۇدىدا بىخانىغان پەرزەنت ئىشقى، ھىدايتۇللا ئىشان -  
غا بولغان ئاياللىق مېھىر - مۇھەببىتىنىمۇ بىخاندۇرغانىدى .  
شۇڭا، ئۇ سەلتەنەت ئىشلىرىدىن كۆرە پەرزەنت غېمىدە كۆپرەك  
خىيال سۈرەتتى . ئۇ قورسىقى ئالتە ئايلىق بولغاندا، ئاكىسى  
سۇلتان مۇھەممەدئىمىن باھادىرخانغا ئوردا مۇھاپىزەتچىلەر قو -  
شۇنىنىڭ ئەمىرلىك مەنسىپىدىن ۋاقىتلىق ئىستېپا بېرىش توغ -

لاتىنى ئىشان پىرىمنىڭ ئۆزىگە يەتكۈزىمىز دەيدۇ.  
— يەنە غەلىيان كۆتۈرۈلۈپتىمۇ؟ — مەلىكە مۆھتەرەم خې-  
نىمنىڭ چىرايى تاتىرىپ كەتتى، — نەچچە ۋاقىتتىن بېرى  
خېلىلا تىنچىپ قالغاندى، يەنە نېمە ئىش بولغاندۇر؟ — مەلىكە  
ئىشانغا قاراپ مۇراجىئەت قىلدى، — خان ئالىيلەرنىڭ ھۇزۇ-  
رىغا چاپسان بارسىلا، ھەزرىتىم. قېشىمدا خىزمەتكارلار بولغان.  
دىكىن مەندىن زىنھار ئەنسىرىمىگەيلا. سەلتەنەت ئىشلىرى ھەم-  
مىدىن ئەۋزەل.

ئىشان مەلىكە مۆھتەرەم خېنىمىدىن قىيالىمىغان قىياپەتتە  
ئورنىدىن تۇردى - دە، سىرتقا چىقتى.

تۆت ئات قېتىلغان ئۇستى يېپىق ھەشەمەتلىك مەپىدە ئولتۇ-  
رۇپ ئوردىغا قاراپ كېتىۋاتقان ھىدايتۇللا ئىشاننىڭ يۈرىكى شۇ  
تاپتا ھاياجان بىلەن سوقماقتا ئىدى. ئاقسۇنىڭ نائىب ئەمىرى  
ئابدۇرۇسۇل خەلىپە بىلەن مەخپىي تىل بىرىكتۈرۈپ قوزغىغان  
بۇ قېتىمقى غەلىيان خوجا ھىدايتۇللا ئىشاننىڭ سۇلتان مۇھەم-  
مەدنىمىن باھادىرخانىنى كۆزدىن يوقىتىپ، بۈيۈك سەئىدىيە سەل-  
تەنىتىنىڭ ئالتۇن تەختىنى تارتىۋېلىش ئۈچۈن تۈزگەن سۈيىد-  
قەستلىك پىلانىنىڭ بىرىنچى قەدىمى ئىدى. غەلىياننىڭ كۆتۈرۈل-  
گەنلىكىدىن ئالدىن خەۋەر تاپقان خوجا ھىدايتۇللا ئىشان، ئەھ-  
ۋالنى سۇلتان مۇھەممەدنىمىن باھادىرخانغا مەلۇم قىلىشقا چاچار-  
مەن ئەۋەتىپ، ئۆزى ئالايتەن مەلىكە مۆھتەرەم خېنىمنىڭ ھۈج-  
رىسىغا كېلىپ ئولتۇرغانىدى. بۇ سۈيىقەستلىك پىلانىنىڭ پاش  
بولۇپ قېلىشىدىن، شۇنداقلا مەلىكە مۆھتەرەم خېنىمنىڭ ئە-  
شەنچىسىدىن ئايرىلىپ قېلىشتىن ئەنسىرىگەن ئىشان پىلانىنى مانا  
مۇشۇنداق ئىنچىكە ئورۇنلاشتۇرغانىدى ھەمدە سۇلتان مۇھەممەد-  
نىمىن باھادىرخانىنى قەستلەش ۋاقتىنىمۇ مەلىكە مۆھتەرەم خې-  
نىمنىڭ تۇغۇت مەزگىلىگە توغرىلىغانىدى.

ئوردىنىڭ ئادالەت سارىيىغا ئالدىراش - تېنەش كىرىپ

سىلاپ ئەركىلەتتى، — نېمانچىۋالا ئىشقىلىرى ياماندۇر سىلە-  
نىڭ، ئاغچا، يۈرىكىمدىكى ئىشقى ئوتلىرى بىر پەس بېسىقسا  
كاشكى.

ئىشاننىڭ شەھۋەت ئۇچقۇنلىرى چاقناپ تۇرغان كۆزلىرىگە  
قاراپ مەلىكە مۆھتەرەم خېنىم پىسىڭىدە كۈلۈپ قويدى.

— تەسەللىلىرى بىھاجەت، ھەزرىتىم، كۆرۈۋاتىدىلا تۇرقىد-  
مىز مۇشۇ، — دەيدى مەلىكە يوغان قورسىقىنى قوشلاپ ئالتۇن  
ئۈزۈك سالغان بارماقلىرى بىلەن سىلاپ، — ھاجەتلىرىدىن چىم-  
قالماس بولۇپ قالدۇق، شول تاپتا يۈرەكلىرىنى كۆيدۈرۈۋاتقان  
ئول ئوتنىڭ ھەرەمدىكى توقال، سېكىلەكلەرنىڭ ئىشقى - پىراقى  
ئىكەنلىكىنى بىلگۈچىلىكىمىز بار. خىجىل بولماي چىققۇرەسىد-  
لە. ھەزرەتلىرىدىن زىنھار رەنجىمەيمەن.

— يوقسۇ، ئاغچا، كۆڭلۈمگە شەك كەلتۈرمىگەيلا. بۈگۈن-  
دىن باشلاپ كۆزلىرى يورۇپ بولغۇچە ھەر كېچە ھۇجرىلىرىدا  
ئېتىكاپتا ئولتۇرۇپ تۈنەيمەن.

ئىشاننىڭ ياغلىما گەپلىرى مەلىكىنىڭ كۆڭلىنى يايىرتىۋەت-  
تى. ئەس - يادى ساق - سالامەت يەڭگىشنىڭ غېمىدە قالغان  
مەلىكە مۆھتەرەم خېنىم شۇ تاپتا ئىشاننىڭ كۆڭلىدىكى ئاللىقان-  
داق تەقەززالىقنى، نېمىنىدۇر كۈتۈپ، پات - پات سىرتقا قاراپ  
قويۇۋاتقانلىقىنى پەقەتلا بىلمەيتتى. ۋاقىت ئۇزارغانسېرى ئىشان  
تت - تىت بولۇپ كېتىپ باراتتى. نىھايەت، خىزمەتكار ئايال  
ھۇجرىغا يەڭگىل قەدەم تاشلاپ كىرىپ كەلدى.

— قۇتبىل ئەقتاب پىر بۇزرۇكقا مەلۇم بولغاي، خان ئالىي-  
لىرى ھۇزۇرىدىن چاپارمەن كەپتۇ. قىبلىگاھىمنىڭ پىرى بۇز-  
رۇكۇم بىلەن كۆرۈشىدىغان جىددىي ئىشى بار ئىكەن.  
— قانداق ئىشلىقنى ئېيتىمىدۇمۇ؟ — سورىدى ئىشان جىد-  
دىيەلەشكەن قىياپەتتە.

— ئاقسۇ تەرەپتە غەلىيان كۆتۈرۈلگەن ئوخشايدۇ. تەپسىد-

بولماس. يەنىلا مېنىڭ لەشكەر تارتىپ بارغىنىم ئەۋزەل. چۈندەكى، بىزلەر كىم سائادەتمەن ئەھلى سۈلۈك پېشۋاسى خان ئالىيەلىرىغا ۋاكالەتتەن لەشكەر تارتساق، ئول مۇرتتە ئەمىرنىڭ ئاز-دۇرۇشى بىلەن يولدىن چىققان نادان رەئىيەتنى سائادەت يولىغا قايتۇرۇپ، بۈيۈك سەلتەنتىمىزنىڭ تۇغ - ئەلىمى ئاستىغا جەم-ئىي قىلىشىمغا كۆپ پايدىسى بولۇر. غەلىيان ئۆلۈم - يېتىم-سىز، ياخشىلىق بىلەن بېسىقار.

— ئۇغۇ شۇنداق، — دەيدى ئىشاننىڭ ساداقىتىدىن سۆيۈدگەن مۇھەممەدئىمىن باھادىرخان، — ئەمماكى شۇل تاپتا ئاجىزەمىز مەلىكە مۇھتەرەم خېنىمنىڭ كۆزى يورۇش ئالدىدا تۇردۇ. بۇنداق ۋاقىتتا ھەزرىتىمنى مۇشكۈل ئىشقا بۇيرۇساق ياخشى بولماس.

— مۇھتەرەم ئاغىچا خېنىمنى ئاۋۋال ياراتقان ئاللاتائالا ئىگەمگە، ئاندىن قالسا، جانابىي قىبلىگاھىمغا تاپشۇردۇم، قىلىچىلىك ئىككىلەنمىگەيلا، ئالىيلىرى، ھەممىدىن سەلتەنتىمىزنىڭ تىنچلىقى ئەۋزەل.

— مەيلى ئۇنداق بولسا، پىرى بۇزۇكىمىزنى جاپادا قويدىدەن بولدۇق، — دەيدى مۇھەممەدئىمىن باھادىرخان ئىشاننىڭ تەلىپىگە قوشۇلۇپ، — قەشقەرنىڭ نائىب ئەمىرى مىرزا مۇھەممەدشاھبەگ ھەزرىتىمگە ھەمدەمدە بولغاي.

مىرزا مۇھەممەد شاھبەگنىڭ ئىسمىنى ئاڭلاپ خوجا ھىدايدەتۇللا ئىشاننىڭ چىرايى پۇرۇشتى، يۈرىكى ئەنسىزلىك بىلەن دۈكۈرلەپ كەتتى. شۇ تاپتا ئىشان ئۇزۇندىن بېرى پىلانلاپ مىڭ تەستە قۇراشتۇرغان سۇيىقەستىنىڭ بۇزۇلۇپ كېتىشىدىن قاتتىق ئەنسىرەۋاتاتتى. شۇڭا، ئۇ ئالمان - تالمان مۇھەممەدئىمىن باھادىرخاننىڭ تەكلىپىنى رەت قىلدى.

— قەشقەرنىڭ تىنچلىقى سەلتەنتىمىز ئۈچۈن ئاقسۇدىنمۇ مۇھىمدۇر، — دەيدى ئىشان دەرھال سەۋەب كۆر-

كەلگەن خوجا ھىدايتۇللا ئىشان، غەمكىن ئولتۇرغان مۇھەممەد ئىمىن باھادىرخانى كۆرۈپ، قول قوۋۇشتۇرۇپ ئېھتىرام بىلەن سالام بەردى - دە، ھېچ ئىشتىن خەۋىرى يوق قىياپەتتە ئالدىراش دەيدى:

— جانابى قىبلىگاھىمنىڭ ئەزىز تېنى سالامەت بولغاي.  
— تەپرىقچىلىك، ئاقسۇدىكى مۇناپىق ئاسىيلار سەلتەنتىدە.  
مىزگە قارشى غەلىيان كۆتۈرۈپتۇ، ئەركانى دۆلەت جانابىدە.  
رى، — دەيدى مۇھەممەد ئىمىن باھادىرخان غەزەپلەنگەن ھالدا.  
— زىنھار ئاچچىقلانمىغايلا، ئانھەزىرتىم، غەزەپ ئەزىز تەدە.  
لىرىنى كېسەلگە دۇچار قىلار، — دەيدى ئىشان كۆيۈنگەن قىياپەتتە، — ئول غەلىياننىڭ بائىسى سۈلۈك ماجىراسىمىدۇر ياكى...

— يوقسۇ، زىنھار سۈلۈك ماجىراسى ئەمەستۇر. ئاقسۇ ئەمىرى ئابدۇرۇسۇل خەلىپە دېگەن مۇناپىق جانابى قۇتبىل ئەقتابىمۇ ھەمدە بىزلەر كىم بۈيۈك سەلتەنت ئىگىسى خانۇسۇل-تانغىمۇ قارشى چىقىپتۇدەك، ئاقسۇدا بىسىيار لەشكەر جۇغلاپ ئاستانىگە باستۇرۇپ كېلىشكە تەييارلىنىۋېتىپتۇدەك.

— يا ھەزرىت، ئول مۇرتەت ئەمىرنىڭ يۈرىكىنىڭ چوڭلۇقىنى كۆرمەيدىغان، — دەيدى ئىشان ياقىسىنى تۇتۇپ، — يارلىق چۈشۈرگەيلا، ئالىلىرى، ئۆزۈم خان لەشكەرلىرىنى باشلاپ بېرىپ ئول ئاسىي ئەمىرنى تۇتۇپ غەلىياننى تىنچىتقايمەن. — بۇ نۆۋەت ھەزرىتلىرىنى ئاۋارە قىلساق بولماس. سۈلۈك ماجىراسى سەۋەبىدىن كېلىپ چىققان غەلىيان بولسا ئىدى، ئەل-ۋەتتە پىر بۇزۇكۇمنىڭ بارغىنى تۈزۈك بولار ئىدى، ئەمما بۇ سەلتەنت ماجىراسىدۇر. شۇڭا ئۆزۈم شەخسەن لەشكەر تارتقايمەن.

— جانابى دۆلەتپاناھىم بۈيۈك سەلتەنتىمىزنىڭ يېگانە پاسىبانىدۇر. بۇنچىلىك ئىشلارغا ئۆزلىرىنى جوۋۇتساق ياخشى



ئورۇنلاشتۇرۇلغان قاراۋۇللار مۇگدەپ قالماسلىق ئۈچۈن سېپىل ئۈستىدە توختىماي ئۇياقتىن - بۇياققا مېڭىپ تۇراتتى. ئاقسۇدا كۆتۈرۈلگەن غەلىيان سەۋەبلىكىمۇ سۇلتان مۇھەممەد ئىمىن باھا-دىرخانىنىڭ كۆڭلى كېچىلىك بەزمىنى خالىمىغان بولسا كېرەك، ئوردا ئىچى گۆرىستان تىمتاسلىقىغا چۆمگەندى. ئوردا سېپىل-نىڭ ئۈستىدىكى كۆزىتىش مۇنارىدا تۇرۇۋاتقان لەشكەرلەرنىڭ قۇلقىغا شەھەرنىڭ ئالتۇنلۇق مازىرىغا يانداش سېلىنغان خانىقا-دىكى سوپى - دەرۋىشلەرنىڭ جەررە - سامالىرىدىن كۆتۈرۈلگەن «ھۇ - ھۇ» سادالىرى تولىمۇ ئاجىز ئاڭلىناتتى.

تۇيۇقسىز ئوردا سېپىلىنىڭ كۈنپېتىش يان قوۋۇقى تۈۋىگە خۇددى غايىتىن پەيدا بولغان تۈن ئەرۋاھلىرىدەك ئون نەچچە قارا كۆلەڭگە پەيدا بولدى - دە، بىر - بىرىدىن بەستلىك گەۋدىلىرىنى سېپىلنىڭ سوغۇق، مۇستەھكەم تېمىغا چاپلاپ تۇ-رۇپ، ئىتنى دوراپ بىرنەچچىنى ھاۋشىدى. شۇ ھامان سېپىل ئۈستىدىن ئىتنى قوغلىغان «چاغ - چاغ!» دېگەن ئاۋاز ئاڭلاندى. بۇ ئاۋازنى ئاڭلاپ كۆلەڭگىلەر يان قوۋۇقنىڭ تۈۋىگە شى-پىرلىغىنىچە يۈگۈرۈشتى. ئۇنىڭغىچە ئېغىر تۆمۈر دەرۋازا بىر ئادەم پاتقۇدەك چوڭلۇقتا شەپسىز ئېچىلدى. كۆلەڭگىلەر دەر-ھال ئۆزلىرىنى دەرۋازىنىڭ ئىچىگە ئېتىشتى. ھەش - پەش دېگۈچە دەرۋازا يەنە ئەسلىدىكى ھالىتىدە شەپسىز يېپىلدى.

— مۆھتەرەم ھىجابۇل غەيب غازىلىرىمغا ئۆزۈم يول باشلاي-مەن، — دېدى قارا كۆلەڭگىلەرگە ئۆز قولى بىلەن دەرۋازا ئېچىپ بەرگەن خوجا ھىدايتۇللا ئىشان تەرىپىدىن ئوردا مۇھاپىد-زەتچىلەر قوشۇنىنىڭ ۋاقىتلىق ئەمىرلىكىگە تەيىنلەنگەن موللا نەقى خەلىپە پەس ئاۋازدا سۆزلەپ، — قۇتبىل ئەقتاب پىرى بۇزۇكىمىزنىڭ ئەمىرىنى بەجاندىل، تولۇق ئورۇنداش ئۈچۈن قىلچىلىك شەپە چىقىرىشقا، ئىز قالدۇرۇشقا، كالا ناپىلىق قى-لىشقا بولمايدۇ، ھەرىكىتىمىز تېز، قولىمىز چاققان بولغاي.

ستىپ، — گەرچە مىرزا مۇھەممەدشاھبەگ جانابلىرى ئورۇنبا. سار ئەمىرلەشكەر بولۇپ پېقىر بىلەن بىللە بارسا ئول رىياكار مۇرتەتلەرنىڭ غەلبىنى باشتۇرۇش كۆپ ئاسانغا چۈشمۇ، ئەم. ما قەشقەردىن ئول سەرکەردىنى بىر قەدەممۇ نېرى قىلىشقا زىنھار بولماس. لەشكەرى دىۋاندا باھادىر سەرکەردىلەردىن خې. لىلا بار. پېقىر ئاشۇ سەرکەردىلەرنى ئېلىپ ئاقسۇغا يۈرۈش قىلغىمەن. ئەمما، بۇ قېتىمقى يۈرۈشتە ھەر ئېھتىمالغا قارشى لەشكەر - سەرۋازلارنى كۆپرەك ئېلىۋالغىنىمىز خوپراقتۇر. شۇڭا ئانھەزىرىتىم مىرزا مۇھەممەدشاھبەگنى قەشقەرنى مۇقىم ساقلاپ يېتىشقا، قەشقەر لەشكەرلىرىنى پېقىر باشلاپ ماڭغان خان لەشكەرلىرىگە قوشۇلۇپ، ئاقسۇغا يۈرۈش قىلىشقا يارلىق چۈشۈرسىلە، تېزلا نۇسرەت قازىنىشقا تىلخەت بەرگەيمەن.

ئىشاننىڭ تەكلىپىنى ئورۇنلۇق دەپ بىلگەن سۇلتان مۇھەم. مەدنىمىن باھادىرخان ئارتۇقچە ئويلىنىپ ئولتۇرمايلا، قەشقەر لەشكەرلىرىنى دەرھال يولغا چىقىپ مارالبېشىدا خوجا ھىدايە. تۇللا ئىشان باشلاپ ماڭغان جازا يۈرۈشى قىلغۇچى خان لەشكەر. لىرىگە قوشۇلۇشقا، خوجا ھىدايەتۇللا ئىشاننى پۈتكۈل سەئىدىيە لەشكەرلىرىنىڭ تولۇق ھوقۇقلۇق سانغۇنلۇقىنى ئۈستىگە ئېلىشقا يارلىق چۈشۈردى.

شۇنداق قىلىپ خوجا ھىدايەتۇللا ئىشان ھېچقانچە كۈچىمەيلا سەئىدىيە خانلىقىنىڭ لەشكەرى ھوقۇقىنى پۈتۈنلەي چاڭگىلىغا كىرگۈزۈۋالدى.

## 2

كېچە. تۈن پەردىسىگە ئورالغان ھەيۋەتلىك ئوردا سېپىلى تېخىمۇ سۈرلۈك كۆرۈنەتتى. ئون قەدەم ئارىلىقتا بىر دېگۈدەك

— ئارام ئېلىۋاتىدۇ.

— ئارام ئېلىۋاتىدۇ؟ — دېدى موللا نەقى قايمىقىنى تۇرۇپ، — بىزلەر بولساق بىردەممۇ ئارامچىلىق يوق كې-  
چىنى كېچە دېمەي پالاقلايمىز، پەنساد بەگلىرىم بولسا ئانھەزىر-  
تىمىنىڭ ئامانلىقى بىلەن كارى بولماي بەخۇدۇك ئۇيقۇدا.  
— چوڭ ئىش چىقماستەن، ئەمىر بېگىم، — دېدى  
نۆكەر بىر ئاز تەمتىرەپ، — بولمىسا مەن ئۇلارنى ھازىر  
ئويغىتاي.

— ھاجەتسىز.

موللا نەقى خەلىپە شۇنداق دېدى - دە، بىتۇيۇق تۇرغان  
نۆكەرنىڭ بويىغا كۈچلۈك بىلەكلىرىنى يۆگەپ قاتتىق قىستى  
ۋە زەرب بىلەن بىرنەچچىنى سىلكىدى، شۇ ھامان يۈلۈنى ئۈزۈل-  
گەن نۆكەر ۋارقىراشقىمۇ ئۈلگۈرمەي جان ئۈزدى.  
نەچچە كۈندىن بېرى بۇ ساراينغا كۈندۈزى تولا كىرىپ  
ئۇچۇر - بۇجۇرنى تولۇق بىلىۋالغان موللا نەقى يوشۇرۇنۇپ  
تۇرغان كۆلەڭگىلەرنى ئەگەشتۈرۈپ ساراينىڭ ئىچىگە كىردى -  
دە، ئۇدۇل كۈتۈپخانغا قاراپ ماڭدى. ئۇلار ئىككى تال شام  
ياندۇرۇلغان قوبۇلخانغا دۇچ كەلدى. قوبۇلخاندىن ئۆتكەندە  
ئاندىن كۈتۈپخانغا كىرگىلى بولاتتى. سۇس شام يورۇقىدا تۆت  
نەپەر مەھرەم يىگىت شېرىن ئۇيقۇغا كېتىشكەندى. ئارۋاڭ -  
سارۋاڭ يېتىشىدىن ئۇلارنىڭ مۈگدەپ ئولتۇرۇپ ئۇخلاپ قالغان.  
لىقى بىلىنىپ تۇراتتى. كۆلەڭگىلەر موللا نەقنىڭ ئىشارىتى  
بىلەن يىگىتلەرگە تاشلاندى - دە، ئۇلارنىڭ ئاغزىنى ئېتىۋېلىپ،  
گاللىرىنى مەھكەم سىقىنىچە قىمىر قىلدۇرماي بېسىۋېلىشتى.  
يىگىتلەر ئاجىز تېپىرلاشقىنىچە جان بەردى. ئۇنىڭغىچە موللا  
نەقى كۈتۈپخاننىڭ ئىشىكىنى پەم بىلەن ئاچتى - دە، ھەشەمەت-  
لىك تۆشەكتە يېنىنى قويۇپ ياتقىنىچە ئۇخلاۋاتقان مۇھەممەد  
ئىمىن باھادىرخانىنى كۆرسىتىپ شېرىكلىرىگە ئىشارە قىلدى. شۇ

— پىرىمىنىڭ ئەمىرى خۇدانىڭ ئەمىرى، — دەپ تەڭلا  
پىچىرلاشتى كۆلەڭگىلەر يەنە بىر قېتىم قەسەم ئىچىشىپ، ئۇلار-  
نىڭ ئاۋازى تۈن قوينىدا يەڭگىل گۈرۈلدىدى.

ئۇلار موللا نەقى خەلىپىگە ئەگىشىپ ئوردا ئىچىدە خۇددى  
ئەرۋاھلاردەك شەپىسىز يۈرۈپ كەتتى. ھەرەمگە يانداش سېلىنغان  
ھەشەمەتلىك ساراينىڭ ئالدىغا كېلىپ ئۆزلىرىنى دالدىغا ئېلىش-  
تى. موللا نەقى ساراينىڭ دەرۋازىسىنى يەڭگىل قاقتى. دەقمە  
ئۆتمەي دەرۋازا ئېچىلىپ، سۇلتاننىڭ خاس نۆكىرى چىقتى.  
— نېمە ئىش؟

— ئانھەزرىتىمگە يەتكۈزىدىغان جىددىي مەلۇمات بار.  
— ئانھەزرىتىمنى بۇ كېچىدە بىزەۋىتە قىلغىلى بولماس.  
مەلۇماتنى تاڭ ئاتقاندا يەتكۈزسۇنلار، — دېدى نۆكەر قاپقىنى  
تۇرۇپ.

— مەندە قىبلىگاھىم بىلەن ھەرقانداق ۋاقىتتا دەخلىسىز  
كۆرۈشۈشكە بېرىلگەن دەستەك بار، — دېدى موللا نەقى قوينى-  
دىن بىر تال شاھانە كۆن قاپنى چىقىرىپ، — ناۋادا خان ئالىيلى-  
رى بىلەن كۆرۈشتۈرمەي سەلتەنەتنىڭ مۇھىم ئىشلىرىغا دەخلى  
يەتسە كاللىلىرى بىلەن جاۋاب بەرمەكلىرى تەس بولارمىكىن،  
بېگىم.

موللا نەقىنىڭ ھەيۋىسى دەرھال ئۈنۈمنى كۆرسەتتى.  
— شۇنچىۋالا جىددىي مەلۇماتىمدى ئۇ، — دېدى نۆكەر  
بىر ئاز يۇمشاپ، تەلەپپۈزىنى ئۆزگەرتىپ.  
— شۇنداق، ئاقسۇدىكى ئاسىي غەلىيانچىلارغا مۇناسىۋەتلىك  
مۇھىم لەشكىرىي مەلۇمات.

— ئۇنداقتا كىرسىلە، ئەمىر بېگىم.

— ئانھەزرىتىم؟

— خاس كۈتۈپخانىسىدا.

— باشقا پەنسالار كۆرۈنمەيدىغۇ؟

يورۇدى. تۇغۇلۇپلا قىر قىراپ يىغلاشقا باشلىغان بۇ بوۋاق ئوغۇل ئىدى.

### 3

سۇلتان مۇھەممەد ئىمىن باھادىرخانىنىڭ ۋاقتىسىز ئۆلۈمىگە ئېچىنىپ كۆز يېشى قىلىۋاتقاندا كىيىملىك يامغۇرغا بۈگۈن ئۈچ كۈن بولغانىدى. كۆز يامغۇرىنىڭ تەسىرىدە تېزلا سوۋۇپ كەتكەن ھاۋا نېپىزرەك كىيىنگەن ئادەمنىڭ غولىنى قورۇپ، تېنىنى جۇغۇلداتتى. ئاستانە ئاسمىنى قاپلىغان قارا بۇلۇت ھېچ تارقىلىپ كېتىدىغاندەك ئەمەس ئىدى. يامغۇر سۈيى ئاستانە كۆچمىلىرىنىڭ چوڭقۇر جايلىرىغا يىغىلىۋېلىپ كونا، ئاجىز ئۆي-لەرنى ئۆرۈۋەتكەنىدى. ماكانسىز قالغان كىشىلەر دالدىلانغۇدەك جاي تاپالماي، كوچا - كوچىلاردا شۈمشىپ يۈرۈشەتتى. بىر قىسىم باي ساخاۋەتچىلەر ھويلا - قورۇلىرىدا ۋاقىتلىق لاپاس ياساپ، داش قاينىتىپ ئۇلارنىڭ ھالىدىن خەۋەر ئېلىۋاتتى. ئېغىر مۇسەبەت ۋە يامغۇر ئاپىتىگە ئۇچرىغان ئاستانە خەلقىنىڭ چىرايى تولىمۇ غەمكىن ۋە بىچارە كۆرۈنەتتى.

بىرلا «كەشىپ كارامىتى» بىلەن ئاقسۇدىكى «غەلىيان» نى تىنچىتىپ، ئاسىي نائىب ئەمىر ئابدۇرۇسۇل خەلىپىنى ئەل قىلغان خوجا ھىدايىتۇللا ئىشان سۇلتان مۇھەممەد ئىمىن باھادىرخانىنىڭ قەستىگە ئۇچراپ قازا قىلغانلىقى خەۋىرىنى ئاڭلاپ «قاتتىق چۆچۈدى» - دە، ئابدۇرۇسۇل خەلىپىنى يەنىلا ئاقسۇنىڭ نائىب ئەمىرلىكىگە تەيىنلەپ، بارلىق سەركەردە - لەشكەرلىرىنى ھەتتا قەشقەرنىڭ ھەمدەمچى سەركەردە - لەشكەرلىرىگىچە ئەگەشتۈرۈپ، كېچە - كۈندۈز توختىماي يول يۈرۈپ ئاستانەگە قايتىپ كەلدى.

ھامان ئون نەچچە قارا كۆلەنگە مۇھەممەدئىمىن باھادىر خانغا تەڭلا تاشلاندى - دە، ھايت - ھايت دەپ بولغۇچە گېلىغا گاچچىدە خەنجەر ئۇرۇپ بېشىنى ئۇزۇپ تاشلىدى. مۇھەممەدئىمىن باھا- درخاننىڭ باشسىز تېنى بىرنەچچىنى خارتىلىدىغاندىن كېيىن تې- پىرلاپ جىم بولدى. ئۇلار كۈتۈپخانغا قانداق شەپسىز كىرگەن بولسا، يەنە شۇنداق شەپسىز يېنىپ چىقىشتى. قاپقارا تۇن پەردىسى بۇ جىنايەتكارانە پاجىئەنى پۈتۈنلەي يوشۇرۇپ قالدى. موللانەقى قاتىللارنى ئوردا سېپىلىنىڭ ھېلىقى يان دەرۋازىسى ئارقىلىق شەپسىز چىقىرىۋەتتى - دە، ئاندىن سېپىل ئۈستىگە چىقىپ، ئالدىن تەييارلاپ قويغان بىر تال ئارغامچىنى سېپىلنىڭ قوختىسىغا باغلاپ تۆۋەنگە ساڭگىلىتىپ قويۇپ، خۇددى بىراۋلار مۇشۇ ئارغامچىغا يامشىپ ئوردىغا كىرگەندەك ساختا كۆرۈنۈش ياسىدى. ئاندىن بەخۇدۇك ئۇخلاۋاتقان قاراۋۇللار بېشىنى ئويغى- تىپ ۋارقىردى:

— قوپىسلا، غەپلەت ئۇيقۇسىنى ئۇخلاۋەرمەي قاراۋۇللارنى تەكشۈرسىلە، كۈنپېتىش يان دەرۋازا بىلەن مەرىپەت سارىيىنىڭ ئەتراپىغا كۆپرەك قاراۋۇل ئورۇنلاشتۇرسىلا.

قاراۋۇللار بېشى موللانەقىنىڭ خۇپتەندىن ئاۋۋال كۈنپې- تىش يان دەرۋازا بىلەن مەرىپەت سارىيىغا تۇتىشىدىغان يولدىكى قاراۋۇللارنى يۆتكىۋېتىشكە بۇيرۇق بېرىپ، مانا ئەمدى تەڭ كېچىدىن ئاشقاندا يەنە قايتۇرۇپ كېلىش ھەققىدىكى تۇتامى يوق بۇيرۇقىدىن بىزار بولغان بولسىمۇ، نازىملىق بىلدۈرۈشكە پېتى- نالماي بۇيرۇقنى ئورۇنداش ئۈچۈن دەرھال سىرتقا ماڭدى.

سۇلتان مۇھەممەدئىمىن باھادىرخان سۇيىقەستكە ئۇچراپ ئەجەل شارابىنى ئىچىۋاتقان مۇشۇ دەقىقىدە، مەلىكە مۇھتەرەم خېنىم ئاچچىق تولغاق ئازابىدا قاتتىق ئىگراۋاتاتتى. تۆت نەپەر ئىنىكىئانا ئۇنىڭ ئەتراپىدا پايپىتەك بولۇپ چېپىشىپ يۈرەتتى. ناماز بامدات ۋاقتى بىلەن مەلىكە مۇھتەرەم خېنىمنىڭ كۆزى

دىرخانغا ساداقەتمەن ئەمىرلەرگە ئۆزىنىڭ سۈر - ھەيۋىسىنى نامايان قىلدى.

شاھنىشىن ئىچى چىۋىن ئۇچسا ئاڭلانغۇدەك دەرىجىدە تىم-تاسلىققا چۆمگەندى. بۈيۈك سەئىدىيە سەلتەنتى قۇرۇلۇپ، بىر قېتىمدىلا بۇنچىۋالا كۆپ ئادەمنىڭ كاللىسى ئېلىنغانلىقىنى ئاڭلاپ ياكى كۆرۈپ باقمىغان بۇ ھەشەمەتلىك خان سارىيى قاتتىق ۋەھىمە ئىلكىدە سۈكۈتكە چۆمگەندى. قورقۇنچتىن پۈت - قول-لىرىدا جان قالمىغان بىر قىسىم ئوردا ئەركانلىرى لاغ - لاغ تىتىرىشەتتى. شۇنداقلا، بېشىنى كۆتۈرسە ئىشان تەرىپىدىن دەر-ھال ئۆلۈمگە بۇيرۇلىدىغاندەك تۇيغۇغا كېلىپ تونلىرىنىڭ ياقىسى ئىچىگە باشلىرىنى يوشۇرۇش ئۈچۈن كىرىپدەك تۈگۈلەتتى. ئالتۇن تەختتە ھازىرلا ئولتۇرغۇسى بولسىمۇ بىر قىسىم ئوردا ئەركانلىرىنىڭ گۇمانىنى قوزغاپ قويۇشتىن، ئەل ئارىسىدا پىتتە - پاسات تارقىلىپ كېتىشتىن ئەنسىرىگەن ھىدايتۇللا ئىشاننىڭ كۆزلىرى بوش تۇرغان تەختكە ئىختىيارسىز پات - پات چۈشۈپ كېتەتتى، تەڭداشسىز ھوقۇق - ئىمتىيازنىڭ سىمۋولى بولغان ئالتۇن تەخت ئىشاننى ئۆزىگە ماگنىتتەك تارتىپ تۇراتتى. «... ئاھ تەڭرىم، ئىنايىتىڭگە يۈزىڭ قەتلە شۈكرى. بۇ ئالتۇن تەخت يەنە مېنىڭ ئىلكىمگە ئۆتىدىغان بولدى. توغرا، ئالدىراقسانلىق قىلمىغىنىم ئەۋزەل. ئاۋۋال دەھرىي مۇھەممەد-ئىمىن باھادىرخاننىڭ يېقىنلىرىنى، ساداقەتمەن ئەمىر - مەنەسپ-دىدارلىرىنى بىر - بىرلەپ كۆزدىن يوقىتاي. ئىشقىلىپ، بۇ تەخت ھامان مېنىڭ ئىلكىمدە. قاچان ئولتۇرسام بولۇۋېرىدۇ...»

ئەنە ئاشۇنداق خىياللار بىلەن ئۆزىنى ئاگاھلاندۇرۇپ ئولتۇرغان ئىشان ۋەھىمە ئىلكىدە بېشىنى تۆۋەن سېلىشقىنىچە ئۇرە تۇرغان ئەمىرلىرىگە قاراپ، چىرايىغا سۈرلۈك تۈس بېرىپ سۆز-لەشكە باشلىدى:

— ھەرقانداق بولسا خۇدا ئاسانلىق بېرىپ تىنچ - ئامان يەڭگۈۋاپلا، ئاغچا خېنىم، — دەدى ھىدايتۇللا ئىشان تولا يىغلاپ ھالىدىن كەتكەن مەلىكە مۆھتەرەم خېنىمغا تەسەللى بېرىپ، — سىلى بۇ ئەھۋاللىرى بىلەن ئوردىغا چىقىپ مەرھۇم ئانھەزرىتىمنىڭ قاتلىنى تاپىمەن دەپ ئاۋارە بولمىسلا. ئاللا ئالدىدا قەسەم قىلىمەنكى، ئول مۇرتەت خۇنرىزنى تېپىپ شاپائەتلىك قىلىڭاھمىنىڭ خۇن - قىساسنى ئالمايدىغان بولسام سۇل-تانۇل مۇھەققىنىلىكىم ھارام بولغاي.

تۇغۇتىدا زىيادە خۇن تەۋرەپ كەتكەنلىكى ئۈچۈن ئورنىدىن تۇرغۇدەك ماجالى قالمىغان مەلىكە مۆھتەرەم خېنىم ئىلاجسىز ھىدايتۇللا ئىشانغا يېلىندى.

— مەرھۇم ئاكامنىڭ قاتلىنى تېپىپ جازالاپ بەرمەيدىغان بولسىلا، سىلىدىن ئۇ دۇنيا، بۇ دۇنيا رازى بولماسمەن، ھەزرىتىم.

خوجا ھىدايتۇللا ئىشان مەلىكە مۆھتەرەم خېنىمغا بىرمۇدە - چە ۋەدە - تەسەللىلەرنى بېرىپ كۆڭلىنى خاتىرجەم قىلغاندىن كېيىن، ئوردىغا چىقىپ شاھنىشىندا جىددىي كېڭەش چاقىردى. ئوردىنىڭ كۈنپېتىش يان دەۋۋازىسىدا قاراۋۇللۇقتا تۇرغان ئەللىك نەچچە لەشكەر بىلەن موللانەقى خەلىپىنىڭ بۇيرۇقى بويىچە مەرىپەت سارىيىغا بارىدىغان يولدىكى قاراۋۇللارنى باشقا تەرەپكە يۆتكىۋەتكەن ياساۋۇللار بېشىنى ھەمدە سۇلتان مۇھەممەد ئىمىن باھادىرخانىنىڭ شۇ كېچىدىكى ئامانلىقىغا مەسئۇل بولۇپ نۆۋەتچە - لىك قىلغان يۈز نەچچە نۆكەرنى ئۆلۈمگە بۇيرۇپ دەرھال كالىدسىنى ئالدۇردى ھەمدە خاننىڭ خاس مۇھاپىزەتچىلىكىنى ئۈستىگە ئالغان بەش يۈز نەپەر پەنساد يىگىتلەرنى سەئىدىيە تەسەررۇپىدىنلىك چەت - يىراق لەشكەرگاھلىرىغا ئون - ئون بەشتىن بۆلۈپ ئەۋەتىپ تېرىقتەك چېچىۋەتتى - دە، ئوردىنىڭ ئىچىنى دەسلەپكى قەدەمدە مۇۋەپپەقىيەتلىك تازىلاپ، سۇلتان مۇھەممەد ئىمىن باھا-



پات - يېقىندا ئول ئاسىي، مۇرتەت خۇنرىزلارنى بىر - بىرلەپ جازالاپ، مەرھۇم قىبلىگاھىمىزنىڭ خۇن قىساسنى تولۇق ئال-  
غايىمىز، - ئىشان ئەمدى بىر چەتتە پەرمان كۈتۈپ تۇرغان مىرزا  
دەۋانېگىگە قاراپ بۇيرۇق قىلدى، - پەرمان! تەسەررۇپىد-  
مىزدىكى ھەرقايسى يۇرت - ئايمىقلارنىڭ نائىب ئەمىرلىرى،  
سپاھبەگلىرى جەننەتتاكان قىبلىگاھىمىزنىڭ مۇسبەت تەزىيىد-  
سى ئۈچۈن دەرھال ئاستانىگە جەمئىي بولغاي. ھەرقانداق سەۋەب-  
لەرنى كۆرسىتىپ سەركەشلىك قىلغۇچىلار قاتتىق جاساققا  
تارتىلىدۇ.

سەلتەنەتنىڭ ئەڭ ئالىي لەشكەرىي ھوقۇقىنى قولغا ئېلىد-  
ۋالغان خوجا ھىدايتۇللا ئىشاننىڭ چۈشۈرگەن يارلىقى تولىمۇ  
قاتتىق ئىدى. يارلىقنى تاپشۇرۇۋالغان ھەرقايسى يۇرتلارنىڭ  
بەگلىرى ۋە لەشكەر باشلىقلىرى بىر - بىرلەپ ئاستانىگە كېلىش-  
كە باشلىدى. سۇلتان مۇھەممەدئىمىن باھادىرخاننىڭ ئۆلۈمىدىن  
كۆڭلىگە قاتتىق گۇمان چۈشكەن قەشقەرنىڭ نائىب ئەمىرى مىرزا  
مۇھەممەد شاھبەگمۇ يارلىقنى تاپشۇرۇۋالغاندىن كېيىن، ئاستا-  
نىگە بېرىش - بارماسلىق ھەققىدە بىر قارارغا كېلەلمەي ئۇزاق  
باش قاتۇردى. ئاخىر ھىدايتۇللا ئىشاننىڭ نىيەت - مۇددىئاسىد-  
نى بىلىپ بېقىپ، شۇنىڭغا مۇناسىپ ھالدا يول تۇتۇش مەقسىتىد-  
دە ئاستانىگە كېچىكىپ يولغا چىقتى. ھىدايتۇللا ئىشاننىڭ  
كۆزلىرىمۇ مىرزا مۇھەممەدشاھبەگنىڭ يولىغا تەلمۈرۈپلا  
قالغانىدى.

مىرزا مۇھەممەدشاھبەگ مۇھەممەدئىمىن باھادىرخان قازا  
قىلىپ ئوتتۇز توققۇز كۈن بولغاندا، پېشىن ۋاقتى بىلەن ئاستا-  
نىگە يېتىپ كەلدى - دە، كۆڭلى تارتىمىغان ھالدا ئوردىغا كىرىپ  
كەلدى.

ھەرقايسى يۇرتلاردىن كەلگەن ئەمىرلەر ۋە ئوردا ئەركانلىرى  
بىلەن شاھنىشىندا ساقلاپ، تاقىتى تاق بولۇپ تۇرغان خوجا

— مەرھۇم جەننەتماكان ئانھەزرىتىم بىلەن سەلتەنەت تىز-  
گىنىنى شېرىك تۇتۇپ، بىرلىكتە يۇرتدارچىلىق قىلىش خۇسۇ-  
سىدا ئەھدۇ پەيمان تۈزۈشكىنىمىزدىن بېرى، كۆڭۈللىرىمىزدە-  
كى رەنجۇ ئاداۋەتلەر يۈيۈلۈپ، ئاتا - بالا بولۇشۇپ تولىمۇ  
مېھرىبان ئۆتۈشكەندۇق، ئاتقان ئوقلىرى بولۇپ، چېنىگەن  
يېرىگە دەل تېگىپ، بۈيۈك سەلتەنەتتىمىزنىڭ ئاسايىشلىقى،  
ئەل - رەئىيەتنىڭ ئامانلىقى ئۈچۈن بېھىساب تۆھپىلەرنى كۆر-  
سەتكەندۇق. ئول جەننەتماكان قىبلىگاھىمىز بۈيۈك سەلتەنەت  
تەختىدە ئولتۇرۇپ، ئەل - يۇرتقا ئادالەت ۋە شاپائەت يامغۇرىنى  
ياغدۇرسا، بىزلەر كىم ئوردا ئەركانلىرى پەرمانبەردار بولۇپ،  
خىزمىتىنى قىلىپ، ئەل - رەئىيەتكە بىرلىكتە رەھنەما بولۇپ،  
ئاسايىشلىق ئىلىكىدە خاتىرجەم ياشىغايمىز دەپ كۈپۈرەنە خام  
خىيال ئەيلىگەنكىنىمىز. ۋادەرخا! ئول مۇرتەت ئەغيارلىرىمىز  
بىزلەرنىڭ ئاستاندىن يىراقتا تۇرغانىمىزدىن پايدىلىنىپ قىبلى-  
گاھىمىزغا قەست قىلىپ، يۈرەك - باغرىمىزنى داغلىشىنى زىد-  
ھار ئويلىمىغانكىنىمىز. داغدا قالدۇق، نادامەتتە قالدۇق،  
رازى - رىزالىق بېرىشەلمەي، دىدارغا ئاخىرقى قېتىم قېنىۋالا-  
لماي ھەسرەتتە قالدۇق.

خوجا ھىدايتۇللا ئىشان كۆز ياشلىرىنى يامغۇردەك تۆكۈپ  
بىر پەس ھازا ئاچقاندىن كېيىن، ئۆزىگە ئەگىشىپ خىرتىلداپ  
يىغلاۋاتقان ئوردا ئەركانلىرىغا قاراپ گېپىنى داۋاملاشتۇردى:  
— كېچە جەننەتماكان ئانھەزرىتىمىزنىڭ ھەسرەت - پىراقىدا  
يۈرىكىمنى داغلاپ، كۆزۈمنى ياشلاپ، دۈرۈت - نىجات ئوقۇپ  
روھىي پاكلىرىغا ئاتا ئۆرۈپ ئولتۇرسام، بابائى بۈزۈك پىر  
دەستىگاھلىرىمىزنىڭ مەدەنىي بىلەن كۆزۈمگە ئول مۇرتەت خۇنرىز-  
لارنىڭ توڭگۇز مەسەللىك بەتبەشىرە چىرايى ئايان بولدى. شۇل  
ئاپتا جاھان ئەينىكىدەك سۈپۈزۈك كۆڭلىمىز ئول قاتىللارنىڭ  
كىملىكى، نەدىلىكىنى تۇيۇپ تۇرۇپتۇ. ئاللا ئالدىدا قەسەمكى،

— سەنلەرنىڭ سۈلۈكى ئىسھاقىيە مۇرتەتلىرىنىڭ پېشۋاسى بولمىش مەخدۇمزا دەنىيال خوجا دېگەن توڭگۇز بىلەن يېزىشقان خەتلەرنىڭ ئاللىقاچان قوللىمىزغا چۈشتى، — دېدى ئىشان كۆ-كەرمىلىك بىلەن، — ئەمدى بۇ جىنايەتلىرىڭدىن زىنھار تېنىد-ۋالمايسەن.

— ئېشىمدا يوق پۇرچاق، پوقۇمدا نېمە قىلسۇن دېگەندەك گەپ بولدىغۇ بۇ، — دېدى خوتەننىڭ ئائىب ۋە ئەمىرى غەزەپ بىلەن بوغۇلۇپ سۆزلەپ، ئۇنىڭ مەيدىسىگە چۈشۈپ تۇرغان قىز-غۇچ ساقاللىرى دىر - دىر تىترەيتتى، — تۆھمەت قىلمىغايلا، ئىشان ھەزرىتىم، تۆھمەتخورلۇقنى ياراتقان ھەقمۇ كەچۈرمەيدۇ. — سەۋرى قىلسىلا، ئەمىر جانابلىرى، — دېدى بۇ شۇم تەقدىردىن قۇتۇلۇپ كېتىشكە كۆزى يەتمىگەن مىرزا مۇھەممەد-شاھبەگ خوتەننىڭ ئائىبى ۋە ئەمىرىگە قاراپ، — ئول توڭگۇز مەسەللىك ئىشان ياراتقان ھەقتىن بىر ئاز بولسىمۇ ھېيىققان بولسا ئىدى، شۇ چاغقىچە ئۆزىنى قۇتۇپ ئىقتاب، ۋەلىيۇلا، سۇلتانى مۇھەققىمىن دەپ ئاتاپ، پەيغەمبەرلەر، ئۇلۇغلار بىلەن ئۆزىنى تەڭ قويۇشتىن ھايا قىلغان بولار ئىدى. ئۆز قوۋمىنىڭ بېشىدا يات قوۋملارنىڭ قىلچىنى ئويناتماس ئىدى. ئىست جەننەتتاكان خاقانىمىز سۇلتان مۇھەممەد ئىمىن باھادىرخان شەي-تان لەنتىگە ساۋاق بەرگۈچى ئول ئىشاننىڭ دامىغا چۈشۈپ كەتكەنلىكى ئۈچۈن ۋاقتىسىز ئەجەل شىرابىنى تېتىدى. مانا ئەمدى ئوچۇق - ئاشكارا تۇرۇپتۇكى، ھەممە خۇنرىزلىقنى، ئاسىيلىقنى، مۇرتەتلىكنى ئۆزى قىلغان ئول مەلئۇن ئۆزىنىڭ جىنايىتىنى بىزگە دۆڭگەپ قويۇپ، ئانھەزرىتىمىزنىڭ يېقىن بۇرادەرلىرى بولمىش بىزلەرنى كۆزدىن يوقىتىپ بۈيۈك سەلتە-نەتنى ئوڭچە ئىگىلىۋالماقچى.

— راست دەيدىلا، مىرزا مۇھەممەدشاھبەگ جانابلىرى. ئى-شان ھەزرىتىلىرى غالدان خوجىسىنىڭ تاۋقىنىڭ تېگىدىكى ئاش-

ھىدايتۇللا ئىشان، شاھىنىشىنىنىڭ بوسۇغىسىدىن ئاتلاپ سالام بەرگەن مىرزا مۇھەممەدشاھبەگكە قەھەر - غەزەپ بىلەن چەكچەيدى.

— تۇتۇڭلار مۇنۇ رىياكار قاتلىنى!

ئىشان ئوردا مۇھاپىزەتچىلەر قوشۇنىنىڭ ئەمىرلىكىنى ئۈستىگە ئالغان موللا نەقى خەلىپىگە مەخپىي بۇيرۇق بېرىپ، شاھىنىشىنىنىڭ ئەتراپىغا مىڭغا يېقىن سوپى لەشكەرلەرنى مۆكتۈرۈپ قويغانىدى. ئىشاننىڭ بۇيرۇقىنى ئاڭلاپلا موللا نەقى بىر توپ لەشكەرلى باشلاپ كىردى - دە، ئاۋۋال قەشقەر ئەمىرى مىرزا مۇھەممەدشاھبەگنى، ئاندىن خوتەننىڭ نائىب ئەمىرىنى، يېڭىسار قەلئەسىنىڭ ھاكىمى بېگىنى ۋە مۇھەممەدئىمىن باھادىر-خانغا ھەمدەم بولۇپ ئاستانىگە لەشكەر تارتىپ كەلگەن بىر قىسىم سەركەردە - ئەمىرلەرنى ھايت - ھۈيت دېگۈچە چەمبەرچاس باغلىۋەتتى.

— بۇ نېمە ئىش، ئىشان ھەزرەتلىرى، قايسى گۇناھىمىز ئۈچۈن بۇ خورلۇق - زۇلۇمنى راۋا كۆردىلىكىن؟ — سورىدى باغلاققا چۈشۈپ قالغان مىرزا مۇھەممەدشاھبەگ ئۆزىنى تەمكىن تۇتۇشقا تىرىشىپ.

— ئى بەھاي ئاسىي مۇناپىقلار، — دەپ ۋارقىردى ھىدايدى-تۇللا ئىشان قولىنى غەزەپ بىلەن شىلتىپ، — سەنلەر جەننەتتا-كان ئانھەزىرىتىمىنىڭ بىسىيار شەپقىتىگە ۋە ئەتىۋارلىشىغا ئېرىشكەن كاتتا مەنەسەپدارلار تۇرۇقلۇق، ئىپلاس نىيەت - مۇددىئالە-رىڭنى بىر قىلىشىۋېلىپ، قارا مۇسۇلمان سۈلۈكى ئىسھاقىيە-چىلەرنىڭ دېيىغا ئۈسۈل ئويناپ، خان ئالىيلىرىنىڭ ئەزىز جېنىغا قەست قىلغان تۇرۇقلۇق، يەنە تېخى ئۆزلىرىڭنى گۇناھ-سىز چاغلىشامسەن؟

— بىزگە دەلىل - ئىسپات كېرەك، — دەپ چۇرقىراشتى باغلاققا چۈشكەن ئەمىرلەر قاتتىق چۆچۈشۈپ.

ئۆسۈپ ساغرىسىغا چۈشكەن، تىلىم - تىلىم قورۇقلار باسقان چىرايىدىكى غەمكىنلىككە يات ھالدا بىر جۈپ كۆزلىرى ئەقىل - ئىدراك بىلەن چاقناپ تۇرىدىغان بىر دەرۋىش پەيدا بولۇپ قالغانىدى. ئۇ كوچا - رەستىلەردە مۇڭگۈز دەستىلىك ساپايىسىنى جالداقشەتتەپ چالغىنىچە توختىماي تەلەقن ئېيتاتتى.

مۇسۇلمان - مۇسۇلماننى قىلدى قەتىل،  
ناھەق تۇتۇپ ھەق ئىشلارنى قىلدى باتىل،  
مۇرىت پىرىغا قىلمىدىلەر يۈزۈ خاتىر،  
ئەجەب شۇملۇق زامانىلەر بولدى، دوستلار.  
ئەھلى دۇنيا خەلقىمىزدە ساخاۋەت يوق،  
پادىشاھ - ۋەزىرلەردە ئادالەت يوق،  
دەرۋىشلەرنىڭ دۇئاسىدا ئىجابەت يوق،  
تۈرلۈك بالا خەلق ئۈستىگە ياغدى، دوستلار<sup>①</sup>.

.....

مۇھەممەدئىمىن باھادىرخانىنىڭ ئۆلۈمىگە ئۇلىشىپلا ئوردىدا يۈز بەرگەن پاجىئەلىك قىرغىنچىلىقتىن ۋەھىمىگە چۈشۈپ يۈردى. كىيىمى پوكۇلداپ كەتكەن ئاستانە خەلقىنىڭ دەرۋىشىنىڭ جېنىنىڭ بارىچە توۋلاپ ئېيتىۋاتقان بۇ تەلەقننىڭ تېگىگە يەتكۈچىلىك ھەپسىلىسى يوق ئىدى. ئاندا - ساندا قۇلاق سالغۇچىلارمۇ ھەس-رەتلىك باش چايقاپ ئۇلۇغ - كىچىك تىنىشىنىچە ئاستا كېتىپ قېلىشاتتى.

① بۇ كلاسسىك شائىر ئەھمەد يەسۈننىڭ شېئىرى.

نىڭ يۇقۇندىسىنى سېغىنىپ قالغان گەپ.  
سەركەردە زوردۇن كۆك كۆزنىڭ قىزىقچىلىق قىلىپ ئېيتىدۇ.  
قان سۆزلىرىگە مىرزا مۇھەممەد شاھبەگدىن باشقا ھېچكىم  
كۆلمىدى.

— ئاچىقىپ كالىسىنى ئېلىڭلار بۇ مۇرتەتلەرنىڭ! — دەپ  
بوغۇلۇپ ۋارقىردى ھىدايتۇللا ئىشان لاغ - لاغ تىترىگىنىچە.  
لەشكەرلەر باغلاقلىق ئەمىرلەرنى دارقىرىتىپ سۆرىگىنىچە  
سىرتقا ئاچىقتى - دە، گەپ قىلىشقىمۇ پۇرسەت بەرمەي خۇددى  
قوي بوغۇزلىغاندەك بوغۇزلاپ تاشلاشتى.

خوجا ھىدايتۇللا ئىشان مۇھەممەد ئىمىن باھادىرخانىنىڭ يې-  
قىن دوستلىرىنى ئەنە ئاشۇنداق ئۆلتۈرۈش ئارقىلىق ئۇنىڭ  
قارىسىنى ئوشتۇدى ۋە پۈتكۈل خانلىق تەۋەسىدە مۇھەممەد ئىمىن  
باھادىرخانىنىڭ قىساسىنى ئېلىش باھانىسى بىلەن سۈلۈكى ئىسھا-  
قىيە مۇرتىلىرىنى كەڭ كۆلەمدە تۇتقۇن قىلىش، جازالاش، ئۇ-  
رۇش، ئۆلتۈرۈش ئېلىپ باردى. بۇ قەدىمىي زېمىننىڭ باغرى  
يەنە بىر قېتىم قىپقىزىل قان بىلەن بويالدى.

پۈتكۈل سەلتەنەتنىڭ ھىدايتۇللا ئىشاننىڭ قولىغا تولۇق  
ئۆتۈپ بولغانلىقىنى ھېس قىلغان مەلىكە مۇھەممەد خېنىم بارلىق  
دەرد - ھەسرەتنى ئىچىگە يۈتۈپ لام - جىم دەپمىدى.

قايتىدىن خانلىق تەختكە ئولتۇرغان ھىدايتۇللا ئىشان چوڭ  
ئوغلى يەھيا خوجىنى قەشقەرنىڭ ئەمىرلىكىگە تەيىنلىدى. باشقا  
يۇرتلارغىمۇ يېقىن مۇرت - خەلىپىلىرىنى مەنەسپدار قىلىپ  
ئەۋەتتى. ئوردا ئەمىرلىرىنىڭ ھەممىسى دېگۈدەك ساداقەتمەن  
سۈلۈكى ئىشقىيە مۇرتىلىرىدىن تەيىنلەندى.

شۇنداق قىلىپ، ئاران تەسلىكتە ئەسلىگە كەلگەن بۈيۈك  
سەئىدىيە خانلىقى قايتىدىن تولۇق گۇمران بولۇپ ئاپاق خوجىنىڭ  
ئىشان خانلىقى رەسمىي باشلاندى.

شۇ كۈنلەردە ئاستانە رەستىلىرىدە چاچلىرى سالۋاراپ

رۇيتىتى. سوپى - دەرۋىشلەرنىڭ ئۆزى ۋە ئىشان خانلىق سەلتە-  
نتى ھەققىدىكى دەبدەبىلىك داڭلاش، ماختاشلىرىنى قىلچىلىك  
خىجىل بولماي ئاڭلايتتى، ئاڭلىغانىبىرى چايغا سالغان قەنتتەك  
ئېرىپ ھاياجانلىناتتى. ئىشان خانلىق سەلتەنتىنىڭ ئۇلنى  
مۇستەھكەملەش ئۈچۈن ئاۋام - خەلق ئارىسىدا ۋاسىتە تاللىماي  
تەرغىبات ئېلىپ باراتتى.

تەختتە ئولتۇرغان بۇ بىر يىلدىن بېرى تۇنجى قېتىم ئاستا-  
ندىن قەشقەرگە كېلىپ دادىسى خوجا مۇھەممەد يۈسۈپ ئىشاننىڭ  
مەقبەرىسىنى تاۋاپ قىلغان خوجا ھىدايتۇللا ئىشان قەشقەر خەل-  
قىگە كۆرۈنۈش قىلىپ، سەلتەنت سۈر - ھەيۋىسىنى نامايىش  
قىلىش مەقسىتىدە ھېيتكاھ جامەسىگە كېلىپ بۈگۈنكى جۈمە  
نامىزىغا ئىمامەتچىلىك قىلدى.

بىر كۈن ئاۋۋال ئىشان خان ئاپاق خوجىنىڭ جۈمە نامىزىغا  
ئىمامەتچىلىك قىلىدىغانلىقى ھەققىدە پۈتكۈل قەشقەر شەھىرىگە  
جاكارچى چىقىرىلغاچقىمۇ، بۈگۈن جۈمە نامىزىغا كەلگەن ناماز-  
خانلار جامە ئىچىگە پاتماي قالغانىدى. بۇ تۈمەنلىگەن نامازخانلار  
ئىچىدە مۇسۇلمانچىلىق پەرزىنى ئادا قىلىشنى كۆزلەپ كەلگەن-  
لەرمۇ، قۇتبىل ئەقتاب پىرى بۈزرۈك ئىشان خان خوجىسىغا بىر  
قېتىم بولسىمۇ ئىقتىدا قىلىپ ناماز ئوقۇش شەرىپىگە ئېرىشىش  
مەقسىتىدە ساۋاب ئىزدەپ كەلگۈچىلەرمۇ، خان ئىشان خوجىنىڭ  
چىراي تۇرقىغا قىزىقىپ، مەسىلە - مەرۇپىنى ئاڭلاپ بېقىش  
مۇددىئاسىدا مەسچىت ئاتلاپ كەلگەنلەرمۇ، ئەپلىك پۇرسەت تاپ-  
سىلا ھىدايتۇللا ئىشاننى بىر خەنجەر بىلەنلا ئۇجۇقتۇرۇپ،  
يېقىندىن بېرى قاتتىق خورلۇق ۋە زۇلۇم تارتىۋاتقان سۈلۈكى  
ئىسھاقىيە مۇرىتلىرىنىڭ قىساسىنى ئېلىش ئۈچۈن قويۇنلىرىغا  
پىچاق تىقىپ كەلگەن ئەشەددىي سۈلۈكى ئىسھاقىيە مۇرىتلىرىمۇ  
بار ئىدى.

ھەر ئېھتىمالغا قارشى پۇختا قوغدىنىش تەدبىرى كۆرگەن

تەختتە ئىشان خان خوجىلىق سەلتەنەت نامى بىلەن ئوڭچى ئولتۇرۇشقا مۇۋەپپەق بولغان ئاپاق خوجىنىڭ كۆڭلىنىڭ بىر يەرلىرى يەنىلا چىۋىن يەۋالغاندەك غەش ئىدى. چۈنكى، ئاستانە ۋە باشقا يۇرتلاردىكى تېخىچىلا ئىشقىيە سۈلۈكىگە كىرىشنى رەت قىلغان، ھەرقانداق تەرىقەت ئەھكاملىرىنى چەكلەپ، «قۇرئانى كەرىم» دە كۆرسىتىلگەن شەرىئەت ئەھكاملىرىنى ئۆزلىرىگە تەۋ-رەنەس ئېتىقاد - مىزان قىلغان يۇقىرى ئابىرۈپلۈك دىنىي ئۆل-جالار، ئالىم، فازىل كىشىلەر «قۇرئانى كەرىم»، «ھەدىس شىرىق»، «سەھىھۇل بۇخارى»... قاتارلىق دىنىي كىتابلارنى ۋە بىر قىسىم ئالىم - ئۆلىمالارنىڭ كىتاب، رسالە، شەرھى، بايانلىرىنى پاكىت قىلىپ سۆزلەپ، ھىدايتتۇلا ئىشان ۋە ئۇنىڭ ھەرقايسى يۇرتلاردىكى سۈلۈك تەرغىباتى ئېلىپ بېرىۋاتقان خەل-پە - سويىلىرىنىڭ مەسىلە - مەرۇپ، تەرغىباتلىرىغا قارشى جانلىق مۇنازىرە ئېلىپ بېرىپ، ئەجەللىك زەربە بېرىۋاتتى. ھىدايتتۇلا ئىشان بۇنداق مۇنازىرىلەرگە ھەر قېتىم دۇچ كەلگە-نىدە ۋە ئىزز - شىكايەت قىلىپ كەلگەن خەلىپە - سويىلىرىنىڭ داداڭلىرىنى ئاڭلىغىنىدا، خان ئىشانلىق ئابىرۈي - ئىناۋىتى تۆكۈلۈپ كېتىپ بارغاندەك تۇيغۇغا كېلىپ يۈرىكى زەردابقا تو-شاتتى، كۆكۈيۈن چاققان ئېشەكتەك چىچاڭشىپ كېتەتتى، شۇنداقسىمۇ بۇ ئىشلارغا پەرۋا قىلمىغاندەك قىياپەتكە كىرىۋېلىپ مەسچىت - خانىقالاردا، جۈمە، مېھىت ۋە ھېيت - ئايەم نامازدا-رىدا، دىنىي مۇراسىملاردا، توي - تۆكۈن، نەزىر - چىراغلاردا مەسىلە - مەرۇپ، ۋەز - نەسبەت قىلىشنى قولدىن بەرمەيتتى، نۇتۇق سۆزلەپ ئىشقىيە سۈلۈكىنى تەرغىب قىلاتتى، سويى - دەرۋىشلىرىنى ئۆزىگە ھەمدەم بولۇپ گۇپپاڭچىلىق قىلىشقا بۇي-



مۇھەققىتىن پىرى بۇزۇك ۋەلىيۇلا خان ئىشان بۇل ئۇلۇغ جۈمە كۈنىدە سىزلەركىم پۇقرايۇ ئۈممەتلىرىم بىلەن جەمئىي بولۇپ، زىكرى - سۆھبەت قۇرۇپ ئولتۇرغانىدىن تولمۇ خۇرسەنددە. مەن. شۇل سەۋەبتىن سىزلەركىم ئەھلى ئۈممەتلىرىمنى سائادەتدە. مەن ئەھلى سۈلۈككە كىرىشكە دەۋەت قىلىپ ئىككى كەلسە ۋەز. نەسبەت قىلماقچىمەن. ھەرنەكىم ئۆزىنى مۆمىن مۇسۇلمان ھېسابلىغۇچى سۈلۈككە كىرگەي. مەگەر بىرەركىم ئاللاننىڭ بىرلىكىگە، پەيغەمبەرنىڭ بەرھەقلىكىگە ئىمان كەلتۈرۈپ، كۈنىگە بەش ۋاخ نامازنى ئادا قىلىپ، سۈلۈككە كىرمەيدىكەن، ئۇنىڭ مۇسۇلماندارچىلىق پەرز - سۈننەتلىرى تولۇق ئادا بولماس، جەننەتتۇل رىزۋاندا ھەۋزىكەۋسەرنى تېتىيالماس. مەھشەر كۈنى ھەقتائالا قازى بولغاندا بىلىپ - بىلمەي ئۆتكۈزگەن گۇناھىكە. بىرلىرىنىڭ ھېسابىنى بېرىپ بولالماس؛ ناۋادا بىزلەركىم قۇتە. بىل ئەقتاب ۋەلىيۇلانى پىرى بۇزۇك تۇتۇپ سۈلۈككە كىرسە ياراتقان ھەقتىن ئول مۇرت - مۇرشىدىنىڭ بارلىق گۇناھىكە بىرلىرىنى مانا بىزلەركىم پىر بۇزۇكلىرى تىلىگەيمىز. چۈنكى، پىرى بۇزۇك ئىش - ئەمەلىمىزنى كۆرگۈ<sup>①</sup> كەبى كۆرسىتۈر؛ زېھنىمىزنى، پىكىرىمىزنى قىلىچ كەبى ئۆتكۈر قىلۇر؛ ساۋابىنى گۇناھتىن، ھالالىنى ھارامدىن، تازىنى چىركىندىن ئايرىپ بېرىرۇر؛ توغرا يولغا باشلامچىلىق قىلىپ دۇنيا ۋە ئاخىرەتتە بەختلىك بولۇشىمىزغا كاپالەتلىك قىلۇر. ھەرنەكىم ئەڭ ئاۋۋال ئۆز نەپسى بىلەن جەڭ قىلىپ ياخشى خۇلق يېتىلدۈرسۇن. ھەرنەكىمگە سائادەت خەزىنىسىنىڭ ئاچقۇچىنى تۇتقۇزغۇچى ئەھلى سۈلۈك - تەرىقەت ئەھكاملىرىمىزدا ياخشى خۇلقلار بىلەن خۇلقلايدىغان ماق ۋاجىپتۇر. سۈلۈك ئەھلى ئۈچۈن خۇلقلارنىڭ ئەڭ ياخشىسى رىيازەتتۇر. ئۇ سۈلۈك ئەھلىنى سائادەت يولغا باشلىغۇسىدۇر.

① كۆرگۈ - ئەينەك.

ئاپاق خوجا ھېيتكاھ جامەسىنىڭ نەقىشلىك مېھرابىدا نامازخاندا. لارغا يۈزلىنىپ تەبەسسۇم بىلەن ئولتۇراتتى. ئۇنىڭ دەل ئۇدۇ. لىدا ئىككى قەدەم ئارىلىق قالدۇرۇپ قەشقەرنىڭ نائىبى ۋە ئەمىر، چوڭ ئوغلى يەھيا خوجا يۈز نەپەر تولۇق قوراللانغان ساداقەتمەن سوپى نۆكەرلىرىنىڭ ھەمراھلىقىدا نامازخانلار بىلەن ئىشاننىڭ ئارىلىقىدا قېلىن بىر قەۋەت ئادەم تېمى ھاسىل قىلىپ ئولتۇرۇشاتتى. ناماز جۈمەنىڭ ۋاقتى بولغانلىقىنى ھېس قىلغان ھېيتكاھ جامەسىنىڭ ئىمامى ئاۋازىنى جاراڭلىق چىقىرىپ «سەپراس!» دەپ توۋلىدى. شۇ ھامان جامەنىڭ ئىچى ۋە سىرتىدا سانجاق - سانجاق ئولتۇرۇشقان نامازخانلار گۈررىدە ئورۇنلارىدىن تۇرۇشۇپ تاناپتەك سەپ تۈزۈشتى - دە، ئىچىدە جۈمە نامىزىغا نىيەت - ئىخلاسىنى بىلدۈرۈپ «ئاللاھۇ ئەكبەر» دەپ قۇلاق قېقىشتى.

ھىدايتۇللا ئىشان ئورنىدىن تۇرۇپ قېلىگە يۈزلەندى - دە، پەرز - سۈننىتى بولۇپ جەمئىي ئالتە رەكەت جۈمە نامىزىنى باشلاپ ئوقۇپ، تاماملىدى. جۈمە نامىزىدىن كېيىن پېشىن نامىزىنىمۇ ئەنە شۇ يوسۇندا ئوقۇپ تاماملىدى. ئاندىن نامازخانلارغا يۈزلىنىپ دۇئاغا قول كۆتۈردى - دە، پەيغەمبەر ئەلەيھىسسالامنىڭ مۇبارەك نامىدىن باشلاپ ئاخىرىدا ئۆزىنىڭ ئىسمىغىچە زىكىر قىلىپ دۇئاسىنى ئاخىرلاشتۇرۇپ يۈزىنى سىيپىدى.

ناماز ئوقۇش تاماملانغاندىن كېيىن بىر قولىغا قىلىچ، بىر قولىغا «قۇرئانى كەرىم» نى ئېلىۋالغان ئاپاق خوجا مېھرابنىڭ يېنىدىكى توققۇز پايىلىك ھەشەمەتلىك مۇنبەرگە چىقتى - دە، قىلىچىنى قولتۇقىغا قىستۇرۇپ، «قۇرئانى كەرىم» نى كۆكرىدىكىگە بېسىپ تۇرۇپ تەبلىغ ئېيتىشقا باشلىدى.

— ئى ئەزىزانە قەشقەرنىڭ ئۇلۇغ - ئۇششاق رەئىيەتلىرى، سائادەتمەن ئەھلى - ئىشقىيە سۈلۈكىمىزنىڭ ئىخلاسمەن مۇرىت - مۇرىشىدلىرى، بىزلەرگە قۇتبىل ئەقتاپى سۇلتانۇل

ئاچچىقلانمايدىغان، ياۋاش - يۇمشاق تەبىئەتلىك بولماققا ئەيتىد-  
 لۇر. مۇلايىملىق ھەركىمگە ماقۇل كېلىدىغان بىر ئېسىل سۈپەت-  
 تۇر. نەپسىنىڭ راھىتى، قەلبىنىڭ ماتانىتى<sup>①</sup>، پىكىرنىڭ سالا-  
 مىتى، ۋىجدانىنىڭ ھالاۋىتى مۇلايىم تەبىئەتلىك بولماقلىق بىلەن  
 ھاسىل بولۇر. تۈرلۈك ناشۇكۇر ھەۋەس ۋە ئارزۇلار ئۈستىدىن  
 پەقەت مۇلايىملىق ۋە ياۋاشلىق بىلەنلا غالىب كەلگىلى بولۇر.  
 شۇڭا، «ئەلھىلمۇ سەيبىدۇل - ئەخلاق»<sup>②</sup> دەيدۇ ئەۋلىيالار. سۇ-  
 لۈك ئەھلى ئۈچۈن باش تارتىپ بولماس خۇلقلارنىڭ بىرى ئىتتا-  
 ئەتتۇر. ئىتائەت دەپ بويسۇنماققا ئەيتىلۇر. پىرى بۇزرۇكلارنىڭ  
 ئەمرىگە بويسۇنۇپ ئىتائەت قىلماق پەرزدۇر ھەم ئەڭ ياخشى  
 سۈپەتلەردىندۇر. بۇ سۈپەتلەرگە ئىگە بولماق ئۈچۈن پىرى بۇز-  
 رۇكلارنىڭ پايدىلىق كېڭەش - مەسلىھەتلىرىنى ئاڭلاپ، بۇيرۇق-  
 لىرىغا پەرمانبەردار بولماقلىق لازىمدۇر. سۈلۈك ئەھلى ئۈچۈن  
 غەزەپكە كەلمەك جايىز ئەمەستۇر. چۈنكى، غەزەپلەنمەك پىرى  
 بۇزرۇكلارغا، خان - پادىشاھلارغا ئاللا تەرىپىدىن بېرىلگەن ئىم-  
 تىيازدۇر. سۈلۈك ئەھلى ئۈچۈن غەزەپلەنمەك ساراڭلىقتۇر.  
 ساراڭلىق بىتەھقىق نادامەت كەلتۈرۈر. ئەقىلىنى غەزەپكە سالغۇ-  
 چى سۈلۈك ئەھلى ئەقىلىنى ھارارەتلىك ئوتقا ياقمىشلەر، غەزەپ-  
 تىن كۆرە ئىتائەتنى، يۇمشاقلىقنى ئىختىيار قىلغۇچىلار ھېچبىر  
 تەھلىككە ۋە ئازابقا دۇچار بولمىغايلار. بابائى پىرى بۇزرۇك  
 ئەۋلىيالرىمىز ئەيتىدۇرلەركى: «غەزەپ ۋە قەھرى ۋۇجۇد ئىق-  
 لىمىنىڭ دەھشەتلىك ئاپىتىدۇر. غەزەپ ھالاك قىلغۇچى بىر  
 ئىللەتتۇركى، ئۇنىڭ بىردىنبىر دەۋاسى سەبىر ۋە ئەپۋدۇر.»  
 شۇڭا، سۈلۈك ئەھلىلىرى غەزەپكە كەلمەكتىن ھەزەر قىلمىقى  
 لازىمدۇر.

ئۇزۇندىن ئۇزۇنغا سوزۇلغان ۋەز - نەسەھەتلىرىنى ئاخىر-

① مائائەت - چىدام، ئېغىر - بېسىق.  
 ② ئەلھىلمۇ سەيبىدۇل - ئەخلاق - مۇلايىملىق خۇلقلارنىڭ باشلامچىسىدۇر.

رىيازەت چەكمەكلىك بۇل رەڭۋاز دۇنيانىڭ پۇچەك پۇلغا ئىرىدۇ.  
مەيدىغان مەئشەتلىرىدىن نەپسىنى تارتىپ، ئىت يېمى بىلەن  
بېقىشقا يارالغان، روھى بەند قىلىنغان بول ئىرىزىمەس تەننى  
ئەيش - ئىشرەت، يېمەك - ئىچمەك، كىيىم - كېچەك، كۆڭۈل  
ئاچماق لەززىتىدىن مەھرۇم قىلماق دېمەكتۇر. شۇل سەۋەبتىن  
رىيازەت چەككۈچىلەر ئاقىل ۋە پازىل سانىلۇر. بۇنداق كىشىلەر  
ئاللاغا مەقبۇل بولۇپ ھەققە ئاسان ئۇلىشۇر. ئەۋلىيالار دەيدۇ.  
لەركى، رىيازەت سائادەتنىڭ دەل ئۆزىدۇر. سۈلۈك ئەھلىلىد.  
رى ئۈچۈن ياخشى خۇلقلارنىڭ يەنە بىرى قانائەتتۇر. قانائەت  
بۈگۈن بۇنى يېدىم، ئەتە ئۇنى يېسەم دەپ كۆپۈرەنە خىياللاردا  
بولماي، ئېرىشكەن بايلىق ۋە نېمەتلىرىگە شۈكرى قىلماقلىققا،  
بېشىمىزغا كەلگەن پېقىرلىك، مۇسەبەت، پالاكەتلىرىگە چىداپ  
سەۋرى قىلماقلىققا ئەيتۈلۈر. قانائەت - ھەسەت، تەمە -  
ھېرىس، خارلىق كەبى ئىللەتلەرنىڭ داۋاسى بالاگەر ۋە تەمەگەر  
نەپسىمىزنىڭ غىناسىدۇر. قانائەت بىر خەزىنىدۇركى، ئول خە.  
زىنىگە ئېرىشكۈچى ۋۇجۇدىدا قانائەتسىزلىكتىن پەيدا بولىدىغان  
ھەسەتخورلۇقتىن قۇتۇلۇر، ئۆمرىنى شەۋىق ۋە راھەتتە ئۆتكۈ.  
زۇر.

ھىدايتۇللا ئىشان جامە ئىچىدە تىمتاس ئولتۇرغان ناماز.  
خانلارغا تەكشى بىر قارىۋەتكەندىن كېيىن، يەنە ۋەز - نەسەھەت.  
نى داۋاملاشتۇردى.

— سۈلۈك ئەھلىلىرى ئۈچۈن ياخشى خۇلقلارنىڭ يەنە بىرى  
سەبرىدۇر. سەبرى دەپ بېشىمىزغا كەلگەن بالا - قازالارغا چىد.  
داملىق بولماققا ئەيتۈلۈر. ئىنسان ھەرقانداق ئىشتا سەبرىچان  
ۋە چىداملىق بولسا سائادەت يولىغا ئاسان ئۇلىشۇر. نەپسىنى  
سەبرى بىلەن بويسۇندۇرغان كىشى ھالاكەتتىن، مەغرۇلۇقتىن  
ساقلىنىۇر. سۈلۈك ئەھلىلىرى ئۈچۈن ئول ياخشى خۇلقلارنىڭ  
ئەڭ كاتتىسى مۇلايىملىقتۇر. مۇلايىملىق دەپ ھەرقانداق ئىشقا

ئىشان خان خوجام بۈيۈك سەلتەنەت تەختىدە بەرقارار بولغاندىن  
بېرى قۇتبىل ئەقتابلىق ئۇنۋانى پەيغەمبەر سەللەللاھۇ ئەلەيھى  
ۋەسەللەمنىڭ ھۆرمەت - ئىناۋىتى دەرىجىسىدە كۆپتۈرۈۋېتىلدى.  
مۇسۇلماندارچىلىق پەرز - ۋاجىباتلىرىمىزدا شەرىئەت ئەھكامىدە -  
رىدىن كۆرە تەرىقەت ئەھكاملىرى كۆپ تەرغىب قىلىندى. مەس -  
چىت - مەدرىسىلىرىمىز خانىقا - تۈنەكخانلارغا ئۆزگەرتىدۇ.  
ۋېتىلدى. بۇنىڭ بائىسى نېمىكىن؟

— پىرلارنىڭ جەزەبى تەجەللىياتى مۇرىت - مۇرىشلىرىغا  
باقىي ئالەمنىڭ سىر - ئەسرارلىرىنى بىلدۈرۈپ، سائادەت يولىغا  
باشلاپ ھەققە يېقىنلاشتۇرىدۇ. شەرىئەت بولسا پەيغەمبەر سەللەل -  
لاھۇ ۋەسەللەمنىڭ ھۆكىمى. تەرىقەت بولسا ئاللانىڭ ھۆكىمىدە -  
دۇر. پەيغەمبەر ئاللاننىڭ ھۆكىمى ئارقىلىق شەرىئەت ئېلىپ باردۇ -  
دۇ. شۇنداق ئىكەن، ئېيتىسلاچۇ، ئى پالتۇ ئەلەم، ئاللاننىڭ  
ھۆكىمى چوڭمىدۇر ياكى پەيغەمبەرنىڭ ھۆكىمى چوڭمىدۇر؟ —  
ھىدايتۇللا ئىشان پالتۇ ئەلەمنىڭ جاۋابىنى كۈتمەستىن ناماز -  
خانلارغا يۈزلىنىپ سۆزىنى داۋاملاشتۇردى، — ئى مۇسۇلمان  
ئۈممەتلىرىم، ئى سائادەتمەن سۈلۈك ئەھلىلىرى، شۇنى سەمىڭ -  
لاردا مەھكەم تۇتۇڭلاركى، ئاللاننىڭ ھۆكىمىنى تۇتماقلىق ۋا -  
جىپ، ئاللاننىڭ ھۆكىمى بويىچە ئىبادەتكە مەشغۇل بولماقلىق  
پەرزدۇر. بىراۋ پەيغەمبەر ئەلەيھىسسالامدىن. «ئىسلام نېمىدە -  
دۇر؟» دەپ سورىغاندا، جانابى رەسۇلۇللا: «ئىسلام دېگەن  
ئاللاغا شەك كەلتۈرمەسلىك، پەيغەمبەرگە شەك كەلتۈرمەسلىك،  
كالا مۇللاغا شەك كەلتۈرمەسلىك، پەرز نامازلارنى ئوقۇش، پەرز  
زاكاتلارنى بېرىش، رامزان روزىسى تۇتۇش» دەپ جاۋاب بەرگە -  
نكەن. ئاللاننىڭ ھۆكىمىنى تۇتماقلىقنى ئىرادەت قىلغان سائادەت -  
مەن سۈلۈك ئەھلىلىرى بۇنداق ئاددىي جاۋاب ئاسارىتىدە قالسا  
ھەق ۋىسالىغا زىنھار يېتەلمەس. مەسچىت دېگەن پەيغەمبەر ھۆك -  
مى ئىرادىتىنىڭ ئىبادەتگاھىدۇر. گەرچە ئۇ ئاللاننىڭ ئۆيى سانال -

لاشتۇرغان ھىدايتۇللا ئىشان بېشىنى تۆۋەن سېلىپ ئولتۇرغان  
نامازخانلارغا تەمەننا ئىلكىدە نەزەر تاشلىدى.

— ئىشان خان خوجامدىن ئىككى كەلىمە سۆز ئىشتىپ  
كۆڭلىمىزدىكى چىگىشنى بېشىۋېلىشقا مۇمكىن بولۇرمۇ؟ —  
دېدى ئوتتۇرىدىكى سەپتە ئولتۇرغان ئاتمىش ياشلار چامىسىدىكى  
بومبا ساقال، ئۆلىما سۈپەت بىر كىشى ئورنىدىن تۇرۇپ، ھىدا-  
يتۇللا ئىشانغا تەۋازۇ بىلەن سالام بېرىپ.

ماختاش سادالىرىنى تەمە قىلىپ تۇرغان ھىدايتۇللا ئىشان  
تۇيۇقسىز سورالغان بۇ سوئالدىن بىر ئاز خۇدۇكسىرىدى. شۇنداق-  
تىمۇ ئۆزىنى تەمكىن تۇتۇشقا تىرىشىپ دېدى:

— قېنى خوش، ئەزىز، نام - شەرىپلىرى كىم بولىدىكىن؟  
— ئەزىزانە قەشقەر رەئىيىتى پېقىرنى پالتۇ ئەلەم دەپ  
ئاتىشۇر، — نام - شەرىپىنى ئاددىيلا ئېيتىپ بەردى بومبا ساقال  
كىشى.

«پالتۇ ئەلەم» دېگەن ئىسىمنى ئاڭلاپ ھىدايتۇللا ئىشان-  
نىڭ ئەزىيى تىكەنلەشتى. ئۇ سۇلتان ئىسمائىلخان دەۋرىدە قەش-  
قەردە نائىب ئەمىر بولۇپ تۇرغان مىرزا ھەيدەر دوغلاتىنىڭ  
سۆھبىتىدە پالتۇ ئەلەم بىلەن بىرنەچچە قېتىم مۇنازىرىلىشىپ  
دەككىسىنى يېگەندى. ئارىدىن ئون نەچچە يىل ۋاقىت ئۆتكەن  
بولسىمۇ، پالتۇ ئەلەمنىڭ چىرايىنى ئۇنتۇپ قالغىنى بىلەن  
ئىسمىنى ئۇنتۇپ قالمىغانىدى. بۇخارا، ھىندىستان، باغداتلار-  
غىچە بېرىپ ئىلىم تەھسىل قىلغان پالتۇ ئەلەم شۇ تاپتا ھىدايد-  
تۇللا ئىشاننىڭ مەنەنچى، كۆرەڭ يۈرىكىنى مۇجۇۋەتكەندى.  
— بايا ئىشان خان خوجامنىڭ ئاغزىدىن رىيازەت، قانائەت،  
سەبىر، مۇلايىملىق، ئىتائەت، غەزەپ بابىدىكى ياخشى خۇلقلار  
جۈملىسىدىن نەسەت - كەلىمىلىرىنى ئاڭلاپ تولىمۇ ھەيرەتتە  
قالدۇق. ئەلۋەتتە ھەرقانداق ئىنسان ۋۇجۇدىدا ئول ياخشى خۇلق-  
لارنى يېتىلدۈرمەك ئىمانى ۋاجىپتۇر. ھەيرەتتە قالدۇقكى،

جەررە. - ساما رىتىمىغا ماسلاشتۇرۇپ لىشىتىتىلەر. مەھشەر كۈنى ئول مۇشرىك، بېشىنى خانىقا ئىچىگە تىقىپ بىرنەچچە مەرتىۋە لىشىتىقانىنىڭ ساۋابى ئۈچۈن خانىقانىڭ سىرتىدا قالغان تېنى ۋە يىلۇن دوزاخقا بەند قىلىنىپ، خانىقا ئىچىگە كىرگەن بېشى جەننەتۈل رىزۋانغا كىرىشكە مۇششەرەپ بولدىلەر.

پالتۇ ئەلەم ئىشاننىڭ كەلتۈرگەن بۇ دەلىللىگە قايىل بولمىد. خانلىقىنى بىلدۈرۈپ بېشىنى ئىستېھزا بىلەن چايقىدى.

— ئاللىقانداق ھېكايەتنى دەلىل ئورنىغا دەسەتكىلى بولمىد، ئىشان خوجام، شۇنىسى ھەرقاچان يادلىرىدا بولسۇنكى، پەيغەمبەر دېمەكلىك، ئاللاننىڭ بىتەھقىق ئەلچىسىدۇر. ئەۋلىيا. لار مەرتىۋىسى پەيغەمبەرلەر مەرتىۋىسىگە زىنھار تەڭلىشەلمەس. — يېڭىلىشىملا، پالتۇ ئەلەم، شۇل تاپتا جانابلىرىدىن

كۆپۈرلۈك كەتتى، دەرھال توۋا قىلسۇنلار، — دەدى ھىدايتتۇلا ئىشان سۈر كۆرسىتىپ، — ئاللا خاسلىقى خوجىلارغا خاستۇر، پەيغەمبەر ئەلەيھىسسالام ھىرا غارىدا جانابىي ئاللا بىلەن سۆزلەشكەن چاغدا بىزنىڭ روھىمىز مۇ پەيغەمبىرىمىز بىلەن بىللە ئاللا. نىڭ سۆزىنى ئىشىتكەندۇر. پەيغەمبەرنىڭ مەرتىۋە - ئىقباللىرى بىلەن ئەۋلىيالارنىڭ مەرتىۋە - ئىقباللىرى باراۋەردۇر.

— بەرھەق! — دەپ دوست تارتتى ئىشان پىرىنىڭ تىرلەپ - تەپچىرەپ كېتىپ بارغانلىقىنى كۆرگەن بىر گۇپپاڭچى سوپى، — ھەزرىتى سەئىدىل ئەزەم ئاپاق خان خوجىمىز ئاللاننىڭ ئەمىرى بىلەن مۆمىن بەندىلەرگە پىرى نىجاتكار بولۇش ئۈچۈن كەلگەن ئەۋلىيادۇر.

— دەلىلىسىز سەپسەتگە توۋا قىلىش جايز ئەمەستۇر، — دەدى پالتۇ ئەلەم ھېلىقى گۇپپاڭچى سوپىنىڭ دوست تارتىشىدا. رىغا پەرۋا قىلماستىن، ھىدايتتۇلا ئىشاننىڭ كۆزلىرىگە تىكىد. لىپ تۇرۇپ، — جانابىي ئىشان خان ھەزرىتىلىرى ئول كەلىمىد. لىرىنى ئىسپاتلاش ئۈچۈن بىرەر دەستۇر كالام ۋە ياكى ساھابە.

سىمۇ خابگاھى ئەمەستۇر. خانىقا بولسا ئاللاننىڭ ئۆيى - خابگاھىدە.  
دۇر. مەسچىتتە پەرز نامازلارنى ئۆتمەكتىن ئۆزگە پائالىيەت  
ئېلىپ بارغىلى بولماس. خانىقادا بولسا ئول پەرز نامازلارنى  
ئۆتىگەندىن سىرت ھەلقە - سۆھبەت سورۇنى قۇرغىلى،  
زىكرى - سامالارنى سالغىلى، ھەقتائالانىڭ ئىشىقىدا جەررە تارتىپ  
قىلى بولۇر. كىمەرسىكى خانىقادا ئاللاننىڭ ھۆكىمى ئىرادىتىدە  
ئىبادەتكە مەشغۇل بولۇپ ساما سېلىپ، كۆككە قول ئۇزىتىپ  
ئىلتىجا قىلسا، ھەققە ئاسان ئۇلىشۇر.

— ئول كەلىمىلەرنىڭ دەلىلى نېمە ئىكەن، ئىشان خان  
خوجام؟ — دېدى پالتۇ ئەلەم قايىل بولمىغان ھالدا.

— دەلىلى شۇلكى، — دېدى ئىشان تېخىمۇ قىزىپ سۆز-  
لەپ، — بىر مۇسۇلمان قوۋم مەسچىت ئۆزى نامازغا مەشغۇل  
بولۇپ ئولتۇرار ئەردى، يولدىن ئۆتۈپ كېتىپ بارغان بىر مۇش-  
رىك جوھۇت، مەسچىتتە نېمە پائالىيەت بولغانلىقىنى بىلمەك  
تەمەسىدە بوسۇغا ئاتلاپ كىردىلەر ۋە نامازغا مەشغۇل بولۇۋاتقان  
مۇسۇلمانلارنى كۆرۈپ: «ھە، شۇنچىلىك ئىش ئىكەنغۇ» دېدى-  
دە، يەنە بوسۇغا ئاتلاپ ئارقىسىغا ياندىلەر. مەھشەر كۈنى  
مۇنكىر - نەكىرلارنىڭ سوراقىدا ھېلىقى مۇشرىك ئۆزىنىڭ بىر  
نۆۋەت مەسچىتكە كىرگەنلىكىنى پاكىت كەلتۈرۈپ دەۋا قىلغان  
بولسىمۇ، مەسچىتكە كىرگەنلىكى نەزەرگە ئېلىنماي يەنىلا ۋەيە-  
لمۇن دوزاخقا بەند قىلىندىلەر. ئەمما، بىر توپ سۈلۈك ئەھلى  
خانىقا ئۆزى زىكرى - سۆھبەت، ھەلقى - ساماغا مەشغۇل  
بولۇپ، ئاللاننىڭ نامىنى ياد ئېتىپ جەررە تارتىپ ئولتۇرار ئەر-  
دى. يولدىن ئۆتۈپ كېتىۋاتقان يەنە بىر مۇشرىك جوھۇت سۈلۈك  
ئەھلىنىڭ ھەق ۋىسالىدا پەرياد ئۇرۇپ تارتىۋاتقان جەررىسىگە  
قىزىقىپ خانىقا بوسۇغىسىغا كەلدىلەر ۋە بوسۇغا ئاتلاپ كىرمەي  
بېشىنى خانىقاغا تىقىپ قارىدىلەر ھەمدە ئوت - كاۋاپ بولۇپ  
قىزىۋاتقان جەررە - ساماغا كۆڭلى مايىل بولۇپ، بېشىنى



ئانى كەرىم» دە: «يالغاننى ئىمانى يوق كىشىلەر سۆزلەر» دېيىل-  
گەن ھەم يەنە پەيغەمبەر رەسۇلۇللاھى ۋەسەئەللەم: «يالغاندىن  
ساقلىنىڭلار، چۈنكى يالغان ئىماندىن يىراقتۇر» دېگەنلەر. جانا-  
بىي ھەق يەر يۈزىدىكى ئىنسانلارنى تەڭ باراۋەر قىلىپ ياراتمىش-  
تۇر. مەنەسپ ۋە دۆلىتىگە، كۈچ - قۇۋۋىتىگە مەغرۇلنىپ  
بىراۋنىڭ ھەق - ھوقۇقىغا تەئەررۇز قىلماق زۇلۇمدۇر. بىراۋنى  
ھاقارەت قىلماق چوڭ گۇناھلاردىندۇر.

— ساڭا ئوخشاش دەھرىي مۇرتەتنى ھاقارەت قىلماق گۇناھ  
ئەمەس، ساۋابتۇر، — دەيدى ھىدايتۇللا ئىشان چىشلىرىنى  
غۇچۇرلىتىپ، — ئەسلىدە بىزلەر كىم قۇتتىل ئەقتاب پىرى  
بۇزۇكنىڭ قارغىشىدىن ھەزەر ئەيلىشىڭ كېرەك ئىردى. ئەمدى  
ئۆز گۇناھىڭ ئۆزۈڭگە. ئىلاھىم ئۆزۈڭ بىلەن ئىسىمداش تىغ  
ئەسرارىدا ئۆلۈرسەن، ناپاك تېنىڭ پارە - پارە بولغاي.  
ھىدايتۇللا ئىشان پالتۇ ئەلەمنى قارغاپ بولغاندىن كې-  
يىن ئوغلى، قەشقەر ئەمىرى يەھياھ خوجىنىڭ ھەمراھلىقىدا  
سوپى نۆكەرلىرىنى ئەگەشتۈرۈپ يان ئىشىك ئارقىلىق ھېيتكاھ  
جامەسىدىن چىقىپ كەتتى. ئۇنىڭ ئارقىسىدىن بىر توپ سوپى-  
دەرۋىشلەر ئەگەشتى.

ئەتىسى، شەنبە كۈنى، ھېيتكاھ جامەسىدە پالتۇ ئەلەم  
قاتارلىق قەشقەرنىڭ بىر قىسىم ئاتاقلىق ئالىم - ئۆلىمالىرىنىڭ  
مېھت نامىزى چۈشۈرۈلدى. پالتا بىلەن چاناپ ئەڭ ۋەھشى  
ئۇسۇلدا پارچە - پارچە قىلىۋېتىلگەن بۇ جەسەتلەر كېپەن ئورنىدا  
تەكىلگەن خەسە خالتىغا بىر تاغار گۆشتەكلا قاچىلانغانىدى.  
مېھت نامىزى ئوقۇشقا كەلگەن قەشقەر خەلقى ئىنسان قېلىپىدىن  
چىققان بۇ ۋەھشىلىكتىن قاتتىق چۆچۈدى، زار - زار يىغلاپ  
ھازا ئېچىشتى. ئەمما، ھىدايتۇللا ئىشاننىڭ ئەقلى كۆتە،  
ھوش - كالىسى يوق خەلىپە - سوپىلىرى، دەرۋىش - دىۋانلىد-

لەرنىڭ كىتاب - رسالىلىرىدىن، ھەدىس - ھېكمەتلىرىدىن دەلىل كەلتۈرۈپ بىزلەرنى قايىل قىلغايلا. ئىلىم - ھېكمەتنى خالىغانچە زىنھار بۇرمىلاپ بولماس. چۈنكى، ئىلىم دۇنيانىڭ ئىززىتى، ئاخىرەتنىڭ شارائىتىدۇر.

پالتۇ ئەلەمنىڭ سۆزلىرىنى ئاڭلاپ ھىدايتۇللا ئىشان يې-غىرى تاتلانغان ئېشەكتەك چىچاڭشىپ كەتتى. مۇنازىرىلىشىد-ۋەرسە تېخىمۇ رەسۋا بولۇپ، جامەدىكى تۈمەنلىگەن نامازخانلار ئارىسىدا يۈزىنىڭ تۆكۈلىدىغانلىقىنى ھېس قىلدى - دە، ئۆك-تەملىك بىلەن پالتۇ ئەلەمگە تىل سالىدى.

— بىزلەركىم قۇتبىل ئەقتاب پىرى بۇزرۇكنىڭ سۆزلىرىد-نى يالغان دېمەكچىمۇسەن، ئى ئىمانسىز، پالتۇ ئەلەم، پىرغا ئەگەشمەكتە يوق، پىرنى ئىنكار قىلىشتىن ھايا قىلساڭچۇ، مۇناپىق!

— كەچۈرگەيلا، ھەزرىتىم، — دېدى پالتۇ ئەلەم ئىشان-نىڭ ھاقارەتلىرىگە تەمكىنلىك بىلەن جاۋاب قايتۇرۇپ، — شۇل تاپتا جامائەت ئالدىدا ھايدىن سۆز ئېچىپ تولمۇ ياخشى قىلىدىلا؛ ھايا دەپ ئىشتا، سۆزدە ئەدەپكە رىئايە قىلماققا ئەيتىلۇر. ھايا دىلنى روشەن قىلىدىغان بىر نۇركى، ئىنسان ھەر دائىم شۇل مەنىۋى نۇرنىڭ زىياسىغا موھتاجدۇر. شەرىئەت بۇيرۇمىغان، رەئىيەت ياقتۇرمايدىغان ئىشلارنى قىلماقلىق، كىشىلەرنىڭ ئىز-زەت نەپىسىگە تېگىدىغان غەيۋەت، سەپسەتە، سۆكۈش، يالغان گەپنى، ئەدەپسىز سۆزلەرنى سۆزلىمەك زور ھاياسىزلىقتۇر. يالغان سۆزلىگۈچىنى ئەل - رەئىيەت كاززاپ دەپ ئاتايدۇ. مۆھتەرم ئىشان ھەزرىتىمنىڭ ئول كەلىمىلىرىنى تېخى يالغان دېگىنىم يوقتۇر. پەقەت كىتاب - ھەدىسلەردىن دەلىل - ئىسپات تەلەپ قىلدىم، خالاس. مۇنازىرە ئاڭلىغۇچىنى دەلىل - ئىسپات بىلەن قايىل قىلۇر. زىنھار زۇلۇم - ھاقارەت بىلەن قايىل قىلالماس. بايام پېقىرنى ئىمانسىز دەپ ھاقارەت قىلىدىلا، «قۇر-

شۇ ھامان خىزمەتكار سۈپەت قىرىق - قىرىق بەش ياشلار  
چامىسىدىكى بىر كىشى مېھماننىڭ ئالدىغا چىقىپ سالام بەردى.  
— باي ھاجىم بارمۇ؟

— بار، ئۆزلىرىنى نەدىن سورايمىزكىن، مېھمان؟  
— باي ھاجىمغا ئاستاندىن بۇرادەرلىرى كەپتۇ دەپ خەۋەر  
بەرسۇنلار، — دەدى مېھمان تولىمۇ تەكەببۇر قىياپەتتە. بىنپەرۋا  
تۇرقىدىن ئۇنىڭ قورۇ ئىگىسى بىلەن خېلىلا بۇرادەرچىلىكى  
بارلىقى چىقىپ تۇراتتى.

— خوش، بېگىم، بىردەم تەخىر قىلىشقا يىلا.  
خىزمەتكار ساراي ئىچىگە كىرىپ كېتىپ ئانچە ئۆتمەي مەت.  
شېرىپ باي بىلەن بىللە چىقىپ كەلدى. چاچ - ساقاللىرى  
تامامىي دېگۈدەك ئاقىرىپ خېلىلا قېرىلىق يەتكەن مەتشېرىپ باي  
قارماققا خېلىلا تىمەن كۆرۈنەتتى. ئۇ گۇمانخورلۇق چىقىپ  
تۇرغان كۆزلىرىنى مېھمانغا بىرنەچچە دەققە تىككەندىن كېيىن،  
تويۇقسىز ئېسىگە ئالغاندەك بولدى - دە، شۈبھە چىقىپ تۇرغان  
چىرايىغا پاللىدە كۈلكە يۈگۈرتتى.  
— قۇتلۇق قەدەملىرىگە مۇبارەك بولغاي، بۇرادەر. ئاسمان.

دىن چۈشتىلىمۇ، يەردىن ئۇندىلىمۇ؟  
مەتشېرىپ باي ئاۋۋال دوستى بىلەن ئاندىن ئۇنىڭ دەرۋازا  
ئالدىدا ساقلاپ تۇرغان ئىككى ھەمراھى بىلەن قىزغىن قول  
ئېلىشىپ كۆرۈشتى، ھال - ئەھۋال سوراشتى.  
— قېنى، سارايغا مەرھەمەت قىلىشقا يىلا، ئەزىز ياران.  
لار، — دەدى مەتشېرىپ باي مېھمانلارنى ئىچكىرىگە تەكلىپ  
قىلىپ.

مېھمانلار ھەشەمەتلىك بېزەلگەن سارايغا كىرىپ، تاۋار -  
كۆرپىلەر ئۈستىدە جايلىشىپ ئولتۇرۇۋالغاندىن كېيىن پاتىھە  
قىلىپ «ئاللاھۇ ئەكبەر» دەپ يۈز سىيپاشتى. ئاندىن ئورۇنلىد.  
رىدىن تۇرۇپ ساھىبخانا بىلەن قايتا تىنچلىق - ئامانلىق سورايدى.

رى بۇ پاجىئەگە ئېچىنماقتا يوق:

«ماشايخى مايان كەشىقى كەرامەتھا بىسىار تىزەست،  
ئىن شەب ئاخىر بىسىار ئالىمانراز بەتەر كۈشتەست»<sup>①</sup>.

دېيىشىپ ھىدايتۇللا ئىشان پىرى بۇزۇكنىڭ كەشىپۇ كارامىتدە-  
نى داۋراڭ سېلىشتى. ئەمەلىيەتتە، بۇ پاجىئەنىڭ ھىدايتۇللا  
ئىشاننىڭ «ھىجابۇل غەيب» دەپ ئاتىلىدىغان يوشۇرۇن كالا  
كېسەر جالالتىرىنىڭ جىنايەتلىك قىلمىشى ئىكەنلىكىنى ھېچكىم  
بىلمەيتتى. بىلگەنلىرىمۇ ئاغزىدىن چىقىرىشقا جۈرئەت قى-  
لالمايتتى.

## 5

سانجۇ قىشلىقى.

قاشاڭلىق بىلەن سوڭۇلداپ مېڭىۋاتقان ئات ئۈستىدە ئېزدە-  
لىپ ئولتۇرغان بۇ كىشىلەرنىڭ تۇرقىدىن خېلى ئۇزاق يەردىن  
كەلگەنلىكى بىلىنىپ تۇراتتى. ئۇلار ئانچە تەمتىرىمەيلا مەتتى-  
رىپ باينىڭ قورۇسى ئالدىغا كېلىپ ئاتلىرىدىن چۈشۈشتى. باي  
قورۇسىنىڭ قوش قاناتلىق يوغان دەرۋازىسى ھاڭغىرقاي ئوچۇق  
ئىدى. بۇ ئۈچ نەپەر يولۇچىنىڭ مويىسىپىتراق بىرى ئېتىمنىڭ  
چولۇزىنى يەنە بىر ھەمراھىغا تۇتقۇزۇپ قويۇپ، بوسۇغىدىن  
ئاتلاپ قورۇ ئىچىگە كىردى - دە، ئۈنىنى قويۇپ بېرىپ  
توۋلىدى:

— ئەسسالامۇئەلەيكۈم! قەدەم يەتتى بالا يەتمىگەي!

① بىزنىڭ ئەۋلىيالىرىمىزنىڭ كارامىتى ناھايىتى ئىتتىككەن، بىر غەزەپ قىلماق بىلەن  
بۈگۈن كېچە نۇرغۇن موللىلارنى ئۆلتۈرۈپتۇ.

جاۋاب قايتۇرماي جىملا ئولتۇردى. ساھىبخانىنىڭ ئۈندىمەي ئول-  
تۇرغىنىنى كۆرگەن مېھمان بىتاقەتلىك بىلەن يەنە سورىدى:  
— شۇل تاپتا جانابى بالاگەردان پىرى بۇزرۇكىمىز بىلەن  
تېزىرەك دىدار - مۇلاقەتتە بولساق دەيمىز.

— ھەزرىتى بالاگەردان پىرى بۇزرۇكىمىزنىڭ پايە - قەدەم-  
لىرى تېخىچىلا سانجۇغا يەتمىدى، — دەدى مەتشېرىپ باي پەرۋا-  
سىزلىق بىلەن.

— بۇ قانداق ئىش بولۇپ كەتتى ئۆزى، — دەدى چار ساقال  
مېھمان تەشۋىشلىنىپ، — ئىككى ئاي مۇقەددەم بالاگەردان پىرى-  
مىز دەھىبىتتىن بىزگە خەۋەر بېرىپ، سانجۇدا جەمئىي بولۇش  
توغرۇلۇق پەرمايش قىلغانىكەن.

— پىرى بۇزرۇكىمىزنىڭ ئول مۇبارەك پەرمايشنامىسى  
ھېلىمۇ يانلىرىدا بارمىكىن، بۇرادەرى ئەزىزى؟  
مەتشېرىپ باينىڭ تۇرقىدىن تولىمۇ ئېھتىيات قىلىۋاتقانلىقى  
بىلىنىپ تۇراتتى.

— ئەلۋەتتە بار، — دەدى چار ساقال مېھمان ۋە سەللىسى-  
نىڭ قېتىدىن بىر پارچە خەتنى ئېلىپ مەتشېرىپ بايغا  
تەڭلىدى، — مانا قارىسلا، بالاگەردان پىرى بۇزرۇكىمىزنىڭ  
مۇبارەك مۆھرىمۇ بېسىقلىق تېخى.

مەتشېرىپ باي خەتكە سىنچىلاپ قارىغاندىن كېيىن چىرايىدا  
بىردىنلا خاتىرجەملىك كۈلكىسى جىلۋە قىلدى.

— قېنى مەرھەمەت قىلغايسىزلىرى، ئەزىز يارانلار، — دەدى  
مەتشېرىپ باي ئورنىدىن دەس تۇرۇپ، — بالاگەردان پىرىمىز  
شۇل تاپتا يولۇڭلارغا تەلمۈرۈپ ئولتۇرۇپتۇ.

چار ساقال مېھمان بىرئاز تەئەججۈپلەندى.

— تېخى بايىلا ھەزىرەتلىرى...

— ئەزىز يارانلار، زىنھار كۆڭۈللىرىگە ئالمىسۇنلار، —

دەدى مەتشېرىپ باي مېھمانلارغا تەۋازۇ بىلەن ئېگىلىپ

تى. ئۇنىڭغىچە يەنە بىر ياش خىزمەتكار مىس ئاپتۇۋا - چىلاپچىدا مېھمانلارنىڭ قولىغا سۇ ئېلىپ يىپەك لوڭگە تۇتتى، ئاندىن ھەربىر مېھمانغا بىر پىيالىدىن سىنچاي قويدى. سىنچايدىن كېيىن داستىخان سېلىپ بىرنەچچە پەتئۇس قەنت - گېزەك، ھۆل - قۇرۇق يەل - يېمىش ۋە ئوخشىتىپ يېقىلغان قاتلىملارنى داستىخانغا تىزىۋەتتى.

— قېنى، ئەزىز يارانلار، مەززەگە بېقىشىلا، — دېدى مەتشېرىپ باي مېھمانلارنى چايغا تەكلىپ قىلىپ.

مېھمانلار تۈزۈت قىلىپ ئولتۇرمايلا قوللىرىغا ئوشتۇلغان ناندىن بىر پارچىدىن ئېلىشتى - دە، خۇش پۇراق دورا - دەرمەكلەر بىلەن دەملەنگەن چايغا بىر كالىكتىن ناۋات سېلىپ غىزالىنىشقا تۇتۇندى. ئۇزاق يول يۈرۈپ قورسىقى ئاچقان بۇ مېھمانلار مەزىلىك پىشۇرۇلغان قاتلىمنى ئىشتىھا بىلەن يېيىدەتتى.

— خوش، ئاستانىدىكى يارانلارنىڭ ئەھۋالى قانداقراق؟ — سورىدى مەتشېرىپ باي مېھمانلارنىڭ پىيالىسىگە مىس چەينەكتىن چاي جىقلاپ قۇيغاچ.

— قەدىر ئەھۋال، — دېدى تۆردە ئولتۇرغان چار ساقال مېھمان جاۋاب بېرىپ، — مۇرتەت ھىدايتۇللا ئىشاننىڭ سۈلۈك تەقىبىدىن خاتىرجەملىك يوق. يەر يۈزىنى قۇرت - قوڭغۇزدەك قاپلاپ كەتكەن سۈلۈكى ئىشقىيە خەرلىرىنىڭ ھاياسىز ھاڭراشلىدىن ھېچبىر ئارامچىلىق يوقتۇر. بۇ نۆۋەت سانجۇغا ھىجرەت قىلىشىمىزنىڭ بائىسى شۈلكى، جانابى بالاگەردان<sup>①</sup> پىر بۇزۇرۇكىمىز دانىيال خوجامنىڭ دىدار - مۇلاقىتىدە بولۇپ، تەلىم - پەزىلىتىنى ئاڭلاشتۇر.

مەتشېرىپ باي مېھماننىڭ سۆزلىرىگە يا ئاق، يا كۆك دەپ

① بالاگەردان - بەندىلەرنى بالا - قازادىن ساقلىغۇچى.

سۈر - سۆلەت بېغىشلاپ تۇرغان دانىيال خوجىمۇ بۇ ساداقەتمەن مۇرىتلىرىنى كۆرۈپ كۆزىگە مۆللىدە ياش ئالدى. قازناقنىڭ ئىچىنى بىر پەس يىغا - زار قاپلىدى. ھېلىقى ئۈچ مېھمان دانىيال خوجىنىڭ ئىشتىنىنىڭ پۇچقىقىنى، شايى يەكتىكىنىڭ پېشىنى ۋە سەدەپتىن كۆز قويۇلغان ئىشانچە كۈمۈش ئۈزۈك سېلىنغان قوللىرىنى بىر - بىرىدىن قىزغىنىپ تۇرۇپ سۆيەت-تى، سۆيۈپ تۇرۇپ يىغلايتتى، يىغلاپ تۇرۇپ نەچچە يىلدىن بېرى سۈلۈكى ئىشقىيە مۇرىتلىرى تەرىپىدىن تارتقان خورلۇقلىرىنى دادلايتتى. كۆزلىرىدىن بوراندەك ياش تۆكۈلۈپ تۇرغان دانىيال خوجا ئۇلارغا تەسەللى بەرگەچ ھەربىرىنى بىر قېتىمدىن قۇچاقلاپ باغرىغا باستى. ئىشان پىرىنىڭ شۇ دەرىجىدە كۆرسەت-كەن ئەڭ ئالىي ھىممىتىدىن تەسىرلەنگەن بۇ ئىسھاقىيە مۇرىتلىرى ھاياجان ۋە چەكسىز بەختىيارلىقتىن ئېرىپ ھوشىدىن كېتەي-لا دەپ قالغانىدى.

ئۇلار ئۆپكىدىگىنىچە ئاستا - ئاستا ئېسىگە كېلىشتى. — خوش ئول مەلىكە مۆھتەرەم خان ئاغىچا بىلەن مۇلاقەت بولۇش ئىشلىرى قانداق بولدى، مەسۇم خەلىپەم؟ — سورىدى دانىيال خوجا سۆھبەتنى ئەسلىي مۇددىئىغا بۇراش مەقسىتىدە تېخىچىلا خىرتىلداۋاتقان چار ساقال مېھمانغا قاراپ.

— مەرھۇم سۇلتان مۇھەممەدئىمىن باھادىرخانىنىڭ ئۆلۈمى ھەققىدىكى بەتگۇمانىمىز، خان ئاغىچا مەلىكە مۆھتەرەم خېنىم-نىڭ گۇمانى بىلەن بىر يەردىن چىقتى، — دەپ سۆزلەشكە باشلىدى مەسۇم خەلىپە، — ئۆز ۋاقتىدا داڭقىنى كۆپ ئاڭلىغان بولساقمۇ، مۇلاقەتتە بولالمىغانلىقىمىز ئۈچۈن ئانچە ئىشەنمىگە-نىكەنمىز. ئۆزى بىر ئاجىزە بولغىنى بىلەن تولىمۇ قەھرىلىك مەزلۇم ئىكەن ئۇ.

شۇ تاپتا مەسۇم خەلىپىنىڭ كۆز ئالدىغا مەلىكە مۆھتەرەم خېنىم بىلەن كۆرۈشكەن مەنزىرە بىر مۇبىر نامايان بولۇشقا باش-

تۇرۇپ، — مەلئۇن ئاپاق خوجىنىڭ خۇپىيە - پايلاقچىلىرىنىڭ ئاپاك قەدەملىرى سانجۇغا قەدەر يەتكەنلىكى ئۈچۈن ھەرنە ئىشتىن ئېھتىيات قىلىدىغان بولۇپ قالدۇق. بالاگەردان پىرى بۇزۇرۇك-مىز ئول مۇبارەك پەرمايشنى كۆرمىگۈچە ھەرقانداق ئادەمگە كۆرۈنۈش قىلمايدىغانلىقىنى بىلدۈرگەندى.

— ھەق راست، ئېھتىيات قىلماقلىق ئەۋزەل.

— ياراتقان ئىگەم ئول بالاگەردان پىرىمنى ئۆز پاناھدا

ساقلىغاي.

مېھمانلار شۇنداق دېيىشكىنچە تاماققا قىسقىلا دۇئا قىلىپ ئورۇنلىرىدىن تۇرۇشتى.

مەتشېرىپ باي ئۇلارنى ئەتراپى ئېگىز تاملار بىلەن قورشال-غان، چەت - چۆرىسىگە كۆز يەتكۈسىز باغنىڭ ئوتتۇرىسىغا سېلىنغان بىر ئىمارەتكە باشلاپ كەلدى. قىيۇق مېۋىلىك دەل - دەرەخلەر بىلەن قورشالغان بۇ ئىمارەتنى ئون قەدەم نېرىدىن ئىلغا قىلغىلى بولمايتتى.

— بالاگەردان پىرى بۇزۇرۇكىمىز بىر ھەپتىدىن بېرى مۇشۇ يەردە ئىستىقامەت قىلغاچ سىز ئەزىز يارانلارنىڭ يولىغا قاراۋاتىدۇ، — دەپدى مەتشېرىپ باي مېھمانلارنى ئۆيگە باشلاپ كىرگەچ، — قېنى ئىچكىرىگە مەرھەمەت قىلسۇنلار، مەخدۇمزا-دىمىز قازناقتا.

تاشقىرىدىكى ئاياغ شەپىسىنى ئاڭلاپ بىر ئاز سەگەكلەشكەن دانىيال خوجا بوسۇغا ئاتلاپ كىرىۋاتقان بۇ كىشىلەرنى كۆرۈپ خاتىرجەملىك بىلەن ئورنىدىن تۇردى.

— ئەسسالامۇئەلەيكۇم، بالاگەردان پىرىم.

مېھمانلار دانىيال خوجىنى كۆرۈپ يۈگۈرۈپ بارغىنىچە ئايد-غىغا يىقىلىپ، پۇتىنى قۇچاقلاپ تۇرۇپ ھۆركىرەپ يىغلاشقا باشلىدى.

قىسقا ياستىمۇۋالغان قاپقارا ساقاللىرى چىرايىغا ئالاھىدە



ھەممىسى بىلىدۇ. ئەمما، ھېچكىمنىڭ ئېغىزىدىن چىقارغۇدەك جۈرئىتى يوق. بىلىمدۇق، دانىيال خوجا ھەزرەتلىرىنىڭ مۇددەئاسى نېمىكىن؟

— جانابىي مۇرەببىلىرى ئۆز نېسىۋىسىگە شۈكرى - قانائەت قىلماي، جانابىي خان ئالىيلىرىنى قەستلەپ ئۆلتۈرۈۋەتكەندىن كېيىن، سەلتەنەتنى ئوڭچە ئىگىلىۋالدى، ھەتتا سەلتەنەت ئۈچۈن نۇرغۇن ئەجر - تۆھپە كۆرسەتكەن مۇرت - مۇخلىسلىرىنىمۇ ساق قويمىدى. بۇل ئەھۋالدا ئوردىدا جانابىي خان ئاغىچىدىن ئۆزگە ئىشەنگۈدەك، مەرھۇم خان ئالىيلىرىنىڭ قىساس - ئىندىتىقىمىنى ئېلىشقا ھەمدەم بولغۇدەك بىر مۇ ئىشەنچلىك ئادەم قالمىدى. بىلىمدۇق، خان ئاغىچىنىڭ بۇ قىساس - ئىنتىقامى ئېلىش مۇددەئاسى بارمىكىن؟

— مەرھۇم جەننەتتاكان ئاكامنىڭ قىساسىنى ئېلىش مەن ئۈچۈن ھېچ گەپ ئەمەس، - دېدى مەلىكە مۆھتەرەم خېنىم كەسكىنلىك بىلەن، - ئىشان خان خوجىنىڭ ئەجلى ھامان مېنىڭ قولۇمدا. ئەمما، ئالدىراقسانلىق قىلىشقا زىنھار بولماس. چۈنكى سەلتەنەت باشپاناھسىز قالسا ئەلدە تەپرىقچىلىك، باش-باشتاقلق كۆتۈرۈلۈپ ئاۋام - رەئىيەت زۇلۇم، يوقسۇزلۇق ئاسارىتىدە قالۇر. ئەزىز پەرزەنتىم ھەسەن خوجا تېخىچىلا كەچك، سەلتەنەتنى ھازىرچە ئۇنىڭغا زىنھار تۇتقۇزغىلى بولماس. ئالدىراقسانلىق قىلساق بۈيۈك سەئىدىيە سەلتەنەتنى قايتىدىن تىكلەش مۇددەئايىمىز سۇغا چىلىشار.

مەلىكە مۆھتەرەم خېنىمنىڭ جاۋابىنى ئاڭلاپ مەسۇم خەلىپە بىر ئاز ئۈمىدسىز لەندى.

— ئوردىدا خان ئاغىچا ئالىيلىرىنىڭ يېقىنلىرى يوقمىدۇر؟  
— كەلگۈسىدە ھەسەن خوجىنى پەدەرنىڭ ئورنىغا خان - سۇلتان قىلىپ تىكلەش مۇددەئايىمىزنى قوللايدىغانلار يوقمۇ ئەمەس. لېكىن، ئۇلار ئانچە كۆپ ئەمەس، - دېدى مەلىكە

شۇ كۈنى دانىيال خوجىنىڭ مۇددىئاسىنى بىلدۈرۈپ، ئۆزى-  
نىڭ ئايالى ئارقىلىق مەلىكە مۆھتەرەم خېنىمغا خەت كىرگۈز-  
گەن مەسۇم خەلىپە يەنە ئايالى ئارقىلىق جاۋاب خەت تاپشۇرۇۋال-  
دى. خەتتە مەلىكە مۆھتەرەم خېنىم ئۆزىنىڭ جۈمە كۈنى ئاستانە  
كوچىسىنى ئايلىنىشقا چىقىدىغانلىقىنى، شۇ ۋاقىتتا مەسۇم خە-  
لىپىنىڭ ئايالچە كىيىنىپ، يۈزىگە چۈمپەردە سېلىپ،  
مۇلازىم - كېنىزە كلىرى ئارىسىغا كىرىۋېلىپ، بىرلىكتە ھەرەم-  
گە كىرىشىنى ئۇقتۇرغانىدى.

ئادەتتە جۈمە كۈنى ئاستاندىكى يەتمىش ياشتىن يۇقىرى  
بارلىق ئىرىكەكلەر جۈمە نامىزى ئوقۇش ئۈچۈن مەسچىت، جامە-  
لەرگە باراتتى. ئەگەر بۇ كۈنى ھىدايتۇللا ئىشان خان خوجىنىڭ  
ئاغىچا - شاھبانۇلىرى كوچا ئايلىنماقچى، نەرسە - كېرەك سېتىد-  
ۋالماقچى بولسا پۈتكۈل شەھەرگە جاكارچى چىقىراتتى - دە،  
بارلىق سودىگەرلەر - تىجارەتچىلەر، ساراي، دۇكان - يايىملىد-  
رىنى ئوچۇق قويۇپ قوياتتى. ئاغىچا - شاھبانۇلار بۇ ئىگىسىز  
دۇكانلاردىن ئۆزلىرى خالىغان نەرسىلەرنى ئېلىپ، ئىختىيارچە  
پۇل - پۇچەك تاشلاپ قوياتتى.

ئايال كىشى سىياقىدا ياسانغان مەسۇم خەلىپە جۈمە كۈنى  
بىمالال ھالدا مەلىكە مۆھتەرەم خېنىمنىڭ خىزمەتكارى قاتارىغا  
قوشۇلۇۋالدى - دە، ھەرەمگە كىرىپ مەلىكە مۆھتەرەم خېنىم  
بىلەن مەخپىي سۆھبەتلەشتى.

— جەننەتتاكان خان ئاكامنىڭ بىئەجەل ئۆلۈمىدە ئەلۋەتتە  
ئىشان خان خوجام ھەزرەتنىڭ قولى بار، — دېدى يۈزىگە نېپىز  
قارا ھىلىلە رومال سېلىۋالغان مەلىكە مۆھتەرەم خېنىم مەسۇم  
خەلىپىگە ئىلتىپاتسىزلا قاراپ، — بۇنى مەخدۇمىزادە دانىيال  
خوجىلا ئەمەس، ئاستاندىكى ئەقىل - ھوشى جايىدا ئادەملەرنىڭ

قەسىرىنىڭ باش غوجىدارى ھەرەمدىن چىقىرىپ قويدى.

— ئول مەلىكىنىڭ مۇرتەت ھىدايتۇللا ئىشانغا ھالال جۈپ بولۇشقا رازىلىق بېرىشمۇ پۈتۈنلەي سەئىدىيە سەلتەنىتىنى ھالا-كەتتىن ساقلاپ قېلىش ئۈچۈن ئەردى، — دەدى مەسۇم خەلىپىد-نىڭ بايانلىرىنى ئاڭلاپ بولغان دانىيال خوجا سۆز ئېلىپ، — مەلىكىنىڭ مۇددىئاسى شۇ بولىدىغان بولسا، بىزمۇ سەئىدىيە سەلتەنىتىنى ئەسلىگە كەلتۈرۈش تۇغ - شەددىسىنى كۆتۈرۈپ چىقايلى. ئىسھاقىيە سۈلۈكىمىز ئۈچۈن بۇنىڭدىن ئۆزگە نىجات-لىق يولى يوقتۇر.

ئۇلار مەلىكە مۆھتەرەم خېنىم بىلەن بىرلىشىپ ئاپاق خو-جىنىڭ ئىشان خانلىق سەلتەنىتىنى يوقىتىش ھەققىدە تۈن نىس-پىڭچە پىلان تۈزۈپ چىقىشتى.

## 6

شاھنىشىن.

توققۇز پايلىك مەرمەر شاھ سۇپىدىكى ئالتۇن تەختە گىدد-يىپ ئولتۇرغان ھىدايتۇللا ئىشاننىڭ خىيالچان كۆزلى-رىدىن ئوي - خىياللىرىنىڭ ئاللىقايلارغا پەرۋاز قىلىۋاتقانلى-قىنى بىلىۋالماق تەس ئەمەس ئىدى. شاھ سۇپىسىنىڭ ئىككى تەرىپىدىكى مەخمەل كۇرسىلاردا قول قوۋۇشتۇرۇپ، خۇشامەت-گۈيلۈك بىلەن ئولتۇرغان ئەمىرلەر ئىشان خوجىسىنىڭ چىرايىغا تەمەگەرلىك بىلەن قارىشاتتى.

ئىشان خانلىق سەلتەنىتىدە ئولتۇرغان بۇ بىرنەچچە يىلدىن بېرى خوجا ھىدايتۇللا ئىشان بىرئاز جۈدەپ قالغان، چاچ - ساقاللىرىنىڭمۇ قارىسىدىن ئېقى كۆپىيىپ قالغانىدى. ئىشان بۇ

مۆھتەرەم خېنىم ھەسرەتلەنگەن ھالدا، — شۇڭا، ھازىرچە پۇرسەت - نۆۋەت بىز تەرەپتە ئەمەستۇر. دانىيال خوجا ھەزرەت- تىمگە مۇددىئايىمىزنى يەتكۈزۈپ قويسۇنلار. بىر مەزگىل پۇختا تەييارلىق كۆرگەيمىز. ئاۋۋال تەسەررۇپىمىزدىكى سۈلۈكى ئىس- ھاقىيە غازاتچىلىرى جەمئىي بولغاي. بۇل ھەقتە بىر قىسىم يۇرت بەگلىرى بىلەن تۈزۈشكەن ئەھدۇ پەيمانىمىز باردۇر. ۋاق- تى كەلگەندە مەن ئوردا ئىچىدىن، سىلەر تېشىدىن تەڭ ھەرىكەت قىلىمىز.

— خوش، بۇنى بالاگەردان پىرى بۇزرۇكىمىزگە تامامىي يەتكۈزگەيمىز، — دەيدى مەسۇم خەلىپە قايتىدىن ئۈمىدلى- نىپ، — بۈيۈك سەئىدىيە سەلتەنىتىنى قايتىدىن تىكلەش بىز- لەركىم سۈلۈكى ئىسھاقىيە مۇرتلىرىنىڭمۇ مۇددىئايىمىزدۇر. — خەلىپەنىڭ بۇنىڭدىن كېيىن ھەرەمگە كىرمىكى تولىمۇ خەتەرلىكتۇر، — دەيدى مەلىكە مۆھتەرەم خېنىم، — ئاغىچىلىرىنىڭ قولغا دەستەك يېزىپ بېرىي، ھەرقانداق ئىش - كۈشلەر بولسا بىمالال كىرىپ مەن بىلەن كۆرۈشكەي. — ھىممەتلىرىگە ھەشقاللا، خان ئاغىچا، ئاللا ئىگەم نىيەت - مۇددىئالىرىمىزغا يەتكۈزۈپ ئىشلىرىمىزنى ئاسان قىلغاي.

مەلىكە مۆھتەرەم خېنىم ئالدىن تەييارلاپ قويغان بىر بوغچا نەرسىنى مەسۇم خەلىپەنىڭ ئالدىغا قويدى.

— بۇ ئاقچىلارنى مەقسەت - مۇددىئالىرىمىز ئۈچۈن خەج - خىراجەت قىلىسۇنلار، قالغىنىنى ئاغىچىلىرى ئارقىلىق ئاز - ئازدىن چىقارتىپ تۇرىمەن. دانىيال خوجامغا سالامىمىزنى يەتكۈزگەيلا.

مەسۇم خەلىپە ئېغىر بىر بوغچا كۈمۈش تەڭگىنى قولتۇقىغا مەھكەم قىستى - دە، قېلىن چۈمبەردىنى قايتىدىن بېشىغا سې- لىپ مەلىكە مۆھتەرەم خېنىم بىلەن خوشلاشتى. ئۇنى مەلىكە

قويۇش، مال - مۈلۈكلىرىنى بۇلاش - تالاش، ئۆلتۈرۈش ۋەقە-  
لىرىمۇ ئاپاق خوجا ئۈچۈن يەنە بىر باش ئاغرىقى ئىدى. پۈتكۈل  
ھەرەمنى باشقۇرۇش ھوقۇقىنى ئوڭچى چاڭگىلىغا ئېلىۋالغان  
مەلىكە مۆھتەرەم خېنىمنىڭ قاتتىق قوللۇقىدىن، كىيىم - كې-  
چەك، يېمەك - ئىچمەك ۋە باشقا خەج - خىراجەتلەردىن قىسش-  
لىرىدىن، مەلىكىلىك، خانزادىلىك ئېسىل نەسەبىنى پەش قى-  
لىپ تۇرۇپ چوڭچىلىق، ھاكاۋۇرلۇق قىلىشلىرىدىن جاق توي-  
غان باشقا خانىش - بانۇلىرىنىڭ، ئاغىچا - توقاللىرىنىڭ داد-  
خورلۇقلىرىمۇ ئىشاننىڭ كۆڭۈل ئارامىنى بۇزۇپ تۇراتتى. شۇ  
كۈنلەردە ئاپاق خوجا پادىشاھ بولۇشنىڭ سۈلۈك پېشۋاسى بولۇش-  
تەك سەلتەنەت سورىغاننىڭ سۈلۈك تەۋرەتكەندەك ئۈنچە ئاسان  
ئىش ئەمەسلىكىنى چۈشىنىپ يەتكەندى.

«ئىلگىرىكى خان - سۇلتانلارمۇ مۇشۇنداق غەم - ئەندىشىدە  
ياشىغان بولغىمىتى. ئىنساپسىز جۇڭغار خان خوجامغا ھەر يىلى  
ئەۋەتتىغان ئولپاننى ۋاقتىدا يولغا سالمىسام تېخى خاپىلىق، ئول  
خاپىلىقتىن قېچىپ قۇتۇلماقمۇ تەس تېخى. شۇنداقلا غەزەپ  
قىلسا يەجۈجى - مەجۈجى لەشكەرلىرىنى باشلاپ كېلىپ، بۇل  
سەلتەنەتنى مەندىن سويۇپ ئېلىپ، باشقا بىر كىمنى خان قىلىپ  
تىكلەشكە ئاران تۇرىدۇ. كىم بىلىدۇ، ئىرەن قابۇرغەدىن سۇل-  
تان ئىسمائىلخاننى ئەكېلىپ قايتىدىن خان قىلىپ تىكلەپ قويما-  
دۇ تېخى. ئول ئولپان - خىراجەت ئۈچۈن رەئىيەتتىن سېلىق  
يىغىمىساق تېخى خاپىلىق، ھەدپە سۇلتان ئىسمائىلخان زامان-  
سىدا مانچىلىك پادىشاھلىق سېلىق تاپشۇراتتۇق، ئىشان خوجام-  
نىڭ زامانىسىدا ھەسسىلەپ ئېشىپ كەتتى، دەپ دادخورلۇق،  
سەركەشلىك قىلغان، زۇلۇم سالىق جېنىدىن تويۇپ غەلىيان  
كۆتۈرگەن. سۈلۈكى ئىسھاقىيە مۇرتەتلىرىنىڭ قۇتراتقۇلۇق قى-  
لىپ تېرىغان خاپىلىقى ئۇنىڭدىن يامان. ئانچىكىم تەرغىباتلىرى  
ئارقىلىق ئول نادان رەئىيەتنىڭ كۆڭلىنى مايىل قىلىشقا ئاران

ئەپتىنى ھەر قېتىم ئەينەكتىن كۆرگىنىدە، ئەپسۇسلۇق ئىلكىدە ئۇھ تارتاتتى. ئوردا تېۋىپلىرىغا، ھۆكۈمالارغا قېرىشنىڭ ئالدىنى ئالدىغان، ئاقىرىشقا باشلىغان چاچ - ساقاللارنى قارايتىدۇ. خان، كۈندىن - كۈنگە زەئىپلىشىپ كېتىپ بارغان ئەرلىكىگە قۇۋۋەت بولىدىغان دورىلارنى ياساشنى بۇيرۇيتتى. ئەمما، يۈم-ران بۇغا مۆڭگۈزى، بۇغا قېنى، كۈندە ئۈچ ۋاخ يەۋاتقان بۇغا، ئۇلاي، جىگدىچوق، باچكا، قۇشقاچ گۆشلىرى ئىشاننىڭ زەئىپلىشىپ كېتىپ بارغان تېنىگە كار قىلمايۋاتاتتى. بىر قىسىم تېۋىپلارنىڭ قىز بالا يۈرەكنى ياشارتىپ، بەدەنگە قۇۋۋەت بولىدۇ، قېرىلىقنىڭ ئالدىنى ئالىدۇ دېگەن قىلچىمۇ ئىلمىي ئاساسى بولمىغان ھۆكۈملىرىگە قارىغۇلارچە ئىشەنگەن ئىشان ھەرىمىنى قىزلار بىلەن تولدۇرۇۋەتكەندى. ئەمما، ئارمانغا تۈشلۈك دەر-مان يوق دېگەندەك نۇرغۇن قىممەت باھالىق قۇۋۋەت دورىلىرىنىڭ كۈچى بىلەن ئاشۇ بەختى قارا قىزلارنىڭ قۇچقىدا بىر كېچە ياتقان ئىشان ئەتىسى تېخىمۇ روھسىز، جانسىز ھالدا ئورنىدىن تۇراتتى، پۇت - قوللىرى تىترەپ كۆزلىرى چاپاقلىشاتتى. ئىشاننىڭ غېمى يالغۇز بۇلا ئەمەس ئىدى. دەسلەپتە ياۋاش، قانائەت-چان كۆرۈنگەن خەلق ئىشاننىڭ جۇڭغار خانىغا ھەر يىلى تاپشۇردىدىغان ھەددى - ھېسابسىز ئېغىر ئولپاننى ئۆز قەرەلىدە تاپشۇرۇش ئۈچۈن ھەسسەلەپ سالغان ئالۋان - سېلىقلىرىغا چىدىماي، پات - پات قوزغىلاڭ كۆتۈرەتتى. تەبىئىيات ئىشان - خوجىلار، خەلىپە - سوپىلارنىڭ قات - قات سېلىقى، زۇلۇملىرىدىن خەلق ئاپاق خوجىنىڭ ئىشان خانلىق سەلتەنتىگە نارازى بولۇشقا، ئىلگىرىكى سەئىدىيە سەلتەنتىنى سېغىنىشقا باشلىغانىدى. ئۇنىڭدىن باشقا سۈلۈكى ئىسھاقىيە مۇرىتلىرىنىڭ توختىماي ئېلىپ بارغان قۇتراتقۇلۇقلىرى سەۋەبىدىن پات - پات يۈز بېرىدىغان قىرغىنچىلىقلار، سۈلۈكى ئىشقىيە مۇرىتلىرىنىڭ، باي - تۆرىلەرنىڭ، ئىشان - خوجىلارنىڭ ئۆيلىرىگە ئوت

ھىدايتۇللا ئىشاننىڭ ئاخىرقى سۆزلىرىنى ئاڭلاپ ئەمىرلەر چايان چاققانداك چۆچۈشتى. گەرچە ئۇلار ھىدايتۇللا ئىشاننىڭ بۇ دۇنيانىڭ پۈجەك پۇلغا ئەرزىمەيدىغان مەئشەتلىرىدىن كېچىش تەرغىباتىغا تەڭ دوست تارتىشىپ بېرىشكىنى بىلەن، ھەمىيەندىن بىر تەڭگە پۇل خەجلىپ قالغان كۈنى ئىچى ئېچىشىپ، ئاشۇ بىر تەڭگىنىڭ ئورنىنى ئون تەڭگە قىلىپ تولدۇرمىغۇچە كۆڭلى ھەرگىز ئارامغا چۈشمەيتتى. شۇڭا، ھىدايتۇللا ئىشاننىڭ كەملەپ قالغان خەج - خىراجەتنى سەنلەردىن ئالىمەن دېگەن مەنىدىكى سۆزلىرىنى ئاڭلاپ، جان - ئىمانلىرى چىقىپ كەتتى - دە، ھەر ئاماللارنى قىلىپ خەلقىتىن سېلىقنى تولۇق يىغىش نىيىتىگە كېلىشتى.

— خوش، سىرتتا قانداق گەپ - سۆزلەر بار؟ — سورىدى ھىدايتۇللا ئىشان ياتىشىپكىگە قاراپ.

— جانابى ئانھەزرىتىمگە مەلۇم بولغاي، — دېدى كوسا، تاز چىراي ئەمىر ئورنىدىن تۇرۇپ، — ھەرقايسى يۇرتلاردىكى خۇپىيە - پايلاقچىلارنىڭ يوللىغان مەلۇماتىدىن قارىغاندا، قارغىلىق، سانجۇ، قاراقاش قاتارلىق يۇرتلاردا ئىسھاقىيەچى ئازمىلارنىڭ يىغىلىشلىرى كۆپىيىپ قاپتۇدەك، ئول يۇرتلاردىكى تەقىبىنى كۈچەيتىش خۇسۇسىدا يۇرت بەگلىرىگە مەلۇمەت يوللىدۇق.

— ئاستاندىكى رەئىيەتنىڭ ئەھۋالىچۇ؟

— ئاستاندىكى رەئىيەتنىڭ ئەھۋالى ھازىرچە خېلىلا تىنچ، ئەمما قىبلىگاھىمنىڭ قارغىشىغا ئۇچراپ، پەرىمانلىرى بويىچە ئەنبەدەن<sup>①</sup> قىلىنىپ دەرگاھلىرىدىن ھەيدەلگەن سوپى بابارەھىم مەشرەپ<sup>②</sup> ئاستانە رەئىيىتى ئارىسىدا دەھرىي نەزمىلەرنى ئو-قۇپ، خان خوجامغا ۋە ساداقەتمەن سۈلۈكىمىزگە تىل تەڭگۈز-مەكتە. ئەل - رەئىيەتنىڭ ئارىسىدا ئول رىياكار سوپىنىڭ ھۆر-

① ئەنبەدەن — تاغتا قىلىش جازاسى.  
② بابارەھىم مەشرەپ — ئاتاقلىق ئىمپانكار شائىر شاھ مەشرەپ.

تۇرىدۇ. پۈتكۈل ئەلنى پىتنە - پاسات قاپلاپ كەتتى. سەلتەنەت سۈرى بىلەن بېسىقتۇرماق بەسسى مۈشكۈل بولماقتا...» قايسىبىر ئەمىرنىڭ قاتتىق يۆتلىپ كېتىشىدىن ئېسىگە كەلگەن ئىشان دەرھال خىيالىدىن باش كۆتۈرۈپ ئاغزىغا قاراپ تۇرغان ئەمىرلەرگە يۈزلەندى.

— خوش، جۇڭغار خان خوجام دەرگاھىغا يولغا سالدىغان خەج - خىراجەت، ئالىباتلار<sup>①</sup> تەييار بولدىمۇ؟

— يوقسۇ، خان خوجا، — دېدى باج - سېلىق ئەمىرى قول باغلاپ تۇرۇپ، — ئانھەزىرتىمگە مەلۇم بولغايسى، قارا مۇسۇلمان سۈلۈكى ئىسھاقىيە مۇرتەتلىرىنىڭ قۇتۇرتىشى بىلەن بىر قىسىم ئىمانى سۇس، گەدەنكەش ئازغۇنلار خان خوجامنىڭ مۇقەددەس پەرمانىغا سەركەشلىك قىلىپ، ئالۋان - سېلىق تاپ-شۇرۇشتىن باش تارتىپ غەلىيان كۆتۈرگەنلىكى ئۈچۈن، سەلتە-نىتىمىزنىڭ ھىمايىچىسى، يۆلەنچۈكى موڭغۇل خان خوجام دەر-گاھىغا ئەۋەتىلىدىغان خىراجەتلەرنىڭ ئاران دېگەندە يېرىمى تەق بولدى. كەم - كۈتسىنى يىغىشقا لەشكىرىي دىۋان ھەم-كارلىشىپ لەشكەر چىقارمىسا، جازا - جاساق دىۋانى ھەمدەمدە بولمىسا، قالدى خىراجەتلەرنى پات يېقىندا تەييار قىلالماستىمىز. — زەڭگى باسقا بېگىم تولا ئالدىرىتمۇۋاتىدۇ، — دېدى ھى-دايتۇللا ئىشان تەختنىڭ يېنىدىكى بوش تۇرغان شاھانە كۇرسىغا ئېھتىرام بىلەن قاراپ قويۇپ، — بۇل ئىشلارغا لەشكىرىي دىۋان بىلەن جازا - جاساق دىۋانى ھەمدەمدە بولسۇن. يارلىققا سەركەش-لىك قىلغۇچىلارغا قىلچىلىك سىلە - رەھىم قىلماي كالىسى ئېلىنىپ، باشقىلارغا ئىبىرەت قىلىنسۇن. ناۋادا ئول خەرج - خىراجەتلەر ۋاقتىدا غەملەنمىسە جانابىي ئەمىرلەرنىڭ خەزىنىسىگە مۇراجىئەت قىلىشقا مەجبۇرمىز.

① ئالبان — جۇڭغارىيىدىكى موڭغۇللارغا يەر تېرىپ بېرىش ئۈچۈن ئەۋەتىلىدىغان چاكارلار.



ئىتتىمادى قال ئېتىپ قالدېڭ ئارا يوللاردا سەن،  
تىنمايىن شامۇ سەھەر قىلغان تىلاۋاتىڭ قېنى؟  
يەتتە مەرتە ھەج قىلىپ، مالغىنى سەن تاراج ئېتىپ،  
دەستىڭىرى ئاخىرەت بولغان ساخاۋاتىڭ قېنى؟  
بەس تەكەببۇر ئەيلەدىڭ قالدېڭ لەئىن ۋابەستەسى،  
فەتھۇ نۇسرەت تاپقالى قىلغان مۇناجاتىڭ قېنى؟  
جۈملە رەختى ئاخىرەت قىلدىڭ بۇ شەيتان ئەلچىسى،  
دەفتەرى ئىشقىڭنى سەرىپ كەتكەن خىيالاتىڭ قېنى؟  
.....

— بولدى بەس!

ھىدايتۇللا ئىشاننىڭ غەزەپلىك ئەلپازىنى كۆرۈپ ياتىشىپ-  
ىكى قورقۇنچىتىن تىترەپ كەتتى. ۋەھىمە قاپلىغان شاھنىشىن  
سۈكۈتكە چۆمدى. قورقۇپ كەتكەن باشقا ئەمىرلەرمۇ دەس ئورنى-  
دىن تۇرۇپ قول باغلاشتى.

— بۇ مۇرتەتنىڭ گۇناھىغا توۋا قىلماقتا يوق، يازغان  
نەزمىلىرىگە قارىمادىغان، ھۇ دوزاخنىڭ تورۇسىغا تىلىدىن  
ئېسىلغۇر.

ئوردا ئەركانلىرى خان ئىشان ئاپاق خوجىسىغا نېمىدەپ  
تەسەللى بېرىشنى بىلەلمەي تېپىرلاپ كېتىشتى. بۇنىڭدىن ئاز-  
كەم بىر يىل ئاۋۋال ئاتاقلىق شائىر مەشرەپ، ھىدايتۇللا ئىشان-  
نىڭ ھەرىمىدىكى بىر قىز بىلەن ئىچ - پەش تارتىشىپ قالغان  
گۇناھى ئۈچۈن، ئىشان «پىرى بۇزۇكىنىڭ يۈزىگە ئاياغ قويدى،  
پىرىنىڭ نېسۋىسىگە كۆز تىكتى» دېگەن گۇناھ بىلەن جازالىنىپ  
ئاختا قىلىنىپ، سوپىلىق مەرتىۋىسى ئېلىپ تاشلىنىپ، ئوردا  
ھەم خانىقادىن قوغلاپ چىقىرىلغانىدى، شۇنىڭدىن كېيىن قاتتىق  
نارازى بولۇپ، ھىدايتۇللا ئىشاندىن، ئىشقىيە سۈلۈكىدىن،  
سوپىلىقتىن ئىخلاسى قايتقان شائىر سوپى - دەرۋىشلەرنى، ئەھ-

مەت - ئىناۋىتى ھەسسىلەپ ئاشماقتا. ئاۋام ئۇنى شاھ مەشرەپ ئەۋلىيا دەپ ئۇلۇغلاپ ئىخلاى قىلماقتا...

— شاھ مەشرەپ ئەۋلىيا؟ — ئۆزىنى بىردىنبىر ئەۋلىيا ساناپ كەلگەن ھىدايتۇللا ئىشاننىڭ يۈرىكى ھەسەتتىن ئاچچىق ئېچىشتى، — ئول مۇرتەتنىڭ يازغىنى قانداق دەھرىي نەزمىلەر ئىكەن؟

ياتىشەگ قوينىدىن بىرنەچچە ۋاراق قەغەزنى ئېلىپ ئاپاق خوجىغا ئۇزاتتى.

— ئول دەھرىي نەزمىلەردىن بىرنەچچىنى خۇپىيەلىرىمىز يېزىۋالغانىكەن، خان خوجام نەزىرىدىن ئۆتكۈزگەي.

— ئوقۇسۇنلار، — دەپى ئاپاق خوجا قاپقىنى تۈرۈپ. ياتىشېگى شېئىرنى ئوقۇشقا باشلىدى:

خوجا، سەيىد، بەگۇ خان - سەردارىلەر بەركار ئىسە،  
زۇلۇم تىغىن تىز ئىتىردە ھەربىرى نامدار ئىسە،  
كاسەلەپ كەززاب شەيخلەر بۇ ۋەتەندە بار ئىسە،  
كۇفر ئىلىگە مەشرەبىدەك رەھنەما پەيدا بولۇر.

.....

— يەنە بارمۇ؟

شېئىرنى ئاڭلاۋېرىشكە تاقتى قالمىغان ھىدايتۇللا ئىشاننىڭ بۇ تەئەددىسىنى چۈشەنمىگەن ياتىشېگى يەنە بىر پارچە شېئىرنى ئېلىپ ئوقۇشقا باشلىدى:

مەن سالام قىلدىم ساڭا قىلغان ئىشاراتنىڭ قېنى؟  
مەردى ھەقنى بىلگەلى ئەمدى كاراماتنىڭ قېنى؟  
بولدى مەقبۇلىڭ سېنىڭ مەردۇتكى، ئەمدى ئىنتىزار،  
يەتمىش ئىككى بەھس ئېيتىپ ئالغان ئەماناتنىڭ قېنى؟

لىرىغا، ئىخلاسمەن مۇرت - مۇخلىسلىرىنىڭ مېھماندارچىلىقى.  
لىرىغا بارمايتتى. شۇ تاپتا ئىشاننىڭ كۆز ئالدىدىن مەشرەپكە  
مۇناسىۋەتلىك كۆرۈنۈشلەر بىر - بىرلەپ ئۆتۈشكە باشلىدى.  
ئەنە، خوجا ھىدايتۇللا ئىشان، مەشرەپ قاتارلىق بىر توپ  
سوپى - دەرۋىشلىرىنى ئەگەشتۈرۈپ كېتىپ باراتتى، دەرۋازىسى  
ئالدىدا خىزمەتكارىنى ئۇرۇۋاتقان بايغا كۆزى چۈشتى. بۇ باي  
ھىدايتۇللا ئىشاننىڭ ئىخلاسمەن مۇرتلىرىدىن ئىدى. باي ئىدە.  
شاننى كۆرۈپ، دەرھال ئالدىغا كېلىپ سالام بەردى.  
— ئى زاتىل ئەقتابىم، بۇ قۇل نېمە گۇناھ قىلدى؟ نېمە  
ئانچە زۇلۇم سېلىپ ئازابلايسەن؟ — سورىدى ھىدايتۇللا  
ئىشان.

— جانابى قۇتبىل ئەقتاب پىرى بۇزۇكۇمغا مەلۇم بولدى.  
غاي، — دېدى باي قول قوۋۇشتۇرۇپ تۇرۇپ، — بۇ تۈزكۈر  
قەلەندەر يۈز تەڭگىگە ئالغان ئارغىمىقىغا توخۇ پوقى يېگۈزۈپ  
ئۆلتۈرۈپ قويۇپتۇ.

باينىڭ جاۋابىنى ئاڭلاپ ھىدايتۇللا ئىشان بىرنېمە دەپ  
بولغۇچە مەشرەپ ئالدىراپ سورى:

— ئاتاڭ بارمۇ، باي ئاكا؟

— ئاتام يوقتۇر، — دېدى باي مەشرەپنىڭ نېمە مەقسەتتە

بۇ سوئالنى سورىغانلىقىنى بىلەلمەي.

— نەگە كەتتى؟

— جەننەتتاكان پەدەرىم ئۆلگەندۇر، ئاللاننىڭ دەرگاھىغا

كەتكەندۇر.

باينىڭ جاۋابىنى ئاڭلاپ مەشرەپ يەنە ئالدىراپ سورىدى:

— ئېيتچۇ، باي ئاكا، يۈز تەڭگىگە ئالغان ئارغىمىقىڭ توخۇ

پوقىنى يەپ ئۆلۈپتۇ، ئۇنداقتا ئاتاڭ كىمىنىڭ پوقىنى يەپ

ئۆلگەن؟

مەشرەپنىڭ كۈتمىگەن يەردىن قويغان سوئالغا باي قەد.

زىرىپ - تاتىرىپ نېمە دېيىشنى بىلەلمەي تۇرۇپ قالدى. ھىدا.

لى سۈلۈكنى، ھىدايتۇللا ئىشاننى ئىنكار قىلىدىغان ئىسيانكار شېئىرلارنى يېزىپ خەلق ئارىسىدا تارقاتقاندى. بۇ ئىشتىن ئوردا ئەركانلىرىنىڭ تولۇق خەۋىرى بار ئىدى. ئەمما، ھىدايتۇللا ئىشانغا قايسى يوسۇندا مەلۇمات يوللاشنى بىلەلمەي بېشىنى ئىچىگە تىقمۇۋالغانىدى.

شۇ تاپتا تەختتە قاپقىنى تۈرۈپ ئولتۇرغان ئىشاننىڭ ئوي - خىياللىرى تىنچسىز ئىدى.

ئەنە، بۇنىڭدىن خېلى يىللار ئىلگىرىكى نەمەنگاندىن سوپىدە - لىققا كامالەتكە يېتىشنى كۆزلەپ، قەشقەردىكى ھەزرەت خانىقا - ھىغا كېلىپ ھىدايتۇللا ئىشانغا قول بېرىپ مۇرىت بولغان مەشرەپ.

ھەزرەت خانىقاھىدىكى سوپى - دەرۋىشلەرنىڭ ئارىسىدا چې - چەنلىكى، سۆزمەنلىكى، نەزمە - مەسنەۋى تۈزەشتىكى چاققانلى - قى، ئەھلى سۈلۈك تەلىماتلىرىنى ئۆزلەشتۈرۈشتىكى ئۆتكۈرلۈ - كى بىلەن تېزلا كۆزگە كۆرۈنۈپ ھىدايتۇللا ئىشاننىڭ ئەتتۈر - لىشىغا، ئىشەنچىگە ئېرىشكەن مەشرەپ.

باشقا خەلىپە - سوپىلار، مۇرىت - مۇخلىسلار ئىشاننىڭ ھەربىر سۆزلىرى ئۈچۈن «پىرىمنىڭ ئەمرى خۇدانىڭ ئەم - رى»، «خۇدا ھەق، خوجام ھەق» دەپ قول باغلاپ تۇرسا، مەشرەپ ساقال غېرىچلايتتى، ئۆتكۈر، مەنلىك، ھەجۋىلىرى بىلەن ئىشاننىڭ ئالدىدا ئۆزىنى ئەركىن توتاتتى. ئۆزىگە چەكسىز ئىخلاس باغلىغان بۇ ياقا يۇرتلۇق مۇرىتنىڭ ھەربىر ئىش - ھەرىكەتلىرى، سۆزلىرى، خۇي - ئادەتلىرى ئىشانغا باشقىچە يېقىشلىق تۇيۇلاتتى. ھەرقانداق جەررە - ساما سورۇنىغا مەشرەپ قاتنىشىپ قالسا، خۇددى بىر پارچە ئوت - يالقۇن باشلاپ كەلگەن - دەك بۆلەكچە قىزىتمۇتتەتتى. يېڭى - يېڭى نەزمىلىرى بىلەن ھەلقە - سۆھبەت ئەھلىنىمۇ، ھىدايتۇللا ئىشاننىمۇ ھاياجانغا سالاتتى. شۇڭا، ئىشان، مەشرەپسىز ھەلقى - سۆھبەت سورۇن -

شۇ تاپتا كۆز ئالدىدىن بىرمۇبىر ئۆتۈۋاتقان بۇ كۆرۈنۈشلەر ھىدايتتوللا ئىشاننىڭ يۈرىكىنى ھەرە چاققانداك ئېچىشتۈرۈپ ئازابلاندى. ئۇ مەشرەپنىڭ ئەينى چاغدا ئۆزىنى مەدھىيەلەپ يازغان «ھەر نەپەسى مەندە بار، قىلدى مەدەت ئاپاق خوجام» رادىئو غەزىلى بىلەن بايا ياتىشىپكى ئوقۇغان شېئىرلىرىنى سېلىشتۇرۇۋىدى، ئىچى لىپمۇ لىپ زەھەرگە تولدى.

— كۆزدىن دەرھال يوقىتىش كېرەك ئول مۇرتەتتى!  
ھىدايتتوللا ئىشان كۆڭلىگە پۈككەن بۇ مەقسەتنى قانداق-  
سىگە ئۈنلۈك دەپ سالغىنىنى ئۆزىمۇ تۇيماي قالدى. ۋەھىمە  
ئىلكىدە ئۈنلۈكرەك تىنىشىمۇ پېتىنالمى ئولتۇرغان ئوردا ئەر-  
كانلىرى دىڭگىدە چۆچۈشتى - دە، تەختتە گۈلىيىپ ئولتۇرغان  
خان ئىشانغا قورقۇمسىراپ قاراشتى.

## 7

ھەرەم.

«پەرىشتە قەسىرى» دەپ ئاتىلىدىغان مەلىكە مۆھتەرەم خې-  
نىمنىڭ بۇ قەسىرى ئاپاق خوجا ئىشان خانلىق تەختتە قايتا ئول-  
تۇرغاندىن كېيىن، مەخسۇس مەلىكە مۆھتەرەم خېنىمغا ئاتاپ  
سالدۇرۇپ بەرگەنلىكى ئۈچۈن يېڭىلىقى، قۇرۇلمىسىنىڭ كاتتە-  
لىقى، تام - تورۇس، دېرىزە - پەنجىرلىرىنىڭ بېزىلىشىنىڭ  
ھەشەمەتلىكلىكى بىلەن باشقا خانىش - شاھبانلارنىڭ قەسىرىدىن  
ئالاھىدە پەرقلىنىپ تۇراتتى. قەسىرنىڭ تاشقىرىقى ۋە ئىچكىرى-  
كى ھويلىلىرى پېشايۋانلىق بولۇپ، ئوتتۇرىدا چىرايلىق گۈل-  
لۈك، گۈللۈكنىڭ ئوتتۇرىسىدا سۈپسۈزۈك سۇ تولدۇرۇلغان،  
تېگىدىكى ۋە چۆرىسىدىكى رەڭدار مەرمەر تاشلار كۆرۈنۈپ تۇردى-  
دىغان كۆل، كۆلدە ئېتىلىپ سۇ چاچرىتىپ تۇرىدىغان فونتانلار

يىتۇللا ئىشان بولسا ئىچ - ئىچىدىن قىستاپ كەلگەن كۈلكىسىنى  
يوشۇرۇشقا تىرىشاتتى.

ئەنە، ھەزرەت خانىقاسىدا جەررە - ساما قىزماقتا. قولغا  
مۇڭگۈز دەستىلىك ساپايىنى ئېلىۋالغان مەشرەپ ھالقا بولۇپ  
ئولتۇرغان سوپى - دەرۋىشلەرنىڭ ئوتتۇرىسىدا، ھىدايتۇللا  
ئىشانغا قاراپ تىزلىنىپ ئولتۇرۇپ، ئىشان پىرنىڭ ئۆزىگە كۆر-  
سەتكەن چەكسىز مېھرىبانلىقىغا ھەمدۇسانا ئېيتىش، تەرىقەتتە  
كامالەتكە يېتىش، مەرىپەتنىڭ چوققىسىغا چىقىش ئىستىكىنى  
بىلدۈرۈپ، ئىشان پىرنىنى مەدھىيەلەپ يازغان نەزمىسىنى  
ئوقۇماقتا:

روزى مىساق<sup>①</sup> كۆي دەدى، كۆيدۈم - ياندىم كۈل بولدۇم،  
يولدا ياتقان خار<sup>②</sup> ئەردىم، نەزەر تاپتىم گۈل بولدۇم؛  
جامى شاراپ ئىزلەدىم، بەھەمدۇللا مۇل بولدۇم،  
بىر ئىگىسىز ئىت ئەردىم، ئىگەم تاپتىم قۇل بولدۇم؛  
تۇتتۇم مەقام<sup>③</sup> ھەيرەتتىن<sup>④</sup> مەندە ھەيرەت قالمادى.

تۇتتۇم پىرنىڭ ئىتەگىن ئاخىر يولغا باشلادى؛  
يولدا قالغان گۇمراھنى<sup>⑤</sup> ئاپاق غوجام خوشلادى؛  
كىمكى كىردى بۇ يولغا ئۆزلۈكىنى<sup>⑥</sup> تاشلادى؛  
يارى بىلەن ئاھ ئۇرۇپ ئىككى كۆزىن ياشلادى؛  
تىنماي ئايتاي ساناسىن<sup>⑦</sup> خابى غەفلەت<sup>⑧</sup> قالمادى.

.....

① مىساق - ئادەم يارىتىلغان كۈن.

② خار - تىكەن.

③ مەقام - تۇرار جاي، ئورۇن.

④ ھەيرەت - ھەيران بولۇش.

⑤ گۇمراھ - بولدىن ئازغان.

⑥ ئۆزلۈك - مەنەئلىك.

⑦ ساناسىن - ماختاش.

⑧ غەفلەت - غەپلەت ئۇيقۇسى، بىخەۋەرلىك، ئۇيقۇ.

نى خان قىلىپ تىكلەپ، سەئىدىيە خانلىقىنى قايتىدىن ئەسلىگە كەلتۈرۈش ئارزۇسى ھەسسەلەپ ئاشاتتى. ئەمدىلا ئون ئۈچ ياشقا كىرگىنىگە قارىماي بۇرۇتلىرى خەت تارتىشقا باشلىغان ھەسەن خوجا مەلىكە مۆھتەرەم خېنىمنىڭ كۆزىگە بالاغەتكە يەتكەن ئون ئالتە - ئون يەتتە ياشلىق يىگىتلەردەك كۆرۈنەتتى. ئانىسىنىڭ قاتتىق تەلەپ قويۇشى بىلەن جەڭبازلىق ماھارىتىنى كۆڭۈل قو- يۇپ ئۆگىنىۋاتقان بۇ خوجىزادە سۈلۈك تەلىماتلىرىدىن كۆرە، سەئىدىيە خانلىقىنىڭ — ئانا تەرەپ جەمەتىنىڭ پېشۋالىرىدىن سۇلتان سەئىدخان، سۇلتان ئابدۇرەشىدخان، سۇلتان ئابدۇللا- خان قاتارلىق مەشھۇر ئىستېلاچى، ھۆكۈمدارلارنىڭ سەلتەنەتلىك ھاياتىغا بەكرەك قىزىقاتتى. كەلگۈسىدە سەلتەنەت تەختىدە ئولتۇ- رۇپ خان - سۇلتان بولۇش ئارزۇسىنى مەلىكە مۆھتەرەم خېنىم ئۇنىڭ كاللىسىغا ئاستا - ئاستا سىڭدۈرۈۋەتكەنىدى. شۇڭا ئۇ ئوردىدا پات - پات بولۇپ تۇرىدىغان ۋەلىئەھدى ھەققىدىكى تالاش - تارتىشلارنى ئاڭلاپ قالسا تۈرلۈك خىياللارغا غەرق بولاتتى. ئۇدۇل ھەرەمگە كىرىپ ئانىسى مەلىكە مۆھتەرەم خې- نىمغا دادخورلۇق قىلاتتى.

— ئاكام يەھياھ خوجىنى ۋەلىئەھدى بولغۇدەك، ئىشان خان ئاتامنىڭ ئورنىغا ئىشان خان بولغۇدەك دېيىشىۋاتىدۇ. مەلىكە مۆھتەرەم خېنىم ناھايىتىمۇ ئامراق بىر نەرسىنى بىراۋ تارتىۋېلىۋاتقاندەك غەزەپلىنەتتى.

— كىم شۇنداق دەيدۇ؟

— ئوردىدىكى ئەمىرلەر.

— ئۇلارنىڭ پىتىنە - پاساتلىرىغا قۇلاق سالمىسلا، خوجى- زادەم. مەنلا ھايات بولىدىكەنمەن، سەلتەنەتكە سىلى خان بولىدىلا.

— ئىشان خان ئاتام ئاكامنى ۋەلىئەھدى قىلىپ بېكىتىپ

قالسىچۇ؟

بار ئىدى. مەلىكە مۆھتەرەم خېنىم قەسىرىنىڭ خىزمەتكار - كېنىزەكلىرى، باشقا ئاغىچا خېنىم - شاھبانۇلار قەسىرىنىڭ خىزمەتكار - كېنىزەكلىرىدىن بىر ھەسسە كۆپ ئىدى. ئىچكىرىكى ھويلىنىڭ ئوتتۇرىسىدىكى فونتانىنىڭ تۈۋىگە جايلاشتۇرۇلغان، ئىككى ئادەم بەھۇزۇر ياتقىلى بولغۇدەك سە. گۈنچەكتە پەي ياستۇققا يۆلەنگەن مەلىكە مۆھتەرەم خېنىم قولىدىكى بىر پارچە خەتكە قادالغىنىچە خىيالغا كەتكەنىدى. ئىككى نەپەر كېنىزەك قىز سەگۈنچەكنىڭ گۈلدار شادىلىق توسۇقىدىن تۈتۈپ يەڭگىل تەۋرىتەتتى.

«...ئاۋامنىڭ ئاھۇ زارى پەلەككە يەتتى. ئاپاق خوجا خان ئىشاننىڭ زۇلۇم خەنجىرى سۆڭەككە پاتتى. ئى شانۇ شەۋكەتلىك مەلىكە ئالىيلىرى زىنھار غاپىل بولمىسۇنلار. كى، بۈيۈك سەئىدىيە سەلتەنتىنى ئەسلىگە كەلتۈرۈش ئۇ. چۈن قىساس، ئادالەت شەمشىرىنى قولغا ئالدىغان پەيت كەلدى. بىزلەر كىم سائادەتمەن ئىسھاقىيە سۈلۈكى پېشۋا. سى بولمىش بالاگەردان پىر بۇزرۇكلىرى دانىيال خوجا، مەلىكە ئالىيلىرىنىڭ پەرمانىغا قاراشلىق قالدۇق. مۇرتىل ئىسھاقىيەچى غازىلار بۈيۈك سەئىدىيە سەلتەنتىنى قايتىدىن ئەسلىگە كەلتۈرۈش ئۈچۈن ئادالەت زۇلپىقارنى بىلەپ تەق بولۇپ تۇرۇشماقتا...»

شۇ تاپتا مەلىكە مۆھتەرەم خېنىمنىڭ كاللىسىدا توختاۋسىز جاراڭلاپ تۇرغان بۇ سادالار، بايام مەسۇم خەلىپىنىڭ ئايالى ئارقىلىق تاپشۇرۇۋالغان دانىيال خوجىنىڭ مەخپىي مەكتۇپىغا يېزىلغان سۆزلەر ئىدى.

بۇ يىل ئون ئۈچ ياشقا كىرىپ قالغان ئوغلى ھەسەن خوجىدىن ھەر قېتىم كۆرگىنىدە، مەلىكە مۆھتەرەم خېنىمنىڭ ئوغلىدە.



— چوڭ ئاغىچا خېنىم ئۆزىگە، كېنىزەك - خىزمەتكارلەر -  
رىغا كىيىم تىككۈزىدىكەن. ئۇنىڭدىن باشقا يۇرتى شېھىتىدۇڭدە.  
كى دادىسى ئوبۇلھادىبەگنىڭ مازار - مەقبەرىسىنى قايتىدىن  
ياساتماقچىكەن.

— مازار - مەقبەرىسىنى قايتىدىن ياساتقۇزغۇدەك ئول  
سەھرالىق ئاغىچىنىڭ دادىسى قانچىلىك ئادەم ئىكەن شۇنچە،  
سەلتەنىتىمىز ئۈچۈن قانچىلىك ئەجىر - تۆھپە كۆرسىتىپتە.  
كەن. بەلگىلىمىدىن ئارتۇق بىر تەڭگە ئاچقا بېرىشكە زىنھار  
بولمايدۇ. شۇل تاپتا جۇڭغار خان خوجامغا ئولپان ئەۋەتىمىز  
دەپ، خەزىنە خېلىلا قۇرۇق قىلىپ قالدى. ئەھۋالنى چۈشەند-  
دۈرۈپ يولغا سالىۋاتقانلار.

— چۈشەندۈردۈق، — دېدى ھەرەم خوجىدارى تەڭقىسلىقتا  
قالغان ھالدا، — ئەمما ئول بىكاۋۇل خوجام گەپ يەيدىغاندەك  
ئەمەس.

— ئۇنداقتا قېشىمغا باشلاپ كەلسۇنلار.

ھەرەم خوجىدارى چىقىپ كېتىپ ئۇزاق ئۆتمەي چوڭ ئاغىچا  
قەسىرىنىڭ بىكاۋۇلىنى باشلاپ كىردى.

— ئەسسالامۇ ئەلەيكۇم، كىچىك ئاغىچا خېنىم، ئالتۇن بوي-  
لىرى ئېسەنمىكىن؟ — دېدى بىكاۋۇل مەلىكە مۆھتەرەم خېنىمغا  
بىر ئېگىلىپ سالام بېرىپ.

«كىچىك ئاغىچا خېنىم» دېگەن سۆزنى ئاڭلىسىلا جۇدۇنى  
تۇتۇپ قالدىغان مەلىكە مۆھتەرەم خېنىمنىڭ بىردىنلا ئاچچىقى  
كەلدى.

— ئاغىچا خېنىمغا ئېيت، — دېدى ئۇ قاپقىنى  
تۈرۈپ، — ھازىر خەزىنىدە تۈزۈك ئاچقا قالمىدى. بەلگىلىمى-  
دىن ئارتۇق خىراجەت بېرىلمەيدۇ. ئورۇنسىز تەلەپ قويۇپ تولا  
غەلۋە قىلمىسۇنلار.

— ھەرەمدە چوڭ ئاغىچا خېنىمنىڭ پەرمانى دەخلىسىز-  
دۇر، — دېدى بىكاۋۇل چوڭچىلىق بىلەن، — پەرمانبەردار

— بۇ زىنھار مۇمكىن ئەمەس، قولۇمدا خان ئاتىلىرىنىڭ ماڭا بەرگەن تىلخېتى بار.

مەلىكە مۆھتەرەم خېنىم تويدىن ئاۋۋالقى ئاشۇ تىلخەتنى پەش قىلىپ ئاپاق خوجىغا ئوغلى ھەسەن خوجىنى ۋەلىئەھدى قىلىپ ئېلان قىلىشنى بىرقانچە قېتىم تەلەپ قىلغان بولسىمۇ، ھىدايتۇللا ئىشان ماقۇل دەپ قويۇپ، نېمە ئۈچۈندۇر تېخىچىلا يارلىق چۈشۈرمەيۋاتاتتى.

شۇ تاپتا دانىيال خوجىنىڭ مەخپىي مەكتۇپىنى ئوقۇپ ئول- تۇرغان مەلىكە مۆھتەرەم خېنىم يۇقىرىقى ئىشلارنى ئېسىگە ئېلىپ بىر ئاز ئالدىراپ قېلىۋاتاتتى.

«توغرا، بۇ ئىشلارنى ئەمدى كەينىگە سۈرگىلى بولماس، ئاڭلىسام چوڭ ئاغىچىمۇ ئوغلى يەھياھ خوجىنى ۋەلىئەھدى قىلىش ئۈچۈن بىر قىسىم ئەمىرلەرنى ئارىغا سېلىپ ئىش تەۋر- تىپتۈدەك. ئىشاننىڭ مۇددىئاسىنى بىلمەك تولىمۇ تەس. دەر- ھال خوجىزادەمنىڭ ۋەلىئەھدىلىك يارلىقىنى يازدۇرۇۋالاي...» مەلىكە مۆھتەرەم خېنىمنىڭ خىيالىنى ئالدىراش كىرىپ كەلگەن ھەرەم غوجىدارى ئۈزۈپ قويدى.

— مۆھتەرەم خان ئاغىچا ئالىيلىرىغا مەلۇم بولغاي.  
مەلىكە مۆھتەرەم خېنىم، تاغىسى سۇلتان ئىسمائىلخان دەۋرىدىلا ئاختا قىلىنىپ ھەرەمنىڭ خوجىلىق ئىشلىرىنى باشقۇ- رۇشقا قويۇلغان، ئاتىشى ياشلارغا كىرىپ قالغان بۇ ئادەمگە كۆزىنىڭ قىرىدا قاراپ قويدى.

— خوش، نېمە گەپ؟

— چوڭ ئاغىچا قەسىرىنىڭ بىكاۋۇلى خىراجەت سوراپ كەپتۇ.

— دەپتەرگە پۈتۈپ قويۇپ بەلگىلىمە بويىچە بەرسۇنلار.

— بەلگىلىمە بويىچە ئېلىشقا ئۇنىمايۋاتىدۇ.

— نېمىشقا؟ — سورىدى مەلىكە مۆھتەرەم خېنىم سۈرمە

سۈرۈلگەن قاپىقىنى سۈزۈپ.

بەرگەن تىلخېتىنى كۆرسىتىپ تۇرۇپ، ئوغلى ھەسەن خوجىنى  
ۋەلىئەھدە قىلىپ جاكارلاشنى تەلەپ قىلدى. ئامالسىز قالغان  
ھىدايتۇللا ئىشان مەلىكە مۆھتەرەم خېنىمنىڭ تەلپىگە قوشۇ-  
لۇپ يارلىق جاكارلىدى. بۇ ئەلەمگە چىدىمىغان چوڭ ئاغىچا  
خېنىم چوڭ ئوغلى — قەشقەر ئەمىرى يەھياھ خوجىنىڭ قېشىغا  
يامانلاپ كەتتى.

شۇنداق قىلىپ ئوردا بىلەن ھەرەمدە مەلىكە مۆھتەرەم خې-  
نىمنىڭ ئىمتىيازى يەنە بىر قېتىم مۇستەھكەملەندى. ئىلگىرى  
ئارسالدى بولۇپ تۇرغان بىر قىسىم ئوردا ئەركانلىرى كەلگۈسى-  
دىكى خاننىڭ ۋالدەسى بولمىش مەلىكە مۆھتەرەم خېنىم تەرەپكە  
ئېغىشقا باشلىدى.



بولۇش بارلىق ھەرەم ئەھلىنىڭ بۇرچىدۇر. سەرکەشلىك قىلىشقا زىنھار بولماس.

— ئېغىز غېرىچلىما، ئى ئىت بەچچە، — دەدى مەلىكە مۆھتەرەم خېنىم بىردىنلا غەزەپلىنىپ، — كىمنىڭ ئالدىدا تۇرۇۋاتقىنىڭنى بايقاپ سۆزلە.

— بايقاۋاتىمەن، — دەدى ھاقارەتلەنگەن بىكاۋۇل چوڭ ئاغىچا خېنىمنى ھىمات قىلىپ، مەلىكە مۆھتەرەم خېنىمنى ئانچە كۆزگە ئىلماي، — شۇل تاپتا كىچىك ئاغىچا خېنىمنىڭ ئالدىدا تۇرۇۋاتىمەن.

— كېلىڭلار، بۇ ئەدەپسىز مۇرتەتنى دۇمبالاڭلار، — دەدى مەلىكە مۆھتەرەم خېنىم جان - جەھلى بىلەن ۋارقىراپ.

— ئاچچىقلىرىغا ھاي بەرسىلە، ئاغىچا خېنىم، — دەدى بىكاۋۇل چىرايىنى ئۆزگەرتىپمۇ قويماستىن، — بىلىپ قويسىلا، مەن دېگەن چوڭ ئاغىچا خېنىمنىڭ خاس مەھرىمى. سىلەنىڭ زۇلۇم قىلىش ھەققىلىرى يوق. سىلى ھەرقانچە پادىشاھ - خان جەمەتىدىن بولسىلىمۇ، يەنىلا كىچىك ئاغىچا، مەرتىۋىلىرى چوڭ ئاغىچا خېنىمدىن تۆۋەن تۇرىدۇ.

قەھرى - غەزەپكە كەلگەن مەلىكە مۆھتەرەم خېنىم جان - جەھلى بىلەن ۋارقىرىدى.

— كېلىڭلار، بۇ گەدەنكەش ئىتنىڭ كاللىسىنى ئېلىپ، جەستىمنى ھەرەمئاغىسىغا تاپشۇرۇپ بېرىڭلار!

ھەرەمنىڭ ئاختا قىلىۋېتىلگەن ياساۋۇللىرى شور پېشانە بىكاۋۇلنىڭ ئالا - توۋىسىغا پەرۋامۇ قىلماستىن دارقىرتىپ سۆرىگىنىچە قەسىرنىڭ سىرتىغا ئاچىقىپ كاللىسىنى ئالدى.

بۇ ئىش ھەرەمدە چوڭ بىر غوغۇغا پەيدا قىلدى.

مەلىكە مۆھتەرەم خېنىم چوڭ ئاغىچا خېنىمنىڭ ئۆزىنى كۆزگە ئىلمىغانلىقى سەۋەبلىك قول ئاستىدىكى خىزمەتكارلارنىڭ ھاقارەتلىشىگە ئۇچرىغانلىقىنى باھانە قىلىپ پۈتكۈل ئوردىنى بېشىغا كىيدى ۋە ھىدايتۇللا ئىشاننىڭ تويىدىن ئاۋۋال يېزىپ

سېلىش مۇراسىمى، بەزمە - مەشرەپ، بەيگە، ئوغلاق تارتىد-  
شىش، دارۋازالىق، سارغايىدى، چېلىشىش، چەۋگان، جەڭباز-  
لىق ماھارىتى، مۇشائىرە كېچىلىكى... قاتارلىق كۆڭۈل ئېچىش  
پائالىيەتلىرى پۈتۈنلەي چەكلەنگەندى. توي - تۆكۈن، ھېيت  
- ئايەم، مېھماندارچىلىقلاردا ھەلقە - سۆھبەت، جەررە - سامالار  
قاينايىتى. ئاپاق خوجا خەلقى بۇ دۇنيانىڭ راھەت - پاراغتىدىن  
قول ئۈزۈپ تەركىدۇنياچىلىقتا ياشاشقا، بايلىق، گۈزەللىك،  
مەئشەت، ئويۇن - تاماشا، كىيىم - كېچەك، يېمەك - ئىچ-  
مەك، ئۆي - تۇرالغۇ قوغلاشما سېلىقىغا ئۈندىگىنى بىلەن،  
خەلققە قات - قات زۇلۇم سېلىپ، ئوردىنى بىر قېتىم ياساپ،  
رېمونت قىلىپ بېزەپ چىققاندى. كۈندە دېگۈدەك ئېلىپ بېرىل-  
دىغان مول ئوردا زىياپىتى تام - تورۇسلىرىغىچە ئالتۇندىن  
ياسالغاندەك كۆرۈنىدىغان ھەشەمەتلىك شاھنشىنىدا ياكى ئوردا  
بېغىدىكى قەسىر - سارايلاردا ئۆتكۈزۈلۈپ تۇراتتى. نەغ-  
مە - ناۋا، مەشرەپ - ئۈسسۈل، مۇشائىرە - ئىلمىي مۇنازىرە-  
لەردىن مۇستەسنا ئۆتكۈزۈلۈمىدىغان بۇ زىياپەتتە، يېمەك - ئىچ-  
مەك تولىمۇ مول بولاتتى. ئوردا ئەركانلىرى تۈرلۈك تاڭمىلارنى  
ئالدىدىن ئاشقۇچە يەيتتى، ئاپقۇرلاپ شارابىلارنى ئىچەتتى. نەشە  
- بەڭلەرنى خۇماردىن چىققۇچە چېكەتتى - دە، ئاخىرىدا ساپايد-  
لىرىنى جالداقشەتتە چالغىنىچە ھۆكەمەت ئوقۇپ، ساما سېلىپ،  
جەررە تارتىشاتتى. سەلتەنەتلىك شاھنشىنىڭ خانىقاغا ئايلىنىپ  
قېلىۋاتقانلىقىنى ھېچكىم خىيالغا كەلتۈرمەيتتى. خەلق ئاچ -  
زارلىقتا ئىگىرايتتى. ئوردا ئەركانلىرى خۇددى گېلىغا ھارام  
تۇرۇپ قالغاندەك جەررە تارتىشاتتى.

بۈگۈن ئوردا زىياپىتى ئەمدىلا باشلىنىپ تۇرۇشىغا، شاھىد-  
شىنىغا پالاقلاپ كىرگەن ھۆدەيچى ئاپاق خوجىنىڭ ئالدىغا كېلىپ  
بېشىنى تۆۋەن سالغىنىچە قول باغلىدى.

— قۇتبىل ئەقتاب ئىشان خان خوجامغا مەلۇم بولغاي.

## ئون ئىككىنچى باب

### قىساسكار خانىم

#### 1

مىلادىيە 1694 - يىلى، باھار.

ئاپاق خوجا تەختكە چىققاندىن كېيىن قايتىدىن رېمونت قىلدۇرۇپ بېزەلگەن شاھنىشىننىڭ تام - تورۇسلىرىدىكى ئال-تۇن سۈيى بىلەن ھەل بېرىلگەن نەقىشلىرى، ئويۇق، تەكچىلە-رى، تۇۋرۇكلىرى قۇياش نۇرىدا ۋاللىداپ كۆزنى چاقتى. خەلق-قە قاتمۇ قات زۇلۇم سېلىپ جۇغلىغان خەزىنىنىڭ ھەر يىلى موڭغۇل خانى غالدانغا ئولپان ئەۋەتىپ ئېشىپ قالغان قىسمىنى ھەشەمەتلىك ئوردا قۇرۇلۇشىغا، ئېشى - ئىشرەتلىك تۇرمۇشقا ئىشلەتكەندى. بىكار يەپ ۋۇجۇدىدىكى ھارام كۈچلىرىنى سىڭ-دۈرەلمىگەن سوپى - دەرۋىشلەر توختىماي جەررە - ساما سېلى-شىپ سەكرىشەتتى، توۋلىشاتتى. ئاچارچىلىق، نامراتچىلىقنىڭ دەردىنى تارتىۋاتقان خەلق ئاجىز ئىغرايىتى، زارلايتتى.

پۈتكۈل سەئىدىيە ئىلكىدە ئىشان خانلىق سەلتەنىتى ھۆكۈم سۈرگەن ئون نەچچە يىلدىن بۇيان، ئاپاق خوجىنىڭ تەشەببۇسى بىلەن ئەنئەنىۋى بايرام - مۇراسىملار - نورۇز، قارلىق تاشلاش، مايسا بايرىمى، ئوتتۇز ئوغۇل مەشرىپى، ئۇرۇق

چى مەرتىۋە گۈمۈرۈلۈپ چۈشۈشىدىن ھەزەر ئەيلەش كېرەك. بەلكىم سەلتەنەت ئىشلىرىغا زىيادە مۇئەككەل بولۇپ مازار پادىشاھىمىنىڭ ياتقان مۇقەددەس قەدەم جايىنى پات - پات تاۋاپ قىلىپ تۇرمىغانلىقىم ئۈچۈن ئۇلۇغلار بۇ كېلىشمەسلىكنى راۋا كۆرۈپ بېشارەت بەرگەندۇر. باراي، قەدەم جاي، مۇقەددەس مازارنى تاۋاپ قىلاي، ئۇلۇغلاردىن مەدەت تىلەي. ئەمما... ئەمما... ھەزەرەت مازىرىنى تاۋاپ قىلغىلى قەشقەرگە بارسام، بۇل سەلتەنەتكە كىمنى مۇئەككەل قىلسام بولۇر؟ ۋەلىئەھدى سەلتەنەتنىڭ ھۆددىسىدىن چىقالارمۇ؟...»

ئاپاق خوجا چىگىش خىياللار ئىلكىدە دەس ئورنىدىن تۇردى - دە، نېمە دېيىشنى، نېمە قىلارنى بىلەلمەي ھاڭۋې- قىپ تۇرغان ئوردا ئەركانلىرىغا قاراپمۇ قويماستىن شاھنىشىدىن چىقىپ كەتتى.

— مازار پادىشاھى پىرى بۇزۇرۇكىمىزنىڭ مەقبەرىسىنى تاۋاپ قىلىش نىيىتىگە كەلگەنلىكىمىز خويۇمۇ بەلەن ئىش بولۇپتۇ، ئالىيلىرى، — دېدى ئاپاق خوجىنىڭ مەقسىتىنى چۈشەنگەن مەلىكە مۆھتەرم خېنىم دەرھال ئىپادە بىلدۈرۈپ، — ئول مۇبا- رەك تاۋاپگاھنىڭ گۈمبىزىنىڭ ئۇدا ئۈچ مەرتەم توختىماسلىقى بىر كېلىشمەسلىكتىن بېشارەتتۇر. جانابلىرى پۈتكۈل ئەھلى سۈلۈك ئۈممەتلىرىنىڭ قۇتبىل ئەقتابىدۇر. ناۋادا بىرلا كەشپىيۇ كارامەت بىلەن ئول گۈمبەزنى مۇستەھكەم قىلسىلا ئەل - يۇرت ئارىسىدىكى پىتنە - پاساتلار بېسىقپ، تەسەررۇپىمىز ئىچىدە ئىناۋەت - ئابروپىلىرى ھەسسىلەپ ئاشقۇسىدۇر. ئۇنىڭ- سىزمۇ ئول مۇبارەك قەدەم جايىنى تاۋاپ قىلىش يوللىرى بار ئىدى. ئۇلۇغلاردىن، مازار - ماشايىخلاردىن مەدەت تىلىمەكلىك- لىرى جايىزدۇر.

ئاپاق خوجىنىڭ ئاستانىنى، سەلتەنەتنى، تەختىنى ۋاقتلىق تەرك ئېتىپ قەشقەرگە بېرىشى، ئۇزۇندىن بېرى مۇۋاپىق پەيت

— خوش، — دەدى ئىشان ھۆدەيچىگە كۆزىنىڭ قىرىدا قاراپ.

— قەشقەردىكى خوجىزادەم دەرگاھىدىن جىددىي مەلۇمات كەلدى.

— قېنى، خوش.

— خوجىزادەم يوللىغان مەلۇماتتا شۇنداق دېيىلىپتۇلەركى، ياغدۇدىكى جانابىي مازار پادىشاھى بۇزۇك مەقبەرىسىنىڭ گۈمبەزى يەنە گۈمبۇرۇلۇپ چۈشۈپ، ئەللىكتىن ئارتۇق ئۈستىكار - ئىشلەمچى قازاغا ئۇچراپتۇ.

ھىدايتۇللا ئىشاننىڭ بىردىنلا قاپىقى تۈرۈلدى. دادىسى خوجا مۇھەممەدىيۇسۇپ ئىشاننىڭ مازار - مەقبەرى قۇرۇلۇشىغا ئىش باشلىغان بىر يىلدىن بېرى گۈمبەز قۇرۇلۇشى پەقەتلا ئوڭۇشلۇق بولمايۋاتاتتى. بۇ قېتىمقىسى مەقبەرى گۈمبىزىنىڭ ئۈچىنچى قېتىم گۈمبۇرۇلۇپ چۈشۈشى ئىدى. گۈمبەز ھەر قېتىم ئۆرۈلۈپ چۈشكەندە سۈلۈكى ئىسھاقىيە مۇرىتلىرى ئەل ئىچىدە تۈرلۈك پىتنە - پاساتلارنى تارقىتىپ، ئاۋامنى خان ئىشان سەل-تەنتىگە قارشى چىقىشقا قۇترىتاتتى. مۇشۇ ئىش سەۋەبلىك ئاپاق خوجىنىڭ ئەل ئارىسىدىكى ئىناۋىتىمۇ خېلىلا تۆكۈلگەندى. ئۇنىڭسىزمۇ جاي - جايلاردا كۆپلەپ سېلىنىۋاتقان مازار، خانقا ھاشىرىدىن جاق تويغان خەلق قاچقۇدەك جاي تاپالماي ئامالسىز لېۋىنى چىشلەپ تۇرۇۋاتاتتى.

«بۇ زادى قانداق ئىشتۇر، ياراتقان ئىگەم بۇ مۇبارەك ئىشنى مەقبۇل كۆرمەيۋاتامدۇ - يا؟ جەننەتماكان مازار پادىشاھى پەدەر بۇزۇكۇم چۈشۈمدە بېشارەت بەرگەن بۇ كاتتا ئىشنى ئاللاتائالا ئىگەمنىڭ مەقبۇل كۆرمەسلىكى زىنھار مۇمكىن ئەمەس. ھەق راست، ئوزا كۈنى چۈشۈمدە جانابىي پەدەرى بۇزۇكۇم تولىمۇ خاپا كۆرۈنگەندەك قىلىۋىدى، ئەسلىدە مۇشۇ كېلىشمەسلىكنىڭ بېشارىتى ئىكەن - دە. ئول مۇبارەك مەقبەرى گۈمبىزىنىڭ تۆتىمىدە.



ۋالىدەسى باردۇر. گەرچە بىز بىر ئاجىزە بولساقمۇ ئۆز ۋاقتىدا تۈمەنلىگەن لەشكەرلەرگە سەركەردە بولۇپ، جەڭگاھلاردا باھادىر-لىق كۆرسەتكەنمىز. مەنمەن دېگەن باھادىرلار بىلەن يەكمۇ يەك ئېلىشقانىمىز. پۈتكۈل ئوردا ياساۋۇللىرىغا ئەمىر بولۇپ سىپاھ-بەگلىك مەنسىپىدە ئولتۇرغانمىز. بۇ ئىشلارنى خان خوجام تې-خىچە ئۇنتۇپ قالمىغاندۇر دەپ ئويلايمەن.

مەلىكە مۆھتەرەم خېنىمنىڭ بۇ سۆزلىرىنى ئاڭلاپ ھىدايد-تۇللا ئىشان مېنىقىدا كۈلدى.

— مۆھتەرەم ئاغىچا خېنىمنىڭ ئول زاماندىكى باھادىرلىقى-نى قانداقمۇ ئېسىمىزدىن چىقارغايلىمىز. ئول باھادىرلىقلىرىغا قايىل بولغانلىقىمىز ئۈچۈنلا ئىشقى - پىراقلىرىدا كۆيگەنمىز، جېنىم ئاغىچا.

ھىدايتۇللا ئىشان شۇنداق دېدى - دە، ھاياجان بىلەن مەلىكە مۆھتەرەم خېنىمنى باغرىغا باستى.

— ئۆزلىرىنى تۇتۇۋالسىلا، خان خوجام، — دېدى مەلىكە مۆھتەرەم خېنىم ئىشاننىڭ مەيدىسىنى نازلىق بىلەن ئىتتىد-رىپ، — شۇ تاپتا ھەزرىتىمنى قەشقەردىكى چوڭ ئاغىچىلىرى تۆت كۆز بىلەن كۈتۈپ تۇرۇپتۇ. ئۆزلىرىنى چارچىتىۋالدى-غانلىرى ئەۋزەل.

— مەلىكەمنىڭ ئىشقى - پىراقى كاۋاپ قىلغان بۇل يۈرەك-نى ئول ئاغىچا زىنھار سەگىتەلمەس. ۋىسال شارابلىرى بىلەن قەشقەرگە ئۈزىتىپ قويسىلا، مەلىكەم.

ھىدايتۇللا ئىشان شۇنداق دېدى - دە، مەلىكە مۆھتەرەم خېنىمغا تېخىمۇ بەك چاپلاشتى.

ھىدايتۇللا ئىشاننىڭ قەشقەرگە بېرىش قارارىغا كەلگەنلىد-كىدىن خاتىرجەم بولغان مەلىكە مۆھتەرەم خېنىم ئۆزىنى ئىشان-نىڭ ئىختىيارىغا تاپشۇردى.

ئاپاق خوجا ئەتىسى ئەتىگەندە بارلىق ئوردا ئەركانلىرىنى

كۈتۈپ تۇرغان مەلىكە مۆھتەرەم خېنىمنىڭ كۆڭلىگە پۈككەن مەقسەت - مۇددىئاسىنى ئەمەلگە ئاشۇرۇش ئۈچۈن كەم تېپىلىدۇ. خان پايدىلىق پۇرسەت ئىدى. شۇڭا، ئۇ ھىدايتۇللا ئىشاننى قەشقەرگە بېرىشقا ئۈندەپ ھەدەپ ماختاپ ئۇچۇرماقتا ئىدى.

— ئەمماكى، — دېدى ئىشان كۆڭلىدىكى ئەندىشىسىنى يوشۇرمايلا، — سەلتەنەت پاسپانسىز قېلىپ، بىرەر كېلىشمەسلىك بولۇپ قېلىشىدىن ئەنسىرەپ كۆڭلۈم بىقاراردۇر.

— زىنھار بىقارار بولمىغايلا، خان خوجام، ۋەلىئەھدىلىرى بار ئەمەسمۇ؟

— ئۇغۇ شۇنداق، ئەمما ۋەلىئەھدى تېخى كىچىكتۇر. سەلتەنەتنىڭ ھۆددىسىدىن چىقالغۇچىلىكى يوقتۇر.

— ۋەلىئەھدى جانابلىرى خان خوجامنىڭ پۇشتىپاناھىدۇر. ھەزرىتىمنىڭ ۋۇجۇدىدىكى بارچە ئۇلۇغلۇق، ئەقىل - پاراسەت، ئىلىم - ئىستېدات، ئەخلاق - پەزىلەت، ئادالەت ۋە شاپقائەت ئول ۋەلىئەھدىلىرىنىڭ ۋۇجۇدىغا تامامى مۇجەسسەملەنگەندۇر، — دېدى مەلىكە سۆزلەپ، — بۇ يىل ۋەلىئەھدىمىز ئون تۆت ياشقا كىرىپ چوپچوڭلا يىگىت بولۇپ قالدى. خان خوجامنىڭ يولۋاسى تەك كۈچ - قۇۋۋەتكە تولۇپ، شىردەك سەلتەنەت سۈرۈۋاتقان مۇشۇنداق ئاسايىشلىق زامانىسىدا ۋەلىئەھدىگە سەلتەنەت ئىشلىرىغا مۇئەككەل بولۇشنى ئۆگەتكەچ تۇرغىنىنىڭ، سەلتەنەت يوسۇنلىرىدىن خەۋەردار بولغاچ تۇرغىنىنىڭ پايدىسى باركى زىنھار زىيىنى يوقتۇر. ئالىيلىرى خوجىزادىمىزنى ۋەلىئەھدە قىلىپ يارلىق چۈشۈرگەندىكىن قىلچىلىك بىقارار بولماي، ئول سەلتەنەتكە پاسپان قىلىپ، جانابىي مازار پادىشاھى پەدەرى بۇزۇكىمىزنىڭ مەقبەرىسىنى خاتىرجەم تاۋاپ قىلغاي. ناۋادا خان خوجام يەنىلا خاتىرجەم بولالمىسا، شۇنىمۇ سەمىگە سېلىپ قويماقچىمەن. كى، ۋەلىئەھدىنىڭ بىزلەرگەم خان - سۇلتانلار پۇشتىدىن بولغان، سەلتەنەت، يۇرتدارچىلىق يوسۇنلىرىدىن تولۇق خەۋەردار

خېنىمغا يالغۇز ئاكا بولۇپلا قالماستىن ھەم ئاتا، ھەم مەسلەك-  
داش، ھەم سەپدەش بولۇپ قالغانىدى. شۇڭا، ئۇ مۇھەممەدنىڭ  
مىن باھادىرخانىنى ھەر قېتىم ئەسلىگىنىدە كۆز ياشلىرى باھار  
يامغۇرىدەك تۆكۈلۈشكە باشلايتتى، ھەر ئۆپكىدىگەندە تولغان قا-  
مىتى يەڭگىل سىلكىنەتتى.

«ئى ئاكا، بۈيۈك سەلتەنەتنى ساقلاپ قېلىش ئۈچۈن نۇر-  
غۇن تىرىشچانلىقلارنى كۆرسەتكەن بولسىڭىزمۇ، ئاخىرى نامەرد-  
لەرچە قىلىنغان سۈيىقەستنىڭ بىگۇناھ قۇربانىغا ئايلىنىپ كەتتى-  
ڭىز. شۇنچە يىللاردىن بېرى خۇن قىساسىڭىزنى ئېلىش، خاراب  
بولغان سەئىدىيە سەلتەنەتنى ئەسلىگە كەلتۈرۈش ئۈچۈن مۇۋا-  
پىق پەيت كۈتتۈم، ئاللاتائالادىن مەدەت تىلىدىم. ياراتقان ئىگە-  
مگە نالە - زارىم يېتىپ تىلىكىم ئىجابەت بولغان ئوخشايدۇ. پات  
پۇرسەتتە جەننەتتاكان بابائى بۇزۇرۇكىمىز سۇلتان سەئىدخان ئا-  
لىلىرىدىن مىراس قالغان ئالتۇن تەخت سەئىدىيە جەمەتىنىڭ  
قولغا ئۆتىدۇ. گەرچە مەن بىر مەزلۇم كىشى بولساممۇ بۇ ئۇلۇغ  
ئىشقا بەل باغلىدىم. ئاۋۋال ياراتقان ئاللا ئىگەمدىن، ئاندىن  
قالسا سىلەر — ئەجدادلارنىڭ روھىناتىدىن مەدەت تىلەي-  
مەن...»

مەلىكە مۇھتەرەم خېنىم تاۋاپنى ئاخىرلاشتۇرغاندىن كې-  
يىن، ئۇدۇل ھەرەمگە قايتىپ كەلدى - دە، ئەڭ ئىشەنچلىك  
دوستى، ھەرەمدىكى كېنىزەكلەرنىڭ باشلىقى زىبابۇۋىنىڭ قولى-  
قىمغا ئاستا پىچىرلىدى.

— ئاغىچىسى كېلەمدۇ ياكى ئۆزىمۇ؟ — سورىدى زىبابۇۋى  
ئورنىدىن تۇرۇۋېتىپ.

— ئىمكان بار ئۆزى كەلگەي. ھەرەمنىڭ قاراۋۇللىرى  
زىنھار تۇيۇپ قالمىغاي. قاتتىق ئېھتىيات قىلسۇنلار.

بىر ئاش پىشىم ۋاقىت ئۆتكەندە، بىر چۈمبەردىلىك  
«بۇۋى»نى ئەگەشتۈرۈپ ھەرەمگە كىرگەن زىبابۇۋى ئۇدۇل

شاھنىشىنغا يىغىپ، ئۆزىنىڭ قەشقەرگە مازار پادىشاھى بۇزىرۇك مەقبەرىسىنىڭ گۈمبىزىنى توختىتىش ئۈچۈن تاۋاپقا بارىدىغانلىقىنى، ۋەلىئەھدى ھەسەن خوجا نائىب خان بولۇپ، ئۆزى قايتىپ كەلگۈچە يۇرتدارچىلىق تىزگىنىنى تۇتۇپ تۇرىدىغانلىقىنى، بارلىق ئوردا ئەركانلىرىنىڭ ئۇنىڭ پەرمانىغا شەرتسىز بويسۇنۇشى كېرەكلىكىنى جاكارلىدى - دە، بىر قىسىم ئەمىر، سوپى - دەرۋىشلىرىنى ئەگەشتۈرۈپ قەشقەرگە قاراپ يولغا چىقتى.

## 2

ھىدايتۇللا ئىشاننى قەشقەرگە ئۈزىتىپ قويغان مەلىكە مۆھتەرەم خېنىم خوشلىشىشقا چىققان ئوردا ئەركانلىرى بىلەن ئوغلى نائىب خان ھەسەن خوجىنى ئوردىغا قايتۇرۇۋېتىپ، خاس كېنىزەك - مۇلازىملىرىنى ئەگەشتۈرۈپ ئالتۇنلۇق مازىرىغا كەلدى - دە، مەرھۇم ئۇلۇغ خاقان سۇلتان سەئىدخاننىڭ مەقبەرىسىدىن باشلاپ ھەرقايسى خان - سۇلتانلارنىڭ قەبرىسىنى بىر مۇ بىر تاۋاپ قىلدى. ئاكىسى سۇلتان مۇھەممەدئىمىن باھا-دىرخاننىڭ قەبرىسى بېشىغا كەلگەندە ئۇزاققىچە سۈكۈتتە تۇردى. شۇ تاپتا ئۇنىڭ كۆز ئالدىدىن مەرھۇم ئاكىسىنىڭ جەسۇرى، ئەمما ساددا تۇرقى، قامەتلىك گەۋدىسى، مۇزداۋان ئېتىكىدىكى جىلغىدا جۇڭغار ئاقسۆڭەكلىرىنىڭ لەشكەرلىرىنى قايسىۋېلىپ ئېلىپ بارغان ھەيۋەتلىك جەڭ، ئاستانىنى مۇھاسىرىگە ئېلىش جەريانىدا ھىدايتۇللا ئىشاننىڭ سەركەردە - لەشكەرلىرى بىلەن ئېلىپ بارغان جەڭلەر، سەئىدىيە خانلىقىنى ساقلاپ قېلىشنى كۆزلەپ ھىدايتۇللا ئىشان بىلەن تۈزگەن سۈلھى، مەلىكە مۆھتەرەم خېنىمنى ھىدايتۇللا ئىشانغا ياتلىق بولۇشقا قىلغان نەسىھەتلىرى بىر مۇ بىر ئۆتتى. مۇھەممەدئىمىن باھادىرخان مەلىكە مۆھتەرەم

مەقبەرىسىنى تاۋاپ قىلغاچ زىيارەتكە كەتتى. خەلىپەمگە مەلۇم.  
لۇق، خان خوجامنىڭ ئاستانىدىن ئايرىلمىقى ئاسان ئەمەس.  
— بۇ راستتىنلا تېپىلغۇسىز ياخشى پۇرسەت ئىكەن، —  
دېدى مەسۇم خەلىپە بىردىنلا روھلىنىپ، — بالاگەردان ئىشان  
پىرىمىز سانجۇدىن ئايرىلىش ۋاقتىدا مۆھتەرەم ئاغىچا خېنىمنىڭ  
ھەرقانداق پەرمانىنى بەجەندىل ئورۇندىشىمىزنى قايتا - قايتا  
چېكىلىگەن. گەرچە بالاگەردان پىرىمىز بولمىسىمۇ، بىزلەر كىم  
مۇرىتىل ئىسھاقىيەچى غازىلار ھەم باردۇر. مەلىكە ئالىيلىرى  
خاتىرجەم بولغايكى، ھەرقانداق پەرمانلىرىنى بەجەندىل ئورۇندىدۇ.  
غايىمىز.

— خان خوجامنىڭ ئەس - يادى مازار پادىشاھ بۇزرۇك  
مەقبەرىسىنى تېزىرەك پۈتكۈزۈشتە، ئەمما جۇڭغار خان دەرگاھىغا  
ئەۋەتىدىغان ئولپان - سېلىق تولۇق غەملىنىپ بولۇنمىغانلىقى  
ئۈچۈن خەج - خىراجەتتىن قىسىلىپ قېلىۋاتىدۇ. مەن ئىككى  
تۈمەن سەر سەئىدىيە كۈمۈش تەڭگىسى ۋە بەش مىڭ سەر ئالتۇن  
تەييارلاپ قويغاندىم، جانابىي خەلىپەم ئول ئاقچىلارنى قەشقەرگە  
ئېلىپ بېرىپ خان خوجامغا ھەدىيە قىلغاي، — مەلىكە مۆھتەرەم  
خېنىم گېپىنى توختىۋېلىپ مەسۇم خەلىپىدىن سورىدى، —  
مۇددىئايىمنى چۈشەنلىمۇ، خەلىپەم؟

— مەلىكە ئالىيلىرىنىڭ مۇددىئاسى چۈشىنىشلىك بول-  
دى، — دېدى مەسۇم خەلىپە، — ئول ئالتۇن - كۈمۈشلەر  
بىلەن خان خوجامنىڭ ئىشەنچىگە ئېرىشىش تامامەن  
مۇمكىندۇر.

— خان خوجام توشقاندىك سەزگۈر، تۈلكىدەك قۇۋ، —  
دېدى مەلىكە مۆھتەرەم خېنىم گېپىنى داۋاملاشتۇرۇپ، —  
قاتتىق ئېھتىيات قىلماقلىرى زۆرۈر. سەل - پەللا چاندۇرۇپ  
قويسىلا، ھەممە تىرىشچانلىقلىرىمىز بىكارغا كەتكەننىڭ  
ئۈستىگە پۇرسەت - نۆۋىتىمۇ قولدىن كېتۈر.

مەلىكە مۆھتەرەم خېنىمنىڭ خاس ھۇجرىسىغا كىرىپ كەلدى.  
— ھۇجرىغا چىقىپ ئارام ئېلىڭلار، قىزلار، — دېدى  
مەلىكە مۆھتەرەم خېنىم كېنىزەكلەرگە قاراپ.  
كېنىزەكلەر مەلىكىگە تەزىم بەجا كەلتۈرۈپ چىقىپ  
كېتىشتى.

ئۇلار چىقىپ كېتىشى ھامان بۇۋى سىياقىدا ياسىنىۋالغان  
مەسۇم خەلىپە چۈمبىلىنى ئېلىۋەتتى — دە، مەلىكە مۆھتەرەم  
خېنىمغا قايتىدىن سالام بەردى.  
— ئەسسالامۇ ئەلەيكۇم، خان ئاغىچا خېنىم، ئالتۇن بويلىد-  
رى سالامەت تۇردىمىكىن؟

— ۋە ئەلەيكۇم ئەسسالام، — دېدى مەلىكە سالامنى ئىلىك  
ئېلىپ، — قېنى ئولتۇرسىلا.

مەسۇم خەلىپە پەگاھدا يۈكۈنۈپ ئولتۇرۇپ دۇئاغا قول  
كۆتۈرۈپ پاتىمە قىلغاندىن كېيىن، مەلىكە مۆھتەرەم خېنىمدىن  
قايتا تىنچلىق — ئامانلىق سورىدى — دە، مەلىكىنىڭ گەپ  
قىلىشىنى كۈتۈپ بېشىنى تۆۋەن سالدى.  
— خوش، دانىيال خوجامدىن خەت — خەۋەر بارمۇ؟  
— سورىدى مەلىكە مەقسىتىنى ئۇدۇللا ئېيتماي.

— بالاگەردان پىر بۇزرۇكىمىز شۇ كۈنلەردە دەھىبتە تۇ-  
رۇۋاتىدۇ، — دېدى مەسۇم خەلىپە، — خان ئاغىچا خېنىمنىڭ  
قانداق پەرمىنى بارىمىكىن؟

— كۈتكەن مۇراد — مەقسەتلىرىمىزگە پۇرسەت كەلگەندە  
ئول زاتى مۇبارەكنىڭ تولىمۇ يىراق يۇرتقا كېتىۋالغىنى ئوبدان  
بولماپتۇ، — دېدى مەلىكە مۆھتەرەم خېنىم ئەپسۇسلانغان ھالدا.  
— قانداق دەيلا، خان ئاغىچا خېنىم، — دېدى مەسۇم  
خەلىپە بىر ئاز سەگەكلىشىپ.

— ئىشان خان خوجام ۋەلىئەھدىنى نائىب خان قىلىپ  
تەختتە ئولتۇرغۇزۇپ قويۇپ، ئۆزى قەشقەرگە پەدەر بۇزرۇكىنىڭ

بەخىرامان تۇرغان ئوردا ئىرىكانلىرىغا قاراپ، — خان خوجام قەشقەردىن جىددىي يارلىق ئەۋەتىپتۇ. بۇ سەلتەنتىمىزنىڭ لەش-كىرىي ئىشلىرىغا مۇناسىۋەتلىك مۇھىم ئىش بولغانلىقى ئۈچۈن تۆۋەن دەرىجىلىك ئەمىر - سىپاھلارغا خەۋەر قىلىمىدۇق. نائىب خان شەھەر سىرتىغا چىقىپ كەتكەنلىكى ئۈچۈن چاقىرىپ كېلىش-كە چاپارمەن ماغدۇردۇم. يارلىقتىن نائىب خان ئالىيلىرى كەل-گەندىن كېيىن بىرلىكتە ۋاقتىلا نىغايىمىز. ئۇنىڭغىچە بىرەر پىيا-لىدىن شەرىپەت ئىچكەچ ئولتۇرۇشقا يىلا.

مەلىكە مۆھتەرەم خېنىمنىڭ گېپى تۈگىشى ھامان، خىز-مەتكارلار ئالتۇن جاملارغا بېلىق كۆزى قىلىپ شەرىپەت قويدى - دە، ئەمىرلەرگە كۈمۈش پەتنۇستا ھۆرمەت بىلەن تۇت-تى. ئۇلار بىرەر - ئىككى جامدىن شەرىپەت ئىچكەندىن كېيىن بەدەنلىرى بوشىغاندەك بولۇپ ئەسەشكە باشلىدى. يەنە بىرەر جامدىن شەرىپەت ئىچكەندىن كېيىن تۇرغان جايىغىلا يىقىلىشتى. شەرىپەتكە سېلىنغان ئۆتكۈر زەھەر ئۇلارنىڭ جېنىنى ئەنە ئاشۇند-داق تۇيدۇرمايلا ئالغانىدى.

جەسەتلەر ئالدىنلا كۆرۈلگەن تەييارلىق بويىچە ئىس - جىنغا تۇيدۇرماي يىغىشتۇرۇلدى. چوڭ ئىشقا تەسىر يېتىشىدىن ئەنسىرىگەن مەلىكە مۆھتەرەم خېنىم بۇ سۈيىقەستلىك پىلاننى ئوغلى نائىبخان ھەسەن خوجىدىنمۇ سىر تۇتقانىدى. شۇنداق قىلىپ، ئوردىنىڭ لەشكىرىي ۋە مەمۇرىي ھوقۇقى بىر كۈندىلا مەلىكە مۆھتەرەم خېنىمنىڭ قولىغا ئۆتتى.

### 3

قەشقەر، ھەزرەت مازىرى.  
كۈن تىكلەشكەن بولۇپ، تومۇز ئايلىرى باشلانماي تۇرۇپلا

— ئەلۋەتتە ئېھتىياتچان بولغايىمىز، — دېدى مەسۇم خەلىپە.

مەلىكە مۆھتەرەم خېنىم تولىمۇ نەپىس ياسالغان ساندۇقتىن شايبى رومالغا ئورالغان ياڭاق تەك چوڭلۇقتىكى بىر تۈگۈچنى مەسۇم خەلىپىنىڭ ئالدىغا قويدى.

— بۇ ھىندىستانلىق سودىگەرلەردىن ئالاھىدە بۇيرۇتۇپ ئەكەلدۈرگەن ئۆتكۈر زوقۇم. ئاش - تاڭماغا، شاراب - شەربەتكە سېلىنسا ھېچقانداق غەيرىي پۇراق ۋە تەم پەيدا قىلمايدۇ، ئىمكان بار تىخ ئىشلىتىشتىن ساقلانسۇنلار.

— خوش، — دېدى مەسۇم خەلىپە تېخىمۇ بەك ئېگىلىپ.

— يەنە سورايدىغانلىرى بارمۇ، خەلىپەم؟

— مەلىكە ئالىيلىرى تائامنى تەييارلاپ، ئاياققا ئۇسۇپ ئالدىمىزغا ئەكىلىپ قويدى. ئول تائامنى پاك - پاكىز يەۋېتىشكە رىغبىتىمىز باردۇر، — دېدى مەسۇم خەلىپە مەغرۇرلۇق بىلەن ھىجىيىپ.

مەلىكە مۆھتەرەم خېنىم ھېلىقى تەييارلاپ قويغان ئالتۇن - كۈمۈشلەرنى بىرنەچچە بوغچا كىيىم - كېچەكلىرىگە قوشۇپ بىر ھارۋا سەدىقە - زاكات مال تەييارلىدى - دە، ئۇنى ھارۋىغا بېسىپ زىبابۇۋى ئارقىلىق ھەرەمدىن چىقىرىۋەتتى. ھارۋىدا خان ئاغىچا دەرگاھىغا زىيارەتكە كەلگەن «بۇۋى» چۈمبىلىنى چوڭقۇر سالغىنىچە مۈكچىيىپ ئولتۇراتتى.

بىر ھەپتىدىن كېيىن مەلىكە مۆھتەرەم خېنىم ئوغلى نائىب خان ھەسەن خوجا نامىدىن پەرمان چۈشۈرۈپ ئوردىدىكى ھىدايد-تۇللا ئىشاننىڭ ئەڭ ساداقەتمەن، يۇقىرى دەرىجىلىك قەلەمدار ۋە ئەلەمدار ئەمىر بەگلىرىدىن ئون نەچچىسىنى ئادالەت سارىيىغا كېڭەشكە چاقىردى.

— جانابىي ئەمىرلەر، — دېدى مەلىكە مۆھتەرەم خېنىم ئۆزلىرىنىڭ قانداق مۇھىم كېڭەشكە چاقىرىلغانلىقىنى بىلەلمەي



دەرگاھىغا كېلىپ، قول بېرىپ مۇرت - مۇخلىس بولغۇچىلار - نىڭ ھەرقانچە ئېغىر گۇناھلىرى بولسىمۇ، جانابىي ئاللا ئۇنىڭ بارلىق گۇناھلىرىنى مەغپىرەت قىلغۇسىدۇر. ئول مازار پادىشا - ھى پىر بۇزرۇكۇمنىڭ سەر مازارىغا كېلىپ، خالىس ئەمگەك قىلغۇچىلارنىڭ يەتتە ئەۋلادىنى ئاغرىق - سىلاقتىن ساقلاپ، ئاخىرەتنىڭ ئازابىدىن خالاس قىلغۇسىدۇر. مەقبەرە، خانىقا، تۈنەكخانا تېمىغا بىر چاڭگال لاي، بىر تال كېسەك ياكى بىر تال ۋاسا چاغلىق نەرسە ھەدىيە قىلغۇچىلارغا بىر مەسچىت، بىر خانىقا، بىر كۆۋرۈك ياسىغاندەك ياكى بىر نۆۋەت ھەج تاۋاپ قىلغاندەك ساۋاب يېزىلغۇسىدۇر.

— ھەق، راست، — دەپ ۋارقىرىغىنچە سۆز ئالدى يەنە بىر ۋائىز سوپى، — ھەزرىتى سۇلتانۇل مۇھەققىن ئاپاق خوجام شۇنداق ئېيتىدۇلەركى، بارلىق ئىبادەتلەرنىڭ ئەڭ كاتتە - سى شۈكۈر - قانائەتتۇر. سۈلۈك ئەھلى ئۆز نېسىۋىسىگە شۈك - رى قىلىشى كېرەككى، ياخشى يېمەك، ئېسىل كىيىنمەك، ياخشى ئۆيلەردە تۇرماق، خاتۇن - ئايال زاتى لەززىتىگە بېرىل - مەكتىن ئۆزىنى تارتىمىقى لازىمدۇر. قىلغان ئىبادىتىگە تەمەننا قويۇپ، ھەق نېسىۋە تىلىمىكى ناشۇكۈرلۈكتۇر. ھەزرىتى قۇت - بىل - ئەقتاب ئاپاق خان خوجام شۇنداق ھېكايەت قىلىدۇرلەر - كى، چۆل باياۋاننىڭ ئوتتۇرىسىدىكى كەپىدە بىر بوۋاي بىلەن موماي ھەمدە ئۇنىڭ ئوغلى كېچەيۈ كۈندۈز ھەق جامالىغا سېغى - نىپ ئىبادەتتە ياشايدىكەن، كۈنلەرنىڭ بىرىدە ئۇلارنىڭ كەپىسە - گە بىر ئەۋلىيا ھەزرىت خۇدايى قوناق بولۇپ چۈشۈپتۇ. ئەتسى ماڭار ۋاقتىدا: «ئى مۆئمىنلەر قانداق تەلەپ مۇددەئايىڭ - لار بار؟» دەپ سوراپتۇ. ئول تەقۋادارلار ئېيتىپتۇلەركى، «جا - نابىي ئاللاتائالا ھەربىرىمىزنىڭ بىردىن تەلپىمىزنى ئىجابەت قىلسا ئىكەن.» ئەۋلىيا ھەزرىت ھەقنىڭ ھۇزۇرىغا بېرىپ، ئول بەندىلەرنىڭ ئارزۇسىنى يەتكۈزۈپتۇ. جانابىي ئاللا ئېيتىپتۇلەر -

ھاۋا ئىسسىپ كەتكەندى. ھەرقايسى يۇرتلاردىن ھەيدەپ كېلىند. گەن مىڭلىغان ھاشارچىلار خۇددى چۈمۈلىلەردەك تىنىمىسىز ئىشلەيتتى. كالىپۇكلىرى گەز باغلاپ كەتكەن، بەللىرى يادەك ئېگىلىگەن، ئورۇقلاپ قاقشال بولۇپ قالغان بۇ ئىشلەمچىلەرنىڭ چىرايى سولغۇن، ۋۇجۇدى ماغدۇرسىز ئىدى. يوغان زەمبىللەر- دە لاي كۆتۈرۈۋالغان، دۈمبىلىرىگە سەككىز - ئوندىن كېسەك ئېلىۋالغان، يوغان ئۇچى ئادەم بېلىدەك، ئىنچىكە ئۇچى يوتىدەك ياغاچلارنى دولىسىغا ئېلىپ مۈكچىيىپ كەتكەن يىگىتلەر ھەربىر قەدىمىنى خۇددى يەلكىسىگە تاغ يۈكلىۋالغاندەك دەلدۈگۈنۈپ ئالا- تتى. دىلكالار، خارەتلەر، نەققاشلار تەرلەپ، ئۇسساپ كەتكەنلەر- كىگە قارىماي بارلىق ھۈنەرنى ئىشقا سېلىپ، ئاجايىپ ئىنچە- كە، نەپىس ھۈنەر - سەنئىتىنى نامايان قىلىۋاتاتتى. ئەتىگەندىن بېرى جەررە - ساما سېلىپ ھەرە تارتىشماق ئۇسسۇلى ئويىناپ ھېرىپ كەتكەن، ھۆكەمەت ئوقۇپ گاللىرى ئاغرىپ كەتكەن بىر توپ - دەرۋىشلەر شەرىپەت كۆلىنىڭ بويىدىكى سۆگەتنىڭ سايىسىدە ئارۋاڭ - سارۋاڭ يېتىشمىنىچە پىت بېقىنىۋاتاتتى. بولدى دېگۈچە چەككەن بەگنىڭ تەسىرىدە «ئىشقى - ئىشقى، جانابىي ئاللاننىڭ ئىشقى! ئىشان خوجامنىڭ ئىشقى!» دەپ كارىكراپ توۋلىشاتتى.

بىرنەچچە ۋائىز گۇپپاڭچى سويىلار ئېشەك ئۆلۈۋاتسا كۆتى غېجەك تارتىپتۇ دېگەندەك ئېغىر ئەمگەك ئازابىدا ئۇھ دېگۈچىلەر- كى قالمىغان ھاشارچىلار ئارىسىدا ئاۋازىنى بولدى دېگۈچە قويۇپ بېرىپ ۋائىزلىق قىلىۋاتاتتى.

— خۇدايتا ئالا ئەيتىپتۈلەركى: بىر دېگەن پەيغەمبەرگە ئوخشاش، مۇرىت - مۇخلىس پەيغەمبەرنىڭ ئۈمىتىگە ئوخ- شاش، پەيغەمبەر سەللەللاھۇ ئەلەيھى ۋەسەللەمگە ئالادىن قانداق ۋەھىي كەلگەن بولسا، بىرىمىز ھەزرىتى قۇتبىل ئەقتاب ئاپاق خان خوجىمىزغىمۇ شۇنداق ۋەھىي كەلمىشتۇر. خان خوجام

يوقتۇر. جانابى ۋەلىيۇللا ئاپاق خان خوجىمىز «مېنىڭ ئەڭ يېقىن ئۈمىدلىرىم شۇكىرى - قانائەتكە يېقىن كىشىلەردۇر» دېگەن.

— ھەق! ھەق! ھەق! ...

يەنە بىر گۇپپاڭچى سوپى بار ئاۋازى بىلەن جەررە تارتقاندىن كېيىن، قولىدىكى پولات ھالقىلىق، مۇڭگۈز دەستەكلىك ساپايدى-سىنى جالداقشەتپ چالغىنىچە ھۆكەت ئوقۇشقا باشلىدى:

باشم تۇپراق، جىسىم تۇپراق، ئۆزۈم تۇپراق،  
كۆيدۈم، ياندىم بولالمادىم ھەرگىز ئاپئاق،  
ھەق ۋەسلىگە يېتەرمەن دەپ روھىم مۇشتاق،  
زەمزەم بولۇپ يەر ئاستىغا كىردىم مانا.

باشقا سوپى - دەرۋىشلەر ھۆكەتكە ماسلىشىپ، جەررە تارتىشقا باشلىدى.

ھۆم، ئاللا، ھۆم، ھۆم!  
ھۆۋۋى، ئاللا ھۆم!

ئەي، مۆمىنلەر بۇ دۇنيانىڭ پايانى يوق،  
چىن ئۆلسەن ھەرگىز بۇنىڭ يالغانى يوق،  
كىم بىلمىسە، ۋەللاھ<sup>①</sup>، ئۇنىڭ ئىمانى يوق،  
خوجام دەرگاھىنى تەرك ئەتكەن رەسۋا بولغاي.<sup>②</sup>  
ھۆم ئاللا، ھۆم، ھۆم!  
ھۆۋۋى ئاللا، ھۆم!

① ۋەللاھ — ئاللا نامى بىلەن قەسەمكى.  
② بۇ كلاسسىك شائىر ئەھمەد بەسەۋنىڭ شېئىرى.

كى: «ئول بەندىلىرىم قىلغان ئىبادىتىگە ھەق نېسىۋە تەلەپ قىلغۇچىلار ئىكەن، ناشۇكۈرلۈكى سەۋەبىدىن تەلەپ ئارزۇسىنى ئىجابەت قىلساممۇ، ھال - ئەھۋالى زىنھار ياخشىلانماس. » شۇنداقلىقىمۇ ھېلىقى ئەۋلىيا پىر بۇزۇكنىڭ قايتا - قايتا ئىلتىجا قىلىپ تۇرۇۋېلىشى بىلەن، جانابىي ئاللا ئۇلارنىڭ بىردىن تەلەپنى ئىجابەت قىلماقچى بولۇپتۇ. «ئى مۆمىنلەر، جانابىي ئاللا ھەربىرىڭلارنىڭ پەقەت بىرلا تەلپىڭلارنى ئىجابەت قىلىدىغان بولدى، — دەپتۇ ئەۋلىيا باياۋاندىكى ھېلىقى كەپىگە كېلىپ، — قېنى تەلپىڭلارنى دەرھال ئېيتىڭلار. » «مەن مەزلۇم كىشى بولغانلىقىم ئۈچۈن جانابىي ئاللاغا بىرىنچى بولۇپ تەلپىمنى ئېيتىمەن، — دەپتۇ موماي، — ئى ئاللا، مېنى ئون ئالتە ياشلىق ساھىبجامال قىز ھالىتىمگە كەلتۈر. مەن مۇنۇ قېرىنىڭ كەپىسىدە ئەمەس، خان - سۇلتانلارنىڭ ھەررىمىدە پاراغەت كۆرەي» دەپ تەلپىنى بايان قىلىپتۇ. شۇ ھامان موماينىڭ تەلپى ئىجابەت بولۇپتۇ. مومىينىڭ ۋاپاسزلىقىنى كۆرگەن بوۋاي ئاللاغا مۇناجات ئېيتىپتۇ. ئاشۇ ۋاپاسز مومىينى بىر مېكىچىنىغا ئايلاندۇرۇپ، كەپىسىنىڭ ئالدىغا ئەكېلىپ قويۇشنى تەلەپتۇ. شۇ ھامان بوۋاينىڭ تەلپىمۇ ئىجابەت بولۇپ، موماي كەپە ئالدىدا توڭگۇز سۈرىتىدە چىرقىرىغىنچە پەيدا بولۇپتۇ. ئاللاغا ئىلتىجا قىلىش نۆۋىتى كەلگەن ئوغۇل توڭگۇز سۈرىتىدىكى ئانىسىنى كۆرۈپ زار - زار قاقشاپتۇ - دە، ئاللادىن ئانىسىنى ئەسلىدىكى موماي ھالىتىگە كەلتۈرۈپ بېرىشىنى تەلەپتۇ. شۇ ھامان موماي ئەسلى قىياپىتىگە كەپتۇ. خۇلاسىگە كەلسە، گەرچە جانابىي ئاللا ئۇلارغا ئۈچ مەرتەم پۇرسەت بەرگەن بولسىمۇ، ئۇلار قىلغان ئىبادىتىگە مىننەت قىلىپ ئاللادىن ناشۇكۈرلۈك بىلەن ھەق - نېسىۋە تەلەپ قىلغانلىقى ئۈچۈن، ھېچنېمىگە ئېرىشەلمەپتۇ. ئى يارانلار، ئى سۈلۈك ئەھلى، شۇنى ئېسىڭلاردا تۇتۇڭلاركى، بەندە ئۈچۈن شۈكۈر - قانائەتتىن ئارتۇق ئىبادەت

ئارسىدىن كۆتۈرۈلگەن بۇ سادا ئۇلارنىڭ ۋۇجۇدىغا خەنجەر بولۇپ  
ئۇرۇلماقتا ئىدى.

— ناشۇكرانە ھۆكمەت! — دەپ خىرقىردى بىر سوپى.  
— ھەق راست، ئاپاق خان خوجامنىڭ سەلتەنىتىگە قارشى  
مۇرتەتلەرچە نەزمە.

— ئاۋام ئارسىغا يوشۇرۇنۇۋالغان دەھرىيلەر قۇتراتقۇلۇق  
قىلماقچى.

سوپى - دەرۋىشلەرنىڭ شىكايەتلىرىنى يەنە تەلەقنى ساداسى  
بېسىۋالدى. بۇ قېتىم ھاشارچىلار گۇرۇپپىغا بۆلۈنۈپ، بىر  
گۇرۇپپا ئىككى مىسرا ئوقۇسا، يەنە بىر گۇرۇپپا ئىككى مىسرا  
ئوقۇيتتى. تەلەقنى ساداسى ھەيۋەتلىك گۇرۇلدەيتتى.

بېھىشت - دوزاخ تالاشۇر، تالاشماقتا بايان بار،  
دەۋزەخ ئايتۇر: مەن ئارتۇق، مەندە فىرئۇن، ھامان بار.

بېھىشت ئايتۇر: نە دەرسەن، سۆزنى بىلمەي ئايتۇرسەن،  
سەندە فىرئۇن بولۇرسە، مەندە يۈسۈپ كەنئان بار.

دەۋزەخ ئايتۇر: مەن ئارتۇق، بېخىل قۇللار مەندە بار،  
بېخىللارنىڭ بويىدا ئوتلۇق زەنجىر - كىشەن بار.

بېھىشت ئايتۇر: مەن ئارتۇق، پەيغەمبەرلەر مەندە بار،  
پەيغەمبەرلەر ئالدىدا كەۋسەرۇ ھۇر غۇلمان بار.

دەۋزەخ ئايتۇر: مەن ئارتۇق، تەرسا، جوھۇت مەندە بار،  
جوھۇت، تەرسا ئالدىدا تۈرلۈك ئەزاب سۇزان<sup>①</sup> بار.

① سۇزان - كۆيدۈرگۈچى.

سوپى - دەرۋىشلەر ئىسسىقتا ئۇسساپ كەتكەنمۇ ياكى ھۆك-  
مەت ئوقۇپ، جەررە تارتىش خۇشياقمىدىمۇ ئاۋازى تولىمۇ زە-  
ئىپ، پاشىنىڭ غىڭشىغىنىدەك يېقىمىسىز ئىدى. شۇ ئەسنادا  
ھاشارچى يىگىتلەر ئارىسىدىن تولىمۇ جاراڭلىق ھۆكەت ئاۋازى  
ئاڭلاندى. يىگىتنىڭ ئاۋازىدىن ئېتىلىپ چىقىۋاتقىنى ۋەھىمە -  
پۇشايىمان، توۋا - ئىستىغپار بولماستىن، بەلكى ھېلىقى سوپى  
- دەرۋىشلەرنىڭ ھۆكەتتىگە بېرىلگەن يالقۇنلۇق جاۋاب ساداسى  
ئىدى. سوپى - دەرۋىشلەر ھەيرانلىق ئىلكىدە بۇ ساداغا ئىختى-  
يارسىز قۇلاق سالىدى:

ھەق قۇللارى دەرۋىشلەر، ھەقىقەتنى بىلمىشلەر،  
ھەقىقە ئاشىق بولغانلار، ھەق يولغا كىرمىشلەر،  
ھەق يولغا كىرگەنلەر، ئاللاھ دەپ يۈرگەنلەر،  
ھەقنى سۆيگەن ئاشىقلار، خالاپىقتىن كەچمىشلەر،  
دۇنيا مېنىڭ دېگەنلەر، جاھان مالىن ئالغانلار،  
ئاچ كۆز قۇشتەك بولۇبان، ئول ھارامغا پاتمىشلەر،  
موللا مۇفتى بولغانلار، ناھەق دەۋا سورىغانلار،  
ئاقنى قارا قىلغانلار، ئول تامۇغقا<sup>①</sup> كىرمىشلەر؛  
ھارام يېگەن ھاكىملار، رشۋەت<sup>②</sup> ئالىپ يېگەنلەر،  
بارماقنى چىشلەبان قورقۇپ - قورقۇپ قالمىشلەر؟  
تاتلىق - تاتلىق يېگەنلەر، تۈرلۈك - تۈرلۈك يېگەنلەر،  
ئالتۇن تەختتە تۇرغانلار تۇپراق ئاستىن قالمىشلەر<sup>③</sup>.

سوپى - دەرۋىشلەرنىڭ چىرايلىرى تاتاردى، زۇۋانى تۇتۇ-  
لۇپ كاللىسىغا ھېچنېمە كەلمىدى. شۇ تاپتا ئاددىي تومپاي ئاۋام

① تامۇغ - دوزاخ.

② رشۋەت - پارا.

③ بۇ كلاسكە شائىر ئەھمەد يەسەۋىنىڭ شېئىرى.

بۇ تەييار تاپ سويپلار ئاددىي خەلق ئارىسىدا ئۆزگىچە ئېيتىلىۋات-  
قان تەلەقن ساداسىدىن ھاڭ - تاڭ قېلىشقان، قۇلاقلىرىغا بىر  
ئىشىنىپ، بىر ئىشەنمەي قېلىشقان، ھەسەتتىن ئىچى ئا-  
داپ كېتىشكەندى.

— ئەي مۇرتەتلەر.

— ئىشان خان خوجامغا مەلۇم قىلماق كېرەك.

ئۇلار ئوۋىسىغا سۇ كىرىپ كەتكەن چۈمۈلىدەك پىتىراپ  
كېتىشتى.

شۇ تاپتا ھەزرەت قەسىرىدىكى ھەشەمەتلىك خۇتبىخانسىدا  
ئىككى تۈمەن سەر كۈمۈش بىلەن بەش مىڭ سەر ئالتۇننى ھەز-  
رەت مازىرىنىڭ قۇرۇلۇشىغا خۇدايى ساۋاب ئىزدەپ ھەدىيە قى-  
لىش ئۈچۈن، ئاسماندىن چۈشكەندەكلا پەيدا بولۇپ قالغان ساخا-  
ۋەتچىلەرنى قوبۇل قىلىۋاتقان ھىدايتۇللا ئىشاننىڭ خۇشاللىقى-  
تىن قۇلىقى ئاغزىغا يەتكەن بولۇپ، ئاقىرىشقا باشلىغان ئۆس-  
كىلەڭ قاشلىرى ئاستىدىكى بىر جۈپ كۆزلىرى چاقناپ  
كەتكەندى.

— ئىنشائاللا ئاپاق خان خوجامنىڭ مۇبارەك جامالىغا قې-

نىپ، دىدار - مۇلاقەتتە بولۇش ئارزۇيىمىزغا ئەلھال بۈگۈن  
يەتتۈك، — دەيدى سودىگەر سىياقىدا ياسىنىۋالغان مەسۇم خەلىپە  
نامسىز بارمىقىغا سېلىۋالغان قارا ياقۇتتىن كۆز قويۇلغان ئالتۇن  
ئۈزۈكىنى ھەۋەس بىلەن سىلاپ ئولتۇرۇپ، — ئول ئەرزمەس  
ھەدىيىلىرىمىزنى قوبۇل قىلغانلىقىمىز ئۈچۈن، ئۆزىمىزنى جەن-  
نەتۇل مەئۋادا تۇرۇۋاتقان دەك بەختىيار سەزمەكتىمىز. بىز يۇرتىمۇ  
يۇرت كېزىپ نېسىۋە ئىزدەپ يۈرىدىغان خەق بولغانلىقىمىز ئۇ-  
چۈن مازار پادىشاھى بۈزرۈكۋارىمىزنىڭ مەقبەرىسىگە ئۆز قولى-  
مىز بىلەن بىر چاڭگال لاي قويايلىدىغان بولدۇق. شۇل تاپتا  
جانابى ئىشان پىرىمىزنى ئارتۇقچە بىزەۋىتە قىلىشنى خالىمىساق-  
مۇ، كىچىككىنە مۇددىئايىمىزنى ئېيتماي كۆڭلىمىز ئارام تاپال-

بېھىشت ئايتۇر: مەن ئارتۇق، مۆمىن قۇللار مەندە بار،  
مۆمىنلەرنىڭ ئالدىدا تۈرلۈك نېمەت ئەلۋان بار.

دەۋزاخ ئايتۇر: مەن ئارتۇق، زالىم قۇللار مەندە بار،  
زالىملارغا بېرۈرگە زەھەر - زوقۇم مەندە بار.

بېھىشت ئايتۇر: مەن ئارتۇق، ئالىم قۇللار مەندە بار،  
ئالىملارنىڭ كۆڭلىدە ئايەت، ھەدىس، قۇرئان بار.

دەۋزاخ ئايتۇر: مەن ئارتۇق، مۇناپىقلار مەندە بار،  
مۇناپىقلار بويىدا ئوتىدىن ئىشكەل - كىشەن بار.

بېھىشت ئايتۇر: مەن ئارتۇق، زاكىر قۇللار مەندە بار،  
زاكىرلارنىڭ كۆڭلىدە زىكرى ئىلاھ سۇبھان بار.

دەۋزاخ ئايتۇر مەن ئارتۇق، بىنامازلار مەندە بار،  
بىنامازلار بويىدا يىلان بىلەن چايان بار.

بېھىشت ئايتۇر: مەن ئارتۇق، دىدار كۆرمەك مەندە بار،  
دىدارنى كۆرسىتىرگە رەھىم ئاتلىق رەھمان بار<sup>①</sup>.

.....

سوپى - دەرۋىشلەرنىڭ ئۇنى پۈتۈنلەي ئىچىگە چۈشۈپ كەت-  
كەندى. مەردانە، جانلىق، ھاياتى كۈچكە تولغان تەلەپ سادا-  
لىرى ئۇلارنىڭ مېڭىسىنى قوچۇۋەتكەندى. بىر ئۆمۈر ئىشان  
خوجىسىنى ماختاپ، ئۇچۇرۇپ، مەدھىيەلەپ جان بېقىپ كەلگەن

① بۇ كلاسسىك شائىر ئەھمەد يەسەۋىنىڭ شېئىرى.



ئۇلار يېتىپ كەلگەندە خىزمەتكارلار گۆشىنى پىشۇرۇپ، پولۇنى دۈملەپ تەييار بولۇپ تۇرغانىدى. ئۇلار مەسۇم خەلىپىنىڭ ئالدىدىن ئورۇنلاشتۇرۇپ قويغىنى بويىچە ھىدايتۇللا ئىشاننى كۆرۈش بىلەنلا يۈگۈرۈپ كېلىپ ئاۋۋال ئاق ئارغىماقنىڭ ئۈزەڭگىسىگە، ئاندىن ئىشاننىڭ مەسە - كالاچ كىيىۋالغان پۈتە - غا، ئىشتىنىنىڭ پۇچقىغا، تونىنىڭ پېشىگە، ئاخىرىدا قولغا سۆيدى، تالىشىپ تۇرۇپ قولغا سۇ بەردى - دە، ئوتتۇز ئادەم بىمالال سىغىقۇدەك چوڭلۇقتىكى چېدىرغا باشلىدى. ھەشەمەتلىك بېزەلگەن چېدىر بۇ ساخاۋەتچى سودىگەرلەرنىڭ كاتتا باي - زەر - دار ئىكەنلىكىنى نامايىش قىلىپ كۆزنى قاماشتۇراتتى.

مەسۇم خەلىپە ھەمراھلىرىنى يېقىن كەلتۈرمەي، ھىدايتۇللا ئىشان بىلەن ھەمراھلىرىنىڭ ئالدىغا ئۆزى داستىخان سالىدى - دە، داستىخاننى تۈرلۈك قەنت - گېزەك، يەل - يېمىشلەر بىلەن كۆمۈپ تاشلىدى، ئارقىدىن يۇمشاق پىشۇرۇلغان پاققان گۆشى كەلتۈرۈلدى.

— ئى ھاتەم سۈپەت زاتىل ئەقتابىم، — دېدى ھىدايتۇللا ئىشان قولغا پاققاننىڭ ئالدى قولىنى ئېلىپ تۇرۇپ، — سىلەرمۇ كېلىڭلار ھەمداستىخان بولايلى.

— نېمەتلىك ئاپاق خان خوجامنىڭ ھىممىتىگە ھەش - قاللا، — دېدى مەسۇم خەلىپە قول باغلاپ تۇرۇپ، — شۇل تاپتا ئانھەزىرىتىم بىلەن ھەمداستىخان بولۇشنى چەكسىز ئارزۇلىد - ساممۇ، ئەمما بىر مەرتەم بولسىمۇ خىزمەتلىرىدە بولۇش پۇرسىدى - تىنى زىنھار قولىدىن بەرگۈم يوق. شۇڭا، قۇتبىل ئەقتابىم بىمالال مەززەگە باقايلا. ھەزرەتلىرىدىن ئاشقان تائاملارنى تەۋەر - رۈك بىلىپ، سەپەر جەريانىدا مەززە قىلىپ يەۋالغايىمىز.

ھەرخىل خۇش پۇراق دورا - دەرەمەكلەر بىلەن ئۆتكۈر زەھەر سېلىپ پىشۇرۇلغان پاققان گۆشى تولىمۇ مەززىلىك پىش - قاندى. ھىدايتۇللا ئىشان پاققاننىڭ ئالدى قولىنى ئالتۇن

مايدىغاندەك تۇرىدۇ.

— ئى ساخاۋەتچى زاتىل ئەقتابلىرىم، ئول مۇددىئايىڭىزلا-  
نى تارتىنماي ئېيتقايسىزىلەر، — دەدى ئىشان بۇ ساخاۋەتچىلەرگە  
زىيادە ئېھتىرام بىلدۈرۈپ.

— ئىشان پىرىمىز مۇددىئايىمىزنى مەقبۇل كۆرۈپ قالسا،  
زىيادە رىيازەت چېكىپ قالمىغاي دەپ يېقىنلا جايدا چېدىر -  
بارگاھ تىككەندۇق. شۇل تاپتا يارانلىرىمىز خان خوجامغا ئاتاپ  
قازان ئېسىپ ئولتۇرۇپتۇ. ناۋادا ئىشان پىرىمىزغا ماقۇل كەل-  
سە، ئول مۇساپىر خانىمىزغا بېرىپ بىر ۋاخ تائامغا ھەمداستى-  
خان بولۇپ بەرسە، قۇتبىل ئەقتاب خان خوجامنىڭ مۇبارەك  
قولى تەگكەن تاۋاقلارنى تەۋەررۈك بىساتلىرىمىز قاتارىدا ئەزىز-  
لەپ ساقلىغان، ئۆزىگە ئەللەردىكى مۇرىت - مۇرىشىد، يارۇ  
بۇرادەرلىرىمىزگە كۆرسىتىپ، ئۇلارنىمۇ خان خوجام غىزالانغان  
تەۋەررۈك تاۋاقتا غىزالىنىش بەختىگە مۇششەرەپ قىلغان بول-  
ساق، ئالەمچە ساۋاب ۋە بەختكە نائىل بولغان بولار ئىدۇق.  
قاتتىق ھاياجانلانغان ھىدايتۇللا ئىشان بۇ تەكلىپكە دەرھال  
قوشۇلدى.

— ھاتەم سۈپەت زاتىل ئەقتابلىرىمىنىڭ بۇ تەلەپ - ئىلتىجا-  
لىرىنى نائۇمىد قالدۇرۇشقا قانداقمۇ مۇمكىن بولسۇن؟ قېنى  
يول باشلىسۇنلار.

ھىدايتۇللا ئىشان موللا ساقى، موللا نەقى قاتارلىق ئىككى  
خەلىپىسىنى سەرمازار قۇرۇلۇشىدىكى ئىشلەمچىلەرنى نازارەت  
قىلىشقا قالدۇرۇپ، يىگىرمىگە يېقىن سوپى - دەرۋىشلەرنى  
ئەگەشتۈردى - دە، توقۇپ تەييارلاپ قويغان ئاق ئارغىمىقىغا  
مىندى، مەسۇم خەلىپە ھىدايتۇللا ئىشانغا بولغان چەكسىز سادا-  
قىتىنى بىلدۈرۈش ئۈچۈن ئاق ئارغىماقنىڭ چۈلۈۋىرىنى بوينىغا  
سالىدى - دە، ھەزرىت قەسىرىدىن ئىككى چاقىرىم يىراقلىقتىكى  
ئېرىق بوينىغا تىككەن چېدىرغا قاراپ يول ئالدى.

نۇرغۇن قۇۋلۇق، شۇملۇق، سۇيىقەستلەرنى قىلىپ ئادەت-  
لەنگەن ھىدايتۇللا ئىشاننىڭ بىردىنلا يۈرىكى قاتتىق ئاغدى.  
شۇ تاپتا ئۇ ئۆزىنىڭ قەستكە ئۇچرىغانلىقىنى، تامىقىغا، چايغا،  
شەربەتكە زەھەر سېلىنغانلىقىنى ھېس قىلدى. ئىككى كۆزى  
مۆلدۈرلەپ تۇرغان بىلەن پۈت - قولى ماغدۇرسىز، تىلى زۇۋان-  
سىز ئىدى. ئۆلۈم دەقىقىلىرىنىڭ يېقىنلاپ كېلىۋاتقانلىقىنى  
چۈشەنگەن ئىشان ھەرقانچە تىرىشىپمۇ تىلىنى كەلمە شاھادەتكە  
كەلتۈرەلمىدى - دە، بىر يانغا قىسايغىنچە گۈپپىدە يىقىلدى.  
ئۇنىڭ ھەمراھلىرىمۇ داستىخانغا دۈم چۈشكىنچە سۇنالىنىپ  
ياتاتتى.

ھىدايتۇللا ئىشاننىڭ ئۆلگەنلىكىنى كۆرگەن مەسۇم خەلىپە  
قول باغلاپ بۇيرۇق كۈتۈپ تۇرغان ھەمراھلىرىغا بۇيرۇق  
قىلدى:

— ھەممىسىنىڭ بېشىنى تېنىدىن جۇدا قىلىڭلار.  
مەسۇم خەلىپە شۇنداق دەيدى - دە، ئۆزى ئەڭ ئاۋۋال  
ھىدايتۇللا ئىشاننىڭ ساقلىدىن تۈتۈپ تۇرۇپ گېلىغا پىچاق  
سۈردى. ھىدايتۇللا ئىشاننىڭ زەھەرلىنىپ ئۆلگىنىگە ئىشەنچى  
قىلالمىغان مەسۇم خەلىپە جەسەتنى قايتىدىن بوغۇزلاۋاتاتتى.

#### 4

ئاستانە.  
ئاپاق خوجىنىڭ سۇيىقەستكە ئۇچراپ قازا قىلغانلىقى خەۋد-  
رى يېتىپ كېلىشى ھامان، ئوردىدىكى بىر قىسىم يېقىن،  
ئىشەنچلىك ئەمىرلەر بىلەن ئالدىن تەييارلىق كۆرۈپ قويغان  
مەلىكە مۆھتەرەم خېنىم بارلىق چوڭ - كىچىك ئوردا ئەركانلى-  
رىنى شاھنىشىغا جىددىي كېڭەشكە چاقىردى.

ساپلىق بەكسىدە شىلىپ پاك - پاكىز يەۋەتتى. مەسۇم خەلىپە  
 ئۆز قولى بىلەن جىقلاپ تۇرغان جانان پىيالىدىكى پۇراقلىق  
 دورا - دەرمەك چاينى توختىماي سۈمۈرۈپ تۇردى. ئاخىرىدا  
 ھىدايتۇللا ئىشاننىڭ ئالدىغا ئالتۇن تاۋاقتا، باشقىلارنىڭ ئالدىغا  
 ياغاچ تاۋاقتا ئۇلاي گۆشى بېسىلغان پۈلۈ تارتىلدى.

مەسۇم خەلىپە بارلىق ھۈنەرنى ئىشقا سېلىپ توختىماي  
 سۆزلەيتتى. ھەر بىر جۈملە سۆزىدە ھىدايتۇللا ئىشاننى ماختاپ  
 ئۇچۇراتتى. ئۆزىنىڭ مەككە، باغدات، دەمەشق، بۇخارا، ھى-  
 رات، كەشمىر، كابۇل... قاتارلىق شەھەرلەردە سودا - سېتىق  
 قىلىش جەريانىدا ئاپاق خوجىنىڭ ئالەمشۇمۇل نامىشەرىپىنى،  
 ھۆرمەت تەرىپىنى ئاڭلىغانلىقى، نۇرغۇن ئەھلى سۈلۈك مۇرىت-  
 لىرىنىڭ ھىدايتۇللا ئىشاننىڭ جامالىنى سېغىنىپ، ياد ئې-  
 تىپ، دۇئا - تەلەپلەردە بولۇپ تۇرغانلىقىنى سۆزلەيتتى. بۇ  
 سۆزلەر ھىدايتۇللا ئىشاننىڭ قولىغا بەئەينى ئالتۇن قوڭغۇ-  
 راق تەك يېقىملىق ئاڭلىناتتى، ئاڭلىغانىپىرى ھاياجانلىناتتى.

ھىدايتۇللا ئىشان پۈلۈدىن ئۈچ كاپام ئاغزىغا سالغاندىن  
 كېيىن بارغانىپىرى يۈرىكى قىزىپ، ئۇسساپ كېتىپ بارغانلىقى-  
 نى ھېس قىلدى - دە:

— يۈرەككە مۇزدەك ياققۇدەك شەرىپەت پارمىدۇر، ساخاۋەت-  
 چى؟ — دېدى مەسۇم خەلىپىگە قاراپ.

مەسۇم خەلىپە دەرھال خىزمەتكارلىرىغا توۋلىدى:

— دەرھال شەرىپەت كەلتۈرۈڭلار.

مۇز پارچىلىرى ئارىلاشتۇرۇلغان يوغان بىر چىنە ئانار شە-  
 رىتىنى بىر تىننىقتىلا ئىچىۋەتكەن ھىدايتۇللا ئىشان بىر ئاز سە-  
 گىدىگەندەك بولدى، ئارقىدىنلا تېخىمۇ بەك ئۇسساپ كەتتى.  
 خىزمەتكارلار شەرىپەتكىمۇ زەھەر سېلىۋەتكەنىدى. بىردىنلا ھىدا-  
 يتۇللا ئىشاننىڭ يۈز تېرىلىرى قىمىشىپ، كۆزلىرى تورلاشتى،  
 تىلى سەمرىپ ئاغزى پەقەتلا گەپكە كەلمىدى.

ئەمىر - سىپاھىگ غايىپ بولۇپ كەتتى. ئول ئەمىرلەرنىڭ دېرىكىنى تېخىچە ئالالماي تۇرغان ۋاقتىمىزدا باشىمىزگە يەنە بىر ئەشەددىي بالا - قازاننىڭ كەلگەنلىكىدىن خەۋەر تاپتۇق. جانابىي ئىشان خان خوجام ھەزرەتلىرى نامەلۇم سودىگەر سىياقىدا ياسىدى. ئىشالغان دوزاخقا تۇتۇرۇق بولغۇر قاتىللارنىڭ مىكىرلىك سۈيىدى. قەستىگە ئۇچراپ قازا قىلىپتۇ...

مەلىكە مۆھتەرەم خېنىم گېپىنى داۋاملاشتۇرالمىي ئۆپكىدەپ يىغلىۋەتتى. ئۇنىڭغا ئەگىشىپ تەختتە ئولتۇرغان نائىب خان ھۆركىرەپ يىغلىغىنىچە ھازا ئاچتى. بۇ ھازىغا بارلىق ئوردا ئەركانلىرى قېتىلدى.

— ئاھ مۇرەببىم! سىز بىلەن كۈندۈزنىڭ قۇياشى ئۆچتىدە. غۇ، كېچىنىڭ تولۇنى يىتتىغۇ، سەلتەنەتنىڭ تۇۋرۇكى سۈندىدە. غۇ، ئاجىزە ئىمىزنىڭ يۈرەك - باغرى تىلغاندىغۇ...  
— ۋاي ئاتام، ئۇچسام قاناتىم ئاتام، يۈلەنسەم تېغىم ئاتام، بۆلەنسەم بۆشۈكۈم ئاتام...

— سەلتەنتىمىزنىڭ رەھنەماسى ئاپاق خوجام.  
— سۈلۈكىمىزنىڭ يولباشچىسى ئىشان خوجام.  
— قايسى مەلئۇن قەست قىلدى، ئىشان، خان خوجام.  
— ئەمدى بىز قانداق قىلىمىز، ئىشان پىرىم.

.....

شاھنىشىننىڭ ئىچى ھازا قوشاقلىرى بىلەن گۈرۈلدەيتتى. ئوردا ئەركانلىرى بىر - بىرىنىڭ بويۇنلىرىغا ئېسىلغىنىچە ئۆز - لىرىنى يەرگە تاشلايتتى، چاچ - ساقاللىرىنى يۇڭداپ ھۇ تارتىپ يىغلايتتى.

ئەمىرلەرنىڭ ئاسانلىقچە بولدى قىلمايدىغانلىقىنى ھېس قىلغان مەلىكە مۆھتەرەم خېنىم قارا دىۋانېيىگە قاراپ قولىنى شىلتىدى. مەلىكىنىڭ مەقسىتىنى چۈشەنگەن دىۋانېيىگە ھازا ئېچىۋاتقان ئەمىرلەرنى ۋارقىراپ يۈرۈپ مىڭ تەستە توختاتتى.

دادىسى ئىشان خان خوجىنىڭ قازا قىلغانلىق خەۋىرىنى ئاڭلىغان نائىب خان ھەسەن خوجا تەختتە مىشىلداپ ئولتۇراتتى. بېشىغا ئوراپ قويغان ئاق سەللىسى بىلەن ئۇچىسىدىكى قارا رەڭلىك ھازىدار تونى بىر ئاز چوڭ كېلىپ قالغاندەك كۆرۈنەتتى. تەختنىڭ يېنىغا قويۇلغان شاھانە كۇرسىدا ئولتۇرغان مەلىكە مۆھتەرەم خېنىم بېشىغا نېپىز قارا ھىلھىلە رومانى چۈمبەل قىلىپ سېلىۋالغان بولۇپ، يىغلىغان ياكى يىغلىمىغانلىقىنى بىلەمەك تەس ئىدى، قارا نىمچىسىنىڭ ئۈستىدىن باغلىۋالغان ئالەتۈن كەمىرىگە بۈگۈن نېمە ئۈچۈندۈر ئەينى يىللاردا سۇلتان ئابدۇللاخان ھەدىيە قىلغان ئالتۇن ساپلىق خەنجەرنى ئېسىۋالغان بولۇپ، ئالاھىدە كۆزگە تاشلىنىپ تۇراتتى. شۇ تاپتا مەلىكە مۆھتەرەم خېنىم ئاشۇ تۇرقى بىلەن ئەينى يىللاردىكى ئوردا مۇھاپىزەتچىلەر قوشۇنىنىڭ ئەمىرىلىك مەنسىپىدە ئولتۇرغان ۋاقتىدىكى جەسۇر قىياپىتىنى ئەسكە سالاتتى. شاھنىشىغا كېلىپ چاقىرىلغان ئەمىرلەرنىڭ خېلى كۆپ قىسمى ھىدايتۇللا ئىشاننىڭ مۇسەببىتىدىن تېخىچە خەۋەرسىز بولغاچقا، نائىب خان ھەسەن خوجا بىلەن مەلىكە مۆھتەرەم خېنىمنىڭ ئۇچىسىدىكى ھازا كىيىمىنى كۆرۈپ گاڭگىراپ قېلىشقانىدى. خوجىزادىنىڭ توختىماي مىشىلداپ ئولتۇرۇشىدىن بىرەر كېلىشمەسلىكنىڭ يۈز بەرگەنلىكىنى پەرەز قىلىشىپ بىر - بىرىگە مەنلىك قارىشاتتى. — جانابىي ئەمىرلەر، — دەپ سۆز باشلىدى مەلىكە مۆھتەرەم خېنىم بارلىق ئوردا ئەركانلىرىنىڭ تولۇق يىغىلىپ بولغانلىقىنى كۆرۈپ، — ھەممىلىرىگە مەلۇمكى، شۇ كۈنلەردە بۈيۈك سەلتەنىتىمىز بېشىغا ئارقىمۇ ئارقا كېلىشمەسلىكلەر كېلىۋاتىدۇ. جانابىي ئىشان خان خوجام جەننەتماكان مازار پادىشاھى بۇزۇرۇقۋارىمىزنىڭ مەقبەرىسىنى تاۋاپ قىلىش ھەمدە سەر مازار قۇرۇلۇشىنى كۆزدىن كەچۈرۈش مۇددىئاسىدا ئاستاندىن ئايرىلغاندىن كېيىن، خۇددى يەر يۇتۇپ كەتكەندەكلا ئون نەچچە

دېمەپتىكىكىمىز .

— داغدا قالدۇققۇ مانا .

— سەلتەنتىمىز باشپاناھسىز قالدىغۇ مانا .

— بۇنداق قاراپ تۇرۇۋەرمەيلى ، تەقسىرلىرىم ، دەرھال قوللىمىزغا ياراغ ئالايلى .

— لەشكەرلەرنى ھازىرلاندۇرايلى .

— قەشقەردە يەھياھ خوجام بار ئەمەسمۇ ؟

— يەھياھ خوجام دەرگاھىغا بېرىپ مۇشاۋىرەت قىلايلى .

بۇ گەپلەرنى ئاڭلاۋېرىشكە تاقىتى قالمىغان مەلىكە مۆھتەرەم خېنىمنىڭ سەۋر قاچىسى بىردىنلا تاشتى .

— خەپشۈك ، جانابىي ئەمىرلەر ، گەپ بولسا بىر - بىرلەپ

بايان قىلىڭلار . باشباشتاقلق قىلغۇچىلار جاساققا تارتىلىدۇ .

ئەمىرلەر تەختنىڭ ئالدىدا ئۆرە تۇرغان مەلىكە مۆھتەرەم

خېنىمغا قاراپ بىرئاز پەسكويغا چۈشۈشتى .

— خان ئاغىچا خېنىمغا مەلۇم بولغاي ، — دېدى بىر ئەمىر

ئالدىغىراق چىقىپ ، — شۇل تاپتا جەننەتماكان ئاپاق خان خوجام -

نىڭ قىساسنى ئېلىش ئۈچۈن تەسەررۇپىمىزدىكى بارلىق سۈلۈ -

كى ئىسھاقىيە مۇرتەتلىرىنى قىلىچتىن ئۆتكۈزگەيمىز .

باشقا ئەمىرلەرمۇ بەس - بەستە چۇرقىراشتى .

— شۇنداق ، قەشقەرگە بېرىپ چوڭ خوجىزادە يەھيا خوجام

بىلەن بۇ خۇسۇستا كېڭەش قىلغايىمىز .

— خان ئاغىچا ئالىيلىرى ، خاتىرجەم بولسۇنلار ، خان خو -

جامنىڭ قىساسنى ئېلىپ پاك روھىناتىنى ئەمىن تاپقۇزغايىمىز .

— كىمكى باشباشتاقلق قىلىدىكەن ئۆلۈمگە مەھكۇم ! —

دەپ ۋارقىرىدى مەلىكە مۆھتەرەم خېنىم غەزەپ بىلەن قول

شىلتىپ ، — خان خوجام قەشقەرگە مېڭىش ئالدىدا ۋەلىئەھدى

ھەسەن خوجامنى نائىب خان قىلىپ سەلتەنەتكە مۇئەككەل قىل -

غان . شۇل سەۋەبتىن قەشقەرگە بېرىپ چوڭ خوجىزادەم بىلەن

— خەپ شۈك، جانابى ئەمىرلەر سەۋرى قىلغاي.  
ئەمىرلەر ئاستا - ئاستا يىغىدىن توختىدى. ئۇ يەر، بۇ  
يەردىن ئۆپكىدىگەن، خىرتىلىدىغان، مىشلىدىغان ئاۋازلار ئاڭلىد-  
نىپ تۇراتتى.

— بالاغا سەۋرى، قازا رىزا، — دېدى مەلىكە مۆھتەرەم  
خېنىم ئاۋازىنى ۋەزىمىن چىقىرىپ، — مۆھتەرەم جانابى ئەمىر-  
لەر، سەۋرى قىلغاي.

نائىب خان ھەسەن خوجا يىغىدىن توختايدىغاندەك ئەمەس  
ئىدى. مەلىكە مۆھتەرەم خېنىم ئوغلىغا كۆزىنىڭ قۇيرۇقىدا  
قاراپ قويۇپ مەھرەملىرىگە ئەمىر قىلدى:

— كېلىڭلار، نائىب خان ئالىيلىرىنى قەسىرىگە ئاپىرىپ  
ھالىدىن ئوبدان خەۋەر ئېلىڭلار.

مەھرەملەر ھەسەن خوجىنى يۆلەشتۈرگىنىچە شاھنىشىندىن  
چىقىپ كەتتى.

ئاستا - ئاستا ئېسىگە كېلىشكەن ئەمىرلەر مەلىكە مۆھتەرەم  
خېنىمغا ئانچە ئېتىبار قىلىپ كەتمەستىن، ئاپاق خوجىنىڭ ئۆلۈ-  
مى ھەققىدە مۇلاھىزىگە چۈشۈپ كەتتى.

— خان خوجامنىڭ قاتىلىنى تېپىشىمىز كېرەك.  
— شۇنداق، ئول مۇلھىد مەلئۇنلارنى تۇتۇپ كېلىپ قاينا-  
ۋاتقان ياغقا بېسىپ جازالاش كېرەك.

— چوقۇم ئىسھاقىيەچى مۇرتەتلەرنىڭ قەستى بۇ.  
— راست ئېيتتىلا، ئەمىر جانابلىرى، ئول ئىسھاقىيەچى  
مۇرتەتلەرگە قىلچىلىك سىلە - رەھىم قىلماي يەتمىش پۈشتىغىچە  
قىرىپ تاشلايلى.

— ئاھ قۇتبىل ئەقتاب ئاپاق خان خوجام.  
— ئول ئىسھاقىيەچى توڭگۇزلارغا رەھىم - شەپقەت قىلغا-  
نىمىزنىڭ جازاسى بۇ.

— ئاپاق خان خوجامدىن بۇنداق ئاسان ئايرىلىپ قالارمىز



دەر ۋالدەسى خان ئاغىچا خېنىم ھەم باردۇر. بىز خان خوجام بىلەن جانابى پادشاھ خېنىمنى ھەقىقىي سەلتەنەت پاسىبانى دەپ بىلگەيمىز. ھەر بىر پەرمان - يارلىقىنى مەرھۇم ئاپاق ئىشان خان خوجامنىڭ يارلىقى دەپ بىلىپ بەجەندىل پەرمانبەردار بولغايمىز.

مرزا ئەلىمشاھنىڭ گېپى تۈگىشى ھامان، مەلىكە مۆھتە-رەم خېنىم تەرەپداردىكى ئەمىرلەر بىر ئېغىزدىن مەلىكە مۆھتە-رەم خېنىمغا بەيئەت قىلىدىغانلىقىنى بىلدۈرۈشتى.

— خانىم پادشاھ ئالىلىرى، زىنھار غەزەپ قىلمىغايلا، مەرھۇم خان خوجامنىڭ مۇسەببىتىنى نەزەردە تۇتۇپ سەلتەنەت ئىشلىرىنى ئەلا بىلگەيلا.

مەلىكە مۆھتەرەم خېنىم ھېلىقى ئون نەچچە نەپەر ئەمىرنى يوشۇرۇن قەتلە قىلغاندىن كېيىن، ئوغلى نائىب خان ھەسەن خوجا نامىدىن يارلىق چۈشۈرۈپ ئۇلارنىڭ مەنسەپ - مەرتىۋىسىدىكى ئوردىدىكى ئۆزىنىڭ قوللىغۇچىلىرىغا ئېلىپ بەرگەندى. يۇقىرى دەرىجىلىك ئەمىرلەرنىڭ مەلىكە مۆھتەرەم خېنىمغا كۆر-سىتىۋاتقان ھۆرمەت - ئىتائىتىنى كۆرۈپ باشقا ئەمىرلەر يەنە بىرنەمە دېيىشكە پىتىنالمىدى.

— يارلىق! — دېدى مەلىكە مۆھتەرەم خېنىم مرزا دىۋاندىن ئىككى ئەمىرگە قاراپ، — مرزا ئەلىمشاھ جانابلىرى بىلەن مرزا بارا ئىتخۇن ئەللىم ھەزرەتلىرى قەشقەرگە بېرىپ جەننەتتا-كان خان خوجام ئالىلىرىنىڭ ئاخىرەتلىك ئىشلىرىنى بىر تەرەپ قىلغاي، قەشقەرنىڭ نائىبى ۋە ئەمىرى يەھياھ خوجىزادەمگە تەسەللى بەرگەي. باشقا بارلىق ئوردا ئەركانلىرى ئەتىدىن باشلاپ كۈندە ئۈچ ۋاخ قارا دىۋان مەھكىمىسىگە كېلىپ رويخەتتىن ئۆتكەي. ھەرقانداق ھانەي سەۋەبلەر بىلەن يارلىققا خىلاپلىق قىلغۇچىلار جاساققا تارتىلىدۇ. رەھمەتلىك خان خوجىنىڭ قاتىلى-لىرى تۇتۇلۇپ تولۇق تەھقىقلەنمىگۈچە، ئۆز ئالدىغا باشباشتاقتا.

سەلتەنەت ئىشلىرىنى كېڭىشىش ھاجەتسىز. ھازىردىن باشلاپ خان يارلىقىنى ھەسەن خوجا چۈشۈرىدۇ. يارلىققا بويۇنتاۋلىق قىلغۇچىلار مەرھۇم ئىشان خان ئالىيلرىنىڭ ۋەسىيىتىگە قارشى چىققۇچىلار قاتارىدا قاتتىق بىر تەرەپ قىلىنىدۇ.

— ئۇغۇ شۇنداق، — دېدى دەسلەپتە سۆز قىلغان ئەمىر ئانچە قايىل بولماي، — نائىب خان خوجام ئالىيلرى تېخى كىچىك، سەلتەنەتنىڭ ھۆددىسىدىن چىقالماسمىكىن.

— كېلىڭلار، مەرھۇم خان خوجامنىڭ ۋەسىيىتىگە قارشى چىقىپ، نائىب خانغا ھاقارەت قىلغان مۇنۇ ئەدەپسىز ئەمىرنىڭ كاللىسىنى ئېلىڭلار، — دەپ ۋارقىرىدى مەلىكە مۆھتەرەم خېنىم.

شۇ ھامان ھەر ئېھتىمالغا قارشى شاھنشىنىڭ ئەتراپىنى قورشاپ تۇرغان ئوردا مۇھاپىزەتچىلەر قوشۇنىنىڭ ئەمىرى مىرزا سۇلتان بەگ بىر توپ ياساۋۇللارنى باشلاپ كىردى. دە، ھېلىقى ئەمىرنى دارقىرىتىپ سۆرىگىنىچە ئاچقىپ كەتتى. شاھنشىنىڭ ئىچى بىردىنلا گۆرىستان جىمجىتلىقىغا چۆمدى. مەلىكە مۆھتەرەم خېنىمنىڭ ئوردىنىڭ ئالىي ھوقۇقىنى ئاللىقاچان قولىغا ئېلىپ بولغانلىقىنى ھېس قىلغان يەھياھ خوجا تەرەپدارىدىكى ئەمىرلەر كۈتۈلمىگەن بۇ دەھشەتتىن ئەس - ھوشىنى يوقىتىشتى.

— جەننەت ماكان پىرى بۇزۇكىمىز ئاپاق خان خوجامنىڭ ۋەسىيىتى بىزلەرگە مۇرىت - مۇخلىس، ئەمىر - بەگلىرى ئۈچۈن مۇقەددەستۇر، — دەپ قول باغلاپ تۇرۇپ سۆز باشلىدى مەلىكە مۆھتەرەم خېنىمنىڭ مەسلىكىدىشى، ئاستانە ئەمىرى مىرزا ئەلىمشاھ، — نائىب خان ئالىيلرى بۈيۈك سەلتەننىمىزنىڭ قانۇنلۇق ۋەلىئەھدى — خان خوجىسىدۇر. خان خوجام ئالىيلدىرى تېخى كىچىك بولسا قېشىدا قەلەمدىمۇ، ئەلەمدىمۇ كامالەتكە يەتكەن، بۈيۈك سەئىدىيە خانلار نەسەبىدىن بولغان باھا.

ئاپاق خوجىنىڭ چوڭ ئوغلى، قەشقەرنىڭ ئائىبى ۋە ئەمىرى خوجا يەھيا قەشقەر دىيارىغا مۇسبەت جاكارلىغان بولۇپ، قەشقەر شەھىرىنىڭ كوچا - رەستىلىرىدە سۈلۈكى ئىشقىيە مۇرىتلىرىدىن بولغان، سوپى - دەرۋىشلەرنىڭ ھىدايتۇللا ئىشاننىڭ مۇسبەتتىگە ئاتاپ ئوقۇغان مۇناجاتلىرى، ھۆكەمەتلىرى، جەررە تارتىپ ھۇ - ھۇۋلاشلىرىدىن ئۆزگە ئاۋازلار ئاڭلانمايتتى. سودىگەرلەر، ھۈنەرۋەن - كاسپىلار، ئۇششاق تىجارەتچىلەر، چار بازارچىلار، ئاشپەز، ناۋاي، سامسپەزىلەر، كاۋاپچىلار ئىلگىرىكىدەك مالىدەرىغا خېرىدار چاقىرىپ توۋلاشمايتتى. ئالارمەنمۇ، ساتارمەنمۇ سۈكۈتلۈك پەس ئاۋازدا سودا قىلىشاتتى. ئاق رەڭدىن ئۆزگە رەڭلەردە كىيىم كىيگەن، ئۈنلۈكرەك ئاۋازدا سۆزلەشكەن، چىرايىدا كۈلكە - تەبەسسۇم پەيدا قىلغان كىشىلەر كۆزگە چېلىقمايتتى. شەھەردە ئىتنىڭ قۇرتىدەك مىغىلداپ كەتكەن خۇپىيە - پايلاقچىلار، يايى - دورغىلار، مىرشەپ - پاششاپەڭلەر كۆرگەندە - لا يەردە ئۇرۇپ - سوقۇپ دۇمبالايتتى، پۇت - قوللىرىنى باغلاپ زىندانغا تاشلايتتى.

خوجا ھىدايتۇللا ئىشان، دادىسى خوجا مۇھەممەد يۈسۈپ ئىشانغا ئاتاپ ياساتقۇزغان ھەشەمەتلىك، كاتتا مەقبەرىگە ئۆزىنىڭ بۇنچە ئالدىراپ دەپنە قىلىنىدىغانلىقىنى زىنھار ئويلاپ باقمىغانىدى. مانا ئەمدى يېڭىدىن ياسىلىپ پۈتۈكەن بۇ كاتتا مەقبەرىە سان - ساناقسىز سۈلۈكى ئىشقىيە مۇرىتلىرىنىڭ تاۋاپ - گامھىغا ئايلانغانىدى. ھەر كۈنى دېگۈدەك نەچچە مىڭلىغان سۈلۈكى ئىشقىيە مۇرىتلىرى ۋە ئاددىي ئاۋام قەشقەر شەھىرىنىڭ تۆشۈك دەرۋازىسى ئارقىلىق ياغدۇدىكى ھەزرەت مازىرىغا ئاقتايتتى. باشقا يۇرتلاردىن كەلگەنلەرنىڭمۇ ئايىغى ئۈزۈلمەيتتى. بۇ

لىق قىلىپ، گۇمان بىلەن ئۆزگە سۈلۈكتىكىلەرگە زۇلۇم سال-  
غۇچىلار، ئۆلۈم - يېتىم ۋە قەسى پەيدا قىلغۇچىلارنىڭ بىردەك  
كالىسى ئېلىنىدۇ. لەشكىرىي دىۋان قارىمىقىدىكى بارلىق سەر-  
كەردىلەر بىرمۇ لەشكىرنى ئاستانە سىرتىغا ئاچقىمىغاي. زۆرۈر  
لەشكىرىي ئىشلار بولۇپ قالسا، خان خوجام بىلەن كېڭىشىپ  
ئايرىم پەرمان چۈشۈرگەيمىز. ئاۋامنىڭ خاتىرجەملىكىنى، ئاس-  
تانىڭ تىنچلىقىنى نەزەردە تۇتۇپ بۈگۈندىن باشلاپ شامدىن  
بامدا تىنچە ئاستانە كوچىسىدا كېچىسى يول يۈرۈش قاتتىق مەنى  
قىلىنىدۇ. بۇ ئىشلارغا ئامانلىق دىۋانى بىلەن ئاستانە ياتىش  
مەھكىمىسى مەسئۇل بولغاي. پەرمانغا خىلاپلىق قىلغۇچىلار زىن-  
دانغا مەھكۇم، - مەلىكە مۆھتەرەم خېنىم بىر ئاز تۇرۇۋالغاندىن  
كېيىن گېپىنى يەنە داۋاملاشتۇردى، - پۈتكۈل ئىل - يۇرت  
مەرھۇم جەننەتماكان خان خوجامغا ماتەم - مۇسەبەت تۇتقاي.  
توي - تۆكۈن، ھېيت - ئايەملەر نەغمە - ناۋاسز ئۆتكۈزۈلگەي.  
رەڭدار ئېگىن كىيىلمىگەي، شېرىن - سۇخەن سۆزلەر، چاقچاق  
- لەتپىلەر تەرك ئېتىلگەي. باراۋەت - مەئشەتلەر چەكلەنگە-  
ي. بۇل خۇسۇستىا ھەرقايسى يۇرت - ئايماق، كوچا -  
رەستە، دەڭ - ساراي، رابات، قەلەندەر خانلارغا جاكارچى چىقىد-  
رىلغاي.

— خانىم پادىشاھ ئالىيلرنىڭ يارلىقىغا پەرمانبەردارمىز.  
خانم پادىشاھ ئالىيلرى سالامەت بولغاي.  
ئەمىرلەر تەزىم بەجا كەلتۈرۈپ شاھنىشىندىن ئايرىلدى.  
شۇنداق قىلىپ مەلىكە مۆھتەرەم خېنىم ئوغلى ھەسەن خو-  
جىغا «خوجا مەھدى»<sup>①</sup> دېگەن سەلتەنەت نامىنى بېرىپ تەختتە  
رەسمى ئولتۇرغۇزدى - دە، ئۆزى پەردە ئارقىسىدا تۇرۇپ  
سەلتەنەت ئىشلىرىغا رىياسەتچىلىك قىلدى.

① خوجا مەھدى - يول باشلىغۇچى خوجا.

شەيخۇلئىسلام ھەزرەتلىرى راست ئېيتىدۇ. ئۆز ۋاقتىدا جەننەت-  
ماكان پىرى بۇزۇرۇكۋارىمىز يەھيا خوجامنى قەشقەرنىڭ نائىب  
ئەمرلىك مەنسىپىگە تەيىن ئەتكەندىمۇ ۋەلىئەھدىلىك يارلىقىنى  
بىللە چۈشۈرۈش مۇددىئاسى بار ئەردى. كېيىن كىچىك ئاغىچە-  
نىڭ بېشەملىك قىلىشىدىن ئەنسىرەپ، غەلۋىسىدىن قۇتۇلۇش  
ئۈچۈن كىچىك خوجىزادىنى ۋەلىئەھدى قىلدى. جانابى ئاپاق  
خان خوجام ھايات بولغان بولسا ئول يارلىقىنى بىكار قىلىشى  
تۇرغانلا گەپ ئىدى. مۇشتۇمدەك بىر بالىنىڭ خان خوجا بولۇپ  
سەلتەنەت تەختىدە يۇرتدارچىلىق تىزگىنىنى تۇتۇپ تۇرمىقى بە-  
سى مۇشكۈلدۈر. چۈنكى، كىچىك خوجىزادە سەلتەنەت ئىشلىرىدە  
غا كۆپ خامدۇر.

— جەننەت ماكان ئاپاق خان خوجامنىڭ سەرمازار زىيارىتىنى  
ئىختىيار ئېتىپ ئاستاندىن ئايرىلار چاغدا ئول كىچىك خوجىزا-  
دىنى نائىب خان دەپ جاكارلاپ، تەخت - سەلتەنەتكە مۇئەككەل  
قىلىشى تولىمۇ خاتا بولغان، — دەپى مىرزا بارىتاخۇن ئەلەم  
گېيىنى داۋاملاشتۇرۇپ، — بۇ خۇسۇستا ئوردىدا كېڭەش بولۇد-  
مىغانلىقى ئۈچۈن بىزمۇ ئۆز مۇددىئايىمىزنى بايان قىلىشقا ئامال-  
سىز قالغان ئەردۇق. ھالا بۈگۈنكى كۈندە تەختنى بىر مەزلۇمە  
بىلەن بىر بالىنىڭ ئوڭچە ئىگىلىۋېلىشىنى ئويللىمىغانىكەنمىز.  
— ئول ئون نەچچە نەپەر ئەمىر - سىپاھبەگىنىڭ غايىب  
بولۇپ كېتىشى قانداق ئىشتۇر، ھەزرەتلىرى، — گەپكە قوشۇق  
سالدى موللانەقى خەلىپە، — ئويلاپ باقسام، ئول ئەمىرلەرنىڭ  
تۇيۇقسىز يەر يۇتۇپ كەتكەندەك غايىب بولۇپ كېتىشى بەكمۇ  
غەلىتەدۇر. ئۇنىڭغا ئۇلىشىپ جانابى سۇلتانول مۇھەققىمىن  
ئاپاق خان خوجامنىڭ قەستىگە ئۇچراپ شېھىت بولمىقى تېخىمۇ  
غەلىتە. مانا ئەمدى ئول ئانا - بالىنىڭ ئوردىنىڭ يۇقىرى مەد-  
سەپ - مەرتىۋىسىنى قولغا ئېلىۋېلىپ، سەلتەنەت تەختىدە  
ئىنساپسىزلىق بىلەن ئولتۇرمىقى تېخىمۇ چوڭ غەلەتتۇر. بۇل

تاۋاپچىلارنىڭ ھازا قوشاقلىرىدىن، ياقا يىرتىپ يىغلاشلىرىدىن ھەزرەت مازىرى لەرزىگە كېلەتتى. بۇ مۇڭلۇق، ھەيۋەتلىك، تەسىرلىك يىغا ساداسى يىراق - يىراقلارغا ئاڭلىنىپ، كىشىلەر-نىڭ ئىختىيارسىز دىققىتىنى تارتاتتى. ھەزرەت مازىرىنى تاۋاپ قىلىپ ھەپتە - ھەپتىلەپ ئۆيىگە قايتىمىغان ئىخلاسەن مۇرىتلار مەقبەرە ئەتراپىدا توپا - چاڭلارغا كۆمۈلۈپ يېتىشتاتتى. ھىدايتۇللا ئىشاننىڭ ئەۋلىيالىقى، كۆرسەتكەن كەشپىيۇ كارا-مەتىلىرى ھەققىدە كۈنىگە نەچچە خىل ھېكايەت، رىۋايەتلەر توقۇ-لاتتى ۋە ئېغىزدىن - ئېغىزغا كۆچۈپ ئەتراپقا تارقىلاتتى. بۇ ھېكايە - رىۋايەتلەرنى ۋائىز سوپىلار ئاغزى تېلىپ، ئۇنى پۈتۈپ كەتكۈچە يېڭى - يېڭى مەزمۇنلارنى قوشۇپ سۆزلەيتتى.

قاش قارايدىغان مەھەل. قەشقەر ئەمىرى خوجا يەھيانىڭ خاس ھۇجرىسىغا ئون نەچچە نەپەر ئىشەنچلىك، يېقىن كىشىلىرى جۇغلانغانىدى. بۇلارنىڭ ئارىسىدا مەلىكە مۆھتەرەم خېنىم ھىدا-يىتۇللا ئىشاننىڭ مۇسبەت ئىشلىرىغا قارىشىپ بېرىشكە ئەۋەت-كەن ئوردا شەيخۇلئىسلامى مىرزا باراتاخۇن ئەلەممۇ بار ئىدى. دادىسىغا قارىلىق تۇتۇپ چاچ - ساقاللىرىنى ئۆستۈرۈۋەتكەن خوجا يەھيانىڭ چىرايى تولىمۇ سولغۇن ئىدى. يىغىدىن قىزد-رىپ، ئىشىشىپ كەتكەن كۆزلىرى سۆھبەتداشلىرىغا ئۈمىد بىلەن تىكىلگەنىدى.

— كىچىك خوجىزادىنىڭ ۋەلىئەھدى بولۇشىدا جەننەتلىك ئاپاق خان خوجانىڭ ئانچە رايى يوق ئىدى، — دەپ ئوتتۇرىق-لۇق قىلىۋاتاتتى مىرزا باراتاخۇن ئەلەم مېچىتىپ سۆزلەپ، — كىچىك ئاغىچا مەلىكە مۆھتەرەم خېنىم دېگەن جادىنىڭ غوۋاغاسى-نى بېسىش ئۈچۈنلا ئىنىلىرى ھەسەن خوجىنى ۋەلىئەھدى دەپ يارلىق چۈشۈرگەن. ئەزەلدىن تارتىپ ۋەلىئەھدىلىك بىر شاھزادە ياكى خوجىزادىگىلا باقمىدە بولغان ئەمەس. —  
— ئارى، — دەپ گەپ ئارىلىدى موللا ساقى خەلىپە، —

موللا نەقى خەلىپە، — ئىككىنچى ۋالدەلىرى مەزلۇم كىشىدۇر. ئۇنىڭ ئۈستىگە ئىنىلىرى ھەسەن خوجا سەلتەنەت ئىشلىدىرىغا تولمۇ خامدۇر. ئايال كىشى بىلەن كىچىك بالا پاسىبان بولغان ئەل - يۇرت ئاسانلا خاراب بولۇر. ئاۋامنىڭ مەئشەتلىرىدىن بەرىكەت كۆتۈرۈلۈر. شۇل سەۋەبتىن ئانا مىراس ئول سەلتەنەتنى ئۆز تەسەررۈپلىرىغا ئالماقلىرى تولمۇ زۆرۈردۇر. — ئەينى مۇددەتتا، — دەيدى مىرزا بارانتاخۇن ئەۋلەم، — موللا نەقى ھەزرەتلىرى ھەممىزنىڭ كۆڭلىدىكى گەپنى قىلدى. ئول سەلتەنەت جانابى خوجزادەمگلا خوپ كېلۈر. ئۆزگىلەرگە زىنھار ياراشماس. شۇڭا، خوجزادەم سۈكۈت قىلىمىغاي. تۆمۈرنى قىزىقىدا سوقمىغان بىلەن كېيىن پۇشايماپايدا بەرمەس. ئول سەلتەنەتنى خاھى ياخشىلىق، خاھى يامانلىق بىلەن قوللىرىغا ئالماقلىرى لازىمدۇر.

يەھيا خوجا بۇ دەۋەتلەرنى ئاڭلاپ بىر ئاز ئويلىنىپ قالدى. شۇ تاپتا ئۇنىڭمۇ تەختنى تارتىۋېلىپ دادىسىنىڭ ئىشان خانلىق سەلتەنەتتىگە ۋارىسلىق قىلغۇسى بار ئىدى. ئەمما، خانلىقنىڭ پۈتكۈل ھوقۇقىنى قولغا ئېلىۋالغان ئۆگەي ئانىسى مەلىكە مۇھەتەرەم خېنىمغا يەھيا خوجىنىڭ ئوچۇق - ئاشكارا قارشى چىقىۋەدەك مادارى يوق ئىدى. بۇ تەرەپلىرىنى تولۇق چۈشەنگەن يەھيا خوجا ئامالسىزلىقىنى يوشۇرمىدى.

— ئۇنداقتا بۇ ئىشلارنىڭ بىرەر ياخشى تەدبىرى بارمىدۇر؟ — ئەلۋەتتە باردۇر، — دەيدى مىرزا بارانتاخۇن ئەلەم بومبا ساقلىقنى سىلاپ تۇرۇپ، — سەلتەنەتنىڭ لەشكىرى ھوقۇقى بىزنىڭ قوللىمىزدا بولمىغانلىقى ئۈچۈن ئول مۇددەتتا ئىمىزنى خۇسپىيانە ئەمەلگە ئاشۇرغايىمىز.

— ئى شەيخۇلئىسلام ھەزرىتىم، ئول تەدبىرنى ئېنىقراق بايان قىلسۇنلار، — دەيدى يەھيا خوجا.

— جەننەتتاكان ئاپاق خوجامنىڭ قىرىق نەزىرسىگە ئول

ئىشلارنىڭ تېگىدە چوڭ بىر سىر - ئەسرار بارمىكىن دەيمىنا؟  
— بىزنىڭ گۇمانىمىزمۇ، كۆڭلىمىزدىكى شەكمۇ ھەم شۇنداق.  
داقتۇر، — دەيدى مىرزا باراتئاخۇن ئەلەم، — ئەمماكى بۇل  
غەلەتلەرنى ئوردىدا ھېچكىم تىلغا ئېلىشقا پېتىنالماس. چۈنكى،  
پۈتكۈل سەلتەنەتنىڭ ئەمىرى كەبىرلىك مەنسىپى تېخىچىلا ئول  
جادى مەزلۇمەنىڭ قولىدا تۇرماقتا. ئوردا ياساۋۇلار مەھكىمە-  
سىنىڭ ئەمىرلىكىنىمۇ ئول خۇنخور ئاغىچا ئاكىسى مۇھەممەدئى-  
مىن باھادىرخان لەشكەرلىرى ئارىسىدىن لەشكىرىي دىۋاننىڭ  
سەركەردىلىكىگە كۆتۈرۈلگەن مىرزا سۇلتانەگىنى تەيىن ئەتتى.  
ئوردا ھازىر ئول دەھرىي ئەمىرنىڭ قورۇقچىلىقىدا تۇرماقتا.  
ئاستانە ئەمىرى مىرزا ئەلىمشاھ جانابلىرى بولسا ئەزەلدىن ئول  
جادى ئاغىچىنىڭ يېنىنى ئېلىپ كەلگەن. ئۇلار ھازىر خان ئاغىچا  
كىمىنى ئاس دەپسە شۇنى ئاسىدۇ، كىمىنى چاپ دەپسە شۇنى چاپ-  
دۇ. قىلچىلىك ھايا قىلىشمايدۇ. باشقا ئەمىر - بەگلەرنىڭ  
گېپى ئۆتمەيدۇ. شۇل تاپتا ياقىلار ئېتەك بولدى، ئېتەكلەر ياقا  
بولدى.

— ئەزەلى قىسمەتتىكى خانلىق ئۇدۇم بويىچە پەدەر قازا  
قىلغاندىن كېيىن سەلتەنەتكە چوڭ ئوغۇل پەرزەنتىنىڭ پاسىبان  
بولمىقى جايىزدۇر، — دەيدى موللا ساقى خەلىپە، — ئاپاق خان  
خوجىمىز قازا قىلغان بىلەن بىزلىرىمىز زاتىل ئەقتابلىرى تېخى  
ھاياتتۇرمىز. خانلىق تەختتە چوڭ خوجىزادىمىز ئولتۇرمىسا  
زىنھار قايىل بولماسمىز. بۇل ئىشلاردا خوجىزادەم ھايا قىلىپ  
ئولتۇرمىغاي.

— پەدەرى بۇزۇرۇكىمىزنىڭ مۇبارەك تېنى تېخى سوۋۇغىنى  
يوق. بول ئەھۋالدا سەلتەنەت داۋاسى قىلىسام ئەل - يۇرت ئارد-  
سىدا پىتنە پەيدا بولۇپ سەلتەنەتنىڭ ئاسايىشلىقىغا دەخلى يېتىپ  
قالۇرمىكىن دەپ ئەنسىرەيمەن، — دەيدى يەھيا خوجا.  
— زىنھار ئىككى تايىن بولمىغايلا، خوجىزادەم، — دەيدى



ئېيتايلىق، ۋالىدە خان ئاغىچا تەختىنى چوڭ خوجىزادەمگە بېرىش-  
كە كۆنسە، كىچىك خوجىزادەم قەشقەرنىڭ ئائىبى ۋە ئەمىرلىك  
مەنسىپىدە ئولتۇرۇپ ۋالىدەسى بىلەن خاتىرجەم تىرىكچىلىك  
قىلىدۇ. ناۋادا بۇنىڭغا كۆنمىسە زۇلۇم قىلىشقىمۇ رىغبىتىمىز  
باردۇر. خۇلاسە كلام، خان ئاغىچا خېنىم بىلەن مەھدى خوجا-  
نى ئوردىدىن، لەشكەرلىرىدىن، يانتاياق بولۇۋاتقان ئەمىرلىرى-  
دىن ئايرىپ قەشقەرگە كەلتۈرەلسەكلا، ئول مۇددىئايىمىزنى  
ھەر باب بىلەن ۋۇجۇدقا چىقارغايىمىز. گەپ چوڭ خوجىزادەمنىڭ  
ھايا ۋە رەھىمدىللىكىنى تەرك ئېتىشىگە باغلىق.  
— جانابى زاتىل ئەقتاب غازلىرىمىزنىڭ ھىممىتىگە سې-  
غىندۇق، — دەپ قوشۇلىدىغانلىقىنى بىلدۈردى يەھياھ خوجا.

## 6

ئاستانە. ئوردا لەشكىرى دىۋانىنىڭ كېڭەشخانىسى.  
كات سۇپانىڭ<sup>①</sup> ئوتتۇرىسىغا سېلىنغان شاھانە كۆرپىدە مەل-  
كە مۆھتەرەم خېنىم چىرايىغا سۈرلۈك تۈس بېرىپ ئولتۇراتتى.  
ئۇنىڭ نېپىز قارا ھىلھىلە چۈمبىلىنىڭ تېگىدىكى چىرايلىق  
قوشۇمىلىرى تۈرۈلۈپ كەتكەن بولۇپ، مۇھىم بىر مەسىلە ئۇس-  
تىدە چوڭقۇر خىيال سۈرۈۋاتقانلىقى مانا مەن دەپ چىقىپ تۇرات-  
تى. بۇ مەخپىي كېڭەشكە جىددىي چاقىرتىلغان ئوردىنىڭ يۇقى-  
رى دەرىجىلىك ئون نەچچە نەپەر قەلەمدار - ئەلەمدار ئەمىرلىرى  
تاپسىدا قويۇلغان كۇرسىلاردا مەلىكە مۆھتەرەم خېنىمنىڭ ئاغزى-  
غا قاراپ، بېشىنى تۆۋەن سېلىشىپ ئولتۇرۇشاتتى. مەلىكە  
مۆھتەرەم خېنىم قولىدىكى ئىككى پارچە خەتكە قايتىدىن نەزەر

① كات سۇپا — ئاستى ساندۇق، ئۈستى كارىۋات شەكىللىك يانچ سۇپا.

خوجا مەھدى بولمىش ئىنىلىرىنى تەكلىپ قىلغايىمىز. ئىنىلىرى بۇ تەكلىپنى تاپشۇرۇۋالسا پەدەر بۇزۇكنىڭ تۇپراق - مەقبەردە - سىنى تاۋاپ قىلىش ئۈچۈن قەشقەرگە چوقۇم كېلىدۇ. ئەلۋەتتە ئىككىنچى ۋالدەلىرى ئارزۇلۇق خوجىزادىسىنى يالغۇز يولغا سېلىپ قويۇشقا خاتىرجەم بولالماي ئۆزىمۇ بىللە كېلىدۇ...

— ناۋادا خان ئاغىچا خوجا مەھدىخان ئالىلىرىنى قەشقەرگە بېرىشتىن توسۇپ قالسىچۇ؟ — دەپ مىرزا باراتئاخۇن ئەلەمنىڭ گېپىنى بۆلدى موللا ساقى.

— ۋالدە خېنىمنىڭ مەھدىخان خان خوجامنى پەدەر بۇزۇكنىڭ مەقبەرىسىنى تاۋاپ قىلىشتىن توسۇپ قېلىشى زىنھار مۇمكىن ئەمەس، — دەپ مىرزا باراتئاخۇن ئەلەم چورتلا ھۆكۈم چىقىرىپ، — چۈنكى، بىرىنچىدىن، خوجا مەھدىخان ئالىيلىرى ئۈچۈن پەدەر بۇزۇكنىڭ تۇپراق بېشىنى تاۋاپ قىلىش، قىرىق نەزىرىسىدە تۇرۇپ رىزالىق بېرىش، خەتمىقۇرئان ئوقۇش پەرزەنتلىك بۇرچىدۇر. ئۇنى بۇل نىيىتىدىن ھېچكىم توسۇپ قالالمايدۇ. ئىككىنچىدىن، خان ئاغىچا خېنىم ئوغلىنى بۇ چوڭ ئىشتىن توسۇپ قويسا ئوردا ۋە ئەل ئارىسىدا پىتنە - پاسات پەيدا بولۇشتىن ۋايىم يەيدۇ. شۇڭا، توسۇپ قېلىشقا جۈرئەت قىلالمايدۇ. ئۈچىنچىدىن، ئول خان ئاغىچىنىڭمۇ مۇرەببىسىنىڭ تۇپراق بېشىنى تاۋاپ قىلىش يولى باردۇر. ئەلۋەتتە، ئوغلىنى توسۇپ قالالمىغانىكەن، ئۆزىمۇ چوقۇم بىللە كېلىدۇ. شۇل سەۋەبتىن ئۇلار سەرمازار زىيارىتىگە كېلىشتىن زىنھار باش تارتالماس. ئۇلار سەرمازارغا كەلدىمۇ بولدى، چوڭ خوجىزادەمىنىڭ سەلتەنەتنى تەسەررۇپىغا ئالمىقى خۇددى بېشىدىكى سەللىنى ئالغانغا ئوخشاش ئاسانلا ئىشتۇر.

— ئۇنداقتا ئۇلارنى سەلتەنەتنى چوڭ خوجىزادىگە ئۆتۈنۈپ بېرىشكە مەجبۇرلايمىزمۇ، ھەزرىتىم.

— ئەلۋەتتە ئىشلارنى چىرايلىق پۈتكۈزگەيمىز. مىسالەن

ئارىسىغا پىتنە - پاسات تارقىتىپ، ئەل - رەئىيەتكە سەلتە - نەتنى ئىشەنچسىز قىلىپ قويدۇ. بەلكىم، بۇ پۇرسەتتىن پايدىلىنىپ ئاۋامنى سەلتەنەتكە قارشى چىقىشقا قوزغىشىمۇ مۇمكىن. بۇ تولىمۇ دەھشەتلىك بىر ئاقىۋەتتۇر. ناۋادا قەشقەر تامان كېلىشىسە، تېخىمۇ چوڭ خەتەرگە تەۋەككۈل قىلغان بولىدىلا. ئول پەيلى بۇزۇقلاردىن زىنھار سىلە - رەھىم كۈتۈش مۇمكىن ئەمەستۇر...»

مەلىكە مۆھتەرەم خېنىم ئىككى پارچە خەتنى ئەمىرلىرىگە ئۇزاتتى:

— جانابىي ئەمىرلەر، ئاۋۋال مۇنۇ ئىككى پارچە مەكتۇپنىڭ مەزمۇنىدىن خەۋەردار بولسۇنلار.

ئەمىرلەر خەتنى ئوقۇپ بولۇپ قاتتىق چۆچۈشتى.

— خانىم پادىشاھ ئالىيلرىنىڭ ئول نەزىرىگە بارمىغىنى تۈزۈك.

— چوڭ خوجىزادەمنىڭ پەيلى بۇزۇلغان بولسا، مۇۋاپىق تەدبىر قوللانغايلا، ئالىيلرى.

— خانىم پادىشاھ ئالىيلرى ئول نەزىرىگە بارمىسا ئەل - يۇرتتا پىتنە پەيدا بولۇشى چوقۇم.

— كىم بىلىدۇ، ئول رىياكارلار خانىم پادىشاھ ئالىيلرىغا قەست قىلىشنى پىلانلاۋاتامدۇ، تېخى؟

ئەمىرلەردىن ئۈنۈملۈك تەدبىر چىقمايدىغانلىقىغا كۆزى يەت - كەن مەلىكە مۆھتەرەم خېنىم قول ئىشارىسى قىلىپ ئۇلارنى

سۆزدىن توختاتتى.

— سىزلەردەك ۋاپادار، ساداقەتمەن ئەمىرلىرىمنىڭ ھامىي -

لىقىدا گەرچە مەزلۇم كىشى بولساممۇ بۇل سەلتەنەتنى قولۇمغا ئېلىپ، يۇرتدارچىلىق تىزگىنىنى بىمالال تۇتۇپ تۇرماقتىمەن.

شۇل تاپتا مەن مەرھۇم خان خوجامنىڭ قىرىق نەزىرىسىگە بېرىش

تاشلىدى. قەشقەردىن كەلگەن ئىككى پارچە خەتنىڭ بىرى يەھياھ خوجىنىڭ دادىسى ھىدايتۇللا ئىشاننىڭ قىرىق نەزىرسىگە ئۆگەي ئانىسى بىلەن ئىنىسىنى تەكلىپ قىلىپ يازغان مەكتۇپى ئىدى. يەنە بىرى بولسا ئاستانە ئەمىرى مىرزى ئەلىمشاھنىڭ مەلىكە مۆھتەرەم خېنىمغا خۇپىيانە ئەۋەتكەن جىددىي مەلۇماتى ئىدى. مەلىكە مۆھتەرەم خېنىم تەكلىپنامىنى ئېرەنسزلىك بىلەن بىر يانغا تاشلاپ قويۇپ، مىرزى ئەلىمشاھنىڭ مەلۇماتىمىسىگە قايتا نەزەر تاشلىدى.

«... خانىم پادىشاھ ئالىيلىرى بىلەن مەھدىخان خوجام ئالىيلىرى دانا ۋە ئاگاھ بولسۇنلاركى، چوڭ خوجىزادەمنىڭ پەيلى بەكمۇ يامان تۇرىدۇ. ئول ناشۇكۇر خوجىزادە ئاپاق ئىشان خان خوجامنىڭ ۋەسىيىتىگە قارشى چىقىپ، مەھدىخان خوجامنىڭ سەلتەنەت تەختىدە ئولتۇرۇشىغا قايىل بولماي، تەختنى تارتىۋېلىش قەستىگە چۈشۈپتۇ. ئوردا شەيخۇلئىسلامى مىرزى باراتتاخۇن ئەلەم ھەزەرەتلىرى چوڭ خوجىزادىگە بۇل خۇسۇستا كۆپ تەدبىر - تەلىم بېرىپتۇ. لەر خۇپىيەلىرىمىزنىڭ يەتكۈزگەن مەلۇماتىدىن بىلىشىدۇ. مىزچە، جانابى پادىشاھ خېنىم ئالىيلىرى بىلەن مەھدىخان خوجام ئالىيلىرىنى مەرھۇم خان خوجامنىڭ قىرىق نەزىرىسىگە تەكلىپ قىلىپ ئەكېلىپ، چىرايلىقچە سەلتەنەتنى ئۆتۈنۈپ بېرىشىمىزگە، قەشقەرنىڭ ئەمىرلىكىنى مەھدىخان خوجامغا بېرىدىغان، ئەگەر نارازى بولۇشىمىزغا، زۇلۇم قىلىپ سويۇپ ئالىدىغانغا ئەھدۇپەيمان قىلىشىپتۇ. مۆھتەرەم پادىشاھ خېنىم ئالىيلىرى، شۇل تاپتا مەھدىخان خوجام بىلەن ئىككىلىرىنى قەشقەرگە كەلمىسىلە دېيەلمەيمەن. چۈنكى، بۇل نەزىرگە داخىل بولۇشىمىزغا، ئول ناشۇكۇرلەرنىڭ ئوشۇقى سىيا چۈشىدۇ - دە، ئاۋام

ماي بىرقانچە ئەمىرلەرنى ئەۋەتىپ ئوردىغا تەكلىپ قىلغايلا. ئول مەزلۇمە ئوغلىنى ئېلىپ شەھەرگە كىرسىلا مەقسەت - مۇددەئال - رىمىز ئاسانلا روياپقا چىقۇر.

ئەتىسى يەھيا خوجىنىڭ ئون نەچچە ئەمىر - بەگلىرى تۆتە-تىن ئات قېتىلغان ئىككى شاھانە مەپىنى ئېلىپ تۆشۈك دەرۋازىسى ئارقىلىق ھەزرەت مازىرىغا چىقتى. مەلىكە مۆھتەرەم خېنىم ئوغلى خوجا مەھدىخان بىلەن ئۇلارنى ھىدايتۇللا ئىشاننىڭ مەقبەرسى قېشىدا قوبۇل قىلدى.

— ئەسسالا مۇئەلەيكۇم، خانىم پادىشاھ ئالىيلىرى.

— ئەسسالا مۇئەلەيكۇم، مەھدىخان خوجام ئالىيلىرى.

ئەمىرلەرنىڭ ھۆرمەت سالىمىنى مەلىكە مۆھتەرەم خېنىم ئېتىبارسىزلا قوبۇل قىلدى.

— خوش، نېمە گەپ؟ — دېدى قاپقىنى تۇرۇپ.

— نائىب ۋە ئەمىر خوجىزادىمىز، پادىشاھ خېنىم ئالىيلىرى.

بىلەن مەھدىخان خوجام ئالىيلىرىنى ئوردىغا تەكلىپ قىلىپ كېلىشكە بىزلەرگە قەشقەرنىڭ ئەمىر - بەگلىرىنى ئەۋەتتى.

— خوجىزادەم بىتابىمدى؟

— يوقسۇ، پادىشاھ خېنىم ئالىيلىرى.

— بىرەر مۇھىم ئىشى بارمىدى - يا؟

— يوقسۇ...

— ئۇنداقتا خوجىزادەمگە بېرىپ ئېيتسۇنلار، مەن بولسام

ئول خوجىزادەمنىڭ ئىككىنچى ۋالىدەسىدۇرمەن. بۇ يەردە خوجىزادەمنىڭ ئىنىسىلا ئەمەس، پۈتكۈل سەلتەنەتنىڭ خان خوجىسى ھەم باردۇر. ئەسلىدە خوجىزادەمنى خېلى تەربىيە كۆرگەن، ئوردا قائىدە - يوسۇنلىرىغا پىششىق دەپ ئويلايتتىم. ئالدىمىزغا ئىستىقبالغا چىقىمىغىنىنى ئاز دەپ، سىلەر ئەمىرلەرنى ئالدىمىزغا ئەۋەتكىنى نېمىسى، خوجىزادەم خالىسا ئۆزى كېلىپ تەكلىپ

قارارىغا كەلدىم. چۈنكى، سىلەر بولغانلىقىڭلار ئۈچۈن سەلتەنەت ئىشلىرىدىن قىلچىلىك غېمىم يوق.

— ئالىيلىرى، بۇ بەكمۇ خەتەرلىكتۇر، ئويلىنىپراق بىر قارارغا كەلگەيلا.

— قەشقەرگە بېرىشتىن ئۆزگە تەدبىر يوقتۇر. چوڭ خوجىدە-زادەمنىڭ تەكلىپىنى ئاۋمىد قالدۇرۇپ بولماس. جانابى ئە-مىرلىرىم پەرمانىغا قۇلاق سالغاي. ئۈچ مىڭ خىللانغان لەشكەر ئاۋامچە كىيىنىپ ئۈچ باھادىر سەركەردىنىڭ باشچىلىقىدا مەن بىلەن بىللە ماڭىدۇ. قالغان خان لەشكەرلىرى ماتەم تونلىرىنى كىيىپ ئوردا ياساۋۇللار ئەمىرى مىرزا سۇلتانبەگنىڭ ئەمرۇل ئۆمىرالىقىدا قەشقەرگە قاراپ يولغا چىقىدۇ ۋە سەرمازارغا ئون چاقىزىم يىراقلىقتا چېدىر - بارگاھ قۇرۇپ پەرمانىمنى كۈتىدۇ. قالدى ئىشلارغا ئايرىم پەرمان چۈشۈرىمەن.

×

×

قەشقەر ئەمىرى خوجا يەھيانىڭ ئوردىسى.

مەلىكە مۆھتەرەم خېنىمنىڭ مۇددەتتىن بۇرۇن كېلىپ، ئۈچ مىڭغا يېقىن ئاستانە ئاھالىسىنى ئەگەشتۈرۈپ، قەشقەر شەھىرىگە كىرمەي ئۇدۇل ھەزرىت مازىرىغا چۈشكۈن قىلغانلىقىدا-نى ئاڭلاپ خوجا يەھيا پۈتى كۆيگەن توخۇدەك بىر ئىزىدا تۇرال-مايلا قالدى.

— ئەجەب ئۇدۇل شەھەرگە كىرمەي سەرمازارغا جايلىشىپ-تىغۇ ئول جادى، — دېدى يەھيا خوجا كۆڭلىگە گۇمان چۈشۈپ. — ئارتۇقچە بەتگۇماندا بولمىسلا، خوجىزادەم، — دېدى مىرزا بارا تاشخۇن ئەلەم بىر ئاز ئويلىنىۋالغاندىن كېيىن، — خان ئاغىچا خېنىمنىڭ ئۇدۇل خان خوجامنىڭ تۇپراق بېشىغا بېرىپ ھازا ئېچىشى قائىدە - يوسۇنغا مۇۋاپىقتۇر. ئەتە چاندۇر.

لا تاتىرىپ كەتتى. قەسىرنىڭ ئىچىگە تولۇق قوراللانغان لەش-كەرلەر تولۇپ كەتكەندى. قەسىرنىڭ ھويلىسىغا يوغان بىر داش قازان ئېسىلغان بولۇپ، لىق تولدۇرۇلغان ياغ پۇرۇقلاپ قايناۋا-تاتتى. بۇ مەنزىرىنى كۆرۈپ ئۇلارنىڭ پۈت - قولىدا جان قالمىدى.

— خانىم پادىشاھ ئالىيلرىدىن ئىجازەت. قەشقەر ئەمىرى يەھيا خوجا بىلەن ئوردا شەيخۇلىئىسلامى مىرزا باراقتاخۇن ئەلەم قوبۇلغا كىرگەي.

پەرمانچىبەگنىڭ جازاڭلىق ئاۋازىدىن ئۇلار دىڭخىدە چۆچۈش-تى - دە، بىر - بىرىگە ئالاقزادىلىك بىلەن تەلمۈرۈشتى. شۇ تاپتا ئۇلار ئۈچۈن قەسىردىن چېكىنىپ چىقىپ كېتىشكە يول يوق ئىدى. قوراللىق لەشكەرلەر قەسىرنىڭ دەرۋازىسىنى توسۇ-ۋېلىشقانىدى.

ئۇلار پەرمانچىبەگكە ئەگىشىپ ئىچكىرىكى قەسىرگە كىردى. پېشايۋان ئاستىدىكى سۇپىغا سېلىنغان شاھانە كۆرپىدە مەلىكە مۆھتەرەم خېنىم بىلەن خوجا مەھدىخان سەلتەنەت بىلەن ئولتۇراتتى. ئۇلارنىڭ ئىككى تەرىپىدە ئىككى يۈزدىن ياساۋۇل قىلىچلىرىنى يالىڭاچلاپ بۇتتەك قېتىپ تۇرۇشاتتى. بۇ ھەيۋەتلىك مەنزىرىنى كۆرۈپ ئۇلارنىڭ يۈرىكى يەنە بىر قېتىم سىرقتى. ئەزايىنى يامغۇردەك قارا تەر باستى.

— ئەسسالامۇ ئەلەيكۇم، ۋالىدە خان ... يا ... ياق، خانىم پادىشاھ ئالىيلرى.

قاتتىق ۋەھىمدىن يەھيا خوجىنىڭ تىلى كالۋالىشىپ، سالىم - سەھەتنىمۇ قاملاشتۇرالمىۋاتاتتى. ئۇ مەلىكە مۆھتەرەم خېنىمنىڭ ئىپادىسىز، سۈرلۈك چىرايىغا قاراپ تېخىمۇ بەك ھودۇقتى - دە، ھاڭۋېقىپ تۇرۇپلا قالدى.

— بۈيۈك سەلتەننىمىزنىڭ پاسىبانى مەھدىخان خوجام ئا-لىيلرىغا سالام بەرمەي قاراپ تۇرىسىزغۇ، جانابىي نائىب

قىلسۇن، خالىمىسا ئۇمۇ مەيلى. بىز مەرھۇم خان خوجامنىڭ مەقبەرىسىنى تاۋاپ قىلىپ بولۇپ ئاستانىگە قايتىۋاتىمىز. ئەمىرلەر شۇمىشەيگىنىچە قەشقەر شەھىرىگە قايتىشتى ۋە مەلىكە مۆھتەرەم خېنىمنىڭ سۆزلىرىنى ئېقىتتاي - تېمىتتاي يەھيا خوجىغا يەتكۈزدى.

خوجا يەھيا نېمە قىلارنى بىلەلمەي مىرزا بارا تاشخۇن ئەۋلادىغا قارىدى:

— بۇ ... بۇ ... قانداق بولغىنى، ھەزرەتلىرى ...

مىرزا بارا تاشخۇن ئەلەم ئەمىرلەردىن سورىدى:

— خان ئاغىچا خېنىمنىڭ ئەھۋالى قانداقراق ئىكەن؟

— چىرايى تولىمۇ سولغۇن، مەھدىخان خوجام بىلەن بىللە جەننەتتاكان ئاپاق خان خوجامنىڭ مەقبەرىسىدە دۇئاگۈيلىق قىلىپ ئولتۇرۇپتۇ.

— ئاستانىدىن ئەگەشتۈرۈپ كەلگەن تاۋاپچىلارچۇ؟

— ئۇلارمۇ تاۋاپ - تىلاۋەت بىلەن مەشغۇل. غەيرىي ئەھۋال

يوق.

— بۇ خاتۇن سەلتەنەت ئىگىسى مەن دەپ چوڭچىلىق قىلغان

گەپ. زىنھار باشقا خىياللادا بولمىغايدا، خوجىزادەم، — دەيدى

مىرزا بارا تاشخۇن ئەلەم، — ئەسلىدە قائىدە - يوسۇن بويىچە

ئول ۋالىدەلىرىنىڭ ئالدىغا ئىستىقبالغا چىقىش يوللىرىمۇ بار

ئەردى. بۇل ئەمىرلەرنى سالامغا ئەۋەتىپ خاتا قىلىپتۇق. ئەتە

ئۆزلىرى خاتىرجەم بېرىپ ئوردىغا تەكلىپ قىلىسلا. زىيادە سادا.

قەتلىرىنى بىلدۈرۈپ ئىشەندۈرسىلە، قىلچىلىك گۇمان قوزغىمىد.

سىلا، تەكلىپلىرىنى رەت قىلىشقا پەقەتلا پۇرسەت بەرمىسىلە.

ئەتىسى ئاشۇقتى بىلەن مىرزا بارا تاشخۇن ئەلەم ۋە بىر

قىسىم ئەمىر - بەگلىرىنى ئەگەشتۈرۈپ ھەزرەت مازىرىغا چىققان

يەھيا خوجا ھەزرەت قەسىرىنىڭ ئالدىغا كېلىپ ئاتتىن چۈش.

تى - دە، قەسىرنىڭ ئىچىگە كىرىپ ئاق سۈزۈك چىرايى بىردىن.



— دېمىسىلىمۇ كۆڭۈللىرىدىكى ناشۇكۇر مۇددىئالىرى بىز-  
گە ئاللىقاچان ئايان. سىلى ئىنىلىرى ھەسەن خوجىنىڭ ۋەلىئەھ-  
دى بولغانلىقىدىن نارازى ئىدىلە. پەدەرلىرىنىڭ قەشقەرگە كې-  
لىش ئالدىدا ئىنىلىرىنى ئۆزىنىڭ ئورنىغا نائىب خان قىلىپ  
سەلتەنەتكە مۇئەككەل قىلغانلىقىدىن قورساقلىرىدا غۇم ساقلىدى-  
لا. شۇنىڭ بىلەن سەلتەنەت ۋەسۋەسىسىدە قالغان كۆڭۈللىرىدە  
پەدەرلىرىگە ئۆچ - ئاداۋەت پەيدا بولۇپ، بۇ شۇم سۇيىقەستنى  
پىلانلاپ چىقتىلا، شۇنداقمۇ؟

كۈتۈلمىگەن بۇ تۆھمەتتىن يەھيا خوجىنىڭ ۋۇجۇدى تىكەن-  
لەشتى، مېڭىسى غوڭغۇلداپ، كۆزى قاراڭغۇلاشتى، يۈرىكى  
شىددەت بىلەن سوقۇپ، تىلى گەپكە كەلمىدى.

— گەپ قىلمايدىلىغۇ، نائىب ئەمىر، — دېدى مەلىكە  
مۆھتەرەم خېنىم يەھيا خوجىغا ئويلىنىۋېلىشقا پۇرسەت  
بەرمەي، — پەدەرلىرىنى كۆزلىرىدىن يوقاتقاندىن كېيىن، ئە-  
جەل خەنجەرلىرىنى بىزلىرىگە ۋالىدەلىرى بىلەن ئىنىلىرى مەھ-  
دىخان خوجا ئالىيلىرىغا توغرىلىدىلا، بىزنى پەدەرى بۇزۇڭلىرىد-  
نىڭ قىرىق نەزىرىسىگە تەكلىپ قىلىشلىرى بىر باھانە. ئەمەل-  
يەتتە بىزنى قەشقەرگە ئالداپ ئەكېلىپ سەلتەنەتنى تارتىۋالماق-  
چى. قارشىلىق كۆرسەتسەك، خۇددى پەدەرى بۇزۇڭلىرىنى  
بوغۇزلاپ تاشلىغاندەك بوغۇزلىۋەتمەكچى. قانداق، كۆڭۈللىرىد-  
كىنى تاپتىممۇ، نائىب ئەمىر؟

نېمە دېيىشنى بىلمىگەن يەھيا خوجا ئىختىيارسىز يەر-  
گە تىزلاندى. شۇ تاپتا ئۇنىڭ لەۋلىرى تىترەپ، چىشلىرى كار-  
سىلدايتتى. ئۇ كۆڭلىگە پۈككەن سۇيىقەستلىك پىلاننىڭ ئاشكا-  
رىلىنىپ قالغانلىقىدىن قاتتىق ساراسىمىگە چۈشكەنىدى. ئەسلىدە  
دىنلا توخۇ يۈرەك يەھيا خوجا مەلىكە مۆھتەرەم خېنىمنىڭ  
ئارقىمۇ ئارقا قىلغان تىل ھۇجۇمىغا بەرداشلىق بېرەل-  
مەي قالغانىدى.

ئەمىر؟ — دەپ مەلىكە مۆھتەرەم خېنىم خوجا يەھيانى «خوجى-  
زادەم» دەپ ئاتىماستىن، «ئائىب ئەمىر» دېگەن سۆزنى تەئەددى  
بىلەن ئېيتىپ.

مەلىكە مۆھتەرەم خېنىمنىڭ تەئەددىسىنى ئاڭلاپ ئەسلىدىنلا  
قورقۇنچاق يەھيا خوجا تېخىمۇ بەك ھودۇقتى - دە، ئالدىغا بىر  
قەدەم چامدىغىنىچە ئىنىسى مەھدىخان خوجىغا قاراپ قول باغلاپ  
ئېگىلدى:

— ئەسسالامۇئەلەيكۇم، مەھدىخان خوجام، ياراتقان ئاللا  
ئىگەم ئەزىز تەنلىرىنى سالامەت قىلغاي.  
مەلىكە مۆھتەرەم خېنىم يەھيا خوجىغا تىكىلىپ تۇرۇپ  
سورىدى:

— گۇناھلىرىنى بىلەملا، ئائىب ئەمىر.  
— ئازماس ئاللا، بىئەدەپلىكىمنى كەچۈرگەيلا، خانىم پادى-  
شاھ ئالىلىرى، — دەپ خوجا يەھيا چېپ - چېپ تەرلەپ.  
— بىزىلەر شۇنچە ئۇزۇن يول بېسىپ مەرھۇم جەننەتتاكان  
پەدەرۇ بۇزۇرۇكلىرىنىڭ مەقبەرىسىنى تاۋاپ قىلغىلى كەلسەك،  
ئالدىمىزغا ئىستىقبالغا چىققاقتا يوق، نەدىكى چۈپرەندە ئەمىر-  
لەرنى سالامغا ئەۋەتتىلە. بىز مەزلۇم كىشى بولساقمۇ ئايدالادا  
قوندۇق، سىلى شەھەردە، ئوردا ھەرەملىرىدە بەخىرامان پاراغەت  
كۆردىلە. ئېيتىسلاچۇ، جەننەتتاكان ئىشان خان خوجام ھەزرەت-  
لىرى قانداق قازا قىلدى؟  
— سودىگەر قىياپىتىگە كىرىۋالغان قىساسخور مۇرتەتلەر  
قەستلەپ...

— ئول چاغدا سىلى نەدە ئىدىلە، ئائىب ئەمىر؟  
— مەن ... مەن ...  
— پەدەرلىرىنىڭ ھالىدىن، ئامانلىقىدىن خەۋەر ئالماي  
ھەرەملىرىدە كۆڭۈل ئاچتىلا، شۇنداقمۇ؟  
— بۇ ... بۇ ...

ئول مىرزا باراتشاخون ئەلەم ھەزرەتلىرى ئازدۇرۇپتۇ. مەرھۇم پەدەرى بۇرۇكۇمنىڭ ھەقىقى - ھۆرمىتى ئۈچۈن گۇناھىمدىن كەچكەيلا.

— ئى ئازغۇن، پەيلى بۇزۇق، ئەقىلسىز خوجىزادەم، سىز قايسىبىر نەسەبىڭىزنىڭ ئېسىللىقىغا بىزىلەردىن سەلتەنەت تالىد- شىسىز؟ ئېيتىڭىزچۇ، سىزنىڭ قايسىبىر باباۋى بۇرۇكۇڭىز خان - پادىشاھ بولۇپ ئۆتكەن؟ پەدەر بۇرۇكۇڭىز ئىشان خان خوجا بولسا ئەسلىي زاتىدىن بىزىلەركىم سەئىدىيە خان - سۇلتاندا- لىمىرى نەسلىدىن بولمىش خانۇخاقانلارغا دۇئاگۈيلىق قىلىپ ئۆت- كەن كەلگۈندىلەرنىڭ پۇشتىدىن ئەمەسمىدى؟ پەقەت بىزىلەركىم سەئىدىيە مەلىكىسىگە ئۆيلەنگەنلىكى ئۈچۈنلا ئىشان خانلىق سە- تەنتىدە پاسىبان بولۇپ ئولتۇرالغان ئەمەسمىدى، ۋالدىدەڭىز بولسا مەركىت شور دۆڭلۈك زاتى پەس سەھرا تۇرسىنىڭ ئاجىزە- سىدۇر. شۇنداق تۇرۇقلۇق خانلىق دەۋاسىنى قىلمىقىڭىز بىمەند- لىك ئەمەسمۇ؟

— شەپقەت قىلغايلا، خانىم پادىشاھ ئالىيلىرى، بىز قوشۇق قېنىمدىن كەچسە، ئۆمۈر بويى ئول ھەزرەت سەرمازارىدا دۇئا- گۈيلىق قىلىپ ئۆتۈشكە رازىمەن.

— نېمە؟ ئۆگەي ئوغلنى ئوردىغا پاتۇرماي مازاردا ۋەتەن تۇتقۇزۇپ، زاتى پەس قەلەندەرلەر تەبىقىسىگە پالاپتۇ دېگەن بەت- نامغا قالدۇرماقچىمۇ مېنى.

مەلىكە مۆھتەرەم خېنىمنىڭ مەقسىتىنى بىلەلمىگەن يەھيا خوجا بىچارىلىك بىلەن بېشىنى ئەگدى.

— ھىممەتلىرىگە سېغىنىمەن، خانىم پادىشاھ ئالىيلىرى.

— ھازىرچە ئوردىلىرىغا قايتىپ تۇرسۇنلار، — مەلىكە

مۆھتەرەم خېنىم بىر چەتتە پەرمان كۈتۈپ تۇرغان سەركەردىگە قاراپ كۆزىنى قىسىپ تۇرۇپ ئەمىر قىلدى، — خوجىزادەمنى ئۈزىتىپ قويسۇنلار.

— خانىم پادىشاھ ئالىيلىرىگە مەلۇم بولغاي، يەھيا خوجامغا ئوۋال بولدى، خوجىزادەمنىڭ زىنھار ئۇنداق خىيالى يوق. تۇر، — دەدى مىرزا باراتئاخۇن ئەلەم تىترەپ تۇرۇپ.  
— يەھيا خوجامنى ئاقلاش باھانىسىدە ئۆزلىرىنىڭ جىنايەتلىرىنى يوشۇرماقچىمۇ سىلى، ھەزرىتىم؟ — دەدى مەلىكە مۆھ-تەرەم خېنىم ئەمدى نەزىرىنى شەيخۇلىئىسلامغا ئاغدۇرۇپ، — ئېيتسىلاچۇ، سىلنى قەشقەرگە خوجىزادىنى بىزگە كۈشكۈرتۈپ سۈيقەستلىك پىلان تۈزۈشكە ئەۋەتكەنمىدەم؟ مەرھۇم ئىشان خان خوجامنىڭ ۋەسىيىتىگە قارشى چىققان گۇناھلىرىدىن تېنىۋالماقچىمۇ سىلى؟

مىرزا باراتئاخۇن ئەلەم مەلىكە مۆھتەرەم خېنىمنىڭ ھەممە ئىشلاردىن خەۋەردار ئىكەنلىكىنى ھېس قىلدى - دە، بېشىغا كەلگەن بۇ بالا - قازادىن ئاسانلىقچە قۇتۇلۇپ كېتەلمەيدىغانلىقىنى بىلىپ گەپ قىلماي گۆشىيىپ تۇرۇۋالدى. بۇ ئاسىي ئەمىر بىلەن ئارتۇقچە دەتالاش قىلىشنى لايىق كۆرمىگەن مەلىكە مۆھتەرەم خېنىم ياساۋۇللارغا قاراپ توۋلىدى:

— كېلىڭلار، بۇ رىياكار ئەمىرنى ئاپىرىپ ياغقا بېسىڭلار. مىرزا باراتئاخۇن ئەلەم پەرمانىنى ئاڭلاپ كۆزلىرىنى مەھ-كەم يۇمۇۋالدى، چانقىدىن سىرغىپ چىققان ئىككى تامچە ياش مەڭزىنى بويلاپ ئېقىپ قويۇق ساقاللىرى ئارىسىغا سىڭىپ كەتتى. ياساۋۇللار ئۇنى قولتۇقىدىن تۇتۇپ دارقىرىتىپ سۆرىگىندى. چە قازان بېشىغا ئاپاردى - دە، دەس كۆتۈرگىنىچە پورۇقلاپ قايناۋاتقان ياغقا تاشلىدى. دەقىقە ئۆتمەي داشتىن لاپىسىدە ئاسمان - پەلەك ئوت يالقۇنى كۆتۈرۈلدى - دە، ئەتراپنى كاۋاپ پۇرىقى قاپلىدى.

بۇ دەھشەتلىك مەنزىرىنى ئۆز كۆزى بىلەن كۆرگەن يەھيا خوجا ھۆركىرەپ يىغلىغىنىچە يېلىندى.  
— مېنى كەچۈرسىلە، خانىم پادىشاھ ئالىيلىرى، مېنى

مەلىكە مۆھتەرەم خېنىمنىڭ پەرمانىغا بىنائەن نائىب ۋە ئەمىر يەھيا خوجىنىڭ ھەرىمىدىكى قىرغىنچىلىقتا يەھيا خوجى - نىڭ ئاغىچا - توقاللىرى، خوجىزادە - خانزادىلىرىدىن تارتىپ، ھەرەم خىزمەتكارلىرىغىچە تامامى قىرىپ تاشلانغانىدى. بۇ دەھ - شەتلىك پاجىئەدىن چۆچۈگەن قەشقەر شەھىرى خۇددى تېلىقىپ كەتكەن بوۋاققا ئوخشاش ۋەھىمىلىك تىمتاسلىققا چۆمگەنىدى. تۇيۇقسىز يۈز بەرگەن بۇ پاجىئەدىن ئەس - ھوشىنى يوقاتقان سۈلۈكى ئىشقىيە مۇرىتلىرى نېمە قىلارنى بىلەلمەي گاڭگىراش - تى - دە، خانىم پادىشاھنىڭ غەزەپلىك پەيلىدىن قورقۇپ دەۋا - دەستۇر قىلىشقا پېتىنالمىي، بۇلۇڭ - پۇچقاقلارغا مۆكۈ - نۇپ پاناھداشتى.

مەلىكە مۆھتەرەم خېنىم ھەزرەت مازىرىدا ئاپاق خوجىنىڭ قىرىق نەزىرسىنى بېرىپ بولغاندىن كېيىن ئوغلى مەھدىخان خوجا ۋە مىرزا ئەلىمشاھ، مىرزا سۇلتان بەگ قاتارلىق سەركەردە - ئەمىرلىرىنى ئەگەشتۈرۈپ، ۋەھىمە ئىلىكىدە چۆل - دەرەپ قالغان قەشقەر شەھىرىگە دەيدەپە بىلەن كىرىپ كەلدى - دە، نائىب ۋە ئەمىر ئوردىسىغا جايلاشتى. قەشقەر شەھىرى - نىڭ ئاۋات كوچا - رەستىلىرىدە، مەسچىت - خانىقا ئالدىلىرىدا داش قازانلارنى ئاستۇرۇپ قەشقەر خەلقىگە ئۇدا ئۈچ كۈنگىچە نەزىر ئېشى بەردى. نامرات ئائىلىلەرگە، تۇل خوتۇن، يېتىم ئوغۇللارغا، مېيىپ - مەجرۇھ كىشىلەرگە خەزىنىدىن خىراجەت ئاجرىتىپ سەدىقە - نىياز تارقىتى. شۇنىڭ بىلەن قەشقەر ئاھالە - سىنىڭ ۋەھىمىسى بېسىلىپ، يۈرىكى بىرئاز جايىغا چۈشتى. كوچا - رەستىلەردە، تۈرلۈك بازارلاردا سودا - سېتىق، ئېلىم - بېرىم، قول ھۈنەرۋەنچىلىك، تۈرلۈك ھۈنەر - كەسپ - لەر يەنە قايتىدىن جانلاندى. ئەمما، ئادەملەرنىڭ چىرايلىرى

يەھيا خوجا يەڭگىل بىرنى تىندى - دە، قايتا - قايتا تەشەككۈر ئېيتىپ ئورنىدىن تۇردى. ئۇ تەزىم - ئېھتىرام بىلەن كەينىچىلەپ دېگۈدەك مېڭىپ تاشقىرىقى سارايدا ئەمدىلا چىقىپ تۇرۇشىغا، ئۇزىتىپ قويۇش ئۈچۈن كەينىدىن ئەگىشىپ چىققان سەرگەردە ئاي شەكىللىك قىلىچىنى غىلاپتىدىن سۇغۇرۇۋالدى - دە، يەھيا خوجىنىڭ بويىغا زەرب بىلەن چاپتى. يەھيا خوجا بىر مۇدەھىش شەپىنى سېزىپ بولغۇچە تېنىدىن ئاجرىغان بېشى يەرگە تورۇكلاپ چۈشتى، باشسىز تېنى خارىتىلداپ - خارىتىلداپ جان بەردى.

شۇ ئەسنادا ھەزرىت قەسىرىگە بىر توپ ئاتلىق لەشكەرلەر توپا تۈزۈتقىنىچە چېپىپ كەلدى - دە، دەرۋازىنىڭ ئالدىدا ئاتتىن چۈشتى. بۇلار مەلىكە مۆھتەرەم خېنىمنىڭ يەھيا خوجىنىڭ قەشقەردىكى ئوردىسىنى قىرغىن قىلىشقا ئەۋەتكەن لەشكەرلىرى ئىدى. لەشكەرلەر باشلىقى ئاتنىڭ چولۇۋۇرىنى دەرۋازا ئالدىدىكى قاراۋۇلغا تۇتقۇزۇپ قويۇپ، ئۈدۈل ئىچكىرى سارايدا كىردى - دە، مەلىكە مۆھتەرەم خېنىمغا سالام بەردى.

— خانىم پادىشاھ ئالىيلىرىغا مەلۇم بولغاي، يەھيا خوجى - نىڭ جەددى - جەمەتىدىن ئۈچىنچى خوجىزادىسى ئەھمەد خوجى - دىن باشقىلىرى تامامىي قىرىپ تاشلاندى.

— ئول ئەھمەد خوجىچۇ؟

— ئۇنى موللا ساقى خەلىپە قوغداپ قېچىپ كەتتى. ھەرقانداق چە قوغلايمۇ يېتەلمىدۇق.

سەلتەنەت ئۈچۈن كەلگۈسىدىكى ئاپەتنى تۈپ يىلتىزىدىن قۇرۇتۇپ تاشلىماقچى بولغان مەلىكە مۆھتەرەم خېنىم ئەپسۇس - لاسلانغان ھالدا پېچىرلىدى:

— ئەتتەڭ! ...

پەرماننى ئاڭلىغان سۈلۈكى ئىشقىيە مەزھىپىدىكى ئاق تاغلىق مۇرىتلار ئۆزلىرىنىڭ ھۆكۈمرانلىقىنىڭ ئاخىرلاشقانلىقىنى ھېس قىلىشىپ ھەسرەتلىنەتتى، ئاھ ئۇراتتى. ئاپاق خوجا بىلەن يەھ-ياھ خوجىنىڭ ھالاكىتىدىن خۇشاللىنىپ، قايتىدىن باش كۆتۈرۈپ چىقىپ، سۈلۈكى ئىشقىيە مۇرىتلىرىدىن قىساس ئېلىشقا چىشلىرىنى بىلەپ، قىلىچ - توقماقلىرىنى تەييارلىشىپ تۇرغان سۈلۈكى ئىسھاقىيە مۇرىتلىرى خانىم پادىشاھ سەلتەنتىنىڭ ئۆزلىرىنىڭ ئارزۇسىدىكىدەك كۈتكەن يېرىدىن چىقمايۋاتقانلىقىدىن قاتتىق ئەپسۇسلىنىشاتتى.

نەچچە كۈندىن بېرى قەشقەرنىڭ نائىب ۋە ئەمىرى، قەلەمدار - ئەلەمدار مەنەپدارلىرىنى قايتىدىن ۋەزىپىگە تەيىنلەپ، سەلتەنت ئىشلىرىنى بىر ياقلىق قىلىپ بولغان مەلىكە مۆھتەرەم خېنىم ئەمدى ئاستانىگە قايتىش تەرەددۇتىگە چۈشكەندى. نائىب، ئەمىر ئوردىسىغا يىغىلغان قەشقەرنىڭ بارلىق چوڭ - كىچىك ئەمىرلىرى خانىم پادىشاھ بىلەن مەھدىخان خوجامنى ئۇزىتىپ قويۇش ئۈچۈن قول باغلاپ تۇرۇشاتتى.

بېشىغا ئالتۇن دۈبۈلغا كىيىپ، كۈمۈش ساۋۇت ئۈستىدىن قارا مەخمەل لىباس چىكىۋالغان مەلىكە مۆھتەرەم خېنىم قاشتېشى كەمىرىگە ئېسىۋالغان ئالتۇن ساپلىق خەنجىرىنى ئوڭ قولىدا تۇتۇۋالغىنىچە سۈرلۈك ئولتۇراتتى.

شۇ ئەسنادا ھۆدەيچى كىرىپ كەلدى - دە، تەختنىڭ ئالدىغا كېلىپ، قول باغلىغىنىچە بېشىنى ئەگدى:

— خانىم پادىشاھ ئالىيلىرىغا مەلۇم بولغاي، مەسۇم خەلىپە ئىسمىملىك بىر كىشى ئالىيلىرى بىلەن كۆرۈشۈشنى تەلەپ قىلىدۇ.

«مەسۇم خەلىپە» دېگەن ئىسمىنى ئاڭلاش بىلەن مەلىكە مۆھتەرەم خېنىمنىڭ چىرايلىق قوشۇمىلىرى تۇرۇلدى.

«ئىز - دېرىكىنى قىلىپ بولغۇچە ئۆزى كەپتۇ - دە، ئېھ»

يەنىلا تۇتۇق، كۆزلىرى ۋە ھەممىلىك ئىدى، پىچىرلىشىپ سۆزلىدى. شەتتى، كۈسۈرلىشىپ سودا قىلاتتى. يۈرىكى چىقىپ كەتكەن شەھەر ئاھالىسى تۇيۇقسىز ئېشەك ھاڭراپ سالسىمۇ قورقۇنچتىن دىر - دىر تىترەيتتى، قاچقىلى جاي، مۆكۈنگىلى تۆشۈك ئىز - دەيتتى. پەقەت كوچا - رەستىلەردە خانىم پادىشاھنىڭ يارلىقىنى يەتكۈزۈۋاتقان جاكارچىلارنىڭ ئاۋازىنى، تىۋىلدۇۋازنىڭ ۋەھىمىدە - لىك جاراڭلاشلىرىنىلا ئاڭلىغىلى بولاتتى.

— ئەييۈھەنناس! قەشقەرنىڭ ئۇلۇغ - ئۇششاق، چوڭ - كىچىك ئامۇخاسلىرى قۇلاق سالغايىمىز، — دەپ ۋارقىرىشاتتى جاكارچىلار قوللىرىدىكى مىس تىۋىلدۇۋازنى چېلىپ تۇرۇپ، — ساخاۋەتلىك، مېھرىبان، شەپقەتلىك خانىم پادىشاھ ئالىملىرى شۇنداق پەرمان جاكارلايدۇكى، ئەل - يۇرتىنىڭ تىنچلىقى، ئاۋام - رەئىيەتنىڭ خاتىرجەملىكى، بۈيۈك سەل - تەنەتنىڭ ئاسايىشلىقىنى نەزەردە تۇتۇپ تۈرلۈك سۈلۈك - مەز - ھەپ تەرغىباتلىرى قاتتىق چەكلەندىلەر. بارلىق سۈلۈك ئەھلىلە - رى ئۆزلىرىنىڭ سۈلۈك ئېتىقادىدا خۇدايى ئىبادىتى بىلەن مەش - خۇل بولسۇنلاركى، سۈلۈكتىن مۇستەسنا ئاۋامنى سۈلۈككە كە - رىشكە زىنھار زورلىمىغاي. ئاق تەقىيلىك ئىشقىيەچىلەر، قارا تەقىيلىك ئىسھاقىيەچىلەر ئۆزئارا نىزا - ئاداۋەتلىرىنى يۇيۇشۇپ ئىناق، ئېجىل، ئىتتىپاق ئۆتكەي. ئول ئىككى سۈلۈكتىكى مۇرت - مۇرشىدلاردىن كىمدەكىم نىزا - ئاداۋەت تۈگىمىگە قايتىدىن سۇ باشلاپ، جەڭگى - جېدەل پەيدا قىلسا، بىردەك ئۆلۈمگە مەھكۇم بولغاي. ئول جېدەل - ماجىرالارغا باشچىلىق قىلىپ، چوڭ غەلبە پەيدا قىلغۇچىلار يەتتە جەمەتتىكىچە قىرىپ تاشلانغاي، ئەييۈھەنناس، ئىشتىڭلارمۇ ئامۇخاس، خانىم پادىشاھ ئالىملىرىنىڭ پەرمانىغا قۇلاق سېلىڭلار! ئول پەرماننى ئۇلۇغ دەپ بىلىڭلار!

جاكارچىلار ئەتىگەندىن كەچكىچە توختىماي ۋارقىرايتتى،



قولغا ئالغان مەلىكە مۆھتەرەم خېنىم ئىسھاقىيە سۈلۈكىدىكىدە.  
لەرنى ئەتىۋارلىشى، پۈتكۈل سەئىدىيە تەسەررۇپىدىكى دەھرىي  
ھاكىمىيەتكە، ئىسھاقىيە سۈلۈكى يولباشچىسى بولۇشى، ئىسھا-  
قىيە سۈلۈكىنىڭ پىر ئەزەمى دانىيال خوجىنى دەھىتتىن تەك-  
لىپ قىلىپ ئەكېلىپ، ئوردىدا يۇقىرى ئابروي - ئىند-  
ئاۋەتكە، مەنسەپ - مەرتىۋىگە ئىگە قىلىشى كېرەك ئىدى.  
شۇڭا، ئۇ بۈگۈن مەلىكە مۆھتەرەم خېنىم بىلەن ئوچۇق سۆزل-  
شش، ئۇنى ۋاپاغا جاپا قىلماسلىققا ئاگاھلاندۇرۇش ئۈچۈن  
ئوردىغا كەلگەنىدى. ئۆزىنى مەلىكە مۆھتەرەم خېنىم سەلتەنىتتە-  
نىڭ تۆھپىكارى، نىجاتچىسى دەپ ھېسابلىغان مەسۇم خەلىپە  
مەلىكە مۆھتەرەم خېنىمدىن ئالدىغان ئىنئاملارنى، كاتتا ھۆر-  
مەت - ئېھتىرامنى كۆز ئالدىغا كەلتۈرۈپ شالۋاقلرى ئېقىپ  
كەتكەنىدى.

مەسۇم خەلىپە ئىچكىرىكى ساراغا كىرىپ تۆردىكى شاھانە  
كۆرسىدا تولۇق جەڭ كىمى كىيىپ سۈر - ھەيۋە بىلەن ئولتۇر-  
غان مەلىكە مۆھتەرەم خېنىمنى كۆرۈپ بىرئاز ھودۇقتى، ئەمما  
تېزلا ئېسىنى يىغىۋالدى - دە، چىرايغا كۈلكە يۈگۈرتۈپ سالام  
بەردى:

— ئەسسالامۇئەلەيكۈم، خان ئاغىچا خېنىم، ئالتۇن بويلىد-  
رى ئېسەنمىكىن؟

— ھۇ تەربىيە كۆرمىگەن ئەدەبسىز بەتبەخت! — دەپ  
بىردىنلا ۋارقىرىدى مەلىكە مۆھتەرەم خېنىمنىڭ قېشىدا ئۆرە  
تۇرغان مىرزا ئەلىمشاھ غەزەپ بىلەن قول شىلتىپ، — سەن  
خان ئاغىچا دەپ كىمىڭنى مازاق قىلىۋاتىسەن. بۈيۈك سەئىدىيە  
سەلتەنىتىنىڭ بۈزۈكۋارى خانىم پادىشاھ ئالىيلىرىنىڭ ئالدىدا  
تىلىڭنى چاينىغۇدەك يۈرىكىڭ قاپتەك بار ئىكەنغۇ سېنىڭ.  
بۇ تۈيۈقسىز زەربىدىن مەسۇم خەلىپە چايان چاققاندىك  
چۆچۈدى - دە، پېشانىسىدىن پۇرىدە تەر تەپچىرەپ چىقتى.

تەڭرىم! كۆڭلۈمدىكى ئەڭ ئاخىرقى ئەندىشەمنىمۇ خالاس قىلغىدۇ.  
نىڭغا مىڭ شۈكرى. »

— جانابىي ئەمىرلەرنىڭ قايتىشىغا ئىجازەت! — دېدى  
مەلىكە مۆھتەرەم خېنىم، ئاندىن ھۆدەيچىگە قاراپ ئەمىر قىلدى.  
— ئول مەسۇم خەلىپىنى ئىچكىرىكى ساراىغا باشلىسۇنلار.  
مىرزا ئەلىمشاھ جانابلىرى بىلەن سەركەردە مىرزا سۇلتان بەگ  
قوبۇلدا ھەمراھ بولغاي.

— خانىم پادىشاھ ئالىيلەرنىڭ ھىممىتىگە ھەشقاللا.

قەشقەر ئەمىرلىرى مەلىكە مۆھتەرەم خېنىمغا ھۆرمەت -  
ئېھتىرام بىلدۈرۈشۈپ قوبۇلخانىدىن چىقىپ كېتىشتى.  
خوجا ھىدايەتۇللا ئىشاننى زەھەرلەپ ئۆلتۈرگەن مەسۇم  
خەلىپە شۇ كۈنى قاچقىنىچە تاشمىلىققا<sup>①</sup> چىقىپ يوشۇرۇنغانىدى.  
يەھيا خوجا، دادىسىنىڭ قاتلىنى تۇتۇش ئۈچۈن ھەرقايسى ئۆ-  
تەڭ، لەڭگەر، يول ئېغىزلىرىغا كۆپلەپ لەشكەر تۇرغۇزغانلىقى،  
قەشقەرگە تەۋە يۇرتلارنى خۇپىيە - پايلاقچىلار، دورغا - يايىد-  
لار، تىڭتىڭچىلار قاپلاپ كەتكەنلىكى ئۈچۈن ئاستانىگە قايتالمى-  
غانىدى. شۇ ئارىلىقتا ئوغلى ھەسەن خوجىنى تەختتە تۇرغۇزۇپ،  
ئۆزى ھاكىمىيەت ئىشلىرىغا رىياسەتچىلىك قىلغان مەلىكە مۆھ-  
تەرەم خېنىمنىڭ قەشقەرگە كېلىدىغانلىقى خەۋىرىنى ئاڭلاپ تاش-  
مىلىقتىن مىدىرلىمىغانىدى. ئويلىمىغان يەردىن يەھيا خوجىنى  
بالا - چاقىلىرى بىلەن ئۆلتۈرگەن مەلىكە مۆھتەرەم خېنىمنىڭ  
يا ئىشقىيە سۈلۈكىنى، يا ئىسھاقىيە سۈلۈكىنى ياقلىماي، سەل-  
تەنەتنى سۈلۈكتىن مۇستەسنا تۇتۇش ھەققىدە چۈشۈرگەن پەرمان-  
نى ئاڭلاپ قاتتىق چۆچۈدى. مەلىكە مۆھتەرەم خېنىمنىڭ بۇ  
پەرمانى ئۇنىڭغا چوڭ بىر ۋاپاسزلىق بولۇپ تۇيۇلدى. ئۇنىڭچە  
بولغاندا ئىسھاقىيە سۈلۈكىنىڭ ياردىمىگە ئېرىشىپ، سەلتەنەتنى

① تاشمىلىق - ھازىرقى قەشقەر كۆنەشەھەر نامىبىسىدىكى بىر يېزا.

— خان ئاغىچا... ياق ... خانىم پادىشاھ ئالىيلىرىنىڭ ئېسىدە بولسا كېرەك، بالاگەردان پىرى بۇزرۇكىمىز دانىيال خوجامنىڭ مەدەت بېرىشى، سۈلۈكى ئىسھاقىيە غازىلىرىنىڭ جان پىدالىق كۆرسىتىشى بىلەن ئالىيلىرىنىڭ پەرمانىغا بىنائەن قىيا-مەتلىك ئەغىيارلىرى بولمىش ئول مۇرتەت ئاپاق ئىشان خان خو-جىنى زوقۇم جان قىلىپ ۋەيلۈن دوزاخقا يوللىدۇق. ئەلۋەتتە، بۇ تۆھپىمىز ئۈچۈن بىزلەر كىم سۈلۈكى ئىسھاقىيە مۇرىتلىرى دەھرىي سەلتەنەتنىڭ ئەتۋارلىشىغا، ھۆرمەت - ئىززەت كۆرسىد-تىشىگە نائىل بولۇشىمىز كېرەك ئىدى. ئەمما، جاكارىچىلاردىن خانىم پادىشاھ ئالىيلىرىنىڭ پەرمانىنى ئاڭلىدۇقكى، بۈيۈك تە-سەررۇپلىرىدا سائادەتمەن ئىسھاقىيە سۈلۈكىمىز ئازغۇن ئىشقىيە سۈلۈكى بىلەن ئوخشاش تەقىب قىلىنىپتۇ...

— مىرغەزەپ! — دەپ غەزەپ بىلەن ۋارقىرىدى مەلىكە مۆھتەرەم خېنىم مەسۇم خەلىپىنىڭ سۆزىنى بۆلۈپ، — ئىشان خان خوجامنىڭ جېنىغا قەست قىلغان مۇنۇ قاتلىنىڭ دەرھال كاللىسىنى ئېلىڭلار!

مەسۇم خەلىپە بىردىنلا ئەندىكىتى، قورقۇنچتىن پۇت - قولدا جان قالمىدى. ئويلىمىغان يەردىن بېشىغا كەلگەن بۇ ئۆلۈم ۋەھىمىسى ئۇنىڭ ئەس - ھوشىنى قويمىغاندى. ئۇ ئىككى قولتۇقىدىن تۇتۇپ دارقىرىتىپ سۆرەپ كېتىپ بارغان جاللاتلار-نىڭ چاڭگىلىدا تېپىرلىغىنىچە ئېچىنىشلىق نالە قىلاتتى.

— خان ئاغىچا خېنىم، ئۇۋۇال قىلمىسلا، ھەرنە قىلساق سىلىنىڭ پەرمانلىرى بىلەن قىلغانىمىز. خۇدادىن قورقسىلا، بالا-گەردان پىرىمىزنىڭ غەزەپ - قارغىشىدىن...

شۇ كۈنى چۈش مەھەل بىلەن مەلىكە مۆھتەرەم خېنىم ئاستانىگە قايتىش ئۈچۈن يولغا چىقتى. مەلىكە مۆھتەرەم خېنىم ئولتۇرغان، تۆت ئات قېتىلغان شاھانە مەپىنىڭ ئالدىدا يۈز نەپەر

ھەيرانلىق، گاڭگىراش ئىلكىدە كۆزلىرىنى شاھانە كۆرسىغا تىك-  
تى. مەلىكە مۆھتەرەم خېنىم گويا ئۇنى تۇنجى قېتىم كۆرۈۋات-  
قاندەك سوغۇق نەزەردە قاراپ تۇراتتى، چىرايلىق شەھلا كۆزلى-  
رىدىن ۋەھىملىك سوغۇق نۇر يالىترىتتى. مەسۇم خەلىپىنىڭ  
ۋۇجۇدىدىكى مەنمەنچىلىك، تۆھپە، ئىنئام، تەمە ۋە سۆھبەتلىرى  
بىردىنلا غايىب بولدى - دە، ئىختىيارسىز موكلاتا يۈكۈندى.

— گۇناھىمدىن كەچكەيلا، خانىم پادىشاھ ئالىيلىرى.

— سۆزلە، نېمە گېپىڭ بار؟

مەلىكە مۆھتەرەم خېنىمنىڭ ئىلتىپاتسىز سورىغان سوئالى  
مەسۇم خەلىپىنى تېخىمۇ بەك گاڭگىراتتى.

«توۋا، خان - پادىشاھلار شۇنداق ئاسان ئۇنتۇغاق بولۇپ  
كېتەمدىغاندۇر، ئۆز ۋاقتىدا ماڭا ئىككى تۈمەن سەر كۈمۈش  
بىلەن بەش مىڭ سەر ئالتۇننى بېرىپ ئاپاق خوجىنى ئۆلتۈرۈشكە  
بۇيرۇغان خان ئاغىچا خېنىم شۇمۇ، ئەمەسمۇ؟ ئەجەب تونۇماس-  
لىققا سېلىۋالدىيا؟ ئاۋۋ ئەمىرنىڭ ھاكاۋۇرلۇقىنى كۆرمەيدىغان  
تېخى...»

— بالاگەردان پىرى بۇزۇكىمىز دانيال خوجام ھەزرەتلە-  
رىنىڭ سالىمىنى يەتكۈزەي دەپ...

— قايسى دانيال خوجا ئۇ؟ — سورىدى مەلىكە مۆھتەرەم

خېنىم چىرايىنى پۇرۇشتۇرۇپ.

مەلىكە مۆھتەرەم خېنىمغا دانيال خوجىنى دەستەك قىلىپ  
تۇرۇپ ئۆزىنى تونۇشتۇرۇش كار قىلمىغاچقا مەسۇم خەلىپە تېخى-  
مۇ بەك ئىزتىراپقا چۈشتى، ئەمما ھېلىمۇ ھەم ئۆزىنى تۆھپىكار  
ھېسابلايتتى. ئاشۇ تۆھپىسى بىلەن سەلتەنەتتىن ئىسھاقىيە سۇ-  
لۈكىگە ھامىيلىق قىلىشنى، سۈلۈكى ئىشقىيە مۇرىتلىرىنىڭ  
قىساسىنى ئېلىپ بېرىشنى تەلەپ قىلىشقا ھەقلىق دەپ قارايتتى.  
شۇڭا، ئۇ تىلىنى چايناپ ئولتۇرۇشتىن گەپنىڭ پوسكاللىسىنى  
ئېيتىشنى ئەۋزەل كۆردى.

چوڭ كوچىغا چىقىپ كەلدى - دە، بەخىرامان ھالدا تەلقىن ئېيتىشنى داۋاملاشتۇردى:

نەچچە مىڭلاپ چېرىك يىغقان خانلار قانى؟  
بۇ ھېكمەتنىڭ ھەربىرى گۆھەر كانى.  
ۋاپاسى يوق، بىۋاپادۇر دۇنيا قانى؟  
غايىل ئادەم كۆرۈپ ئىبىرەت ئالماس ئەرمىش<sup>①</sup>.

مەلىكە مۆھتەرەم خېنىم مەپىنىڭ قېشىغا كېلىپ بۇيرۇق كۈتۈپ تۇرغان سەركەردىگە ئەمىر قىلدى:  
— ئاۋۇ دەرۋىشكە بىر ھەميان تىللا سەدىقە بېرىپ سەپەرنى داۋاملاشتۇرۇڭلار.

— خوپ، خانىم پادىشاھ ئالىيلىرى!  
سەركەردە دەرھال ئاتتىن چۈشتى - دە، ئارقىدىكى ھارۋىدىن بىر ھەميان تىللا ئېلىپ، ھېلىقى دەرۋىشنىڭ قېشىغا كەلدى.

— ئال، دەرۋىش، خانىم پادىشاھ ئالىيلىرىنىڭ ھەققى - ھۆرمىتىگە دۇئا قىل.

دەرۋىش تىللارنى ئېلىپ بىرنەچچە دەقىقە قولىدا دەڭسەپ تۇرغاندىن كېيىن، ھەمياننىڭ ئاغزىنى ئاچتى - دە، تىللارنى ئالدىنىغا تۆكۈپ، ئەتراپىدىكى ئادەملەر توپىغا چېچىۋەتتى. كىشىلەر جىرىڭلاپ تۇرغان تىللارنى تېرىۋېلىش ئۈچۈن ئۇرىتۇپ بولۇشتى. دەرۋىش قۇرۇق ھەمياننى خۇرجۇنغا سالدى - دە، مەلىكە مۆھتەرەم خېنىمنىڭ مەپىسىگە شۇنداقلا قاراپ قويۇپ، ساپايىسىنى جالداقشەتتەپ چالغىنىچە يەنە خالتا كوچىغا كىرىپ كەتتى.

① بۇ كلاسسىك شائىر ئەھمەد يەسۇنىنىڭ شېئىرى.

ئاتلىق ياساۋۇل يول ئېچىپ ماڭاتتى. مەپنىڭ ئارقىسىدا مەھدە - خان خوجا، مىرزا ئەلىشاھ، سەركەردە مىرزا سۇلتان بەگ ۋە ئۇلارنى ئۇزىتىپ چىققان قەشقەرنىڭ ئەمىر - بەگلىرى ئاتلىق كېلىۋاتاتتى. ئۇلارنىڭ ئارقىسىدا يەنە بىر توپ ئاتلىق ياساۋۇللار بار ئىدى.

شاھانە مەپىدە ئولتۇرغان مەلىكە مۆھتەرەم خېنىم مەپنىڭ يان تەرىپىدىكى پەنجىرسىگە تۇتۇلغان شايى پەردىنى قايرىۋېتىپ، يولنىڭ ئىككى تەرىپىدە ھۆرمەت - ئېھتىرام بىلەن بېشىنى تۆۋەن سېلىشىپ قول باغلاپ تۇرۇشقان قەشقەر خەلقىگە، ھەشە - مەتلىك ۋە ئاددىي كۆرۈمىسىز ئىمارەتلەرگە نەزەر تاشلاپ ئولتۇراتتى.

تۇيۇقسىز خالتا كوچىدىن مۇڭلۇق تەلەقن ئاۋازى ئاڭلاندى. تەلەقن ئاۋازى بارا - بارا چوڭ كىچىگە قاراپ يېقىنلاپ كېلىۋاتاتتى:

بۇ دۇنيادا پادىشاھ مەن دەپ كۆكسىن كەرگەن،  
ھەم ئالدىدا كۇرس قويۇپ خىمە<sup>①</sup> قۇرغان،  
نەچچە مىڭلاپ خىل ھەشەم چىرىك يىغقان،  
ئەجەل كەلسە بىرسى ۋاپا قىلماس ئەرمىش<sup>②</sup>.

تەلەقن مەلىكە مۆھتەرەم خېنىمنىڭ بىردىنلا دىققىتىنى تارتتى - دە، مەپىكەشنى جورۇپ توختاتتى. شۇ ئەسنادا چاچلىرى ئۆسۈپ تېقىمىغا چۈشكەن، بېشىغا كۇلا، ئۈچىسىغا قۇراق جەندە كىيگەن، ئۆشنىسىگە خۇرجۇن ئارتقان يالاڭ ئاياغ، ئاتمىش - يەتمىش ياشلار ئەتراپىدىكى بىر دەرۋىش پولات ھالقىلىق، مۇڭگۈز دەستەكلىك ساپايىسىنى جالداقشەتتەپ چالغىنىچە

① خىمە - چېدىر.  
② بۇ كلاسنىڭ شائىر ئەمەد بەسەۋىنىڭ شېئىرى.

تۆكۈن سورۇنلىرىغا، مەسچىت - جامەلەرگە يۆتكەپ، پىتتە - پاسات تارقىتىپ خەلقنى خانىم پادىشاھ سەلتەنىتىگە قارشى تۇرۇشقا كۈشكۈرتۈشكە كىرىشكەندى. شۇ كۈنلەردە ئەل ئارىسىدا تۈرلۈك ئەپچاقتى گەپلەر كەڭرى تارقالغاندى. تۆت ئادەم جۇغ-لاشقانلىكى يەردە بۇ پىتتە - ئىغۇلار خۇددى قار پومزىكىدەك دومىلىغانسېرى يوغىناپ كەتكەندى.

— قۇتبىل ئەقتاب ئاپاق خان خوجامنى خانىم پادىشاھ ئالىيلىرى ئۆلتۈرۈپتىمىش.

— ئىشان پىرىمىزنىڭ ئېشىغا سېلىنغان زەھەرنى خانىم پادىشاھ ھىندىستاندىن ئەكەلدۈرگەنىكەن.

— زەھەرنى ئاشقا سالماپتىكەن، شورپىغا ساپتىكەن.

— ياق، شەرىپتەكە ساپتىكەن.

— ئاھ جەننەتكاكان ئاپاق خوجام.

— ئول خانىم پادىشاھ ئاكىسى سۇلتان مۇھەممەدئىمىن

باھادىرخان ئالىيلىرىنىڭ قىساسىنى ئالماقچىكەن.

— ئاپاق خوجام سۇلتان مۇھەممەدئىمىن باھادىرخانى

قەستلەپ ئۆلتۈرگەنىكەن.

— ياق، ئىشان خوجام ھەرگىز ئۇنداق قىلمايدۇ.

— ئاھ ۋەلىيۇلا پىرى بۈزرۈكىمىز.

— خۇدا جەننەتول رىزۋاندىن ئورۇن بەرگەي، ئىلاھىم.

— ئىشان پىرىمىز تولىمۇ مېھرىبان، شاپائەتلىك ئادەم

ئىدى.

— ئادەم ئەمەس، ئەۋلىيا ئەلەيھى ۋەسەللەم ئىدى.

— تۇتقان ھاسسى چىنار بولۇپ كۆكلەيتتى.

— قارغىشىغا ئۇچرىغان ئادەم تىن تارتماي ئۆلەتتى.

— يەر يۇتاتتى.

— خانىم پادىشاھنىڭ خان خوجىمىزنىڭ نىكاھىغا ئۆتۈشىدە

رازىلىقى يوق ئىمىش ئىكەن.

بۇ دۇنيادا يۈگۈرۈك ئاتقا مىنگۈچىلەر،  
ھەركۈن جەڭدە مۇبازىرىلىق ① قىلغۇچىلار،  
ئالماس - پولات، ئۆتكۈر قىلىچ چاپقۇچىلار،  
ئەجەل كەلسە بەگ ۋە خاننى قويماس ئەرمىش ②.

مەلىكە مۆھتەرەم خېنىم دەرۋىشنىڭ ئارقىسىدىن بىر ھازا  
قاراپ تۇردى - دە، ئاندىن مەپكەشنى مېڭىشقا ئەمىر قىلدى.  
شۇ كۈنى مەلىكە مۆھتەرەم خېنىمنىڭ قولىدا دەرۋىشنىڭ ئېيت-  
قان تەلەپنى ئاۋازى خېلى ئۇزاققىچە جاراڭلاپ تۇردى. ئۇ مەپدە  
ئولتۇرۇپ ئۇزۇندىن - ئۇزۇن خىيال سۈرەتتى، پات -  
پات ئۇلۇغ - كىچىك تىنىپ قوياتتى.

## 8

ئاپاق خوجا بىلەن يەھيا خوجا ئۆلۈمىدىن كېيىن قاتتىق  
چۆچۈپ ئۆچەككە كىرىۋالغان قۇرت - قوڭغۇزدەك جىمىپ كەت-  
كەن سۈلۈكى ئىشقىيە مۇرىتلىرى، مەلىكە مۆھتەرەم خېنىمنىڭ  
سەلتەنەتنى سۈلۈكتىن مۇستەسنا تۇتۇش، تۈرلۈك سۈلۈك تەر-  
غىباتلىرىنى چەكلەش ھەققىدىكى پەرمانغا بىر مەزگىل سۈكۈت  
قىلغاندىن كېيىن، يەنە قايتىدىن جانلىنىپ كېتىشتى. ئۇلار  
دەسلەپتە خۇپىيانە سۈلۈك تەرغىباتلىرى بىلەن شۇغۇللانغان بول-  
سا، كېيىن ئوچۇق - ئاشكارىلىققا ئۆتتى. مۇرىتىل ھىدايەتچە-  
لەرنى قايتىدىن تەشكىللەپ سەلتەنەت بىلەن پۈت تېپىشىشكە  
ئۆتتى. ئۇلار ھەلقى - سۆھبەت، زىكرى - ساما سورۇنلىرىنى  
خانقا، مازار، تۈنەكخانلاردىن كوچا - رەستىلەرگە، توي -

① مۇبازىرىلىق - يەكۈ بەك جەڭگە چۈشكۈچى.  
② بۇ كلاسنىڭ شائىر ئەھمەد بەسەۋىنىڭ شېئىرى.



— يەتتە ئەۋلادنى دوزاخقا سۆرگىسىدۇر.  
— ئول جالات خېنىمنى يوقاتماي تۇرۇپ سۈلۈك تەقىبىدىن  
زىنھار قۇتۇلالماسمىز.

— سۈلۈكىمىز ئۈچۈن...  
— ئىشان پىرىمىز ئۈچۈن...  
— خان خوجامنىڭ قىساسنى ئېلىش ئۈچۈن.  
— ئۆلسەك شېھىت...  
— ھايات قالساق غازى.  
— ئامىن!  
— ئامىن!

مۇرىتىل ھىدايەتچىلەرنىڭ بۇ تەرغىبات، پىتنە - ئىغۋالدىن مەلىكە مۆھتەرەم خېنىم ئۇدۇلۇق خەۋەر تېپىپ تۇراتتى. ئەمما، قۇتىرىغان قاۋاندىكى تەلۈپلەشكەن سۈلۈكى ئىشقىيە مۇرىتلىرىنىڭ ئازدۇرۇشىغا ئۇچرىغان ئاددىي خەلق بىلەن قارىشىلىشىپ قالماسلىق ئۈچۈن، ئەمدىلا قولغا ئالغان سەلتەنەتنىڭ ئۇلغا دەز كەتتۈرمەسلىك ئۈچۈن چىشىنى چىشىغا بېسىپ تۇرۇشقا مەجبۇر ئىدى.

بۇ پىتنە - ئىغۋالار بىر قىسىم ئوردا ئەمىرلىرىنىڭ مەلىكە مۆھتەرەم خېنىم سەلتەنەتتىگە بولغان ئىشەنچ - ئېتىقادىنى خېلىلا تەۋرىتىپ قويغانىدى. ئوغلى مەھدىخان خوجا تېخى كىچىك بولغاچقا بارلىق ئېغىرچىلىق، باش ئاغرىقى مەلىكە مۆھتەرەم خېنىمنىڭ زىممىسىگە چۈشكەنىدى. ئۇ ئاران تەسلىكتە ئەسلىگە كەلتۈرگەن سەئىدىيە سەلتەنەتنىڭ تەقدىرىنى ئويلاپ كېچە - كېچىلەپ كىرىپ قاقمايتتى. سەلتەنەت دۈشمەنلىرىنىڭ، قىدىن ساسخورلارنىڭ قەستىدىن ساقلىنىش ئۈچۈن ئالاھىدە بۇيرۇتۇپ ياساتقان جەڭ كىيىمى بىلەن ئۇخلايتتى. خۇدادىن ئوغلى مەھدىخان خوجىنىڭ تېزىرىك چوڭ بولۇپ سەلتەنەتنى مۇستەقىل قولىغا ئېلىشىنى، ئۆزىنى بۇ ۋەزىنى تاغدىن ئېغىر روھىي بېسىم-

— تاغا، ئاكىلىرىنىڭ ئۆچ - قىساسىنى ئېلىش ئۈچۈن قۇتبىل ئەقتابىمىزغا ياتلىق بولغانىكەن.  
— ئىشان پىرىمىزنى ھامان بىر كۈنى ئۆلتۈرۈشنى كۆڭلىگە پۈكۈپتىكەن.

— ھۇ جادى پادىشاھ خېنىم.  
— ئازازۇل پادىشاھ خېنىم.  
— چوڭ خوجىزادەم يەھيا خوجامنىمۇ بالا - چاقىلىرى بىلەن ئۆلتۈرگۈزۈۋېتىپتۇ ئەمەسمۇ، يارانلار.

— ھۇ جاللات پادىشاھ خېنىم.  
— مەزلۇم خەلق سورىغان يۇرت چۆل قالار ئىمىش.  
— توپان بالاسى باسارمىش.

— يەھيا خوجامنىڭ ھايات قالغان خوجىزادىسى ئەھمەد ئىشان خوجامغا سەلتەنەتنى ئۆتكۈزۈپ بەرسە بولاتتى.  
— ئول جاللات خېنىمدىن ئۇنداق ئىنجا ئۆزلۈكىدىن زىنھار كەلمەس.

— شۇنداق ئاپاق خان خوجامنى ئۆلتۈرگەن تۇرسا.  
— يەھيا ئىشان خوجامنىمۇ ئۆلتۈرگەن تۇرسا.  
— خوتۇن - بالىلىرىدىن تارتىپ، دېدەك - خىزمەتكارلىرىدە - خىچە تامامى قىرىپ تاشلىغان تۇرسا.

— خۇدا جاڭغىنى بېرەر، خۇنرىز جاللات خېنىم.  
— ئىشان خوجامنىڭ قىساسى تۇتۇپ، قان قۇسۇپ ئۆلەر - سەن، جاللات خېنىم.

— ئى سۈلۈك ئەھلى، ئاپاق خوجامنىڭ قىساسىنى ئېلىشقا تەرەددۇت قىلغايىمىز.

— ئەھمەد خوجامنى ئەكېلىپ خان ئىشان قىلىپ تىك - لىگەيمىز.

— پىر بۇزرۇكنىڭ خۇن - قىساسىنى ئېلىشقا نىيەت قىل - مىغان مۇرىت - مۇخلىس مۇنىكىر مۇناپىقتۇر.

چىڭ تەسەررۇپىنىڭ خاقانى بوغدىخان<sup>①</sup> بىلەن قاتتىق جەڭ قىلماقتا. ئول موڭغۇل خانى بۇ بىرنەچچە يىلدىن بېرى بوغدىخان بىلەن بولغان ئۇرۇش ھەلەكچىلىكىدە بۈيۈك سەئىدىيە تەسەررۇپىمىزغا قاراشقا چولسى تەگمىگەن بىلەن، ئۇرۇش خىراجىتىنى غەملەش ئۈچۈن، زېمىنمىزغا ھامان بىر كۈنى باستۇرۇپ كەلمەي قالمايدۇ. چالاش تەسەررۇپىمىزنى قوغداشتىكى مۇھىم ئۆتكەل. شۇڭا، دۈشمەننىڭ تەسەررۇپى قىلىشىنى توسۇپ، ئەل - يۇرتنى بالا - قازادىن ساقلاش ئۈچۈن قورۇقچىلىق قىلىشنى، ئاستانىگە بېرىپ سەلتەنەت ئىشلىرىغا ھەمدەمدە بولۇشتىن ئەۋزەل دەپ قارايدىمەن. بۇ ھەقتىكى مەقسەت - مۇددىئالىرىمنى ئىلگىرى ئەۋەتكەن مەكتۇپلىرىمدا خېلى ئېنىق بايان قىلغانمەن... ئى باھادىر سىڭلىم. ئىلگىرىكى جاسارەت، غەيۇرلۇق قىڭىزنى قايتىدىن ئۇرغۇتۇڭ. ئوردا ئەركانلىرىغا بولغان تەقىب - نازارەتچىلىكنى كۈچەيتتىڭ. زىنھار غاپىل بولماڭ، سەل - پەللا گۇمان پەيدا قىلغان ئەمىرلەرگە شەپقەت قىلماڭ. ئىشەنچ قىلغان ئەمىرلەرنى ئەتەۋارلاڭ. ئول ئاسىي ئىشان - خوجىلارغا قىلچىلىك سىلە - رەھىم قىلمىغايسىز. شۇنى ئېسىڭىزدە مەھكەم تۇتۇڭكى، قىلچىدىن قان تامدۇرۇشنى بىلمىگەن خان - سۇلتان زىنھار سەلتەنەت سۈرەلمەيدۇ. مەنىكىم ئاڭىڭىز بۇ يەردە سىزگە تاغدەك يۆلەنچۈك بولۇپ، سەلتەنەتنى ياتلارنىڭ ئاينىغىدىن مۇھاپىزەت قىلغايىمەن...»

مەلىكە مۆھتەرەم خېنىم ئاكىسى شاھزادە ئاقباشخاننىڭ مەكتۇپىنى تاپشۇرۇۋېلىپ قايتىدىن ئىشەنچكە تولدى. ھەرقايسى

① بوغدىخان - چىڭ سۇلالىسىنىڭ خاقانى كاڭشىنى دېمەكچى.

دىن قۇتۇلدۇرۇشنى تىلەيتتى .

ئۆزىنى يالغۇز ، ئاجىز ھېس قىلغان مەلىكە مۆھتەرەم خېم -  
نىم ئاخىرى ئاكىسى — چالىشنىڭ نائىب ئەمىرى شاھزادە  
ئابدۇمۆمىن ئاقباشخاننى ئوردىغا كېلىپ سەلتەنەت ئىشلىرىغا  
ھەمدەمدە بولۇشقا تەكلىپ قىلىپ مەكتۇپ ئەۋەتتى .

«... قەدىرلىك سىڭلىم خانىم پادىشاھ ئالىيلىرى ، —  
دەپ يازغاندى شاھزادە ئابدۇمۆمىن ئاقباشخان سىڭلىسىغا  
يازغان جاۋاب خېتىدە ، — ئەھۋالىڭىزدىن خەۋەر تېپىپ  
تولمۇ ئىزتىراپ چەكتم . شۇل تاپتا قاننىم بولسا قېشىم -  
ئىزىغا دەرھال ئۇچۇپ بېرىپ خەستە كۆڭلىڭىزگە تەسەللى  
بەرسەم ، سەلتەنەت ئىشلىرىغا ھەمدەملەشسەم ، ئول رىيا -  
كار ، ئاسىيلىرىنىڭ ئەدىپىنى بېرىپ كۆڭلىڭىزنى ئەمىن تاپ -  
قۇزسام دەيمەن .

سىزدەك ئەر ھىممەتلىك ، قەلەمدىمۇ ، ئەلەمدىمۇ كاما -  
لەتكە يەتكەن باھادىر سىڭلىمنىڭ بولغانلىقىدىن چەكسىز  
پەخىرلىك ھېس قىلىمەن . سەئىدىيە سەلتەنەتنى قايتىدىن  
تىكلەش ئىشىنى ۋۇجۇدقا چىقارغانلىقىڭىزدىن جەننەتماكان  
بابائى بۇزرۇكلىرىمىز — سۇلتان سەئىدىخان ، سۇلتان ئاب -  
دۇرەشىدخان ، سۇلتان ئابدۇرەھىمخان ۋە شىجائەتلىك تا -  
غىمىز سۇلتان ئابدۇللاخان ، سۇلتان ئىسمائىلخان ، جەننەت -  
ماكان ئاكام مۇھەممەدئىمىن باھادىرخان ، شۇنداقلا جەننەت -  
ماكان پەدەرئىمىز سۇلتان سەئىد باباخان قاتارلىق ئەجدادلى -  
رىمىزمۇ چەكسىز پەخىرلىنىدۇ . سىز ئول بابائى ئەجدادلى -  
رىمىزنىڭ يۈزىنى يورۇق قىلىپ ، شانۇ شەۋكەتلىك نام -  
ئابروپىنى قوغداپ قالدىڭىز .

.....

شۇل تاپتا ئەشەددىي ئەغيارىمىز جۇڭغار خانى ، بۈيۈك

— يەنە قانداق تەلىپى بار ئىكەن؟  
— ئېيتىشقا تىلىم كۆپىدۇ، ئالىيلىرى.  
— ئېيتسۇنلار، — دەدى مەلىكە مۆھتەرەم خېنىم قاپقىنى

تۇرۇپ.

— يەنە... يەنە... — مرزا ئەلىمشاھ بىرنەچچە دەققە  
دۇدۇقلىغاندىن كېيىن گېپىنى داۋاملاشتۇردى، — ئۇلار ئالىي-  
لىرىنى تەخت - سەلتەنەتنى ئەھمەد خوجامغا ئۆتۈنۈپ بەرسۇن  
دەۋاتىدۇ...  
— بەتبەخت مۇناپىقلار!

مەلىكە مۆھتەرەم خېنىم غەزەپ بىلەن تۇرۇپ كەتتى. ئوڭ  
قولنى ئالتۇن توقىلىق كەمىرىگە ئېسىۋالغان ئالماس ساپلىق  
شەمشەرگە ئۇزاتتى.

— غەزەپ قىلىمغا، ئالىيلىرى، — دەدى مرزا ئەلىمشاھىگ  
دەر - دەر تىترەپ. شۇ تاپتا ئۇ مەلىكە مۆھتەرەم خېنىمنىڭ  
ئەس - ھوشىنى يوقىتىپ ئۆزىنى چېپىپ تاشلىشىدىن ئەنسىرەپ  
قارا تەرگە چۆمۈلۈپ كەتكەندى.

— ئول ئاسىيلارنىڭ پەيلى راستتىنلا شۇنداق يامانمىدۇر،  
ئەمىر جانابلىرى، — دەدى مەلىكە مۆھتەرەم خېنىم چىشلىرىنى  
غۇچۇرلاتقان ھالدا.

— شۇنداق ئالىيلىرى، ئۇلار پەيلىدىن ياندىغاندەك  
ئەمەس.

— مەرھۇم ئىشان خان خوجامنىڭ يۈزىنى قىلىپ شۇ چاغقۇ-  
چە ئول ئاق تاغلىق سوپى - دەرۋىشلەرگە كەڭچىلىك قىلىپ  
كەلدۇق، — دەدى مەلىكە مۆھتەرەم خېنىم ئوردا ئەركانلىرىغا  
قاراپ، — ئەمما ئۇلار سىلە - رەھىم قىلغاننى پەقەتلا بىلمىدى.  
سەر كەردە مرزا سۇلتان بەگ!

— لەببەي، ئالىيلىرى!

لەشكىرىي دىۋاننىڭ ئورۇنباसार ئەمىرى كەبىرى، قوشۇمچە

يۇرتلاردىكى نائىب ئەمىر - بەگلەرگە سۈلۈكى ئىشقىيە مۇرىتلىرىنىڭ سۆز - ھەرىكەتلىرىنى، تەرغىباتلىرىنى قاتتىق تەقىب قىلىش، قارشىلاشقۇچىلارنى قاتتىق جازالاش خۇسۇسىدا قايتا يارلىق چۈشۈردى. ئىشەنچسىز، ساداقەتسىز دەپ قارىغان بىر قىسىم ئەمىرلەرنى ئوردىدىن تازىلىدى ياكى مەنسەپ دەرىجىسىنى تۆۋەنلەتتى.

بۇ ئىش سۈلۈكى ئىشقىيە مۇرىتلىرىنىڭ غوۋاسىنى تېخىمۇ ئەدىتتۈرۈۋەتتى. ھەرقايسى يۇرتلاردىكى سۈلۈك مەسئۇللىرى، يۇقىرى ئىناۋەتكە ئىگە خەلىپە - سوپىلار ئاستانىگە كېلىپ ئوردا ئالدىغا جۇغلاشتى - دە، ئەتراپىغا مىڭلىغان مۇرىتلىرىنى يىغىپ خانىم پادىشاھدىن ھېساب ئالماقچى بولدى. ھەددىدىن ئاشقان ئىشقىيە سۈلۈكىدىكى بۇ خەلىپە - سوپىلارنىڭ پەيلى تولىمۇ يامان ئىدى.

مەلىكە مۆھتەرەم خېنىم شاھنشىنىدا جىددىي كېڭەش چاقىردى.

— ئول سوپى - دەرۋىشلەرنىڭ مۇددىئاسى نېمە ئىكەن، ئەمىر جانابلىرى؟ — سورىدى مەلىكە مۆھتەرەم خېنىم ئاستانە ئەمىرى مىرزا ئەلىمشاھقا قاراپ.

— خانىم پادىشاھ ئالىيلىرىغا مەلۇم بولغاي، — دېدى مىرزا ئەلىمشاھ ھۆرمەت بىلەن قول باغلاپ تۇرۇپ، — ئۇلارنىڭ مۇددىئاسى ئەل ئارىسىدىكى ئاشۇ پىتنە - ئىغۋالار بىلەن ئوخشاش. ئاپاق خان خوجام بىلەن يەھيا خوجامنىڭ خۇن دەۋاسىنى قىلىشتۇر. ئۇنىڭدىن باشقا يەھيا خوجامنىڭ ئۈچىنچى خوجىزادىسى ئەھمەد خوجامنى رەسمىي يوسۇندا ئىشقىيە سۈلۈكىنىڭ پىرى ئەزىمى دەپ ئېتىراپ قىلىپ قەشقەرنى سۇيۇرغال قىلىپ بېرىشنى تەلەپ قىلىش، يەنە...

مىرزا ئەلىمشاھنىڭ لېۋىنى چىشلەپ تۇرۇپ قالغىنىنى كۆرۈپ، مەلىكە مۆھتەرەم خېنىم تاقەتسىزلىنىپ سورىدى:

ئۇلارنىڭ بېشىنى ئېرىققا توغرىلاپ گېلىغا پىچاق سۈرۈشكە باشلىدى. ھەر قېتىم پىچاق سۈرۈلگەندە سوپى - دەرۋىشلەرنىڭ گېلىدىن شارقىراپ ئېتىلىپ چىققان قانلار تۈگمەننىڭ غۈلدىسىغا چۈشۈۋاتقان سۈنى قىپقىزىل بويىتتى. قىپقىزىل سۇ تۈگمەننىڭ غۈلدىسىغا چۈشۈپ چاقپەلەكنى تېخىمۇ تېز ئايلاندۇرۇۋاتاتتى. ئېغىر تۈگمەن تېشى بىر خىل رېتىمدا چۆرگىلەپ، سۈكەندىن چۈشۈۋاتقان ئۈگۈتنى ئېزەتتى، ئاپئاق ئۇن توزۇندىلىرى خامپىغا تەكشى چېچىلاتتى. تۈگمەننىڭ چېقىلدۇرغۇچىسى بولسا بىر خىل رېتىمدا تاقىلدايتتى. بوغۇزلىنىۋاتقان ئىشان - خەلىپىلەر كەلىمە شاھادەت ئېيتىشقىنچە ئېچىنىشلىق نالە قىلاتتى. شۇ دەقىقىدە ئىككى تاش تۈگمەن قىپقىزىل قاندا چۆرگىلەۋاتاتتى. بۇ دەھشەتلىك مەنزىرىگە قاراشقا بەرداشلىق بېرەلمىگەن، تاماشا كۆرۈشكە چىققان ئاستانە ئاھالىسى، بىر قىسىم لەشكەرلەر ۋە ئەمىرلەر كۆزلىرىنى مەھكەم يۇمۇۋېلىشقانىدى. مەلىكە مۆھ-تەرەم خېنىمنىڭ مەڭزىدە قېتىپ قالغان ئىككى تامچە ياش تۈگمەننىڭ نورىدىن چۈشۈۋاتقان قاننىڭ شولىسىدا خۇددى بىر جۈپ قىزىل مەرۋايىتتەك جۇلايىتتى.

## 9

«مىڭ خوجا پاجىئەسى» دىن كېيىن سۈلۈكى ئىشقىيە مۇ-رىتلىرى خۇددى قايناۋاتقان قازانغا سۇ قويۇۋەتكەندەك جىمپىلا كېتىشتى. ئاندا - ساندا يۈز بېرىپ تۇرغان سۈلۈك ماجىراللىرىغا نىسبەتەن مەلىكە مۆھتەرەم خېنىم قاتتىق قول سىياسەت يۈرگۈز-دى - دە، قايسى سۈلۈكتىكىلەرنىڭ ھەق، قايسى سۈلۈكتىكىلەر-نىڭ ناھەق ئىكەنلىكىنى ئايرىپ ئولتۇرماي، ھەر ئىككى سۈلۈك-تىكى جېدەلخور خوجا - ئىشان، مۇرىت - مۇخلىسلارنى ئوخ-

ئوردا ياساۋۇللار دىۋانىنىڭ ئەمىرى مىرزا سۇلتان بەگ دەس ئور -  
نىدىن تۇرۇپ بىر قەدەم ئالدىغا چىقتى .

— لەشكەر باشلاپ چىقىپ ئول خەلىپە - سوپىلارنىڭ بىرى -  
نىمۇ قاچۇرۇۋەتمەي تۇتسۇنلار .

— پەرمانبەردارمەن ، ئالىلىرى .

بىر ئاش پىشىم ۋاقت ئۆتكەندە سەركەردە مىرزا سۇلتان بەگ  
شاھنىشىغا ئالدىراش كىردى - دە ، مەلىكە مۆھتەرەم خېنىمغا  
مەلۇمات يوللىدى .

— خانىم پادىشاھ ئالىلىرىغا مەلۇم بولغاي . ئول رىياكار  
خەلىپە - سوپىلارنىڭ ھەممىسى ھەپسىگە ئېلىندى .

— جەمئىي قانچە ئادەم ؟

— بىرىمىڭ ئەللىك ئالتە ئادەم .

— قېنى ، جانابىي ئەمىرلىرىم ، مەن بىلەن يۈرۈڭلار .

مەلىكە مۆھتەرەم خېنىم شۇنداق دەيدى - دە ، تەختتىن  
چۈشۈپ سىرتقا قاراپ ماڭدى . مەلىكە مۆھتەرەم خېنىمنىڭ مەق-  
سىتىنى بىلەلمىگەن ئەمىرلەر دەمبەس قەدەم بىلەن ئارقىسىدىن  
ئەگەشتى .

ئاستاننىڭ شەرقىي تەرىپىدىكى تۆپىلىكتە ، ئوردا بېغىدىن  
ئېقىپ چىققان سۇدا كېچە - كۈندۈز توختىماي چۆرگىلەپ تۇردى -  
دىغان ئىككى تاش تۈگمەن بار ئىدى . بۇ تۈگمەنلەردە مەخسۇس  
ئوردا ھەرىمىدىكىلەرنىڭ يېمەكلىكى ئۈچۈن ئۇن تارتىلاتتى .  
مەلىكە مۆھتەرەم خېنىم سەركەردە مىرزا سۇلتان بەگكە بۇيرۇپ  
ھېلىقى مىڭدىن ئارتۇق ئىشقىيە سۈلۈكىدىكى خەلىپە - سوپىلار -  
نى مۇشۇ يەرگە ھەيدەپ ئەكەلدۈردى - دە ، ئۇلارنىڭ قېنىنى  
تۈگمەننىڭ نورىغا ئېقىتىپ تۇرۇپ بوغۇزلاشقا پەرمان بەردى .  
شۇ ھامان لەشكەرلەر پۈت - قولى مەھكەم چۈشەلگەن  
خەلىپە - سوپىلارنى بىر - بىرلەپ تۈگمەننىڭ غۈلدىسىغا ئېقىد -  
ۋاتقان ئېرىقنىڭ بويىغا ئەكېلىپ ياتقۇزدى . بەش نەپەر جالالت



تۇرۇپ، — ھەممە ئىش بىزگىلا قاراشلىق بولۇپ قالدى، بۇرا-  
دەرلەر، ئول ئازازۇل جالات خېنىمنى ئۇجۇقتۇرساقلا، خوجىزا-  
دىمىز قەشقەرگە كېلىپ خانلىق سەلتەنتىدە ئولتۇرىدۇ، ئول  
چاغدا بىزلەر بىردىن يۇرتقا بەگ بولۇپ، مەنەپدارلىق  
كۆرسىدا ئولتۇرىمىز - دە، تەقىب قىلىنغان سائادەتمەن ئىش-  
قىيە سۈلۈكىمىزنىڭ تۇغ شەددىسىنى قايتىدىن جەۋلان قىلدۇ-  
رۇپ، جەننەتماكان قۇتبىل ئەقتاپى پىر بۇزرۇكىمىز ئاپاق ئىشان  
خان خوجىمىزنىڭ قىساسىنى ئالىمىز.

— ئاپاق خوجىمىزنىڭ قىساسىنى ئېلىش ئۈچۈن بايۋەچچە-  
مىز سۇغا دەسە سۇغا، ئوتقا دەسە ئوتقا چۈشكەيمىز، — دەدى  
ئەشە تەسىرىدە شىركەيپ بولغان ھەمراھلىرى مەيدىلىرىگە مۇشتە-  
لاپ.

— غوجام رازى، خۇدا رازى...

— مۇھەممەد مۇستافا ئەلەيھى ۋەسەللەم رازى.

تۇن كېچە، شېرىن ئۇيقۇغا كەتكەن ئاستانە كوچىلىرى جىم-  
جىتلىققا چۆككەندى. كوچا - رەستىلەردە ئادەم زاتى كۆرۈد-  
مەيتتى. كوچا چارلىغۇچىلار، جېسەكچىلەرمۇ ئارامگاھلىرىغا  
كىرىپ ئۇيقۇغا كېتىشكەندى. قايسىبىر خالتا كوچىدىن ئوغرى  
مۈشۈكتەك تىمىسقىلاپ چىققان ئالتە كۆلەڭگە ئوردا سېپىلىغا  
قاراپ تېز - تېز ئىلگىرىلەيتتى. غۇر - غۇر كېچە شامىلىدا  
ئۇلار بۆلەكچىلا جانلىنىپ كېتىشكەندى.

ئۇلار كۈندۈزدە چاندۇرماي نىشان قىلىۋاتقان ئوردا سېپىلى-  
نىڭ ھەرەمگە يېقىن تەرىپىگە كېلىپ توختىدى - دە، بىرىنىڭ  
گەجگىسىگە بىرى دەسسەپ، سېپىل تېمىغا مەھكەم چاپلاشقىنىچە  
ئادەمدىن شوتا ياسىدى. ئەڭ ئۈستىدە تۇرغان ھىلەك بايۋەچچە-  
نىڭ بويى سېپىل ئۈستىگە يېتىشكە يەنە ئىككى گەز قالغاندى.  
ئۇ يۈزىنى سېپىل تېمىدىن ئاستا ئاجرىتىپ سېپىلنىڭ ئۈستىگە

شاشلا ئۆلۈمگە بۇيرۇدى ياكى ئۆلتۈرۈشكە پەرمان چۈشۈردى. شۇنىڭدىن كېيىن مەلىكە مۆھتەرەم خېنىم سەلتەنتىدە نىسپىي تىنچلىق ھۆكۈم سۈردى. ئەمما، ئەل ئارىسىدىكى «خانم پادى-شاھ» دېگەن ھۆرمەت نامىنىڭ خوجا - ئىشانلار تەرىپىدىن «جال-لات خېنىم» دېگەن ھاقارەت نامىغا ئالماشقانلىقىدىن مەلىكە مۆھتەرەم خېنىم زىنھار خەۋەرسىز ئىدى. ئوردا ئەركانلىرى بولسا مەلىكە مۆھتەرەم خېنىمغا بۇ ھەقتە مەلۇمات بېرىشكە پەقەتلا جۈرئەت قىلالىدى.

مىلادىيە 1698 - يىلى كۈز.

ئاستانىنىڭ گورباغ رەستىسىگە جايلاشقان، ئانچە كۆزگە چېلىقىپ كەتمەيدىغان بىر قورۇنىڭ قازنىقىدا بىر - بىرىدىن بەستلىك كەلگەن ئالتە ئادەم باشلىرىنى بىر يەرگە يېقىن ئەكېلىدۇ. شىپ، چېلىمغا بېسىپ سالغان نەشنى ئۆۋەت بىلەن چېكىشىدۇ. نىچە پىچىرلىشىپ دېگۈدەك سۆزلىشىۋاتاتتى. ئۇلار ئوتتۇز ئالتە - ئوتتۇز يەتتە ياشلار چامىسىدىكى بايۋەچچە سۈپەت بىرىگە ئالاھىدە ھۆرمەت بىلدۈرۈشەتتى. تولىراق شۇنىڭ سۆزىگە قۇلاق سالاتتى. تەلەپپۇزىدىن ئۇلارنىڭ دولان - مەكت قوۋمىدىن ئىكەنلىكى مانا مەن دەپ چىقىپ تۇراتتى. ئۇلار ھەقىقەتەنمۇ مەكت شېھىتىدۇڭلۇك ئىشقىيە سۈلۈكىدىكى مۇرىتىل ھىدايەت-چىلەر ئىدى. ھېلىقى بايۋەچچە سۈپەت بەستلىك، قارىمۇتۇق كەلگەن، قوي كۆزلىرى چوڭ - چوڭ، قاشلىرى توم ۋە قارا، ئوڭ مەڭزىدە روشەن تارتۇقى بار يىگىت ھىدايتۇللا ئىشاننىڭ شېھىتىدۇڭدىكى قېيىناغىسى ئابدۇغوپۇر بەگنىڭ چوڭ ئوغلى ھىدايەت مەكت بايۋەچچە ئىدى.

— بىر بۇزۇكىمىز ئەھمەد ئىشان خوجام قەشقەرگە كېلىپ خانلىق سەلتەنتىدە ئولتۇرۇشقا تەرەددۇتلىنىپ بولدى، — دېدى ھىدايەت مەكت بايۋەچچە چېلىمىنى يېنىدىكى ھەمراھىغا ئۈزىتىپ

— كوچا - كويلار بېسىق سۇن دەپ بىر ئاز ساقلاپ قالدۇق .

ئول جادى ھازىر نەدە؟

— گۈلشەن سارىيىدىكى خابىگاھىدا .

— كىرمەك ئوڭايىمۇ؟

— ئىشىكلەرنى تامامىي دېگۈدەك ئېچىۋەتتىم .

— يول باشلىسىلا ئەمەسە .

ئۇلار يەڭگىل قەدەملەر بىلەن شەپە چىقارماي ئالغا ئىلگىرىد .

لىدى . ئاغۋات مۇرىتىل ھىدايەتچىنىڭ دېگىنىدەك گۈلشەن سا .

رىيىنىڭ دەۋۋازىسى تاقالمىغانىدى . ئۇلار ئۇخلاۋاتقان ئاغۋات ،

جېسەكچىلەرگە تۇيدۇرماي تاشقىرىقى ۋە ئوتتۇرا سارايدىن ئۆت .

كەندىن كېيىن ، ئون قەدەم ئۇزۇنلۇقتىكى بىر دەھلىزدىن ئۆتۈپ

ئىچكىرىكى ساراياغا قەدەم باستى . مەلىكە مۆھتەرەم خېنىمنىڭ

ھۇجرىسى مۇشۇ سارايدا ئىدى . ئىچكىرىكى ساراياغا كىرىش بىلەن

ئۇدۇل تەرەپتىكى بىر ئۆينىڭ پەنجىرىسىدىن غۇۋا شام يورۇقى

كۆرۈندى . ھېلىقى ئاغۋات ئۇلارنى شام يورۇقى بار ئۆينىڭ

ئالدىغا باشلاپ كەلدى . ئىشىك قىيا ئوچۇق ئىدى . ئۇلار ھۇجرا

ئىچىگە كىردى . شامداندا بىر تال شام پىل - پىل يېنىپ ،

ھۇجرا ئىچىنى غۇۋا يورۇتۇپ تۇراتتى . يەردىكى گىلەمدە ئىككى

كېنىزەك ئوڭ - تەتۈر يېتىشىقنىچە شېرىن ئۇيقۇغا كەتكەنىدى .

تۆردىكى نەقىشلىك شاھانە كارىۋاتتا مەلىكە مۆھتەرەم خېنىم

يەڭگىل پۇشۇلداپ ئۇيقۇغا كەتكەنىدى ، ئۇنىڭ ئىككى تال بىلەك .

تەك توم ئۆرۈمە چېچىنىڭ بىر تىلى كۆكرىكى ئۈستىدە خۇددى

يىلاندىك سويلاپ ياتاتتى . يەنە بىر تال چېچى قاشتېشىدەك سۇ .

زۇك بوينىنىڭ تېگىدە قاتلىشىپ قالغانىدى . ئۇلار دەقمە ئىچىدە

كۆزلىرى ئارقىلىق ئىشارە قىلىشىۋالدى - دە ، ئىككىسى ھېلىقى

ئىككى كېنىزەك قىزنىڭ قېشىغا ، قالغان تۆتى مەلىكە مۆھتەرەم

خېنىمنىڭ قېشىغا كەلدى . يەنە بىر قېتىم ئۆزئارا قارشىۋالغان .

دىن كېيىن ، خۇددى توشقانغا ئېتىلغان بۇرىدەك تەڭلا تاشلاندى .

قارىدى. ھاۋا تۇتۇق بولۇپ ئاسماندا نە ئاي، نە يۇلتۇز كۆرۈندى. مەيىتى. ئۇ قاراڭغۇلۇقتا باش ئۈستىدىكى سېپىل قوختىسىنى خىرە - خىرە ئىلغا قىلدى. ئاۋايلاپقىنا قوينىدىن ئىككى خەنجەر - نى ئالدى - دە، سېپىدىن مەھكەم تۇتۇۋالغاندىن كېيىن خەنجەرنى سېپىلنىڭ تېمىغا زەرب بىلەن غاچ - غاچ سانجىپ سېپىلنىڭ قوختىسىغا ئاستا - ئاستا يېقىنلاشتى ۋە قوختىنىڭ تۆشۈكىگە مەھكەم گىرە سېلىۋېلىپ، بىر يۇلقۇنۇپلا سېپىلنىڭ ئۈستىگە چىقىۋالدى. ئاندىن بويىنىدىن ئۆتكۈزۈپ سول مۇرىسىگە ئېسىۋالغان بىر يۆگەم مەشۇت ئارقاننى بويىنىدىن ئېلىپ بىر ئۈچىنى سېپىلنىڭ قوختىسىغا باغلىدى - دە، بىر ئۈچىنى تۆۋەنگە ساڭ - گىلاتتى. ھەش - پەش دېگۈچە شېرىكلىرى ئارقانغا مايىمۇندەك يامشىپ سېپىلنىڭ ئۈستىگە چىقتى.

قاراۋۇللار ئاللىقاچان سېپىل ئۈستىدىكى قاراۋۇلخانلارغا كىرىپ ئۇيقۇغا كېتىشكەندى. ئۇلار سېپىل ئۈستىدە شەپە چىدە قارماي مېڭىپ ھەرەمنىڭ ئۇدۇلغا كېلىپ توختىدى - دە، يەنە ئاشۇ مەشۇت ئارقاننى سېپىلنىڭ قوختىسىغا باغلاپ سىيرىلىپ پەسكە چۈشتى. شەپە چىقارماي مېڭىشقىنچە ھەرەمنىڭ ئىچىدە كى چاققانغىنا باغنىڭ ئوتتۇرىسىدىكى راۋاقنىڭ قېشىغا كېلىپ توختىدى. ھىلەك بايۋەچچە بىر ئاز دېمىنى ئېلىۋالغانچە ئەتراپنى تىڭشىغاندىن كېيىن، بۇرنىنى تۇتۇۋېلىپ ئوغرى مۈشۈكىنى دو - راپ ئۈچ قېتىم مياڭلىدى. دەقىمە ئۆتمەي ئون نەچچە قەدەم نېرىدىن مۈشۈكىنىڭ ئىككى قېتىم مياڭلىغان ئاۋازى كەلدى. ئۇلار بۇ ئاۋازنى ئاڭلاپ خاتىرجەملىك بىلەن تىن ئېلىشتى. بىر پىيالە چاي ئىچكۈچىلىك ۋاقىت ئۆتكەندە ئۇلارنىڭ قېشىغا بىر قارا كۆلەڭگە كېلىپ توختىدى - دە، پەس ئاۋازدا سورىدى:

— ھىلەك بايۋەچچىمۇ؟

— ھەئە، بىز.

— نېمانچە كېچىكىپ كەتتىڭلار؟

شۇنداقلا قارىغان ھىلەك بايۋەچچىنىڭ ۋۇجۇدىنى تەسۋىرلىگۈسىز  
بىر ۋەھىمە قاپلىدى، يۈرىكى تېخىمۇ بەك سېلىپ كەتتى، خەد-  
جەر تۇتقان قولى تىتىردى. مەلىكە مۆھتەرەم خېنىمنىڭ  
پۇت - قولىنى مەھكەم بېسىۋالغان ھەمراھلىرى ئۇنى  
ئالدىراتتى.

— چاققان بولسىلا، بايۋەچچە.

ھىلەك بايۋەچچە قولغا قايتىدىن ماغدۇر يىغدى - دە،  
خەنجەرنى مەلىكە مۆھتەرەم خېنىمنىڭ قاشتېشىدەك سۈزۈك بوي-  
نىغا جان - جەھلى بىلەن سۈركىدى. شۇ ھامان ئېتىلىپ چىققان  
ئىسسىق قان ھىلەك بايۋەچچىنىڭ يۈزىنى قىپقىزىل بويىدى.  
خەنجەر مەلىكە مۆھتەرەم خېنىمنىڭ گېلىنى كېسىپ يۇلۇندا  
توختىغانىدى. مەلىكە جان ئاچچىقىدا بىرنەچچىنى خارتىلاپ  
قاتتىق تېپىچەكلىدى. قاتىللار ئۇنىڭ پۇت - قولغا كۈچى  
يەتمەي قارا تەرگە چۆمۈلۈپ كەتتى. ھىلەك بايۋەچچە خەنجەرنى  
مەلىكە مۆھتەرەم خېنىمنىڭ يۇلۇنىغا يەنە ئىككى قېتىم ئۇرۇپ،  
بېشىنى تېنىدىن تولۇق ئاجراتتى.

ئىست! ئۆسمۈرلۈك دەۋرىدىن تارتىپ سەئىدىيە خانلىقىدا  
ئۆزىنىڭ تەڭداشسىز مەرگەنلىكى ۋە جەڭبازلىق ماھارىتى بىلەن  
نۇرغۇن سەركەردىلەرنى قايىل قىلىپ، جەڭلەردىكى باھادىرلىقى  
بىلەن دوستلىرىنىمۇ، دۈشمەنلىرىنىمۇ ھەيرەتتە قالدۇرغان،  
سەئىدىيە خانلىقىنى ھالاكەتتىن قۇتۇلدۇرۇپ قېلىش ئۈچۈن تىن-  
ھاي كۈرەش قىلغان بۇ بۈيۈك ھەربىي سەركەردە، جاسارەتلىك  
دۆلەت ئېرىبابى، ئۇلۇغ ئايال ھۆكۈمدار شۇنداق قىلىپ ئاشۇ ئالتە  
نەپەر نەشىكەش، نامەرد سوپى - ئىشاننىڭ قولىدا پاجىئەلىك  
ئۆلۈپ كەتتى.

قاتلارنىڭ قوللىرىدىكى خەنجەر غۇۋا شام يورۇقىدا سوغۇق يالتىراپ كەتتى. ئىككى كېنىزەك بىرلا قېتىم ئۇرغان خەنجەر زەربىسىدە جان تەسلىم قىلغانىدى. ئەمما، ھىلەك بايۋەچچىنىڭ ئۇرغان خەنجىرى مەلىكە مۆھتەرەم خېنىمنىڭ كۆكرىكىگە ئۆت-مەي توختاپ قالدى. قاتتىق زەربىدىن مەلىكە مۆھتەرەم خېنىم چۆچۈپ ئويغاندى، پۇت - قوللىرىغا مەھكەم ئېسىلىپ تۇرغان بەستلىك تۆت گەۋدىگە غەزەپلىك چەكچەيدى. ھىلەك بايۋەچچى-نىڭ ھەمراھلىرىدىن بىرى تۆگە تاپىنىدەك يوغان ئالىقنى بىلەن مەلىكە مۆھتەرەم خېنىمنىڭ ئاغزىنى ئېتىۋېلىپ ئۈلگۈرگەندى. مەلىكە باسماققا چۈشكەن توشقاندىك تېپىرلايتتى، لې-كىن پۇت - قولنى پەقەتلا مىدىرلىتالمايتتى، ئاغزى ، بۇرنى مەھكەم ئېتىۋېلىنغانلىقى ئۈچۈن گەپ قىلىش تۈگۈل نەپەس ئالمىقىمۇ قىيىنلىشىپ قالغانىدى.

— يا پىرىم، ئەجەب پىچاق ئۆتمەيدىغۇ بۇ جادىغا، — دېدى ھىلەك بايۋەچچە سۈر باسقان ھالدا چېپ - چېپ تەرلەپ. ئۇ بىرنەچچە دەقىقە تۇرۇۋالغاندىن كېيىن مەلىكە مۆھتەرەم خېنىمنىڭ ئاق يىپەك كۆڭلىكىنىڭ كۆنچىكىدىن تۈتۈپ كۈچ بىلەن يىرتتى - دە، ھەيرانلىقتا چەكچىيىپلا قالدى.

مەلىكە مۆھتەرەم خېنىم خانىم پادىشاھلىق سەلتەنتىگە چىققاندىن كېيىن كېچىلىرى ھەر ئېھتىمالغا قارشى ئېھتىيات تەدبىرى كۆرۈپ جەڭ كىيىمى بىلەن ئۇخلاشقا ئادەتلەنگەندى. ئۇ يىپەك كۆڭلىكىنىڭ ئىچىگە كۈمۈشتىن ياسالغان كۆكرەك دالدىلىغۇچىنى كىيىپ ياتقانلىقى ئۈچۈن بايا ھىلەك بايۋەچچىنىڭ زەرب بىلەن ئۇرغان ئەجەل خەنجىرى ئۇنىڭ كۆكرەك قەپسىگە ئۆتمىگەندى.

ئېغىر يارىلانغان شىردەك، قىمىر قىلالمىغان مەلىكە مۆھ-تەرەم خېنىم بارلىق قەھەر - غەزىپىنى كۆزىگە مۇجەسسەملەش-تۈرگەندى. مەلىكىنىڭ دەھشەت يېغىپ تۇرغان كۆزلىرىگە

ئەھمەد خوجا خانلىقى تەڭ مەۋجۇت بولۇپ ھۆكۈمرانلىق قىلغان بۆلۈنمە ۋەزىيەت شەكىللەندى. ئۇلار ئۆز تەسەررۇپىدا غەيرىي سۈلۈك - مەزھەپتىكى خەلقنى مال - مۈلكىنى بۇلاڭ - تالاڭ قىلىپ، دەھشەتلىك ئۇسۇلدا قىيناپ ئۆلتۈردى ۋە پات - پات لەشكەر تارتىشىپ قىرغىنچىلىق قىلىشتى، بىھۇدە ئۆلۈم - يې - تىم ھەسسەلەپ كۆپەيدى. خەلق بۇ تۈگمەس جەڭگى - جېدەل، بالا - قازا دەستىدىن قاڭغىر قاقشىدى، ئاھ ئوردى، بارغانسېرى نامراتلىشىپ كەتتى.

بۇ ھالەت تاكى مىلادىيە 1713 - يىل يازدا، غالدان بۆشۈك - تۇخان ھالاكتىدىن كېيىن<sup>①</sup> جۇڭغارلار تەختكە چىققان سېۋىن ئارۇيدان، مەلىكە مۆھتەرەم خېنىم تەختكە چىقىپ ئۆز ھاكىمى - يىمىنى خانلىق دەپ جاكارلاپ، موڭغۇللارغا بايقۇت قىلىپ، ئاپاق خوجىنىڭ قورچاق خانلىقى دەۋرىدە بېكىتىلگەن ئولپانلارنى تاپشۇرۇشنى رەت قىلغانلىقى ئۈچۈن، چىڭ سۇلالىسى بىلەن بولغان جەڭدە ئاجىزلاپ كەتكەن ئىقتىسادىنى ئوڭشاش مەقسىتىدە سەئىدىيە تەسەررۇپىغا قىرىق مىڭ ئاتلىق لەشكىرى بىلەن ئىككىنچى قېتىم بېسىپ كىرگۈچە داۋاملاشتى.

پۈتكۈل سەئىدىيە تەسەررۇپىنى تولۇق ئىلگىگە ئېلىپ مۇس - تەقىل ئىشان خانلىق ھاكىمىيىتى تىكلەشنى مەقسەت قىلغان ئەھمەد خوجا موڭغۇللار بىلەن پۈتكۈل خەلقنى قوزغاپ جان پىدالىق بىلەن ئېلىشتى ھەمدە دانىيال خوجىغا خەت يېزىپ، ئۇنى جۇڭغارلارغا بىرلىكتە قارشى تۇرۇشقا ئۈندىدى.

لېكىن، دانىيال خوجا ئەھمەد خوجىنىڭ تەكلىپىگە قوشۇل - ماي ئۆزىنى جۇڭغار ئاقسۆڭەكلەرنىڭ قوينىغا ئاتتى - دە، جۇڭ - غار خانى سېۋىن ئارۇيدان بىلەن بىرلىكتە قەشقەرگە لەشكەر تارتىپ ئەھمەد خوجا بىلەن جەڭ قىلدى.

① غالدان 1697 - يىل باھاردا چىڭ سۇلالىسى لەشكەرلىرى بىلەن بولغان جەڭدا قاتتىق يارىلىنىپ ئۆلگەن.



## خاتىمە ئورنىدا

«جاللات خېنىم» نىڭ ئۆلۈمىدىن كېيىن ئاپاق خوجىنىڭ چوڭ ئوغلىدىن بولغان نەۋرىسى ئەھمەد خوجا يوشۇرۇنۇۋالغان يېرىدىن قەشقەرگە قايتىپ كېلىپ ئۆزىنى ئىشان خان خوجا دەپ جاكارلىدى.

سىڭلىسىنىڭ ئۆلۈم خەۋىرىنى ئاڭلىغان چالاش ئەمىرى شاھزادە ئابدۇمۆمىن ئاقباشخان چالاشتىن لەشكەر تارتىپ كېلىپ ئاستانىنى قولغا ئالدى - دە، سىڭلىسى مەلىكە مۆھتەرەم خېنىمنىڭ قىساسىنى ئېلىش ئۈچۈن ئەھمەد خوجىغا قارشى قەشقەرگە لەشكەر تارتتى.

بۇ چاغدا مەلىكە مۆھتەرەم خېنىمنىڭ سۈلۈك تەقىيىگە ئامال قىلالماي سانجۇ، خوتەن تەرەپلەردە يوشۇرۇن ھالدا سۈلۈكى ئىسھاقىيە تەرغىباتى بىلەن شۇغۇللىنىپ يۈرگەن دانيال خوجا پۇرسەتتىن پايدىلىنىپ دەرھال ئاستانىگە كەلدى - دە، ئىسھاقىيە سۈلۈكىدىكى مۇرىتلىرىنى جۇغلاپ، ئاقباشخاننىڭ قەشقەردىكى ئىسھاقىيە سۈلۈكىدىكى ئىشان خوجىلارغا قىلغان جازا يۈرۈشىگە ھەمدەمدە بولدى.

بىر قېتىملىق جەڭدە ئاقباشخان ئېغىر يارىلىنىپ داۋالاش ئۈنۈم بەرمەي قازا قىلدى. دانيال خوجا ئۆزىنى يەكەندە ئىشان خان خوجا دەپ جاكارلاپ تەختتە ئولتۇردى. شۇنىڭ بىلەن بىر پۈتۈن سەئىدىيە خانلىقى پارچىلىنىپ، يەكەندە سۈلۈكى ئىسھاقىيە مەزھىبىدىكى قاراتاغلىق خوجا - ئىشانلار ھاكىمىيەت بېشىغا چىققان دانيال خوجا خانلىقى؛ قەشقەردە سۈلۈكى ئىسھاقىيە مەزھىبىدىكى ئاق تاغلىق خوجا - ئىشانلار ھاكىمىيەت بېشىغا چىققان



مەسئۇل مۇھەررىرى: مۇھەممەتتۇردى مىرزىئەخمەت  
مەسئۇل كوررېكتورى: ھەجەرگۈل تۇرسۇن  
مۇقاۋا رەسسىمى سىزغۇچى: ئابدۇشۈكۈر كېرىم  
مۇقاۋىنى لايىھىلىگۈچى: غالىب شاھ

## جاللات خېنىم

(تارىخىي رومان)

ئاپتورى: ياسىنجان سادىق چوغلان  
مۇھەررىرى: ئەركىن ئىبراھىم

\*

شىنجاڭ خەلق نەشرىياتى نەشر قىلدى  
(ئۈرۈمچى شەھىرى جەنۇبىي ئازادلىق يولى 348 - نومۇر، پ: 830001)

شىنجاڭ شىنخۇا كىتابخانىسىدىن تارقىتىلدى

شىنجاڭ جىننەن باسما چەكلىك شىركىتىدە بېسىلدى

ئۆلچىمى: 1168×850م، 32 كەسلىم،

باسما تاۋىقى: 29.75، قىستۇرما بېتى: 20

2003 - يىلى 12 - ئاي 1 - نەشرى

2003 - يىلى 12 - ئاي 1 - بېسىلىشى

ISBN7 - 228 - 08354 - 7/I

تىراژى: 1-5000

ئومۇمىي باھاسى (2 قىسىم): 52.00 يۈەن

بېسىلىشتا، تۈپلەشتە خاتالىق بولسا نەشرىياتىمىزغا ئەۋەتكى، تېگىشىپ بېرىمىز

بۇنىڭدىن ئوتتۇز بەش يىل ئىلگىرى سۈلۈكى ئىشقىيە مەز-  
ھىپىنىڭ پىرى ئەزىمى ھىدايتۇللا ئىشان (ئاپاق خوجا) ئۆزىنى  
جۇڭغار ئاقسۇڭەكلىرىنىڭ قوينىغا ئېتىپ، سەئىدىيە خانلىقىنى  
قانداق ۋەيران قىلغان بولسا، ئوتتۇز بەش يىلدىن كېيىن سۈلۈ-  
كى ئىسھاقىيە مەزھىپىنىڭ پىرى ئەزىمى دانىيال خوجىمۇ ئۆزىنى  
يەنە جۇڭغارلارنىڭ قوينىغا ئاتتى.

بۇ پاجىئەلىك تارىخنىڭ ناھايىتىمۇ كۈلكىلىك يېرى شۇ  
بولدىكى، دانىيال خوجىنىڭ ياردىمىگە ئېرىشىپ ئەھمەد خوجىنى  
مەغلۇپ قىلغان جۇڭغار خانى سېۋىن ئارۇبدان قەشقەرنى ئالغان-  
دىن كېيىن، دانىيال خوجىنىمۇ تۇتقۇن قىلدى - دە، ئەسىرگە  
چۈشكەن ئەھمەد خوجا بىلەن بىللە قاماپ، جۇڭغارىيىدىكى ئور-  
دىسى ئىرەن قابۇرغەگە ئاپىرىپ نەزەربەند قىلدى ۋە سەئىدىيە  
ئېلىگە ئىلىدىكى جۇڭغار خانى غالدان بۆشۈكتۇخانىنى دوراپ  
قورچاق خان قويماي، ھەرقايسى شەھەرگە بىردىن موڭغۇل سەر-  
كەردىسى بىلەن بىر بۆلەك موڭغۇل لەشكەرلىرىنى قالدۇرۇپ،  
بۆلۈپ ئىدارە قىلىش تەدبىرىنى قوللاندى.

مىلادىيە 1727 - يىلى دادىسى سېۋىن ئارۇبداننىڭ تەختىگە  
ۋارىسلىق قىلىپ جۇڭغار خانى بولغان غالدان سېرىنى نەزەربەند-  
تە تۇرغان دانىيال خوجا چەكسىز ساداقىتى بىلەن تەسىر-  
لەندۈردى - دە، ئاپاق خوجىنىڭ زامانىسىدا يىلىغا يۈز مىڭ سەر  
كۈمۈش قىلىپ بېكىتىلگەن ئولپاننىڭ ئورنىغا، يىلىغا تۆت يۈز  
مىڭ سەر كۈمۈش ئولپان تاپشۇرۇش، ئالباتلار - غالچا يىگىت،  
غالچا چوكاننىڭ سانىنى كېمەيتمەسلىك شەرتى بىلەن سەئىدىيە  
ئېلىگە قايتىدىن قورچاق خان بولدى.

1998 - يىلى ئاپرېل

2001 - يىلى ئاۋغۇست، يەكەن.